
ମୁଖବନ୍ଧ 


ବିଶ୍ଵ ଇତିହାସରେ ଏପରି କ୍ଷଣଜନ୍ମା ଏବଂ ଯୁଗସ୍ତଷ୍ଟା ମହାପୁରୁଷ ମାନଙ୍କ ଆବିର୍ଭାବ 
ମଧ୍ଧେ ମଧ୍ଧେ ଘଟିଥାଏ, ଯେଉଁମାନଙ୍କ ବ୍ୟକ୍ତିତ୍ଵ ମହତ୍ଵ ଏବଂ କୃତୀତ୍ଵ ନିମନ୍ତେ ସେମାନଙ୍କ 
କର୍ମମୟ ଜୀବନର ପ୍ରତ୍ୟେକ ଦିନ ବା ଘଣ୍ଟାର କାର୍ଯ୍ୟସୂଚୀ ହେଉଛି ଅତ୍ୟନ୍ତ ଗୁରୁତ୍ବପୂର୍ଣ୍ଣ । 
ସେଥପାଇଁ ସେମାନଙ୍କ ଦୈନନ୍ଦିନ କାର୍ଯ୍ୟକଳାପର ଧାରାବାହିକ ବିବରଣୀ ଲିପିବଦ୍ଧ 
କରାଯାଇଥାଏ | କିନ୍ତୁ ସମୟର ଗତି ଶ୍ରୋତରେ ମହାପୁରୁଷମାନଙ୍କ ଜୀବନର 
ଅନେକାନେକ ବିବରଣୀ ନଷ୍ଟ-ବିନଷ୍ଟ ହୋଇଯିବା ସ୍ଵାଭାବିକ, କାରଣ ସମୟ ହେଉଛି 
ସବୁବେଳେ ଧ୍ଵଂସମୁଖୀ | ଯଦି ଅସଂଖ୍ୟ ସୁବିଶାଳ ସ୍ଥାପତ୍ୟ କୀର୍ରି କାଳ ଗର୍ଭରେ ଲୀନ 
ହୋଇ ଯାଉଛି ଏବଂ ସେଥିସହ ପୁରୁଷାନୁକ୍ରମେ ଅଗଣିତ ମନୁଷ୍ୟର ତିରୋଧାନ ଘଟୁଛି, 
ତେବେ ଯେ କୌଣସି ସମୟର ସ୍ଵଜ୍ପକାଳ ସ୍ଥାୟୀ କାଗଜ ପତ୍ର ଲୋକ ଲୋଚନରୁ 
ଅନ୍ତର୍ବାନ ହୋଇଯିବା ଏକ ସାଧାରଣ ଘଟଣା | 


ମହାତ୍ସାଗାନ୍ଧିଙ୍କ ଅଲୌକିକ କାର୍ଯ୍ୟକଳାପର ତଥ୍ୟାବଳୀ ଆମ ଦେଶ, ଜାତି ତଥା 
ମାନବ ସମାଜ ପ୍ରତୀ ମହାର୍ଘ୍ୟ ସଞ୍ଚଦ ରୂପେ ବିବେଚନା କରାଯାଉଛି | କାରଣ, ଗାନ୍ଧି 
ଥିଲେ ଗାନ୍ଧି । ତାଙ୍କ ପରି ଜଣେ ଜଣେ ଅତିମାନବ ଦୀର୍ଘ କାଳ ବ୍ୟବଧାନରେ ଇତିହାସ 
ପୃଷ୍ଠା ମଣ୍ଡନ କରିଥା'ନ୍ତି । ବିଂଶ ଶତାବ୍ଦୀର ପ୍ରଥମାର୍ଵରେ ପ୍ରଥମେ ସେ ଯେତେବେଳେ 
ସୁଦୂର ଦକ୍ଷିଣ ଆଫ୍ରିକାରେ ମାନବୀୟ ମର୍ଯ୍ୟାଦା ଏବଂ ବର୍ଣ୍ଣବୈଷମ୍ୟ ବିରୁଦ୍ଧରେ ଆନ୍ଦୋଳନ 
କରିଥିଲେ ଏବଂ ତା” ପରେ ଭାରତ ଭୂମିରେ ଦେଶର ସ୍ଵାଧୀନତା ସଂଗ୍ରାମ ପରିଚାଳନା 
କରିଥିଲେ, ସେହି ସମୟର ଯୁଗ ଧର୍ମ ଥିଲା ହିଂସା | ଦୂଇ ଗୋଟି ବିଶ୍ଵ ମହାଯୁଦ୍ଧ, ରଷ 
ଏବଂ ଚିନ୍‌ ଦେଶରେ ରକ୍ତମୁଖୀ ବିପ୍ଲବ ଏବଂ ସର୍ବଧ୍ବଂସୀ ପରମାଣୁ ବୋମା ନିକ୍ଷେପ 
ପ୍ରଭୁତି ଘଟଣା ମାନ ସେହି ସମୟ ମଧ୍ଯରେ ସଂଘଠିତ ହୋଇଥିଲା | ପ୍ରଥମ ବିଶ୍ବଯୁଦ୍ଧରେ 
ସର୍ବମୋଟ ୬୫ ନିୟୁତ ସୈନ୍ୟ ଅତ୍ୟାଧୁନିକ ଅସ୍ତ୍ରଶସ୍ତ୍ର ଧାରଣ ପୂର୍ବକ ନରସଂହାର ସହିତ 
ସଂଘଠିତ ଧ୍ୃଂସଲୀଳାରେ ଲିପ୍ତ ରହିଥିଲେ | ସେମାନଙ୍କ ମଧ୍ଯରୁ ୮ ନିୟୁତରୁ ଉର୍ବ୍ବ ସଂଖ୍ୟକ 

ସୈନ୍ଯ ରଣକ୍ଷେତ୍ରରେ ନିହତ ହୋଇଥିଲେ ଏବଂ ୨୯ ନିୟୁତ ଆହତ ଅଥବା ବନ୍ଦୀ 
ହୋଇଥିଲେ । ସୈନ୍ଯମାନଙ୍କ ମୃତାହତ ସଂଖ୍ଯାଠାରୁ ବେସାମରିକ ଆବାଳ-ବୃଦ୍ଧଂ 
ବନିତାଙ୍କ ମୂତାହତ ସଂଖ୍ୟାଥିଲା ଅନେକ ଅଧିକ | ସେହିପରି, ଦ୍ଵିତୀୟ ବିଶ୍ଵ ମହାଯୁଦ୍ଧରେ 
ପ୍ରକାଶ୍ୟ ରଣକ୍ଷେତ୍ରମାନଙ୍କରେ ନିହତ ହୋଇଥିଲେ ୧୫ ନିୟୁତ ସୈନ୍ଯ ଏବଂ 
ବେସାମରିକ ନାଗରିକମାନେ ବହୁ ଅଧିକ ସଂଖ୍ୟାରେ ମୂତ୍ୟଯୁବରଣ କରିଥିଲେ । ଏହି 
ଦୁଇଟି ଦୃଷ୍ଟାନ୍ତରୁ ଜଣାଯାଏ ବିଂଶ ଶତାଦ୍ଦୀର ପ୍ରଥମାର୍ଵ ଥିଲା କେଉଁ ପ୍ରକାର ଭୟଙ୍କର 
ଏବଂ ଭୟାବହ ସମୟ । ସେହି ସମୟର ପ୍ରାୟ ସମସ୍ତ ବରିଷ୍ଠ ଜନନାୟକ ଯଥା- 
କାଇଜର ଉଇଲିୟମ୍‌, ମୁସୋଲିନୀ, ହିଟଲର, ଷ୍ଟାଲିନ୍‌, ଚରଚଚିଲୟ ରୁଜଭେଲ୍ଟ, ତୋଜୋ, 
ଟୁମାନ ଓ ମାଓ-ସେ-ତୁଙ୍ଗ ପ୍ରମୁଖ ପ୍ରତ୍ୟେକ ବ୍ୟକ୍ତିଥିଲେ ରକ୍ତ ପିପାସୁ । ପ୍ରତ୍ୟେକ ଥିଲେ 
ହିଂସାର ଅବତାର । 


ଅପର ପକ୍ଷରେ, ସେହି ଦୁଃସମୟ ମଧ୍ଯରେ ସମଗ୍ର ମାନବ ଜାତିର ଅନ୍ତରାମ୍ପା ତଥା 
ବିବେକର ପ୍ରତୀକ ଥିଲେ ମହାତ୍ସା ଗାନ୍ଧି । ହିଂସାର ପରିବେଶ ଓ ବାତାବରଣ ମଧ୍ଯରେ 
ସେ ଥିଲେ ଅହିଂସାର ଅବତାର | ଅଥଚ, ସେ ଥିଲେ ତାଙ୍କ ଯୁଗର ଜଣେ ମହାନ 
ସଂଗ୍ରାମୀ, ସଂଗ୍ରାମ କରୁଥିଲେ ଆଧୁନିକ ବିଶ୍ଵର ସର୍ବପ୍ରଧାନ, ସର୍ବବୃହତ ଓ ସର୍ବଶକ୍ତିଶାଳୀ 
ବିଦେଶୀ ସାମ୍ରାଜ୍ୟ ବିପକ୍ଷରେ । ସତ୍ୟ ଓ ନ୍ୟାୟ ଥିଲା ତାଙ୍କର ଆମୋଘ ଅସ୍ତ ଗୋଳା 
ବାରୁଦ, କମାଣ, ଟ୍ୟାଙ୍କ ବା ପରମାଣୁ ବୋମା ନୁହେଁ । ଯେତେବେଳେ ହିଂସାର 
ଲେଲୀହୀନ ବହ୍ିଶିଖା ମଧ୍ୟରେ ଫାସିବାଦ, ନାଜୀବାଦ ଏବଂ ସାମ୍ରାଜ୍ୟବାଦ ଧ୍ଵଂସ 
ପାଇଗଲା, ସେତେବେଳେ ଗାନ୍ଧିଙ୍କର ଅହିଂସା ସଂଗ୍ରାମର ବିଜୟଲାଭ ଘଟିଲା ! ଏକ 
ଅନାହାର କ୍ଳିଷଟ, ଦୁର୍ଭିକ୍ଷ ପ୍ରପୀଡିତ, ଅସ୍ଥିକଙ୍କାଳସାର, ଅତ୍ଯାଚାରିତ, ନିଃସହାୟ ଏବଂ 
ଶୋଷିତ ଭାରତୀୟ ମହାଜାତି ପ୍ରାଣରେ ସେ ଯେଉଁ ପ୍ରକାର ସତ୍‌ ସାହସ, ଦେଶାତ୍ସବୋଧ, 
ବୀରୋଚିତ ମନୋଭାବ ଏବଂ ସହିଦ୍‌ ହେବାର ପ୍ରେରଣା ସୂଜନ ପୂର୍ବକ ସେମାନଙ୍କୁ 
ସଂଗ୍ରାମ ପଥରେ ଆଗେଇ ନେଇଗଲେ, ସେହି ସଂଗ୍ରାମର ପରିଣତି ହେଲା ବ୍ରିଟିଶ୍‌ 
ସାମ୍ରାଜ୍ୟର ବିଲୋପ ସାଧନ ଏବଂ ଭାରତର ସ୍ଵାଧୀନତା ଲାଭ । ମାନବ ଇତିହାସରେ 
ଦେଖାଯାଇଥିବା ଅସଂଖ୍ୟ ସ୍ଵାଧୀନତା ସଂଗ୍ରାମ ଥିଲା ସଶସ୍ତ୍ର ଦେଶବାସୀଙ୍କ ଶତ୍ରପକ୍ଷ 
ବିରୋଧରେ ହିଂସାତ୍ୃଧକ ଯୁଦ୍ଧ ! ଅସିଂସା ଯୁଦ୍ଧରେ ବିଜୟ ଲାଭ କରିବାର ଏକମାତ୍ର 
ଦୃଷ୍ଟାନ୍ତ ହେଉଛି ମହାତ୍ସା ଗାନ୍ଧିଙ୍କ ନେତୃତ୍ଵରେ ପରିଚାଳିତ ହୋଇଥିବା ଭାରତୀୟ ସ୍ଵାଧୀନତା 
ସଂଗ୍ରାମ । ଏକାଧାରରେ ସନ୍ଗ୍‌ ଓ ସଂଗ୍ରାମୀ, ଗାନ୍ଧି ଥିଲେ ସମସାମୟିକ ବିଶ୍ବର ଅଦ୍ଵିତୀୟ 

ବ୍ୟକ୍ତି | ଦେଶର ଆଭ୍ୟନ୍ତରୀଣ କ୍ଷେତ୍ରରେ ସେ ଥିଲେ ଜଣେ ପ୍ରଚଣ୍ଡ ସମାଜ ସଂସ୍କାରକ 
ଏବଂ ବିପ୍ଲବୀ । ତାଙ୍କ ସମ୍ପର୍କରେ ଅଧିକ କିଛି ଲେଖିବା ବାହୁଲ୍ୟ ମାତ୍ର । 


ମହାତ୍ସା ଗାନ୍ଧିଙ୍କ କର୍ମଭୂମି ଥିଲା ଆହିମାଦ୍ରିଂକୁମାରୀକା ଏବଂ ଆବ୍ରହ୍ଧହିନ୍ଦୁକୁଶ 
ସମଗ୍ର ଭାରତୀୟ ଉପ-ମହାଦେଶ | ତାଙ୍କ କର୍ମମୟ ଜୀବନର ପ୍ରତ୍ୟେକ ଦିନ ଥିଲା 
ମହତ୍ଵ ପୂର୍ଣ । ପ୍ରତ୍ୟେକ ଦିନର ଧାରାବାହିକ ବିବରଣୀ ଲିପିବଦ୍ଧ କରୁଥିଲେ ତାଙ୍କର 
ପାର୍ଶ୍ଵବର୍ଭୀ ବିଜ୍ଞ ବ୍ୟକ୍ତିମାନେ | ବହୁ ଖଣ୍ଡ ବିଶିଷ୍ଟ ଗ୍ରନ୍ଧ ଆକାରରେ ସେ ସବୁ ବିବରଣୀ 
ପ୍ରକାଶ ଲାଭ କରିଛି । ଏହା ସତ୍ତ୍ଵେ ଅନେକ ସ୍ଥାନରେ ଘଟିଥିବା ଘଟଣାମାନ ପ୍ରାୟତଃ 
ସର୍ବ-ସାଧାରଣଙ୍କ ଦୃଷ୍ଟିକୁ ଆସିପାରି ନାହିଁ । 


ସେହିପରି ଏକ ଅବିସ୍ମରଣୀୟ ଘଟଣା ସଂଗଠିତ ହୋଇଥିଲା ଓଡ଼ିଶାର ପୁରୀ 
ଜିଲ୍ଲାର ଡେଲାଙ୍ଗ ନିକଟସ୍ଥ ବେରବୋଇ ନାମକ ସ୍ଥାନରେ । ଗାନ୍ଧି ସେବାସଂଘ 
ଆନୁକୂଲ୍ୟରେ ୧୯୩୮ ମସିହା ମାର୍ଚ୍ଚ ମାସ ୨୫ ତାରିଖରୁ ୩୧ ତାରିଖ ପର୍ଯ୍ୟନ୍ତ 
ସେଠାରେ ଅନୁଷ୍ଠିତ ହୋଇଥିଲା ଏକ ବିଶେଷ ସମ୍ମେଳନ | ସେଥିରେ ଯୋଗ ଦେଇଥିଲେ 
ସ୍ଵୟଂ ମହାତ୍ସା ଗାନ୍ଧି ଏବଂ ତାଙ୍କ ଗହଣରେ ଆଗମନ କରିଥିବା ଭାରତର ମହାନ ନେତୃବୃନ୍ଦ 
ଯେଉଁମାନଙ୍କ ମଧ୍ଯରେ ଥିଲେ ସର୍ଦ୍ଦାର ବଲ୍ଲଭାଇ ପଟେଲ, ମୌଲାନା ଆବୁଲ୍‌ କାଲାମ୍‌ 
ଆଜାଦ୍‌, ଡଃ. ରାଜେନ୍ଦ୍ର ପ୍ରସାଦ ଏବଂ ଆର୍ଯ୍ୟ କୃପାଳନୀ ପ୍ରମୁଖ ବ୍ୟକ୍ତି ବିଶେଷ । 
ସେହି ସମ୍ଭେଳନର ଦୈନଦିନ ଧାରାବାହିକ ବିବରଣୀ ହିନ୍ଦୀ ଭାଷାରେ ଲିପିବଦ୍ଧ 
କରାଯାଇଥିଲା, କିନୁ ଦୁଷ୍ପାପ୍ୟ ଅବସ୍ଥାରେ କଂଗ୍ରେସର ଅଂସଖ୍ୟ ଦଲିଲ ଦସ୍ତାବିଜ ମଧ୍ଯରେ 
କୌଣସି ସ୍ଥାନରେ ଅଜ୍ଞାତ ଭାବରେ ରହିଗଲା | 


କିନ୍ତୁ, ଜାତି ପ୍ରାଣ ଦେଶବାସୀଙ୍କ ମଧ୍ୟରେ ଏପରି କେହି କେହି ବ୍ୟକ୍ତି ଅଛନ୍ତି, 
ଯେଉଁମାନେ ନିଜ ନିଜ ଅଞ୍ଚଳର ଗୌରବମୟ ଏତିହ୍ୟକୁ ବିସ୍ଵୃତି ଗର୍ଭରୁ ଆବିଷ୍କାର 
କରିବା ଲାଗି ଦୃଢ଼ ମନୋବଳ ସହିତ ଅଗ୍ରସର ହୋଇପାରନ୍ତି । ଡ଼େଲାଙ୍ଗରେ ଗାନ୍ଧି 
ସେବାସଂଘର ସାତଦିନ ହିନ୍ଦୀରେ ଲିଖିତ କାର୍ଯ୍ୟକ୍ରମର ଏକକିତା ନକଲ ବହୁ ପ୍ରୟାସ 
ଦ୍ଵାରା ଉଦ୍ଧାର ଓ ସଂଗ୍ରହ କରିପାରିଥିବା ଦୂଇ ବ୍ୟକ୍ତି ହେଉଛନ୍ତି ଶ୍ରୀ ରମେଶ ଚନ୍ଦ୍ର ମହାପାତ୍ର 
ଏବଂ ଶ୍ରୀ ପ୍ରଫୁଲ୍ଲ ନାୟକ । ସେଥି ନିମନ୍ତେ ଏହି ଦୁଇ ମହାଶୟଙ୍କୁ ମୋର ଆନ୍ତରିକ 
କୃତଜ୍ଞତା ଜ୍ଞାପନ କରିବା ସହିତ ଓଡ଼ିଶାବାସୀଙ୍କ ପକ୍ଷରୁ ଅଭିନନ୍ଦନ ଜଣାଉଛି ! କୀଟଦ୍ରଂଷ୍ଟ 
ପୁରାତନ ହିନ୍ଦୀ ବିବରଣୀଟିକୁ ସେମାନେ ପୁଣି ଓଡ଼ିଆ ଭାଷାକୁ ଅନୁବାଦିତ କରି ନିଜ 

ପ୍ରଚେଷ୍ଟାରେ ପ୍ରକାଶ କରିପାରିଛନ୍ତି । ଏହା ସଂକ୍ଷିପ୍ତ ଏକ ବିବରଣୀ, କିନୁ ସେଥିରୁ ଯେଉଁ 
ସବୁ ତଥ୍ୟ ମିଳୁଛି ତାହାର ଏତିହାସିକ ମୂଲ୍ୟ ଯଥେଷ୍ଟ । 


“ ଆପଣମାନେ ଜାଣନ୍ତି ଭାରତ ବର୍ଷରେ ଓଡ଼ିଶା ମୋର ସବୁଠାରୁ ପ୍ରିୟତମ ଭୂମି, ” 
କହିଥିଲେ ମହାତ୍ସା ଗାନ୍ଧି ଉଦ୍‌ଘାଟନ ଦିବସର ପୂର୍ବାହ୍ନରେ, ପ୍ରାର୍ଥନା ସଭା ଏବଂ 
ଗ୍ରାମୋଦ୍ୟୋଗ ପ୍ରଦର୍ଶନୀର ଶୁଭାରମ୍ଭର ପରେ ପରେ । “ମୁଁ ଯଦି ଓଡ଼ିଶାର ସେବା 
କରିବା ପାଇଁ ସୁଯୋଗ ପାଇବି, ମୁଁ ଭାରତ ବର୍ଷର ସେବା କରୁଛି ବୋଲି ଭାବିବି ।” 


ସେହି ପୂର୍ବାହ୍ନ ଅଧିବେସନରେ କଂଗ୍ରେସର ତ୍ରିରଙ୍ଗା ପତାକା ଉତ୍ତୋଳନ କରି 
ସର୍ଦ୍ଦାର ବଲ୍ଲଭାଇ ପଟେଲ ଆସନ୍ଧପ୍ରାୟ ଦ୍ଵିତୀୟ ବିଶ୍ଵ ମହାଯୁଦ୍ଧର ସୂଚନା ଦେଇ କହିଥିଲେ, 
“ଅନ୍ୟ ଦେଶର ପତାକା ଗୁଡ଼ିକ ସଂହାର ଶକ୍ତିର ପ୍ରତୀକ ହୋଇଥିଲାବେଳେ ଆମ 
ଜାତୀୟ ପତାକା ତ୍ୟାଗ ଶକ୍ତିର ପ୍ରତୀକ |! ସାରା ପୃଥିବୀ ଆଜି ହିଂସା ଆଡକୁ ମୁହାଁଉଛି | 
ଜଣାପଡୁଛି ପୃଥିବୀରେ ପ୍ରଳୟ ସମୟ ଆସିଗଲାଣି । ... କିନୁ ଆମେ ଏପରି ଆଶା 
କରୁନାହୁଁ । ମହାତ୍ସା ଗାନ୍ଧିଙ୍କର ଏହା ଆମ ପ୍ରତି ସବୁଠାରୁ ବଡ ଦୟା ।” 


ଅହିଂସାର ବ୍ୟାପକ ଅର୍ଥ ବିଶ୍ଲେଷଣ କରି ସେହିଦିନ ଅପରାହ୍ନ ଅଧିବେଶନରେ 
ଗାନ୍ଧି ଘୋଷଣା କରିଥିଲେ, “ ଅହିଂସା ଏଭଳି ଏକ ଅସ୍ତ ଯାହା ପାଖରେ ତରବାରୀ 
ଅକାମୀ ହୋଇଯିବ । କୌଣସି ଅସ୍ତ୍ର ତା ପାଖରେ କାମ କରିବ ନାହିଁ । ଏକ ପକ୍ଷରେ 
କୋଟିଏ ଲୋକ ଥା” ନ୍ତ, ଅନ୍ୟ ପକ୍ଷରେ ଯଦି ଜଣେ ଅହିଂସାର ପୂଜାରୀ ଠିଆ ହୋଇଥିବ, 
ତେବେ ସେ ଅସ୍ତ ବଳର ଅଧୀନତା କେବେ ସ୍ଵୀକାର କରିବ ନାହିଁ । ସେ ପ୍ରମାଣ 
କରିଦେବ ଅହିଂସା ପାଖରେ ବିଷାକ୍ତ ବିସ୍ଫୋରକ ଏବଂ ସବୁ ପ୍ରକାର ଅସ୍ତଶସ୍ତ ଅର୍ଥହୀନ |” 


ଗାନ୍ଧିଙ୍କ ଅହିଂସା ମନ୍ତ୍ର ସମ୍ପର୍କରେ ଏହା ଏକ କ୍ଷୁଦ୍ର ଦୃଷ୍ଟାନ୍ତ ମାତ୍ର 


ସାତ ଦିନିଆ ଡେଲାଙ୍ଗ ସମ୍ମେଳନରେ ଯେଉଁସବୁ ଗୁରୁତ୍ଵପୂର୍ଣ ବିଷୟମାନ, ଯଥା, 
ହରିଜନମାନଙ୍କ ମନ୍ଦିର ପ୍ରବେଶ ଅଧିକାର, ଓଡ଼ିଶା ଶିହ-ଉଦ୍ୟୋଗର ବିକାଶ ସାଧନ, 
ଅଫିମ ବର୍ଜନ, ହସ୍ତଶିଛ୍ତର ଉନ୍ନତି ସାଧନ, ସ୍ଵରାଜ୍ୟ ଲାଭର ମାର୍ଗ, ଗ୍ରାମ ସେବା କାର୍ଯ୍ୟକ୍ରମ, 
ହିନ୍ଦୁଂମୁସଲମାନ ଏକତା, ପ୍ରାନ୍ତୀୟ ବାଦର ଯଥାର୍ଥତା, ନିର୍ବାଚନ ପଦ୍ଧତି, ଜାତୀୟ 
ଶିକ୍ଷାନୀତି, ରଚନାତ୍ସକ କାର୍ଯ୍ୟକ୍ରମ ଏବଂ ଗାନ୍ଧି ସେବାଶ୍ରମର ଆଦର୍ଶ ଓ ଲକ୍ଷ୍ୟ ପ୍ରଭୁତି 
ସମସ୍ୟା ସମ୍ପର୍କରେ ହୋଇଥିବା ଆଲୋଚନା ଏବଂ ଗାନ୍ଧିଙ୍କ ମତାମତ ଏହି ପୁସ୍ତକରେ 
ପୂର୍ଣାଙ୍ଗ ଭାବେ ପ୍ରକଟିତ ହୋଇଅଛି । 

ସ୍ଵାଧୀନତା ପ୍ରାପ୍ତିର ମାତ୍ର ଏକ ଦଶନ୍ଧି ପୂର୍ବରୁ ଗାନ୍ଧିସେବା ସଂଘର ସାତଦିନ ବ୍ୟାପି 
ଯେଉଁ ଅଧିବେଶନ ଡେଲାଙ୍ଗ ନିକଟରେ ଅନୁଷ୍ପିତ ହୋଇଥିଲା ତାହାର ବିବରଣୀ ସେହି 
ସମୟର ଏକ ସଂକ୍ଷିପ୍ତ ପରିଚୟ ମାତ୍ର | ସେହି ସଂଗୀନ କାଳର ରାଜନୈତିକ, ସାମାଜିକ 
ଓ ଅର୍ଥନୈତିକ ଚିତ୍ର ଧାରଣ ପୂର୍ବକ ଏହି ପୁସ୍ତକ ନିଜର ମହତ ବହନ କରୁଛି | ଓଡ଼ିଶାର 
ଆଧୁନିକ ଇତିହାସ ଉପରେ ଏହି ଲେଖା ଯଥେଷ୍ଟ ଆଲୋକପାତ କରୁଛି । 

ଶ୍ରୀଯୁକ୍ତ ରମେଶ ଚନ୍ଦ୍ର ମହାପାତ୍ର ଏବଂ ଶ୍ରୀଯୁକ୍ତ ପ୍ରଫୁଲ୍ଲ ନାୟକଙ୍କ ଏପରି ଅଭିନବ 
ଉଦ୍ୟମ ଅନ୍ୟମାନଙ୍କୁ ପ୍ରେରଣା ଦେବ ଏବଂ ପୁସ୍ତକଟି ଓଡ଼ିଶାର ବିଭିନ୍ନ ପାଠାଗାରରେ 
ସ୍ଥାନ ପାଇବ, ଏହାହିଁ ଆଶା | ଉପର ନାମିତ ଦୁଇ ଗବେଷକଙ୍କୁ ଯଥାଯୋଗ୍ୟ ସାହାଯ୍ୟ 
ସମର୍ଥନ ଜଣାଇଥିବା ଏବଂ ପ୍ରେରଣା ପ୍ରଦାନ କରିଥିବା ଅଧ୍ଯାପିକା ପ୍ରତିଭା ମହାରଥୀ, 
ଅଧ୍ୟାପକ ସୁରେନ୍ଦ୍ର ନାଥ ମିଶ୍ର, ଇଂ. ଜିତେନ୍ଦ୍ରିୟ ପଟ୍ଟନାୟକ ଏବଂ ଶ୍ରୀ ସତ୍ୟବାଦୀ ମିଶ୍ରଙ୍କୁ 
ମୁଁ ଏଥିସହ ଅଭିନନ୍ଦନ ଜ୍ଞାପନ କରୁଛି | 


ସମସ୍ତଙ୍କୁ ପ୍ରଣାମ ସହ । 


7 HY G1 
୧.୧.୨୦୦୧ (ମନୁଥ ନାଥ ଦାସ) 

ସୂଚୀପତ୍ର 


ମୁଖଶାଳା ୧-୩୫ 
ସିଂହାବଲୋକନ ୩୬-୩୮ 
ଅଧ୍ୟକ୍ଷଙ୍କ ଅଭିଭାଷଣ ୩୯-୬୭ 
ବେରବୋଇ ପ୍ରଦର୍ଶନୀ ୬୮-୭୨ 
ଗାନ୍ଧି ସେବା ସଂଘ 

ପ୍ରଥମ ଦିନ ୭୩-୯୦ 
ଦ୍ଵିତୀୟ ଦିନ ୯୧-୧୧୮ 
ତୃତୀୟ ଦିନ ୧୧୯-୧୩୫ 
ଚତୁର୍ଥ ଦିନ ୧୩୬-୧୫୫ 
ପଞ୍ଚମ ଦିନ ୧୫୬-୧୬୪ 
ଷଷ୍ଠ ଦିନ ୧୬୫-୧୮୦ 
ଡେଲାଙ୍ଗ ସମ୍ମିଳନୀରେ ଆଲୋଚିତ ୧୮୧-୧୮୩ 
କେତୋଟି ସାରଗଭଭିକ କଥା 

ଡ଼େଲାଙ୍ଗ ସମ୍ମିଳନୀର ଆୟ ବ୍ୟୟ ହିସାବ ୧୮୪ 
ଡେଲାଙ୍ଗ (ବେରବୋଇ) ଗାନ୍ଧୀ ସେବା ସଂଘ ୧୮୫ 


ବୈଠକରେ ଯୋଗ ଦେଇଥିବା ଜାତୀୟ ସ୍ତରର 

ନେତ ମଣ୍ଡଳୀ ( ୨ ୫-୩୧ ମାର୍ଚ୍ଚ ୧୯୩୮) 

ଡେଲାଙ୍ଗ (ବେରବୋଇ) ଗାନ୍ଧୀ ସେବା ସଂଘ ୧୮୬ 
ବୈଠକ ଆୟୋଜନ କରିଥିବା ଓ 

ଯୋଗଦେଇଥିବା ଓଡ଼ିଶାର ପ୍ରମୁଖ ନେତ ମଶ୍ଡଳୀ 

ଡେଲାଙ୍ଗ (ବେରବୋଇ) ଗାନ୍ଧୀ ସେବା ସଂଘ ୧୮୭ 
ବୈଠକରେ ଯୋଗ ଦେଇଥିବା 

ଡେଲାଙ୍ଗ ଓ ପିପିଲି ଅଞ୍ଚଳର ବ୍ୟକ୍ତିବିଶେଷ 

Map of Delanga, Beraboi (Orissa) 
Dist - Puri 
Tahasil - Pipll 

Rly. Stn. - Delanga 


Odisha 

ମୁଖଶାଳା 


ପୁରୀ ଜିଲା ଡ଼େଲାଙ୍ଗ ବେରବୋଇଠାରେ ଅନୁଷ୍ଠିତ ଗାନ୍ଧୀ ସେବା ସଂଘର ଚତୁର୍ଥ 
ଅଧିବେଶନ ପ୍ରାକ୍‌ ସ୍ଵାଧୀନତା ଇତିହାସର ଅନ୍ୟ ଏକ ସ୍ମରଣୀୟ ଅଧ୍ୟାୟ | ସେହି ଅଧ୍ୟାୟ 
ଖୋଲିଦେଲେ, ପଢ଼ିହୋଇଯାଏ ଧାଡ଼ି ଧାଡ଼ି ସୃତିଲିପି, ଦୃଶ୍ୟମାନ ହୁଏ ପଣ୍ଡିତ କୃପାସିନ୍ଧୁ 
ହୋତା ମହାଶୟଙ୍କ ଆଶ୍ରମ, ଯାହାକୁ ସେ ନିଜେ “ ସେବା କୃଟୀର” ନାମରେ ନାମିତ 
କରିଥିଲେ | ତା” ସହିତ ସୃତିକୁ ଆସିଯାଏ ମାନସ ପଟରୁ ଲିଭିଯାଇଥିବା ଆଶ୍ରମର 
ଅନେକ ଯୁବ ଚରିତ୍ର ଯେଉଁମାନେ ଅଧିବେଶନର ସଫଳତା ପାଇଁ ମାନସିକ ଏବଂ 
ଶାରୀରିକ ଶ୍ରମଦାନ କରିଥିଲେ । ସ୍ଵରାଜ ପାଇଁ ଲଢ଼ିଥିଲେ, ନିର୍ଯ୍ୟାତନା ଭୋଗିଥିଲେ, 
କାରାଦଣ୍ଡରେ ଦଣ୍ଡିତ ହୋଇଥିଲେ | 


ସଫଳତାର ସହିତ ସେବାସଂଘ ଅଧିବେଶନ ଉଦ୍‌ଯାପିତ ହେଲା ! ବିବରଣୀ 
ପ୍ରକାଶ ପାଇଲା । ପୂର୍ବରୁ ଦୃଷ୍ଟିକୁ ଆସୁନ ଥିବା ଓଡ଼ିଶାବାସୀଙ୍କୁ ସଫଳତାର ଶ୍ରେୟ ମିଳିଲା | 
ଇତିହାସ ପୃଷ୍ଠାରେ ଛାପିହୋଇଗଲା ଜନ-ଆଲୋଚନାକୁ ଆସୁନଥିବା ଅନେକ ଘଟଣା, 
ଅନେକ ଚଚିତ୍ର | 


୧୯୩୮ ମସିହା, ସ୍ବାଧୀନତା ଆନ୍ଦୋଳନକୁ ଅଧିକ ଶକ୍ତି ଖଟାଇ ଆଗକୁ ଗତିଶୀଳ 
କରିବା ସମୟ | ଆନ୍ଦୋଳନକୁ ସଫଳ କରିବା ଚେଷ୍ଟାରେ ଯେତେବେଳେ ଦେଶପ୍ରେମୀ 
ଜନ-ନାୟକ, ବିଦେଶୀ ଶାସକର ନିର୍ଯ୍ୟାତନାକୁ ସହିପାରୁ ନଥିବା ସାଧାରଣ ଦେଶବାସୀ, 
ସ୍ବଦେଶ ଚେତନାରେ ଉଦ୍‌ବୃଦ୍ଧ ଯୁବ ସମାଜର ପ୍ରତିଟି ଚିନ୍ତାରେ ଭାରାକ୍ରାନ୍ତ ଠିକ୍‌ 
ସେତିକିବେଳେ ସ୍ଥିର ହୋଇଗଲା ଡ଼େଲାଙ୍ଗ ବେରବୋଇରେ ଅନୁଷ୍ଣିତ ହେବ “ ଗାନ୍ଧିସେବା 
ସଂଘର ଚତୁର୍ଥ ଅଧିବେଶନ ” | ସାତ ଦିନର ଅତିଥି ଭାବରେ ଯୋଗଦେବେ ଗାନ୍ଧିଜୀଙ୍କ 
ସହିତ ତାଙ୍କ ପରିବାର ଏବଂ ସାରା ଦେଶର ଶତାଧିକ ଜନନାୟକ ଯେଉଁମାନେ ସ୍ଵଇଛାରେ 
ନିସ୍ପେଷିତ ଦେଶବାସୀଙ୍କ ପାଇଁ ନିଜକୁ ଉତ୍ସର୍ଗ କରିଛନ୍ତି । ସାଧାରଣ ମଣିଷଙ୍କ ପାଇଁ 
ସ୍ଵରଉତ୍ତୋଳନ କରିବାକୁ ସଂକଳ୍ପ ନେଇଛନ୍ତି | ସ୍ଵରାଜ୍ୟ ଆନ୍ଦୋଳନକୁ ଫଳପ୍ରଦ ଦିଗ୍ଦର୍ଶନ 
ଦେବାପାଇଁ ଦାୟିତ୍ଵ ବହନ କରିଛନ୍ତି । ଦେଶକୁ ବିଦେଶୀ କବଳରୁ ମୁକ୍ତ କରିବା ପାଇଁ 
ଶପଥ ନେଇଛନ୍ତି | 

ଦେଶର ସବୁ ପ୍ରାନ୍ତରୁ ପ୍ରତିନିଧିମାନେ ଆସିବେ, ଭାରତ ମାନଚିତ୍ରରେ ଖୋଜା 
ପଡ଼ିଲା କେଉଁଠି ପୁରୀ ଜିଲ୍ଲା ଡ଼େଲାଙ୍ଗଁର ବେରବୋଇ । କେଉଁଠି କେତେଦୂରରେ ତା'ର 
ଅବସ୍ଥିତି, କେଉଁ ବାଟରେ କିମିତି ସେଠି ପହଞ୍ଚି ହେବ । 


ସେତେବେଳକୁ ମୋହନଦାସ କରମ ରନ୍ଦ ଗାନ୍ଧୀ ହୋଇସାରି ଥା'ନ୍ତି ମହାତ୍ସା 
ଗାନ୍ଧୀ । ତାଙ୍କ ଅସାଧାରଣ ବ୍ୟକ୍ତିତ୍ଵର ପରିଚୟ ଭାରତବାସୀ ପାଇସାରିଥାନ୍ତି ଏବଂ ତାହା 
ବିସ୍ତାରିତ ହୋଇସାରିଥାଏ ସାରା ବିଶ୍ଵକୁ । ଲୋକଙ୍କର ବିଶ୍ଵାସ ଆସିଯାଇଥାଏ, ସମସ୍ତ 
ଭାରତବାସୀଙ୍କ ସ୍ଵରକୁ ଯଦି ନିର୍ଭୀକ ଭାବରେ ଜଣେ କେହି ଇଂରେଜ ସରକାର ସାମନାରେ 
ଉତ୍ଥାପନ କରିପାରେ ସେ କେବଳ ମହାତ୍ସା ଗାନ୍ଧୀ | ସେଭଳି ଦାମ୍ଭିକତା ସେ ଅର୍ଚ୍ଚନ 
କରିଥାନ୍ତି ଦକ୍ଷିଣ ଆଫ୍ରିକାରେ ଅବସ୍ଥାନ ସମୟରୁ ! ସଂକଟମୟ ପରିସ୍ଥିତିକୁ ମୁକାବିଲା 
କରିବା ପାଇଁ ତାଙ୍କ ପାଖରେ ଗୋଟିଏ ଅମୋଘ ଅସ୍ତଥାଏ “ ଅହିଂସା” । ବନ୍ଧୁକ କମାଣ 


ଲଢ଼େଇରେ ସିନା ରକ୍ତପାତ ହୁଏ, ଯୁଦ୍ଧ ଜିତି ହୁଏ, କିନୁ ହୃଦୟ ଜିତି ହୁଏନାହିଁ | 


ଗାନ୍ଧିଜୀ ଗାହୁଁଥିଲେ ଇଂରେଜମାନେ ତାଙ୍କ ବନ୍ଧୁକ ମୁହଁ ତଳକୂ କରିଦେଇ 
ସ୍ବଇଛାରେ ଶାସନରୁ ନିଷ୍୍‌କ୍ରାନ୍ତ ହୁଅନ୍ତୁ । ଭାରତର ଶାସନ ଭାରତବାସୀଙ୍କ ହାତକୁ 
ଟେକିଦେଇ ବନ୍ଧୁ ପରି ବିଦାୟ ନିଅନ୍ତୁ | 


ଗାନ୍ଧି ସେବାସଂଘ ହେବା ପୂର୍ବରୁ କଳାମଣିଷଙ୍କ ପ୍ରତି ଗୋରା ମାନଙ୍କର କି 
ପ୍ରକାର ଘୂଣ୍ୟଭାବ ଥିଲା ସେ କଥା ଗାନିଜୀ ମର୍ମେ ମର୍ମେ ଅନୁଭବ କରିଥିଲେ । 
କଳାମଣିଷଙ୍କର ନ୍ୟାୟୋଚିତ ଅଧିକାର ପାଇଁ ଦକ୍ଷିଣ ଆଫ୍ରିକାରେ ଲଢ଼େଇ କରି ନିର୍ଯ୍ୟାତନା 
ଭୋଗିବାର ଅଭିଜ୍ଞତା ତାଙ୍କର ଥିଲା । ଭାରତୀୟ ଭାବରେ ସେ ମଧ୍ଧ ଥିଲେ ଜଣେ କଳା 
ମଣିଷ । ବାରିଷ୍ଟର ଜୀବିକାରେ ଇଂରେଜ ଜଜମାନଙ୍କ କୋର୍ଟରେ ମକଦ୍ଦମା ଲଢ଼ି ପରିଚୟ 
ଅର୍ଜନ କରିଥିଲେ ମଧ୍ଯ ଜଣେ କଳା ଭାରତୀୟ ହୋଇଥିବାରୁ ଅନେକ ସାମାଜିକ ସୁବିଧାରୁ 
ସେ ବଞ୍ଚିତ ହେଉଥିଲେ । ଅନେକ ପ୍ରସଙ୍ଗରେ ତାଙ୍କୁ ଅପମାନିତ ହେବାକୁ ପଡ଼ୁଥିଲା | 


ଏକଥା ଜଗତବାସୀ ଜାଣିଥିଲେ ଯେ ଥରେ ତାଙ୍କ ମହକିଲର ମକଦ୍ଦମା ଲଢ଼ିବା 
ପାଇଁ ରେଳଗାଡ଼ିର ପ୍ରଥମ ଶ୍ରେଣୀରେ ଡରବାନରୁ ନାଟାଲ ଯାତ୍ରା କଲାବେଳେ ପିଟର 
ମାର୍ଟିସ୍‌ବର୍ଗ ରେଳଷ୍ଟେସନରେ ଜଣେ ସାଧାରଣ ଇଂରେଜ ରେଳ କର୍ମଗ୍‌ରୀ ତାଙ୍କ ଉପରେ 
କ୍ଷତ ହୋଇ ଅଦରକାରୀ ବୁଜୁଳାଟିଏ ଭଳି ତାଙ୍କୁ ରେଳଡ଼ବାରୁ ପ୍ଲାଟଫର୍ମକୁ ଫୋପାଡ଼ି 


~~ 


ଦେଇଥିଲା । ସେ ପ୍ରଥମ ଶ୍ରେଣୀରେ ଯାତ୍ରା କରିବା ପାଇଁ ଟିକେଟ କିଣିଥିଲେ ମ୍ପ, 

ତାଙ୍କର ଅପରାଧ ଥିଲା, ସେ ୟୁରୋପୀୟ ନୁହନ୍ତି ଜଣେ କଳା ଭାରତୀୟ | କେବଳ 
ୟୁରୋପୀୟମାନଙ୍କ ବ୍ଯତୀତ ରେଳଗାଡ଼ିର ପ୍ରଥମ ଶ୍ରେଣୀରେ ଯାତ୍ରା କରିବା ଅଧିକାର 
ଅନ୍ଯ କାହାର ନଥିଲା | କୃଷ୍ଣକାୟ ବ୍ୟକ୍ତିମାନଙ୍କର ପ୍ରଥମ ଶ୍ରେଣୀରେ ଯାତ୍ରା କରିବା 
ଅଧିକାରକୁ ଗୋରା ଲୋକମାନେ ଅସହନୀୟ ବୋଧ କରୁଥୁଲେ | କଳା ମଣିଷଙ୍କ ପ୍ରତି 
ଗୋରାମାନଙ୍କର କେତେ ଘୃଣା ଭାବ ଗାନ୍ଧିଜୀ ମର୍ମେ ମର୍ମେ ଅନୁଭବ କରିଥିଲେ ! 


ଗାନିଜୀଙ୍କ ନେତୃତ୍ଵରେ ଭାରତ ସ୍ଵାଧୀନତା ପାଇଲା ! କିଛି ଲୋକ କହିଲେ 
ଦକ୍ଷିଣ ଆଫ୍ରିକାରେ ସେହି ଜଣେ ଗୋରା ଲେକଠାରୁ ପାଇଥିବା ଅପମାନର ବଦଲାନେବା 
ପାଇଁ ଗାନ୍ଧିଜୀ ଗୋରାଲୋକଙ୍କ କବଳରୁ ଭାରତପରି ଗୋଟାଏ ବିଶାଳ ଦେଶକୁ ଛଡ଼େଇ 
ନେଲେ | ଜଣେ ଗୋରା ଲୋକର ଓଧତ୍ୟ ସାରା ଇଂରେଜ ଜାତି ପାଇଁ ଖୁବ୍‌ ମହଙ୍ଗା 
ପଡ଼ିଲା । 


ସ୍ିତପ୍ରଜ୍ଞ ଗାନ୍ଧିଜୀଙ୍କ ସମ୍ପର୍କରେ କେହିବା ଏପରି କହିବା ଅବାସ୍ତବ । 
ଉଦାରଭାବାପନ୍ସ ଆଧ୍ୟାତ୍ମିକବାଦୀ ଗାନ୍ଧିଜୀ କେବେ ବି ପ୍ରତିକ୍ରିୟାଶୀଳ ନଥିଲେ । ତାଙ୍କର 
କେହି ଶତ ନଥିଲେ | ତାଙ୍କ ଜୀବନ ଥିଲା ସତ୍ୟର ପରୀକ୍ଷାଗାର | ଜୀବନର ବ୍ରତ ଥିଲା 
ଅହିଂସା, ବ୍ୟକ୍ତିତ୍ଵ ଥିଲା ଯେ କୌଣସି ପ୍ରସଂଶାର ଉର୍୍ରେ, ଯେ କୌଣସି ପୁରଷ୍କାର 
ଉଦ୍ଧ୍‌ରେ । 


କୃଷ୍ଣକାୟମାନଙ୍କୁ ଗୋରୁ ହାଟରେ ଘୋଡ଼ା, ଗଧ ବିକିଲା ପରି ଆମେରିକା 
ବଜାରରେ ବିକା ଯାଉଥିଲା | ଗୋରାମାନେ ଖରିଦଦାର ଥିଲେ । କ୍ରୀତଦାସ ହୋଇ 
କୃଷ୍ଣକାୟ ନିଗ୍ରୋମାନେ କ୍ରେତାର ପରିବାରରେ, ଗୁହାଳେ ଘୋଡ଼ା ବନ୍ଧା ହେଲାପରି, 
ସାରା ଜୀବନ ମାଲିକ ପାଇଁ ବିରାମହୀନ ଖଟଣି ଖଟି ଖଟି ଜନ୍ତ୍ରଣା ଜର୍ଜରିତ ଜୀବନ 
ବିସର୍ଚଚନ କରୁଥିଲେ | ରୋଗରେ ପଡ଼ିଲେ ଞିଷଧ ଦେବା ତ ଦୂରକଥା ବିଶ୍ରାମ ପାଇଁ 
ମାନବିକ ଅନୁକମ୍ପା ନଥିଲା । ପୋଷାକୁକୁର ପାଇଁ ଯେଉଁ ଗୋରା ମଣିଷମାନଙ୍କର 
ଅତ୍ୟଧିକ ଆଦର ଥିଲା, ସେହି ମଣିଷ ଆଜୀବନ ଭୃତ୍ୟ ଭାବରେ କିଣିଥିବା କଳା 
ମଣିଷଟିକୁ କାହିଁକି ଅମାନବୀୟ ନିଶୁରତା ଦେଖାଇବାକୁ ନିଜର ଆଭିଜାତ୍ୟ ବୋଲି 
ମନେ କରୁଥିଲା, ଏବେ ତା'ର ଉତ୍ତର ଖୋଜିଲେ ମିଳିବ ନାହିଁ । ବୋଧହୁଏ ସେଭଳି 
ଭାବନା ଥିଲା ସମୟର ଅବିକଶିତ ନିଶୁର ଚିନ୍ତାଧାରା | 


ଗାନ୍ଧିଜୀଙ୍କ ସ୍ଵର କଳାମଣିଷଙ୍କ ପ୍ରତି ନିଶୁରତା ବିରୁଦ୍ଧରେ ଦକ୍ଷିଣ ଆଫ୍ରିକାରୁ 
ଶୁଣାଯାଉଥିଲା ସାରା ବିଶ୍ଵକୁ । ଜନମତ ଜାଗ୍ରତ ହେଲା | କୃଷ୍ଣକାୟମାନଙ୍କୁ ସ୍ବାଧୀନତା 

ମିଳିଲା । ସେଥିପାଇଁ କୃଷ୍ଣକାୟ ବଂଶୋଦ୍ଭବ ବ୍ୟକ୍ତି ଆଜି ଆମେରିକାର ରାଷ୍ଟ୍ରପତି 
ଆସନରେ ଅଭିଷିକ୍ତ ହୋଇପାରିଲେ ଏବଂ ସେହି ଶ୍ଵେତାଙ୍ଗମାନେ ତାଙ୍କୁ ବିପୁଳ ସଂଖ୍ୟାରେ 
ସମର୍ଥନ ଦେଲେ । 


ସମୟର ଏହି ପରିବର୍ଭନ ମନେପକାଇ ଦେଲା ଗାନ୍ଧିଜୀଙ୍କୁ ସତ୍ୟ ଉପରେ ଆଧାରିତ 
ତାଙ୍କ ଦାବିର ପ୍ରଭାବକୁ । 


ସାଧାସିଧା ଚଳଣି, ଫୁଙ୍ଗୁଳା ଫକୀର ବେଶଧାରୀ, ଭଗବତ ବିଶ୍ବାସୀ, ସତ୍ୟ 
ଅହିଂସାର ପୂଜାରୀ ଗାନ୍ଧିଜୀ ଯେତେବେଳେ ଦେଶ ଭ୍ରମଣରେ ବାହାରି ପଡ଼ୁଥିଲେ, ତାଙ୍କ 
ପାଖରେ କି ଶକ୍ତି ଥିଲା କେଜାଣି, ତାଙ୍କୁ ଦେଖିବା ପାଇଁ ଦୂର ଦୂରାନ୍ତର ଲୋକେ ବ୍ୟାକୁଳ 
ହୋଇ ଧାଇଁ ଆସୁଥିଲେ, ତାଙ୍କ ଜଣେ ସାଧାରଣ ମଣିଷବୋଲି କେହି ବି ଭାବୁନଥିଲେ, 
ଭାବୁଥିଲେ ଜଣେ ଦେବଦୂତ । ଦେଶର ଦୁଃଖ ଲାଘବ ପାଇଁ ଆସିଛନ୍ତି, ନିଶ୍ତେସିତ 
ମଣିଷର ପାଖରେ ଠିଆ ହେବାପାଇଁ ଆସିଛନ୍ତି । ସମସ୍ତଙ୍କୁ ଆପଣେଇ ନେବାଭଳି ମନରେ 
ଆବେଗ ରହିଛି । 


ସତ୍ଯ ଏବଂ ନ୍ଯାୟୋଚିତ ଭାବରେ ଭାରତବାସୀଙ୍କ ସ୍ବାଧୀନତା ଦାବିକୁ ସେ 
ଏପରି କୌଶଳରେ ଉପସ୍ଥାପିତ କରୁଥିଲେ ଯେ ତାଙ୍କ ଦାବିକୁ ଅନ୍ୟାୟ ବୋଲି କହିବା 
ପାଇଁ ଇଂରେଜ ସରକାରଙ୍କର ସାହସ ନଥିଲା, ପ୍ରତ୍ୟାକ୍ଷାନ କରିବା ପାଇଁ ବାଟ 
ପାଉନଥିଲେ | 


ମହାତ୍ସାଗାନ୍ଧୀ-ସେହି ଜଣେ ମଣିଷର ସ୍ଵରରେ ଉଚ୍ଚାରିତ ହେଉଥିଲା 
ସାରାଦେଶବାସୀଙ୍କ ହୃଦୟର ପରିଭାଷା । 


ଦେଶବାସୀଙ୍କ ବିରାରରେ ଗାନ୍ଧିଜୀ ଯେଉଁ ପଥରେ ପାଦଥପି ଗଲି ଯାଉଥିଲେ 
ସେ ପାଲଟି ଯାଇଥିଲା “ ତୀର୍ଥଭୂମି” ସେ ଯେଉଁଠି ବିଶ୍ରାମ ନେବାପାଇଁ ଅଟକି ଯାଉଥିଲେ, 
ସେଠି ରହିଯାଉଥିଲା ଗୋଟିଏ “ ମନ୍ଦିରର ସୃତି” ! 


ଗାନ୍ଧିଜୀ ଯେଉଁଠି ସଭାକରୁଥିଲେ, ସାଧାରଣ ଲୋକେ କହୁଥିଲେ “ ଗାନ୍ଧିସଭା” | 
୧୯୩୮ ମାର୍ଚ୍ଚ ୨ ୫ ତାରିଖରୁ ୩୧ ତାରିଖ ଯାଏ, ସାତଦିନ ଧରି ଗାନ୍ଧିସେବା ସଂଘର 
ଯେଉଁ ଚତୁର୍ଥ ସର୍ବଭାରତୀୟ ଅଧିବେଶନ ବେରବୋଇ ଠାରେ ଅନୁଷ୍ଠିତ ହୋଇଥିଲା 
ତାକୁବି ସାଧାରଣ ଲୋକେ କହୁଥିଲେ ¢“ ଗାନ୍ଧିସଭା” | 

ଡେଲାଙ୍ଗର ବେରବୋଇ ଅଧିବେଶନକୁ ଆସିବା ଆଗରୁ ୧୯ ୨୧ ରୁ ୧୯୩୮ 
ମଧ୍ଯରେ ଗାନ୍ଧିଜୀ ଛ”'ଥର ଓଡ଼ିଶା ଗସ୍ତରେ ଆସିଥିଲେ । ଗୋପବନ୍ଧୁ ଦାସଙ୍କ 
ଅନୁରୋଧକ୍ରମେ ପ୍ରଥମ କରି ୧୯ ୨୧ରେ କଟକ ଆସି ସ୍ଵରାଜ ଆଶ୍ରମରେ ଅବସ୍ଥାନ 
କରିଥିଲେ | କଟକ ସହର ଭିତରେ ସଭା କରିବା ପାଇଁ ସରକାର ଅନୁମତି ନଦେବାରୁ 
ଗୋପବନ୍ଧୁ ଦାସଙ୍କ ଓକିଲିଆ ବୁଵ୍ଧିରେ ସହରସୀମା ବାହାରେ କାଠଯୋଡି ବାଲିରେ ସଭା 
କରିଥିଲେ | ଆଉଥରେ ସତ୍ୟବାଦୀ ଜାତୀୟ ବିଦ୍ୟାଳୟ ପରିଦର୍ଶନରେ ଆସି ଆବାସିକ 
ଛାତ୍ରାବାସର ଛାତ୍ରମାନଙ୍କ ସଙ୍ଗରେ ଫଂକ୍ତିଭୋଜନରେ ଯୋଗଦେଇଥିଲେ । ପୁନର୍ବାର 
ଆସିଥିଲେ ୧୯୩୪ ମସିହାରେ | ତାଙ୍କ ସହିତ ସୁସମ୍ପର୍କ ଥିବା ଗୋପବନ୍ଧୁ ଦାସଙ୍କ 
ଅକାଳ ବିୟୋଗ ତାଙ୍କ ପ୍ରାଣରେ ଦାରୁଣ ଆଘାତ ଦେଇଥିଲା | ୧୯୩୪ ମସିହା ମଇ 
ମାସ ଛ ତାରିଖ ଦିନ ପୁରୀ ଯିବାବେଳେ ଡେଲାଙ୍ଗ ରେଳଷ୍ଟେସନରେ କୃପାସିନ୍ଧୁ ହୋତାଙ୍କ 
ନେତୃତ୍ବରେ ଢଡେଲାଙ୍ଗବାସୀ ତାଙ୍କୁ ଖଦୀବସ୍ତ ଏବଂ ହାତକଟା ସୂତା ଗୁଣ୍ଚି ଉପହାର 
ଦେଇଥିଲେ | ପୁରୀରେ ପହଞ୍ଚି ସାତ ତାରିଖ ଦିନ ସେ ମୌନ ବ୍ରତ ପାଳନ କରିଥିଲେ | 
ଆଠ ତାରିଖ ଦିନ ସିଂହଦ୍ଵାର ନିକଟରେ ଗୋପବନ୍ଧୁଙ୍କ ପ୍ରତିମୁି ଉନ୍ମୋଚନ କରିଥିଲେ | 


ସେହିଥର ପଦଯାତ୍ରାରେ ବାହାରି ୯ ତାରିଖରେ ହରେକୃଷ୍ଣ ପୁରରେ ଗାନ୍ଧିଜୀ 
ହରିଜନ ଯାତ୍ରା ସମ୍ପର୍କରେ ଉଦ୍‌ବୋଧନ ଦେଇଥିଲେ | ତାଙ୍କ ସଙ୍ଗରେ ଥିଲେ ମୀରାବେନ, 
ସୁଶୀଲା ବାର, ଠକ୍ର ବାପା, ଗୋପବନ୍ଧୁ ଚୌଧୁରୀ, ରମାଦେବୀ, ଅନୁୃପୂର୍ଣା ଚୌଧୁରୀ 
(ମହାରଣା), ବିନୋଦ କାନୁନ୍‌ଗୋ ଇତ୍ୟାଦି ବହୁକର୍ମା | ୧୦ ତାରିଖରେ କାଦୁଆ, 
ସାକ୍ଷୀଗୋପାଳ, ୧୧ ତାରିଖରେ ବୀରପୁରୁଷୋତ୍ତମପୁର ଦେଇ ଦାଣ୍ଡମୁକୁନ୍ଦପୁର ଚନ୍ଦନ 
ପୋଖରୀ ପାଖରେ ଥିବା ଅତିଥି ଭବନରେ (ଯାହାର ନାମ ରାମଦାସ ମଠ ଥିଲା) 
ରାତ୍ମିଯାପନ କରିଥିଲେ । ୧୨ ତାରିଖରେ ପିପିଲି, ସିଉଳା ଦେଇ ବାଳକାଟୀରେ 
ରାତ୍ରିଯାପନ କରିଥିଲେ | ୧୩ ତାରିଖରେ ସତ୍ୟଭାମାପୁରରେ ମଧ୍ୟାହ୍ନ ବିରତି ପରେ 
ବାଲିଅନ୍ତାରେ ରାତ୍ରି ବିଶ୍ରାମ ନେଇଥିଲେ । ୧୪ ତାରିଖରେ ମୌନବ୍ରତ ପାଳନ 
କରିଥିଲେ | ୧ ୫ ତାରିଖରେ ସର୍ବସମ୍ମତିକ୍ରମେ ବାଲିଅନ୍ତା କୁଞ୍ଜବିହାରୀଙ୍କ ମନ୍ଦିର ହରିଜନ 
ମାନଙ୍କ ପାଇଁ ଉନ୍ମକ୍ତ ହୋଇଥିଲା | ତା” ପରେ ଗାନ୍ଧିଜୀ ପଦଯାତ୍ରାରେ ତେଲେଙ୍ଗାପେଣ୍ଡ 
ଯାଇଥିଲେ | 


ସେତେବେଳେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ହୋଇନଥିଲା । ତେବେବି 
ଓଡ଼ିଶାର ଛ!' ଜିଲ୍ଲା ମଧ୍ଯରୁ ପୁରୀ, କଟକ, ଗଞ୍ଜାମ, ବାଲେଶ୍ଵର ଏବଂ ସମ୍ବଲପୁର ଜିଲ୍ଲାର 

ବହୁ ଅଞ୍ଚଳ ଗାନ୍ଧିଜୀ ପଦଯାତ୍ରାରେ ପରିକ୍ରମା କରିଥିଲେ ¦ ୧୯୩୬ରେ ଗଡ଼ଜାତମାନଙ୍କୁ 
ବାଦ ଦେଇ ଛ'ଟି ଜିଲ୍ଲାକୁ ନେଇ ଓଡ଼ିଶା ପ୍ରଦେଶ ଗଠିତ ହୋଇଥିଲା | 


ପୂର୍ବରୁ ଓଡ଼ିଶା ଗସ୍ତରେ ଆସିଥିବା ଉଦ୍ଦେଶ୍ୟ ଠାରୁ ଡେଲାଙ୍ଗ ଗସ୍ତରେ ଆସିବାର 
ଉଦ୍ଦେଶ୍ୟ ଭିନ୍ନ ଥିଲା, ଲକ୍ଷ ବି ଥିଲା ଭିନ୍ନ । ସେ ଆସିଥିଲେ ଗାନ୍ଧି ସେବାସଂଘର ଚତୁର୍ଥ 
ସର୍ବ ଭାରତୀୟ ଅଧିବେଶନରେ ଯୋଗଦେବା ପାଇଁ, ଯେଉଁ ଅଧିବେଶନର କାର୍ଯ୍ୟସୂଚୀ 
ସାତଦିନ ପାଇଁ ସ୍ମିରିକୃତ ହୋଇଥିଲା | 


ଦକ୍ଷିଣ ଆଫ୍ରିକାରୁ ୧୯ ୧୪ରେ ଗାନ୍ଧିଜୀ ଭାରତ ଫେରିବା ଆଗରୁ ଭାରତରେ 
ସ୍ବାଧୀନତା ସଂଗ୍ରାମ ଆରମ୍ଭ ହୋଇଯାଇଥିଲା । ଦାଦାଭାଇ ନରୋଜୀ, ବାଲ୍‌ଗଙ୍ଗାଧର 
ତିଲକ, ସୁରେନ୍ଦ୍ରନାଥ ବାନାଜୀ ଇତ୍ଯାଦି ନେତାମାନେ ବ୍ରିଟିଶ ଶାସନ ବିରୁଦ୍ଧରେ ସ୍ଵର 
ଉଠାଇ ସାରିଥିଲେ | ତିଲକ କହିସାରିଥିଲେ ସ୍ବରାଜ୍ୟ ଆମର ଳନ୍ଧଗତ ଅଧିକାର । 
ସଂଗ୍ରାମ ଆରମ୍ଭ ହୋଇସାରିଥିଲା । ମାତ୍ର ମହାଭାରତ ଯୁଦ୍ଧର ମହାନାୟକ ଶ୍ରୀକୃଷ୍ଣଙ୍କ 
ପରି ସ୍ଵାଧୀନତା ଯୁଦ୍ଧରେ ଜଣେ ମହାନାୟକର ଆବଶ୍ୟକତା ଅନୁଭୁତ ହେଉଥିଲା, ସେହି 
ମହାନାୟକ ଭୂମିକାରେ ଅବତୀର୍ଣ୍ଣ ହେଲେ ମୋହନ ଦାସ ଗାନ୍ଧୀ, ଯାହାଙ୍କର ଲୋକ 
ପରିଚୟ “ ମହାତ୍ସା ଗାନ୍ଧୀ । 


ଗାଛିଜୀ ଆନ୍ଦୋଳନକୁ ସମର୍ଥନ କଲେ, ମାତ୍ର ତାଙ୍କର ସ୍ଵତନ୍ତ୍ର ବିରବର ଥିଲା | 
ଯେଉଁମାନେ ବିଦେଶୀ ଶାସନର କୁପ୍ରଭାବକୁ ଅନୁଭବ କରି ଆନ୍ଦୋଳନ ପାଇଁ 
ବାହାରିଥିଲେ ସେମାନଙ୍କ ସଂଖ୍ୟା ଆଶାନୁରୂପ ନଥିଲା । ସେମାନେ ଥିଲେ ଅଳ୍ପ ସଂଖ୍ୟକ 
ଶିକ୍ଷିତ ଏବଂ ସହରୀ ମଣିଷ, ଯେଉଁମାନେ ବିଦେଶୀ ଶାସକର କୁପ୍ରଭାବକୁ ଅନୁଭବ 
କରିପାରୁଥିଲେ |! ସେମାନେ ଗାଁ ଲୋକମାନଙ୍କ କଥା ଚିନ୍ତାକରୁ ନଥିଲେ । ଗୀ 
ଲୋକମାନେ କୁସଂସ୍କାର ଏବଂ ଶିକ୍ଷାର ଅଭାବରୁ କିପରି ଏବଂ କେତେ ମାତ୍ରାରେ 
ଶୋଷିତ ହେଉଥିଲେ ନିଜେ ବୁଝିପାରୁ ନଥିଲେ । ସେମାନଙ୍କୁ ବୁଝାଇବା ପାଇଁ କେହି 
ଚେଷ୍ଟା କରୁ ନଥିଲେ | ଗାନ୍ଧିଜୀଙ୍କ ବିରାରରେ ସ୍ଵାଧୀନତା ଆନ୍ଦୋଳନ ଅଳ ସଂଖ୍ୟକଙ୍କ 
ଭିତରେ ସୀମିତ ନହୋଇ ଜନ-ଆନ୍ଦୋଳନର ରୂପନେବା ଆବଶ୍ୟକ ଏବଂ ସେଥିପାଇଁ 
ଗାଁ ଲୋକମାନଙ୍କ ସଂପୁକ୍ତି ଅପରିହାର୍ଯ୍ୟ । ଦେଶର ପଞ୍ଚାଅଶୀ ଭାଗ ଲୋକ ଗାଁ ମାନଙ୍କରେ 
ବାସ କରନ୍ତି । ଅଭାବ, ଅନାଟନ, ଅଶିକ୍ଷା ଏବଂ ଅନ୍ଧ ବିଶ୍ଵାସର ଶିକାର ହେଉଥିବା 
ଏତେ ସଂଖ୍ୟକ ଜନ-ସମୁଦାୟକୂ ଉପେକ୍ଷା କରି ସ୍ଵରାଜ୍ଯ ଦାବି କରିବା ଠିକ୍‌ ବାଟ 
ନୁହେଁ । ଦେଶର ବୃହତ ସଂଖ୍ୟକ ଲୋକ ଯଦି ସ୍ଵରାଜ୍ୟର ଅର୍ଥ ବୂୃଝିବେ ନାହିଁ, ସ୍ବାଧୀନତା 

ମିଳିଲେ ମଧ୍ଯ ତାହା ଅର୍ଥହୀନ ହୋଇପଡିବ, ସ୍ବାଧୀନତାକୁ ବଞ୍ଚାଇ ରଖିବାକୁ ସେମାନେ 
ସମର୍ଥ ହେବେ ନାହିଁ । ସ୍ଵାଧୀନତା ଏବଂ ପରାଧୀନତାର ପାର୍ଥକ୍ୟ ବୁଝିବେ ନାହିଁ । 
ବର୍ଭମାନ ବିଦେଶୀ ଲୋକଙ୍କ ଦ୍ଵାରା ଶାସିତ ହେଉଛନ୍ତି, ସେମିତି ଦେଶୀ ଲୋକଙ୍କ ଦ୍ଵାରା 
ଶାସିତ ହେବେ | ମନକୁ ସ୍ଵରାଜ୍ୟ ଭାବନାର ସ୍ଵାଭିମାନ ଆସିବ ନାହିଁ । ସ୍ଵରାଜ୍ଯ 
ଦାବିକଲାବେଳେ ଗାଁଗୁଡ଼ିକୁ ସକାଡିବା ଏବଂ ଗାଁ ଲୋକଙ୍କୁ ସଂଗରେ ନେବା ଗାନ୍ଧିଜୀଙ୍କର 
ସ୍ପଷ୍ଟ ଉଦ୍ଦେଶ୍ୟ ଥିଲା । ଗ୍ରାମବାସୀମାନଙ୍କୁ ନିଜ ନିଜର ସମସ୍ୟା ଏବଂ ଆବଶ୍ୟକତାକୁ 
ବୁଝିବା ଭଳି ମୌଳିକ ଶିକ୍ଷା ଦେବା ସହିତ ଗ୍ରାମ୍ୟ ଶିଳ୍ପ ଏବଂ କୂଟୀର ଶିଳ୍ପର ବିକାଶ 
କରାଇ ସେମାନଙ୍କ ଅର୍ଥନୈତିକ ଜୀବନକୁ ସ୍ବାବଲମ୍ବୀ କରିବା ଗାନ୍ଧିଜୀଙ୍କ ଚିନ୍ତାରେ 
ପ୍ରତିଫଳିତ ହେଉଥିଲା ¦ ସେ କହୁଥିଲେ ପ୍ରତ୍ୟେକ ଲୋକ ଆତୃନିର୍ଭରଶୀଳ ହେଲେ ଗାଁ 
ଗୁଡିକ ଆତୁନିର୍ଭରଶୀଳ ହୋଇଯିବ, ପ୍ରତ୍ୟେକ ଗାଁ ଆତ୍ସନିର୍ଭରଶୀଳ ହେଲେ ଦେଶ 
ଆପେ ଆପେ ଆତୁନିର୍ଭରଶୀଳ ହୋଇଯିବ । ବସ୍ତ ଏବଂ ଅନ୍ୟ ବ୍ୟବହାରିକ ଜିନିଷ 
ପାଇଁ ଅନ୍ୟ ଦେଶକୁ ଗହିଁ ବସିଥିବା ଭାରତ ସ୍ବାଧୀନତା ପାଇଲେ ମଧ୍ଯ ଅନ୍ଯ ଦେଶର 
ଅନୁକମ୍ପାକୁ ଗାହିଁ ରହିବ | ସେପରି ସ୍ଵାଧୀନତାକୁ ସିନା ରାଜନୈତିକ ସ୍ବାଧୀନତା କୁହାଯିବ 

ପ୍ରକୃତ ଅର୍ଥରେ ଲୋକଙ୍କୁ ସ୍ଵାଧୀନତା ମିଳିବ ନାହିଁ । ସେଥିପାଇଁ ସେ ପ୍ରତ୍ୟେକ ଗ୍ରାମ 
ମୌଳିକ ଶିକ୍ଷା, କୃଷି, ଗୋପାଳନ, କୂଟୀର ଶିଛ, ଗ୍ରାମ୍ୟ ଶିଳ ଏବଂ ସ୍ବାସ୍ଥ୍ୟରକ୍ଷା କ୍ଷେତ୍ରରେ 
ସ୍ଵାବଲମ୍ବୀ ହେବା ପାଇଁ ଯେଉଁ ଯୋଜନା ପ୍ରସ୍ତୁତ କରିଥିଲେ ତାକୁ କୁହାଯାଉଥିଲା ¢“ ଗ୍ରାମ 
ସ୍ଵରାଜ୍ୟ? ଯୋଜନା | “ ଗାଓ ଚଲୋ” କାର୍ଯ୍ୟକ୍ରମ | 


ଗାଁ ଲୋକମାନଙ୍କ ସହିତ ମିଶି ସେମାନଙ୍କ ଜୀବନ ଜୀବିକା ସମ୍ପର୍କରେ ଜାଣିବାକୁ 
ଇଛାକରି ଦକ୍ଷିଣ ଆଫ୍ରିକାରୁ ଫେରିବା ପରେ ସେ ରେଳଗାଡ଼ିରେ କେବଳ ତୃତୀୟ 
ଶ୍ରେଣୀରେ ଯତ୍ରା କରି ସାରା ଦେଶ ପରିକ୍ରମା କରିଥିଲେ | ବାରିଷ୍ଟର ପୋଷାକ ତ୍ୟାଗ 
କରି ଆଣୁ ଲୁଚିପାରୁଥିବା ସ୍ଵଜ୍ପ ଖଦୀବସ୍ତ୍ ପରିଧାନ କରୁଥିଲୈ | ତୃତୀୟ ଶ୍ରେଣୀ ଡ଼ବାରେ 
ଯାତ୍ରା କରିବାର ଉଦ୍ଦେଶ୍ଯ ଥିଲା, ସମାଜର ତଳ ଶ୍ରେଣୀର ଲୋକମାନଙ୍କ ସଂସ୍ପର୍ଶରେ 
ଆସିବେ, ସେମାନଙ୍କ ଅଭାବଗ୍ରସ୍ତ ଜୀବନ ଶୈଳୀକୁ ନିଜ ଅନୁଭୂତିକୁ ଆଣିବେ । 


ଗ୍ରାମ ସ୍ଵରାଜ୍ୟ ଯୋଜନାର ଲକ୍ଷ ସହିତ ଏବଂ ଉପଯୋଗୀତା ସମ୍ପର୍କରେ କଂଗ୍ରେସ 
କର୍ମକର୍ଭାମାନେ ସଚେତନ ଥିଲେ ବି କାର୍ଯ୍ୟକାରୀ କରିବା ପାଇଁ ସେଭଳି ଆନ୍ତରିକତା 
ଦେଖାଉନଥିଲେ । କଂଗ୍ରେସ ସଂଗଠନ ଭିତରେ ଗାନ୍ଧିଜୀଙ୍କ ପ୍ରତି ଯଥେଷ୍ଟ ସମ୍ମାନ 
ରହିଥିଲା, ତେବେ ବି ମତ ପାର୍ଥକ୍ୟ ଥିଲା | 


- ୭ - 

ଚରମପନ୍ତୀମାନେ ସତ୍ୟ ଅହିଂସାର ପ୍ରଭାବରେ ଦୁର୍ଵଷ ଇଂରେଜମାନେ ଦେଶ 
ଛାଡ଼ି ଗାଲିଯିବେ, ଏକଥା ବିଶ୍ଵାସ କରିପାରୁନଥିଲେ | ସତ୍ଯ ଅହିଂସାର ନୈତିକତା 
ସେମାନଙ୍କ ହୃଦୟକୁ ସ୍ପର୍ଶ କରିବ, ଏପରି ଭାବନା ମନକୁ ଆଣିବାରେ କିଛି ଅର୍ଥ ନଥାଏ | 
ରକ୍ତାକ୍ତ ସଂଘର୍ଷବିନା ସେମାନଙ୍କ ଏତେବଡ ସାମ୍ରାଜ୍ୟର ଆଧିପତ୍ୟ କେବେବି ଛାଡିବେ 
ନାହିଁ। ସେମାନେ କଳ, କୌଶଳ ଓ କୂଟନୀତି ପ୍ରୟୋଗ କରି ଭାରତୀୟମାନଙ୍କୁ 
ଆବଶ୍ୟକସ୍ଥଳେ ଯୁଦ୍ଧରେ ପରାସ୍ତ କରି ପଦନତ କରିଛନ୍ତି, ଯେତେବେଳେ ତାଙ୍କ ବିରୁଦ୍ଧରେ 
ବିଦ୍ରୋହ ମୁଣ୍ଡ ଟେକିଛି ବନ୍ଧୁକ ମୁନରେ ଦମନ କରିଛନ୍ତି, ଜାଲିଆନାୱାଲାବାଗରେ 
ନରସଂହାର କରିଛନ୍ତି । ସତ୍ୟାଗ୍ରହ, ସତ୍ୟ, ଅହିଂସାର ମର୍ମ ବୁଝିବା ପାଇଁ ସେମାନଙ୍କର 
ନୈତିକ ହୃଦୟ ନଥିଲା । 


ପୁଣି କେହି କେହି ମନେକରୁଥିଲେ, ଗାନ୍ଧିଜୀଙ୍କ ଯୋଜନା ଏକ ଦୀର୍ଘସୂତ୍ରୀ 
କାର୍ଯ୍ୟକ୍ରମ । ଯୁଗ ଯୁଗଧରି ଗାଁ ଲୋକଙ୍କ ମନରେ ବସା ବାନ୍ଧିଥିବା କୁସଂସ୍କାର ଦୂରକରି, 
ଶିକ୍ଷା ଦେଇ ସ୍ଵାଧୀନତା ଏବଂ ପରାଧୀନତାର ପାର୍ଥକ୍ୟ ବୁଝାଇବା ପାଇଁ ଯେତିକି ସମୟ 
ଅପଚୟ ହେବ ସ୍ଵାଧୀନତା ଦାବି କରିବା କାର୍ଯ୍ୟକ୍ରମ ସେତିକି ଦୂରେଇ ଯିବ | କିନୁ 
ଗାନିଜୀଙ୍କ ବିଗ୍‌ରକୂ ସମର୍ଥନ କରୁଥିବା ସଭ୍ୟଙ୍କ ଯୁକ୍ତିଥିଲା ଦେଶର ଲୋକସଂଖ୍ଯାର 
ଅଶୀ ଶତାଂଶ ପୁରଣ କରୁଥିବା ସାତଲକ୍ଷ ଗାଁ ଲୋକଙ୍କୁ ସଙ୍ଗରେ ନନେଇ ଯେଉଁ ସ୍ଵରାଜ୍ୟ 
ଦାବି କରାଯିବ ତାକୁ କ”ଣ ସମଗ୍ର ଦେଶର ଦାବି ବୋଲି କୁହାଯାଇପାରିବ ? 


ଏପରି ଦୋଛକିରେ ସମୟ ଅଟକି ରହିଥିଲାବେଳେ ଗାନ୍ଧିଜୀ ବିଗରକୁ 
ପୂର୍ଣ୍ୂପ୍ରାଣରେ ସମର୍ଥନ କରୁଥିବା ନିଛକ ଗାନ୍ଧିବାଦୀମାନେ ୧୯ ୨୩ ଜୁଲାଇ ମାସରେ 
ଗୋଟିଏ ବୈଠକରେ ମିଳିତ ହୋଇ “ ଗାନ୍ଧି ସେବାସଂଘ” ନାମରେ ଏକ ସଂଗଠନ 
ଗଢ଼ିଲେ ! ଯେଉଁମାନେ ଏଥିରେ ସକ୍ରିୟ ଭୂମିକା ଗ୍ରହଣ କରିଥିଲେ ସେମାନଙ୍କ ମଧ୍ଯରେ 
ଥିଲେ ସଦ୍ଦୀର ବଲ୍ଲଭାଇ ପଟେଲ, ଡଃ ରାଜେନ୍ଦ୍ର ପ୍ରସାଦ, ରାଜଗୋପାଳରରୀ, 
ବିନୋବାଭାବେ, ଯମୁନାଲାଲ ବାଜାଜ୍‌ ଏବଂ ହୀରାଲାଲ ବରିଓାଲାଙ୍କ ପରି ଲୋକ 
ସମର୍ଥିତ ଅନେକ ନେତୁବର୍ଗ । ସତ୍ୟାଗ୍ରହରେ ଭାଗ ନେଇଥିବା କର୍ମୀମାନଙ୍କ ବ୍ୟୟ 
ବହନ ଉଦ୍ଦେଶ୍ୟରେ ସେମାନେ ଗୋଟିଏ ପାଣ୍ଠି ଗଠନ କରିଥିଲେ ଏବଂ ସେହି ପାଣ୍ଠି 
ପରିଚାଳନା ପାଇଁ ଗୋଟିଏ ପଞ୍ଜିକୃତ ଟ୍ରଷ୍ଟବୋର୍ଡ ମଧ୍ୟ ଗଠନ କରିଥିଲେ | ଯମୁନାଲାଲ 
ବାଜାଜ୍‌, ସର୍ଦାର ବଲ୍ଲଭାଇପଟେଲ, ରାଜେନ୍ଦ୍ର ପ୍ରସାଦ, ବିନୋବା ଭାବେ, କୃଷ୍ଣଦାସ 
ରାଜୁ, ଗଙ୍ଗାଧର ରାଓ ଦେଶପାଣ୍ଡେ ଇତ୍ୟାଦି ଟ୍ରଷ୍ଠୀ ଭାବରେ ମନୋନୀତ ହୋଇଥଲେ | 

ପରବର୍ଭୀ ସମୟରେ ସେବାସଂଘର କାର୍ଯ୍ୟଧାରାକୁ ଲୋକଙ୍କ ପାଖରେ 
ପହଞ୍ଚାଇବା ପାଇଁ ଭିନ୍ନ ଭିନ୍ନ ପ୍ରଦେଶରେ ସେବା ସଂଘର ଅଧିବେଶନ ଡାକିବାକୁ 
ଗାନ୍ଧିଜୀ ନିଜେ ପରାମର୍ଶ ଦେଇଥିଲେ । ଏହାଥିଲା ୧୯୩୫ ମସିହା ବୈଠକର 
ନିଷ୍ପତ୍ତି | 

ଡେଲାଙ୍ଗ ଅଧିବେଶନ ପୂର୍ବରୁ ୧୯୩୬ରେ ଉତ୍ତରପ୍ରଦେଶର ସାୱଲୀଠାରେ 
ଦୃତୀୟ ଅଧିବେଶନ ଏବଂ ୧୯୩୭ରେ କର୍ଣ୍ଣାଟକର ହୁଦୁଲୀଠାରେ ତୃତୀୟ ଅଧିବେଶନ 
ଅନୁଷ୍ଠିତ ହୋଇଥିଲା | ହୁଦୂଲୀ ଅଧିବେଶନରେ ଓଡ଼ିଶାରୁ ଗାନ୍ଧିସେବା ସଂଘର ପ୍ରତିନିଧି 
ଭାବରେ ଗୋପବନ୍ଧୁ ଚୌଧୁରୀ, ରମା ଦେବୀ, ଆରାର୍ଯ୍ୟ ହରିହର ଦାସ, କୃପାସିନ୍ଧୁ ହୋତା 
ଏବଂ ବିନୋଦକାନୁନ୍‌ଗୋ ଯୋଗଦେଇଥିଲେ । ହୁଦୁଲୀ ଅଧିବେଶନର ଅନ୍ତିମ 
ପର୍ଯ୍ୟାୟରେ ଯେତେବେଳେ ୧୯୩୮ ଅଧିବେଶନ କେଉଁ ପ୍ରଦେଶରେ କରାଯିବ 
ଆଲୋଚନା ପ୍ରସଙ୍ଗକୁ ଆସିଲା, ସେତେବେଳେ ନିଜ ନିଜ ଭିତରେ ଆଲୋଚନା କରି, 
ଓଡ଼ିଶା ପ୍ରତିନିଧିମାନେ ଓଡ଼ିଶାରେ କରିବା ପାଇଁ ମନସ୍ଥ କରି ଗୋପବନ୍ଧୁ ଚୌଧୁରୀ ନିମନ୍ତ୍ରଣ 
ଉପସ୍ଥାପନ କଲେ | 


ଏତେବଡ ସମ୍ମିଳନୀ, ହଜାର ହଜାର ସଂଖ୍ୟାରେ ପ୍ରତିନିଧ୍ବ ଯୋଗଦେବେ, ଦୀର୍ଘ 
ସାତଦିନର କାର୍ଯ୍ୟକ୍ରମ, ଓଡ଼ିଶାପରି ସମ୍ବଳହୀନ ପ୍ରଦେଶ ବ୍ୟୟଭାର ବହନ କରିବା ପାଇଁ 
କେତେଦୂର ସମର୍ଥ ହେବ ଏହି ପ୍ରଶ୍ନବାଚୀର ସମ୍ଭାବନା ଥିବାବେଳେ, ଓଡ଼ିଶା ପ୍ରତି 
ଗାନ୍ଧିଜୀଙ୍କର ଅନୁକମ୍ପା ଥିବାରୁ ସେ ଓଡ଼ିଶାର ନିମନ୍ତ୍ରଣକୁ ସ୍ଵୀକାର କରିନେଲେ | 


ସ୍ଥାନ ନିରୁପଣ ପାଇଁ ଆଲୋଚନା ହେଲାବେଳେ ଓଡ଼ିଶାରେ ଦୁଇଟି ସ୍ଥାନର 
ଭିତ୍ତିଭୂମି ବିରରକୁ ଆସିଲା; ଗୋପବନ୍ଧୁ ଚୌଧୁରୀଙ୍କ “ ବରୀ ଆଶ୍ରମ” ଏବଂ କୃପାସିନ୍ଧୁ 
ହୋତାଙ୍କ “ ବେରବୋଇ ଆଶ୍ରମ” | ସେତେବେଳେ ନଦୀନାଳ ଘେରା ବରୀ ଆଶ୍ରମ 
ଗମନା ଗମନ ଦୃଷ୍ଟିରୁ ଅପହଞ୍ଚ ଥିଲା | ନଦୀମାନଙ୍କ ଉପରେ ପୋଲ ନିର୍ମାଣ ହୋଇନଥିଲା, 
ନିର୍ଭରଯୋଗ୍ୟ ସଡ଼କପଥ ନଥିଲା | ମାତ୍ର ବେରବୋଇ ଆଶ୍ରମ ଠାରୁ ଅଛ କେତେ ଗଜ 
ଦୂରରେ ରେଳଷ୍ଟେସନ ଥିବାରୁ ଆଗର୍ଯ୍ୟ ମହାଶୟଙ୍କ ସହିତ ପରାମର୍ଶ କରି ଗାନ୍ଧିଜୀ 
ନିଜେ ବେରବୋଇଠାରେ ଅଧିବେଶନ କରିବା ପାଇଁ ସିଦ୍ଧାନ୍ତ ନେଇଗଲେ | ଭାରତର 
ଯେ କୌଣସି ପ୍ରଦେଶର ପ୍ରତିନିଧି, କୌଣସି ନା କୌଣସି ରେଳ ପଥରେ ଯାତ୍ରା କରି 
ଡେଲାଙ୍ଗ ରେଳଷ୍ଟେସନରେ ପହଞ୍ଚିଯାଇପାରିବେ । ରେଳଷ୍ଟେସନ୍‌ ଠାରୁ ବେରବୋଇ 


ଆଶ୍ରମ ଏବଂ ସମ୍ମିଳନୀ ମଣ୍ଡପ ଦଶମିଟର ପାଦଚଲା ବାଟ | 

ଗାନ୍ଧିଜୀ ଓଡ଼ିଶାର ପ୍ରସ୍ତାବ ଏବଂ ସ୍ଥାନ ନିରୁପଣ ଉପରେ ସମ୍ମତି ସୂଚକ ମୋହର 
ଲଗାଇଦେବା ଫଳରେ ୧୯୩୮ ମାର୍ଚ୍ଚ ୨୫ ତାରିଖ ଠାରୁ ୩୧ ତାରିଖ ପର୍ଯ୍ୟନ୍ତ ଏକ 
ସପ୍ତାହ ପାଇଁ ବେରବୋଇରେ ଗାନ୍ଧି ସେବା ସଂଘର ଚତୁର୍ଥ ଅଧିବେଶନ ଅନୁଷ୍ପିତ ହେବା 
ନିଶ୍ଚିତ ହୋଇଗଲା ଏବଂ ତାହା ମଧ୍ଯ କାର୍ଯ୍ୟକାରୀ ହେଲା ଠିକ୍‌ ସେହି ନିଦ୍ଧୀରିତ 
ତାରିଖରେ ! 


ମାର୍ଚ୍ଚ ୨ ୫ ତାରିଖ ଦିନ ସକାଳ ସାତଟା, ଡେଲାଙ୍ଗ ରେଳଷ୍ଟେସନର ସାମାନ୍ୟ 
ପୂର୍ବରୁ ପ୍ରସ୍ତୁତ ହୋଇ ରହିଥିବା ଅସ୍ଥାୟୀ ଷ୍ଟେସନର କାଠ ନିର୍ମିତ ସ୍ଵତନ୍ତ୍ର ପାହାଚ ଦେଇ 
ଗାନ୍ଧିଜୀ ହାଓଡ଼ା-ପୁରୀ ଏକ୍ସପ୍ରେସ୍‌ ରେଳ ଗାଡ଼ିରୁ ସମ୍ମିଳନୀ ମଣ୍ଡପ ନିକଟରେ, ବେରବୋଇ 
ଗାଁ ମଝିରେ ସପରିବାରେ ଅବତରଣ କରିଥିଲେ | ସାଥୀରେ ଥିଲେ ପନ୍ନୀ କସ୍ତୁରବା, 
ପୁତ୍ର ମଣିଲାଲ, ପୁତ୍ର ବଧୂ ସୁଶୀଳା ଏବଂ ଶିଶୁ ପୌତ୍ର ଅରୁଣ । ଗାନ୍ଧିଜୀ ଯେଉଁ ସ୍ଥାନରେ 
ରେଳଗାଡ଼ିରୁ ଅବତରଣ କରିଥିଲେ ସେହି ସ୍ଥାନରେ ସୃତି ଚିହ୍ନ ହୋଇ ସେହିଦିନରୁ 
ବେରବୋଇ ଗାଁ ମଝିରେ ଗୋଟିଏ ଲେଭଲ୍‌କ୍ରସିଂ ଗେଟ ଘର ରହିଛି । 


ଡେଲାଙ୍ଗ ଷ୍ଟେସନ୍‌ରେ ଏକ୍ସପ୍ରେସ୍‌ ଗାଡ଼ି ରହିବାର ବ୍ଯବସ୍ଥା ନଥିଲାବେଳେ 
ଇଂରେଜ ଶାସନାଧୀନ ବେଙ୍ଗଲ-ନାଗପୁର ରେଳବାଇ (ବି.ଏନ.ଆର) ଗାନ୍ଧିଜୀଙ୍କ 
ସମ୍ମାନାର୍ଥେ ସ୍ଵତନ୍ତ୍ର ବ୍ୟବସ୍ଥା କରିଥିଲା | ସମ୍ମିଳନୀ ପାଇଁ ଆସୁଥିବା ବିଭିନ୍ନ ଉପକରଣ 
ଉପରୁ ପରିବହନ ଶୁଳ୍କ ଛାଡ଼ କରିଥିଲା | ସମ୍ମିଳନୀ ଦେଖିବାକୁ ଆସୁଥିବା ଲୋକମାନଙ୍କ 
ପାଇଁ ସ୍ଵତନ୍ଷ ରେଳଗାଡ଼ିର ବ୍ୟବସ୍ଥା କରିଥିଲା ଏବଂ ଛାତ୍ରମାନଙ୍କ ପାଇଁ ରେଳ ଭଡ଼ାରେ 
ରିହାତି ଦେଇଥିଲା | 


ଗାନ୍ଧିଜୀଙ୍କ ସହିତ ଅନ୍ୟ ଯେଉଁମାନେ ଅଧିବେଶନରେ ଯୋଗ ଦେବାକୁ ଆସିଥିଲେ 
ସେମାନେ ପ୍ରତ୍ୟେକ ଥିଲେ ଜଣେ ଜଣେ ଜାତୀୟତାବାଦୀ, ଦେଶପ୍ରମୀ, ସଂଗ୍ରାମୀ ଏବଂ 
ଗାନ୍ଧିବାଦର ସମର୍ଥକ । ସମଭାବରେ ସେମାନଙ୍କୁ ଦେଖିବା ପାଇଁ ଏବଂ ସେମାନଙ୍କ 
କଥା ଶୁଣିବା ପାଇଁ ଲୋକଙ୍କର ଉତ୍କଣ୍ଠା ଥିଲା । ଖବର କାଗଜରୁ ସେମାନଙ୍କ ଦେଶପ୍ରେମ 
ଖବର ସିନା ଲୋକେ ଜାଣୁଥିଲେ, ହେଲେ ସେମାନଙ୍କୁ ଦେଖିବାର ସୁଯୋଗ ନଥିଲା | 
ସେମାନଙ୍କ ସହିତ ଥିଲେ ଗାନ୍ଧିସେବା ସଂଘର ସଭାପତି କିଶୋରଲାଲ ମଶୁୱାଲା, ସଚିବ 
ରଘୁନାଥ ଶ୍ରୀଧର ଧୋତ୍ରେ, ଡଃ ରାଜେନ୍ଦ୍ର ପ୍ରସାଦ, ସର୍ବାର ବଲ୍ଲବଭାଇ ପଟେଲ, ଆରର୍ଯ୍ୟ 
ଜେ.ବି. କୃପାଳିନୀ, ମୌଲାନା ଆବୁଲ କାଲାମ ଆଜାଦ, ଡଃ ପ୍ରଫୁଲ୍ଲ ଘୋଷ, ଦାଦା 
ଧର୍ମାଧିକାରୀ, ଯମୁନାଲାଲ ବାଜାଜ୍‌, ଆର୍‌.ଆର୍‌. ଦିବାକର, ହୃଦୟନାଥ କୁଞ୍ଜୁରୁ, କାକା 


- ୧୦ - 


Digitized by srujanika@gmail.com 


ସାହେବ କାଲେଲକର, ଜେଠାଲାଲ ଭାଇ, ରାମ ରତନ ଶର୍ମା, ହାକିମ୍‌ ଅଜମଲ ଖାଁ 
(ହାକିମ ସାହେବ), ପ୍ରଭୁଦାସ ଗାନ୍ଧି, ଅଚ୍ୟୁତ ରାଓ ଦେଶପାଣ୍ଡେ, ଗଗନ ଭାଇ ଦେଶାଇ, 
ମଥୁରା ପ୍ରସାଦ, ଆପ୍ତାସାହେବ ପଟ୍ଗବର୍ଦନ, ଗଜାନନ ନାୟକ, ରାମଦେବ ଠାକୁର, 
ଅତୁଲ ଘୋଷ ଏବଂ ଗୋପାଳ ରାଓଙ୍କ ପରି ଶତାଧିକ ମାନ୍ୟଗଣ୍ୟ ବ୍ୟକ୍ତି । ଏମାନଙ୍କ 
ବ୍ୟତୀତ ଅନ୍ୟ ଯେଉଁମାନେ ଅଧିବେଶନରେ ପ୍ରତିନିଧିତ୍ଵ କରିଥିଲେ ଏବଂ ଚର୍ଚ୍ଚାରେ 
ଭାଗନେଇଥିଲେ, ସେମାନଙ୍କ ନାମ ଏହି ବିବରଣୀ ପୁସ୍ତକରେ ଅତ୍ୀନ୍ତ ସ୍ଥାନୀତ ହୋଇଛି । 


ଗାନ୍ଧିଜୀଙ୍କ ସହିତ ଏତେ ସଂଖ୍ୟକ ଦେଶଭକ୍ତଙ୍କର ଏକ ସମୟ ଉପସ୍ଥିତିରେ 
ଡ଼େଲାଙ୍ଗ ମାଟି ଧନ୍ୟ ହୋଇଯାଇଥିଲା | ଶୁଦ୍ଧ ମନୋଭାବ ସମ୍ପନ୍ନ ଦେଶପ୍ରେମୀଙ୍କ ପବିତ୍ର 
ସମାବେଶ ବାୟୁମଣ୍ଡଳକୁ ପ୍ରକଞ୍ଚିତ କରିଦେଇଥିଲା | 


ସେମାନଙ୍କ ଉପସ୍ଥିତି ସମୟର ପ୍ରବାହିତ ଧାରାରେ ସୃତି ବିଜଡିତ ଅଧ୍ୟାୟ ହୋଇ 
ରହିଗଲା | ସେମାନେ ସମସ୍ତେ ଥିଲେ ସାତ ଦିନର ଅତିଥି । ଇତିହାସ ପୃଷ୍ଠାରେ ଚିହ୍ନ 
ରଖିଦେଇ ଫେରିଯିବାକୁ ଆସିଥିଲେ । ସେମାନଙ୍କ ପାଇଁ ଅତିଥି ସଜ୍କାର ଥିଲା 
ଓଡ଼ିଶାବାସୀଙ୍କର ବିଶେଷ କରି ଡ଼େଲାଙ୍ଗ-ପିପିଲି ବାସୀଙ୍କର ମହାନ କର୍ବ୍ୟ । ସେ 
କର୍ଉବ୍ୟରେ ଅଞ୍ଚଳବାସୀ ସାମାନ୍ୟତମ ତୁଟି କରିନଥିଲେ ବରଂ ଅତିଥି ସେବାରେ ମହାନ 
ପରମ୍ପରାର ପରିଚୟ ଦେଇଥିଲେ | ଅତିଥିମାନେ ବିଦାୟକାଳୀନ ବାର୍ତୀରେ ଅଞ୍ଚଳବାସୀଙ୍କ 
ଉପରେ ପ୍ରଶଂସାର ସମସ୍ତ ପ୍ରତିଶବ୍ଦ ଅଜାଡି ଦେଇଥିଲେ | 


ଗାନ୍ଧି ସେବା ସଂଘର ଦୁଇଟି ଅଘୋଷିତ ପରମ୍ପରା ଥିଲା | ପ୍ରଥମତଃ ଯେଉଁଠି 
ଅଧିବେଶନ ଅନୁଷ୍ଠିତ ହେବ ସେହି ସ୍ଥାନର ଦଶ ମାଇଲ ପରିସର ଭିତରେ ଉପ୍ପନ୍ନ 
ହେଉଥିବା ଖାଦ୍ୟ ଶସ୍ୟ ଏବଂ ପନିପରିବାରେ ଅତିଥିମାନଙ୍କ ଖାଦ୍ଯ ପ୍ରସ୍ତୁତ ହେବ । 
ବାହାରୁ କୌଣସି ଦ୍ରବ୍ଯ ଅମଦାନୀ ହେବନାହିଁ । ଦ୍ଵିତୀୟରେ ସେହି ପାଖାପାଖି ଅଞ୍ଚଳର 
କୂଟୀର ଶିଳ୍ପ ତଥା ଗ୍ରାମ୍ୟ ଶିଳ୍ପର ଗୋଟିଏ ପ୍ରଦର୍ଶନୀ ସର୍ବସାଧାରଣଙ୍କ ପାଇଁ ଉନ୍ମୁକ୍ତ ରହିବ । 


ଏହି ଦୁଇଟି ପରମ୍ପରା ରକ୍ଷା କରିବା ଦିଗରେ ଡେଲାଙ୍ଗ ଅଧିବେଶନ କେବଳ 
କର୍ଉବ୍ୟ ପାଳନ କରିନଥିଲା ବରଂ ଉଦାହରଣ ସୃଷ୍ଠି କରିଥିଲା । 


ମାର୍ଚ୍ଚ ୨ ୫ ତାରିଖ ସକାଳେ ଗାନ୍ଧିଜୀ ରେଳଗାଡ଼ିରୁ ଅବତରଣ କରିବାର କିଛି 
ସମୟ ପରେ ଅଧିବେଶନର କାର୍ଯ୍ୟକ୍ରମ ଆରମ୍ଭ ହୋଇଗଲା ¦! ସକାଳ ୮ଟା ୧୫ 
ମିନିଟ ସମୟରେ ସର୍ଦାର ବଲ୍ଲବଭାଇ ପଟେଲ ପତାକା ଉତ୍ତୋଳନ କରି ଗାନ୍ଧିସେବା 

ସଂଘର ଚତୁର୍ଥ ଅଧିବେଶନ ଉଦ୍‌ଘାଟନ କରିଥିଲେ । ଏଠାରେ ଉଲ୍ଲେଖ କରିବା 
ଆବଶ୍ୟକତା ଯେ ଏହି ପତାକା ଉତ୍ତୋଳନ କରିବା ପାଇଁ ଦଶପଲ୍ଲା ଜଂଗଲରୁ ବଛାହୋଇ 
ଗୋଟିଏ ବତ୍ରିଶ ହାତ ଲମ୍ବର ବାଉଁଶ ଅଣାଯାଇଥିଲା | ଆଠଜଣ ଲୋକ ସେ ବାଉଁଶକୁ 
କାନ୍ଧେଇ କାନ୍ଧେଇ ବେରବୋଇ ଆଣିଥିଲେ |! ସମ୍ମିଳନୀ ଉଦ୍‌ଘାଟନ ହେବା ପରେ 
ଗାନ୍ଧିଜୀ ଖଦୀ ଓ ଗ୍ରାମଦ୍ୟୋଗ ସହିତ କୂଟୀର ଶିଳ୍ପ ପ୍ରଦର୍ଶନୀ ଉଦ୍‌ଘାଟନ କରି ପ୍ରଥମ 
ଅଭିଭାଷଣ ପ୍ରଦାନ କରିଥିଲେ । ପ୍ରଦର୍ଶନୀରେ ପ୍ରଦର୍ଶିତ ଦ୍ରବ୍ୟଗୁଡ଼ିକ ହସ୍ତ କର୍ମର କୁଶଳତା 
ବହନ କରୁଥିବାରୁ ପ୍ରଦର୍ଶନୀର ନାମକରଣ କରାଯାଇଥିଲା “ କର୍ମଦ୍ଵାର” । 


ସମ୍ମିଳନୀ ତଥା ସଭା ମଣ୍ଡପ ଏବଂ ପ୍ରଦର୍ଶନୀ ଦୁଇଟି ପୂଥକ ସ୍ଥାନରେ, ଅର୍ଥାତ 
ରେଳ ସଡ଼କର ଉତ୍ତର ଏବଂ ଦକ୍ଷିଣ ଭାଗରେ ଆୟୋଜନ କରାଯାଇଥିଲା | ରୀର 
ମଧ୍ଯଭାଗରେ ପଣଶ୍ଚିମରୁ ପୂର୍ବକୁ ବେଙ୍ଗଲ-ନାଗପୁର ରେଳପଥ ( ବର୍ମାନର ପୂର୍ବତଟ) 
ଅତିକ୍ରମ କରିଛି । ବିପୁଳ ଜନ-ସମାଗମକୁ ଦୃଷ୍ଟିରେ ରଖି ସଭାସ୍ଥଳ ଏବଂ ପ୍ରଦର୍ଶନୀ 
ଦୁଇଟି ଖୋଲାସ୍ଥାନରେ ଆୟୋଜନ କରାଯାଇଥିଲା । 


—~ < ~~ ସି: 


ନିର୍ବାରିତ କାର୍ଯ୍ୟସୂଚୀ ଅନୁଯାୟୀ ସେହି ୨୫ ତାରିଖ ମଧ୍ଧାହ୍ନରେ ସଂଘର ସଭାପତି 
କିଶୋରଲାଲ ମଶୃୱାଲାଙ୍କ ସଭାପତିତ୍ଵରେ ପ୍ରତିନିଧି ସଭା ଆୟୋଜିତ ହୋଇଥିଲା । 
ମଧଯାହ୍ନ ଭୋଜନ ପାଇଁ ବରିତି ପରେ ଅପରାହ୍ନ ଅଧିବେଶନରେ ପୁନର୍ବାର ଗାନ୍ଧିଜୀ 
ବିଶାଳ ଉଜ୍କଣ୍ଡିତ ଜନତାଙ୍କ ଉଦ୍ଦେଶ୍ୟରେ ହିନ୍ଦୀ ଭାଷାରେ ତାଙ୍କ ଭାଷଣ ଉପସ୍ଥାପିତ 
କଲାବେଳେ ଦଶହଜାରରୁ ଉର୍ବ୍ବ ଜନତା ଅପଲକ ଦୃଷ୍ଟିରେ ବିହୋଳ ହୋଇ ଗାନ୍ଧଜୀଙ୍କ 
ମୁହଁକୁ ଚାହିଁ ରହିଥିଲେ | ମନ୍ତ୍ରମୁଗ୍ଧ ଜନତା ନିଜକୁ ବିଶ୍ଵାସ କରିପାରୁ ନଥିଲେ, “ ଇଏ 
କଂ”ଣ ସେଇ ଗାନ୍ଧୀ ଯିଏ ଇଂରେଜ ସରକାର ହାତରୁ ଦେଶକୁ ମୁକ୍ତ କରିବା ପାଇଁ 
ଅବତାର ପୁରୁଷ ଭାବରେ ଜନ୍ମଲାଭ କରିଛନ୍ତି ।” ଯେତେବେଳେ ଅରାଜକତର ମତ୍ରା 
ବଢ଼ିଯାଇଥିଲା କଂସକୁ ବଧ କରିବା ପାଇଁ କୃଷ୍ଣ ଜନ୍ମ ହୋଇଥିଲେ, ରାବଣକୁ ବଧ 
କରିବା ପାଇଁ ଶାନ୍ତ ସ୍ଵଭାବର ରାମ ଜନ୍ମ ହୋଇଥିଲେ ଏବଂ ଏବେ ଜନ୍ମ ହୋଇଛନ୍ତି 
ମୋହନ ଦାସ । ମାଳିକାରେ ଅଛି “ ଆସିବେ ମୋହନ ମୁଗଲ, ପୃଥିବୀକୁ ହୋଇବେଟି 
ସଲଂ ' ¦ ମୁଗଲର ଅର୍ଥ ଅବୁଝା ରହିଲେବି ମୋହନର ଅର୍ଥ ମୋହନ ଦାସ ଗାନ୍ଧି । 
ତାଙ୍କ ହାତରେ କିନ୍ତୁ ପୂର୍ବ ଅବତାର ପରି ମାରଣାସ୍ତ ନାହିଁ, ତାଙ୍କର ଆୟୁଧ ଅସିଂସା । 
ସେହି ଅହିଂସାର ପ୍ରଭାବରେ ବ୍ରିଟିଶ ସିଂହାସନ ଟଳମଳ ହେଲାଣି | ଯିଏ ଭାଷଣ 
ବୁଝି ପାରୁଥିଲା ସେ ତନ୍ମୟ ହୋଇ ଶୁଣୁଥିଲା, ଯିଏ ବୁଝିପାରୁନଥିଲା ସେ ତନ୍ମୟ ହୋଇ 

ଗାନ୍ଧିଜୀଙ୍କ ଚେହେରାରେ କ”ଣ ଶକ୍ତି ଅଛି ଖୋଜୁଥିଲା | ଏତେ ଲୋକ, କିନୁ ଅଭୁତ 
ନୀରବତା, କେବଳ ଗାନ୍ଧିଜୀଙ୍କ ସ୍ଵର ବ୍ୟତୀତ ପତ୍ରଟିଏ ଝଡ଼ିବାର ଶବ୍ଦ ବି ନଥିଲା | 


ସେ ସମୟରେ ଉନ୍ନତମାନର ଡାକବାଜି ଯନ୍ତ୍ର ନଥିଲା । ଫଟୋ ନେବା ପାଇଁ 
ଭଲ ଫଟୋଉଠା ଯନ୍ତ୍ର ନଥିଲା । ପଛରେ ଥିବା ଶ୍ରୋତାମାନଙ୍କ ଉଦ୍ଦେଶ୍ୟରେ ଗାନ୍ଧିଜୀ 
ତାଙ୍କ ସ୍ଵର ଶୁଣିପାରୁଛନ୍ତି କି ନାହି ବାରମ୍ବାର ପଗରୁଥିଲେ | 


ସାତଦିନ ଧରି ଲୋକ ଛୁଟୁଥିଲେ ଯିଏ ଯୋଉ ବାଟରେ ଯେମିତି ପାଇଲା । 
ପାଖାପାଖି ଅଞ୍ଚଳର ଲୋକମାନେ ଆସୁଥିଲେ ଶଗଡ ଗାଡ଼ିରେ | ଦେଖିଥିବା ଲୋକ 
କହନ୍ତି ଶହ ଶହ ଶଗଡ ଫିଟିଥିଲା ଗହୀର ବିଲ ମଝିରେ । ତୋଟା ବାରିରେ ଜାଗା 
ମିଳୁନଥିଲା । ଯୋଉ ମାନଙ୍କର ଡ଼େଲାଙ୍ଗ ନିକଟରେ କୌଣସି ପ୍ରକାର ସମ୍ପକୀୟ ବା 
ବନ୍ଧୁଘର ରହିବା ପାଇଁ ନଥିଲା, ସେମାନେ ବାଟ ରୋଷେଇ କରି ଖାଉଥିଲେ | ସଙ୍ଗରେ 
ଚୂଡ଼ା ରାଉଳ ଆଣିଥିଲେ | ଗାନ୍ଧିଜୀଙ୍କୁ ଦେଖୁଥିଲେ, ଅନ୍ଯ ନେତୃସ୍ଥାନୀୟ ବ୍ୟକ୍ତିମାନଙ୍କୁ 
ଚିହୁଥିଲେ । ଦୁଇ ପଇସାର ଟିକଟ କିଣି ପ୍ରଦର୍ଶନୀ ବୁଲି ଦେଖୁଥିଲେ, ଅଣାଏ ପଇସା 
(ନୂଆ ଛ” ପଇସା) ଦେଇ ବେଞ୍ଚରେ ବସି ଟେବୁଲ ଉପରେ ଜଳଖିଆ ଖାଇବାର ମଜା 
ନେଉଥିଲେ | ଟେବୁଲ ଉପରେ ବସି ଖାଇବା ଏକ ପ୍ରକାର ନୂଆ ଅନୁଭୁତି ଥିଲା 
ସେମାନଙ୍କ ପାଇଁ ! ଯାତ୍ରାରେ ଦୋକାନ ଖୋଲିଲାପରି ଅନେକ ଦୋକାନ ଖୋଲିଥିଲା | 
ପୁରୀରୁ କଳାଭବନ ନାମରେ ଗୋଟିଏ ହୋଟେଲ ଉଠିଆସିଥିଲା | 


ମାର୍ଚ୍ଚ ୨୫ ତାରିଖରୁ ୩ ୧ ତାରିଖ ପର୍ଯ୍ୟନ୍ତ ପ୍ରତିଦିନ ପ୍ରତିମୁହୂର୍ରରେ ଘଟିଯାଉଥିବା 
କାର୍ଯ୍ୟକ୍ରମର ବିସ୍ତୃତ ବିବରଣୀ, ପ୍ରତିନିଧିମାନଙ୍କର ଆଲୋଚିତ ବିଷୟ ସହିତ ଗାନ୍ଧିଜୀ 
ଏବଂ ଅନ୍ୟନେତୃବର୍ଗଙ୍କ ଦୈନିକ ଅଭିଭାଷଣ, ଯାହା ଯେପରି ସେବାସଂଘର ସଚିବ 
ରଘୁନାଥ ଶ୍ରୀଧର ଧୋତ୍ରେ ଆୟ ବ୍ୟୟ ହିସାବ ସହିତ ହିନ୍ଦୀ ଭାଷାରେ ପ୍ରସ୍ତୁତ କରିଥିଲେ 
ତା'ର ଅବିକଳ ଭାଷାନ୍ତରକୁ ନେଇ ଏହି ପୁସ୍ତକର ପରିପ୍ରକାଶ | 


ମାର୍ଚ୍ଚ ୨୫ ରୁ ୩୧ ଯାଏ ସାତଦିନ ପାଇଁ ଅଧିବେଶନର ଅବଧି ନିର୍ଧାରିତ 
ହୋଇଥିଲେ ମଧ୍ଯ ୩୧ ତାରିଖ ଦିନ ପାଇଁ ସମ୍ମିଳନୀ ସମ୍ବନ୍ଧୀୟ କୌଣସି କାର୍ଯ୍ୟକ୍ରମ 
ରଖାଯାଇ ନଥିଲା | ୬ଷ୍ଠ ଦିନର କାର୍ଯ୍ୟକ୍ରମ ଶେଷରେ ଅଧ୍ଷକ୍ଷ ସମ୍ମିଳନୀର ପରିସମାପ୍ତି 
ଘୋଷଣା କରିସାରିଥିଲେ ଏବଂ ଧନ୍ୟବାଦ ଅର୍ପଣ କାର୍ଯ୍ୟ ସରିଥିଲା | ୭ମ ଦିନ ପାଇଁ 
ରହିଯାଇଥିଲା କେବଳ ପରଷଷ୍ପର ପ୍ରତି ବିଦାୟକାଳୀନ ଭାବର ଆଦାନ ପ୍ରଦାନ | 

ପାରଳାଖେମୁଣ୍ଡି ମହାରାଜା ଶ୍ରୀଯୁକ୍ତ କୃଷ୍ଣଚନ୍ଦ୍ର ଗଜପତି ନାରାୟଣଦେବ ସେହି ୩୧ 
ତାରିଖ ଦିନ ଗାନ୍ଧିଜୀଙ୍କ ସାକ୍ଷାତ କରିବା ପାଇଁ ଡେଲାଙ୍ଗ ଆସିଥିଲେ ସତ, ବିଡ଼ମ୍ବନାର 
ବିଷୟ, ଦୈବାତ ଗାନ୍ଧିଜୀଙ୍କ ରକ୍ତଗ୍ାପ ହଠାତ୍‌ ବଢ଼ିଯିବାରୁ ସେ ଅସୁସ୍ଥ ହୋଇ ପଡ଼ିଲେ । 
ତାଙ୍କ ପାଇଁ ସମ୍ପୂର୍ଣ ବିଶ୍ରାମର ଆବଶ୍ୟକ ପଡ଼ିଲା | ମହାରାଜାଙ୍କର ସାକ୍ଷାତ ହୋଇପାରିଲା 
ନାହିଁ । ଡ଼େଲାଙ୍ଗରେ ପାରଳା ମହାରାଜାଙ୍କର ଇଷ୍ଟେଟ୍‌ କାର୍ଯ୍ୟାଳୟ ଥିବାରୁ ମହାରାଜା 
ସେଠାରେ ରାତ୍ରିଯାପନ କଲେ ! ଗାନ୍ଧିଜୀ ସଂଧ୍ୟାବେଳେ ପୁରୀତହାଓଡ଼ା ଏକ୍ସପ୍ରେସ୍‌ 
ରେଳଗାଡ଼ିରେ ତୁରନ୍ତ ଚିକିତ୍ସା ପାଇଁ କଲିକତା ଫେରିଗଲେ | 


ପୂର୍ବରୁ କୁହାଯାଇଛି ଯେ, ସେବାସଂଘ ଅଧିବେଶନ ପାଇଁ ଦୁଇଟି ପରମ୍ପରାଗତ 
ସର୍ଭ ଥିଲା | ସେଥି ଭିତରୁ ଗୋଟିଏ ଥିଲା ଆଞ୍ଚଳିକ ହସ୍ତଶିଳ୍ପ ବା କୂଟୀର ଶିଳ୍ପର ପ୍ରଦର୍ଶନୀ | 
ସେ ସମ୍ପର୍କରେ ଏହି ପୁସ୍ତକରେ “ ବେରବୋଇ ପ୍ରଦର୍ଶନୀ” ଶୀର୍ଷକରେ ଏକ ସ୍ଵତନ୍ତ୍ର 
ଅଧ୍ୟାୟ ରହିଛି ତାହା ମଧ୍ଯ ପୁଙ୍ଖାନୂପୁଞ୍ଖ ବିବରଣୀ ଏବଂ ପାହି ଅଣା ଆୟ ବ୍ୟୟ ହିସାବ 
ସହିତ ହିନ୍ଦୀ ଭାଷାରେ ପ୍ରସ୍ତୁତ ହୋଇଥିବା ବିବରଣୀର ଭାଷାନ୍ତର ! ଦ୍ଵିତୀୟ ସର୍ଉଟି 
ଥିଲା, ଅଧିବେଶନ ଅନୁଷ୍ଠିତ ହେଉଥିବା ସ୍ଥାନର ଦଶ ମାଇଲ ପରିସର ମଧ୍ଯରେ ଉପ୍ପନ୍ନ 
ହେଉଥିବା ଖାଦ୍ୟଶସ୍ୟରେ ଅତିଥି ମାନଙ୍କର ଖାଦ୍ୟ ପ୍ରସ୍ତୁତ ହେବା ପ୍ରସଙ୍ଗ; ତାହା ମଧ୍ଯ 
ଅତି ନିଷ୍ଠାର ସହିତ ପାଳନ କରାଯାଇଥିଲା | 


ଶସ୍ୟ ଏବଂ ପନିପରିବା ଉତ୍ପାଦନ ସମୟ ଭିତ୍ତିକ ଯୋଜନା ହୁଦୂୁଲୀ ଅଧିବେଶନରୁ 
ପ୍ରତିନିଧିମାନେ ଫେରିବା ସଙ୍ଗେ ସଙ୍ଗେ ସେଥିପାଇଁ ପଦକ୍ଷେପ ନେଇଥିଲେ | ପାଖାପାଖି 
ଦଶମାସ ପୂର୍ବରୁ ପନିପରିବା ଗଵଷ କରିବା ପାଇଁ ଡେଲାଙ୍ଗ - ପିପିଲିର କୃଷକମାନଙ୍କୁ 
ଉତ୍ସାହିତ କରାଯାଇଥିଲା । ଗାଷର ଅଗ୍ରଗତି ସମ୍ପର୍କରେ ଧାରାବାହିକ ଭାବରେ ତଦାରଖ 
କରାଯାଉଥିଲା | ସବୁଠାରୁ ତାପ୍ୂର୍ଯ୍ୟପୂର୍ଣ କଥା ଥିଲା, ଡେଲାଙ୍ଗ ଏବଂ ପିପିଲି ଅଞ୍ଚଳର 
ଚାଷୀମାନଙ୍କୁ ପ୍ରବର୍ଭାଇ ଗହମ ଗାଷ କରାଯାଇଥିଲା ଏବଂ ସେଥିରୁ ଆଶାଜନକ ଉତ୍ପାଦନ 
ମିଳିଥିଲା, ଯଦିଓ ଏହି ଅଞ୍ଚଳର ଚାଷୀମାନେ ଗହମ ଚାଷ ବିଷୟରେ ପୂର୍ବରୁ ଆଦୌ 
ଅଭ୍ୟସ୍ତ ନଥିଲେ ! 


ଯେଉଁ ପ୍ରଦେଶର ପ୍ରତିନିଧିଙ୍କର ଯେଉଁ ପ୍ରକାର ଖାଦ୍ୟରୁଚି ସେମାନଙ୍କ ସେହିପ୍ରକାର 
ଖାଦ୍ୟରେ ଆପ୍ୟାୟିତ କରାଯାଉଥିଲା | ତା” ସହିତ ଓଡ଼ିଶାର ସ୍ଵତନ୍ତ୍ରତା ବହନ କରୁଥିବା 
ବିଭିନ୍ନ ପ୍ରକାର ବ୍ଯଞ୍ଜନ, ସୁସ୍ଵାଦୁ ମିଠା, ପିଠା, ବଡି, ପାଚତ ଇତ୍ୟାଦି ପରିବେଷଣର 
ବ୍ୟବସ୍କା କରାଯାଇଥିଲା । ଅତିଥିମାନେ ଦେବତା ତୁଲ୍ଯ, ଏକଥା ପ୍ରତି ଧ୍ଯାନ 

ଦିଆଯାଇଥିଲା | ପ୍ରତିଦିନ ରନ୍ଧନଶାଳାକୁ ଆଜିକାର ପରିମାପକ ଅନୁଯାୟି ପାଞ୍ଚଶହ 
ଲିଟର ଦୁଧ ଏବଂ ଆବଶ୍ୟକ ପରିମାଣର ଖାଣ୍ଡି ଗାଇ ଘିଅ ପହଞ୍ଚିବାର ବ୍ୟଯବସ୍ଥୀ 
କରାଯାଇଥିଲା | ସମ୍ମିଳନୀର ସାତଦିନ ପାଇଁ ଦୂଗ୍ଧ ଯୋଗାଇବାକୁ ଆଖପାଖ ଅଞ୍ଚଳର 
ଗାଇ ରଖିଥିବା ଘରୋଇ ଲୋକ ଏବଂ ଗୋପାଳକ ମାନଙ୍କ ସହିତ ଚୂକ୍ତି କରାଯାଇଥିଲା | 
ସେମାନଙ୍କ ବ୍ୟତୀତ ସ୍ଵତଃ ପ୍ରବୃତ ହୋଇ କେତେକ ଲୋକ ପ୍ରତିଦିନ ପନିପରିବା, ଦୂଗୁ 
ଘିଅ ଏବଂ ପଇଡ଼ ଅତିଥି ମାନଙ୍କ ପାଇଁ ପହଞ୍ଚାଇ ଦେଉଥିଲେ | ଏହା ବ୍ୟତୀତ ଦୁଗ୍ଧକୁ 
ପୂର୍ବରୁ ଘନିକରଣ କରି ରଖିବା ପାଇଁ କେତେଜଣ କମୀଙ୍କୁ କଲିକତା ପଠାଇ ତାଲିମ 
ଦିଆଯାଇଥିଲା । 


ଅଧିବେଶନ ସମୟରେ ଏହି ପ୍ରକାର ସମସ୍ତ ବ୍ୟବସ୍ଥା ସୁଗାରୁ ରୂପେ କାର୍ଯ୍ୟକାରୀ 
ହେଉଥିଲା ଏବଂ ସଠିକ ଭାବରେ ପରିଚାଳନା କରାଯାଉଥିଲା | ଖାଦ୍ୟ ପରିବେଷଣ 
ପାଇଁ ସମୟାନୁବର୍ଭିତା ଏବଂ ଶୃଙ୍ଖଳା ରକ୍ଷା ପାଇଁ କଡାକଡି ଧ୍ୟାନ ଦିଆଯାଉଥିଲା । 
ନିୟୋଜିତ ସ୍ବେଚୁାସେବୀମାନଙ୍କ ବ୍ୟତୀତ ବେରବୋଇ ଏବଂ ବରୀ ଆଶ୍ରମର 
ଅନ୍ତେବାସିନୀମାନେ ସ୍ବେଛାକୃତ ଭାବରେ ଅତିଥି ସେବାର ଦାୟିତ୍ବ ଗ୍ରହଣ କରିଥିଲେ । 
ସେମାନଙ୍କ ନେତୃତ୍ଵ ବହନ କରିଥିଲେ ରମାଦେବୀ-ଗୋପବନ୍ଧୁ ଚୌଧୁରୀଙ୍କ ତରୁଣୀ 
କନ୍ୟା ଚୂନୀ” , ବର୍ଭମାନର “ ଚୂନୀ ଅପା” ତଥା ଅନପୂର୍ଣା ମହାରଣା | 


ଏହିପ୍ରକାର ସମସ୍ତ କାର୍ଯ୍ୟର ରୂପରେଖ ପ୍ରସ୍ତୁତ ପାଇଁ ଓଡ଼ିଶା ପ୍ରତିନିଧ୍ବମାନେ 
ହୃଦୂଲୀରୁ ଫେରିବାପରେ ଗୋଟିଏ ବୈଠକ ଡାକିଥିଲେ | ଗାନ୍ଧି ବିଗ୍ର ଏବଂ ଗାନ୍ଧିସେବା 
ସଂଘ କାର୍ଯ୍ୟାବଳୀ ପ୍ରତି ରୁଚି ରଖିଥିବା ଓଡ଼ିଶାର ଅଧିକାଂଶ କର୍ମୀ ବୈଠକରେ ଯୋଗ 
ଦେଇଥିଲେ | ସମସ୍ତ ପ୍ରସଙ୍ଗ ପୁଙ୍ଖାନୁପୁଙ୍ଖ ଆଲୋଚନା କରାଯାଇ ଗୋଟିଏ ପ୍ରସ୍ତୁତି 
କମିଟି ଗଠନ କରାଯାଇଥିଲା | କମିଟିର ଅଧ୍ଯକ୍ଷ ରହିଥିଲେ ଗୋପବନ୍ଧୁ ଚୌଧୁରୀ ଏବଂ 
କାର୍ଯ୍ୟ ପରିଗଳନା ପାଇଁ ସଚିବ ଭାବରେ ମନୋନୀତ ହୋଇଥିଲେ ଆଚାର୍ଯ୍ୟ ହରିହର 
ଦାସ | ତା” ଛଡ଼ା ଆଉ କେତୋଟି ସବ୍‌କମିଟି ଗଢ଼ାଯାଇ ଦାୟିତ୍ଵ ଭାଗ କରାଯାଇଥିଲା | 
ଆରାର୍ଯ୍ୟ ହରିହର ବେରବୋଇରେ ରହି ସମସ୍ତ କାର୍ଯ୍ୟ ପରିଗାଳନା କରୁଥିଲେ । ତେବେ 
ସୁରେନ୍ଦ୍ର ନାଥ ପଟ୍ଟନାୟକ, ସତ୍ୟବାଦୀ ନନ୍ଦ, ଉପେନ୍ଦ୍ର କୁମାର ଦାସ, ନୃପେନ୍ଦ୍ର ନାରାୟଣ 
ସେନଗୁପ୍ତ, ମନମୋହନ ଚୌଧୁରୀ, ଗୋକୁଳାନନ୍ଦ ମହାନ୍ତିଙ୍କ ପରି କେତେଜଣ ଉତ୍ସାହୀ 
କର୍ମୀ ସମ୍ମିଳନୀର ସଫଳତା ପାଇଁ ଉଲ୍ଲେଖନୀୟ ସେବାଦାନ କରିଥିଲେ | 

ମାର୍୍ଚମାସ; ବସନ୍ତ ରତ; ଶୀତ କିମ୍ବା ଖରାର ପ୍ରଭାବ ନଥିଲା | ଅତିଥିମାନଙ୍କ 
ପାଇଁ ଛଣଛପର ଅସ୍ଥାୟୀ କୂଟୀର, ନଡ଼ିଆ ଗାଞ୍ଚ ଘେରା ଘର ଏବଂ ତମ୍ବୁ ପକାଯାଇ 
ଆଶ୍ରୟସ୍ଥଳୀ ପ୍ରସ୍ତୁତ କରାଯାଇଥିଲା | ସମସ୍ତଙ୍କ ପାଇଁ ଅସ୍ଥାୟୀ ଶୌଗ୍ଳୟ ପ୍ରସ୍ତୁତ 
କରାଯାଇଥିଲା | ଗାନ୍ଧିଜୀ ଏବଂ ତାଙ୍କ ପରିବାର ଛଣଛପର ଘରେ ଅବସ୍ଥାନ କରୁଥିଲେ । 
ପରିବେଶ ପରିଛନ୍ୃତା ଉପରେ ଅଧିକ ଧ୍ଯାନ ଦିଆଯାଇଥିଲା । ସେ ସମୟରେ 
ରଥଯାତ୍ରାବେଳେ ପୁରୀରେ ବିଶୁଚୀକା ପ୍ରାୟତଃ ମହାମାରୀ ରୂପ ନେଉଥିଲା | ସେହି 
ଭୟ ପ୍ରତି ସଚେତନହୋଇ ପରିମଳ ବ୍ୟବସ୍ଥା ପ୍ରତି ଦୃଷ୍ଟି ଦେବାକୁ ପଡୁଥିଲା | ଅସ୍ବାସ୍ଥ୍ୟକର 
ପରିବେଶ ଏବଂ ପାନୀୟ ଜଳର ଅଭାବ ବିଶୁଚୀକାର ମୁଖ୍ୟ କାରଣ ଭାବରେ ଧରା 
ଯାଉଥିଲା |! ପାନୀୟ ଜଳର ସୁବିଧା ପାଇଁ ବେରବୋଇ ଗାଁ ଭିତରେ ସ୍ଵଳ୍ପ ଖର୍ଚ୍ଚରେ 
ସାତ, ଆଠଟି ମାଟି ନନ୍ଦ କୂଅ ଖୋଳାଯାଇଥିଲା | ବହୁବର୍ଷ ପର୍ଯ୍ୟନ୍ତ ଏପରିକି ୧୯ ୬୦- 
୧୯୬୫ ମସିହାଯାଏ ସେ ସବୁ ଲଣ୍ଡା କୂଅ ଗାଁ ଭିତରେ ରହିଥିଲା । ଲଣ୍ଡା କୂଅ 
ଗୁଡ଼ିକରେ ବରାବର ଗାଇ ଗୋରୁ ପଡ଼ିବା ପରିସ୍ଥିତି ସୃଷ୍ଟି ହେବାରୁ ସେଗୁଡିକୁ 
ପୋତିଦିଆଗଲା । 


ଓଡ଼ିଶାର ତତ୍କାଳୀନ ପ୍ରଧାନମନ୍ତ୍ରୀ ବିଶ୍ଵନାଥ ଦାସ, ମନ୍ତ୍ରୀମଣ୍ଡଳର ସଦସ୍ଯ 
ନିତ୍ୟାନନ୍ଦ କାନୁନ୍‌ଗୋ, ବୁଦ୍ଧରାମ ଦୁବେ ପରିବେଶ ପରିଛନ୍ଧତା ଦାୟିତ୍ବ ଗ୍ରହଣ କରି 
ଓଡ଼ିଶାର ମର୍ଯ୍ୟାଦାକୁ ଦୃଷ୍ଟାନ୍ତମୂଳକ ଭାବରେ ପ୍ରତିପାଦନ କରିଥିଲେ । ଶୁଣାଯାଏ ନିତ୍ୟାନନ୍ଦ 
କାନୁନ୍‌ଗୋ ମନ୍ତ୍ରୀମଣ୍ଡଳର ସଦସ୍ୟ ଥାଇ ମଧ୍ଯ ଅତିଥିମାନଙ୍କ ଶୌଚାଳୟ ପର୍ଯ୍ୟନ୍ତ ପରିଷ୍କାର 
କରି ଦୃଷ୍ଟାନ୍ତମୂଳକ ଉଦାହରଣ ସୃଷ୍ଟି କରିଥିଲେ | 


ବେରବୋଇରେ ପଣ୍ତିତ କୃପାସିନ୍ଧୁ ହୋତାଙ୍କ ଆଶ୍ରମ ଥିବାରୁ ସ୍ଵାଭାବିକ ଭାବରେ 
ତାଙ୍କର ଏବଂ ବେରବୋଇ ଗ୍ରାମବାସୀଙ୍କର ସବୁକାମରେ ଅଧିକ ସହଯୋଗ ଏବଂ ସକ୍ଷୁକ୍ତି 
ଥିଲା । ସମ୍ମିଳନୀର ସଫଳତା ପାଇଁ ଏବଂ ନିଜ ଅଞ୍ଚଳର ମର୍ଯ୍ୟାଦା ରକ୍ଷାପାଇଁ 
ଅଞ୍ଚଳବାସୀମାନେ ସବୁପ୍ରକାର ସହଯୋଗ ସମର୍ଥନ ଯୋଗାଇ ଦେବାକୁ ପାଖେପାଖେ 
ରହିଥିଲେ । କାର୍ଯ୍ୟକ୍ରମର ସଫଳତା ଥିଲା ସେମାନଙ୍କ ପାଇଁ ସ୍ବାଭିମାନର ପ୍ରଶ୍ନ । ହୋତା 
ମହାଶୟଙ୍କର ପ୍ରବଳ ଲୋକସମର୍ଥନ ଥିଲା | ସ୍ଥାନୀୟ ଯୁବ ଶକ୍ତିକୁ ସେ ନିଜ ବ୍ୟକ୍ତିତ୍ଵର 
ଆୟତ ଭିତରେ ରଖିଥିଲେ ଏବଂ ନିଜ ଅଂଚଳର ସମ୍ମାନରକ୍ଷା ପାଇଁ ଯୁବକ ଯୁବତୀମାନେ 
ଅଣ୍ଡାଭିଡି ବାହାରି ପଡିଥିଲେ । 

ହୋତା ମହାଶୟଙ୍କ ନିଭୀକ, ସ୍ପଷ୍ଟବାଦୀ, ସତ୍ୟନିଷ୍ଠ ବ୍ୟକ୍ତିତ୍ଵ ଆଶ୍ରମବାସୀଙ୍କୁ 
ନ୍ୟାୟ ପାଇଁ ଲଢ଼ିବାକୁ ପ୍ରେରଣା ଦେଉଥିଲା ! ତେବେ, ଦୂବ୍ବାଶା ରଷିଙ୍କ ପରି ହୋତା 
ମହାଶୟ ସାମାନ୍ଯ ଦୋଷ ତ୍ରୁଟି ପାଇଁ କ୍ରୋଧ ସମ୍ବରଣ କରିପାରୁ ନଥିଲେ । ତେଣୁ 
ଆଶ୍ରମବାସୀମାନେ କାମରେ କିମ୍ବା ବ୍ୟବହାରିକ ଆଚରଣରେ ତୁଟି ନକରିବା ପାଇଁ 
ସାଧ୍ୟମତେ ସାବଧାନ ରହୁଥିଲେ | ଅନେକ ସମୟରେ ଆଶ୍ରମର ଯୁବକ ଯୁବତୀ ଏକତ୍ର 
ବାସ କରୁଥିଲେ ମଧ୍ଯ ସଞ୍ଜମରକ୍ଷା ଦିଗରେ କେବେ କିଛି ଅଭିଯୋଗ ଶୁଣାଯାଉ ନଥିଲା | 
ଭଗୀରଥ ଆବାହନ କରି ସ୍ବର୍ଗରୁ ଗଙ୍ଗାଙ୍କୁ ମର୍ଭ୍ୟକୁ ଆଣିଲା ପରି ଲୋକେ କହନ୍ତି, ହୋତା 
ମହାଶୟ ଗାନ୍ଧିଜୀଙ୍କୁ ବେରବୋଇ ଡାକି ଆଣିଥିଲେ । ହୋତା ମହାଶୟଙ୍କ ଆଶ୍ରମ ନଥିଲେ 
ବେରବୋଇରେ ଗାନ୍ଧିଜୀଙ୍କର ପାଦ ପଡ଼ିନଥାନ୍ତା । 


ସତ୍ୟବାଦୀ ଥାନା ନୂଆଗାଁରେ ୧୮୮୪ ମସିହାରେ ହୋତାମହାଶୟ ଭୂମିଷ୍ଠ 
ହୋଇଥିଲେ ପିତା ମଧୁସୁଦନ ଏବଂ ମାତା ଫକିରୀ ଦେବୀଙ୍କ ଖରସରୁ | କୁମାର ପୂର୍ଣ୍ଣମୀ 
ଦିନ ଜନ୍ମଲାଭ କରିଥିବାରୁ ପୂର୍ଵଚନ୍ଦ୍ର ପରି କୁଳକୁ ଉଜ୍ବଳ କରିବେ ବୋଲି ପିତାମାତାଙ୍କ 
ଅକାଙ୍କ୍ଷା ଥିଲା | କୁଳୀନ ବ୍ରାହ୍ମଣ ପରିବାରରେ ସେତେବେଳେ ଅନେକ ରକ୍ଷଣଶୀଳ 
ବିଧିବିଧାନ ଥିଲା ଏପରିକି ବିଶେଷ ଭାବରେ ଜାତିଭେଦ ଉପରେ ଅଧିକ ଗୁଗୁତ୍ଵ 
ଦିଆଯାଉଥିଲା । ସାକ୍ଷୀଗୋପାଳ ପାଖ ଅନ୍ୟ ଏକ ବ୍ରାହ୍ମଣ ଶାସନ ଗାଁ ବିଶ୍ଵନାଥପୁରରେ 
ଗୋଟିଏ ଭନୀକୁଲାର ମାଇନର ସ୍କୁଲଥିଲା | ସେହି ସ୍କୁଲରୁ ହୋତା ମହାଶୟ ମାଇନର 
ପାଶ କରି କଟକରେ ଶିକ୍ଷକ ତାଲିମ କେନ୍ଦ୍ରରେ ଦୁଇବର୍ଷ ତାଲିମ ଗ୍ରହଣ କରିଥିଲେ । 
ସଙ୍ଗେ ସଙ୍ଗେ ତାଙ୍କୁ ବୌଦ୍ଧରେ ନିମ୍ବ ପ୍ରାଥମିକ ବିଦ୍ୟାଳୟର ପରିଦର୍ଶକ ଚାକିରି 
ମିଳିଯାଇଥିଲା | ତାଙ୍କର ନିଜସ୍ବ ପାଣ୍ଡିତ୍ୟ ଥିଲା ଯାହା ସେ ନିଜ ଜ୍ଞାନବଳରେ ଆୟତ 
କରିଥିଲେ | କେହି କେହି ତାଙ୍କୁ ପଣ୍ଡିତ ମହାଶୟ ବୋଲି ସମ୍ବୋଧନ କରିଥିଲେ | 
କିଛି ବର୍ଷ ବୌଦ୍ଧରେ ରହିବା ପରେ ପ୍ରାଥମିକ ବିଦ୍ୟାଳୟର ଶିକ୍ଷକ ଭାବରେ ସେ ଖୋର୍ଷାକୁ 
ବଦଳି ହୋଇ ଆସିଲେ । 


ସାକ୍ଷୀଗୋପାଳ ବା ସତ୍ୟବାଦୀ ଅଞ୍ଚଳର ବ୍ୟକ୍ତି ଭାବରେ ଗୋପବନ୍ଧୁ ଦାସ ଏବଂ 
ହୋତା ମହାଶୟ ଭିତରେ ଜଣାଶୁଣା ଥିଲା | ଖୋର୍ବାକୁ ବଦଳି ହୋଇ ଆସିବା ପରେ 
ତାଙ୍କ ସହିତ ଗୋପବନ୍ଧୁ ଦାସଙ୍କର ସମ୍ପର୍କ ଘନିଷ୍ଠ ହୋଇଗଲା । ହୋତା ମହାଶୟଙ୍କ 
ନାତିନିଷ୍ଠ ଚରିତ୍ର ଗୋପବନ୍ଧୁଙ୍କୁ ଆକୃଷ୍ଠ କରୁଥିଲା |! ପରିଣତିରେ ଗୋପବନ୍ଧୁଙ୍କ ପ୍ରେରଣାରେ 
ହୋତାମହାଶୟ ଶିକ୍ଷକ ର୍କିରୀ ତ୍ୟାଗ କରି ସ୍ଵରାଜ୍ୟ ଆନ୍ଦୋଳନ ପାଇଁ କାମ କଲେ | 


- ୧୭ - 

ଖୋଦ୍ଧୀ ଏବଂ ଡ଼େଲାଙ୍ଗ ଅଞ୍ଚଳରେ ଅଳଦିନ ଭିତରେ ହୋତା ମହାଶୟଙ୍କ ଲୋକ 
ସମ୍ପର୍କ ଖୁବ୍‌ ବଢ଼ିଗଲା । ସେ ଗୋପବନ୍ଧୁ ଦାସ, ନୀଳକଣ୍ଠ ଦାସ, ହରିହର ଦାସ ଏବଂ 
ରାଧାନାଥ ରଥଙ୍କୁ ଡ଼ାକି ବେରବୋଇ ମେଳଣ ପଡ଼ିଆରେ ବିଦେଶୀ ଶାସନ ବିରୁଦ୍ଧରେ 
ଜନମତ ସୃଷ୍ଟି କରିବା ପାଇଁ ଗୋଟିଏ ସଭା କରିଥିଲେ | ବକ୍ତାମାନେ ସରକାର ବିରୋଧି 
ଭାଷଣ ଦେଇ ବିଦେଶୀ ସରକାରର ଜନ ବିରୋଧି ଆଇନ ଗୁଡିକୁ ପ୍ରତ୍ୟାକ୍ଷାନ କରିବା 
ପାଇଁ ଆହ୍ଵାନ ଦେଇଥିଲେ | ସଭା ମଣ୍ଡପ ଠାରୁ ମାତ୍ର ଅଧମାଇଲରୁ କମ ଦୂରରେ 
ଡ଼େଲାଙ୍ଗ ଥାନା ଥିଲେ ମଧ୍ଯ, ସେଭଳି ସଭାର ଆୟୋଜନ ତାଙ୍କ ସାହସିକତାର ପରିଚୟ 
ଦେଇଥିଲା | 


ହୋତା ମହାଶୟଙ୍କ ଦକ୍ଷତାକୁ ବିଗ୍ରରକରି ତାଙ୍କୁ ପ୍ରଥମେ ଖୋଦ୍ଧୀ ଏବଂ ପରେ 
ସମଗ୍ର ପୁରୀ ଜିଲ୍ଲାର କଂଗ୍ରେସ ସଭାପତି ଦାୟିତ୍ଵ ଦିଆଯାଇଥିଲା | ସେ ସମୟର ପୁରୀ 
ଜିଲ୍ଲା କହିଲେ ବର୍ଭମାନ ପୁରୀ, ଖୋର୍ଧା ଏବଂ ନୟାଗଡ଼ ତିନୋଟି ଜିଲ୍ଲାର ମିଷ୍ମିତ ଅଞ୍ଚଳକୁ 
ବୁଝାଉଥିଲା | 


ଡ଼େ ଲାଙ୍ଗ ଅଞ୍ଚଳକୁ ହୋତା ମହାଶୟ ତାଙ୍କର କର୍ମଭୂମି ଭାବରେ 
ମାନିନେଇଥିଲେ | ସେଥିପାଇଁ ବେରବୋଇ ହରିଜନ ବସ୍ତିରେ ଆଶ୍ରମ ପ୍ରତିଷ୍ଠା ପାଇଁ 
ପ୍ରୟାସୀ ହୋଇଥିଲେ । ତାଙ୍କ ଇଛାକୁ ସମ୍ମାନ ଜଣାଇ ବେରବୋଇର ଜମିଦାର 
ରାଧାବିନୋଦ ନାୟକ (ବିନିବାବୃ) ତାଙ୍କୁ ଖଣ୍ଡିଏ ଜାଗା ଦେଇଥିଲେ । ସେହି ଜାଗା 
ପାଖକୁ ଉଦୟନାଥ ପ୍ରଧାନ ଏବଂ ବିଶ୍ଵନାଥ ପ୍ରଧାନ ଏବଂ ପଛ ଭାଗକୁ ଜଗମୋହନ 
ନାୟକ (ଜଗୁବାବୁ)ଙ୍କ ଜାଗାକୁ ମିଶାଇ ଗୋଟିଏ ବଡ଼ ଜାଗାରେ ଆଶ୍ରମ ପରିଗଳିତ 
ହେଉଥିଲା । ଦଳ ଦଳ ଯୁବକ ଯୁବତୀ ରଚନାତ୍ସକ କାର୍ଯ୍ୟରେ, ସ୍ବରାଜ୍ୟ ଆନ୍ଦୋଳନରେ 
ଭାଗନେବା ପାଇଁ ଆସୁଥିଲେ ଏବଂ ପ୍ରଶିକ୍ଷଣ ଲାଭକରି କର୍ମ କ୍ଷେତ୍ରକୁ ବାହାରି 
ଯାଉଥିଲେ | ଆଶ୍ରମରେ ଅସ୍ଶ୍ୟତା ନିବାରଣ, ନିଶା ନିବାରଣ, ଦୂସ୍ଥ ଜନ ସେବା, 
ଗ୍ରାମ ସଫାଇ, ସୂତାକଟା, ଲୁଗାବୁଣା ଇତ୍ୟାଦି ରଚନାତ୍ସକ କାମର ଶିକ୍ଷା ଦିଆଯାଉଥିଲା | 
ଗୋଟିଏ ଦଳ ପ୍ରଶିକ୍ଷଣ ଲାଭ କରି କର୍ମକ୍ଷେତ୍ରକୁ ଗାଲିଗଲା ପରେ ଆଉ ଗୋଟିଏ ଦଳ 
ପ୍ରଶିକ୍ଷଣ ଲାଭ କରୁଥିଲେ । ଏହିପରି ନିରନ୍ତର କାର୍ଯ୍ୟଧାରା ଚାଲିଥିଲା । ହୋତା 
ମହାଶୟଙ୍କ ପ୍ରଭାବରେ ଡେଲାଙ୍ଗ ଅଞ୍ଚଳର ରକ୍ଷଣଶୀଳ ପରିବାରର ମହିଳାମାନେ ସଭା 
ସମିତିରେ ଯୋଗ ଦେଉଥିଲେ | ବେରବୋଇରେ ଘରେ ଘରେ ସୂତାକଟା ହେଉଥିଲା | 
ଆବଶ୍ୟକ ସ୍ଥଳେ ଆଶ୍ରମରେ ଯୁବକ ଯୁବତୀଙ୍କର ବିନା ଖର୍ଚ୍ଚରେ ଯୌତୁକବିହୀନ ବାହାଘର 
ସମ୍ପନ୍ନ ହେଉଥିଲା । 


- ୧୮ - 

ସେବାସଂଘ ଅଧିବେଶନ ସମୟକୁ ହୋତା ମହାଶୟଙ୍କ ଆଶ୍ରମର ପରିଚୟ ସାରା 
ଓଡ଼ିଶାକୁ ଏବଂ ଓଡ଼ିଶା ବାହାରକୁ ବ୍ୟାପିଯାଇଥିଲା | ୧୯ ୪୨ ଭାରତଛାଡ଼ ଆନ୍ଦୋଳନ 
ଥିଲା ବ୍ରିଟିଶ ସରକାର ପାଇଁ ଭାରତବାସୀଙ୍କର ଅନ୍ତିମ ଆହ୍ଵାନ । ହୋତା ମହାଶୟଙ୍କ 
ଆଶ୍ରମର ତାଲିମପ୍ରାପ୍ତ ଯୁବକଯୁବତୀମାନେ ସେହି ଆନ୍ଦୋଳନରେ ନିର୍ଣ୍ଠାୟକ ଭୁମିକା 
ଗ୍ରହଣ କରିଥିଲେ । ବିଦେଶୀ ସରକାରଙ୍କ ଆକ୍ରୋଶର ଶରବ୍ୟ ହୋଇ ନିର୍ଯ୍ୟାତିତ 
ହୋଇଥିଲେ | ଯେଉଁମାନଙ୍କ ନାମରେ ଗିରଫ ପରୱାନା ଜାରି ହୋଇଥିଲା ସେମାନେ 
ଗିରଫଦାରୀକୁ ଏଡ଼ାଇବା ପାଇଁ ଆତ୍ସଗୋପନ କରି ରହୁଥିଲେ ଏବଂ ସଦା ସର୍ବଦା ପୁଲିସର 
ତଲାସି ନଜରରେ ଥିଲେ | ସେମାନଙ୍କ ଘରେ ଅଗନକ ଚଢ଼ାଉ ହେଉଥିଲା । 
ସଦଳବଳେ ପୁଲିସ ଏବଂ ଗାଁ ଚୌକୀଦାର ସେମାନଙ୍କ ଦାଣ୍ଡବାରି ଜଗିରହୁଥିଲେ । 
ସେମାନେ ଗରିଫ ହେବା ଭୟରେ ଆତ୍ସଗୋପନ କରୁନଥିଲେ, ମାତ୍ର ସେମାନେ ସମସ୍ତେ 
ଗିରଫ ହୋଇ ଜେଲ ଗଲିଯିବା ପରେ ଆନ୍ଦୋଳନ ଚଳାଇ ରଖିବା ପାଇଁ ଆଉ କେହି 
ଉପଯୁକ୍ତ ବ୍ୟକ୍ତି ନଥିବେ, ଏହି କାରଣରୁ ସେମାନେ ଲୁଚି ରହୁଥିଲେ | ବେରବୋଇର 
ଯୁବକ ରବୀନ୍ଦ୍ରନାଥ ନାୟକ (ପାଣୁବାବୁ)ଙ୍କୁ ମୋଟରି ତାର କଟା କେସ୍‌ରେ ଜଡ଼ିତ କରି 
ଜେଲ ସହିତ ଜରିମାନା ଦଣ୍ଡରେ ଦଣ୍ଡିତ କରାଯାଇଥିଲା ! ଜୋରିମାନା ଟଙ୍କା ଆଦାୟ 
କରିବାକୁ ଆସିଥିବା ପୁଲିସ୍‌, ତାଙ୍କ ଘରେ କୌଣସି ପୁରୁଷ ଲୋକଙ୍କ ଅନୁପସ୍ଥିତିରୁ ଦାଣ୍ଡରେ 
ଥିବା ସବାରି, ପାଲିଙ୍କ ଏବଂ ହଳେ ବଳଦ ଦାଣ୍ଡରୁ ଫିଟାଇ ନେଇଯାଇଥିଲେ | ପୁରୀରୁ 
ତାଙ୍କ ବଡ଼ବାପା ଜଗମୋହନ ଘରକୁ ଫେରିବା ପରେ ଥାନାରେ ଜୋରିମାନା ଟଙ୍କା 
ଦାଖଲ କରି ସେହିଦିନ କୋରଖି ଜିନିଷ ମୁକୁଳେଇ ଆଣିଥିଲେ | ପରେ ଆତ୍ସଗୋପନ 
କରି ରହିଥିବା ପାଣୁବାବୁଙ୍କ ପୁଲିସ ଜଗଦଳପୁର ଡ଼ାକବଙ୍ଗଳାରେ ଲୁଚି ରହି ରାସ୍ତାରେ 
ସାଇକେଲରେ ଯାଉଥିବା ବେଳେ ଗିରଫ କରିଥିଲା | ସେ ଦୟା ନ୍ତ ଆରପାରି ରାଣୀପୁର 
ଖମାରରେ ଲୁଚିରହି କୁମୁକା ଜଙ୍ଗଲରେ ଗାଁକୁ ଯିବା ଆସିବା କରୁଥିଲେ ବୋଲି ପୋଲିସ୍‌ 
ଆଗରୁ ଖବର ସଂଗ୍ରହ କରିନେଇଥିଲା | ବିଧିର କୋପ ଦୃଷ୍ଷି ତାଙ୍କ ଉପରେ ପଡ଼ିଲା | 
ସେଇ ଜେଲଯତ୍ରା ଥିଲା ତାଙ୍କ ଜୀବନର ଶେଷ ଯାତ୍ରା । ଜେଲରେ ଥିବା ସମୟରେ 
ସେ ଯକ୍ଷ୍ମାରୋଗରେ ପୀଡିତ ହେଲେ | ସେତେବେଳେ ଯକ୍ଷ୍ମାରୋଗ ଦୂରାରୋଗ ବ୍ୟାଧି 
ଭାବରେ ଧରାଯାଉଥିଲା ! ସେଥିପାଇଁ ଞଷଧ ଏବଂ ଉପଗର ନଥିଲା | ଯେତେବେଳେ 
ସବୁ ସଂଗ୍ରାମୀଙ୍କ ସହିତ ୧୯ ୪୪ରେ ସେ ଜେଲରୁ ମୁକ୍ତ ହେଲେ, ସେ ଅତିଶୟ ଅସୁସ୍ଥ 
ହୋଇପଡିଥିଲେ | ତେଣୁ ପୁରୀ ଜେଲରୁ ମୁକ୍ତ ହେବା ପରେ ସେହିଠାରେ ପୁରୀ 
ବଡ଼ଡାକ୍ତରଖାନା ଖଟିଆରେ ପ୍ରାୟ ଏକ ମାସ ରହିବା ପରେ ସେ ଶେଷ ନିଶ୍ଵାସ ତ୍ୟାଗ 

କଲେ ! ଜଣେ ମହାନ ଯୁବ ସଂଗ୍ରାମୀର ଜୀବନ ମଞ୍ଚରେ ଶେଷ ଯବନିକା ଟାଣି 
ହୋଇଗଲା । ସେଇ ଡାକ୍ତରଖାନା ଶଯ୍ୟାରେ ସ୍ଵାଧୀନତାର ରବି ଉଦୟ ହେବାର ତିନିବର୍ଷ 
ପୂର୍ବରୁ ସ୍ଵାଧୀନତା ପାଇଁ ଲଢୁଥିବା ରବୀନ୍ଦ୍ର ସ୍ତ ହୋଇଗଲେ । 


୧୯ ୪ ୨ ଭାରତ ଛାଡ଼ ଆନ୍ଦୋଳନ ସମୟରେ ଆକ୍ରୋଶମୁଳକ ଭାବରେ ହୋତା 
ମହାଶୟଙ୍କ ଆଶ୍ରମ ଯାହା ସେବା କୂଟୀର ନାମରେ ପରିଚିତ ଥିଲା, ସରକାର ତା'କୁ 
ବେଆଇନ ଅନୁଷ୍ଠାନର ତାଲିକାଭୁକ୍ତ କରି, ସେଭଳି ବେଆଇନ ଅନୁଷ୍ଠାନର ପରିଚାଳକ 
ଭାବରେ ହୋତା ମହାଶୟଙ୍କୁ ଗିରଫ କରି ଜେଲ ନେଇଗଲେ | ଯୁବକ ଯୁବତୀମାନଙ୍କୁ 
ମତାଇ ଦେଶରେ ଅସ୍ଥିରତା ସୃଷ୍ଟିକଲା ଭଳି ତାଙ୍କ ନାମରେ ସଂଗୀନ ଦଫା ଲାଗିଥିଲା । 
ତାଙ୍କ ସହିତ ସୁନାମଣି ଦେବୀ ମଧ୍ଯ ଗିରଫ ହୋଇ ଜେଲ ଯାଇଥିଲେ | 


ହୋତା ମହାଶୟଙ୍କ ପ୍ରେରଣାରେ ଅନୁପ୍ରାଣିତ ହୋଇ ଏବଂ ସମୟର ଆହ୍ବାନକୁ 
ସମ୍ମାନ ଜଣାଇ ସ୍ଵଇଛାରେ ଡ଼େଲାଙ୍ଗ ଏବଂ ପିପିଲି ଅଞ୍ଚଳର ଯେଉଁ ଯୁବକମାନେ ଗାଁ 
ଗହଳି ଭିତରେ ସଭାସମିତି କରି, ଘରେ ଘରେ ସମ୍ପର୍କ ସ୍ଥାପନ କରି ବିଦେଶୀ ସରକାର 
ବିରୁଦ୍ଧରେ ଜନ-ଜାଗରଣ ସ୍ଷ୍ଟି କରୁଥିଲେ ହୋତା ମହାଶୟଙ୍କ ପରେ ସେମାନଙ୍କୁ ମଧ୍ଯ 
ଗରିଫ କରି ଜେଲକୁ ନିଆଯାଇଥିଲା | ସେମାନେ ଥିଲେ ଆଙ୍କୋଇର ବାସୁଦେବ 
ଗଜେନ୍ଦ୍ର ବେରବୋଇର ଜୟକୃଷ୍ଣ ନାୟକ, ରବୀନ୍ଦ୍ରନାଥ ନାୟକ, ବାମନ ଚରଣ ସ୍ଵାଇଁ, 
ତରବୋଇର କଣ୍ଡୁରୀ ଚରଣ ନାୟକ, ରେଞ୍ଚର ରଘୁନାଥ ବାରିକ, ପୁରୁଣା ଡ଼େଲାଙ୍ଗର 
ପୂର୍ଵ୍ଚନ୍ଦ୍ର ବେହେରା, ଆଙ୍କୁଲାର ଅଭୟ ଚରଣ ପଟ୍ଟନାୟକ । ବେରବୋଇର ରବାନ୍ୁ 
ନାଥ ନାୟକ ଏବଂ ପୁରୁଣା ଡ଼େଲାଙ୍ଗର ପୂର୍ଣ୍ଣଚନ୍ଦ୍ର ବେହେରାଙ୍କ ନାମରେ ମୋଟରୀ 
ତାରକଟା ଘଟଣାର ଅଭିଯୋଗ ଥିଲା । ବେରବୋଇର ଘନଶ୍ୟାମ ରାଉତ ଗିରଫ 
ପରଞୱାନାକୁ ଏଡ଼ାଇବା ପାଇଁ କୋରାପୁଟ ଜିଲ୍ଲାର ମାଲକାନଗିରି ଠାରେ ଆମ୍ମଗୋପନ 
କଲେ | ସେଠାରେ ମାତିଲରେ ଲକ୍ଷ୍ମଣ ନାୟକଙ୍କ ସହିତ ଆନ୍ଦୋଳନରେ ଭାଗ 
ନେଇଥିଲେ । ପିପିଲି କୋଠବାଡ଼ର ସାଧୁଚରଣ ମହାନ୍ତି ଜେଲ ଦଣ୍ଡରେ ଦଵ୍ତିତ 
ହୋଇଥିଲେ । 


ସ୍ଵରାଜ୍ୟ ଆନ୍ଦୋଳନକୁ ସମର୍ଥନ କରି ଅନ୍ଯ ଯେଉଁମାନେ ଲୋକଲୋଚନକୁ 
ଆସିଥିଲେ ସେମାନଙ୍କ ଭିତରେ ଜଣାଶୁଣା ଥିଲେ ବେରବୋଇର ବିଶ୍ବନାଥ ପ୍ରଧାନ, 
ନୀଳମଣି ପୁଷ୍ଠାଳକ, ରାମମୋହନ ନାୟକ, ଅଲେଖ ବିଶ୍ଵାଳ, ମଦନମୋହନ ମହାନ୍ତି, 
କ୍ଷେତ୍ରମୋହନ ମହାନ୍ତି, କ୍ଷେତ୍ରବାସୀ ସ୍ଵାଇଁ, ଭୋଳାନାଥ ରାଉତ, ରାଜକିଶୋର ମହାନ୍ତି, 

ଉଦୟପୁରର ବିପିନ୍‌ ପଟ୍ଟନାୟକ, ରେଞ୍ଚର ପ୍ରାଣନାଥ ନାୟକ, ଗୁଆଳିପଡାର ନରସିଂହ 
ପାଣି, ପାରାଢ଼ିପର ରାମାରଂଜନ ମହାନ୍ତି, ଡ଼େଲାଙ୍ଗର ଭ୍ରମର ନାୟକ, ଆଙ୍କୋଇର 
ଦିବ୍ୟସିଂହ ପାଲଟାସିଂ, ପିପିଲି ଭୂଇଁଗୁଣର କୃପାସିନ୍ଧୁ ମିଶ୍ର ଭବାନୀପୁରର ୱାହେଦ ଅଲ୍ଲିସା, 
ଦାମୋଦର ମହାପାତ୍ର, ରୂପଦେଇପୁରର ଭଗବାନ ମିଶ୍ରଚ କମାକନ୍ତିଆର ରାଜକିଶୋର 
ପଟ୍ଟନାୟକ, ବନ୍ତଳସିଂର ଯଦୁମଣି ମିଶ୍ର, ଦାଣ୍ଡମୁକୁନ୍ଦପୁରର ପିତବାସ ପଣ୍ଡା, ଚୌଧୁରୀ 
ନରହରି ସାହୁ, ପମସରାର ଯଦୁମଣି କୋଦମା ସିଂହ, ମଙ୍ଗଳପୁରର ନାରାୟଣ ସେନାପତି, 
ଗୋବିନ୍ଦପୁରର କାଶୀନାଥ ନାୟକ ଓ ପିପିଲିର କାଶୀନାଥ ସାହୁ ପ୍ରମୁଖ| ମହିଳା କର୍ମୀ 
ଭାବରେ ବେରବୋଇର କୁମୁଦିନୀ ଦେବୀ, ମନୋରମା ଦେବୀ, ମୂଷୀଦେବୀ, ସଖୀ 
ରାଉତ, ଆଙ୍କୋଇର ଉମା ଗଳେନ୍ଦ୍ର ଡ଼େଲାଙ୍ଗର ସ୍ଵର୍ଣ୍ତଲତା ଛୋଟରାୟ, କୌଶଲ୍ୟା 
ଦେବୀ ଏବଂ ବୂଢ଼ୀ ବେୱା ଇତ୍ଯାଦି । ଏମାନଙ୍କ ବ୍ୟତୀତ ଲୋକମାନଙ୍କ ଦୃଷ୍ଟିକୁ ଆସିବା 
ପାଇଁ ଡେଲାଙ୍ଗ ଏବଂ ପିପିଲି ଅଞ୍ଚଳର ବହୁବ୍ୟକ୍ତି ଖଦଡ ବସ୍ତ୍ର ପରିଧାନ କରୁଥିଲେ | 
ସେମାନେ ଆଚରଣରେ ପ୍ରକାଶ କରିବାକୁ ରାହୁଁଥିଲେ ଯେ, ସେମାନେ ସ୍ବଦେଶୀ ଭାବନା 
ଅର୍ଥାତ ଗାନ୍ଧି ବିରଵରର ସମର୍ଥକ । ସେତେବେଳେ ଖଦଡ ବସ୍ତ ପରିଧାନ କରୁଥିବା 
ବ୍ୟକ୍ତିମାନଙ୍କର ସ୍ଵତନ୍ତ୍ର ସାମାଜିକ ପରିଚୟ ଥିଲା | 


ଓଡ଼ିଶାର ଅଭିନୟ ଓ ମଞ୍ଚକଳାର ଜଣାଶୁଣା ସାଧକ ଭାବରେ ଆଜୀବନ ଉତ୍ସର୍ଗୀକୃତ 
ସେବା ପାଇଁ ସଙ୍ଗୀତ ନାଟକ ଏକାଡ଼େମୀ ଦ୍ଵାରା ସମ୍ବର୍ଧିତ ଶତାୟୁ ପୁରୁଷ କାଶୀନାଥ ସାହୁ 
ଦୀର୍ଘ ଏକ ଶତାବ୍ଦୀ ଇତିହାସର ଜୀବନ୍ତ ମୁକସାକ୍ଷୀ | ସେ କହନ୍ତି “ ଗାନ୍ଧୀଜି ବେରବୋଇ 
ଆସିବା ବେଳେ ସେ ଥିଲେ ୨୫ ବର୍ଷ ବୟସର ଯୁବକ । ସମବୟସ୍କ କେତେଜଣ 
ସାଥଙ୍କ ସହିତ ସେ ପିପିଲିରୁ ବେରବୋଇ ଯାଇ ଗାନ୍ଧୀ ସେବା ସଂଘ କାମରେ ସହଯୋଗ 
କରିଥିଲେ | ଏହାର ନେତୃତ୍ଵ ନେଇଥିଲେ ଦଶବାଟୀ, ଦାଣ୍ଡମୁକୁନ୍ଦପୁରର ଜନାର୍ଦ୍ଦନ 
ପଟ୍ଟନାୟକ ( ଦନେଇ ବାବୁ) | ସେ ନିଜ ଆଖୁରେ ଦେଖୁଛନ୍ତି କମାକନ୍ତିଆର ରାଜକିଶୋର 
ପଟ୍ଟନାୟକ ଶଗଡ଼ରେ କଦଳୀପତ୍ର ଲଦି ସମ୍ମିଳନୀ ପାଇଁ ବେରବୋଇ ଯିବା | ଖଲିପତ୍ରର 
ବ୍ୟବହାର ସେତେବେଳେ ପ୍ରାୟ ନଥିଲା, ସେଥୁପାଇଁ ରାଜୁବାବୁ ନିକ ବଗିଗା ଓ ବଳଙ୍ଗା 
ଅଞ୍ଚଳରୁ କଦଳୀପତ୍ର ସଂଗ୍ରହ କରି ସମ୍ମିଳନୀ ପାଇଁ ଯୋଗାଇ ଦେଇଥଲେ।” 


ଏଠାରେ ଯେଉଁମାନଙ୍କ ନାମ ଉଲ୍ଲେଖ କରାଯାଇଛି ସେମାନଙ୍କ ମଧ୍ଯରୁ 
ଲୋକଶ୍ୂତିକୁ ଆଧାର କରି କେତେକ ବ୍ୟକ୍ତିଙ୍କ ନାମ ସଂଗ୍ରହ କରାଯାଇଛି | ସେମାନଙ୍କ 
ବ୍ୟତୀତ ଡ଼େଲାଙ୍ଗ-ପିପିଲି ଅଞ୍ଚଳର ହୁଏତ ଆଉ କିଛି ବ୍ୟକ୍ତି ରହିଯାଇଥିବେ ଯେଉଁମାନଙ୍କ 
ସମ୍ପର୍କରେ କୌଣସି ସୂତ୍ରରୁ ତଥ୍ୟ ସଂଗ୍ରହ କରିବା ଆମ ପକ୍ଷରେ ସମ୍ଭବ ହୋଇନାହିଁ । 
ଯଦି ସେଭଳି କେହି ରହିଯାଇଥିବେ ଆମେ ସେମାନଙ୍କ ପାଖରୁ କ୍ଷମା ମାଗି ନେଉଛୁ । 

ବେରବୋଇ ଏହି ଅଞ୍ଚଳର ଗୋଟିଏ ବଡ଼ ଗ୍ରାମ | ହୋତା ମହାଶୟଙ୍କ ଆଶ୍ରମ 
ପ୍ରତିଷ୍ଠା ହେବାପରେ ଗାଁର ପରିଚୟ ଅନେକ ଗୁଣରେ ବଢ଼ିଯାଇଥିଲା | ଆଶ୍ରମ ପରିରାଳନା 
ପାଇଁ ପ୍ରଶିକ୍ଷଣ ପାଇବାକୁ ଆସୁଥିବା ଯୁବକ ଯୁବତୀ ଏବଂ ଅତିଥିମାନଙ୍କ ପାଇଁ ବେରବୋଇ 
ଗ୍ରାମବାସୀମାନେ ସେମାନଙ୍କର ଦାୟିତ୍‌ଵ ରହିଥିଲା ବୋଲି ମନେକରୁଥିଲେ | ଡ଼େଲାଙ୍ଗ- 
ପିପିଲି ଅଞ୍ଚଳର ଲୋକମାନେ ସମ ଭାବରେ ଦାୟିତ୍ଵ ବହନ କରୁଥିଲେ । 
ଜନସାଧାରଣଙ୍କ ଦାନ ଏବଂ ସହଯୋଗ ସମର୍ଥନରେ ଆଶ୍ରମ ପରିଚାଳିତ ହେଉଥିଲା | 
ଅଞ୍ଚଳବାସୀଙ୍କ ସମ୍ପୂର୍ଣ୍ଣ ସହଯୋଗ ସମର୍ଥନ ବଳରେ ସେବାସଂଘ ଅଧିବେଶନ ଅତାନ୍ତ 
ପ୍ରଶଂସନୀୟ ଭାବରେ ସମାହିତ ହୋଇଥିଲା | ସାରା ଦେଶରୁ ଆସିଥିବା ଅତିଥିମାନଙ୍କୁ 
ସସମ୍ମାନେ ଚର୍ଚା କରି ସୁନାମ ଅର୍ଜନ କରିବା ଆହ୍ଵାନକୁ ସେମାନେ ମର୍ମେର୍ମେ ଅନୁଭବ 
କରିଥିଲେ, ଯିଏ ଯେପରି ଭାବରେ ପାରିଲେ ସହଯୋଗର ହାତ ବଢ଼େଇ ଦେଇଥିଲେ | 


ବେରବୋଇରେ ପ୍ରାୟ ସମସ୍ତଙ୍କ ଘରେ ଅରଟ ଥିଲା ଏବଂ ସୂତା କଟାହେଉଥିଲା | 
ହୋତା ମହାଶୟଙ୍କ ପ୍ରତି ସମସ୍ତଙ୍କର ଭକ୍ତି ଏବଂ ଶ୍ରଦ୍ଧାଥିଲା | ଯେଉଁଦିନ ହୋତା ମହାଶୟ 
ଏବଂ ସୁନାମଣି ଦେବୀ ଗିରଫ ହୋଇ ଜେଲଗଲେ ସାରା ଗାଁରେ ଦୁଃଖର ଛାଇ 
ଖେଳିଯାଇଥିଲା | ଉପରବେଳା ସମୟରେ ହୋତା ମହାଶୟଙ୍କୁ ଗିରଫ କରାଯାଇଥିଲା | 
ସେଦିନ ରାତିରେ ବହୁ ଲୋକଙ୍କ ଘରେ ଚୁଲି ଜଳିନଥିଲା | 


ନିଜର ପ୍ରଭାବ ଏବଂ ପ୍ରତିପତି ଜାହିର କରିବା ଉଦ୍ଦେଶ୍ୟରେ ଇଂରେଜ ସରକାର 
ଗୋଟିଏ ଗୋଟିଏ ପେଣ୍ଡସ୍ଥାନରେ ସାମୟିକ ଭାବରେ ପଲଟଣ ଠୁଳ କରି ରଖୁଥିଲେ ! 
ଯେଉଁ ସଡ଼କ କଟକ ଏବଂ ପୁରୀକୁ ସଂଯୋଗ କରୁଥିଲା ତାହା ଜଗନ୍ନାଥ ସଡ଼କ ନାମରେ 
ପରିଚିତ ଥିଲା | ବର୍ଷର ଛ' ମାସ ପ୍ରାୟ ବର୍ଷା ରତୁ ଏବଂ ନଦୀ ବଢ଼ି ସମୟରେ ସଡ଼କ 
ଠାକୁ ଠା ବିଛିନ୍ନ ହୋଇ ରହୁଥିଲା । ଭୁବନେଶ୍ବର ମୁଖ୍ଯ ରାସ୍ତା ସହିତ ସଂଯୁକ୍ତ 
ହୋଇନଥିଲା | କାଠଯୋଡି, କୁଆଖାଇ, ଦୟା, ଭାର୍ଗବୀ ଭଳି ନଦୀମାନଙ୍କ ଉପରେ 
ପୋଲନିର୍ମାଣ ହୋଇନଥିଲା | ଉତ୍ତରାଛକ ଠାରୁ ସରଦେଇପୁର ଦେଇ ନଇ ମଝିରେ 
ଖରାଦିନିଆ ରାସ୍ତା ବାଲିଅନ୍ତାକୁ ସଂଯୋଗ କରୁଥିଲା | ସେ ସବୁ ଖରାଦିନିଆ ଛ ମାସିଆ 
ରାସ୍ତାକୁ କୁହାଯାଉଥିଲା ଫେୟାର ଠଓଦର ରୋଡ । କିନ୍ତୁ କଟକରୁ ପୁରୀକୁ ରେଳପଥ 
ସବୁ ସମୟରେ ଉନ୍ମକ୍ତ ଥିଲା । ଲାଟସାହେବ ସ୍ଵତନ୍ତ୍ର ସାଲୁନରେ କଟକରୁ ପୁରୀ 
ରେଳପଥରେ ଯିବା ଆସିବା କରୁଥିଲେ । ଲାଟସାହେବ ଯାତ୍ରା କଲାବେଳେ ଅନ୍ୟ 
ରେଳଗାଡ଼ିର ଚଳାଚଳ ବନ୍ଦ ରହୁଥିଲା | 

ସଡ଼କ ପଥରେ କଟକ ଠାରୁ ପୁରୀ ମଧ୍ଯରେ ପିପିଲି ଗୋଟିଏ ପେଣ୍ଠ ଯାଗା 
ଥିଲା | ବ୍ରିଟିଶ ରାଜତ୍ଵ ସମୟରେ ସେଠାରେ ପଲଟଣମାନେ ସାମୟିକ ଭାବରେ ଶିବିର 
ପକାଇ ରହୁଥିଲେ । ଅନେକ ଗୋରାସାହେବ ଏବଂ ମିସସନାରୀମାନେ ମଧ୍ଧ ପିପିଲିରେ 
ରହୁଥିଲେ | ସେମାନେ ପିପିଲିର ଗୋଟିଏ ଗୀ୍ଜୀଘର ଏବଂ ମଧ୍ଯ ଇଂରାଜୀ ବିଦ୍ୟାଳୟ 
ସ୍ଥାପନ କରିଥିଲେ । ପିପିଲିରେ ଗୋଟିଏ ପୁଲିସ୍‌ ଥାନା ଏବଂ ସବ୍‌ରେଜିଷ୍ଟର ଅଫିସ 
ଥିଲା | 

ଅନ୍ୟ ଅଞ୍ଚଳପରି ପିପିଲିବାସୀ ମଧ୍ଯ ବ୍ରିଟିଶ ଶାସନ ଗ୍ପରୁ ମୁକ୍ତ ନଥିଲେ । 
କୃପାସିନ୍ଧୁ ହୋତା ଏବଂ ତାଙ୍କ ଆଶ୍ରମ ପ୍ରଭାବ ମଧ୍ଯ ସେଠାକାର ଜାଣିବା ଶୁଣିବା ଲୋକ 
ମାନଙ୍କ ଉପରେ ପଡ଼ିଥିଲା | ଡ଼େଲାଙ୍ଗର ଗାନ୍ଧିସେବା ସଂଘ ଅଧିବେଶନକୁ ସଫଳ 
କରିବାରେ ପିପିଲି-ଡ଼େଲଙ୍ଗବାସୀ ସମଭାବରେ ସହଯୋଗ କରିଥିଲେ । ସ୍ଵାଧୀନତା 
ଆନ୍ଦୋଳନକୁ ସମର୍ଥନ କରି ପିପିଲିର ଯେଉଁମାନେ କାରାବରଣ କରିଥିଲେ ଏବଂ 
ଲୋକଲୋଚନକୁ ଆସିଥିଲେ ସେମାନଙ୍କ ନାମ ପୂର୍ବରୁ ଲିପିବଦ୍ଧ ହୋଇଛି । ପିପିଲି 
ଦଶବାଟୀ ଗ୍ରାମର ଜନର୍ଦ୍ଦନ ପଟ୍ଟନାୟକ ଗାନ୍ଧିସେବା ସଂଘ କାମରେ ତାଙ୍କ ସହିତ 
କେତେଜଣ ସହଯୋଗୀଙ୍କୁ ନେଇ ସହଯୋଗ କରିଥିଲେ । ସେ ଜାଣିନଥିବା ପିପିଲି 
ଅଞ୍ଚଳର ଆଉ କେତେଜଣ ଯୁବକ ମଧ୍ୟ ସେବାସଂଘ ଅଧିବେଶନ ପାଇଁ କାମକରିଥିଲେ | 
ଗାନ୍ଧିଜୀଙ୍କୁ ଦେଖିବା ଏବଂ ତାଙ୍କ ଭାଷଣ ଶୁଣିବା କଥା ସ୍ମରଣ କରି ସେ ଭାବ ବିହ୍ଵଳ 
ହୋଇ ପଡ଼ୁଥିଲେ, ବୟସାଧିକ ହେତୁ ଅନେକ କଥା ସୃତିରୁ ହଜିଯାଉଥିଲା | ବହୁ କିଛି 
ବ୍ୟକ୍ତ କରିବାକୁ ଇଛାକରି ମଧ୍ଯ କହିପାରୁ ନଥିଲେ | କିନ୍ତୁ ଗାନ୍ଧିଜୀଙ୍କୁ ପାଖରେ ଦେଖିବାର 
ସ୍ବାଭିମାନ ତାଙ୍କ ଭିତରେ ଜାଗ୍ରତ ଥିଲା | 


ପୂର୍ବରୁ ଅନୁଷ୍ଠିତ ହୋଇଥିବା ତିନୋଟି ଅଧିବେଶନ ଠାରୁ ଡ଼େଲାଙ୍ଗ ଅଧିବେଶନ 
ଅଧିକ ତାପୂର୍ଯ୍ୟପୂର୍ଣ ଥିଲା; ଏଥିରେ ସାରା ଦେଶରୁ ଅଧିକ ସଂଖ୍ୟାରେ ପ୍ରତିନିଧି 
ଯୋଗଦେଇଥିଲେ ଏବଂ ଅନେକ ଗୁରୁତ୍ଵ ପୂର୍ଣ୍ଣ ପ୍ରସଙ୍ଗ ଆଲୋଚିତ ହୋଇ ପ୍ରସ୍ତାବ ଗୃହୀତ 
ହୋଇଥିଲା | ଯାହାସବୁ ଆଲୋଚନା ହୋଇଥିଲା ସେ ସବୁ ତଥ୍ଯ ଅନ୍ୟତ୍ର ଲିପିବଦ୍ଧ 
ହୋଇଛି । 


ଅନ୍ୟପକ୍ଷରେ ଠିକ ୧୯୩୮ ଏବଂ ୧୯୩୯ ବେଳକୁ ସ୍ଵରାଜ୍ୟ ଆନ୍ଦୋଳନ 
ଏପରି ନିର୍ଣ୍ଠାୟକ ଅବସ୍ଥାରେ ଉପନୀତ ହୋଇଥିଲା ଯେ ସେଥିପାଇଁ ପ୍ରତ୍ୟେକ୍ଷ ଭାବରେ 
ଗାନ୍ଧିଜୀ ସଂଶ୍ଳିଷ୍ଟ ହେବା ଆବଶ୍ୟକ ପଡୁଥିଲା | କିନ୍ତୁ ସେବାସଂଘ କାମରେ ସେ ଅଧିକ 

ସମୟ ବ୍ୟସ୍ତ ରହୁଥିବାରୁ ସାଂଗଠନିକ କାମ ପାଇଁ ଆଶାନୁରୂପେ ସମୟ ଦେଇ 
ପାରୁନଥିଲେ | ସେଥିପାଇଁ ତାଙ୍କ ଉପରେ ବାରମ୍ବାର ଅନୁରୋଧର ଚାପ ପଡୁଥିଲା ¦ 
ସମୟର ଆବଶ୍ୟକତାକୁ ବିଗର କରି ଗାନ୍ଧିଜୀ ବୋଧହୁଏ ନିଜର କାର୍ଯ୍ୟ ଧାରାରେ 
କେଉଁ ଦିଗପ୍ରତି ଅଧିକ ଧ୍ୟାନ ନିବେଶ କରିବା ଉଚିତ ହେବ, ନିଜେ ସ୍ଥିର କରିନେଲେ | 
୧୯୩୯ରେ ବିହାର ପ୍ରଦେଶର ବୃନ୍ଦାବନଠାରେ ଅନୁଷ୍ଠିତ ସେବାସଂଘର ପଞ୍ଚମ 
ଅଧିବେଶନ ସେତେଟା ପ୍ରଭାବଶାଳୀ ମନେହେଲା ନାହିଁ ! ସେହିବର୍ଷ ଦ୍ବିତୀୟ ବିଶ୍ବଯୁନ୍ଧ 
ଆରମ୍ଭ ହୋଇଗଲା | ସ୍ଵରାଜ୍ୟ ଆନ୍ଦୋଳନର ଧାରାକୁ ଅଧିକ ବଳିଷ୍ଠ ରୂପଦେବା ଦରକାର 
ପଡ଼ିଲା । ତେଣୁ ପରବର୍ଭୀ ୧୯ ୪୦ ପଶ୍ତିମବଙ୍ଗ ମାଲିକନ୍ଦା ଅଧିବେଶନରେ ସେବାସଂଘ 
ଢ଼ାଞ୍ଚାରେ ପରିବର୍ଭନ ଅଣାଗଲା | ସର୍ବୋଦୟ କାର୍ଯ୍ୟାବଳୀ ପ୍ରତି ଅଧିକ ଧ୍ୟାନ ଦେବାପାଇଁ 
ସ୍ପିର କରାଗଲା ଏବଂ ତା'ସହିତ ସର୍ବୋଦୟ ପତ୍ରିକା ପ୍ରକାଶ ପାଇଁ ନିଷ୍ପତ୍ତି ନିଆଯାଇ 
ସେବାସଂଘର କାର୍ଯ୍ୟଧାରାକୁ ସୀମିତ କରାଗଲା ! 


ଗାନ୍ଧିଜୀଙ୍କ ଶତବାର୍ଷିକୀ ଜୟନ୍ତୀ ପାଳନ ପାଇଁ ୧୯୬୯ରେ ଯେତେବେଳେ 
ସାରୀଦେଶରେ ତପ୍ପରତା ପ୍ରକାଶ ପାଇଲା, ଡ଼େଲାଙ୍ଗ ଅଧିବେଶନ ସମୟରେ ଗାନ୍ଧିଜୀଙ୍କ 
ସାନ୍ଧିଧ୍ୟ ଲାଭ କରିଥିବା କର୍ମୀମାନଙ୍କ ଭିତରେ ଆଉଥରେ ବେରବୋଇରେ ଏକତ୍ରିତ 
ହୋଇ ସ୍ୃତିଚାରଣ କରିବା ଇଛା ଜାଗ୍ରତ ହୋଇଉଠିଲା | ଏ ସମ୍ପର୍କରେ ଜ୍ଞାନମଣ୍ଡଳର 
ପ୍ରଣେତା ବିନୋଦ କାନୁନ୍‌ଗୋ ପ୍ରଥମେ ପ୍ରସ୍ତାବ ବାଢ଼ିଥିଲେ ଏବଂ ନିଜେ ବେରବୋଇ 
ଆସି ଜୟକୃଷ୍ଣ ନାୟକ, କଣ୍ଣୁରୀ ଚରଣ ନାୟକ, ବାମନଚରଣ ସ୍ଵାଇଁ, ରଘୁନାଥ ବାରିକ 
ଇତ୍ୟାଦି ସ୍ଵାଧୀନତା ସଂଗ୍ରାମୀ ଏବଂ ରାମଚନ୍ଦ୍ର ସାହୁଙ୍କ ପରି ସ୍ଥାନୀୟ ଗାନ୍ଧିବାଦୀମାନଙ୍କ 
ସହିତ ଗୋଟିଏ ବୈଠକରେ ମିଳିତ ହୋଇ ଆଲୋଚନା କରିଥିଲେ | ଗୋଟିଏ ନିର୍ଵାରିତ 
ତାରିଖରେ ବେରବୋଇ ଠାରେ ଏକତ୍ରିତ ହେବା ପାଇଁ ଖବର କାଗଜରେ ଗୋଟିଏ 
ବିଜ୍ଞାପନ ପ୍ରକାଶ କରାଯାଇଥିଲା | ସେହି ବିଜ୍ଞାପନ ଆଧାରରେ ବହୁ ସଂଖ୍ୟାରେ 
ଗାନଧିବାଦୀମାନେ ନିର୍ବାରିତ ଦିନ ଏକତ୍ରିତ ହୋଇଥିଲେ | ସମସ୍ତଙ୍କ ସମ୍ମତିକୂମେ ସ୍କାରକୀ 
ସମିତି ଗଠନ କରାଯାଇଥିଲା । ୧୯୭୦ ମାର୍ଚ୍ଚ ୨୩, ୨୪ ଏବଂ ୨୫ ତାରିଖ 
ତିନିଦିନ ଧରି ପ୍ରଥମ ଥର ପାଇଁ ସଭା, ସମିତି ଓ ଆଲୋଚନା ଚକର ଅନୁଷ୍ଠିତ ହୋଇଥିଲା | 
ଏଥିରେ ରମାଦେବୀ, ହରେକୃଷ୍ଣ ମହତାବ, ସୁରେନ୍ଦ୍ରନାଥ ପଟ୍ଟନାୟକ, ବିନୋଦ 
କାନୁନ୍‌ଗୋ, ପଦୃଧଚରଣ ସାମନ୍ତ ସିଂହାର, ଜୟକୃଷ୍ଣ ମହାନ୍ତି କିରଣ ଲେଖା ମହାନ୍ତି, 
ବନମାଳୀ ପଟ୍ଟନାୟକ, ଫକୀର ମିଶ୍ରଙ୍କ ସହିତ ବହୁ ସର୍ବୋଦୟ କର୍ମୀ ଯୋଗ ଦେଇ 

ଅଧିବେଶନର ସମୟର ସୃତିଚାରଣ କରିଥିଲେ । ସେହି ବର୍ଷଠାରୁ ପ୍ରତିବର୍ଷ ମାର୍ଚ ୨ ୫ 
ରୁ ୩୧ ତାରିଖ ମଧ୍ଯରେ ଦିନେ, ଦୁଇଦିନ ଏବଂ ସମ୍ଭବସ୍ଥଳେ ତିନିଦିନ ପାଇଁ ଗାନ୍ଧି 
ସେବା ସଂଘ ସ୍ମାରକୀ ସମିତିର କାର୍ଯ୍ୟକ୍ରମ ଅନୁଷ୍ଠିତ ହୋଇ ଆସୁଛି । ଏଥିରେ ଉତ୍କଳ 
ସର୍ବୋଦୟ ମଣ୍ଡଳର ଗଙ୍ଗାଧର ମିଶ୍ର, ସ୍ଵାଧୀନତା ସଂଗ୍ରାମୀ ଚନ୍ଦ୍ରଶେଖର ନାୟକ, ବଦ୍ରି 
ମିଶ୍ର, ସାରଦା ପ୍ରସାଦ ମହାନ୍ତି, ଜ୍ଞାନମଣ୍ଡଳ ଫାଉଣ୍ଡେସନର ଦୀପକ କାନୁନ୍‌ଗୋ, ପିପିଲି 
ସାଂସ୍କୃତିକ ପରିଷଦର ରମେଶଚନ୍ଦ୍ର ମହାପାତ୍ର, ଜିତେନ୍ଦ୍ରିୟ ପଟ୍ଟନାୟକ, ଅଧ୍ୟାପକ ସୁରେନ୍ଦ୍ର 
ନାଥ ମିଶ୍ର, ଦୀନବନ୍ଧୁ ବେଉରିଆ, ସୁଦର୍ଶନ ମିଶ୍ର, ରାଷ୍ଟ୍ରୀୟ ଯୁବ ପରିଷଦର ଡ଼ଃ ବିଶ୍ଵଜିତ, 
ରମାକାନ୍ତ ମଣ୍ଡଳ, ଗାନ୍ଧି ମେମୋରିଆଲ ଟ୍ରଷ୍ଟ ଓଡ଼ିଶା ଶାଖାର ପ୍ରତିନିଧି ପ୍ରହ୍ନଦ ସିଂହ, 
ଗୌରାଙ୍ଗ ଚରଣ ଦାସ ସତି ସଂସଦର ପ୍ରଶାନ୍ତ ଦାସ, ପୁରୀର ଦେବେନ୍ଦ୍ର ଦାସ, ସ୍ଵର୍ଣ୍ଲତା 
ମିଶ୍ର, ଡ଼ଃ ଇନ୍ଦିରା ଜୀ, ଗାନ୍ଧି ସେବାସଂଘ ସ୍କାରକୀ ସମିତିର ସହଯୋଗୀ ଅନୁଷ୍ଠାନ ଭାବରେ 
ବେରବୋଇ ଶାଖା କସ୍ତୁରବା ସେବା କେନ୍ଦ୍ର ପରାମର୍ଶଦାତା କମିଟିର ସଭାପତି କୁନ୍ତଳା 
ବିଶ୍ଵାଳ, ପରିଗାଳିକା କବିତାରାଣୀ ପରିଡା, ପୂର୍ବତନ ପରିଚାଳିକା ପାର୍ବତୀ ସ୍ଵାଇଁ, ମହିଳା 
କମୀ ହେମଲତା ସେଠୀ ଏବଂ ଅନ୍ୟ ସେବିକାମାନେ ଧାରାବାହିକ ଭାବରେ ସଂପୂର୍ଣ୍ଣ 
ସହଯୋଗ କରିଆସୁଛନ୍ତି । ଏମାନଙ୍କ ବ୍ୟତୀତ ଧାରାବାହିକ ଭାବରେ ନହେଲେ ମଧ୍ଯ 
ଗାନ୍ଧିବାଦ ପ୍ରତି ରୁଚି ରଖିଥିବା ଅନେକ ଇଛୁକ ବ୍ୟକ୍ତି ନିମନ୍ତ୍ରଣ ରକ୍ଷାକରି ପ୍ରତିବର୍ଷ ଯୋଗ 
ଦେଉଛନ୍ତି । 


ସ୍ଵରାଜ୍ୟ ବିଶ୍ବାଳ ଏହି କାର୍ଯ୍ୟକ୍ରମ ସହିତ ପ୍ରଥମ ଅବସ୍ଥାରୁ ଘନିଷ୍ଠ ଭାବରେ 
ଜଡ଼ିତ ଥିଲେ | ଛାତ୍ର ଅବସ୍ଥାରୁ ଗାନ୍ଧିବାଦ ପ୍ରତି ଏବଂ ଗାଁ ମାଟିର ମମତା ପ୍ରତି ତାଙ୍କର 
ଆଗ୍ରହ ଥିଲା | କଟକରେ ଆଇନ ଅଧ୍ୟୟନ କରିବା ସମୟରେ ସେ ଜ୍ଞାନମଣ୍ଡଳ ପ୍ରଣେତା 
ବିନୋଦ କାନୁନ୍‌ଗୋଙ୍କ ସମ୍ପର୍କରେ ଆସିଥିଲେ ଏବଂ ଏ ଦିଗରେ ତାଙ୍କ ଦ୍ଵାରା ଅଧିକ 
ଭାବରେ ଅନୁପ୍ରାଣୀତ ହୋଇଥିଲେ | ତାଙ୍କ ଠାରୁ ଏବଂ ଚୂନୀ ଅପାଙ୍କ (ଅନୃପୂଷ୍ଠୀ 
ମହାରଣା) ଠାରୁ ସେ ଅନେକ ତଥ୍ୟ ଭିତ୍ତିକ ସୂଚନା ସଂଗ୍ରହ କରିଥିଲେ | ସେ ଦୁହେଁ 
ଗାନ୍ଧିସେବା ସଂଘ ଅଧିବେଶନର ସମ୍ପୂର୍ଣ ସାତଦିନ ବେରବୋଇରେ ଅବସ୍ଥାନ କରିଥିଲେ 
ଏବଂ ସେବାସଂଘ କାର୍ଯ୍ୟ ପ୍ରଣାଳୀରେ ସହଯୋଗ କରିଥିଲେ । ବିନୋଦ କାନୁନ୍‌ଗୋ 
ସମାଜ ଖବର କାଗଜର ସ୍ବତନ୍ତ୍ର ପ୍ରତିନିଧି ଥିଲାବେଳେ ଚୂନୀ ଅପା ସ୍ବେଛାକୃତ ଭାବରେ 
ବରୀ ଏବଂ ବେରବୋଇ ଆଶ୍ରମର କନ୍ଯାମାନଙ୍କ ସହିତ ମିଶି ଆଗ୍ରହର ସହିତ ଅତିଥି 
ଚ୍ଟାର ଦାୟିତ୍ଵ ବହନ କରିଥିଲେ । 

୧୯୭୦ ରୁ ଗାନ୍ଧିସେବା ସଂଘ ସ୍କାରକୀ ସମିତି ଗଠିତ ହୋଇ ତାହାର 
ସୁପରିଚାଳନା ପାଇଁ କର୍ମକର୍ଭା ମନୋନୀତ ହୋଇଆସୁଛନ୍ତି | ରାମଚନ୍ଦ୍ର ସାହୁ, ସଚ୍ଚିଦାନନ୍ଦ 
ନାୟକ, ବିମଳ ପ୍ରସାଦ ପଟ୍ଟନାୟକ, ଦାମୋଦର ଛୋଟରାୟ, ଶ୍ୟାମ ସୁନ୍ଦର ମହାନ୍ତି, 
ଗୌରାଙ୍ଗ ଚରଣ ପରିଡ଼ା, ସ୍ବରାଜ ବିଶ୍ବାଳ, ବ୍ରହ୍ମାନନ୍ଦ ମହାନ୍ତି, ରାଜକିଶୋର ଆଳୁକ, 
ଅକ୍ଷୟ କୁମାର ନାୟକ, ପୂର୍ଣଚନ୍ଦ୍ର ପଣ୍ଡା ପ୍ରମୁଖ ସମୟକ୍ରମେ ପରିଚାଳନା କମିଟିର କର୍ମକର୍ଭା 
ଭାବରେ ଦାୟିତ୍ଵ ସମ୍ପାଦନ କରିଆସିଛନ୍ତି | ଏମାନଙ୍କ ବ୍ୟତୀତ ପ୍ରଫୁଲ ନାୟକ, ବଲ୍ଭ 
ବିଶ୍ଵାଳ, ରମାବଲୁଭ ପ୍ରଧାନ, ସୂର୍ଯ୍ୟ ମିଶ୍ର, ଲକ୍ଷ୍ମୀଧର ପଣ୍ଡା, ସତ୍ୟବାଦୀ ସ୍ଵାଇଁ, କ୍ଷେତ୍ରବାସୀ 
ପ୍ରଧାନ, ଦୁଃଖିଶ୍ୟାମ ମହାନ୍ତି, ଗୋବିନ୍ଦଚନ୍ଦ୍ର ପଟ୍ଟନାୟକ, ପୁରୁଷୋଉମ ପଟ୍ଟନାୟକ, ସୁଜାତା 
ପଟ୍ଟନାୟକ, ସଦାଶିବ ସେଠୀ, ଅନାମ ଚରଣ ମଲ୍ଲିକଙ୍କ ସମେତ ବେରବୋଇ ହାଇସ୍କୁଲର 
ଛାତ୍ରଛାତ୍ରୀ ଓ ଶିକ୍ଷକମାନେ ଯଥୋଚିତ ସକ୍ରିୟ ସହଯୋଗ କରିଆସୁଛନ୍ତି | 


ସେବାସଂଘ ଅଧିବେଶନକୁ ବିଶେଷ କରି ସପ୍ତାହବ୍ୟାପି ଗାନ୍ଧିଜୀଙ୍କ ସପରିବାରେ 
ଅବସ୍ଥାନକୁ ଏକ ସ୍ଵରଣୀୟ ଏତିହାସିକ ଘଟଣା ମନେକରି ଗର୍ବ ଅନୁଭବ କରୁଥିବା 
ଡ଼େଲାଙ୍ଗ-ପିପିଲି ଅଞ୍ଚଳର ବହୁବ୍ୟକ୍ତି ସମିତିର କାର୍ଯ୍ୟ ପ୍ରବାହକୁ ବର୍ଷବର୍ଷ ଧରି ସୁବ 
ପ୍ରକାର ସମର୍ଥନ ଦେଇଆସୁଛନ୍ତି । 


ଧାରାବାହିକ ଭାବରେ ସ୍ଵରାଜ୍ଯ ବିଶ୍ଵାଳ ସଭାପତି ଏବଂ ବ୍ରହ୍ମାନନ୍ଦ ମହାନ୍ତି 
ସମ୍ପାଦକ ଭାବରେ ସମିତିର କାର୍ଯ୍ୟ ପ୍ରବାହକୁ ସୁଗରୁ ରୂପେ ଦକ୍ଷତାର ସହିତ ପରିଗ୍ଳନା 
କରିଆସୁଥିବା ବେଳେ ହଠାତ୍‌ ୨୦୦୫ ଜୁଲାଇ ୨ ୪ ତାରିଖ ଦିନ ସଡ଼କ ଦୁର୍ଘଟଣାରେ 
ସ୍ଵରାଜ୍ୟ ବଶ୍ବାଳଙ୍କ ଅକାଳ ବିୟୋଗ ସମିତି ପାଇଁ ଅପୂରଣୀୟ ବିପର୍ଯ୍ୟୟ ଆଣିଦେଲା । 
ତାଙ୍କର ବୟୋଜ୍ୟେଷ୍ଠ ଶୁଭଚିନ୍ତକମାନେ, ସହଯୋଗୀ ସହକର୍ମୀମାନେ ଦୁଃଖରେ ଅଭିଭୁତ 
ହୋଇପଡ଼ିଲେ | ସେଭଳି ଦୁଃଖଦ ଘଟଣାକୁ ସାମନା କରିବା ସହଜ ନଥିଲା | ତେବେବି 
କର୍ଭବ୍ୟଯର ଆହ୍ଵାନ, ସମିତିର କାର୍ଯ୍ୟଧାରାକୁ ଗତିଶୀଳ କରିବାକୁ ପଡ଼ିଲା | ୨୦୦୫ରୁ 
ଯୁବ ସଭାପତି ଭାବରେ ସୁମନ ବିଶ୍ବାଳଙ୍କୁ ଏବଂ ଯୁବ ସମ୍ପାଦକ ଭାବରେ ଅଶୋକ 
ବାରିକଙ୍କୁ ମନୋନୀତ କରାଗଲା | ସେ ଦୁହିଁଙ୍କ ପରେ ୨୦୧ ୨ ରୁ ଅକ୍ଷୟ କୁମାର 
ନାୟକଙ୍କୁ ସଭାପତି, ଚନ୍ଦ୍ରଶେଖର ବିଶ୍ଵାଳଙ୍କୁ ସମ୍ପାଦକ ଏବଂ କ୍ଷେତ୍ରବାସୀ ଆଳୁକଙ୍କୁ 
କୋଷାଧ୍ୟକ୍ଷ ଭାବରେ ମନୋନୀତ କରାଯାଇଛି । 


ସ୍କାରକୀ ସମିତି ପ୍ରତିବର୍ଷ ବିଶିଷ୍ଠ ଗାନ୍ଧିବାଦୀମାନଙ୍କୁ ଅତିଥି ଭାବରେ ନିମନ୍ତିତ 
କରିଆସୁଛି ! ଓଡ଼ିଶାର ତତ୍କାଳୀନ ମହାମହିମ ରାଜ୍ୟପାଳ ଯୋଗୀନ୍ଦର ସିଂ, 

ଉତ୍ତରପ୍ରଦେଶର ତତ୍କାଳୀନ ମହାମହିମ ରାଜ୍ୟପାଳ ବିଶ୍ଵନାଥ ଦାସ, ଗୋପବନ୍ଧୁ ଦାସଙ୍କ 
ସହକର୍ମୀ “ ସମାଜ” ସମ୍ପାଦକ ପଦ୍ମଭୁଷଣ ରାଧାନାଥ ରଥ, ରାଜ୍ୟସଭାର ପୂର୍ବତନ ସଦସ୍ୟ 
ପ୍ରଫେସର ଡ଼ଃ ମନ୍ଧଥ ନାଥ ଦାସ, ପ୍ରଫେସର ଡଃ ଜଗନ୍ନାଥ ପଟ୍ଟନାୟକ, ସର୍ବୋଦୟ 
ମଣ୍ଡଳ ଅଧ୍ଯକ୍ଷ ନାରାୟଣ ଦାସ, ପୂର୍ବତନ ରାଜ୍ୟସଭା ସଦସ୍ଯ ସ୍ଵାଧୀନତା ସଂଗ୍ରମୀ 
ଭବାନୀଚରଣ ପଟ୍ଟନାୟକ, ସ୍ଵାଧୀନତା ସଂଗ୍ରାମୀ ଦୋଳଗୋବିନ୍ଦ ପ୍ରଧାନ, ପ୍ରଧ୍ୟାପିକା 
ସୀତା ସାହୁ, ସମାଜସେବୀକା ଡଃ ଅନ୍ଧପୂର୍ଣା ମହାରଣା, ସୁମିତ୍ରା ଚୌଧୁରୀ, ସମାଜର 
ପୂର୍ବତନ ସମ୍ପାଦିକା ପ୍ରଧୟାପିକା ମନୋରମା ମହାପାତ୍ର, ପ୍ରଧ୍ୟାପିକା ମନୋରମା ଦାସ, 
ବିଶିଷ୍ଟ ଗାନ୍ଧିବାଦୀ ଡ଼ଃ ଭଗବାନ ପ୍ରକାଶ, ବିଶିଷ୍ଟ ସାହିତ୍ୟିକ ସାତକଡ଼ି ହୋତା, ପୂର୍ବତନ 
ଲୋକସଭା ସଦସ୍ୟ ବ୍ରଜ କିଶୋର ତ୍ରିପାଠୀ, ପୂର୍ବତନ ମନ୍ତ୍ରୀ ସୁରେନ୍ଦ୍ର ନାଥ ନାୟକ, 
ବିଶିଷ୍ଟ ଗାନ୍ଧିବାଦୀ ପ୍ରଫେସର ସହଦେବ ପାତ୍ରଙ୍କ ପରି ବହୁ ଗାନ୍ଧିବାଦୀ ସ୍ମାରକୀ ସମିତି 
ମଞ୍ଚରୁ ଗାନ୍ଧି ବିଚାରଧାରା ଉପରେ ଉଦ୍‌ବୋଧନ ଦେଇଛନ୍ତି | 


ଭାଷଣ ପ୍ରସଙ୍ଗରେ ପ୍ରଫେସର ମନୁଥ ନାଥ କହିଥିଲେ ଯେ, ହାଇସ୍କୁଲର ଛାତ୍ର 
ଥିଲାବେଳେ ସେ ଗାନ୍ଧିଜୀଙ୍କ ଦେଖିବା ପାଇଁ ବାଲେଶ୍ବରରୁ ବେରବୋଇ ଗଲିଆସିଥିଲେ | 
ଅଳ୍ପ ବୟସର ଜଣେ ସ୍କୁଲଛାତ୍ର ଏକାକୀ ଆସିବା ଯଦିଓ ସହଜସାଧ୍ୟ ନଥିଲା ଗାନ୍ଧିଜୀଙ୍କ 
ଦର୍ଶନର ଉଦ୍‌ବେଳିତ ମୋହ ତାଙ୍କ ବେରବୋଇକୁ ଟାଣିଆଣିଥିଲା | ବେରବୋଇରେ 
ଗାନ୍ଧିଜୀ ସର୍ବସାଧାରଣଙ୍କ ଉଦ୍ଦେଶ୍ୟରେ ଭାଷଣ ଦେଲାବେଳେ ଜନଗହଳି ଭିତରେ ସେ 
ଦୂରରେ ରହି ଠିକ୍‌ ଭାବରେ ଗାନ୍ଧିଜୀଙ୍କୁ ଦେଖିବାର ସୁଯୋଗ ପାଇପାରିନଥିଲେ | ମନରେ 
ଦୁଃଖ ଜାତ ହେଲା | ଗାନ୍ଧିଜୀଙ୍କୁ ଠିକ ଭାବରେ ଦେଖି ନପାରିଲେ ଏତେ କଷ୍ଟରେ 
ଆସିବା ବୃଥା ହୋଇଯିବ । ପଗରି ବୁଝିଲେ, ପାଖକୁ ଯାଇ ଗାନ୍ଧିଜୀଙ୍କୁ ଦେଖିବା ସମ୍ଭବ 
ନୁହେଁ । ସେବାଦଳ ପ୍ରହରୀଙ୍କ ସୁରକ୍ଷିତ ବଳୟ ଭିତରେ ସେ ରହୁଥିଲେ | 
ନୀୟମାନୁବର୍ଭିତା ରକ୍ଷାକରି ଗାନ୍ଧିଜୀ ତାଙ୍କର ଦୈନିକ ରୁଟିନ ବନ୍ଧାକାମ ସାଧାରଣ 
ଦିନମାନଙ୍କ ପରି ସମ୍ପାଦନ କରୁଥିଲେ | ଚିଠି ପତ୍ରର ଉତ୍ତର ଦେଉଥିଲେ |! ଗଣ ମାଧ୍ଯମକୁ 
ବାଉ ଦେଉଥିଲେ, ଦୈନିକ ଜୀବନଚର୍ଯ୍ୟାରେ କିଛି ବ୍ୟତିକ୍ରମ ନଥିଲା ! ସ୍ତୁଲ ଛାତ୍ର 
ମନ୍ମଥ ଦାସ ଖବର ସଂଗ୍ରହ କରି ଜାଣିଲେ ଯେ, ଗାନ୍ଧିଜୀ ତାଙ୍କ ରହଣୀସ୍ଥଳ ନିକଟରେ 
ଥିବା ବ୍ରହ୍ଲେଶ୍ଵରଦେବ ମହାଦେବଙ୍କ ପୁଷ୍ପରିଣୀକୁ ପ୍ରତ୍ୟେହ ପ୍ରତ୍ୟୁଷରେ ସ୍ଵାନ କରିବା 
ପାଇଁ ଆସନ୍ତି | ସେ ମନସ୍ଥ କରିନେଲେ ଯେତେ ଅସୁବିଧା ହେଲେ ମଧ୍ଯ ସେହି ଆସନ୍ନ 
ସମୟକୁ ଉପଯୋଗ କରି ସେ ଗାନ୍ଧିଜୀଙ୍କ ଦର୍ଶନର ଆକାଙ୍କ୍ଷା ପୁରଣ କରିନେବେ | 

ଗାନ୍ଧିଜୀଙ୍କୁ ଦେଖିବା ଇଛା ତାଙ୍କ ଭିତରେ ଏପରି ବଳବତ୍ତର ଥିଲା ଯେ, ସେ 
ମୁକ୍ତାକାଶ ତଳେ ଗୋଟିଏ ବିନିଦ୍ରରାତ୍ରି ଉତ୍କଣ୍ଡାରେ କଟେଇ ଦେଇଥିଲେ | ସେ ଯେଉଁ 
ଖବର ସଂଗ୍ରହ କରିଥିଲେ ତାହା ସତ୍ୟରେ ପରିଣତ ହେଲା | ରାତି ପାହିଆସୁ ଥିଲା, 
ସୂର୍ଯ୍ୟ ଉଠିବା ବେଳ, ପୂର୍ବାକାଶ ଲାଲ ରଙ୍ଗରେ ରଂଜିତ ହେଲାବେଳକୁ ଗାନ୍ଧିଜୀ ଏବଂ 
କସ୍ତୁରବା ପୁଷ୍ଠରିଣୀ କୂଳକୁ ଆସିଲେ । ପ୍ରଫେସର ଦାସ କହିଲେ ସେଦିନ ବାପୁ ଏବଂ 
ବାଂଙ୍କୁ ଅତି ନିକଟରେ ଦେଖିବାର ରୋମାଞ୍ଚ ଏବେ ବି ତାଙ୍କର ସ୍ମରଣ ହେଉଛି | 


ସଂଧ୍ୟା ଗଡ଼ିଯାଇଥିଲେ ମଧ୍ଯ ପ୍ରଫେସର ଦାସ ଉଦ୍‌ବୋଧନ ଦେଇସାରି ମଞ୍ଚରୁ 
ଅବତରଣ କରିବା ପରେ ଟର୍ଚ୍ଚ ଆଲୁଅରେ ସେହି ପୁଷ୍ରିଣୀ ତୁଠକୁ ଯାଇ ସତି ସଂଥିତ 
ସେହି ସ୍ଥାନକୁ ଦେଖିଥିଲେ । 


ସେହିପରି ପ୍ରଫେସର ସର୍ବେଶ୍ବର ଦାସ, ପୂର୍ବତନ ଲୋକସଭା ସଦସ୍ୟ ଚିନ୍ତାମଣି 
ପାଣିଗ୍ରହୀ, ପୂର୍ବତନ ସାଂସଦ ତଥା ଓଡ଼ିଆ ସାହିତ୍ୟର ପ୍ରବାଦ ପୁରୁଷ ସୁରେନ୍ଦ୍ର ମହାନ୍ତି, 
ବାଲେଶ୍ଵରର ପୂର୍ବତନ ଲୋକସଭା ସାଂସଦ ଚିନ୍ତାମଣି ଜେନା, କବି ବାଞ୍ଚାନିଧି ମହାନ୍ତି, 
ଗୋକୁଳାନନ୍ଦ ମହାନ୍ତି, ପୁରୀର ପୂର୍ବତନ ବିଧାୟକ ଭଗବାନ ପ୍ରତିହାରୀ ଗାନ୍ଧିଜୀଙ୍କୁ ଦେଖିବା 
ପାଇଁ ବେରବୋଇ ଆସିଥିଲେ ବୋଲି ବିଭିନ୍ନ ପତ୍ର ପତ୍ରିକା ପୃଷ୍ଠାରେ ଉଲ୍ଲେଖ ରହିଛି, 
ଏବଂ ସେମାନେ ନିଜ ନିଜର ଅଭିଜ୍ଞତା ବର୍ଣ୍ଣନା କରିଛନ୍ତି । 


ସ୍ୃତିର ପୂଷ୍ଠା ଲେଉଟାଲେ ଦୃଶ୍ଯମାନ ହୁଏ ଆମରି ଏଇ ମାଟି ଉପରେ ତିଆରି 
ହୋଇଥିଲା ସାତଦିନ ପାଇଁ ଝାଟିମାଟିର “ ସବରମତୀ” | ଗାନ୍ଧିଜୀ ତାଙ୍କ ପରିବାର ଏବଂ 
ନିକଟତମ ସହଯୋଗୀମାନଙ୍କ ସହିତ ସାତଦିନ ଅବସ୍ଥାନ କରିଥିଲେ | ଡ଼େଲାଙ୍ଗ-ପିପିଲି 
ଏପରିକି ଓଡ଼ିଶାବାସୀଙ୍କ ମନରେ ସ୍ଵରାଜ୍ୟ ଭାବନାର ମଞ୍ଜି ପୋତିଦେଇ ଯାଇଥିଲେ | 


ଅଧିବେଶନ ଅବଧିରେ ଦୁଇଟି ଅନୱପର୍୍‌ରିକ ଘଟଣା ଘଟିଥିଲା, ଯାହାର 
ଅଧିବେଶନ କାର୍ଯ୍ୟକ୍ରମ ସହିତ କିଛି ବି ସମ୍ପର୍କ ନଥିଲା କିନ୍ତୁ ସେହି ଦୁଇଟି ଘଟଣାକୁ 
ସ୍ଥାନୀୟ ଲୋକେ ସୃତିରେ ବାନ୍ଧି ରଖିବା ଭଳି ଘଟଣା ହୋଇଥିବାରୁ ସେମାନେ ମନେ 
ରଖିଛନ୍ତି । 

ପ୍ରଥମ ଘଟଣାର ପୃଷ୍ଠଭୂମି ଅତି ସାଧାରଣ ଆବେଗରୁ ସୃଷ୍ଟି । ବେରବଵୋଇ ଠାରୁ 
ପାସେଞ୍ଜର ଗାଡ଼ିରେ ପୁରୀ ଯାଇ ଫେରି ଆସିବା ମାତ୍ର ଗରି, ପାଞ୍ଚ ଘଣ୍ଟାର ସମୟ | 


~~ ~~ 


ଡ଼େଲାଙ୍ଗ ଷ୍ଟେସନରୁ ପୁରୀ ରେଳଗାଡ଼ିରେ ଚାଳିଶ ମିନିଟିର ବାଟ । କସ୍ତୁରବା ଗାନ୍ଧି, 

ମହାଦେବ ଦେଶାଇଙ୍କ ପନ୍ନୀ ଦୁର୍ଗବେନ ଆଉ କେତେଜଣଙ୍କ ସଙ୍ଗରେ ଦିନ ଦଶଟାରେ 
ପୁରୀ ବୁଲିବା ପାଇଁ ବାହାରି ପଡ଼ିଲେ | ସଂଗରେ ରହିଥିଲେ ଗାନ୍ଧିଜୀଙ୍କ ବ୍ୟକ୍ିଗତ ସଚିବ 
ମହାଦେବ ଦେଶଇ, ଯାହାଙ୍କୁ ଗାନ୍ଧିଜୀ ପୁତ୍ର ତୁଲ୍ଯ ଶ୍ରଦ୍ଧା କରନ୍ତି । ସେହି ବିଗ୍ାରରେ 
ଏବଂ ବ୍ୟକ୍ତିଗତ ଚଳଣିରେ ମଧ୍ଯ କସ୍ତୁରବା ଏବଂ ଦୁର୍ଗାଙ୍କର ସମ୍ପର୍କ ଶାଶୁ ବୋହୂ ତୁଲ୍ୟ । 
ପୁରୀରେ ସେମାନେ ସମୁଦ୍ର କୂଳ ଏବଂ ଅନ୍ଯ କେତେକ ସ୍କାନ ବୁଲାବୁଲି କରି 
ଯେତେବେଳେ ସିଂହଦ୍ଵାର ସମ୍ମୁଖରେ ପହଞ୍ଚିଲେ ଆଖିରେ ପଢ଼ିଲା ନୀଳଚକ୍ର ଉପରେ 
ଉଡୁଥିବା ପତିତପାବନ ବାନା | ସେଇଠି ଛାଏଁ ଛାଏଁ ପାଦ ଅଟକି ଗଲା | ଗାନ୍ଧିଜୀଙ୍କର 
ନିଷ୍ପତି “ ଯେଉଁ ମନ୍ଦିରକୁ ହରିଜନ ମାନଙ୍କର ପ୍ରବେଶ ନାହିଁ, ସେ ମନ୍ଦିର ତାଙ୍କ ପାଇଁ 
ଏବଂ ତାଙ୍କ ବିର୍ାରକୁ ସମ୍ମାନ ଦେଉଥିବା ଲୋକମାନଙ୍କ ପାଇଁ ନିଷିଦ୍ଧ ଅଞ୍ଚଳ ।” 
ସେଥିପାଇଁ ବଡ଼ଦେଉଳ ସେମାନଙ୍କ ପାଇଁ ଅପହଞ୍ଚ ପୀଠ । 


ତଥାପି ସେମାନଙ୍କ ମନକୁ ଆସିଲା ଗୁକୁରାଟରୁ ଶହଶହ ଭକ୍ତ ଦର୍ଶନ କରିବାକୁ 
ପୁରୀ ଆସୁଛନ୍ତି । କିଏ ମାସ ମାସ ଧରି ଗଲି ଗଲି ଆସୁଛନ୍ତି ବା କିଏ ଧାରକରଜ କରି 
ବାଟଖର୍ଚ୍ଚ ଯୋଗାଡ଼ କରି ଆସୁଛି । କିଏ କିଏ ବି ଅଧାବାଟ ଦଣ୍ଡ ପ୍ରଣାମ କରି ଆସୁଛନ୍ତି | 
ଅଥଚ ଆମେ କଂଣ ଏତେ ପାପୀ ଯେ ଆମ ପାଇଁ ଦର୍ଶନ ମନା | ଆମେ ସିଂହଦ୍ବାର 
ମୁହଁରୁ ଫେରିଯିବା | ଆଉଥରେ କ'ଣ ଗୁକୁରାଟରୁ ଆସିବା ସମ୍ଭବ ହେବ ? ଏଠି ଭକ୍ତ 
କହୁଛି “ ଥକାମନ ଚାଲଯିବା, ଚକାନୟନ ଦେଖିବା” ଆଉ ଆମେ ? ଦୁର୍ଗାବେନଙ୍କ 
ଆଖି ଛଳ ଛଳ ହୋଇଗଲା | ଦୁର୍ଗାଙ୍କ ଭାବ ବିହ୍ଵଳ ମନକଥା କସ୍ତୁରବା ଅନୁଭବ 
କଲେ । ନିଜ ବିଷୟରେ ତଳ ଉପର ଭାବିଲେ ନିଷ୍ପତି ନେଇପାରିଲେ ନାହିଁ । ଗାନ୍ଧିଜୀଙ୍କ 
କଠୋର ନିଷ୍ପତ୍ତି ତାଙ୍କ ପାଇଁ ପଥ ରୋଧ କଲା । କହିଲେ, ଦୁଗା ତମେ ଯାଇ ଦର୍ଶନ 
କରିଆସ ମୁଁ ତୁମ ପାଇଁ ଅପେକ୍ଷା କରିଛି | 

ଦୁର୍ଗା କହିଲେ, ତୁମେ ନଗଲେ ମୁଁ କିମିତି ଯାଇପାରିବି ? ଦୀର୍ଘ ନିଶ୍ଵାସ ପକାଇ 
କହିଲେ ଗାଲ ଫେରିଯିବା ! ଲୋକେ କହନ୍ତି “ ତାଙ୍କର ଡ଼ୋରି ନଲାଗିଲେ ତାଙ୍କ ପାଖକୁ 
ଯାଇ ହୁଏନି | ପାପୀ ମାନଙ୍କ ପାଇଁ ଜଗନ୍ନାଥ ଦର୍ଶନର ସୌଭାଗ୍ୟ ନଥାଏ ।'  କସ୍ୁୁରବାଙ୍କ 
ମନ ଚହଲିଗଲା ! ମା” ପରି ତାଙ୍କର ସଂବେଦନଶୀଳ ମନ କଠୋର ନିଷ୍ପତ୍ତି ମାନିବା ପାଇଁ 
ବାଧ୍ୟ କରି ପାରିଲା ନାହିଁ । 


ଲକ୍ଷ୍ମଣ ରେଖା ଡ଼େଇଁଲେ ! ମହାଦେବ ଦେଶାଇଙ୍କ ସହିତ ସମସ୍ତେ ଜଗନ୍ନାଥ 
ଦଶର୍ନକରି ଫେରିଲେ । 

ସେଦିନ ସଂଧ୍ୟା ସମୟ |! ସାଧାରଣ ସଭାରେ ଉଦ୍‌ବୋଧନ ଦେଇ ଗାନ୍ଧିଜୀ 
ବିଶ୍ରାମ କୂଟୀରକୁ ଫେରିଥାନ୍ତି । ସଂଧ୍ୟାବେଳର ଲଘୁ ଖାଦ୍ଯ ଗ୍ରହଣ କରିବା ସମୟ । 
କସ୍ତୁରବା ପହଞ୍ଚିଗଲେ ! ସ୍ଵଭାବିକ ଭାବରେ ସ୍ଵାମୀ ସ୍ତ୍ରୀଙ୍କ କଥୋପକଥନ, ବାପୁ ପଚାରିଲେ 
କ”ଣ ସବୁ ଦେଖିଲ ପୁରୀରେ ? 


ସମୁଦ୍ରକୂଳ ଏବଂ ଅନ୍ୟ କେତୋଟି ସ୍ଥାନ ସହିତ ଶ୍ରୀମନ୍ଦିରକୁ ଯାଇ ଜଗନ୍ନାଥଙ୍କୁ 
ଦର୍ଶନ କରିବା କଥା ମନରେ ଲୁଚାଇ ରଖିପାରିଲେ ନାହିଁ ବା” | ଲୁଚାଇ ରଖିବା ଅର୍ଥ 
ମିଥ୍ୟାରର କରିବା | ସେ ମିଛ କହି ପାରିଲେ ନାହିଁ | 


ବା”ଙ୍କ ମନ୍ଦିର ଯିବା କଥା ଶୁଣି ହଠାତ୍‌ ଗାନ୍ଧିଜୀଙ୍କ ମନରେ କଂଣ ପ୍ରତିକ୍ରିୟା 
ହେଲା କେଜାଣି ପାଟିକୁ ନେଉଥିବା ଖାଦ୍ଯ ହାତରେ ଅଟକି ଗଲା । ଅନଶନର 
ପୂର୍ବାଭାଷ । ସେ କରିଥିବା ନୀୟମକୁ ଯଦି ତାଙ୍କ ପନ୍ଵୀ ଲଂଘନ କରନ୍ତି, ନିଜ ଉପରେ 
ନିଜେ ପ୍ରତିଶୋଧ ନେବା ବ୍ୟତୀତ ଆଉ କଂ”ଣ ବିକଳ୍ପ ଶାସ୍ତି ଥାଇପାରେ ? ଗାନ୍ଧିଜୀ 
ଅନଶନ କରିବେ, ସମୁଦାୟ ଶିବିରରେ ଚଳଚଂଚଳ ଅବସ୍ଥା ସ୍ପିର ହୋଇଗଲା। ସେଦିନ 
ମାର୍ଚ୍ଚ ୨୮ ତାରିଖ; ଶିବିର ଉଦ୍ଯାପନ ପାଇଁ ଆହୁରି ତିନି ଦିନ ବାକି । ପ୍ରତିନିଧିମାନେ 
ଗୁରୁତ୍ଵପୂର୍ବ ମନ୍ତରଣାରେ ଏକତ୍ରିତ ହୋଇଗଲେ । ପରିସ୍ଥିତିର ଗୁରୁତ୍ଵ ଦୃଷ୍ଟିରୁ ମୌଲାବୀ 
ଆବୁଲକାଲାମ ଆଜାଦ ଅନଶନ ପରି କଠୋର ନିଷ୍ପତ୍ତିରୁ ନିବୃତ ହେବାପାଇଁ ଗାନ୍ଧିଜୀଙ୍କ 
ପାଖରେ ସମସ୍ତଙ୍କର ପ୍ରତିନିଧି ଭାବରେ ଅନୁରୋଧ କଲେ | ବାଙ୍କ ସହିତ ମହାଦେବ 
ଦେଶାଇ ଏବଂ ଅନ୍ୟ ଯେଉଁମାନେ ମନ୍ଦିରକୁ ଯାଇଥିଲେ ଭୂଲ ସ୍ବୀକାର କରି କ୍ଷମା 
ମାଗିଲେ । ପରିସ୍ଥିତି କୌଣସି ପ୍ରକାରେ ସ୍ଵଭାବିକ ହେଲା, ନଚେତ୍‌ ସେହି ମୁହୂର୍ରୁ 
ଅଧିବେଶନର ପରିସମାପ୍ତ ଘଟିଥା'ନ୍ତା । 


ଦ୍ଵିତୀୟ ଘଟଣାଟି ସହିତ ଜଡ଼ିତ ଥିଲା ଆଗର୍ଯ୍ୟ ମହାଶୟଙ୍କର ତଥା ଓଡ଼ିଶାବାସୀଙ୍କର 
ଗାନ୍ଧିଜୀଙ୍କ ପ୍ରତିଶଦ୍ଧା । 


ଅଧିବେଶନ ସମୟର ଗୋଟିଏ ପ୍ରାତକାଳର ଘଟଣା | ସଭା ମଞ୍ଚର ଅନତି 
ଦୂରରେ ପଡ଼ି ରହିଥିବା କଟା ବାଉଁଶଖଣ୍ଡ ମାନଙ୍କ ମଧ୍ଯରୁ ପ୍ରାତ ଭ୍ରମଣଣୁ ଫେରି ଖଣ୍ଡ ଖଣ୍ଡ 
କରି ବାଉଁଶକୁ ଉଠାଇ ନିଜ ଉଚ୍ଚତା ସହିତ ବାପୁ ମାପ କରୁଥିଲେ | ଆଚାର୍ଯ୍ୟ ମହଶୟଙ୍କ 
ଦୃଷ୍ଟିରେ ପଡ଼ିଗଲା । ସେ ଦୂରରେ ଥାଇ ଦେଖୁଥିଲେ | ପାଖକୁ ଯାଇ ଏଠାରେ ଏମିତି 
କଂ ଣ କରୁଛନ୍ତି ବାପୁଙ୍କୁ ପଗ୍ରରନ୍ତେ, ବାପୁ କହିଲେ “ ନିଜ ଦେହର ଶଣ୍ରିକ୍ଷୟ ଘଟିଲେ 

ବାହ୍ୟ ଶକ୍ତିର ସାହାଯ୍ୟ ଆବଶ୍ୟକ ପଡ଼ିଥାଏ । ବାଟ ଗଲିବା ଶକ୍ତି ବୃବି ପାଇଁ ଖଣ୍ଡିଏ 
ବାଡ଼ିର ସନ୍ଧାନ କରୁଛି” | 


-କ” ଣ ଖଣ୍ଡିଏ ବାଉଁଶବାଡ଼ି ? 


-ମୋର ସୌଖୀନ ଛଡ଼ିଟିଏ କ”ଣ ଦରକାର, ଖଣ୍ଡିଏ ବାଉଁଶ ବାଡି ହିଁ ମୋର 
ଆବଶ୍ୟକତା ପୁରଣ କରି ପାରିବ । 


ଆଚାର୍ଯ୍ୟ ମହାଶୟ କହିଲେ, ଏସବୁ ମୋଟା ମୋଟା ବାଉଁଶରୁ ବାଡ଼ି ହେଲାପରି 
ଖଣ୍ଡିଏ ବି ବାଉଁଶ ମିଳିବ ନାହିଁ । ଆପଣ ଯେତିକି ଉଚ୍ଚତାର ବାଡି ଖଣ୍ଡିଏ ଖୋଜୁଛନ୍ତି, 
ସେତିକି ଉଚ୍ଚତାର ବାଉଁଶ ବାଡ଼ି ଖଣ୍ଡିଏ ସଂଗ୍ରହ କରି ଆଜି ହିଁ ମୁଁ ଆପଣଙ୍କୁ ଦେବି । 


ସେହିଦିନ ଅପରାହ୍ନରେ ଆଚାର୍ଯ୍ୟ ମହାଶୟ ବାଡ଼ି ଖଣ୍ଡିଏ ସଂଗ୍ରହ କରି ଗାନ୍ଧିଜୀଙ୍କ 
ଭେଟିଦେଇଥିଲେ | ସେହି ବାଡିଖଣ୍ଡିକ ଧରି ଡଗଡଗ ହୋଇ ଗାନ୍ଧିଜୀ ବାଟ ଗଲୁଥିଲେ | 
ବୟାଳିଶ ଆନ୍ଦୋଳନରେ ଗାନ୍ଧିଜୀ ଜେଲ ଯାଇଥିଲେ | ସେ ପର୍ଯ୍ୟନ୍ତ ବି ବାଡ଼ି ଖଣ୍ଡିକ 
ତାଙ୍କ ପାଖରେ ଥିଲା | ଜେଲରୁ ଫେରି ଆଗା ଖାଁ ପାଲେସରେ ଗାନ୍ଧିଜୀ ଅରେ ପ୍ରାର୍ଥନା 
ସଭାକୁ ଗଲାବେଳେ ବାଡ଼ି ଖଣ୍ଡିକ ବାହାରେ ରଖିଦେଇ ଯାଇଥିଲେ, କୌଣସି ଦୁର୍ବୃତ 
ସେ ଖଣ୍ଡିକ ଅପହରଣ କରିନେଲା | ବାଡ଼ି ହଜିବା କଥାଟି ଖବର କାଗଜରେ ପ୍ରକାଶ 
ପାଇଲା | ଖବର କାଗଜରୁ ଜାଣିବା ପରେ ଆଚାର୍ଯ୍ୟ ମହାଶୟ ଆଉ ଖଣ୍ଡିଏ ବାଡ଼ି 
ପଠାଇବା ପାଇଁ ମନସ୍ଥ କରି ଗାନ୍ଧିଜୀଙ୍କ ପାଖକୁ ଚିଠି ଖଣ୍ଡିଏ ଲେଖିଲେ | ଉତ୍ତର ପାଇଲେ, 
“ ସେ ବାଡ଼ି ଖଣ୍ଡିକ ଥିଲା ମୋ ପାଇଁ ଅନେକ ସଫଳତାର ପ୍ରତୀକ, ସେମିତି ବାଡ଼ି ଆଉ 
କାହିଁ ? ଏଣିକି ଆଉ ବାଡ଼ି ଧରିବି ନାହିଁ ” | 
ଏହି ଦୁଇଟି ଘଟଣା ଅବଶ୍ଯ ମନେରଖିବା ଭଳି ଘଟଣା । ବାଡ଼ି ପ୍ରସଙ୍ଗରେ 
ଆଚାର୍ଯ୍ୟ ମହାଶୟ ଥରେ ସାକ୍ଷାତକାରରେ ଆକାଶବାଣୀକୁ କହିଥିଲେ ଏବଂ ତାଙ୍କ 
ସାକ୍ଷାତକାରଟି ସମାଜ ଖବର କାଗଜ ସ୍ତମ୍ଭରେ ପ୍ରକାଶ ପାଇଥିଲା, ଶୀର୍ଷକ ଥିଲା, “ ସେ 
ବାଡ଼ି ଆଉ କାହିଁ ? 


a ~~ ~ 


ପିପିଲିରେ ପ୍ରତିବର୍ଷ ଅପ୍ରେଲ ପହିଲା ଦିନ ମହା ଆଡମ୍ବରରେ ଉତ୍କଳ ଜନନୀଙ୍କ 
ସ୍ଵନକ୍ଷେତ୍ର ଦିବସ ପାଳିତ ହେଉଥିଲା । ଏବେ ମଧ୍ଯ ହେଉଛି । ଦୁଇ ହଜାର ମସିହା 
ଉତ୍କଳ ଦିବସ ପାଳନ କମିଟିର ପ୍ରସ୍ତୁତ ବୈଠକ ଅନୁଷ୍ଠିତ ହେଲାବେଳେ ଡ଼େଲାଙ୍ଗର 


~~~ 


ଏତିହାସିକ ଘଟଣା ଆଲୋଚନା ପ୍ରସଂଗକୁ ଆସିଲା । ପିପିଲି-ଡ଼େଲାଙ୍ଗର ଲୋକସଂସ୍କୃତି, 
a ୩୧ io 


Digitized by srujanika@gmail.com 


ଭାଷା, ଏବଂ ବୋଲି ପ୍ରାୟ ଏକାପରି । ଗୋଟିଏ ବିଧାନସଭା ନିର୍ବାଚନ ମଣ୍ଡଳୀ ମଧ୍ଯ | 
ଗାନ୍ଧିସେବାସଂଘ ଅଧିବେଶନ ପାଇଁ ସାରା ଦେଶରେ ଡ଼େଲାଙ୍ଗର ବେରବୋଇ ସ୍ଵତନ୍ତ୍ର 
ପରିଚୟ ସୃଷ୍ଟି କରିଥିଲା | ଗାନ୍ଧିଜୀଙ୍କ ସହିତ ସେ ସମୟର ବହୁ ଆଗଧାଡ଼ିର ଦେଶପ୍ରେମୀ, 
ବର୍ଭମାନ ଯେଉଁମାନଙ୍କୁ ସ୍ଵାଧୀନତା ସଂଗ୍ରାମୀର ମର୍ଯ୍ୟଦା ପ୍ରଦାନ କରାଯାଉଛି, ସେମାନେ 
ଦୀର୍ଘ ଏକ ସପ୍ତାହ ବ୍ୟାପି ଏକତ୍ର ଆଲୋଚନାରେ ମିଳିତ ହୋଇଥିଲେ ଏବଂ 
ଜନସମାବେଶକୁ ଉଦ୍‌ବୋଧନ ଦେଇଥିଲେ | କେଉଁ ମହତ ଉଦ୍ଦେଶ୍ୟରେ ସେମାନେ 
ଏକତ୍ରିତ ହୋଇଥିଲେ, ପରାଧୀନ ଭାରତବାସୀଙ୍କ ପାଇଁ ସେମାନଙ୍କର କ'ଣ ବାର୍ରା 
ଥିଲା, ବର୍ଭମାନ ପିଢ଼ୀ ସେ ବିଷୟରେ ଅଜ୍ଞ | ଏବେକାର ଅନିସନ୍ଧିସୁ ଲୋକଙ୍କ ମନରେ 
ସ୍ଵାଭାବିକ ଭାବରେ ସେଭଳି ଏକ ମହତ୍ଵପୂର୍ଣ୍ଣ ସମାବେଶର ସଠିକ ବିବରଣୀ ଜାଣିବା 
ପାଇଁ ଇଛା ଜାଗ୍ରତ ହେଉଛି । ତେଣୁ ବୈଠକରେ ସଠିକ ବିବରଣୀ ଜାଣିବା ପାଇଁ 
ପଦକ୍ଷେପ ନେବାକୁ ସ୍ପିର କରାଗଲା । 


ଉତ୍କଳ ଦିବସ ପାଳନ ବୈଠକରେ ସଭାପତି ମାନ୍ଯବର ବିଧାୟକ, ଶ୍ରୀଯୁକ୍ତ 
ପ୍ରଦୀପ ମହାରଥୀ, ସମ୍ପାଦକ ଶ୍ରୀଯୁକ୍ତ ରମେଶ ଚନ୍ଦ୍ର ମହାପାତ୍ର, ଅଧ୍ୟାପିକା ପ୍ରତିଭା 
ମହାରଥୀ, ଅଧ୍ୟାପକ ସୁରେନ୍ଦ୍ର ନାଥ ମିଶ୍ର, ସତ୍ୟବାଦୀ ମିଶ୍ର ହାଇଦର ଅଲ୍ଲୀ, ଡ଼ାକ୍ତର 
ଉତିମ ଉଦ୍ଦିନ୍‌ ଅହମ୍ମଦ, ଇଂ ଜିତେନ୍ଦ୍ରିୟ ପଟ୍ଟନାୟକ, କାଶୀନାଥ ନାୟକ ଏବଂ 
ବେରବୋଇର ପ୍ରଫୁଲ ନାୟକଙ୍କ ଉପସ୍ଥିତିରେ ସ୍ଥିରହେଲା, ନାସନାଲ ଆକ୍କୀଇଭ୍‌ସ୍‌, 
ନାସନାଲ ଲାଇବ୍ରେରୀ, ଗାନ୍ଧି ସୃତି ଏବଂ ଗାନ୍ଧି ଦର୍ଶନ ସମିତିଙ୍କ କାର୍ଯ୍ୟାଳୟ, ଗାନ୍ଧିସେବା 
ସଂଘ ଅଥବା ସର୍ବୋଦୟ କାର୍ଯ୍ୟାଳୟ ଯେ କୌଣସି ସୂତ୍ରରୁ ଗାନ୍ଧି ସେବା ସଂଘ ଡ଼େଲାଙ୍ଗ 
ଅଧିବେଶନର ସମ୍ପୂର୍ଣ୍ଣ ବିବରଣୀ ଜିଜ୍ଞାସୁ ବ୍ୟକ୍ତିମାନଙ୍କ ଅବଗତି ନିମନ୍ତେ ସଂଗ୍ରହ କରି 
ଓଡ଼ିଆରେ ପ୍ରକାଶ କରାଯିବ । ଗାନ୍ଧିସେବା ସଂଘ ଅନୁଷ୍ଠାନ କୈଣ ଏବଂ ପରାଧୀନ 
ଭାରତରେ ତା”ର କିଭଳି ଦାୟିତ୍ଵ ଥିଲା ସେ ସମ୍ପର୍କରେ ବର୍ଭମାନ ପିଢ଼ୀ ପାଖରେ କୌଣସି 
ସୂଚନା ନାହିଁ । 

ଏହି କାର୍ଯ୍ୟ ସମ୍ପାଦନ ପାଇଁ ପିପିଲି ଥାନା ଆରୁହା-ପାଟଶାଣୀପୁର ଗ୍ରାମର 
ରମେଶଚନ୍ଦ୍ର ମହାପାତ୍ର ଏବଂ ଡ଼େଲାଙ୍ଗ ବେରବୋଇର ପ୍ରଫୁଲ୍ଲ ନାୟକଙ୍କ ଉପରେ ଦାୟିତ୍ଵ 
ନ୍ଯସ୍ତ କରାଗଲା | ରମେଶଚନ୍ଦ୍ର ମହାପାତ୍ର ସ୍ଵାତକୋତ୍ତର ଶିକ୍ଷା ସହିତ ସାମ୍ବାଦିକତା 
ପାଠ୍ୟକ୍ରମ ସମାପ୍ତ କରି ଭାରତ ସରକାରଙ୍କ ଅଧୀନରେ କାର୍ଯ୍ୟରତ ଥିଲେ । 
ଜାତୀୟତାବାଦ ପ୍ରସଙ୍ଗରେ ସେ ଜଣେ ଖ୍ୟାତି ଅର୍ଚନ କରିଥିବା ସଂଗଠକ । କାର୍ଯ୍ୟ 


- ୩୨ - 

ସମ୍ପାଦକ ପାଇଁ ତାଙ୍କର ଦିଲ୍ଲୀ ଯିବା ଆସିବାର ସୁଯୋଗ ଥିଲା । ଅନ୍ଯ ପକ୍ଷରେ 
ବେରବୋଇଲର ପ୍ରଫୁଲ୍ଲ ନାୟକ ଜଣେ ସୁପରିଚିତ ଓପନାସିକ, ଗାନିକ ଏବଂ ସ୍ତମ୍ଭକାର । 
ସେ ମଧ୍ଯ ଭାରତ ସରକାରଙ୍କ ଅଧୀନରେ କର୍ମରତ ଥିଲେ ଏବଂ ସେ ଜଣେ ସ୍ଵାଧୀନତା 
ସଂଗ୍ରାମୀ ପରିବାରରେ ଜନ୍ମଗ୍ରହଣ କରିଥିଲେ | ତାଙ୍କର ପିତୃବ୍ୟ ରବୀନ୍ଦ୍ରନାଥ ନାୟକ 
ସ୍ଵାଧୀନତା ସଂଗ୍ରାମୀ ଥିବାରୁ ତାଙ୍କ ଶୈଶବର ସୃତିରେ କୃପାସିନ୍ଧୁ ହୋତା ଏବଂ ଆଚାର୍ଯ୍ୟ 
ହରିହରଙ୍କୁ ଚିହ୍ନିବାର ଛାପ ରହିଯାଇଥିଲା | ତାଙ୍କର ଅନ୍ୟତମ ସ୍ଵାଧୀନତା ସଂଗ୍ରାମୀ 
ପିତୃବ୍ୟ ଜୟକୃଷ୍ଣ ନାୟକଙ୍କ ପାଖରୁ ଗାନ୍ଧିସଭା ସମ୍ପର୍କରେ ସେ ଅନେକ ତଥ୍ୟ ସଂଗ୍ରହ 
କରିଥିଲେ | 

ପିପିଲି ଉତ୍କଳ ଦିବସ ପାଳନ କମିଟି ବ୍ୟତୀତ ଗାନ୍ଧିସଭା ସମ୍ପର୍କରେ ବିଶଦ 
ଭାବରେ ଜାଣିବା ପାଇଁ ଅନ୍ୟମାନଙ୍କର ମଧ୍ଯ ଯଥେଷ୍ଟ ଉତ୍ସକତା ଥିଲା । ସେହିଭଳି 
ଜଣେ ବ୍ୟକ୍ତି ଡେଲାଙ୍ଗ ବୋଳକଣା ଗ୍ରାମ ନିବାସୀ, ସୁଲେଖକ ଏବଂ ଗାନ୍ଧିବାଦକୁ ଆଦର୍ଶ 
ଭାବରେ ଜୀବନଚର୍ଯ୍ୟାରେ ଗ୍ରହଣ କରିଥିବା ଫକୀର ଚରଣ ପାଢ଼ୀ | ନବରଙ୍ଗପୁର 
ଜିଲ୍ଲାରେ କାର୍ଯ୍ୟରତ ସେ ଜଣେ ନାତିନିଷ୍ଠ ଶିକ୍ଷକ | ସ୍ଵାଧୀନତା ସଂଗ୍ରାମୀ ଶତାୟୁ ବାମନ 
ଚରଣ ସ୍ବାଇଁଙ୍କୁ ସମ୍ବର୍ଦିତ କରିବା ସହିତ ତାଙ୍କ ଦ୍ଵାରା ପ୍ରତିଷ୍ଠିତ ନୀଳଚକ୍ର ଅନୁଷ୍ଠାନ 
ବାମନଚରଣ ସ୍ବାଇଁଙ୍କ ସ୍ଵରାଜ୍ୟ ଆନ୍ଦୋଳନର କାର୍ଯ୍ୟାବଳୀକୁ ନେଇ ପୁସ୍ଥିକାଟିଏ ପ୍ରକାଶ 
କରିଛନ୍ତି । 

ଡେଲାଙ୍ଗ ଏବଂ ପିପିଲି ଅଞ୍ଚଳର ବହୁବ୍ୟକ୍ତି ଗାନ୍ଧିସେବା ସଂଘ କାର୍ଯ୍ୟଧାରାର 
ପ୍ରଭାବ ସ୍ଥାନୀୟ ଜନମାନସକୁ କିପରି ପ୍ରଭାବିତ କରିଥିଲା ଜାଣିବା ପାଇଁ ଇଛା କରୁଥିଲେ | 
ଏକଥା ସତ ଯେ ସ୍ଵରାଜ ଲଢ଼େଇର ପୃଷ୍ଠଭୂମିରେ ଓଡ଼ିଶାକୁ ସାରା ଦେଶରେ ପରିଚିତ 
କରିବା ପାଇଁ ଏହି ଗାନ୍ଧିସେବାସଂଘ ଅଧିବେଶନ ଥିଲା ଯୁଗାନ୍ତକାରୀ ମାଧ୍ଯମ | ଓଡ଼ିଶାର 
ଲୋକମାନେ ଯେମିତି ସର୍ବଭାରତୀୟ ଦେଶସେବକମାନଙ୍କୁ ଚିହ୍ନିବାର ସୁଯୋଗ ପାଇଲେ 
ସେମିତି ସର୍ବଭାରତୀୟ ନେତାମାନେ ଓଡ଼ିଶାର ଲୋକମାନଙ୍କୁ ଏବଂ ଓଡ଼ିଶାର ସଂସ୍କୃତି 
ବିଷୟରେ ଜାଣିବାକୁ ପାଇଲେ । 


ସେବାସଂଘ ଅଧିବେଶନର ପୂର୍ଣ୍ଣାଙ୍ଗ ବିବରଣୀ ସଂଗ୍ରହ ପାଇଁ ଭୁବନେଶ୍ବର କଟକରୁ 
ଦିଲ୍ଲୀଯାଏ ସନ୍ଧାନ ନେଲା ପରେ ସୈଭାଗ୍ୟ କ୍ରମେ ଗାନ୍ଧିସେବା ସଂଘର ସଚିବ ରଘୁନାଥ 
ଶ୍ରୀଧର ଧୋତ୍ରେଙ୍କ ଦ୍ଵାରା ୧୯୩୮ ନଭେମ୍ବର ୨୧ ତାରିଖରେ ୱାର୍ବାରୁ ହିନ୍ଦୀ ଭାଷାରେ 
ପ୍ରକାଶିତ ଡେଲାଙ୍ଗ ସମ୍ମିଳନୀରେ କେତେବେଳେ କଣ ଘଟିଥିଲା, କେଉଁ ସବୁ ବିଷୟ 

ଆଲୋଚନା ପ୍ରସଙ୍ଗକୁ ଅସିଥିଲା, କେଉଁମାନେ ଆଲୋଚନାରେ ଭାଗନେଇଥିଲେ, 
ଆଲୋଚନାର ନିଷ୍ଠର୍ଷ ଭାବରେ କେଉଁସବୁ ପ୍ରସ୍ତାବ ଗ୍ନହୀତ ହୋଇଥିଲା, ଗାନ୍ଧିଜୀଙ୍କ 
ସହିତ ଅନ୍ୟସବୁ ଦେଶପ୍ରେମୀ ଚିନ୍ତାନାୟକମାନେ ଉଦ୍‌ବୋଧନ ତେବା ପ୍ରସଙ୍ଗରେ କ'ଣ 
ସବୁ ବାତ୍ତୀ ସାଧାରଣ ଜନତାଙ୍କ ଉଦ୍ଦେଶ୍ୟରେ ଛାଡ଼ିଯାଇଥିଲେ ତାହାର ସମ୍ପୂର୍ଣ ବିବରଣୀର 
ଖଣ୍ଡିଏ ନକଲ ଡ଼େଲାଙ୍ଗ ପ୍ରହରାଜପୁର ନିବାସୀ ସଂସ୍କୃତିପ୍ରେମୀ ବନ୍ଧୁ ନୀଳକଣ୍ଠ ମହାପାତ୍ରଙ୍କ 
ପାଖରୁ ମିଳିଗଲା । ଶ୍ରୀ ମହାପାତ୍ର ସେହି କୀଟଦ୍ରଷ୍ଟ ଦୁର୍ଲ୍ଭ ଦସ୍ତାବିଜଟିକୁ ସଯନ୍େ ସାଇତି 
ରଖିଥିଲେ | 

ବିବରଣୀଟି ହସ୍ତଗତ ହେବାପରେ ସହସା ତା'ର ଭାଷାନ୍ତର ପ୍ରସ୍ତୁତ ହୋଇଗଲା | 
ସମସ୍ୟା ଦେଖାଦେଲା ମୁଦ୍ରଣ ବ୍ୟୟ ବହନ ପାଇଁ । ପୂର୍ବରୁ କୁହାଯାଇଛି, ପିପିଲି ଦଶବାଟୀ 
ଗ୍ରାମର ଜନାର୍ଦ୍ଦନ ପଟ୍ଟନାୟକ ସେବାସଂଘ କାମରେ ଅନ୍ୟ ସହଯୋଗୀମାନଙ୍କୁ ସଙ୍ଗରେ 
ଧରି ସହଯୋଗ କରିଥିଲେ । ସେତେବେଳକୁ ତାଙ୍କର ବୟସ ଅଠେଇଶ । ବହିଟି 
ପ୍ରକାଶ କରିବା ପାଇଁ ଅର୍ଥ ଅନ୍ତରାୟ ସୃଷ୍ଟି କରିଛି ଜାଣି ସେ ତାଙ୍କ ସୁପୁତ୍ର ଇଂ. ଜିତେନ୍ଦ୍ରିୟ 
ପଟ୍ଟନାୟକଙ୍କୁ କହିବାରୁ ସେ ପିତାଙ୍କ ଇଛା ପୁରଣ ପାଇଁ “ ଡ଼େଲାଙ୍ଗରେ ଗାନ୍ଧିସେବା 
ସଂଘର ସାତଦିନ! ' ପୁସ୍ତକର ପ୍ରଥମ ସଂସ୍କରଣ ପ୍ରକାଶ ପାଇଁ ସମସ୍ତ ବ୍ୟୟ ବହନ 
କରିଥିଲେ | 

ବେରବୋଇ ହାଇସ୍କୁଲ ସୁବର୍ଣ୍ଣ ଜୟନ୍ତୀ ପାଳନ ଅବସରରେ ଓଡ଼ିଶାର ମାନ୍ୟବର 
ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ୨୦୦୧ ମାର୍ଚ୍ଚ ୩ ତାରିଖ ଦିନ ଏହି ପୁସ୍ତକ 
ଉନ୍ମୋଚନ କରିଥିଲେ | ତାହାର ଦୁଇଦିନ ପୂର୍ବରୁ ଅର୍ଥାତ ମାର୍ଚ୍ଚ ୧ ତାରିଖ ଦିନ ଓଡ଼ିଶାର 
ତତ୍କାଳୀନ ମହାମହିମ ରାଜ୍ୟପାଳ ଶ୍ରୀଯୁକ୍ତ ଏମ୍‌.ଏମ୍‌. ରାଜେନ୍ଦ୍ରନଙ୍କ ଦ୍ଵାରା ପୁରାତନ 
ଭଗ୍ଧପ୍ରାୟ ଗାନ୍ଧିଜୀଙ୍କ କ୍ଷୁଦ୍ର ପ୍ରତିମୂର୍ଭିକୁ ଅପସାରଣ କରାଯାଇ ସେହି ସ୍ଥାନରେ ହାତରେ 
ବାଡ଼ି ଧରିଥିବା ସାତଫୁଟ ଉଚ୍ଚତାର ଅନ୍ୟ ଏକ ପୂର୍ଣ୍ଠାବୟବ ଗାନ୍ଧିଜୀଙ୍କ ପ୍ରତିମୁର୍ଭି ଉଦ୍‌ଘାଟିତ 
ହୋଇଥିଲା | 


ବେରବୋଇ ହାଇସ୍କୁଲର ଇତିହାସ, ଗାନ୍ଧିସେବା ସଂଘ ଅଧିବେଶନ ଏବଂ 
ଗାନିଜୀଙ୍କ ଅବସ୍ଥାନ ସହିତ ନିବିଡ଼ ଭାବରେ ସମ୍ପର୍କିତ | ଗାନ୍ଧିଜୀ ଯେଉଁ ସ୍ଥାନରେ ଅବସ୍ଥାନ 
କରିଥିଲେ ସେହି ସ୍ଥାନଟି ବର୍ଭମାନ ସ୍କୁଲ ହତାର ପରିସରଭୁକ୍ତ । ଅନ୍ଯ କେଉଁଠାରେ 
ଏପରି ଗୋଟିଏ ହାଇସ୍କୁଲ ନଥିବ, ଯେଉଁ ସ୍କୁଲର ଅଧିକୃତ ହତାମଧ୍ଯରେ ଗାନ୍ଧିଜୀ 
ସପରିବାରେ ସାତଦିନ ଅବସ୍ଥାନ କରିଥିବେ | ତେଣୁ ସେହି ମହାନ ଏତିହାସିକ ସୃତିକୁ 

ଉତ୍ମୀବିତ ରଖିବା ପାଇଁ ସ୍କୁଲର ସୁବର୍ଣ୍ଣ ଜୟନ୍ତୀ ପାଳନ ଅବସରରେ ଗାନ୍ଧିଜୀଙ୍କ ପ୍ରତିମୁରରି 
ଉଦ୍‌ଘାଟିତ ହୋଇଥିଲା । ଅନ୍ୟପକ୍ଷରେ ଗାନ୍ଧିଜୀଙ୍କ ସୃତିରକ୍ଷା ଉଦ୍ଦେଶ୍ୟରେ ତାଙ୍କରି 
ପରିକଳିତ ମୌଳିକ ବିଦ୍ୟାଳୟଟିଏ ଓଡ଼ିଶା ସରକାର ସ୍ଥାପନ କରିଥିଲେ | ପର୍ଯ୍ୟାୟକୁମେ 
ସେହି ବିଦ୍ୟାଳୟଟି ଉତ୍ତର ମୌଳିକ ବିଦ୍ୟାଳୟକୁ ( ବର୍ମାନର ଯୁକ୍ତ ଦୁଇ ପାଠ୍ୟକ୍ରମ 
ସମତୁଲ୍ୟ) ଉନ୍ନୀତ ହୋଇଥିଲା । ପରବର୍ଭୀ ସମୟରେ ଓଡ଼ିଶା ସରକାର ମୌଳିକ 
ବିଦ୍ୟାଳୟଗୁଡ଼ିକର ପରିଗ୍ଳନା ବନ୍ଦ କରିଦେବାରୁ ବେରବୋଇ ଉତ୍ତର ମୌଳିକ 
ବିଦ୍ୟାଳୟଟି ସରକାରୀ ହାଇସ୍କୁଲ ସ୍ତରକୁ ଖସିଆସିଲା । 


ବେରବୋଇ ହାଇସ୍କୁଲର ସୁବର୍ଣ୍ଣ ଜୟନ୍ତୀ ପାଳନ ସହିତ ଗାନ୍ଧିଜୀଙ୍କ ପୂର୍ଣ୍ଣାବୟବ 
ପ୍ରତିମୁ୍ଜି ଉନ୍ମୋଚନ ସମୟକୁ ଉପଯୁକ୍ତ ମନେକରାଯାଇ “ ଡ଼େଲାଙ୍ଗରେ ଗାନ୍ଧିସେବା 
ସଂଘର ସାତଦିନ” ପୁସ୍ତକ ଉନ୍ମୋଚନ କରାଯାଇଥିଲା | ଏଥିପାଇଁ ପିପିଲି ଡ଼େଲାଙ୍ଗର- 
ବିଧାୟକ ମାନବ୍ୟବର ପ୍ରଦୀପ ମହାରଥୀ, ବେରବୋଇ ହାଇସ୍କୁଲର ତତ୍କାଳୀନ ପ୍ରଧାନ 
ଶିକ୍ଷକ ଶ୍ରୀଯୁକ୍ତ ବିଜୟ କିଶୋର ମହାନ୍ତି, ବିଦ୍ୟାଳୟର ଅନ୍ୟ ଶିକ୍ଷକ ଏବଂ କର୍ମଗ୍ରୀ 
ମାନଙ୍କ ସହିତ ସୁବର୍ଣ୍ଣ ଜୟନ୍ତୀ ପାଳନ କମିଟିର ସଭାପତି ଏବଂ ସଦସ୍ଯ ମାନଙ୍କର 


ସଂପୂର୍ଣ୍ଣ ସହଯୋଗ ମିଳିଥିଲା | 


ଉକ୍ତ ପୁସ୍ତକରେ ଉଲ୍ଲେଖିତ ବିଷୟ ଆଧାରରେ, ଡ଼େଲାଙ୍ଗରେ ଗାନ୍ଧିଜୀଙ୍କ 
ଅବସ୍ଥାନର ଏତିହାସିକ ତଥ୍ଯ ଭିତ୍ତିକ ସନ୍ଦର୍ଭ ଉପସ୍ଥାପନ କରି ଡେଲାଙ୍ଗ କଲ୍ୟାଣପୁର 
କଲେଜ ଅଧ୍ଯକ୍ଷ ଶ୍ରୀଯୁକ୍ତ ବ୍ରଜକିଶୋର ସାହୁ ଉତ୍କଳ ବିଶ୍ବବିଦ୍ୟାଳୟରୁ ଡ଼କ୍୍‌ରେଟ ଉପାଧି 
ଲାଭ କରିଛନ୍ତି ! 


ପ୍ରଥମ ସଂସ୍କରଣର ବହିଗୁଡ଼ିକ ଶେଷ ହୋଇ ଯିବାପରେ କେହି କେହି ଆମ 
ସହିତ ବହିପାଇଁ ଯୋଗାଯୋଗ କରୁଥିବାରୁ ଆମେ ଦ୍ଵିତୀୟ ସଂସ୍କରଣ ପାଇଁ ଆବଶ୍ୟକତା 
ଅନୁଭବ କଲୁ । ସେଥିପାଇଁ ଆମକୁ ସହଯୋଗର ହାତ ବଢ଼ାଇଦେଇଛନ୍ତି ଦଶବାଟୀ 
ଦାଣ୍ଡମୁକୁନ୍ଦପୁର ସ୍ଵର୍ଗତ ଜନାର୍ଦନ ପଟ୍ଟନାୟକଙ୍କ ସୁପୁତ୍ର ଇଂ ଜିତେନ୍ଦିୟ ପଟ୍ଟନାୟକ । 
ଏହି ପୁସ୍ତକ ପ୍ରକାଶନ ପାଇଁ ସେ ସମସ୍ତ ଖର୍ଚ୍ଚ ବହନ କରିଛନ୍ତି। ସେଥୁପାଇଁ ଆମେ 
ତାଙ୍କ ନିକଟରେ ଚିର କୃତଜ୍ଞ | 


ପ୍ରଫୁଲ୍ଲ ନାୟକ ରମେଶ ଚନ୍ଦ୍ର ମହାପାତ୍ର 
୩୫ ” 

ସିଂହାବଲୋକନ 


ଆଗାମୀ ସମ୍ଚେଳନର ସ୍ଵରୂପ ସମ୍ପର୍କରେ ଯେତେବେଳେ ହୁଦୁଳୀରେ ପ୍ରଶ୍ନ ଉଠିଲା, 
ପୂଜ୍ୟ ବାପୁଜୀ ଦୁଇଟି ନୂଆ କଥାର ସୂଚନା ଦେଇଥୁଲେ। 


#0 


ସମ୍ମେଳନ ସହିତ ପ୍ରାନ୍ତୀୟ ଉଦ୍ୟମରେ ଖଦୀ ଏବଂ ଗ୍ରାମୋଦ୍ୟୋଗ ପ୍ରଦର୍ଶନୀ 
ଆୟୋଜନ କରାଯିବ। 


୨. ଆଗାମୀ ଦିନମାନଙ୍କରେ ସଂଘ ତରଫରୁ ସଦସ୍ୟ ମାନଙ୍କୁ ଗସ୍ତଖର୍ଚଚ ଦିଆଯିବନାହି | 
ଯେତେଦୂର ସମ୍ଭବ ହୋଇପାରିବ, ସଦସ୍ୟମାନେ ନିଜେ ନିଜର ଗସ୍ତଖର୍ଚ୍ଚ ବ୍ୟବସ୍ଥା 
କରିବେ । ସଂଘ ଉପରେ ଏହା କୌଣସି ପ୍ରକାରେ ବୋଝ ହେବନାହି। 


ହୁଦୁଳୀରେ ନିରୁସ୍‌ାହିତ ବାୟୁମଣ୍ଡଳ ଏବଂ ଓଡିଶାର ଦରିଦ୍ର ଅବସ୍ଥାକୁ 
ବିଚାରକରି ଏବଂ ପୁଜ୍ୟ ବାପୁଜୀଙ୍କର ଉପରୋକ୍ତ ସର୍ଉ ପ୍ରତି ଧ୍ୟାନରଖୁ ଶ୍ରୀ 
ଗୋପବାବୁ ଏବଂ ଶ୍ରୀମତୀ ରମାଦେବୀଙ୍କର ଓଡିଶାରେ ସମ୍ମେଳନ ପାଇଁ ନିମନ୍ତ୍ରଣ ଦେବା 
ନିଶ୍ଚୟ - ଏକ ସାହସିକ ପଦକ୍ଷେପ ଥଲା। ସେମାନେ ଆମ୍ବିଶ୍ଵାସର ସହିତ ନିମନ୍ତ୍ରଣ 
ଦେଇଥ୍‌ଲେ ଏବଂ ବାପୁଜୀ ଆସ୍ତି ସୂଚକ ଶବ୍ଦରେ ସେମାନଙ୍କ ସପକ୍ଷରେ କଥା 
ଦେଇଥୁଲେ | ଡେଲାଙ୍ଗ ସମ୍ମିଳନୀର ଅପୂର୍ବ ସଫଳତା ସେତିକି ବେଳୁ ସେହି ଆମ୍ବବିଶ୍ବାସ 
ଏବଂ ଆଶାବାଦର ପ୍ରତ୍ୟକ୍ଷ ପ୍ରମାଣ ଉପରେ ପରିସ୍କାର ହୋଇଯାଇଥିଲା | 


ପ୍ରଦର୍ଶନୀ ହେବାଯୋଗୁଁ କଂଗ୍ରେସର ବାର୍ଷିକ ଅଧ୍ୟବେଶନ ବସିବାର ଦୃଶ୍ଯପଟ 
ଦେଖାଦେଇଥିଲା ପ୍ରଦର୍ଶନୀର ସଂକ୍ଷିପ୍ତ ବିବରଣୀ ଏବଂ ଆୟ ବ୍ଯୟର ହିସାବ 
ପରିଶେଷରେ ଦିଆଯାଇଛି । ଆର୍ଥିକ ଦୃଷ୍ଟିକୋଣରୁ ପ୍ରଦର୍ଶନୀ କିପରି ସଂପୂର୍ଣ୍ଣ ସଫଳ ଓ 
ସ୍ବାବଲମ୍ବୀ ହୋଇଥଲା ସେଥରୁ ଅନୁମାନ କରିହେବ। କେବଳ ମାତ୍ର ଦୁଇ ପଇସା 
ଟିକଟରେ ଏହି ସଫଳତା ମିଳିଥିଲା ବୋଲି ଜାଣିଲେ ଆଶ୍ଚଯ୍ୟ ଲାଗିବ | ଅନ୍ତତଃ ପଞ୍ଚସ୍ତରୀ 
ହଜାର ଲୋକ ଟିକଟ କରି ପ୍ରଦର୍ଶନୀ ଦେଖୁଥଲେ | ପ୍ରଦର୍ଶନୀରେ ଯେଉଁସବୁ ସ୍ଥାନୀୟ 
ଜିନିଷ ସ୍ଥାନ ପାଇଥିଲା ସେସବୁ ଦେଖୁ ବାପୁଜୀ ଏବଂ ଅନ୍ୟ ମାନ୍ୟଗଣ୍ୟ ବ୍ୟକ୍ତିମାନେ 
ଅତ୍ୟନ୍ତ ସନ୍ତୋଷ ପ୍ରକଟ କରିଥଲେ। 


ଏତେବଡ ଆକାରରେ ଆୟୋଜିତ ଏହି ପ୍ରଦର୍ଶନୀ ସହିତ ସମ୍ଭେଳନ ପାଇଁ 
ଆବଶ୍ୟକ ବାତାବରଣ କେତେଦୂର ଶାନ୍ତ ରହିପାରିବ ସେଥ୍‌ପ୍ରତି ସନ୍ଦେହ ଥୁଲା! କିନ୍ତୁ 

ପ୍ରତ୍ୟକ୍ଷ ଅନୁଭୁତି ପ୍ରମାଣ କରିଦେଲାଯେ, ଏ ପ୍ରକାର ଧାରଣା ଅମୂଳକ | ସ୍ଥାନୀୟ ଉଦ୍ୟକ୍ତା 
ମାନଙ୍କୁ ଏଥିପାଇଁ ଖୁବ୍‌ କଷ୍ଟ ସ୍ଵୀକାର କରିବାକୁ ପଡିଥିଲା। 


କେବଳ ସ୍ଥାନୀୟ ଅଞ୍ଚଳରେ ଉତ୍ପାଦିତ ହେଉଥବା ଶସ୍ଯ, ପନିପରିବା ଇତ୍ୟାଦି 
ଖାଦ୍ୟ ପଦାର୍ଥରେ ଭୋଜନଶାଳା ପରିଚାଳିତ ହୋଇଥଲା ବିପୁଳ ପରିମାଣରେ ଗାଇଦୁଧ 
ଏବଂ ଗୁଆଘିଅ ବ୍ଯବସ୍ଥା ହୋଇଥଲା। ଖାଦ୍ଯକୁ ନେଇ କୌଣସି ପ୍ରକାର ଅସନ୍ତୋଷ 
ପ୍ରକାଶ କରିବା ଭଳି ଅବକାଶ ଆଦୌ ନଥୂଲା। 


ସଦସ୍ୟ ଏବଂ କର୍ମଚାରୀ ମାନେ, ଯେଉଁମାନେ ନିଜପାଇଁ ଗସ୍ତଖର୍ଚ୍ଚ ବ୍ୟବସ୍ଥା 
କରିପାରି ନଥିଲେ ସ୍ଵାଗତ ସମିତି ସେମାନଙ୍କ ଖର୍ଚ ବହନ କରିଥୁଲା। ଶେଷ ପୂଷ୍ଠାର 
ଆୟ ଓ ବ୍ୟୟ ହିସାବରେ ଏହାର ସୂଚନା ଦିଆଯାଇଛି । ସମ୍ମେଳନର ସମସ୍ତ ଖର୍ଚ୍ଚ ବହନ 
କଲାପରେ ସ୍ଵାଗତ ସମିତି ହାତରେ ହୁଇ ହଜାରରୁ ଉର୍ବ ଟଙ୍କା ବଳକା ରହିଥଲା। 
ଓଡିଶାର ସଂଗଠନ ଶକ୍ତି ପାଇଁ ଏହା ଥଲା ଗୌରବର ବିଷୟ । ଅନାପ୍ରାନ୍ତ ପାଇଁ ଓଡିଶା 
ଏହାଂ ଳରେ ଏକ ଆଦର୍ଶ ସ୍ଥାପନ କରିପାରିଥଲା। 


ଶରୀରଶ୍ରମ କାଯ୍ୟକ୍ରମ ସଂପର୍କରେ ଗତ ଦୁଇବର୍ଷ ଧରି ଅସନ୍ତୋଷ ରହି ଆସୁଥଲା।| 
ଡେଲାଙ୍ଗରେ ଅସନ୍ତୋଷ ଦୂରକରି ଏହାକୁ ସଫଳ କରିବା ପାଇଁ ଢେର ଯତ୍ନ ନିଆଗଲା। 
କିଛି ସନ୍ତୋଷ ଅବଶ୍ୟ ମିଳିଲା, ଏବଂ ଏଠାରେ ଏକ ବିଶେଷ ଉଲ୍ଲେଖନୀୟ ଘଟଣା 
ଘଟିଲା-ତା” ଥଲା ଓଡିଶାର ସ୍ଵତନ୍ତ୍ର ବିଷୟ | ମାଟି ଖୋଳିବା ଏବଂ ମାଟି ଉଠେଇବା ପାଇଁ 
ଯେଉଁ ପ୍ରକାର ପରାମର୍ଶ ଦିଆଗଲା, ତାହାଦେଖୁ ସମସ୍ତଙ୍କର ମନେହେଲା, ଏହି ବ୍ୟବସ୍ଥାର 
ପରିବର୍ଭନ ନହେଲେ ଏହା ଆପଭ୍ତିଜନକ ପରିସର ଭିତରକୁ ଚାଲିଆସିବ | କଥାହେଲା 
ଠିକ୍‌ ଭାବରେ ଯଦି କରାଯାଇଥାନ୍ତା, ଏହି ସମୟ ଭିତରେ ବହୁତ ଅଧକ କାମ ହୋଇ 
ପାରିଥାନ୍ତା। ଶରୀରଶ୍ରମ ସହିତ ଯେଉଁସବୁ ଆନୁସଂଗିକ ଭାବ ଯୋଡା ହୋଇ ରହିଛି 
ସେଥଭିତରୁ ଏହାମଧ୍ୟ ଗୋଟିଏ ଶିକ୍ଷିତବ୍ୟକ୍ତିମାନେ ଯଦି ବୁବ୍ଧି ଖଟେଇ କାମ କରିବାକୁ 
ଆଗଭର ହେବେ, ଭାବଧାରା ନିଶ୍ଚୟ ସବୁଦିନ ପାଇଁ ସୁଧୁରିଯିବ। ଆଗାମୀ ସମ୍ଭେଳନର 
ଆୟୋଜକ ଏବଂ ସର୍ବସାଧାରଣ ଏହା ଉପରେ ବିଚାର କରିବେ 


ସମ୍ଭେଳନର ସର୍ବସାଧାରଣ କାଯ୍ୟ ସମ୍ପର୍କରେ କିଛି ସଦସ୍ୟ ଆପତ୍ତି କଲେ ଯେ 
ସମ୍ଭେଳନର ପ୍ରସ୍ତାବ, ସଂଶୋଧନ, ସମର୍ଥନ, ଅନୁମୋଦନ ଏବଂ ବିରୋଧ ଇତ୍ୟାଦି 
ଧୀର ସ୍ଵରରେ ପଢା ଯାଉଥଲା | ବ୍ୟକ୍ତିଗତ ଭାବରେ ସଦସ୍ୟମାନେ ପରିଚିତ ହେବା 
ପାଇଁ ସମୟ ରହିଲା ନାହିଁ। ଏସବୁ ପ୍ରକାର ଆପତ୍ତି ଉଠାଇବା ପଛରେ କିଛି ତଥ୍ୟ ନିଶ୍ଚୟ 

ରହିଗଲା, ସଦସ୍ୟ ମାନଙ୍କୁ ଅନୁରୋଧ, ସମ୍ଭେଳନକୁ ଅଧ୍ବକରୁ ଅଧ୍ୟକ ଉପଯୁକ୍ତ କରିବା 
ପାଇଁ ନିଜର ମତାମତ ପଠାଇବେ | ଆଗାମୀ ସମ୍େଳନର କାଯ୍ୟକ୍ରମ ପ୍ରସ୍ତୁତ କଲାବେଳେ 
ଏଥପ୍ରତି ନିଶ୍ଚୟ ଧ୍ୟାନ ଦିଆଯିବ। 


ସମ୍ମେଳନର ବିବରଣୀ ପ୍ରସ୍ତୁତ କାମ ସବୁବେଳେ କଷ୍ଟକର | ଜଣେ ଶୀଘ୍ରଲିପିକଙ୍କ 
ସହାୟତାରେ କାମଟି ସହଜ ଏବଂ ସୁନ୍ଦର ହୋଇପାରନ୍ତା, ଏହି ବିଚାରରେ ଦାଦାଧର୍ମାଧରକାରୀ 
ଦାବକେଜୀଙ୍କୁ ସାହାଯ୍ୟ ମାଗିଲେ | ହିନ୍ଦୀ ଶୀଘ୍ରଲିପି ( ସଟ୍ହ୍ୟାଣ୍ଡ 0 ନୂଆକରି ଅଭ୍ୟାସ 
କରୁଥିଲେ ମଧ୍ୟ ଦାବକେଜୀ ଏହି କାମରେ ସାହାଯ୍ୟ କରିବା ପାଇଁ ସହାସ୍ୟ ସମ୍ମତ 
ହୋଇଗଲେ। ଏହି ବିବରଣୀରେ ବାପୁଜୀଙ୍କ ସମ୍ପର୍ଣ୍ଣ ଭାଷଣ ସ୍ଥାନ ପାଇବା ତାଙ୍କରି 
କଷ୍ଟସାଧ୍ୟ ଶୀଘ୍ରଲିପି ଲେଖାର ଫଳ । ଡେଲାଙ୍ଗର ଅଭିଜ୍ଞତାକୁ ନେଇ ହିନ୍ଦୀ ଶୀଘ୍ରଲିପି 
(ସଟହ୍ୟାଣ୍ଡ) ପ୍ରତି ତାଙ୍କର ଏପରି ଅମ୍ମବିଶ୍ଵାସ ବଢିଗଲାଯେ ଆଗାମୀ ସମ୍ମେଳନର ବିବରଣୀ 
ପ୍ରସ୍ତୁତ ସମ୍ପର୍କରେ ନିଶ୍ଚିନ୍ତ ରହିବା ପାଇଁ ସେ ଦାଦାଧର୍ମାଧ୍ୟକାରୀଙ୍କ କହିଥିଲେ। ଏକଥା 
ଲେଖୁଲା ବେଳକୁ ଆମ ମନ ଅତ୍ୟନ୍ତ ଦୁଃଖରେ ବିଗଳିତ ହୋଇଯାଉଛି ଯେ ସେହି 
ପ୍ରତିଭାବାନ ଯୁବକଙ୍କର ଉକ୍ତ ( ୧୯୩୮ର) ଅଗଷ୍ଟ ମାସରେ କଲେରାରେ ଦେହାନ୍ତ 
ହୋଇଗଲା 


ସମ୍ମେଳନରେ ନିମ୍ବ ପ୍ରକାରେ ଉପସ୍କାନ ଥଲା 
ସଦସ୍ୟ ଉପସ୍ଥିତ ଅନପସ୍ଥିତ ମୋଟ 
ସେବକ ୭୧ ୪୭ ୧୧୮ 
ସହଯୋଗୀ ୧୨ ୧୮ ୩୦ 
ସହାୟକ ୩ ୬ ୯ 
କର୍ମଚାରୀ 9 e 

Cr ୭୨ ୧୬୦ 


ପରିଶେଷରେ ସମ୍ମେଳନର ସଫଳତା ପାଇଁ ସହଯୋଗ କରିଥିବା ପ୍ରତ୍ୟେକ ଭାଇ 
ଭଉଣୀ ମାନଙ୍କୁ ଅଶେଷ ଧନ୍ୟବାଦ ଜଣାଇ ସମାପ୍ତ କରୁଛି 


ଓଷା ଆପଣଙ୍କର 
ତା. ୨୧.୧୧.୧୯୩୮ ରଘୁନାଥ ଶ୍ରୀଧର ଧୋତ୍ରେ 
ମନ୍ତ୍ରୀ 

ଅଧ୍ୟକ୍ଷଙ୍କ ଅଭିଭାଷଣ 


ଭଉଣୀ ଓ ଭାଇମାନେ, 


ମୁଁ ବହୁତ ଖୁସିଯେ, ଆଉ ଥରେ ଆପଣମାନଙ୍କର ଦର୍ଶନ ଲାଭ କରିପାରିଛି। 
ମୋ ମନରେ ବହୁତ ଭୟ ହେଉଛି, ମୁଁ ଠିକ୍‌ ଭାବରେ ଆପଣମାନଙ୍କର ସେବା କରିପାରିବି 
କି ନାହିଁ। ଗତ ସପ୍ତାହରେ ମୋ ଉପରେ କାମର ଯେତେ ଜୋର ଚାପ ପଡିଲା, ତାହା 
ମୋ ଶଲ୍ିକୁ ଚାହିଁ ବହୁତ ବେଶି ହୋଇଗଲା ଏଥର ପୁଣି ମୁଁ ଅଧ୍ବକ ଦୁର୍ବଳତା ଅନୁଭବ 
କରୁଛି। ତେଣୁ ସମ୍ମେଳନ ସଂଚାଳନ ପାଇଁ ମୁଁ ଆପଣ ମାନଙ୍କ ଠାରୁ ପୂର୍ଣ୍ଣ ସହଯୋଗ 
ଆଶା କରୁଛି। ମୋର ଇଛାଥଲା, ଆମ ସଦସ୍ୟ ମାନଙ୍କ ଭିତରୁ ଆଉଜଣେ କାହାକୁ 
ଅଧ୍ୟକ୍ଷ କାମର ଦାୟିତ୍ଵ ନେବାପାଇଁ ଆଦେଶ ଦିଆଯାଇଥାନ୍ତା, ତାଙ୍କ ଉପରେ ଭାଷଣ 
ପ୍ରସ୍ତୁତ ଦାୟିତ୍ଵ ଏବଂ ଅନ୍ୟାନ୍ୟ କାଯ୍ୟ ନ୍ୟସ୍ତ କରାଯାଇଥାନ୍ତା | କିନ୍ତୁ ପୂଜ୍ୟ ବାପୁଜୀଙ୍କର 
ଆଞଜ୍ଞାହେଲା, ସଭା ପରିଚାଳନା କାମ ପଛେ ମୁଁ ଆଉ କାହାକୁ ଦେଇଦେବି ଅଧ୍ୟକ୍ଷଙ୍କ 
ଭାଷଣ ମୋତେହି ପ୍ରସ୍ତୁତ କରିବାକୁ ପଡିବ। ତେଣୁ ବାଧ୍ୟ ହୋଇ ମୋ ମନରୁ ସେ 
ଭାବନା ମୁଁ ଦୂରେଇ ଦେଲି। 


ହୁଦୂଳୀ ସମ୍ମେଳନରେ ସଂଘ ନୀତିରେ ଯେଉଁସବୁ ପରିବର୍ଭନ ହେଲା ସେଥୁପ୍ରତି 
ଆପଣମାନେ ଅବହିତ ଅଛନ୍ତି। ସେ ସମସ୍ତ ପରିବର୍ଭନର ତାପୂଯ୍ୟ ହେଲା କଂଗ୍ରେସ 
ଯେଉଁସବୁ ପଦବୀ ଗ୍ରହଣ କରିଛି ସେ ପଦବୀର କାଯ୍ୟର ସଫଳତା ପାଇଁ କଂଗ୍ରେସ 
ସହିତ ସଂଘ ମଧ୍ୟ ନିଜ ଉପରକୁ ଦାୟିତ୍ଵ ନେଇଆସିଛି। 


ବର୍ଭମାନ ପ୍ରଶ୍ନ ହେଉଛି, ଆମେ କାହିଁକି ନିଜ ଉପରକୁ ଦାୟିତ୍ଵ ଟାଣି ଆଣିଲୁ ? 
କେବଳ କଣ ଏଥପାଇଁ ଯେ ପଦବୀ ଗ୍ରହଣ କରିଥବା କଂଗ୍ରେସ କର୍ମକର୍ଭା ମାନଙ୍କ 
କାମକୁ ସଫଳ କରିବା ନାଁ ସେ କାମରେ ଆମର ବି କିଛି ଉଦ୍ଦେଶ୍ୟ ଅଛି ? ମୋର ମନେ 
ହେଉଛି ଏ ସବୂ କାମକୁ ଆମେ ଠିକ୍‌ ଭାବରେ ବୁଝିପାରି ନାହୁଁ । 


ମୂଳରୁ ଆମ ସଂଘର ସମଭାବାପନ୍ସ ଦୁଇଟି ଉଦ୍ଦେଶ୍ଯ ରହିଛି। ଏହି ଦୁଇଟି 
ଉଦେଶ୍ୟ ସିଦ୍ଧି ପାଇଁ ଆମେ ବର୍ଷବର୍ଷ ଧରି ରାଜନୀତି ସହିତ ଅସହଯୋଗ କରିଆସୁଥଲୁ | 
କି' ବର୍ଭମାନ ସେ କାମକୁ ସଫଳ କରିବାପାଇଁ ଆମେ ପସନ୍ଦ କରୁଛୁ । କାରଣ ଏହାଦ୍ଵାରା 
ରାଜନୀତିକୁ ସତ୍ୟ ଏବଂ ଅହିଂସା ବାଟରେ ଚଳାଇବା ପାଇଁ ଉପାୟ ଖୋଜି ବାହାର 

କରିବା, ରାଜନୀତିକୁ ଧାର୍ମିକ ଏବଂ ଯାଞ୍ଚିକ କାମ ବୋଲି ଭାବିବା, ଏବଂ ଏହାକୁ 
ଆଧ୍ୟାତ୍ମିକ (ସିରିଚୁଆଲିଜିମ୍‌) ମଯ୍ୟଦା ଦେବା। ଦ୍ବିତୀୟ ଉଦ୍ଦେଶ୍ଯ ହେଲା ସଂଘର 
ରଚନାତ୍ସକ କାମକୁ ବ୍ୟାପକ କରିବା! ଏହି ଦୁଇଟି ଉଦ୍ଦେଶ୍ଯୟରୁ କୌଣସି ଗୋଟିଏ 
ଉଦ୍ଦେଶ୍ୟ ଆମପାଇଁ ଅଦରକାରୀ କିମ୍ବା ଗୌଣ ନୁହେଁ । ଯିଏ ରାଜନୀତିରେ ସତ୍ୟ ଏବଂ 
ଅହିଂସା ବିଚାର ଧାରାକୁ ପ୍ରୟୋଗ କରିବାପାଇଁ ଆଗ୍ରହୀ ନୁହଁନ୍ତି ଏବଂ ଯିଏ ଆମ ସଂଘର 
ରଚନାତ୍ସକ କାମକୁ ଆଗେଇ ନେବାପାଇଁ ଆଗ୍ରହ ଦେଖାନ୍ତି ନାହିଁ ସେ ଖୁବ୍‌ ବଡ 
ରାଜନେତା ହୋଇପାରନ୍ତି, ମନ୍ତୀ ହୋଇପାରନ୍ତି ଏବଂ କଂଗ୍ରେସ ସଂସ୍ଥାକୁ ଚଳେଇ ପାରନ୍ତି, 
ସେ କିନ୍ତୁ ସଂଘର କର୍ମକର୍ଭା ଭାବରେ ଗଣାଯାଇ ପାରିବେ ନାହିଁ। ଗାନ୍ଧି ସେବା ସଂଘର 
ପଦବୀ ଧାରଣ ନୀତିକୁ ପସନ୍ଦ କରୁଥିବା କଂଗ୍ରେସ ଲୋକମାନଙ୍କର ଜାଣିବା ଦରକାର 
ଯେ ଗାନ୍ଧି ସେବାସଂଘ କଂଗ୍ରେସର ଅନ୍ୟନାମ ନୁହେଁ । ଏହି କଥାକୁ ପରିଷ୍କାର କରିଦେବା 
ଆବଶ୍ୟକ ବୋଲି ମୁଁ ବିଚାର କରୁଛି | ମୁଁ ଅନୁଭବ କରୁଛି ହୁଦୁଳୀ ସଞ୍ମେଳନୀରେ ଗ୍ରହଣ 
କରାଯାଇଥିବା ପ୍ରସ୍ତାବ ଏବଂ ତାପରେ ଗତ ନଭେମ୍ବର ମାସରେ ଅହିଂସା ବାଟରେ 
ଅଣାଯାଇଥିବା ପ୍ରସ୍ତାବ ବ୍ୟତୀତ କିଛି ଆଉ ସଦସ୍ୟ ଏବଂ ବାହାର କର୍ମକର୍ଭାଙ୍କର ସଂଘ 
ପ୍ରତି ଅନୁରକ୍ତ ବୃଦ୍ଧି ପାଇଛି ଏବଂ ସଂଘର ଢଙ୍ଗ ଅନ୍ୟପ୍ରକାର ହୋଇଯାଇଛି । ଲୋକଙ୍କ 
ମନରେ ଧାରଣା କଂଗ୍ରେସରେ ଗାନ୍ଧି ପକ୍ଷକୁ ଆହୁରି ସୁଦୃଢ଼ କରିବା ପାଇଁ ସଂଘ ଆଗକୁ 
ପାଦ ବଢାଇଛି । ଯେଉଁମାନଙ୍କର ଏମିତି ଗୋଟିଏ ପକ୍ଷ ତିଆରି କରିବା ପାଇଁ ରୁଚି ଥଲା 
ଏବଂ ସେହି ଭାବକୁ କାଯ୍ୟକାରୀ କରିବାପାଇଁ ସୁବିଧା ପାଉନଥଲେ, ସେମାନେ ଉଦାସୀନ 
ରହୁଥିଲେ | ବର୍ଭମାନ ସେହି ସଦସ୍ୟମାନେ ସଂଘରେ ରହି ସଦସ୍ୟ ବଢାଇବାପାଇଁ ଉତ୍ସାହ 
ଦେଖାଉଛନ୍ତି। ବାସ୍ତବରେ ସଂଘପାଇଁ ରାଜନୈତିକ କାମ ନୂଆ ନୁହେଁ ରାଜନୈତିକ 
ସଂସ୍ଥାରୁ ସଂଘ ଅବଶ୍ୟ ଦୂରେଇ ରହୁଥିଲା, କିନୁୁ ରାଜନୈତିକ ଆନ୍ଦୋଳନ ସମୟରେ 
କେବେବି ଅଲଗା ହେଉନଥିଲା। ନିଜ ସଦସ୍ୟ ମାନଙ୍କୁ କୌଣସି ସମୟରେ କଂଗ୍ରେସ 
ଠାରୁ ଦୂରେଇ ରହିବା ପାଇଁ ସଂଘ ପରାମର୍ଶ ଦେଇନଥୁଲା| ରାଜନୈତିକ କାଯ୍ୟ ଏବଂ 
ତାକୁ କାଯ୍ୟକାରୀ କରିବାର ପ୍ରକୃତ ଦୃଷ୍ଟିକୁ ଯଦି ଗୋଟିଏ ପକ୍ଷ ବୋଲି ଧରାଯାଏ ତେବେ 
ଗାନ୍ଧୀ ଯେଉଁଦିନରୁ ଜଣେ ସ୍ଵତନ୍ତ୍ର ନେତା ହୋଇଗଲେ ସେହିଦିନରୁ ସତ୍ଯ, ଅହିଂସା 
ଏବଂ ରଚନାମୁବକ କାଯ୍ୟକ୍ରମ ଦ୍ଵାରା ଏହି ଦୁଇ ସଂସ୍ଥାକୁ ମଜଭୁତ କରିବାରେ ଲାଗିଛନ୍ତି। 


ସତ୍ୟ, ଅହିଂସା ଏବଂ ରଚନାମୂବକ କାଯ୍ୟକ୍ରମ କ'ଣ ? ଆଜିକାଲି ଆମ ଦେଶର 
ରାଜନୈତିକ ଜୀବନରେ ସ୍କୋଗାନ ଏବଂ ଆଣ୍ଳିସ୍ଲୋଗାନ ଯାହାକୁ ' ଘୋଷ” ଏବଂ 

' ପ୍ରତି!ଘୋଷ” କୁହାଯାଉଛି, ତା ପ୍ରଭାବରେ ଗୋଟିଏ ପକ୍ଷ ଅନ୍ୟପକ୍ଷ ଉପରେ ପ୍ରହାର 
କରିବା ବାଟ ବାଛି ନେଇଛି। ଆଣ୍ଟି ଇଷେରିୟାଲିଜିମ୍‌, ପ୍ରୋଗ୍ରେସିଜିମ୍‌, କମ୍ୟୁନିଜିମ୍‌ 
ଆଦି ଗୋଟିଏ ଗୋଟିଏ ସ୍ଲୋଗାନ ଯିଏ ଏହି ସବୁ ସ୍ଲୋଗାନକୁ ମାନିବାକୁ ରାଜି ନୂହନ୍ତି 
ସେମାନଙ୍କୁ ଇମ୍ପେରିୟାଲିଜିମ୍‌, ଫାସିଜିମ୍‌, କ୍ୟାପିଟାଲିଜିମ୍‌, ଗାନ୍ଧୀଜିମ୍‌ ଇତ୍ୟାଦି ସ୍ଲେଗାନରେ 
ଶରବ୍ୟ ହେବାକୁ ପଡ଼ୁଛି । ସେହିପରି ଆପଣମାନେ ମନେକରନ୍ତି ସତ୍ୟ, ଅହିଂସା ଏବଂ 
ରଚନାମ୍ବକ କାମ କ'ଣ ଆମପାଇଁ କେବଳ ସ୍ଲୋଗାନ ନାଁ ଏସବୁର ଆଉକିଛି ମହତ୍ତ୍ପୂର୍ଣ 
ଅର୍ଥ ଅଛି ? ଯଦି ପ୍ରକୃତରେ ଏହା ଆମ ପାଇଁ ଆଦର୍ଶ ଏବଂ କିଛି ଯୋଜନାର ଉପାଦାନ, 
ତେବେ ଏହାସବୁ କ'ଣ ? ଆମ ରାଜନୈତିକ ତଥା ଅନ୍ୟ ବ୍ୟବହାରିକ କାମରେ ସତ୍ୟ 
ଏବଂ ଅହିଂସା ଭାବ ପ୍ରୟୋଗ କରିବାପାଇଁ ଠିକ୍‌ ଭାବରେ କେଉଁସବୁ ନିୟମ ପାଳନ 
କରିଛୁ ? ଅନ୍ୟ ଭାଷାରେ କେଉଁସବୁ ରଚନାମବକ କାମରେ ଆମର ସକ୍ରିୟ ଯୋଗଦାନ 
ରହିଛି ? ମୋର ବିଶ୍ଵାସ ଏସବୁ କଥା ଆମେ ଠିକ୍‌ ଭାବରେ ନିର୍ଣ୍ଣୟ କରିନାହୁଁ । ମୁଁ 
ଗୋଟିଏ ଦୁଇଟି ଉଦାହରଣ ଦେଉଛି । ଆମର ଦୁଇଜଣ ସଦସ୍ୟ ଭାଇ ଗତ ଧାରାସଭା 
ନିର୍ବାଚନ ଲଢିଥୁଲେ। ଜଣାପଡିଲା ଯେ ନିର୍ବାଚନ ଖର୍ଚ୍ଚ ଉଠାଇବା ପାଇଁ ସେ ଦୁହେଁ 
କିଛି କିଛି ଟଙ୍କା କରଜ କରିଥଲେ । ଆମ ସଦସ୍ୟ ମାନଙ୍କ ଭିତରୁ ଅନ୍ୟ ଯେଉଁମାନେ 
ଧାରାସଭାର ସଦସ୍ୟ ହୋଇଛନ୍ତି ସେମାନଙ୍କର ସେଭନି ଅବସ୍ଥା ହୋଇଛି କି ନାହିଁ 
ମୋତେ ଜଣାନାହିଁ। ଆମେ ଯେପରି କେବଳ ସମ୍ବଳ ହୀନ ସେବକ, କେଉଁ ଉପାୟରେ 
ଆମେ କରଜ ସୁଝିବା ପାଇଁ ସକ୍ଷମ ହେବା ମୋର ଚିନ୍ତା ଭିତରକୁ ଆସିପାରୁନାହିଁ। 

ର ରହୁଥିବା ଜଣକର ବୃଦ୍ଧ ପିତାଙ୍କର ଦେହାନ୍ତ ହୋଇଗଲା। ସେ ଜାଣୁଛନ୍ତି ଯେ 
ଯଦି ବାପାର ଅନ୍ତ୍ୟେଷ୍ଟିକ୍ରିୟା କରାନଯିବ ସାମାଜିକ ଜୀବନରେ ସେମାନଙ୍କର ପ୍ରଭାବ 
ନଷ୍ଟହେବ। ଯାହାକିଛି ଜମି ବା ଘର ବାଡି ଥଲା ସେ ମହାଜନ ପାଖରେ ବନ୍ଧକ ରଖୁ 
କରଜ ନେଲେ | ମନରେ ଆଶା ପୋଷଣ କରିଥଲେ ଦୁଇ ଚାରି ବର୍ଷରେ ଭଲ ଫସଲ 
ମିଳିବ ଏବଂ କରଜ ସୁଝା ହୋଇଯିବ। ଅଧ୍ବକ ଅମଳ କରିବା ପାଇଁ ଯଦି ମିଛ ସତ 
ଉପାୟ ଅବଲମ୍ବନ କରିବାକୁ ପଡେ ତାହା କରିବାକୁ ମଧ୍ୟ ସେ ପଛାଇନଥାନ୍ତେ। 
ଆମ୍ଭେମାନେ କାହିଁକି ଏପରି ବ୍ୟକ୍ତିକୁ ମୂର୍ଖ କହିବା ଏବଂ ଅନ୍ତ୍ୟେଷ୍ଟି କ୍ରିୟାପାଇଁ ଏତେ 
ଖର୍ଚ୍ଚାନ୍ତ ହୋଇ ନ କରିବାକୁ ବୁଝାଇବା ? ଆମ ସଦସ୍ୟ ଭାଇମାନଙ୍କର ଉପାର୍ଜନ ବଢାଇବା 
ପାଇଁ ଏପରି କେଉଁ ରାସ୍ତା ଅଛିଯେ ସେମାନେ ଏମିତିକା କରଜ ସୁଝିପାରିବେ ? ଅର୍ଥ 
ଉପାର୍ଜନ କରିବା ପାଇଁତ ନିର୍ବାଚନ ଲଢି ଏମାନେ ଧାରାସଭାକୁ ଯାଇନାହାନ୍ତି ୨ ଆମେ 
ଏହି ଆଦର୍ଶ ପାଳନ କରି ଆସିଛୁ ଯେ, ଯେପରି ଆମେ ସଂଘ କାମରେ କେବଳ 

ନିତ୍ୟାନ୍ତ ଆବଶ୍ୟକ ବ୍ୟଯୟପାଇଁ ଖର୍ଚ୍ଚ ପାଉଛୁ, ସେହିପରି ଆମେ ଯଦି ରାଜନୈତିକ 
ପରିସରରେ ମନ୍ତ୍ରୀ ହୋଇଯାଉ କେବଳ ଆବଶ୍ୟକ ମୁତାବକ ବେତନ ନେଇ ଧାରାସଭାର 
ସେବା କରିବୁ। ତେବେ କହନ୍ତୁ କେଉଁ ଆଶାରଖମ ଆମେ ଏପରି କରଜ କରିବା ? 
ବର୍ଉମାନ ଦେଖନ୍ତୁ କିପରି ଅନ୍ଯ ସମସ୍ଯା ସବୁ ଉତ୍ପନ୍ନ ହେଉଛି। ଦୁଇ ଭାଇଙ୍କ ଭିତରୁ 
ଜଣେ ଭାଇ ନିର୍ବାଚିତ ହୋଇଗଲେ । ସେ କେତେ ବେତନ ପାଇବେ ସେ କଥା 
ବର୍ଉମାନର ପ୍ରଶ୍ନ । ସଂଘରେ ତାଙ୍କର ମାସିକ ବେତନ ମାତ୍ର ୬୫ ଟଙ୍କା | ଏହାଠାରୁ ସେ 
ସଂପ୍ରତି ବହୁତ ଅଧକ ନେଉଛନ୍ତି। କାରଣ ଧାରାସଭା କାଯ୍ୟ ନିର୍ବାହରେ ତାଙ୍କର ବ୍ୟୟ 
ବଢିଯାଇଛି, ନିଜର ପ୍ରତିଷ୍ଠା ବୃଦି କରିବା ପାଇଁ କୌଣସି କୌଣସି ସଂସ୍ଥାକୁ ସାହାଯ୍ୟ 
ଦେବାକୁ ପଡିଛି ଏବଂ ମୁଣ୍ଡ ଉପରେ ଲଦା ହୋଇଥୁବା କରଜ ବୋଝକୁ କିଛି ହାଲକା 
କରିବା କଥାବି ମନକୁ ଆସିଛି । ଅନ୍ଯ ସଦସ୍ୟ ଭାଇଙ୍କର ପରିସ୍ଥିତି ଭିନ୍ନ ପ୍ରକାର। ସେ 
ନିର୍ବାଚନରେ ହାରିଗଲେ। ସେ ମଧ୍ୟ ମାସିକ ୬୫ ଟଙ୍କା ବେତନ ପାଅନ୍ତି | ପାରିବାରିକ 
ପରିସ୍ଥିତିକୁ ବିଚାର କରି ସଂଘ ତାଙ୍କୁ ସେତିକି ଦେଉଥୁଲେ ! ତାଂଠାରୁ ଅଧ୍ଧକ ଦେବା 
ସଂଘ ପକ୍ଷରେ ସମ୍ଭବ ନୁହେଁ। ବର୍ଉମାନ ପରିସ୍ଥିତିରେ ସେ ହଇରାଣ ଭୋଗୁଛନ୍ତି କାରଣ 
ହେଉଛି ଯେ ସେ ଭାବୁଛନ୍ତି ସେ କିପରି ରଣ ସୁଝିବେ। ଆଜିକାଲିତ କେବଳ ଧାରାସଭା 
ଏବଂ ମ୍ୟୁନିସପାଲଟି ପରି ସରକାରୀ ସମର୍ଥତ ସଂସ୍ଥା ମାନଙ୍କରେ ଧନ ଖଟେଇ ନିର୍ବାଚନ 
ଲଢିବାକୁ ପଡୁନାହିଁ, ମୁଁ ଜାଣିବାକୁ ପାଉଛି, କଂଗ୍ରେସ ନିର୍ବାଚନକୁ ମଧ୍ୟ ଏହା ବ୍ୟାପିଲାଣି। 
ଏ ସମ୍ପର୍କରେ ଯେଉଁମାନଙ୍କୁ ମୁଁ ପଚାରି ବୁଝୁଛି ସେମାନ କହୁଛନ୍ତି ଏମିତି ହେଉଛି ସତ, 
କିନ୍ତୁ ସେଥୁପାଇଁ କ'ଣ କରାଯାଇ ପାରିବ ? ମୁଁ ସ୍ଵୀକାର କରୁଛି ଯଦି ଆମେ ଅହିଂସାର 
ପ୍ରକୃତ ମର୍ମ ଭେଦକରୁ ଆମେ କୌଣସି ପରିସ୍ଥିତିରେ ଧନ ଖଟେଇ ନିର୍ବାଚନ ଲଢିବାକୁ 
ପସନ୍ଦ କରିବୁନାହିଁ। ଆମକୁ ଏପରି ଶକ୍ତି ସଂଗ୍ରହ କରିବାକୁ ପଡିବ ଯେ ଆମର ସେବା 
ମନୋଭାବ ଏବଂ ଚରିତ୍ର ଉପରେ ମତଦାତା ମାନେ ବିଶ୍ଵାସ ରଖୁବେ, ଆମେ ସାଧାରଣ 
ଲୋକଙ୍କର ଭଲପାଇଁ କିଛି କରିବା ବୋଲି ସେମାନଙ୍କର ହୃଦବୋଧ ହେବା ଦରକାର | 
ତେବେ ସେମାନେ ଆମକୁ ନିର୍ବାଚିତ କରିବା ଏକାନ୍ତ ଆବଶ୍ୟକ ବୋଲି ଅନୁଭବ 
କରିବେ । ମତଦାତା ମାନଙ୍କୁ ଆମ ସପକ୍ଷରେ ପ୍ରବର୍ଭାଇବା ପାଇଁ ନିଜେ ଘର ଘର ବୁଲି 
କିମ୍ବା ପ୍ରତିନିଧ୍ବ ପଠାଇ ସାକ୍ଷାତ କରିବା ଏବଂ ସେମାନଙ୍କୁ ପୋଲିଂଷ୍ଟେସନ ପଯ୍ୟନ୍ତ 
ନେବା ପାଇଁ ମଟର ଗାଡି ବ୍ୟବସ୍ଥା କରିବା ଆବଶ୍ୟକ ହେବନାହିଁ। ଧନ ଖର୍ଚ୍ଚ ବ୍ୟତୀତ 
ନିର୍ବାଚନରେ ଅନ୍ୟକେତେ ପ୍ରକାର ଦୁର୍ନୀତି ମଧ୍ୟ ସ୍ଥାନ ପାଇଲାଣି | ଭାଷଣରେ ପ୍ରତିପକ୍ଷକୁ 


ଭର୍ସ୍ସନା କରିବା, ନିନ୍ଦା କରିବା, ନିଜର ପ୍ରଶସ୍ତି ଶୁଣାଇବା, ପ୍ରତିଶୃତି ଇସ୍ତାହାର ତିଆରିକରି 

ପ୍ରଚାର କରିବା, ଜିତିବା ପାଇଁ କିଛି ଷଡଯନ୍ତ୍ରର ଆଶ୍ରୟ ନେବା ଆଜିକାଲି ନିର୍ବାଚନର 
କାମ ବୋଲି ଧରିନିଆଯାଉଛି। ଯଦି ଆମର ଏପରି ଉଦ୍ଦେଶ୍ୟ, ତେବେ ଆମେ ପ୍ରତିପକ୍ଷ 
ଠାରୁ କେମିତି ଭଲ ? ମତଦାତାମାନଙ୍କର ଆମ ସପକ୍ଷରେ ସେଭଳି ଉତ୍ସାହ ପ୍ରକୃତରେ 
ନାହିଁ ବୋଲି ସେମାନଙ୍କୁ ପ୍ରଭାବିତ କରିବା ପାଇଁ ଆମକୁ ଆତ୍ତସ୍ର୍ବା ପ୍ରଚାର କରିବାକୁ 
ପଡୁଛି। ମୋ ମତରେ ଏହାଠାରୁ ନିଶ୍ଚୟ ଭଲହେବ ଯଦି ସେବା ଦ୍ଵାରା ଆମ ଭୁଲକୁ 
ଆମେ ସୁଧାରି ପାରିବା । ଆହୁରି ଭଲହେବ ଯଦି ଧନବଳ, ମିଥ୍ୟାଚାର ଏବଂ ମିଥ୍ୟାପ୍ରଚାର 
ଉପରେ ନିର୍ଭର କରୁଥିବା ନିର୍ବାଚନରେ ଆମେ ପ୍ରତିଦ୍ଵଦିତା କରିବା ନାହିଁ 


ସତ୍ୟ ଏବଂ ଅହିଂସା ବିଷୟରେ ମୁ ଯାହା କହୁଛି ଏବଂ ଆଉଯାହା ସବୁ କହିବି 
ତାହାର ଉଦ୍ଦେଶ୍ୟ ଏପରି ନୁହେଁ ଯେ ମୁଁ ଏହା କେବଳ କରୁବାକୁ ଚାହୁଁଛି। ଦେଖ, 
ଆମେ ସତ୍ୟ ଅହିଂସାକୁ ବୁଝିବା ଦିଗରେ କେତେ କଳା ? ରାଜନୈତିକ ପରିସର ଭିତରକୁ 
ଯିବୁତ ଆହୁରି ତଳକୁ ଖସିଯିବୁ। ଏକଥା ମଧ୍ୟ ମୁଁ କହିବାକୁ ଚାହୁଁନାହିଁ, ସତ୍ୟ-ଅହିଂସା 
ଉପରେ ଆସ୍ଥାରଖମ ଆମେ ରାଜନୈତିକ ସଂସ୍ଥାମାନଙ୍କଠାରୁ ଦୂରରେ ରହିଯିବା | 


ବିଗତ ଦିନ ମାନଙ୍କରେ ମୋର ଏପରି ବିଚାର ନଥୁଲା କିମ୍ବା ବର୍ମାନ ମଧ୍ୟ 
ନାହିଁ। କିନ୍ତୁ ଆପଣ ମାନଙ୍କୁ ମୁଁ ଅନୁରୋଧ କରିବି ଯେ ଆପଣ ମତଦାତାଙ୍କ ବିଶ୍ଵାସ 
କରାଇବାକୁ ସମର୍ଥ ହେବେ, ରାଜନୈତିକ ସଂଗଠନରେ ପ୍ରବେଶ କରିମଧ୍ୟ ସତ୍ୟ 
ଏବଂ ଅହିଂସାକୁ ଗୌଣ ସ୍ଥାନ ଦେବେ ନାହିଁ। ସତ୍ୟ ଏବଂ ଅହିଂସା ଉପରେ ଆସ୍ଥା ରଖୁ 
ଯଦି ଆପଣ କୌଣସି ଠାରେ ହାରିଯାଆନ୍ତି ଆପଣ ଖାତିରି କରିବେ ନାହିଁ| କିନ୍ତୁ ଆପଣ 
ଯଦି ମୋତେ ଏକଥା କହିବେଯେ ରାଜନୈତିକ ସଂସ୍ଥାରେ କୌଣସି ପ୍ରକାର ନିର୍ମଳ 
ରହି ବହୁମତ ପାଇବା ଆଜିର ସମୟରେ ମହତ୍ବ କଥା | ସତ୍ୟ ଏବଂ ଅହିଂସାକୁ ଆପଣ 
ଆଦର୍ଶ ବୋଲି ଅବଶ୍ୟ କହିବେ କିନ୍ତୁ ତାହାର ବ୍ୟବହାର ଯେତିକି କରିହେବ ସେତିକି 
କରିବା ପାଇଁ ଯଦି କହିବେ ମୁଁ କହିବି ଆପଣଙ୍କ ବିଚାର ଆଦୌ ଠିକ୍‌ ନୁହେଁ। 


ଆମ ସଂଘର ଦ୍ଵିତୀୟ କର୍ଭବ୍ୟ ହେଉଛି ରଚନାମ୍ବକ କାମ। ଯଦି ତାର୍ତିକ 
ଦୃଷ୍ଟିକୋଣରୁ ବିଚାର କରାଯାଏ ତେବେ ରଚନାମୂବକ କାଯ୍ୟକ୍ରମ ସମ୍ପାଦନ 
କରାଯାଇପାରେ | ଏହା ସତ୍ୟ ଏବଂ ଅହିଂସାକୁ ସଂଗଠିତ କରିବାର ପ୍ରୟୋଗଶାଳା | 
କିନ୍ତୁ ତାର୍ବିକ ଭାବଧାରାକୁ ଛାଡି ମୁଁ ବ୍ୟବହାରିକ କଥା କହୁଛି। ଆମେ ରାଜନୈତିକ 
କାମରେ ପୂରା ସ୍ଵାଧୀନତା ଚାହୁଁଛୁ ତଥା ପୂର୍ଵ ସ୍ଵରାଜ୍ୟ ଚାହୁଁଛୁ | କିନ୍ତୁ ସ୍ଵାଧୀନତା ପାଇବା 
ପରେ ଆମେ କଂ ଣ କରିବାକୁ ଚାହୁଁଛୁ ? 


- ୪୩ - 

ଆନ୍ତର୍ଜାତୀକ ନୀତି ସହିତ ସାରାସଂସାରର ଅନେକ ପ୍ରସଂଗ ଆମ ଉପରକୁ 
ଆସିଯିବ। ଯେତେ ଦାୟିତ୍ଵ ଆମ ଉପରକୁ ଆସିବ ଆଭ୍ଯନ୍ତରୀଣ କାମର ତା ହେବ 
ଶହେ ଭାଗରୁ ମାତ୍ର ଏକ ଭାଗ | ବାକି ଦେଶ ଭିତରେ ଅନେଶତ ଭାଗ ରଚନା ପର୍ଯ୍ୟାୟ 
କାମ ରହିବ। କିଛି ବ୍ୟକ୍ତି ଅବଶ୍ୟ ସଂସାର ବ୍ୟାପୀ କାମରେ ଧ୍ୟାନ ନିବେଶ କରିବେ 
କିନ୍ତୁ ଆଭ୍ଯନ୍ତରୀଣ ଯୋଜନା ପ୍ରସ୍ତୁତ ହେବ ସେଥ୍ରରେ ହଜାର ହଜାର ସଂଖ୍ୟାରେ ଛୋଟ 
ବଡ କର୍ମକର୍ଭା ଏବଂ ରାଜକର୍ମଚାରୀ ଭାଗ ନେବେ। ଏହିସବୁ ରଚନାମୂକ ଯୋଜନା 
ଗାନ୍ଧିଜୀଙ୍କ ସିଦ୍ଧାନ୍ତ ଅନୁସାରେ ହେଉ କିମ୍ବା ଅନ୍ୟ ଯେଉଁ ସିଦ୍ଧାନ୍ତ ଉପରେ ହେଉ ଏହା 
ନିଶ୍ଚୟ ଧୀଶକ୍ତି ସଂପନ୍ନ ହେବା ଆବଶ୍ୟକ ଯାହାକୁ ଇଂରାଜୀରେ ୱାଇଜ୍‌ ପ୍ଲାନିଂ କୁହାଯାଏ | 
ଯେତେବେଳେ ବହୁପ୍ରକାର ରଚନାମ୍ମକ କାଯ୍ଯକ୍ରମ ଗ୍ରହଣ କରିବାକୁ ପଡିବ, 
ସେତିକିବେଳେ ଆମ ଉପରେ କେଉଁ ପ୍ରକାର ସମସ୍ୟା ସବୁ ଦେଖାଦେବ ଆମର ବିଚାରିବା 
କଥା। ଗାନ୍ଧିଜୀ ତାଙ୍କର ରଚନାମୂକ ଯୋଜନା ଅଠର ବର୍ଷ ଆଗରୁ ଦେଶ ଆଗରେ 
ରଖୁଛନ୍ତି। ତାଙ୍କ ଯୋଜନାର ସିଦ୍ଧାନ୍ତ ଯାହାହେଉନା କାହିଁକି ତାଙ୍କ ଦୃଷ୍ଟିରେ ଦେଶ ସ୍ଵାଧୀନ 
ହେବାପରେ ମଧ୍ୟ ସେହି ରଚନାମ୍ବକ ଯୋଜନା ଚଳେଇ ରଖ୍ବାକୁ ହେବ, ଏବଂ 
ବର୍ଉମାନ ପରାଧୀନ ଅବସ୍ଥାରେ ସେହି ରଚନାମ୍ବକ କାୟ୍ୟକ୍ରମ ମାଧ୍ୟମରେ ସ୍ଵାଧୀନତା 
ପାଇବାପାଇଁ ଦେଶକୁ ସଂଗଠିତ କରିବାକୁ ହେବ । ତାଙ୍କ ପାଖରେ ସେପରି ସଂଗଠନର 
ଗୋଟିଏ ବାଟ ଅଛି ଯାହାକୁ ଚଳାଇବା ଅର୍ଥ ଦେଶକୁ ସଂଗଠିତ କରିବା। ଆପଣ ମାନେ 
ମୁସଲମାନମାନଙ୍କ ସହିତ ସଂପର୍କ ରଖନ୍ତୁ ବା ହରିଜନମାନଙ୍କ ସହିତ, କୃଷକ ମାନଙ୍କ 
ସହିତ ହେଉ ବା ଶ୍ରମିକ ମାନଙ୍କ ସହିତ ହେଉ, କିନ୍ତୁ ମାର୍ଗ ଗୋଟିଏ । ସେମାନଙ୍କ 
ପାଖକୁ ଯାଇ ରଚନାତ୍ସକ କାଯ୍ୟକ୍ରମ କରିବାକୁ ହେବ | ସ୍ଵରାଜ୍ୟ ପୂର୍ବରୁ ଗୋଟିଏ ଏବଂ 
ସ୍ଵରାଜ୍ୟପରେ ଆଉଗୋଟିଏ, ଏହିପରି ଦୁଇଟି ଯୋଜନା ତାଙ୍କ ପାଖରେ ନାହିଁ। କଂଗ୍ରେସ 
କାଯ୍ୟ ସମ୍ଭାଳିବାପରେ ମନ୍ତ୍ରୀମାନେ ଏହି ଯୋଜନା କାଯ୍ଯକାରୀ କରିବେ । ଏହି ଯୋଜନା 
ଅସହଯୋଗ ସମୟରୁ ଚଳି ଆସୁଛି | ଅସହଯୋଗ ସମୟରେ କଂଗ୍ରେସ ନେତା ମାନଙ୍କର 
ଏହି ଯୋଜନା ପ୍ରତି କିପରି ଧାରଣା ଥୁଲା ? ସମର୍ଥନ କରୁଥିବା ନେତା ମାନଙ୍କୁ ବଡ 
ବୋଲି ବିଚାର କରାଯାଉଥଲା। ଯେଉଁମାନେ ବଚନରେ ଶ୍ରଦ୍ଧା ଏବଂ ସମର୍ଥନ ରକ୍ଷା 
କରି ଅନୁରୂପ ଆଗ୍ରହ ପ୍ରକଟ କରୁନଥଲେ ସେମାନେ ଆହୁରି ଛୋଟ ହୋଇଯାଉଥୁଲେ | 
ଗୋଟିଏ ତହସିଲ ସ୍ତରୀୟ ନେତାଙ୍କ ଠାରୁ ବଡ ନେତା ପଯ୍ୟନ୍ତ ଅଧ୍ୂକନ୍ତୁ ପଦ ସମ୍ଭାଳିଥୁବା 
କଂଗ୍ରେସ ନେତା ମାନଙ୍କର ଏଥପ୍ରତି ଆଗ୍ରହ କମ୍‌ ଥଲା। ଯେଉଁ ମାନଙ୍କର ଆଗ୍ରହ 
ନଥୁଲା ସେମାନେ ସ୍ତଷ୍ଟ ବାରି ହୋଇଯାଉଥୁୂଲେ । କିନ୍ତୁ କେହି ବିକନ୍ପ ଯୋଜନାର 


- ୪୪ ¬ 

~~~ 


ପ୍ରସ୍ତାବ ଦେଇନଥୁଲେ କି ଅସୁବିଧା ସମ୍ପର୍କରେ ମଧ୍ୟ କିଛି କହିନଥଲେ। ଏହି ପରିସ୍ଥିତିରେ 
କଂଗ୍ରେସ ପ୍ରାନ୍ତୀୟ କାଯ୍ୟଭାର ସମ୍ଭାଳିଲେ ଏବଂ ନେତା ମଧ୍ୟ ବାହାରିପଡିଲେ | କିଛି 
ନା କିଛି ରଚନାମ୍ବକ କାମ ଚାଲୁ କରିବା ବ୍ୟତୀତ ଅନ୍ୟ କେଉଁ ବାଟ ନଥୁଲା | ପରିସ୍ଥିତି 
ଏପରି ବାଧ୍ୟ କଲା ଯେ ଯେଉଁ ନେତା ମାନଙ୍କର ରଚନାମୂକ କାମ ପ୍ରତି ଆଦୌ ଆଗ୍ରହ 
ନଥୁଲା, ଏପରିକି ରାଜନୈତିକ ଆନ୍ଦୋଳନ ଚଳାଇବାପାଇଁ ଯେଉଁ ନେତାମାନେ କଡା 
ଭାଷାରେ ବିରୋଧ କରୁଥିଲେ, ସେମାନଙ୍କ ଉପରକୁ ରଚନାମ୍ବକ କାମ ଚଳାଇବା ଭାର 
ଚାଲିଆସିଲା। ଆମେ ଜାଣିଛୁ ଇଂରେଜ ସରକାର ମୁଦ୍ରା ଷ୍ଟାଞ୍ଚ ଏବଂ ନୋଟ ଛାପିବା 
ଭଳି କେତୋଟି ଚିହ୍ନିତ କାମକୁ ସରକାର ବିଭାଗ ଦ୍ଵାରା କରାଇ ଅନ୍ୟ ଉତ୍ପାଦିତ କାମ 
ଗୁଡିକୁ କମିଶନି ଏଜେଣ୍ଟମାନଙ୍କ ଉପରେ ଛାଡି ଦିଅନ୍ତି । ସରକାର ଯାହାକୁ ଯୋଗ୍ୟ କାମ 
ବୋଲି ବିଚାର କରନ୍ତି ସେଥ୍‌ରେ କିଞ୍ଚିତ୍‌ ସହଯୋଗ କରନ୍ତି ଏବଂ ଦାୟିତ୍ବ ମୁକ୍ତ ହୋଇ 
ଯାଆନ୍ତ | ଯେଉଁ କାମ ସରକାରଙ୍କ ନିହାତି ଦେଖୁବା କଥା ତାକୁ ମଧ୍ୟ ଠିକାରେ ଦେଇ 
ଦିଅନ୍ତି । କେତେକ ଉତ୍ପାଦକ କାମକୁ ସିଧାସଳଖ ନିଜ କର୍ମଚାରୀଙ୍କ ଦ୍ଵାରୀ କରାଇ ନିଅନ୍ତି। 
ତେଣୁ ବର୍ଉମାନ ଏପରି ଅବସ୍ଥା ଯେ, ବହୁତ ମନ୍ତ୍ରୀ ଅଛନ୍ତି ଯେଉଁ ମାନେ ରଚନାମବକ 
କାମ ସହିତ ପୂର୍ବରୁ ପରିଚିତ ନୁହନ୍ତି କିମ୍ପା ସେମାନଙ୍କ ପାଖରେ ସେକାମ କରିବାପାଇଁ 
ତଳିଆ କର୍ମଚାରୀ ନାହାନ୍ତି। ସେମାନେ ପଇସା ଖର୍ଚ୍ଚକରି ଚରଖା ସଂଘ ପରି ସଂସ୍ଥା 
ଗଠନ କରି ନିଜେ ଛୁଟି ପାଇଯାଉଛନ୍ତି। ବର୍ଉମାନ କୌଣସିପ୍ରକାରେ କାମ ଚଳି ଯାଉଛି 
କିନ୍ତୁ ଏଥରେ ଆମକୁ ସଫଳତା ମିଳିବ ନାହିଁ। ଜାତୀୟ ସଂପତ୍ତି ବିକଶିତ କରିବାପାଇଁ 
ନିଜେ ସାଧୁତାର ସହିତ ଅନେକ ବିଭାଗର ପ୍ରତ୍ୟକ୍ଷ ଦେଖାଶୁଣା କରିବା ଉଚିତ୍‌ | ନିଷ୍ଠାପର 
କର୍ମଚାରୀ ମାନଙ୍କ ଦ୍ଵାରା ବିଭାଗ ଚଳାଇବାର ଶକ୍ତି ମନ୍ତ୍ରୀମାନେ ଆୟତ୍ତ କରିବା ବାଞ୍ଚନୀୟ | 
ଇଂରେଜ ଶାସନରେ ଠିକାରେ କାମ କରାଇବା କିମ୍ବା କମ୍ପାନୀ ମାନଙ୍କ ସହାୟତାରେ 
କାମ କରାଇବାର ଯେଉଁ ପରମ୍ପରା ରହିଆସିଛି ସେସବୁ ଆମକୁ ତ୍ୟାଗ କରିବାକୁ ପଡିବ । 
ଏବେ ବିଭାଗୀୟ ଅଧ୍ୁକାରୀମାନେ କହୁଛନ୍ତି ନିଜେ ପ୍ରସ୍ତୁତ କଲେ ଦ୍ରବ୍ୟର ମୁଲ୍ୟ ଅଧ୍ବକା 
ପଡୁଛି, ଗୁଣାମୃକ ମାନ କମିଯାଉଛି। ସରକାରଙ୍କ ପାଖରେ ନିଷ୍ଠାପର କର୍ମଚାରୀ ନଥାଇ 
ପାରନ୍ତି କିନ୍ତୁ ଆମକୁ ଏହି ପରମ୍ପରାରେ ପରିବର୍ଭନ ଆଣିବାକୁ ହେବ । ଯଦି ଚରଖା ସଂଘ 
ନିଷ୍ଠାପର ଏବଂ ଚରିତ୍ରବାନ କର୍ମଚାରୀ ସୃଷ୍ଟିକରିବ ବୋଲି ଆଶା କରି ପାରୁଛି ସରକାର 
କାହିଁକି ପାରିବେ ନାହିଁ ? ଆମେ ଯଦି ଏହି ସାମାନ୍ୟ ଶକ୍ତି ଆହରଣ କରିପାରିବା ନାହିଁ 
ଦେଶର ନବ ନିର୍ମାଣ କରିପାରିବା ବୋଲି କିପରି ଭାବିବା ? 

ଉଦାହରଣ ସ୍ଵରୂପ ମୁଁ କହିବି କୃଷକ ମାନଙ୍କର ଉନ୍ନତି ବର୍ଉମାନର ବଡ ପ୍ରଶ୍ନ । 
ପ୍ରଫେସର ରାଧାକୁମୁଦ ମୁଖାର୍ଜୀ ତା.୩୦. ୧୦.୩୭ “ ହରିଜନ' ପତ୍ରିକାରେ ଆଲୋଚନା 
ପ୍ରସଙ୍ଗରେ ଲେଖୁଥୁଲେ କୃଷକ ମାନଙ୍କର ସ୍ଵାର୍ଥ ଦୃଷ୍ଟିରୁ ରାଜ୍ୟମାନେ କୃଷିଜାତ ଦ୍ରବ୍ଯର 
ଉଚିତ୍‌ ମୁଲ୍ୟ ନିର୍ବାରଣ କରିବେ ଏବଂ କିଣାବିକା କାଯ୍ୟ ନିଜ ହାତକୁ ନେବେ। ଶ୍ରୀ 
ଭାରତ ନନ୍ଦ ଓରଫ ମାରିସ ଫ୍ରିଡ୍‌ମନ ବାଙ୍ଗାଲୋରରେ ତା. ୧ ୦.୭.୩୭ “ ଲାଇଫ” 
ପତ୍ରିକାରେ ଏହି ପ୍ରସଙ୍ଗରେ ଅଧ୍ବକ ବିସ୍ତୃତ ଆଲୋଚନା କରିଥଲେ। କୃଷକ ମାନଙ୍କ 
ସ୍ବାର୍ଥ ରକ୍ଷା ପାଇଁ ଧାତୁ ଭିତ୍ତିକ ମୁଦ୍ରା ପ୍ରଚଳନ ପରିବର୍ତେ ଅନଧଭିତ୍ତିକ କିଛି ପ୍ରଚଳନକୁ 
ଗ୍ରହଣ କରିବା ପାଇଁ ମୋ ସହିତ ସେ ଏକ ମତ ହୋଇଥଲେ। ସେଥନିମନ୍ତେ 
ଯେତେଗୁଡିଏ ସୁଯୋଗ ସୃଷ୍ଟିକରିବାକୁ ହେବ ସେଥୁ ମଧ୍ୟରୁ ସରକାରୀ ସ୍ତରରେ ଶସ୍ଯ 
ଭଣ୍ଡାର ଖୋଲିବା ଅନ୍ୟତମ । ସେହିପରି ଗ୍ରାମାଞ୍ଚଳର ଲୋକମାନେ ନିଜର ବୃତ୍ତି ଚଳାଇବା 
ନିମିତ୍ତ ଆବଶ୍ୟକ ପଡ଼ୁଥିବା କଞ୍ଚାମାଲ ପାଇଁ ମଧ୍ୟ ଭଣ୍ଡାର ଖୋଲିବାକୁ ପଡିବ। 
ଯାହାଫଳରେ ସେମାନେ ସୁବିଧା ଦରରେ କଞ୍ଚାମାଲ ପାଇ ପାରିବେ | ସେମାନେ ପ୍ରସ୍ତୁତ 
କରୁଥିବା ମାଲକୁ କ୍ରୟ କରିବାକୁ ପଡିବ | ସେମାନେ ଠିକ୍‌ ଦର ପାଇପାରିବେ | ଏଥୁପାଇଁ 
ଆବଶ୍ୟକ କଞ୍ଚାମାଲ ରଖୁବାପାଇଁ ଏବଂ ପ୍ରସ୍ତୁତ ହେଉଥିବା ମାଲ ରଖୁବା ପାଇଁ ଅନେକ 
ଗୁଡିଏ ଭଣ୍ଡାର ଖୋଲିବାକୁ ପଡିବ। ବିଦ୍ଯୁତ ପରି ଆବଶ୍ୟକୀୟ ଉତ୍ପାଦନକୁ ଆଜିକାଲି 
ମ୍ୟୁନିସିପାଲଟି ଗୁଡିକ ଆଡେଇ ଚାଲିଛନ୍ତି। ଏହି କାମକୁ କମ୍ପାନୀ ମାନଙ୍କ ଉପରେ 
ସମର୍ପି ଦେଉଛନ୍ତି । ଆହୁରି କେତେକ ସାର୍ବଜନୀନ ସେବା ଉପଯୋଗୀ କାମକୁ କମ୍ପାନୀ 
ମାନଙ୍କ ଉପରେ ଛାଡିଦିଆଯାଉଛି। କିମ୍ବା ସେସବୁ କାମକୁ ସମ୍ପୂର୍ଣ ଉପେକ୍ଷା କରାଯାଉଛି | 
ଏ ସମସ୍ତ ପ୍ରକାର କାମକୁ ଠିକ୍‌ ଭାବରେ ପରିଚାଳନା କରିବା ପାଇଁ ଆମକୁ ଶକ୍ତି ସଂଗ୍ରହ 
କରିବାକୁ ପଡିବ | ଏହା ଉଚିତ୍‌ ହେବଯେ ଆମ ମାନଙ୍କ ଭିତରୁ ଯେଉଁମାନେ ପରୋକ୍ଷରେ 
ରହି ନିଷ୍ଠାପର ଭାବରେ ରଚନାମ୍ବକ କାଯ୍ୟରେ ନିଜକୁ ନିୟୋଜିତ କରିଛନ୍ତି, ସେମାନେ 
ପ୍ରତ୍ୟକ୍ଷ ଭାବରେ ଏହି କାଯ୍ଯିରେ ସହଯୋଗ କରିବା ଦରକାର 


ଏ ସମ୍ପର୍କରେ ଗତ ନଭେମ୍ବର ମାସରେ କାଯ୍ୟକାରୀ କମିଟି ଆଗତ କରିଥୁବା 
ପ୍ରସ୍ତାବ ଦୁଇଟି ଆପଣମାନେ ଜାଣନ୍ତି | ଗୋଟିଏ ପ୍ରସ୍ତାବରେ ଶ୍ରମିକ ସେବା ସମିତି ଗଠନ 
ପାଇଁ ସୁପାରିଶ କରାଯାଇଥୁଲା ଏବଂ ଅନ୍ୟଟିରେ ଦେଶରେ ଅହିଂସା ବାତାବରଣ ସ୍ପଷ୍ଟିପାଇଁ 
ସଚେତନ ରହିବାକୁ ଆପଣ ମାନଙ୍କୁ ଅନୁରୋଧ କରାଯାଇଥଲା। ଏହି ଦୂଇଟି କାମ ମୁଁ 
ଭାବୁଛି ଅତ୍ୟନ୍ତ ଆବଶ୍ୟକ | ଏପରି ହୋଇପାରେ ଶ୍ରମିକ ସେବା ସମିତି ବ୍ଯତୀତ ଅନ୍ୟ 

ସେହିପରି କିଛି କାମ ମଧ୍ୟ ଆମେ ଗ୍ରହଣ କରିପାରୁ। ସେହି ଚର୍ଚ୍ଚାବେଳେ ର୍ବାରେ 
ଯେଉଁପ୍ରକାର ଆଲୋଚନା ହେଲା ମୋତେ କିଛି ଭୟର ଦୃଶ୍ୟପଟ ଦୃଷ୍ଟିଗୋଚର ହେଲା 
କେତେଜଣ ଭାଇଙ୍କୁ ଏପରି ଭୟ ଲାଗିଲାଯେ, ସେମାନେ କହିଲେ, ଯଦି ଆମେ ଏପରି 
କାମକୁ ଗ୍ରହଣନକରିବୁ ରାଜନୈତିକ କ୍ଷେତ୍ରରେ ଆମେ ପଛରେ ରହିଯିବୁ | କମ୍ୟୁନିଷ୍ଟମାନେ 
ବଳବାନ ହୋଇଯିବେ। ଏପରି ଭୟାତୁର ଭାବନାରୁ ସଂଘର ଏତିକି ନିଶ୍ଚୟ ଲାଉ 
ହେଲା ଯେ ଯେଉଁ ଭାଇମାନେ ସଂଘରେ ନିର୍ବିକାର ଏବଂ ଉଦାସୀନ ରହୁଥିଲେ ସେମାନେ 
ସକ୍ରିୟ ହୋଇଉଠିଲେ | ମୋ ବିଚାରରେ ଏହି ଭୂମିକା ମୋତେ ଭଲ ଲାଗିଲା ନାହିଁ। 
ଆମେ ରାଜନୈତିକ ପରିସର ଭିତରକୁ କାହିଁକି ଆସିଲୁ ? କାହିକି ରାଜନୀତିରେ ଅଛୁ ? 
ଉଦ୍ଦେଶ୍ୟ ଏମିତି ହୋଇପାରେଯେ ଆଜିକାଲିର ସମୟ ଯେତେବେଳେ ଆସିନଥିଲା, 
ଅଥବା ଏହି ଅବସ୍ଥା ଯେତେବେଳେ ଦେଖା ଦେଇନଥିଲା, ସେତେବେଳେ ଆମେ 
ଯୁବକ ଥଲୁ। ଆମ ମନରେ ନୂଆ ଚିନ୍ତା ସବୁ ସ୍ଥାନ ପାଇଥଲା। ବୃଦ୍ଧ ରାଜନୀତିଜ୍ଞ 
ମାନଙ୍କ ରାଜନୀତି ଆମ ପସନ୍ଦକୁ ଆସୁନଥଲା ତେବେ କ”ଣ ସେମାନଙ୍କ ଅପସାରଣ 
ପାଇଁ ଆମେ ରାଜନୀତିରେ ପ୍ରବେଶ କଲୁ ? ଯେଉଁମାନେ ବହୁ ବର୍ଷ ଧରି ରାଜନୀତି କରି 
ଆସୁଛନ୍ତି ସେମାନଙ୍କୁ ଏଇମାତ୍ର ରାଜନୀତିରେ ପ୍ରବେଶ କରିଥିବା ବ୍ୟକ୍ତିମାନେ ଯଦି 
ଅପଦସ୍ତ କରିବାକୁ ଚାହାନ୍ତି ଆମେ ସେମାନଙ୍କୁ କ”ଣ ସମର୍ଥନ ଦେଇପାରିବୁ ? ଯଦି 
ରାଜନୈତିକ କ୍ଷେତ୍ରରେ ଆମର ଏହିପରି ମନୋଭାବ ରହିବ, ତେବେ ଆମକୁ ମଧ୍ୟ 
ସାବଧାନ ରହିବାକୁ ହେବ। ଶ୍ରୀମାନ ଶାସ୍ତ୍ରୀଜୀ ଏବଂ ସେତଲ୍‌ବାଡଙ୍କ ଅବସ୍ଥା ଯାହା 
ହେଲା ଭବିଷ୍ୟତରେ ଆମ ଅବସ୍ଥା ମଧ୍ୟ ସେହିପରି ହେବ । ଆମକୁ ମଧ୍ୟ ନିଶ୍ଚୟ ପଛକୁ 
ଠେଲି ଦିଆଯିବ । ସେତେବେଳେ ବୁବ୍ଧିମାନର କାମ କରି ଆମେ ଶ୍ରୀ ଦାଦାଭାଇ 
ନୋରାଜୀଙ୍କ ପରି ସ୍ଵତଃପ୍ରବୃତ ରାଜନୀତିରୁ ବିଦାୟ ନେଇଯିବୁ। ଯଦି ଆମ ଭିତରେ 
କାମ କରିବାପାଇଁ କିଛି ଶେଷ ଇଛା ରହିଯିବ ତେବେ କେବଳ ମାନବିକତା ବିଚାରରେ 
ଜନତାଙ୍କ ସେବାକରିବୁ। 

ମୁଁ କିନୁୁ କେବେ ସ୍ଵୀକାର କରିବି ନାହିଁ ଯେ ଆମ ମାନଙ୍କ ଅବସ୍ଥା ସେହିପରି 
ହେବ। ମୁଁ ଦୃଢତାର ସହିତ କହିବି ଆମ ପାଖରେ ଗୋଟିଏ ମହାନ ଲକ୍ଷ୍ୟ ଅଛି । ଆମର 
ଏହିପରି ଏକ ଅଭିନବ ବିଚାର ଅଛି ଯାହାଦ୍ଵାରା କେବଳ ହିନ୍ଦୁସ୍ଥାନରେ ନୁହେଁ, ଯଦି 
ସମ୍ଭବ ହୁଏ ସାରା ବିଶ୍ବରେ ଆମେ ପୁନଃନିର୍ମାଣ କାମ କରିପାରିବୁ । ଏହି ସମସ୍ତ ସଂସ୍ଥା 
ଗୁଡିକୁ ପରିବର୍ଭନ କରିବାକୁ ପଡିବ | ଆମେ ସ୍ଵୀକାର କରୁଛୁଯେ ଆମ ବିଚାରର ଭିତ୍ତିଭୂମି 

ନୂଆହେଉ କିମ୍ବା ପୁରୁଣା ହେଉ, ତାହା ନିଶ୍ଚୟ ୟୁରୋପୀୟ ବିଚାରରୁ ଭିନ୍ନ! 
ଆମର ଆଚାର ବ୍ଯବହାର ଏବଂ ପରିସ୍ଥିତି ଦୃଷ୍ଟିରୁ ଏହା ଆମପାଇଁ ଅନୁକୂଳ 
ହୋଇପାରେ | ୟୁରୋପୀୟ ବିଚାରରେ ନିର୍ମାଣ ହୋଇଥବା ରାଷ୍ଟ୍ର ଦର୍ଶନ ପ୍ଲିବାଦୀ 
ବିଚାରରେହେଉ ଅଥବା ସମାଜବାଦୀ ବିଚାର ଧାରାରେ ହେଉ, କିନ୍ଧୁ ଏହାର 
ଅଧ୍ବକ ପ୍ରାଧାନ୍ୟ ନିଶ୍ଚୟ ରହିଛି| ଏ କଥା ଜାଣିରଖୁବା ଯେ ଏହା ମଣିଷର ସୁଖ 
ଏବଂ ଶାନ୍ତି ପାଇଁ ବିପଦ। ସେପରି କରିବା ପରିବର୍ତେ ଧାର୍ମିକ ଭାବନା ପୂର୍ବକ 
ଆମକୁ ଜୀବନ ରଚନା କରିବାକୁ ପଡିବ । 


ନିଜ ଜୀବନରେ ଏବଂ ସଂସ୍ଥାରେ ଆମେ ନିଜର କର୍ରବ୍ୟ ( ବୃଭି ଏବଂ ସାଧନ) 
ପ୍ରତି ସଚେତନ ରହିବା, ବ୍ୟବହାରିକ ଆଚରଣ ଶୁଦ୍ଧି କରିବା, ଉପଭୋଗରେ ସଂଯତ 
ହେବା, ନିଜର ମଯ୍ୟଦା ରକ୍ଷା କରିବା, ନିବୌଧତା ଏବଂ ଆଶକ୍ତି ଭାବ ତ୍ୟାଗକରିବା 
ଏକାନ୍ତ ଆବଶ୍ୟକ | ଏଥିପାଇଁ ଆମ ଆନ୍ଦୋଳନରେ ରାଜନୈତିକ, ସାମାଜିକ, ଧାର୍ମିକ 
ଏବଂ ଆର୍ଥିକ ଆଦି ସବୁପ୍ରକାର କାଯ୍ୟକ୍ରମ ରହିବ। ଆମେ ଆମେ ଶିକ୍ଷାଢାଞ୍ଚାରେ 
ପରିବର୍ଭନ ଆଣିବା। ମୁସଲମାନ, ପାର୍ସି, ଶିଖ, ଇସାଇ, ନାରୀ, ହରିଜନ, ଶ୍ରମିକ, 
କୃଷକ ସାଧାରଣ ପ୍ରଜା ଆଦି ପ୍ରତ୍ୟେକ ମନୁଷ୍ୟ ଏବଂ ମୂକ ପ୍ରାଣୀମାନଙ୍କର ମଧ୍ୟ ସେବା 
କରିବା | ଏହି ମିଶନ ପାଇଁ ଆମେ ଧନୀ, ଜମିଦାର, ରାଜାରାଜୁଡା ଏବଂ ପଦସ୍ଥ ଇଂରେଜ 
ମାନଙ୍କ ବିରୁଦ୍ଧରେ ଆନ୍ଦୋଳନ କରିବା। ଜନସମୁଦାୟ ଏବଂ କୌଣସି ସଂଗଠନ 
ଆମଠାରୁ ଦୂରରେ ନାହାନ୍ତ। ଆନ୍ଦୋଳନ କରିବାର ଅର୍ଥ ହେଉଛି, ଯଦି କଳହର ସୁତ୍ରପାତ 
ହୁଏ, ଆମେ ସତ୍ୟାଗ୍ରହ କରି ଲଢାଇ କରିବା! ଆମକୁ ଶ୍ରମିକ ଏବଂ କୃଷକମାନଙ୍କର 
ଉନ୍ନତି ଦେଖବାକୁ ପଡିବ! ଯଦି ସେମାନେ ସତ୍ଯପଥରୁ ବିଚ୍ୟୁତ ହୋଇ ଅନ୍ଯବାଟ 
ଦେଖୁବେ, ଆମେ ପରିଷ୍କାର କହିଦେବାଯେ ଆମେ ଆପଣ ମାନଙ୍କ ସାଥୁରେ ରହିପାରିବୁ 
ନାହିଁ। ଉଦାହରଣ ସ୍ଵରୂପ ଯଦି କୃଷକ ମାନେ ସେମାନଙ୍କ ସଂଗଠନର ସ୍ଵାର୍ଥରକ୍ଷାପାଇଁ 
ଅସ୍ପୃଶ୍ୟତା ନିବାରଣ ପ୍ରସଙ୍ଗକୁ କିଛିଦିନ ସ୍ପରଗିତ ରଖୁବାକୁ କହିବେ ଆମେ ସେମାନଙ୍କ 
ପରାମର୍ଶ ଗ୍ରହଣ କରିପାରିବୁ ନାହିଁ। କାରଣ ଆମ ମିଶନର ଏହା ସିଦ୍ଧାନ୍ତର କଥା | ଧନୀ 
ଜମିଦାର ଏବଂ ରାଜାମାନଙ୍କ ପାଖରେ ଆମର ଏହା ମହତ ଲକ୍ଷ୍ୟ ହେବଯେ ଆମେ 
ସାଧାରଣ ମଣିଷଙ୍କ ହିତସୀଧନ ପାଇଁ ସେମାନଙ୍କୁ ମନେଇବୁ। ଯେପରି ସେମାନେ 
ମାଲିକର କଡା ଦୃଷ୍ଟି ଉଠେଇନେଇ ବ୍ୟବହାରିକ ଉପାୟରେ ସେମାନଙ୍କ ଠାରୁ କାମ 
ଆଦାୟ କରିବେ । ଏହି କାଯ୍ୟ ସମ୍ପାଦନ ପାଇଁ ବିଚାର ଶୁଦ୍ଧି କରିବାକୁ ଚେଷ୍ଟା କରିବାଠାରୁ 
ସତ୍ୟାଗ୍ରହ କରିବା ଯାଏ ଯେଉଁ ପନ୍ତା ଆବଶ୍ୟକ ପଡିବ ତାହା ଆମେ କରିବା | 

ଆମ ମିଶନ ବା ଯଜ୍ଞକାଯ୍ୟ ଆମ ମାନସିକତା ମୁତାବକ ଯଦି ହୋଇପାରିଲା 
ତେବେ ଆମ ସଂଘ ପାଇଁ ପରାଜୟର ଭୟନାହିଁ। ଆମେ ତା ଫଳରେ ଯେକୌଣସି 
ଉତ୍ାହୀ ଏବଂ ନିଷ୍ଠାପର ଯୁବକଠାରୁ ଦି ପାହୁଣ୍ଡ ଆଗକୁ ବଢିଯିବୁ। ବାପୁଜୀଙ୍କ ଗୋଟିଏ 
ଉଦାହରଣ ଦେବା ଏ କ୍ଷେତ୍ରରେ ଆବଶ୍ୟକ ପଡ଼ୁଛି। ସେ ଯେତେବେଳେ ଭାରତକୁ 
ଫେରିଲେ କଂଗ୍ରେସ ଡୋମିନିୟନ ଷ୍ଟାଟସ ବା ନିଜ ଶାସନାଧୀନ ରାଜ୍ଯ ଗଠନରେ 
ଦୃଢଥଲା। ଏହି ଶବ୍ଦକୁ ବାପୁଜୀ ଠିକ୍‌ ବିଚାରୁନଥୂଲେ। ସେ ଢଡୋମିନିୟନ ଷ୍ଟାଟସ୍‌ 
ଶବ୍ଦରୁ ଯେଉଁ ଅର୍ଥ ବାହାର କରିଥିଲେ ତାହା ଆଜିକାର ପୂର୍ଣ୍ଚସ୍ଵରାଜ୍ୟ ଅର୍ଥ ପ୍ରକଟ କରୁଛି । 
ସେତେବେଳେ ତାଙ୍କ ମନରେ ଯେଉଁ ବିଚାର ଧାରା ରେଖାପାତ କରିଥଲା ଆଜି ମଧ୍ୟ 
ସେହିଧାରା ରହିଛି ଏବଂ ଇଂରେଜ ମାନେ ଏ ଦେଶରୁ ବିଦାୟ ନେବାପରେ ମଧ୍ଯ 
ରହିବ । ସେ ଦିନର ସେହି ଡୋମିୟନ ଷ୍ଟାଟସ୍‌ ଦାବୀ କରୁଥିବା ପକ୍ଷବାଦୀଙ୍କୁ ଡୋମିୟନ 
ଷ୍ଟାଟସ୍‌ ଶବ୍ଦ ଉପଯୁକ୍ତ ବୋଲି ମନେ ହେଉନଥଲା | ସେମାନେ ସ୍ଵରାଜ୍ୟ ଶବ୍ଦ ଉପଯୋଗ 
କରିବାକୁ ଇଛାକରୁଥଲେ | ବାପୁଜୀ ଭାବିଥିବେ ଯେଉଁମାନଙ୍କ ଠାରୁ କାମ ଆଶା କରାଯାଏ 
ସେମାନେ ଯଦି ସ୍ବରାଜ୍ୟ ବା ଇଣ୍ଡିପେଣ୍ଡେଟ୍‌ ଶବ୍ଦ ଶୁଣି ଅଧ୍ୂକ ଉତ୍ସାହିତ ହେବେ ସେଥରେ 
ତାଙ୍କର କ'ଣ ଆପତ୍ତି ହେବ ? ତାଙ୍କ ପାଇଁ ସେହି ଡୋମିୟନ ଷ୍ଟାଟସ୍‌ ଶବ୍ଦହି ଯଥେଷ୍ଟ 
ଥିଲା କିନୁ ସ୍ଵରାଜ୍ୟ ଶବ୍ଦ ପ୍ରୟୋଗ ପାଇଁ ଦ୍ବିଧା ନଥଲା। ସେ ବିଚାରୁଥଲେ, ଠିକ୍‌ ଅଛି, 
ସେହି ଶବ୍ଦକୁ ଗ୍ରହଣ କରାଯାଉ | କାଯ୍ୟକ୍ରମ ଓ ଆନ୍ଦୋଳନତ ସେହିପରି ଚଳାଇବାକୁ 
ପଡିବ | ଡୋମିନିୟନ ଷ୍ଟାଟସ୍‌ ପ୍ରାପ୍ତି ଲକ୍ଷ୍ୟରେ ଯେମିତି କାମ କରିବାକୁ ପଡ଼ୁଥିଲା, ଠିକ୍‌ 
ସେହିପରି ଭାବରେ କାଯ୍ୟକ୍ରମକୁ ଏବଂ ଆନ୍ଦୋଳନକୁ ଚଳାଇବାକୁ ପଡିବ | ପରିଣାମରେ 
ସେ ସ୍ଵରାଜ୍ୟ ବାଦୀ ମାନଙ୍କର ଅଗ୍ରଣୀ ହୋଇ ରହିଲେ । ପୁଣି ଆଉଗୋଟିଏ ଭାବପ୍ରବଣ 
ଗୋଷ୍ଠୀ ଆଗକୁ ଆସିଲେ ଯେଉଁମାନଙ୍କ ପାଇଁ ସ୍ଵରାଜ୍ୟ ଶବ୍ଦବି ଉପଯୁକ୍ତ ମନେ 
ହେଉନଥଲା। ଯେଉଁମାନଙ୍କ ମନରେ ଇଶ୍ଵର ଶବ୍ଦ ପଯ୍ୟାପ୍ତ ମନେ ହେଉନଥୁଲା, 
ସେହିମାନେହିଁ ପରମେଶ୍ବର ଶଦ୍ଦ ଗ୍ରହଣ କଲେ। ସେହିପରି ସ୍ଵରାଜ୍ୟରୁ ପୂର୍ଣ ସ୍ଵରାଜ୍ୟ ଶବ୍ଦ 
ସ୍ଵତଃ ସୃଷ୍ଠି ହେଲା। ବାପୁଜୀ କହିଲେ, ଠିକ୍‌ ଅଛି ବର୍ଭମାନ ଏହି ଶବ୍ଦ କୁହାଯାଉ | କିନ୍ତୁ 
ଏଥୁପାଇଁ ସେହିପରି କାଯ ନିର୍ବାହ କରିବାକୁ ପଡିବ ଯେପରି ମୁଁ କହିଆସିଛି। ଆପଣ 
ମାନେ ଅନୁଭବ କରିବେ ପୂର୍ଣ ସ୍ଵରାଜ୍ୟ ପାଇଁ ମୋର ଆଦର ଆପଣମାନଙ୍କ ଠାରୁ କୌଣସି 
ଗୁଣରେ କମ୍‌ ନୁହେଁ । କିନୁୁ ଗୋଟିଏ କଥା ସ୍କରଣରେ ରଖୁବାକୁ ପଡିବ | ସ୍ଵରାଜରୁ ଯଦି 
ପୂର୍ଣ୍ଣ ସ୍ଵରାଜ୍ୟ ହାସଲ କରିବା ଇଛାପୋଷଣ କରିବାକୁ ହେବ, ତେବେ କର୍ଉବ୍ୟ ଉପରେ 
ଆଉ ଅଧକ ଜୋର ଦେବାକୁ ପଡିବ । ବର୍ଭମାନ ଆମ ମନକୁ ସାମ୍ୟବାଦୀମାନଙ୍କ କଥା 

ଆସିଲା | ତା ମଧ୍ୟ ଉତ୍ତମ କଥା। ସେମାନଙ୍କୁ କଣ ଆମେ କହିପାରିବା ନାହିଁ ଯେ, 
ଦେଖ ଭାଇମାନେ, ଆମେ ଆପଣମାନଙ୍କ ଠାରୁ କମ୍‌ ସାମ୍ୟବାଦୀ ନୋହୁଁ । ବାପୁଜୀ 
ଗୋଟିଏ ସ୍ଥାନରେ ଲେଖୁଥିଲେ, ମୋ ପାଇଁ ସାମ୍ୟତା କେବଳ “ବାଦ” ନୁହେଁ ବରଂ 
ଗୋଟିଏ ଧର୍ମ । ମୋ ବିଚାରରେ ତ ବାପୁଜୀ ସାମ୍ୟବାଦୀ ମାନଙ୍କୁ କହିବେ ଆପଣ 
ମାନେ ତ କେବଳ ଆଥିକ ବିଷମତା ଚାହୁଁନାହାନ୍ତି କିନ୍ତୁ ଧନ ଦୃଷ୍ଟିରୁ ସମଗ୍ର ଜନ ସମୁଦାୟକୁ 
ଗୋଟିଏ ଶ୍ରେଣୀଭୁକ୍ତ କରିବାକୁ ଇଛା କରନ୍ତି, ତେଣୁ ମୁଁ କିପରି ଆଥିକ ବିଷମତା ଚାହୁଁଛି 
ବୋଲି ଆପଣ ଭାବୁଛନ୍ତି ? ମୁଁ ତ ହାଇକୋର୍ଟ ଜଜ୍‌ ଏବଂ ତାଙ୍କ ଚପରାସୀର ବେତନର 
ତଫାତ୍‌ ରହିବା ଚାହେଁନାହିଁ। ଏହା ଯଦି ମର୍ଯ୍ୟାଦା ଦୃଷ୍ଟିରୁ ୫୦୦ ଟଙ୍କା ହେବ ତା ମଧ୍ୟ 
ମୁଁ ସ୍ବୀକାର କରିନେବି। କିନ୍ଧୁ ଦେଶର ଆଥିକ ପରିସ୍ଥିତିକୁ ବିଚାର କରି ମୁଁ ମତ ଦେବି 
ଯେ ଜଜ୍‌ ଏବଂ ତାଙ୍କ ଚପରାସୀଙ୍କ ବେତନ ମାସିକ ୧୫ ଟଙ୍କାରୁ ଅଧୁକ ହେବନାହିଁ 
ଏବଂ ଯମୁନାଲାଲଜୀଙ୍କ ପାଇଁ ମଧ୍ୟ ଏହାଠାରୁ ଅଧକ ହେବାକୁ ମୁଁ ଦେବିନାହି। ମୋ 
ସିଦ୍ଧାନ୍ତରେ ପଲିଞଜିପତି, ଜମିଦାର ଏବଂ ରାଜା ସମସ୍ତେ ସେମାନଙ୍କ ସମ୍ପତି ତ୍ୟାଗ କରନ୍ତୁ 
ମୁଁ ସେମାନଙ୍କୁ କହିବି, ଆପଣମାନଙ୍କୁ ଶେଠଜୀ, ରାଜାସାହେବ ଏବଂ ମହାରାଜା କରିବା 
ପାଇଁ ମୋର କିଛି ଆପତ୍ତି ନାହିଁ କିନ୍ତୁ କୃଷିକ୍ଷେତ୍ର କାରଖାନା, ଅଫିସ, କଚେରୀ ସବୁ 
କାମ ଆପଣ ମାନଙ୍କ ଦ୍ଵାରାହିଁ ସମାହିତ ହେବ। ଏହାର ଅର୍ଥ ଏପରି ହେବନାହିଁ ଯେ 
ଆପଣଙ୍କ ଆୟ ଶ୍ରମିକ, କୃଷକ ଏବଂ ରୟତ ମାନଙ୍କ ଆୟ ଭିତରେ ବିଶେଷ ପାର୍ଥକ୍ୟ 
ରହିବ । ତାହା ମୋର ନ୍ୟାୟ ବିଚାରର ପରିପନ୍ଛୀ ହେବ | ମୁଁ ମୋର ଧାର୍ମିକ ଉପଲକ୍ଷରେ 
ସମୁଦାୟ ପରିସ୍ଥିତି ବିଚାର କରି ଆପଣଙ୍କ ମର୍ଯ୍ୟାଦା ଅକ୍ଷୁର୍ଣ୍ଣ ରଖୁବାକୁ ଚାହେଁ। ସେହି 
ପରିସ୍ଥିତି ମଧ୍ୟରେ ଆପଣ ମାନେ ଯେପରି ଉଚିତ୍‌ ମନେ କରନ୍ତି ସେପରି ସ୍ଵାଚଛନ୍ଦ୍ୟ 
ବାଛିନିଅନ୍ତୁ। 


ଉକ୍ତ ବିଚାର ଉପରେ ସାମ୍ୟବାଦୀ ମାନେ ନିଶ୍ଚୟ ପ୍ରଶ୍ନ ଉଠାଇବେ ଏବଂ 
ପଚାରିବେ ଆପଣଙ୍କର ଯଦି ଏପରି ବିଚାର ତେବେ ଶେଠ, ରାଜା, ଆଉ ମହାରାଜା 
କିମିତି ରହିବେ ? ସେଥୁପାଇଁ ତ ଆମେ କହିଆସିଛୁ ଦେଶରେ ଶେଠ୍‌, ରାଜା, ମହାରାଜା 
ପଦବୀ ରହିବା ଠିକ୍‌ ହେବନାହିଁ। ବାପୁଜୀ କହିବେ ଶେଠ୍‌, ରାଜା, ମହାରାଜା ଏ ସବୁ 
ଶବ୍ଦ କେବଳ ସଂବୋଧନ ପାଇଁ ପ୍ରଯୁଜ୍ୟ। ଏ ସବୁ ଶବ୍ଦ ପରିବର୍ଭନ କରିବା ଏତେ 
ଚଞ୍ଚଳ କ'ଣ ଦରକାର ? କିଛିଦିନ ଅପେକ୍ଷା କରନ୍ତୁ। ସେହି ଲୋକମାନେ ସେମାନଙ୍କ 


ତରଫରୁ ଆମକୁ କହିବେ ଦୟାକରି ଆଉ ଏଣିକି ସେପରି ସଂବୋଧନ କରନ୍ତୁ ନାହିଁ। 

ଆମକୁ ଶୁଣିବା ପାଇଁ ଲାଜ ଲାଗୁଛି। ସେତେବେଳେ ଏହି ଶବ୍ଦଗୁଡ଼ିକ ଆପଣା ଛାଏଁ 
ବିଲୋପ ହୋଇଯିବ । ନୂଆଜୀବିକା ଆଧାରିତ କିଛି ନୂଆ ସଂବୋଧନ ପ୍ରକାଶ ପାଇବ 
କେବଳ ସଂବୋଧନ ବଦଳାଇ ଦେଲେ ବସ୍ତୁ ସ୍ଥିତିରେ ପରବର୍ଭନ ହୁଏନାହିଁ | ମୂଳକଥା 
ହେଉଛି ବସ୍ତୁ ସ୍ଥିତିକୁ କିପରି ପରିବର୍ଭନ କରାଯିବ। ଏ ସମ୍ପର୍କରେ ମୋର କେବଳ 
ସତ୍ୟାଗ୍ରହ ଉପରେ ଆସ୍ଥା ସ୍ଥାପିତ ହେଉଛି | ଅନୁଭବରେ ଏକଥା ମୁଁ ଉପଲବ୍ଧ କରିଛି 
ଆପଣମାନେ ଯଦି ମୋ କଥା ଶୁଣନ୍ତି ତେବେ ଆନ୍ତରିକ ଶ୍ରଦ୍ଧା ସହିତ ମୋ ସହିତ 
ସହଯୋଗ କରନ୍ତୁ। ଆମେ ମାନେ ସମସ୍ତେ ଏକତ୍ର ମିଶି କାମ କରିବା | ପୂର୍ଣ୍ଣ ହରତାଳ 
ଏବଂ ଆନ୍ଦୋଳନର ବିକଳ୍ପ କଥା ଉଠାନ୍ତୁ ନାହିଁ। ଯେତେବେଳେ ଦେଶ ପାଇଁ ଏପରି 
ଅବସ୍ଥାର ପ୍ରୟୋଜନ ହେବ ମୁଁ ବାରଣ କରିବି ନାହିଁ କିନ୍ତୁ ସେତିକିବେଳେ ମୁଁ ଏଥୁପାଇଁ 
ସମ୍ମତ ହେବି, ଯେତେବେଳେ ଏପରି କରିବାର ଆବଶ୍ୟକତାକୁ ଆଡେଇ ହେବନାହିଁ 
ଏବଂ ଯେତେବେଳେ ମୁଁ ଅନୁଭବ କରିବି ଯେ, ଅହିଂସା ମାର୍ଗରେ ଏପରି କରିବା ପାଇଁ 
ଆମ ଭିତରେ ପୂର୍ଣ୍ଣ ଶକ୍ତି ଉତ୍ପନ୍ନ ହୋଇ ସାରିଛି। ସେ ଅବସ୍ଥା ନଆସିବା ଯାଏ ତୁଶ୍ 
ଖୋଲିବା ମୋ ମତରେ ମିଥ୍ୟାଳାପ ତଥା ମୋ ପକ୍ଷରେ ପସନ୍ଦ ଯୋଗ୍ୟ ନୁହେଁ ଅଦ୍ୟାବଧୂ 
ସାଧାରଣ ଜନତାଙ୍କୁ ଯେଉଁ ପ୍ରାନ୍ତୀୟ ସ୍ଵରାଜ୍ଯ ବ୍ଯବସ୍ଥାରେ ମତାଧ୍ବକାର ମିଳିଛି ତାହାର 
ସଂପୂର୍ଣ୍ଣ ସୁଯୋଗ ଉଠାଇବା ଉଚିତ୍‌ ବୋଲି ମୁଁ ମନେକରେ। ଏହା ଫଳରେ 
ସାଧାରଣଲୋକେ ନିଜନିଜର ଶକ୍ତ ପ୍ରକାଶ କରିପାରିବେ | 


ମୋର ଯଦି ନିର୍ଣ୍ଣୟ ଠିକ୍‌, ତେବେ ମୁଁ କହୁଛି ପାଦକୁ ପାଦ ବଢାଇ ଦେଶକୁ 
ଆଗେଇ ଦେବା ପାଇଁ ବାପୁଜୀଙ୍କର ଏହି ଏକା ଯଥାର୍ଥ ପଦ୍ଧତି। ବାପୁଜୀଙ୍କ ମନରେ 
ଅବିଶ୍ବାସ ନାହିଁ ଯେ ୧୯ ୨ ୫ର ଯୁବକମାନଙ୍କୁ ସେ ଯେପରି ନେତା ବନେଇଥୁଲେ 
୧୯୩୫ର ଯୁବକ ମାନଙ୍କୁ ସେପରି ନେତା କରିପାରିବେ ନାହିଁ। ତାଙ୍କ ମନକୁ ଏପରି 
ବିଶ୍ଵାସ ମଧ୍ଯ ସ୍ପର୍ଶନକରୁ ଯେ ସାତଟି କଂଗ୍ରେସ ପ୍ରଭାବିତ ପ୍ରାନ୍ତକୁ ସେ ମାର୍ଗ ଦର୍ଶନ 
ଦେଇପାରିବେ ଆଉ ଚାରୋଟି କଂଗ୍ରେସ ପ୍ରାନ୍ତକୁ ଦେଇପାରିବେ ନାହିଁ । ସୁଯୋଗ ମିଳିଲେ 
ସେମାନଙ୍କ ଦ୍ଵାରା ବାପୁଜୀ ନିଜ କାଯ୍ୟକ୍ରମ ଚଳାଇବା ପାଇଁ ସହଯୋଗ କରିବେ | 


ମୋ ମତ ଯାହା ସଂଘ ସଦସ୍ଯମାନଙ୍କର ମଧ୍ଯ ସେହିପ୍ରକାର ମତ ଦେବା 
ବାଞ୍ଚନୀୟ | ମୁଁ ଚାହୁଁଛି ସଂଘର ନେତା ମାନେ ମନରେ ସମାଜବାଦର ଖୁଆଲ ରଖନ୍ତୁ 
ନାହିଁ। ସେ ପ୍ରକାର ଭାବଧାରାକୁ ପଛକୁ ଠେଲି ଉତ୍ସାହୀ ଯୁବସମାଜକୁ ଅଧ୍ବକରୁ ଅଧ୍ୟକ 
କିପରି ଦେଶ କାମରେ ପ୍ରଭାବିତ କରିପାରିବା ଆମେ ଭାବିବା ଦରକାର । ଯଦି ଆମେ 

ଓଡିଶାରେ କାମ ଆରମ୍ଭ କରୁ ଏବଂ ଦେଖୁ ଓଡିଶାବାସୀ ହିନ୍ଦୀ କିମ୍ବା ଗୁକୁରାଟୀ ଜାଣିନାହାନ୍ତି 
ତେବେ ଆମେ ଓଡିଆଶିଖୁ ସେମାନଙ୍କୁ ଆମକଥା ଓଡିଆରେ ବୁଝାଇବା ୧୯୩୫ର 
ଯୁବକ ଯଦି ସମାଜବାଦ ଭାଷା ଜାଣେ ଏବଂ ସେହି ଭାଷାରେ କଥା କହେ ବା ଲେଖେ 
ତେବେ ଆମ ପକ୍ଷରେ ଉଚିତ୍‌ ହେବ ଆମେ ଗାନ୍ଧୀବାଦ ଏବଂ ସ୍ବୌଦୟବାଦର ସିଦ୍ଧାନ୍ତକୁ 
ସମାଜବାଦ ଭାଷାରେ ତାଙ୍କୁ ବୁଝାଇବା ମୁଁ ଏହି ଦୃଷ୍ଟିରେ ସମାଜବାଦକୁ ଦେଖୁଛି। 
ଏଥୁରେ ଯଦି କିଛି ତୃଟି ରହୁଛି ଆପଣମାନେ ସଂଶୋଧନ କରନ୍ତୁ। 


ସତ୍ୟ ଏବଂ ଅହିଂସାର ବ୍ଯବହାରିକ ଉପାୟ ମୁଁ ଆପଣ ମାନଙ୍କ ଆଗରେ 
ଉପାସ୍କାପିତ କରୁଛି । ମୋ ବିଚାରରେ ଏହି ସମ୍ଭେଳନରେ ଏହାକୁ ଆମେ ବିଭିନ୍ନ ଦିଗରୁ 
ବିଚାର କରିବା | 


ସର୍ବପ୍ରଥମେ ମୁଁ ଏଠାରେ ଓଡିଶା କଥା କହୁଛି | ଓଡିଶା ପ୍ରତି ବାପୁଜୀଙ୍କର ସର୍ବଦା 
ବିଶେଷ ସହାନୂଭୁତି ରହିଛି! ଏମିତି ସମୟ ଥୁଲା ସମସ୍ତ କର୍ମକର୍ରାଙ୍କୁ ଓଡିଶାର ସେବା 
କରିବା ପାଇଁ ସେ ପ୍ରେରଣା ଦେଉଥିଲେ | ଏଠାକୁ ପ୍ରେରିତ ବ୍ୟକ୍ତିମାନଙ୍କ ମଧ୍ୟରେ ଶ୍ରୀ 
ଜୀବରାମ ଭାଇ ଏଠାକୁ ଆସିବାପାଇଁ ଆଗ୍ରହ ପ୍ରକାଶ କଲେ । ନିଜ ସଂଗରେ 
ଆଉକେତେଜଣ କର୍ମକର୍ରାଙ୍କୁ ମଧ୍ୟ ଆଣିଲେ ଏବଂ ଓଡିଶାର ସେବା ଉଦ୍ଦେଶ୍ୟରେ ସେ 
ଏକଲକ୍ଷ ଟଙ୍କା ମଧ୍ୟ ଦାନ ଦେଲେ । ଆପଣ ମାନେ ଜାଣନ୍ତି ତାଙ୍କ ସାଥୀ ମାନଙ୍କ 
ମଧ୍ୟରୁ ଗତବର୍ଷ ସେବାକରିବା ସମୟରେ ଶ୍ରୀ ମଗନଲାଲଙ୍କର ଦେହାନ୍ତ ହୋଇଗଲା | 


ଏହି ପ୍ରକାର ଯଦି କୌଣସି ଏକ ପ୍ରାନ୍ତର କିଛି ସେବକ ସେବା ଭାବନାରେ 
ଉଦ୍‌ବୁଦ୍ଧ ହୋଇ ଅନ୍ୟ ପ୍ରାନ୍ତକୁ ଯା'ନ୍ତି, ଆମେ ବିଚାରିବାକୁ ହେବ ତାଙ୍କ ମନରେ ନିଶ୍ଚୟ 
ପ୍ରେମଭାବ ଉତ୍ପନ୍ନ ହୋଇଛି | ତଥାପି ଆମେ ଦେଖୁଛୁ ସେମାନେ ଯିବାଫଳରେ କୌଣସି 
କୌଣସି ପ୍ରାନ୍ତରେ ସଂଘର୍ଷ ଉତ୍ପନ୍ନ ହେଉଛି । ଏଠାରେ ପ୍ରଶ୍ନ ଆସୁଛି ଯଦି କେବଳ ପ୍ରେମ 
ଏବଂ ସେବାଭାବ ମନରେ ଅଛି ଏପରି ପରିସ୍ଥିତି କାହିଁକି ହେଉଛି ? ସେବକଙ୍କ ପାଖରେ 
କ”ଣ ଅଭାବ ରହିଯାଉଛି ଯାହା ଫଳରେ ପ୍ରାନ୍ତୀୟ ଲୋକମାନଙ୍କ ପ୍ରତି ପ୍ରେମ ଏବଂ 
ସଦ୍‌ଭାବ ଉପଯୋଗ କରିବା ପରିବର୍ରେ ଇର୍ଷା ଏବଂ ଘୃଣାଭାବ ଜାତ ହେଉଛି। ବିହାରରେ 
ଯେତେବେଳେ ଭୂମିକମ୍ପ ହୋଇଥୁଲା, ଦଳେ ଗୁଜୁରାଟୀ ସେବକ ସେବାକାମରେ ସେଠାକୁ 
ଯାଇଥୁଲେ। ସେମାନଙ୍କ ସଂପର୍କରେ ପ୍ରାନ୍ତୀୟ ସଂଘର୍ଷ କଥା ମୋ କାନକୁ ଆସିଥୁଲା। 
ସେମାନେ କିଛି ଅଳ୍ପ ଦିନପାଇଁ ଯାଇଥିଲେ ତଥାପି ଯେଉଁ ଅପ୍ରୀତିକର ଘଟଣା ଘଟିଲା 
ଆମେ ଏକାଠି ବସି ତାର କାରଣ ଖୋଜି ବାହାର କରିବା ଏବଂ ଆମ ଦ୍ଵାରା ଯେତିକି 
ସଂଭବ ହେବ ସେପରି ନଘଟିବା ପାଇଁ ଏଣିକି ଯନ୍‌ନେବା। 


- ୫୨ - 

ସେବକ ମାନଙ୍କ ମନରେ ଯଦି ମିଥ୍ୟା ଅଭିମାନ ନରହେ ତେବେ ସେବାକାମରେ 
ସଂଘର୍ଷ ଉପୁଜିବା ନିଶ୍ଚିତ ଆଷ୍ଚଯ୍ୟ କଥା। ଅସଲ କଥା ହେଉଛି କିଏ କିଛି କାମ 
କରିଦେଲେ ତା” ସେବା ହୋଇଯାଏ ନାହିଁ। ଏହା ଆମ କର୍ଭବ୍ୟ ଉପରେ ନିର୍ଭର କରେ। 
ଆମ ମନରେ ଯଦି ଭାବ ଉପୁଜିବଯେ ଆମେ ଯେଉଁ ମାନଙ୍କ ସେବା କରୁଛୁ, ଯେହେତୁ 
ସେମାନେ ଦୁର୍ବବଶାଗ୍ରସ୍ତ ସେମାନେ ଆମର ଦୟାର ପାତ୍ର। ଏପରି ଭାବିଲେ ସେମାନଙ୍କ 
ମନରେ କୁପ୍ରଭାବ ପଡିବ ଏବଂ ଆମ ସେବା ସେମାନଙ୍କର ଅସହ୍ୟ ହୋଇପଡିବ। 


ଟଲଷ୍ଟୟଙ୍କର ଗୋଟିଏ କଥା ମୋର ମନେ ପଡି ଯାଉଛି । ସେ ଗୋଟିଏ ଯାଗାରେ 
କହିଥଲେ, “ ନିଜ ଭୃତ୍ୟ ଏବଂ କୃଷକ ମାନଙ୍କ ପ୍ରତି ମୁଁ ଯେତେ ଦୟାପରବଶ ହେଉଥିଲି, 
ଅନୁଭବ କଲି, ସେମାନେ ଆଦୌ କୃତଜ୍ଞତା ଭାବ ପୋଷଣ କରୁନାହାନ୍ତି। ବରଂ ମୁଁ 
ଜାଣିବାକୁ ପାଇଲି ମୋ ପ୍ରତି ସେମାନଙ୍କର ଅଧ୍ବକରୁ ଅଧୁକ ଘୃଣାଭାବ ଜାତ ହେଉଛି। 
ମୁଁ ଏହାର କାରଣ ନିଜେ ଅନୁସନ୍ଧାନ କରି ଜାଣିଲି, ନିଜ ଲୋକ ମାନଙ୍କୁ ମୁଁ ଯାହା ସବୁ 
ଦେଉଥୁଲି ସେ ସବୁ ଏପରି ପଦାର୍ଥ ଥଲା ଯାହାକୁ ପାଇବା ପାଇଁ ମୋତେ ଆଦୌ 
ପରିଶ୍ରମ ଅଥବା ପ୍ରଯତ୍ନ କରିବାକୁ ପଡ଼ୁନଥଲା। ସେସବୁ ପଦାର୍ଥ ମୋ ପାଖକୁ ଏମିତି 
ଖାଲିରେ ଆସିଯାଉଥଲା। ମୋ ପାଖରେ ଅଦରକାରୀ ହୋଇ ପଡିରହୁଥଲା। ଧରିନିଅନ୍ତୁ, 
ମୁଁ ଜଣେ ବିଡିପାନ କରିବା ବ୍ୟକ୍ତି। ରାସ୍ତାରେ ମୋ ସହିତ ଜଣେ ଲୋକର ଦେଖା 
ହେଲା ଏବଂ ସେ ମୋତେ ଦିଆସିଲଟିଏ ମାଗିଲା। ମୁଁ ଦେଇଦେଲି ମଧ୍ୟ | ମୁଁ ଜଣେ 
ପଢାଶୁଣା ବ୍ୟକ୍ତି। ମୋତେ ଜଣେ ଶ୍ରମିକ ପଚାରିଲା, ଦିନକୁ ତିନିଅଣା ହିସାବରେ 
ସପ୍ତାହରେ ମଜୁରୀ କେତେ ହେବ ? ମୁଁ ହିସାବ କରି ଏକଟଙ୍କା ପାଞ୍ଚଖଣା ବୋଲି 
କହିଦେଲି। ବର୍ଭମାନ ଏହି ଦୁଇଟି କଥାରେ ମୁଁ ଏହି ଦୁଇଜଣଙ୍କ ପ୍ରତି ଏମିତି କ'ଣ 
ଦୟାକଲିଯେ ସାରାଜୀବନ ସେମାନେ ମୋ ପ୍ରତି କୃତଜ୍ଞ ହୋଇରହିବେ ? ଏହି ଧରଣର 
ମୋତେ ଯଦି କିଛି ସୁଯୋଗ ମିଳିଗଲା ଅଥବା ମୋ ଭିତରେ କୌଣସି ପ୍ରକାର କାଯ୍ୟଦକ୍ଷତା 
ଉତ୍ପନ୍ନ ହୋଇଗଲା, ଯାହା ଫଳରେ ମୁଁ ବହୁତ ସମ୍ପଭିର ମାଲିକ ହୋଇଗଲି ଏବଂ ଏହି 
ସମ୍ପତି ଆୟରୁ କିଛି ଅନ୍ୟମାନଙ୍କ ଉପରକୁ ଫୋପାଡି ଦେଲି ଏହା ଦ୍ଵାରା ମୁଁ କେଉଁ ଏପରି 
ଗୋଟାଏ ବଡ କାମ କରିଦେଲି ଯେ ଅନ୍ୟମାନେ ମୋ ପ୍ରତି ସଦା ସର୍ବଦା ରଣୀ 
ହୋଇରହିବେ ? ବରଂ ବିପରୀତ ଭାବ ଦେଖାହେବ | ଏପରି ହେବଯେ ମୁଁ ଯଦି ଅଭିମାନ 
ପ୍ରକାଶ କରିବି, ନେଲାବାଲା ଲୋକମାନଙ୍କ ମନରେ ନିଶ୍ଚୟ ମୋ ପ୍ରତି ଗୂଣାଭାବ 
ଜାତହେବ। 


- ୫୩ - 

ଓଡିଶାକୁ ହିନ୍ଦୁସ୍ଥାନର ଏକ ଗରିବ ଅଞ୍ଚଳ ବୋଲି ଧରାଯାଏ | ତେବେବି ଓଡିଶାରେ 
ବ୍ୟବସାୟ, ବାଣିଜ୍ୟ କରି ପ୍ରତି ବର୍ଷ ଗୁଜୁରାଟୀ ଏବଂ ମାରୱାଡି ମାନେ ହଜାର ହଜାର 
ଟଙ୍କା ଆୟ କରୁଛନ୍ତି । ବେପାରରେ ରହି ସେମାନଙ୍କର ବ୍ୟବହାର ଚାତୁରୀ ବଂଶାନୁକ୍ରମିକ 
ହୋଇଗଲାଣି । ଯଦି ଏହି ଗୁଜୁରାଟୀ ମାରୱାଡିଙ୍କ ମଧ୍ୟରୁ ଜଣେ ଦି' ଜଣ ଓଡିଶାକୁ ଲକ୍ଷେ 
ଦୁଇଲକ୍ଷ ଟଙ୍କା ଦାନ ଦିଅନ୍ତି ଏବଂ ନିଜ ବଂଶାନୁକ୍ରମିକ ସମ୍ପର୍କର ଉପଯୋଗ କରନ୍ତି 
ତେବେ ସେମାନେ କିଛି ଗୋଟାଏ ବଡକାମ କଲେ ବୋଲି ଭାବିବା ନାହିଁ। ଯଦି ଏମିତି 
କିଛି କରିବା ଦ୍ଵାରା ସେ ନିଜ ବଡ ଲୋକୀର ପରିଚୟ ଦିଅନ୍ତି ଏବଂ ଏମାନଙ୍କୁ ମୁର୍ଖବୋଲି 
ମନେକରନ୍ତି, ତେବେ ସ୍ବାଭାବିକ ଭାବରେ ସେମାନଙ୍କ ପ୍ରତି ଆମ୍ଭ ମାନଙ୍କର ଗୂଣାଭାବ 
ଜାତ ହେବା 


କୌମୀ କଳହର ବିଷମୟ ପରିଣାମ ଆମ ଅନୁଭୁତିକୁ ଆସିଛି, ଏବେ ମଧ୍ୟ 
ଆସୁଛି। ଏ ସମ୍ବନ୍ଧରେ ଦେଖୁଲେ ଦିନକୁ ଦିନ ପ୍ରାନ୍ତୀୟ ଭେଦ ଭାବ ବ୍ୟାପିବାରେ 
ଲାଗିଛି। କଂଗ୍ରେସ ନିଜ ସଂଗଠନ ଦୃଢ କରିବା ପାଇଁ ଭାଷା ଭିତିରେ ପ୍ରାନ୍ତୀୟ ସଙ୍ଗଠନକୁ 
ସ୍ଵୀକୃତି ଦେଇଛି। ଏଥରେ ଏପରି କିଛି ପ୍ରଦେଶ ବି ଅଛି ଯେଉଁଠାରେ ଲୋକେ ଏପରି 
ବଣ୍ଡୁଆର ନିଷ୍ପତ୍ତିରେ ସନ୍ତୁଷ୍ଟ ନୁହନ୍ତି । ମରାଠୀ ଭାଷା ଭାଷୀଙ୍କ ପାଇଁ ତିନୋଟି ଏବଂ ହିନ୍ଦୀ 
ଭାଷା ଭାଷୀଙ୍କ ପାଇଁ ଚାରୋଟି ଅଞ୍ଚଳ ଅଛି। ପୁଣି ମରାଠୀ ଭାଷୀଙ୍କର କିଛି ଅଂଶ 
କର୍ଣ୍ଣାଟକରେ ମିଶିକରି ରହିଛି | ଭାଷା ଭିତ୍ତିରେ ପ୍ରଦେଶ ଗୁଡିକର ପୁନଃଗଠନ ହେବାଦ୍ବାରା 
ଗୋଟିଏ ଭାଷା କହୁଥିବା ଲୋକମାନଙ୍କୁ ଗୋଟିଏ ଶାସନ ଦେବା ଗୋଟିଏ କଥା, ମାତ୍ର 
ସମସ୍ତ ଭାଷା ଭାଷୀ ମାନଙ୍କୁ ଶୀଘ୍ର ସ୍ଵତନ୍ତ୍ର ଶାସନାଧୀନ ଅଞ୍ଚଳ ଦେଇପାରିବା ଭିନ୍ନ କଥା। 
ଅଧୁନା ପ୍ରତ୍ୟେକ ଭାଷାଭାଷୀ ଅଞ୍ଚଳ ପାଇଁ ସ୍ଵତନ୍ତ୍ର ଶାସନ ର ଦୃଢଦାବୀ ଉଠୁଛି। ଅନ୍ୟ 
ପକ୍ଷରେ ଯଦି କିଏ ପ୍ରସ୍ତାବ ଦିଏ ଯେ ନାଗପୁର, ବେରାର ଏବଂ ମହାରାଷ୍ଟ୍ରକୁ ନେଇ ଏକ 
ବିଶାଳ କ୍ଷେତ୍ର କରାଯିବ, କାରଣ ଏହି ତିନୋଟି ଅଞ୍ଚଳର ଭାଷା ମରାଠୀ, ଯେତେଦୂର 
ସମ୍ଭବ ଏହି ତିନି ଅଞ୍ଚଳର କୌଣସି ନେତା ଏହି ପ୍ରସ୍ତାବକୁ ସମର୍ଥନ କରିବେ ନାହିଁ। 
କାରଣ ଭାଷା ଏକ ହେଲେ ମଧ୍ଯ ଏହି ତିନି ଅଞ୍ଚଳର ଲୋକମାନଙ୍କର ଭିନ୍ନ ଭିନ୍ନ 
ସ୍ବାଭିମାନ ରହିଛି। ପୁନଶ୍ଚ ଆନ୍ଧୁ ଏବଂ କର୍ଣ୍ଣାଟକର ନେତା ମାନେ ସ୍ଵର ଉତ୍ତୋଳନ 
କରୁଛନ୍ତି । ସେମାନେ ଭାଷା ସୁତ୍ରରେ ରାଜ୍ୟ ଗଠନ ହେଉପଛେ ନିଜ ଅଞ୍ଚଳ ପାଇଁ ସ୍ଵତନ୍ତ୍ର 


ଶାସନ ଚାହନ୍ତି। 


- ୫୪ - 

ଆଜି ଯାଏ ଆମ ଆଗରେ କୌମି ମାନଙ୍କର ଅସନ୍ତୋଷ ଏବଂ ଦ୍ଵେଷଭାବର 
ମନ୍ଦପ୍ରଭାବ ରହିଥୁଲା। ବର୍ଭମାନ ଏହା ପ୍ରାନ୍ତୀୟ ସଂକୀର୍ଣ୍ତତା ସହିତ ବିଦ୍ବେଷ ଭାବର ନୂଆ 
ସମସ୍ୟା ସୃଷ୍ଟି କଲାଣି । ବମ୍ବେରେ ଗୁଜୁରାଟୀ, ମରାଠୀ, କର୍ଣ୍ଣାଟକୀ, ବ୍ରାହ୍ମଣ, ଅବ୍ରାହ୍ଲଣ, 
ଲିଙ୍ଗାୟତ, ମୁସଲମାନ ସମେତ ପ୍ରାନ୍ତୀୟ ଏବଂ କୌମୀ ଭେଦଭାବ ଖରାପ ପ୍ରଭାବ ସୃଷ୍ଟି 
କରିଚାଲିଛି। ମୋ ଜ୍ଞାତସାରକୁ ଆସୁଛିଯେ ଯଦି କୌଣସି ଏକ ଛୋଟ ସମିତି ଗଠନର 
ପ୍ରକ୍ରିୟା ଆରମ୍ଭ ହେଉଛି ଏଥରେ ପ୍ରତ୍ୟେକ ଆଞ୍ଚଳିକ ଏବଂ କୌମୀ ନେତା ମାନଙ୍କୁ 
ଉପଯୁକ୍ତ ଭାଗ ମିଳୁଛିକି ନାହିଁ, ପ୍ରତିନିଧୂ ମାନେ ଅନୁଧ୍ୟାନ କରୁନାହାନ୍ତି। ପରିଣାମରେ 
ଛୋଟ ଛୋଟ କଥା ଉପରେ ସଂଘର୍ଷର ସୂତ୍ରପାତ ହେଉଛି। 


ସଂପ୍ରତି ଭାଷାଭିତ୍ତିରେ ପ୍ରଦେଶ ଗଠନ କଂଗ୍ରେସର ନୀତି ପ୍ରତି ଆମ ସଦସ୍ୟ 
ମାନଙ୍କର ମଧ୍ୟ ଆଗ୍ରହ ଦେଖା ଦେଲାଣି | ଆଜି ଯାଏ ଭେଦ ଭାବକୁ ପ୍ରାଧାନ୍ୟ ଦେବା 
ପାଇଁ ହିନ୍ଦୁ ଏବଂ ମୁସଲମାନ ମାନଙ୍କ ସଭ୍ୟତାର ଭିନ୍ନ ଦିଗ ଉପରେ ଏବଂ ଧର୍ମର 
ବଡପଣିଆ ଉପରେ ଜୋର ଦିଆଯାଉଥିଲା। ବର୍ଭମାନ ଗୁଜୁରାଟୀ ସଭ୍ୟତା, ମରାଠୀ 
ସଭ୍ୟତା, କର୍ଣ୍ାଟକୀ ସଭ୍ୟତା ଏବଂ ତେଲଗୁ ସଭ୍ୟତାରେ ରହିଆସିଥିବା ଉକୁର୍ଷତା ଏବଂ 
ଭିନ୍ନତା ବୃଦ୍ଧି ପାଇବାରେ ଲାଗିଛି । 


ମୁଁ ସ୍ଵୀକାର କରୁଛିଯେ ଭିନ୍ନ ଭିନ୍ନ ଭାଷାର ମହତ୍ବ, ବୃଦ୍ଧି ପାଇବା ଉଚିତ | ଏଥୁପାଇଁ 
ଆଞ୍ଚଳିକ ଇର୍ଷାଭାବ ବୃଛି ନକରି ଏବଂ ଭିନ୍ନତା ସମଷ୍ଟି ନକରି ଆଗେଇ ହେବ। ଆଜି 
ଏହି ପ୍ରକାରର ଯେଉଁ ଅସୁୟା ପ୍ରବୃତ୍ତି ସ୍ଥାନ ପାଉଛି, ମୋର ଭୟ ହେଉଛି, ଦେଶର କିଛି 
ମଙ୍ଗଳ ହେବନାହିଁ । ଏକଥା ନିଶ୍ଚିତ ଯେ ପ୍ରତ୍ୟେକ ଅଞ୍ଚଳର କିଛିନା କିଛି ବିଶେଷତ୍ଵ 
ରହିଛି। କିନ୍ଧୁ ପ୍ରତ୍ୟେକ ବିଶେଷତ୍ଵକୁ ଅକ୍ଷତ ରଖୁବା ଏତେ ଆବଶ୍ୟକ ନୁହେଁ । ଗୋଟିଏ 
ପ୍ରକାର ଭାଷା କହୁଥିବା ଲୋକମାନଙ୍କ ଭିତରେ ମଧ୍ୟ ଭେଦଭାବ ରହିଛି। ଆମେ ଯଦି 
ଭେଦ ଭାବକୁ ପ୍ରୋସ୍ଵାହିତ କରିବା ତେବେ କାଠିଆବାଡର ଗୁଜୁରାଟୀ ଏବଂ ଗୁଜୁରାଟୀ 
ମାନଙ୍କ ଭିତରେ ମଧ୍ୟ ଭେଦଭାବ ଦେଖୂପାରିବା| ବିହାରରେ ମାଗଧ, ଭୋଜପୁରୀ, 
ମୈଥଲୀ, ଧର୍ମପୁରୀ ଆଦି ଅନେକ ଭାଷାର ପ୍ରଚଳନ ଅଛି । ମାରୱାଡରେ ମଧ୍ୟ ଭିନ୍ନ 
ଭିନ୍ନ ଭାଷା ରହିଛି। ଏହି ଭିନ୍ନ ଭିନ୍ନ ଭାଷାରେ ମଧ୍ଯ ପୁରୁଣା ଲୋକ ସାହିତ୍ଯ ନିଶ୍ଚୟ 
ମିଳିବ। ଲୋକ ସାହିତ୍ୟକୁ ସ୍ଥାୟୀ କରିବା ଭାବକୁ ଯଦି ପ୍ରାଧାନ୍ଯ ଦିଆଯାଏ ତେବେ 
ଆସନ୍ତା ଦଶ ବର୍ଷରେ କେବଳ ସାହିତ୍ୟ ସୃଷ୍ଟି ହେବ। ଏହି ମର୍ମରେ କିଛି କାମ ଆରମ୍ଭ 
ହୋଇଗଲାଣି। ବର୍ଭମାନ ବିଚାଯ୍ୟ ବିଷୟ ହେଉଛି ଏହି ଭେଦଭାବକୁ କେତେଦୂର 

ପ୍ରଶ୍ରୟ ଦିଆଯାଇପାରିବ। ହାତ ଗୋଡ ପେଟ ଆଦି ପ୍ରତ୍ୟେକ ଅଙ୍ଗ ପ୍ରତ୍ୟଙ୍ଗର କାମରେ 
ବିଶେଷତ୍ଵ ଅଛି । ପେଟର ଖାଦ୍ୟ ଗ୍ରହଣ ଶକ୍ତି ଅଛି। ଯେ ପଯ୍ୟନ୍ତ ଖାଦ୍ୟକୁ ହଜମ କରି 
ହାତ ଗୋଡ ଏବଂ ମଥାକୁ ଶକ୍ତି ଯୋଗାଇ ପାରିବ ସେ ପଯ୍ୟନ୍ତ ପେଟର କାମ ଅଛି। 
ପେଟ ଯଦି ସେପରି ନକରି ଖାଦ୍ୟ ଗ୍ରହଣ କରି ଅନ୍ୟ ଅଙ୍ଗକୁ ଓଲଟା ଅସୁସ୍ଥ କରିବାରେ 
ଲାଗିପଡେ ତେବେ, ତାକୁ ନିୟନ୍ନଣ କରିବା ଉଚିତ୍‌ | ସେହି ଦୃଷ୍ଟିରୁ କୌଣସି ଅଞ୍ଚଳର 
ବିଶେଷତ୍ୃକୁ ଆମେ ସମର୍ଥନ କରିବା ଯଦି ତାହା ବିଚାରରେ ଉଚିତ୍‌ ହେବ ଏବଂ ସାରା 
ଦେଶର ପ୍ରାଧାନ୍ୟ ପ୍ରତି ସହାୟକ ହେବା ସଙ୍ଗେ ସଙ୍ଗେ ଜଣେ ଅନ୍ୟଜଣର ଭାବନାକୁ 
ନିକଟତର କରିବା ପାଇଁ ବାଟ ତିଆରି କରିବ। ଏହା ପରିବର୍େ ଯଦି ବିଶେଷତ୍ଵକୁ 
ଆଧାର କରି ଅଞ୍ଚଳ ଅଞ୍ଚଳ ଭିତରେ ଭାଷା-ଭାଷା ଭିତରେ ଇର୍ଷା ଭାବ ଏବଂ ମନାନ୍ତର 
ସୃଷ୍ଠି ହେବ ଜଣେ ଅନ୍ୟଜଣର ଶତ୍ସ ହୋଇ ରକ୍ତପାତ କରିବାକୁ ଚାହିଁବ, ତେବେ ସେ 
ସବୂକୁ ବନ୍ଦ କରିବା ଦରକାର | ସଂଘର ସଭ୍ୟମାନେ ବିଚାର କରନ୍ତୁ ବର୍ଭମାନ ପରିସ୍ଥିତିରେ 
ଆମର କର୍ଉବ୍ୟ କଣ ? 


ମୁଁ ଏ ବିଷୟରେ ସ୍ତଷ୍ଟବାଦୀ। ମୋ ବିଚାରରେ ଆଞ୍ଚଳିକ ସଂଘର୍ଷ ବିଷୟରେ 
ଆମର ନିର୍ଣ୍ଣୟ ସେଇଆ ହେବ ଯାହା ଜାତୀୟ ସଂଘର୍ଷ ବିଷୟରେ ଆମ ସ୍ପିର କରି 
ନେଇଛୁ ବିଭିନ୍ନ ସମାଜ ଭିତରେ ମୈତ୍ରୀ ଭାବ ସୃଷ୍ଟି କରିବା ପାଇଁ ପଦକ୍ଷେପ ନେବା 
ଆମ ସଦସ୍ଯ ମାନଙ୍କର କର୍ଭବ୍ୟ ହେବ। ଦେଶରେ ଆଞ୍ଚଳିକ, କୌମୀ ଏବଂ ଭାଷା 
ସଂପର୍କୀୟ ଭେଦ ଭାବକୁ ଆମେ ସମର୍ଥନ ଦେବା ନାହିଁ, ଯାହାଫଳରେ ବିଭିନ୍ନ ଅଞ୍ଚଳର 
ବ୍ୟକ୍ତିମାନଙ୍କ ଭିତରେ ଇର୍ଷା ଏବଂ ମନାନ୍ତର ବୃଦ୍ଧିପାଇବ | 


ବିହାର ଆସେମ୍ଟିରେ ଏକ ରିପୋର୍ଟ ଉପରେ ମୋର ଦୃଷ୍ଟି ପଡିଛି। ବିହାରରେ 
ବଙ୍ଗାଳୀ ମାନଙ୍କୁ ବିଦେଶୀ ଭାବରେ ଗ୍ରହଣ କରାଯାଉ ବୋଲି ସେ ରିପୋର୍ଟରେ 
ଲେଖାଥୂଲୀ। ଆମର କିଛି ସଦସ୍ୟ ମଧ୍ୟ ସେହି ଆସେମ୍ତ୍‌ ଆଲୋଚନାରେ 
ଭାଗନେଇଥୁଲେ | ରିପୋର୍ଟରେ ପୂର୍ଣ୍ଣ ବିବରଣୀ ପ୍ରକାଶ ପାଇନଥୁଲା। ତେଣୁ ଆମ ସଦସ୍ୟ 
କଣ ସବୁ କହିଥିଲେ ଜାଣିବାର ସୁବିଧା ନାହିଁ। କିନ୍ତୁ ଆମ ସଦସ୍ୟ ମାନେ ସମ୍ଭବତଃ ଏହି 
ପ୍ରକାର ଧାରଣା ମନରେ ରଖୁଛନ୍ତି । ଏ ସମ୍ପର୍କରେ ମୁଁ ମୋ ନିଜ ମତ ପ୍ରକାଶ କରୁଛି। 
ମୋର ମାତୃଭାଷା ଗୁଜୁରାଟୀ ହେଲେ ମଧ୍ୟ ମୁଁ ନିଜକୁ ମହାରାଷ୍ଟି, ବଦର୍ଭୀ ତଥା ହିନ୍ଦୁସ୍ଥାନୀ 
ବୋଲି କହିପାରୁଛି। ଏହା ମଧ୍ୟ ଆବଶ୍ୟକ ନୂହେଁଯେ ସେ ସବୁ ଅଞ୍ଚଳର ସେବା କରିନି 
ବୋଲି ମୋର ଗୁଜୁରାଟୀ ପଣିଆକୁ ମୁଁ ତ୍ୟାଗ କରିବି। ଆମେ କାହିଁକି ନିଜକୁ ଏତେ 

ଛୋଟକରି ନେଉଛୁ ଯାହା ଫଳରେ ମୋତେ କେବଳ ଗୁଜୁରାଟର ସ୍ଵାଭିମାନ ରକ୍ଷାକରିବାକୁ 
ପଡୁଛି ଅଥବା ଗୁଜୁରାଟୀ ପଣିଆ ତ୍ୟାଗକରି ମୋତେ ଅନ୍ୟଅଞ୍ଚଳର ସ୍ଵାଭିମାନ ବଜାୟ 
ରଖୁବାକୁ ପଡ଼ୁଛି। ମୁଁ କାହିକି ଏତେ ସଂକୀର୍ଣ୍ଣ ମନା ହୋଇଯାଇଛି ଯେ କହିବି ଯିଏ 
ଗୁଜୁରାଟୀ ଜାଣିନାହିଁ, ସେ ଗୁକୁରାଟୀ ହୋଇପାରିବ ନାହିଁ । ଉଦାହରଣ ସ୍ଵରୂପ ମୁଁ କହିବି, 
ଯଦି ଶ୍ରୀମାବଲଣଙ୍କର ଗୁଜୁରାଟୀ ବୁଝିବାକୁ ଇଛାକରନ୍ତି ତେବେ ତାଙ୍କୁ ମରାଠୀ ଭାଷା 
ଛାଡିଦେବାକୁ ହେବ | ଗୁଜୁରାଟର ଜଣେ କବି ବ୍ୟାଖ୍ୟା କରିଥବା ଗୁଜୁରାଟୀ ଭାବନା ମୁଁ 
ଠିକ୍‌ ବିଚାର କରୁଛି। ସେ କହିଛନ୍ତି ଯାହାର ମାତୃଭାଷା ଗୁଜୁରାଟୀ ସେ ଯେଉଁ ସ୍ଥାନରେ 
ରୁହନ୍ତୁ ପଛେ ଯିଏ ଆସି ଗୁଜୁରାଟରେ ବାସ କରୁଛନ୍ତି ତାଙ୍କର ମାତୃଭାଷା ଯାହା ହେଉ 
ପଛେ ଏବଂ ଯିଏ ଗୁଜୁରାଟର ଶୁଭ ଚିନ୍ତକ ଏବଂ ସେବକ ତାଙ୍କର ଦେଶ ଯେଉଁଠି ହେଉ 
ଏବଂ ଭାଷା ଯାହା ହେଉପଛେ ସେ ଗୁଜୁରାଟୀ । ଆମର ଭିନ୍ନ ଭିନ୍ନ ଭାଷା ଏବଂ ଭିନ୍ନ 
ଭିନ୍ନ ଲିପି ବ୍ୟବହାରିକ ସୁବିଧା ପାଇଁ ଉଦ୍ଦିଷ୍ଟ କିନ୍ତୁ ପ୍ରେତ ହୋଇ ଆମ ଉପରେ ଚଢାଉ 
କରିବା ପାଇଁ ନୂୁହେଁ। ଯଦି ଆବଶ୍ଯକ ହେବ ଆମେ ସେ ସବୁ ବଦଳେଇ ପାରିବୁ 
ପଚିଶ ବର୍ଷ ପୂର୍ବେ ଆମ ଦେଶରେ ଅଲଗା ଅଲଗା ବେଶ ପୋଷାକ ଥିଲା ଏବଂ ଲୋକେ 
ଅଲଗା ଅଲରା ପ୍ରକାର ପାଗ (ପଗଡି) ବାନ୍ଧୁଥିଲେ | ଶାଢୀ ପିନ୍ଧିବାର ଢଙ୍ଗମଧ୍ୟ ଭିନ୍ନ 
ଭିନ୍ନ ଥଲା। ଜଣେ ବ୍ୟକ୍ତିଙ୍କୁ ଦେଖୁଲେ ସେ କେଉଁ ପ୍ରଦେଶର ଜାଣିବା ପାଇଁ କଷ୍ଟ 
କରିବାକୁ ପଡୁନଥଲା। ଆଜିକାଲିତ ଲୋକମାନେ ଗାନ୍ଧୀ ଟୋପି ପିନ୍ଧୁଛନ୍ତି କିମ୍ବା ମଥା 
ଖାଲି ରଖୁଛନ୍ତି । ସମସ୍ତଙ୍କ ପରିଚ୍ଛଦ ପ୍ରାୟ ଏକପ୍ରକାର ହେବାକୁ ବସିଲାଣି। ତେଣୁ 
ପରିଧାନରୁ ଆମେ କାହାର ଜିଲ୍ଲା ଏବଂ ପ୍ରଦେଶ ଚିହ୍ନିପାରିବା ନାହିଁ। ଆସନ୍ତା ୨ ୫ ବର୍ଷ 
ପରେ ଦେଖୁବେ ଆହୁରି ଅନେକ ପରିବର୍ଭନ ହୋଇଯାଇଥବ। ଏହି ପ୍ରକ୍ରିୟା ଦ୍ଵାରା କଣ 
ଆମ ସଭ୍ୟତା କିମ୍ବା ଆଞ୍ଚଳିକ ଯୋଗ୍ୟତା ନଷ୍ଟ ହୋଇଯାଉଛି ? ଏହି ପ୍ରକାର ଭାଷାର 
ଭାବ ପ୍ରକାଶ ଢଙ୍ଗରେ ବିଭିନ୍ନ ପୋଷାକର ଏବଂ ଲିପିରେ ମଧ୍ୟ ନୂଆ ଫେସନ ଦେଖା 
ଯାଉଛି । ଏହା କଣ ପଗଡି ପରିଧାନ ଦିନଠାରୁ ଆହୁରି ମହତ ଯୋଗ୍ୟ ? ବର୍ଭମାନ ଏହି 
ପ୍ରସଙ୍ଗକୁ ମୁଁ ଏହିଠାରେ ସମାପ୍ତ କରୁଛି । ଆପଣମାନେ ଏହାଉପରେ ବିଚାର କରିବେ | 


ଆମ ସଙ୍ଗରେ ନିଜ ନିଜ ଭିତରେ ଯେଉଁ ସଂଘର୍ଷ ଅଛି ସେ ବିଷୟରେ ମୁଁ କିଛି 
କହିବି ଏ ପ୍ରସଙ୍ଗ ଉଠାଇଲା ବେଳେ ମୋତେ ଲଜ୍ୟା ଏବଂ ସଂକୋଚ ଲାଗୁଛି। 
ଆପଣ ମାନେ ମୋତେ ଯେଉଁ ଆସନରେ ଅବସ୍ଥାପିତ କରିଛନ୍ତି ସେ ଆସନରେ ବସି 
ଏହି ବିଷୟ ଚର୍୍ଚାକରିବା ପାଇଁ ମୋ କର୍ଉବ୍ୟ ମୋତେ ବାଧ୍ୟ କରୁଛି । ମୋର ମନରେ 

ଦୁଃଖ ଆସୁଛିଯେ ଆମର କେତେକ ସଦସ୍ୟଙ୍କ ଭିତରେ ମତପାର୍ଥକ୍ୟ ରହିଛି ! ମୁଁ ମଧ୍ୟ 
ଏହାର ନିନ୍ଦା କରୁଥିଲି | ଆଜି କିନ୍ତୁ ଏହି ବିଷୟରେ ବିସ୍ତାରିତ ଭାବରେ କିଛି କରିବା 
ଦରକାର ପଡୁଛି । 


ପ୍ରଶ୍ନ ହେଉଛି ଆମର ଏହି ସତ୍ୟ ଏବଂ ଅହିଂସାର ସିଦ୍ଧାନ୍ତ କେଉଁ ମାନଙ୍କ ପାଇଁ 
ଉଦ୍ଦିଷ୍ଟ ୨ ଅର୍ଥାତ୍‌ କାହା ଉଦ୍ଦେଶ୍ୟରେ ଏହା ପାଳନ କରିବା ? ଯେଉଁମାନେ ଆମର ଶତ୍ନ 
ଏବଂ ପ୍ରତିପକ୍ଷ ଏହା କଣ ସେହିମାନଙ୍କ ପାଇଁ ପ୍ରଯୁଜ୍ୟ ନୀ ଆମ ନିଜପାଇଁ ମଧ୍ୟ ? 
ଗୋଟିଏ ଦୃଷ୍ଟିକୋଣରୁ ବିଚାର କଲେ ଇଂରେଜ ମାନଙ୍କ ପ୍ରତି ଅହିଂସା ଭାବ ପୋଷଣ 
କରିବା ଆମ ପାଇଁ ବଡକଥା ନୁହେଁ । କାରଣ କୌଣସି ଇଂରେଜ ବ୍ୟକ୍ତି ସହିତ ଆମର 
ବ୍ୟକ୍ତିଗତ ସଂପର୍କ କଥା ଉଠୁନାହିଁ | ଯଦି କେବେ ମନରେ ଆସୁଛି ତାହା ଆସୁଛି କେବଳ 
କୌଣସି ଉଚ୍ଚାକାଂକ୍ଷୀ ବ୍ୟକ୍ତିପ୍ରତି। ଯଦି ଇଂଲଣ୍ଡ ପ୍ରତି ମନରେ ବିଦ୍ଧେଷ ଭାବ ଆସୁଛି 
ତାହା ଆସୁଛି ଅତ୍ଯୟଧ୍ବକ ଭାବନାରୁ-ନିଜ ଅନୁଭବରୁ ନୂହେଁ। ଇଂରେଜ ବ୍ୟକ୍ତି ମାନଙ୍କ 
ସହିତ ବଂଧୁତ୍ଵ ସଂପର୍କ ଦେଖାଇବା ମୋ ପକ୍ଷରେ ସହଜ | କାକା ସାହେବଙ୍କର ଉଦାହରଣ 
ନେଇପାରନ୍ତି। ତାଙ୍କ ସଙ୍ଗରେ ମୋତେ ବାରମ୍ବାର କାମ କରିବାକୁ ପଡିଥିଲା। ଆମର 
ପ୍ରତିଦିନ ବିଚାର ଓ ସ୍ଵଭାବ ଆଦିକୁ ନେଇ ଲଢେଇ ଚାଲିଥୂଲା। ମୋର କିଛି ଦୁର୍ବଳତା 
ଥିଲା ଏବଂ କାକା ସାହେବଙ୍କର ମଧ୍ୟ | କାକା ସାହେବଙ୍କର ଦୁର୍ବଳତା ଜାଣିବା ପରେ 
ମୁଁ ତାଙ୍କ ସହିତ ଶ୍ରଦ୍ଧାଭାବ ମନରେ ପୋଷଣ କରିବି ଯଦି ଅହିଂସା ଧର୍ମ ଓ ସତ୍ୟତତ୍ତଵ 
ସାଧନା ମୁଁ କରିଥବି | ଯଦି ମୁଁ କହିବି କୌଣସି ଇଂରେଜ ବ୍ୟକ୍ତି ମୋତେଖୁନ୍‌ କରିବସେ, 
ମୁଁ ତାକୁ ମନରେ କ୍ଷମା କରିଦିଏ ଏହା ମୋ ପାଇଁ ଅହିଂସାର ଉପଯୁକ୍ତ ପ୍ରମାଣ ହୋଇପାରିବ 
ନାହିଁ। କାରଣ କୌଣସି ପାଗଳ ଇଂରେଜ ମୋତେ ଖୁନ୍‌ କରିପାରେ କିମ୍ବା ମୁଁ କୌଣସି 
ଦଙ୍ଗାଗ୍ରସ୍ତ ଇଲାକାରେ ପହଞ୍ଚଗଲି ଯାହା ଫଳରେ କୌଣସି ସିପାହୀ ତାଙ୍କ ଅଫିସରର 
ଆଦେଶ ପାଳନ କରି ମୋତେ ଖୁନ କଲେ | ଏହିଭଳି ଅପ୍ରୀତିକର ପରିସ୍ଥିତିରେ ଜଣେ 
ବିଚାରବନ୍ତ ଲୋକପାଇଁ ଅହିଂସା ଭାବ ପୋଷଣ କରିବା କଷ୍ଟକର ହେବନାହିଁ। କିନ୍ତୁ 
କାକା ସାହେବ, ଧୋତ୍ରେଜୀ କିମ୍ବା ମହାଦେବ ଦେଶାଇ ଇତ୍ୟାଦିଙ୍କ ସହିତ ମୋତେ ଦିନ 
ରାତି କାମ କରିବାକୁ ପଡ଼ୁଛି ଏବଂ ବିଚାରରେ ମତାନ୍ତର ହେଉଛି | ଅହିଂସାର ମାପରେ 
ସେମାନଙ୍କ ପ୍ରତି ମୁଁ କେତେ ଗଭୀର ପ୍ରେମ ପୋଷଣ କରିପାରେ ଏଥୁରେ ସନ୍ଧିହିତ 
ହେଉଛି। ଇଶାମସୀହା କହିଥିଲେ “ଯଦି ତୁ ଯଜ୍ଞରେ ବଳିଦେବାକୁ ଯାଉ ଏବଂ ତୋ 
ଭାଇ ସହିତ ତୋର ମତାନ୍ତର ଅଛି ବୋଲି ସ୍ଵରଣ ଆସିଯାଏ ତେବେତୁ ବଳୀଦେବା 

ପୂର୍ବରୁ ଭାଇ ସହିତ ବୁଝାମଣା କରିନେ' । ଏହି ପ୍ରସଂଗରେ ସେହିପ୍ରକାର ପରିସ୍ଥିତି 
ଆସିପାରେ । 


ଏହି ବିଷୟରେ ମୁଁ ନିଜର ଅନୁଭୁତି ଶୁଣାଇବାପାଇଁ ଇଛାକରୁଛି | ଯଦି ଆପଣଙ୍କର 
ଧାରଣା ଅଛି ଯେ ଦୁଇଜଣଙ୍କ ମନରେ ବିରୋଧ ଭାବ ଥଲେ ପ୍ରେମ ସଂପର୍କ ଆଣିବାପାଇଁ 
ଦୁଇଜଣ ସମଭାବରେ ଆଗ୍ରହୀ ହେବା ଉଚିତ୍‌ ତେବେ, ସେପରି ଧାରଣା ଭୁଲ | କେବଳ 
ଇଛାକଲେ ହେବନାହିଁ । ଧରିନିଅନ୍ତୁ ଦୁଇଭାଇଙ୍କ ଭିତରେ ମନାନ୍ତର ଅଛି | ଜଣେ ଅନୁଭବ 
କଲା ଯେ ସେ ଠିକ୍‌ କରିନାହିଁ ତାକୁ ଅନ୍ୟର ପ୍ରେମଲାଭ କରିବାକୁ ପଡିବ ତେବେ 
ଅନ୍ୟଜଣକ ଦୀର୍ଘ ସମୟ ଅଡିବସିବା ପାଇଁ କେବେ ଇଛା କରିବ ନାହିଁ। ଆଶଙ୍କାର 
ଅଳିଆ ସଫା କରିବା ପାଇଁ କିଛି ସମୟ ଅବଶ୍ୟ ଲାଗିପାରେ କିନ୍ତୁ ଜଣକର ଯଦି ଦୃଢ 
ଇଛା ଥାଏ ଏବଂ ପ୍ରୟାସ ଥାଏ, ନିଶ୍ଚୟ ସଫଳତା ପ୍ରାପ୍ତ ହେବ | ଏକଥା ମୁଁ କେବଳ 
ତର୍କ ଛଳରେ କହୁନାହିଁ ମୋର ଅନୁଭବରେ କହୁଛି। ସର୍ଦ୍ଦାର, ସ୍ଵାମୀ ଆନନ୍ଦ ଏବଂ 
କୃପାଳନୀ ଏହି ତିନିଜଣଙ୍କ ଉଦାହରଣ ଦେଉଛି । ଏହି ତିନିଜଣ ଏବଂ ଅହମଦାବାଦ୍‌ର 
କିଛି କର୍ମକର୍ଭାଙ୍କ ଉପରେ ଏକ ସମୟରେ ମୁଁ ଅଧକ ରୁଷ୍ଟ ହୋଇ ପଡିଥଲି। ମୋତେ 
ଜଣେ ଅନାଗ୍ରହୀ ଭାବରେ ଧରାଯାଇଥଲା। ଦିନେ ମୋ ମନରେ ଇଶ୍ଵରଙ୍କ କୃପା ଉଦ୍ରେକ 
ହେଲା। ନିଜ ବିଚାର ପ୍ରତି ମୋର ଆଜି ଆଗ୍ରହ ଅଛି, ସେତେବେଳେ ବି ଥଲା। ଆଜି 
ମଧ୍ୟ ମୁଁ କାହାର ଦୟା ବା ସାହାଯ୍ୟ ନ ନେଇ ନିଜ ବିଚାର ପ୍ରକାଶ କରୁଛି। ଅବଶ୍ୟ 
ବେଳେ ବେଳେ ଏଥରେ କଠୋରତା ଆସିଯାଏ । ମୋର ପୁରା ବିଶ୍ଵାସ ଅଛି, ଆଜି 
ମୋ ମନରେ, ସର୍ଦ୍ଦାର, କୃପାଳନୀ, ସ୍ବାମୀ ଅଥବା ଅହମଦାବାଦର କୌଣସି ଜଣେ 
କର୍ମକର୍ଭାଙ୍କ ମନରେ, ପ୍ରେମ ଆଦାନ ପ୍ରଦାନ ପାଇଁ ଆଦରର ଅଭାବ ରହିଛି| ପୁନର୍ବାର 
ସେମାନଙ୍କ ସଦ୍ଭାବ ଲାଭ କରିବାକୁ ମୋତେ କୌଣସି ପ୍ରକାର ଅସତ୍ୟର ଆଶ୍ରୟ 
ନେବାକୁ ପଡିବନାହିଁ କିମ୍ଭା ସେମାନଙ୍କୁ ଖୁସାମତ କରିବାକୁ ପଡିବନାହି। ଅଥବା 
ସେମାନଙ୍କ ଭିତରୁ କାହାପ୍ରତି ଆର୍ଥିକ ଦୟା କିମ୍ଭା ସେହିପରି ଉଦାରତା ଦେଖାଇବାକୁ 
ପଡିନାହିଁ। ଅସଲ କଥା, ମୋର ସେମାନଙ୍କ ପ୍ରତି ନିଜକର୍ଭବ୍ୟ ଶୁଦ୍ଧ ହେବାରୁ କ୍ରମେ 
ଜ୍ରମେ ସେମାନଙ୍କର ସଦ୍ଭାବର ବୃଵି ଘଟିଲା! ସେଥୁପାଇଁ ମୋର କହିବା କଥା ଯେଉଁଠି 
ବିରୋଧ ଭାବ ସୃଷ୍ଟି ହେଲା, ଏହା ନିଶ୍ଚିତ ନୁହେଁ ଯେ ଉଭୟ ପକ୍ଷର ମନ ଏକ ସମୟରେ 
ଶୁଦ୍ଧ ହେବା ଦରକାର | ଯଦି ଜଣେ ବ୍ୟକ୍ତି ସଚେତନ ହୁଏ ଏବଂ ତା ମନରେ ଅନା୍ୟପ୍ରତି 
ଅହିଂସା ଭାବ ଜାତ ହୁଏ ତେବେ କେବେନା କେବେ ସେ ଅନ୍ୟକୁ ନିଜର ମିତ୍ର 
କରିନେବ।| 

ଏହା ମଧ୍ୟ ଆବଶ୍ୟକ ନୁହେଁ ଯେ ଉଭୟ ଏକତ୍ର ବସି ଜଣେ ଅନ୍ୟ ପ୍ରତି ନିଜର 
ସଫାଇ ଉପସ୍ଥାପନ କରିବ । କଥାରେ ସଫାଇ ଦେବା ପୂର୍ବରୁ ମନ ସଫା କରିବା ଅତ୍ୟନ୍ତ 
ଆବଶ୍ୟକ | କଥା ବାଁ ସମୟରେ କେବେ କେମିତି ମନାନ୍ତର ଘଟଣାର ବିପରୀତ ଫଳ 
ଦେଖାଇଥାଏ। ଯିଏ ନିଜକୁ ରକ୍ଷା କରିବା ଚେଷ୍ଟାରେ ଥାଏ ସେ ନିଜ ଉପରେ ଅଭିଯୋଗ 
ବହନ କରିବାକୁ କୁଣ୍ଠିତ ହୁଏନାହି। ସେଥୁପାଇଁ ମୁଁ କେବେ ମୋ ତରଫରୁ ସଫାଇ 
ଦେବାପାଇଁ ଚେଷ୍ଟା କରିନାହିଁ। ଜଣେ ସଜ୍ଜନ ଥରେ ମୋ ଉପରେ ଏତେ ମାତ୍ରାରେ 
ବିରକ୍ତ ହୋଇଗଲେ ଯେ କେତେକ ଠେଙ୍ଗାଧାରୀ ଲୋକଙ୍କୁ ନେଇ ମୋ ଘରକୁ ଆସି 
ମୋ ସହିତ ଲଢିବାକୁ ଧମକ ଦେଲେ। ମୋତେ ପ୍ରହାର କରିବା ପାଇଁ ପ୍ରକୃତରେ 
ଠେଙ୍ଗାର ବା କଂଣ ଆବଶ୍ୟକ ଥଲା ? ମୋ ପାଇଁ ଗୋଟିଏ ମୁଥ ହି ଯଥେଷ୍ଟ ମୁଁ ତ 
ଯାହା ହୋଇଥଲା ସେ କଥା କେବଳ କହୁଛି। କଳହର ବୁଝାମଣା ହୋଇଗଲା କିନ୍ତୁ 
ତାଙ୍କ ମନରେ ମୋ ପ୍ରତି ଆକ୍ରୋଶ ଭାବ ରହିଗଲା। ମୋ ସହିତ କଥାବା ବନ୍ଦ 
କରିଦେଲେ । କିଛି ମାସ ସେହିପରି ଭାବରେ କଟିଗଲା। ୧୯୩୦ର ସତ୍ଯାଗ୍ରହ 
ଆନ୍ଦୋଳନ ଆସିଗଲା । ସେ ମଧ୍ୟ ଆନ୍ଦୋଳନରେ ଭାଗନେଲେ। ୧୯୩୦-୩୧ରେ 
ଆମେ ସବୁ ଭିନ୍ନ ଭିନ୍ନ ଜିଲ୍ଲାରେ ରହିଲୁ। ୧୯୩୨ରେ ପୁଣି ଆମ ଦୁହିଙ୍କ ଏକତ୍ର 
ଗୋଟିଏ ଜାଗାରେ ରହିବାକୁ ପଡିଲା। ମାତ୍ର ୧୫ ଦିନରେ ତାଙ୍କର ଅନୁଭବ ହେଲାଯେ 
ମୋ ମନରେ ତାଙ୍କ ପ୍ରତି ଆଦୌ କ୍ରୋଧ ନାହିଁ। ତା ପରଠାରୁ ସେ କୌଣସି ପ୍ରକାରେ 
ମୋ ପ୍ରତି ଅନୁରକ୍ତ ହେବାପାଇଁ ଚେଷ୍ଟାକଲେ | ଫଳରେ ଆମ ପରସ୍ପରର ସଂପର୍କ ମଧୁର 
ହୋଇଗଲା | ଆମେ ଜେଲରେ ବହୁତ ଦିନ ସାଥୀ ହୋଇ ରହିଲୁ। କିନ୍ଧୁ ଆମେ ବିଗତ 
ଦିନରେ କାହାର କେତେ ଭୁଲ ଥଲା ତାର ହିସାବ କିମ୍ବା ସଫାଇ ଦେବାପାଇଁ କେବେବି 
ଚେଷ୍ଟା କଲୁନାହି। ମୋ ମତରେ ସଫାଇ ଦେବା ଅପେକ୍ଷା ପଛକଥା ଭୁଲିଯିବା ଅଧ୍ବକ 
ଉପଯୋଗୀ । ସନ୍ଛ୍‌ କବିର କହିଥିଲେ, ଯଦି ମନ ପରିଷ୍କାର ତେବେ କଥା କହିବା କଣ 
ଆବଶ୍ୟକ | ସତ୍ୟ ଜାଗାରେ ସାଫ୍‌ ଶଦ୍ଦ ପ୍ରୟୋଗ କରି ଆମେ କହିପାରିବା : 


ମନ୍‌ ସାଫ୍‌ ହୁଆ ତବ୍‌ କିୁଁ ବୋଲେ ? 
ହଲକି ଥୀ ଜବ୍‌ ଚଢି ତରାଜୁ 
ପୁରିହୁଇ ତବ୍‌ କିର୍ୟୁ ବୋଲ ? 
ଉନ୍‌ ସାଫ୍‌ ହୁଆ ତବ୍‌ କିର୍ୟୁ ବୋଲେ ? 

ଅନୂଭବରୁ ଗୋଟିଏ କଥା କହୁଛି 


ମିତ୍ର ମାନଙ୍କ ଭିତରେ କାହିଁକି ମତପାର୍ଥକ୍ୟ ଦେଖା ଦିଏ ? ଦୂଇଜଣ ବୁଦ୍ଧିମାନ 
ବ୍ୟକ୍ତିଙ୍କ ଭିତରେ ମତପାର୍ଥକ୍ୟ ଏବଂ ମତାନ୍ତର ହେବା କିଛି ଆଶ୍ଚଯ୍ୟ କଥାନୁହେଁ| ମାତ୍ର 
ଅଳପ କଥାରେ ଯିଏ ସମାଧାନ କରିନିଏ, ଆମ ମତରେ, ସେ ହୃଦୟବାନ | ଧରିନିଅନୁ 
ମୋର ଏବଂ ଗୋକୁଳଭାଇଙ୍କ ଭିତରେ କିଛି ମତ ପାର୍ଥକ୍ୟ ଅଛି। ମୁଁ ତାଙ୍କ ବିଚାର 
ଧାରାର ସମୁଚିତ ଉତ୍ତର ଦେବାକୁ ଇଛୁକ ନୁହେଁ ଏବଂ ତାଙ୍କୁ ନିଜ ବକ୍ତବ୍ୟ ଠିକ୍‌ ଭାବରେ 
ବୁଝାଇବା ପାଇଁ ଆଗ୍ରହୀ ନୁହେଁ। ଉତ୍ତରରେ ଯଦି ତାଙ୍କୁ ଉପହାସ କରେ, ବିଚାର 
ଯେତେ ଠିକ୍‌ ହୋଇଥିଲେ ବି ଚାଲାକ ବ୍ୟକ୍ତି ପାଇଁ ସେପରି କରିବା ଠିକ୍‌ ନୂହେଁ। 
ହାସ୍ୟୋଦିପକ ଭାବରେ ବୟାନ କରିବା ଆଦୌ କଷ୍ଟକର ନୁହେଁ । ଆମେ ଯେତେବେଳେ 
ଉପହାସ କରୁ ଆମ ବଂଧୁ ମନରେ ତାହା ସତ୍ୟାସତ୍ୟ ରୂପରେ କିଭଳି ପ୍ରଭାବ ପକାଏ 
ଆମେ ବିଚାର କରୁନାହୁଁ। ସେ ଶ୍ରୋତା ମାନଙ୍କ ଗହଣରେ ପାଖ ଆଖରେ କେଉଁଠି 
ବସିଥବେ | ଆମ କଥା ତାଙ୍କୁ ମଜା ପରି ଲାଗୁଥିବ ଏବଂ ଆମ ଉପସ୍ଥିତି ଜବାବ ଉପରେ 
ସେ ଆନନ୍ଦିତ ହେଉଥିବେ | ଯଦି କୌଣସି ବିଚାର ଧାରା ଉପହାସିତ ମନେ ହେଉଥବ 
ପକୃତ ବିଚାର ତାଙ୍କ ପାଇଁ ଠିକ୍‌ କିମ୍ବା ଭୁଲ୍‌ ତା ଅର୍ଥ ସେ ବୁଝି ପାରୁନଥବେ | ଗୋକୁଳ 
ଭାଇ ଯଦି ଗଭୀର ଭାବରେ ସତ କଥା ଉପସ୍ଥାପନ କରିବେ ଏବଂ ମୁଁ ତାଙ୍କୁ ବୁଝାଇବାକୁ 
ଚେଷ୍ଟା କରିବି ଏବଂ ମୋର ବୁଝାଇବା ଢଙ୍ଗ ହସରେ ଉଡାଇଲା ପରି ଲାଗିବ ତାଙ୍କ 
ମନରେ ଆଘାତ ହେବ, ସ୍ଵାଭାବିକ ଭାବରେ ତାଙ୍କର କ୍ଷୋଭ ଜାତ ହେବ | 


ଯଦି ଗୋକୁଳଭାଇ ଏଠାରେ ଉପସ୍ଥିତ ନଥିବେ ଆଗକୁ ଭିନ୍ନ ପ୍ରସଂଗ ହୁଏତ 
ଆସିପାରେ । ଆପଣମାନେ ଜାଣନ୍ତି ଏହି ପ୍ରସଂଗରେ ମୋର ଏବଂ ଗୋକୁଳଭାଇଙ୍କର 
ଭିନ୍ନ ଭିନ୍ନ ବିଚାର ଅଛି। କିନ୍ତୁ ତାଙ୍କ ମତ କଣ ? ତାଙ୍କ ବିଚାର ଧାରାର ରୂପ କଣ ? ମୋ 
ପାଖରୁ ଜାଣିବାକୁ ଆପଣ ପଚାରୁଛନ୍ତି। ମୋ ମନକୁ ଗୋପନ ରଖୁବାଭାବ ଚାଲିଆସୁଛି । 
ଆପଣମାନଙ୍କ ସମ୍ମୁଖରେ ବର୍ଭମାନ ମୁଁ ଗୋକୁଳଭାଇଙ୍କ ପକ୍ଷରେ ଏପରି କହିବିଯେ 
ଗୋକୁଳ ଭାଇଙ୍କ ଦୁର୍ବଳତା ପରିଷ୍କାର ଭାବରେ ପ୍ରକାଶ ପାଇବ କିନ୍ତୁ ପ୍ରକୃତ କଥା 
ଘୋଡାଇ ହୋଇଯିବ | ତାଙ୍କର ଯାହା ଅଭିଯୋଗ ନୁହେଁ ମୁଁ ସେଇକଥା ତାଙ୍କର ଅଭିଯୋଗ 
ବୋଲି କହିବି। ଯେତେବେଳେ ଗୋକୁଳଭାଇ ମୋ କଥା ଶୁଣିବେ ତାଙ୍କୁ ଲାଗିବ 
ତାଙ୍କପ୍ରତି ନିଶ୍ଚୟ ଅନ୍ୟାୟ ହୋଇଛି । ତାଙ୍କ ମନରେ ସ୍ଵାଭାବିକ ଭାବରେ ମୋ ପ୍ରତି 
ଅନାଦରଭାବ ଜାତ ହେବ । ମୋର ଏହି ଦୁଇପ୍ରକାର ବକ୍ତବ୍ୟରେ ଅସତ୍ୟ ଏବଂ ହିଂସା 

ଭରି ରହିଛି। ସାଥୀ ମାନଙ୍କର ହୃଦୟରେ ମୋ ପ୍ରତି ଅବିଶ୍ବାସ ସୃଷ୍ଟି ହେବାର ଏହା ନିଶ୍ଚୟ 
ଏକ କାରଣ ଆମ ସଂଘର ବହୁ ସଦସ୍ୟଙ୍କ ପାଖରେ ମୁଁ ଏହି ତୁଟି ଲକ୍ଷ୍ୟ କରିଛି । ପ୍ରଥମ 
କଥା ମୁଁ କେବେ କେବେ ଦୋଷ କରିଦେଇଛି ଏବଂ ପରେ ଅନୂତାପ ମଧ୍ୟ କରୁଛି। 
ଅସାବଧାନତାରୁ ମୋର ଏପରି ହେଉଛି ଯାହାକୁ ମୋର ଚତୁରତା ବୋଲି ଧରାଯାଉଛି ! 
ମାତ୍ର ଏହା ଫଳରେ ମିତ୍ର-ମିତ୍ର ଭିତରେ ମନାନ୍ତର ସୃଷ୍ଟି ହେଉଛି ଏବଂ ବ୍ୟକ୍ତିଗତ ଶତୃତା 
ବୃଦ୍ଧି ହେଉଛି | 

ମୁଁ ଜାଣୁଛି ଏହା ଛୋଟ ମୁହଁରେ ବଡ କଥା ପରି ହେବ । ଯଦି ଆପଣ ମାନେ 
ମୋତେ ଏହି ଆସନ ଦେଇନଥାନ୍ତେ ମୋ ମନରେ ଦୁଃଖ ହୋଇଥାନ୍ତା। କିନ୍ତୁ ଏସବୁ 
ଭାବନା ପ୍ରକାଶ କରିବା ଆବଶ୍ଯକତା ମୁଁ ଅନୁଭବ କରିନଥାନ୍ତି। ପରତ୍ପର ମତାନ୍ତର 
ଭାବ କଷ୍ଟଦାୟକ | ଏ ପ୍ରକାର ସମସ୍ତ କଥା କହିବାର ଧୃଷ୍ଟତା ମୁଁ କରିବସିଲି। ଏହାର 
ଉପାୟ ଆଉ କିଛି ନାହିଁ ବୋଲି ମୁଁ କହୁନାହି। ଏହାର ଉପାୟ ଯୋଉ ମାନଙ୍କ ଭିତରେ 
ମତାନ୍ତର ହେଉଛି ସେମାନେ ସଂଘରୁ ବିଦାୟ ନେଇ ଯାଆନ୍ତୁ। ଏହା ଏକମାତ୍ର ସତ୍ଯ 
ବୋଲି ସେମାନଙ୍କୁ ମୁଁ ପ୍ରାଥନା କରି ଜଣାଉଛି। କେହି ଏପରି ନକହନ୍ତୁ ଯେ, ମୋ 
ମନତ ଅହିଂସା ପୂର୍ଣ୍ଣ ଓ ପରିଷ୍କାର - ମୁଁ କିଛି ଦୋଷ କରିନାହିଁ, ଯଦି ଅନ୍ୟର ମନ 
ପରିଷ୍କାର ନୁହେଁ ସେଥୁପାଇଁ ମୋର କିଛି କହିବାର ନାହିଁ, ମୁଁ ନାଚାର | ମୁଁ କହୁଛି ଏହି 
ପ୍ରକାର ଧାରଣା ଆମ୍ମପ୍ରବଞ୍ଚନା। ମୋ ମତରେ ମୋ ମନ ପରିଷ୍କାର ବୋଲି ବିଚାରିବାକୁ 
ହେଲେ ଅନ୍ୟର ମନ ମଧ୍ୟ ମୋ ପ୍ରତି ପରିଷ୍କାର ହେବା ଉଚିତ୍‌ | ମୁଁ ଯଦି ଏହା ଅନୁଭବ 
କରିବି ନାହିଁ, ମୋ ମନ ପରିଷ୍କାର ବୋଲି କହିବା ଉଚିତ୍‌ ହେବନାହିଁ। ଯଦି ମୋର ଏହି 
ଧାରଣା ଭୁଲ, ତେବେ ପୂଜ୍ୟ ବାପୁଜୀ ଅଥବା ଆପଣମାନେ ଆପଣମାନଙ୍କ ଅନୁଭବରୁ 
ମୋର ଭୁଲ ଧାରଣା ଦୂର କରନ୍ତୁ ମୁଁ ପୁନର୍ବାର କହୁଛି ଯଦି ଆମ ମନରେ ଏହି ପ୍ରକାର 
ମତାନ୍ତର ବସାବାନ୍ଧେ ତେବେ ମୋର କହିବା କଥା, ସତ୍ଯ ଏବଂ ଅହିଂସା କେବଳ 
ପ୍ରତିପକ୍ଷର ଦୁର୍ନାମ ଘୋଷଣା କରିବାର ସ୍ଲୋଗାନ | 


ବର୍ଭମାନ ଆଉ ଅନ୍ୟ ଗୋଟିଏ ବିଷୟରେ କହୁଛି। 


କିଛିଦିନ ତଳର କଥା। ଶ୍ରୀ ବିନୋବାଜୀ ତାଙ୍କ ଆଶ୍ରମକୁ କେତେକ କର୍ମକରଉାଙ୍କୁ 
ଡକାଇଥୁଲେ | ବସ୍ତସ୍ବାବଲମ୍ବନ ପାଇଁ ଓାର୍ବା ତହସିଲରେ ଓୱାର୍ବା ବସ୍ତ ଭଣ୍ଡୀର ସଂପର୍କରେ 
ଆଲୋଚନା ହେବାର ଥୁଲା | ଶ୍ରୀ ଜମନଲାଲଜୀ, ଜାଜୁଜୀ, ଧୋତ୍ରେଜୀ ଏବଂ ମୁଁ ଉପସ୍ଥିତ 
ଥିଲୁ। ବିନୋବାଜୀ କହିଲେ ପ୍ରତ୍ୟେକ ପରିବାର ଯଦି ନିଜପରିବାରର ପ୍ରତ୍ୟେକ ସଦସ୍ୟଙ୍କ 

ନିମିତ୍ତ ହିସାବ କରି ଅତି କମ୍‌ରେ ମାସକୁ ପାଞ୍ଚହଜାର ଗଜସୂତା କାଟିବା ପାଇଁ ପ୍ରସ୍ତୁତ 
ହୋଇଯିବେ ବସ୍ତ-ସ୍ବାବଲମ୍ବନ ଯୋଜନା ଏକ ଉପଯୋଗୀ ଯୋଜନାର ରୂପ ନେବ। 
ସାଥେ ସାଥେ ସେ ଜାଣିବାକୁ ଚାହିଁଥିଲେଯେ ନିଜ ପରିବାର ଲୋକଙ୍କ ଠାରୁ ସେତିକି 
ସୂତା କଟାଇବାର ଦାୟିତ୍ଵ କେଉଁମାନେ ଗ୍ରହଣ କରିବେ | ପରିବାର ତରଫରୁ ପ୍ରତ୍ୟେକ 
ବ୍ୟକ୍ତିଙ୍କ ପାଇଁ ମାସିକ ପାଞ୍ଚ ହଜାର ଗଜ ସୂତା କଟେଇ ନେବାର ଦାୟିତ୍ଵ ବହନ 
କରିବାର ଶକ୍ତି ଆମ ଭିତରୁ ଜଣକ ପାଖରୁ ବି ମିଳିଲା ନାହିଁ। ଜଣେ ଦୁଇଜଣ କର୍ମକର୍ରା 
ନିଜ ଚାହିଦା ପୁରଣ ପାଇଁ ଯେତିକି ଦରକାର ସେତିକି କରିବା ପାଇଁ ପ୍ରସ୍ତୁତ ଥଲେ। 
ନିଜ ପନ୍ନୀ ଏବଂ ସନ୍ତାନ ମାନଙ୍କପାଖରୁ ଏହା କରାଇ ପାରିବାର ଶକ୍ତି ସେମାନଙ୍କର ନ 
ଥିଲା। ବିନୋବାଜୀ ଟିକିଏ କଡା କଥା ଶୁଣାଇ କହିଲେ- ଆପଣ ମାନେ ଦେଶର 
ସମସ୍ତ ପ୍ରକାର ଦାୟିତ୍ବ ବହନ କରିବା ପାଇଁ ପ୍ରସ୍ତୁତ ଅଛନ୍ତି, ନିଜ ପରିବାର ଦାୟିତ୍ବ 
ବହନ କରିପାରିବେନାହି। ସେ ଏତକ କଥା କୌତୁହଳ ବଶତଃ କହିଦେଲେ କିନ୍ତୁ 
ଆମ ପାଇଁ ଏହା ଗଂଭୀରତାର ସହିତ ବିଚାର ପାଇଁ ରହିଗଲା । ଆମେ ସ୍ଵୀକାର କରୁଛୁ 
ଯେ ପନ୍ନୀ ଏବଂ ସନ୍ତାନ ମାନଙ୍କ ପାଳନ ପୋଷଣ ଦାୟିତ୍ଵ ଆମର। ସନ୍ତାନ ମାନଙ୍କ 
ପଢାପଢିର ଦାୟିତ୍ଵ ମଧ୍ୟ ଆମର କିନ୍ତୁ ଏହି କାରଣରୁ ଯଦି ଆମେ ଆମର ସମସ୍ତ ସମୟ 
ସେବା କାମରେ ଉସୂର୍ଗ କରିବା ଆମକୁ ସେହି ସମୟ ପାଇଁ ବନ୍ଧୁ ମାନଙ୍କ ପାଖରୁ କିମ୍ବା 
ସର୍ବ ସାଧାରଣ ପାଣ୍ଠିରୁ ସମସ୍ତ ବ୍ୟୟ ଭରଣା କଲାଭଳି ଅର୍ଥ ସହାୟତା ମିଳିବା ଆବଶ୍ୟକ | 
କାରଣ ଯେଉଁ ସିଦ୍ଧାନ୍ତ କର୍ଉବ୍ୟ ଏବଂ ନିୟମ ସମଗ୍ର ଦେଶରେ ଆମେ ପ୍ରଚାର କରୁଛୁ, 

ସେସବୁକୁ ଗ୍ରହଣ କରିବା ଏବଂ ପାଳନ କରିବା ଆମ ମାନଙ୍କ ପନ୍ନୀ ଏବଂ ପୁତ୍ର ମାନଙ୍କର 
ମଧ୍ୟ କର୍ଭବ୍ୟ। ଏହି କଥା ଆମେ ସେମାନଙ୍କୁ ଅବଗତ କରାଇପାରିବୁ ନାହି। ମୋ 
ପନ୍ନୀ କହୁଛନ୍ତି ସେ ସୂତା କାଟିପାରିବେ ନାହିଁ। ମୁଁ କିଂକର୍ଭବ୍ଯ ହୋଇଯାଉଛି। ପୁଅ 
ଜବାବ ଦେଉଛି, ମୁଁ ହାଇସ୍କୁଲରେ ପାଠ ପଢିଲିଣି, ସୂତାକାଟିବା ମୋ ପାଇଁ ପସନ୍ଦଯୋଗ୍ୟ 
କାମ ନୂହେଁ। ମୁ ହତବାକ ହୋଇ ରହି ଯାଉଛି। ମୁଁ ସଂଘର ସଦସ୍ୟ, ହରିଜନମାନଙ୍କ 
ସହିତ ସମଭାବ ବ୍ୟବହାର କରିବା ମୋର କର୍ଉବ୍ୟ କିନ୍ତୁ ମୋ ପନ୍ଧୀ କହୁଛନ୍ତି, ତୁମ 
ପ୍ରତିଜ୍ଞା ତୁମେ ତୁମ ସଂଗରେ ରଖୁଥାଅ, କୌଣସି ହରିଜନକୁ ମୁଁ ଘରକୁ ଆସିବାକୁ 
ଦେବିନାହିଁ। ଆଜିଠାରୁ ତୁମେ ମୋର କର୍ଚ୍ଧତ୍ଵ ଭିତରକୁ ଆସିବ ନାହିଁ। ଏକ୍ଷେତ୍ରରେ ମଧ୍ୟ 
ମୁଁ ନାଚାର ହୋଇଯାଉଛି। ସଂଘ ମୋର କିନ୍ତୁ ମୋର ଘର କଣ ମୋ ନିଜର ନୁହେଁ ? 
ଶାସ୍ତ୍ର କହିଛି ଗୃହିଣୀ ଗୁହମୁଚ୍ୟତେ, ପନ ସହିତ ପାର୍ଥକ୍ୟ ଭାବ ରଖୁବା ମୋ ଦ୍ଵାରା 
ହେବନାହିଁ ଏହାର ଅର୍ଥ ହେଲା ଦେଶର ଜଣେ ବ୍ୟାକ୍ତିଠାରୁ ନାଗରିକ ଅଧୁକାର ପ୍ରତ୍ୟାହାର 
କରିନେଲାପରି ମୋତେ ମୋ ଘରେ ବାସ କରିବାକୁ ପଡୁଛି | 

ମୁଁ ଚାହେଁ ଘରେ ସବୁପ୍ରକାର ପରିଛ୍ଥନ୍ନତା ରକ୍ଷା କରାଯାଉ । ଯେଉଁଠି ସେଠି 
ଯେପରି କେହି ପାଣି ନଢାଳନ୍ତି, ଯେ କୌଣସି ସ୍ଥାନରେ ଯେପରି ଛେପ ପକାନହୁଏ, 
ପରିଶ୍ରା ମନଇଛା ଯେ କୌଣସି ଜାଗାରେ କରାନଯାଏ ଏବଂ ଅଳିଆ ଅସନା 
ପକାନଯାଏ। କିନ୍ତୁ ଘରମାଲିକମାନେ କହୁଛନ୍ତି, ଏଥିରେ ନୂଆକଥା କଣ ଅଛି ? ଘରେତ 
ସେହିପରି ହେଉଛି । ଆଜିଯାଏ ତୁମେ କେବେ ଏମିତି କହୁନଥଲ, ଏବେ ଆମେ ଯାହାକିଛି 
କଲେବି ତୁମକୁ କାହିଁକି ଅସନା ଲାଗୁଛି। ଛୋଟ ପିଲାମାନେ କଣ ତୁମ କଥା 
ବୁଝିପାରିବେ ? ଆମେ ମାନୂଛୁଯେ ପାଳିତ ଜନ୍ତୁମାନଙ୍କୁ ଆମେ ଶୌଚ ନିୟମ ଶିଖାଇ 
ପାରିବା କିନଧୁ ପିଲାତ କେବଳ ପିଲା, ସେମାନଙ୍କ ପାଖରୁ ଏମିତି କଥା ଆଶାକରିବା ଠିକ୍‌ 
ନୂହେଁ। ଅନ୍ୟପକ୍ଷରେ ଆମେ ତିନି ବର୍ଷର ଶିଶୁ ମାନଙ୍କୁ ସଂସ୍କାର ଶିଖାଇ ପାରୁଛୁ ଯେ, 
ସେ ହରିଜନ ତାକୁ ଛୁଇଁଲେ ସ୍ଵାନ କରିବାକୁ ପଡିବ, ସେ ଖାଦ୍ୟ ଉପଯୁକ୍ତ ନୁହେଁ, ତା 
ବ୍ରାହ୍ମଣ ରନ୍ଧନ ନୁହେଁ, ତେଣୁ ମୁଁ ସେ ଖାଦ୍ୟ ଖାଇବିନାହିଁ। ଏଠାରେ ଛେପ ପକାଇବା 
ଠିକ୍‌ ନୁହେଁ, ଅପରିଷ୍କାର ହେବ, ମଳତ୍ୟାଗ କରି ମାଟି ଘୋଡାଅ | ଅନ୍ୟଥା ମାଛି ସଂଖ୍ୟା 
ବଢିବ - ଏସବୁ କଥା ବହୁତ ସହଜ ହୋଇଗଲାଣି| ଏହା ପରିବାରର କେଉଁ ପ୍ରକାର 
ନ୍ୟାୟ ? ଆମର ଏଥରେ କେଉଁଠି ଭୁଲ ରହିଲା! 


ବହୁ ବର୍ଷ ତଳର କଥା। ବମ୍ଭେରେ ଆମର ଜଣେ ସଂପର୍କୀୟଙ୍କର ବାହାଘର 
ଥିଲା। ମୁଁ ବାହାଘରରେ ଯୋଗଦେବି ବୋଲି ସଂପର୍କୀୟ ଖୁବ୍‌ ଇଛା କରିଥଲେ | କିନ୍ତୁ 
ସେହି ସମୟରେ ଆଉଗୋଟେ ଭଲକାମ ମୋତେ ମିଳିଗଲା। ସେଥପାଇଁ ମୋତେ 
ଅନ୍ୟଏକ ଗାଁକୁ ଯିବା ଖୁବ୍‌ ଦରକାର ପଡିଲା। ମୁଁ ପରିସ୍ଥିତି ବୁଝାଇଦେଲି। କେହି 
ଅସଂଗତ କିମ୍ବା ଖରାପ ବୋଧକଲେନାହିଁ। ପୁଣି କିଛି ଦିନପରେ ମୁଁ ଯେତେବେଳେ 
ସାବରମତୀ ଆଶ୍ରମରେ ରହୁଥିଲି ସେତେବେଳେ ମଧ୍ୟ ଏପରି ଗୋଟେ ଘଟଣା ଘଟିଲା 
ପରିବାରରେ ଗୋଟିଏ ବାହାଘର ହେବାର ଥୁଲା! ମୁଁ କହିଲି ଛାତ୍ରମାନଙ୍କର ନିକଟରେ 
ପରୀକ୍ଷା ହେବ ମୁଁ କାମ ଛାଡି ଯାଇପାରିବି ନାହିଁ। ଆମ ସଂପର୍କୀୟ ମାନଙ୍କୁ ମୋର ଉତ୍ତର 
ସନ୍ତୋଷ ମନେ ହେଲାନାହିଁ ପରୀକ୍ଷା ପାଇଁ ଆଶ୍ରମରୁ ମୋତେ କିଛି ପାରିଶ୍ରମିକ ମିଳିବାର 
ନଥଲା ଏବଂ ସେ ସମୟରେ ମୁଁ ଆଶ୍ରମରୁ କୌଣସି ପ୍ରକାର ବେତନ ପାଉନଥୁଲି। 
ତେଣୁ ପରିବାରର ଶୁଭ କାମ ପାଇଁ ମୋତେ କାହିଁକି ମାତ୍ର ତିନି ଦିନ ଛୁଟି ମିଳିପାରିବ 
ନାହିଁ ? ଛୁଟି ଆଉ କାହାପାଖରୁ ମାଗିବାକୁ ନଥୁଲା ଯେହେତୁ 2 ମୁଁ ନିଜେ ତାର ବ୍ୟବସ୍ଥାପକ 
ଥଲି। ଏସବୁ ଘଟଣା ମୁଁ ବ୍ୟକ୍ତ କରିପାରିବି ନାହିଁ ଯେ କାହିଁକି ମୋତେ ଛୁଟି ମିଳିଲା 

ନାହିଁ। ପରିଣାମରେ ମୁଁ ଯୋଗଦେଇ ନପାରିବାରୁ ପରିବାରର ଅନ୍ୟମାନେ ବହୁତ ମନ 
ଖରାପ କଲେ। ଦୁଇଟି ଯାକ ପ୍ରସଙ୍ଗ ଏକା ପରିଥଲା। ଗୋଟିକରେ ମୋର 
ସଂପର୍କୀୟମାନେ କିଛି ଖରାପ ବୋଧ କରିନଥିଲେ କିନ୍ତୁ ଅନ୍ୟଟିରେ ଖରାପ ବୋଧ 
କଲେ | ଏହି ଦୁଇ ଜାଗାରେ ପ୍ରଭେଦ ରହିଲା ଯେ ଗୋଟିକରେ ପରିବାରର ଅର୍ଥଲାଭ 
ଥଲା ଅନ୍ୟଟିରେ ସେପରି କିଛି ଲାଭ ନଥୂଲା| 


ଆଉ ଗୋଟିଏ ଦୃଷ୍ଟାନ୍ତ ଦେଉଛି | ଜଣେ ସରକାରୀ ଅଫିସର ବାପୁଜୀଙ୍କ କାମକୁ 
ସମ୍ମାନ ଦେଉଥିଲେ | ସମୟ ସମୟରେ ଗୁପ୍ତରେ କିଛି ଦାନ ମଧ୍ୟ କରୁଥିଲେ ତାଙ୍କ 
ମନରେ ବେଳେବେଳେ ଚାକିରୀ ଚାଲିଯିବାର ଭୟ ମଧ୍ଯ ଆସୁଥିଲା! ତାଙ୍କ ପନ୍ନୀ 
ବାପୁଜୀଙ୍କର କାମକୁ ଆହୁରି ଅଧକ ପସନ୍ଦ କରୁଥିଲେ। ସର୍ବସାଧାରଣ କାମରେ 
ଭାଗନେବାଭଳି ତାଙ୍କ ଭିତରେ ଉତ୍ସୁକତା ଥଲା। କିନ୍ତୁ ସେ ଭାଗନେଇ ପାରୁନଥଲେ। 
ତାଙ୍କ ସ୍ଵାମୀଙ୍କ ବିପକ୍ଷରେ ରିପୋର୍ଟ ହୋଇଯିବ ବୋଲି ଭୟ ଥିଲା! ତାଙ୍କ ସ୍ଵାମୀ ସେଥିପାଇଁ 
ବାରଣ କରୁଥିଲେ ଏବଂ ପନ୍ନୀ ପାଳନ କରୁଥିଲେ ଏହି ପ୍ରକାର ଶାସନରେ ପନ୍ନୀ ଏବଂ 
ସନ୍ତାନ ମାନେ ରହିପାରନ୍ତି ବୋଲି ମୋତେ ଜଣାଥଲା। କିନ୍ତୁ ଗୋଟିଏ କଥା ସବୁ 
କ୍ଷେତ୍ରରେ ମୁଁ ସମାନ ମନେ କରୁଛି, ତାହାହେଲା ଦ୍ରବ୍ୟପ୍ରାପ୍ତି । 


ଯଦି ମୁଁ ଜଣେ ସରକାରୀ ଅଫିସର ହୋଇଯିବି ଏବଂ ଶ୍ରୀ ଜଗଲାଲବାବୁ ମୋର 
ଉପରିସ୍ଥ ଅଧ୍ବକାରୀ ହେବେ, ତାଙ୍କୁ ଭୋଜନ ଦେବାପାଇଁ ନିମନ୍ତ୍ରଣ କରିବାକୁ ମୋ 
ପରିବାରର ଲୋକେ ନିଶ୍ଚୟ ଆଗ୍ରହ ଦେଖାଇବେ । କହିବେ ସରକାରୀ ଚାକିରୀରେ 
ଏମିତି କରିବାକୁ ହୁଏ। କିନ୍ତୁ ମୁଁ ତ ସରକାରୀ ନୁହେଁ। କୌଣସି ହରିଜନ ସହିତ 
ସମବ୍ୟବହାର ରଖୁବା ଦ୍ଵାରା ପରିବାରର କିଛି ଆର୍ଥିକ ଲାଭ ହେଉନାହିଁ। ବରଂ ଭୁଲ 
କ୍ରମେ ହେଉପଛେ, ପରିବାରର ଲୋକେ କହୁଛନ୍ତି ସେବାକାମରେ ରହି ମୁଁ ପରିବାର 
ପାଇଁ ଆର୍ଥିକ କ୍ଷତିର କାରଣ ହୋଇ ପଡିଛି। ତେଣୁ ମୋ ବ୍ୟବହାର ପ୍ରତି ସେମାନଙ୍କର 
ସମର୍ଥନ ନାହିଁ। ଯଦି ସେମାନେ ଖଦଡ ପରିଧାନ କରୁଥାନ୍ତେ ମୋ ପ୍ରତି ସଦୟ 
ହୋଇଥାନ୍ତେ | ସୂତାକାଟିବାର ବାଧ୍ୟତାକୁ ସେମାନେ ଏହାଠାରୁ ଅଧ୍ବକ ଜୁଲମ ବୋଲି 
ମନେକରିଥାନ୍ତେ | ହରିଜନଙ୍କ ଛୁଇଁବା ପରେ ସ୍ଵାନ ନକରି ମୁଁ ଯେ ଘରେ ପ୍ରବେଶ 
କରିପାରୁଛି ତାହା ସେମାନଙ୍କର ଦୟା | ଏହାଠାରୁ ଆହୁରି ପାଦେ ଆଗକୁ ଯାଇ ହରିଜନଙ୍କୁ 
ଘରକୁ ଆଣିଲେ ସେମାନେ ଆଦୌ ସହିପାରିବେ ନାହିଁ। 

ଏହି ବିଷୟରେ ବାଧ୍ୟକରିବା ପ୍ରବୃତ୍ତି ପ୍ରଥମରୁ ମୋର ନଥୁଲା | ବର୍ଭମାନ ଅହିଂସାକୁ 
ପୁରାପୁରି ଆଦରି ନେଇଛି। ଫଳରେ ଏପରି ହୋଇଛି ଯେ ନିଜ ପନ୍ନୀ ଏବଂ ସନ୍ତାନ 
ଠାରୁ ର୍ଦୁବ୍ୟବହାର ସହିବା ମୋ ପାଇଁ ବାକି ରହିଯାଇଛି । ମୋ ଅବସ୍ଥା ଏହିପରି ଦୟନୀୟ | 
ଏଥୁପାଇଁ କି ପ୍ରକାର ଉପାୟ କରାଯାଇପାରିବ ? ଏହି ପରିସ୍ଥିତିରେ କେତେଦୂର ମୁଁ 
କର୍ଉବ୍ୟନିଷ୍ଠ ହୋଇପାରିବି ଏବଂ କେତେଦୂର କାୟ୍ୟନିର୍ବାହ ପାଇଁ ସକ୍ଷମ ହୋଇପାରିବି। 


ବାହାଘରରେ ଅସମତା ରହିବା ଏହି ଅଭାବନୀୟ ପରିସ୍ଥିତିର କାରଣ ହୋଇପାରେ | 
କିନ୍ତୁ ସାଧାରଣ ଭାବରେ ଏହି ନିର୍୍ଠାୟକକୁ ମୁଁ ଠିକ ମନେ କରି ପାରୁନାହିଁ। ମୁଁ ଭାବୁଛି 
ଆମ ନିଜ ଦୁର୍ବଳତା ଏଥପାଇଁ ଦାୟୀ | ଘର ପରିଚାଳନା ସଂପର୍କରେ ମୁଁ କହିବି, ଆମ 
ଭିତରେ ଏପରି ବୁଝାମଣା ଅଭାବ ଦେଖାଦେଇଛି | ପନ୍ନୀମାନଙ୍କ ଅସହଯୋଗ ଆମପାଇଁ 
ବରାବର ବିପଦ ସୃଷ୍ଟି କରୁଛି । ଅମେମାନେଯେ, ଘରକାମ ଦେଖାଚାହା କରୁନାହୁଁ ଏପରି 
ନୁହେଁ। ତେବେବି ମୋର ମନେ ହେଉଛି ଘରକାମରେ ଅମେ ତାଙ୍କ ଉପରେ ନିର୍ଭର 
ରଖୁଛୁ। ଆମ ମାନସିକ ଦୁର୍ବଳତାକୁ ପନ୍‌ଵୀମାନେ ଠିକ୍‌ ଭାବରେ ନିରୂପଣ କରିଛନ୍ତି। 
ଯେପରିକି ଦରକାର ପଡିଲେ ସେ ଆମ ଦ୍ଵାରା ପାଣିଗରମ କରାଇନିଅନ୍ତି। ଅନ୍ୟ କେତେ 
କାମ ମଧ୍ୟ କରାଇନିଅନ୍ତି। ତଥାପି ଆମ ପ୍ରତି ପନ୍ନୀ ଭାବରେ ତାଙ୍କର କଉଁବ୍ୟ ଥାଏ, 
ସ୍ଵାନ ପାଇଁ ଗରମ ପାଣି ମିଳିଯାଏ । କେତେ ଛୋଟ ଛୋଟ କାମରେ ସେ ଆମର 
ସାହାଯ୍ୟ କରନ୍ତି। ଦରକାରୀ ସେବା ମଧ୍ଯ କରନ୍ତି। ଅନେକ ସମୟରେ କେତେକ 
ଅଦରକାରୀ ସେବା କରି ଆମକୁ ଅଧୁକ ନିକମା କରିଦିଅନ୍ତି । ସକାଳୁ ରାତିଯାଏ ଅନବରତ 
ସେମାନେ ଯେତେ କଠିନ ପରିଶ୍ରମ କରନ୍ତି ଆମର ସୁଖ ଏବଂ ସେବା ପାଇଁ ସବୁ ଉଦ୍ଦିଷ୍ଟ 
ବୋଲି ଆମେ ଉନୁଭବ କରୁ|। ଆମକୁ ସେସବୁ କାମ ଯଦି କରିବାକୁ ପଡନ୍ତା, ଆମେ 
ଅସ୍ତବ୍ୟସ୍ତ ହୋଇପଡନ୍ତୁ। ସେଥୁପାଇଁ ସେମାନେ ନିଜର ଅଧୁକାର ଏପରି ଭାବରେ ଦୃଢ 
କରିନିଅନ୍ତି । ବାହାରେ ପଛେ ଆମେ ସବୂକାମ କରିପାରୁ ଘରେ କିନ୍ତୁ ସେ ଯେତିକି କାମ 
କରିବାକୁ ଦିଅନ୍ତି ଆମେ ସେତିକି କାମ କରିଥାଉ | ଆମେ ଯେତେସବୁ ନିଜେ ବୁଝିଥାଉ 
ସେମାନଙ୍କୁ ସେସବୁ ବୁଝାଇ ହୁଏନାହିଁ। ତାର ଅର୍ଥ ନୁହେଁଯେ ସେମାନେ ଜ୍ଞାନ ହୀନ, 
ବରଂ ସେମାନେ ଅଧୁକ ଚତୁର | ସେମାନେ ଜାଣିଛନ୍ତି ଯେ ସେମାନଙ୍କ ବିନା ଆମେ 
ଅଥର୍ବ | ଉପାର୍ଜନ କରିବା ଭଳି ଶକ୍ତିତ ସେମାନଙ୍କର ନାହିଁ କିନ୍ତୁ ଆମ ମାନସିକ ଦୁର୍ବଳତାର 
ଲାଭ ସେମାନେ ଉଠାଇନିଅନ୍ତି । ପଚାଶ ଟଙ୍କା ଆୟ କରିବା ପାଇଁ ଯେତିକି ଆବଶ୍ୟକ 
ସେତିକି ମାତ୍ର ସେ ଆମକୁ କରିବାକୁ ଦିଅନ୍ତି ଏବଂ ଆମକଥାକୁ ସେ ଅଦରକାରୀ ପାଣ୍ଡିତ୍ୟ 
ମନେକରି ଉଡାଇଦିଅନ୍ି। 


- DDH - 

ଏହି ପରିସ୍ଥିତିର ନିରାକରଣ ଏହା ଯେ ଆମେ ଆମ ମନରୁ ଅଥର୍ବ ଭାବ ଦୂର 
କରିବା! ଆମ ଘର ସଂସାର ସମସ୍ତ ଭାର ଗୃହିଣୀ ମାନଙ୍କ ଉପରେ ଛାଡିଦେବା ନାହିଁ| 
ଯାହା ଫଳରେ ତାଙ୍କର ଏବଂ ଆମର ମଧ୍ୟ ଧାରଣା ହେବ, ଘର କହିଲେ କେବଳ 
ଗୃହିଣୀ ହିଁ ଗ୍ଧହ, ଗୃହସ୍ଥ ନୁହନ୍ତି । ଯେଉଁ ପ୍ରକାରେ ସ୍ତ୍ରୀ ମାନଙ୍କୁ ତାଙ୍କ ନିକମା ପଣ ଅବଳା 
କରିଦିଏ, ପତିବିନା ଜୀବନ ନିରର୍ଥକ ବୋଲି ସେମାନେ ମନେକରନ୍ତି, ସେହିପ୍ରକାରେ 
ପୁରୁଷର ଅଥର୍ବ ପଣିଆ ତାକୁ ସ୍ତ୍ରୀ ଉପରେ ନିର୍ଭରଶୀଳ କରିଦିଏ ଏବଂ ତାକୁ ସ୍ତ୍ରୀ ବିନା 
ଘର ଘରପରି ଲାଗେନାହିଁ। ଏହି ଭାବନା ସେମାନଙ୍କୁ ନାଚାର କରିଦିଏ। ଯେଉଁପରି 
ସେମାନଙ୍କ ଇଛା ଏବଂ ଆବଶ୍ୟକତା ମୁତାବକ କାମ କରିବା ଦରକାର, ସେହିପରି 
ନକରିପାରିବା ଫଳରେ ସେମାନେ ନାଚାର ଭାବ ଅନୁଭବ କରନ୍ତି । ଯେତେ ସବୁ 
କଲେ ମଧ୍ୟ ଗ୍ୃହକର୍ଭବ୍ୟ କେବେ ଶେଷ ହୁଏନାହିଁ। ମୋର କହିବା କଥା ଆମର ଏହି 
ସିଦ୍ଧାନ୍ତ ପ୍ରଥମେ ଘରୁ ଆରମ୍ଭ କରାଯାଉ । ଏ ବିଷୟରେ ଆମର ଢିଲା ପଣିଆ ଏବଂ 
ଗୁରୁତ୍ଵ ନ ଦେବା ଭାବ ପରିବାର ପାଇଁ ଅହିଂସା ଏବଂ ସଦ୍ଗୁଣ ବୋଲି ଭାବିବା ଅନ୍ୟାୟ | 


ମୁଁ ବହୁତ କିଛି କହି ଗଲିଣି। ଏତେ କଥା କହିବା ଉଚିତ୍‌ ହୋଇଛିକି ନାହିଁ ମୁଁ 
ଜାଣିନାହିଁ। ଏହା ଆପଣମାନଙ୍କ ଉପରେ କିଭଳି ପ୍ରଭାବ ପକାଇଛି ଏବଂ ପସନ୍ଦ ହୋଇଛିକି 
ନାହିଁ, ମୁଁ ଜାଣେ ନାହିଁ। ମନକୁ ଯାହା ଆସିଲା ମୁଁ ଉତ୍ସାହର ସହିତ କହିଗଲି। ମୋ 
ଭୁଲକୁ ସଂଶୋଧନ କରିବା ପାଇଁ ଏଠି ଗୁରୁଜନମାନେ ଅଛନ୍ତି 


- ୬୭ - 

ବେରବୋଇ ପ୍ରଦର୍ଶନୀ 


ଗାନ୍ଧି ସେବା ସଂଘର ଚତୁର୍ଥ ବାର୍ଷିକ ସମ୍ମେଳନ ସଂଗରେ ଗୋଟିଏ ଅଖୁଳ 
ଉକ୍ୂଳ ଖଦୀ ଓ ଗ୍ରାମ୍ୟ ଶିଳ୍ପ ପ୍ରଦର୍ଶନୀ ୧୯୩୮ ମାର୍ଚ୍ଚ ୨୫ ତାରିଖରୁ ୩୧ ତାରିଖ 
ପଯ୍ୟନ୍ତ ସର୍ବସାଧାରଣଙ୍କ ପାଇଁ ବେରବୋଇଠାରେ ଖୋଲା ହୋଇଥଲା। ପ୍ରଦର୍ଶନୀ 
ସ୍ଥାନର କ୍ଷେତ୍ରଫଳ ଥୁଲା ୧,୬୦,୦୦୦ ବର୍ଗ ଫୁଟ | ଏହାର ପ୍ରଥମ ତୋରଣ ନାମ 
ରଖାଯାଇଥିଲା “ କର୍ମଦ୍ଵାର” , ଯାହା ଶ୍ରୀ ଉପେନ୍ଦ୍ର କିଶୋର ଦାସ ଏବଂ ଶ୍ରୀ ମନମୋହନ 
ଚୌଧୁରୀଙ୍କ ପ୍ରତ୍ୟେକ୍ଷ ତତ୍ତାବଧାନରେ ପ୍ରସ୍ତୁତ ହୋଇଥଲା! 


ଏହି ପ୍ରଦର୍ଶନୀରେ ଓଡିଶାର ପ୍ରାୟ ସବୁପ୍ରକାର ହସ୍ତଶିଳ୍ପ ପ୍ରଦର୍ଶିତ ହୋଇଥଲା। 
ସରକାରୀ କୃଷିବିଭାଗ, ଶିଛବିଭାଗ, ଗୋ ଚିକିସ୍ବା ବିଭାଗ, ପୁରୀ ଜିଲ୍ଲାବୋର୍ଡ ଏବଂ 
କୋଅପରେଟିଭ ସୋସାଇଟି ଆଦି ବିଭାଗମାନ ଯଥେଷ୍ଟ ସହାୟତା ପ୍ରଦାନ କରିଥଲେ। 
ପ୍ରଦର୍ଶିତ ହେଉଥବା ଜିନିଷ ଗୁଡିକର ପରିବହନ ଉପରେ ବେଙ୍ଗଲ-ନାଗପୁର ରେଳବାଇ 
କଂପାନୀ ମାହାସୁଲ କମାଇଦେଇଥଲା।| ସ୍କୁଲ କଲେଜ ଛାତ୍ରମାନେ ପ୍ରଦର୍ଶନୀ ଦେଖୁବେ 
ବୋଲି ଶିକ୍ଷା ବିଭାଗ ଡାଇରେକ୍ଟର ବିଶେଷ ସୁବିଧା ପ୍ରଦାନ କରିଥଲେ। 


ଗାନ୍ଧିସେବା ସଂଘର ଓଡିଶା ଶାଖା କର୍ମକର୍ଭା ମାନେ ଅକ୍ଟୋବର ମାସରୁ ଓଡିଶାର 
କୋଣ ଅନୁକୋଣ ପଯ୍ୟନ୍ତ ଭ୍ରମଣକରି ସମ୍ମେଳନ ସହିତ ପ୍ରଦର୍ଶନୀ ପାଇଁ ଚାନ୍ଦା 
ଉଠାଇଥଲେ। ସରକାରଙ୍କ ତରଫରୁ ମଧ୍ଯ ଏହି ପ୍ରଦର୍ଶନୀ ପାଇଁ ଏକ ହଜାର ଟଙ୍କା 
ସହାୟତା ମିଳିଥିଲା | 


ପ୍ରଦର୍ଶନୀର ପ୍ରସ୍ତୁତି ଏବଂ ନିର୍ମାଣ ଆଦି କାମର ନେତୃତ୍ଵ ନେବାପାଇଁ ଗୋଟିଏ 
ସମିତି ଗଢାଯାଇଥଲା| ତାହାର ଅଧ୍ୟକ୍ଷ ଥିଲେ ଆଚାଯ୍ୟ ହରିହର ଦାସ ଏବଂ ସଂପାଦକ 
ଥିଲେ ଗୁଣନିଧୁ ମହାନ୍ତି | ଗ୍ରାମ୍ୟଶିନର ନମୁନା ସଂଗ୍ରହ କରିବା ଉଦ୍ଦେଶ୍ୟରେ ଶ୍ରୀ ସତ୍ୟବାଦୀ 
ନନ୍ଦ ଓଡିଶାର ବହୁସ୍ଥାନ ଭୂମଣ କରିଥଲେ । ଶ୍ରୀ ସୁରେନ୍ଦ୍ର ପଟ୍ଟନାୟକ ମଧ୍ୟ ସମିତି ପ୍ରତି 
ଯଥେଷ୍ଟ ସହଯୋଗ ପ୍ରଦାନ କରିଥଲେ । 


ପ୍ରଦର୍ଶିତ ଜିନିଷ ଗୁଡିକ ପାଞ୍ଚଟି ବିଭାଗରେ ବଣ୍ଟାହୋଇ ରଖାଯାଇଥୁଲା | 


ଅ. ଖଦୀ ବିଭାଗ 
ଆ. ଗ୍ରାମୋଦ୍ୟୋଗ ବିଭାଗ 

ଇ. କୃଷି ବିଭାଗ 
ଶିକ୍ଷା ତଥା ସ୍ଵାସ୍ଥ୍ୟ ବିଭାଗ 
ଉ. କଳା ବିଭାଗ 


D 


ପ୍ରତ୍ୟେକ ବିଭାଗରେ ଜିନିଷ ଗୁଡିକୁ ସର୍ବସାଧାରଣଙ୍କ ପ୍ରଦର୍ଶନ କରିବା, 
ଲୋକମାନଙ୍କୁ ଜିନିଷ ଗୁଡିକ ବିଷୟରେ ଧାରଣା ଦେବା ଏବଂ ବିକ୍ରୀ କରିବା ପାଇଁ ଭିନ୍ନ 
ଭିନ୍ନ ବ୍ଯବସ୍ଥା ହୋଇଥିଲା। 


ଖଦୀ ବିଭାଗ 


ସ୍ବାବଲମ୍ବନ: ଖଦୀ ବିଭାଗରେ ତନ୍ତର ଉପଯୋଗୀତା ଦ୍ଵାରା ଆମୁନିର୍ଭରଶୀଳତାର 
ପ୍ରତିଶୃତି ଏବଂ ବ୍ୟବହାରିକ ନିୟମ ପାଳନ ସଂପର୍କରେ ବୁଝାଇ ଦିଆଯାଉଥୁଲା | ଗାଛି 
ସେବାସଂଘର ଚାରୋଟି ଏବଂ ଚରଖା ସଂଘର ଦୁଇଟି କେନ୍ଦ୍ରରେ କାମ କରୁଥିବା କଟାଳି 
ମାନଙ୍କ ହାତ ପ୍ରସ୍ତୁତ ସୂତା ଏବଂ ବସ୍ତ ଏହି ପ୍ରଦର୍ଶନୀରେ ସ୍ଥାନ ପାଇଥଲା। ୩୬୭ ଜଣ 
କଟାଳି କାଟିଥିବା ସୁତା ଏବଂ ୧୯ ୨ ଜଣ କଟାଳି ସେମାନଙ୍କ ସୂତାରେ ପ୍ରସ୍ତୁତ ହୋଇଥିବା 
ବସ୍ତ ପ୍ରଦର୍ଶନୀକୁ ପଠାଇଥିଲେ | ଏଥରେ ୭ ୦/୮୦ ନମ୍ବର ସୂତାର ବସ୍ତ ଥଲା କେନ୍ଦ୍ର 
ମାନଙ୍କରେ ଉତ୍ପନ୍ନ ହେଉଥିବା କପା ଏବଂ ତୂଳା ମଧ୍ୟ ପ୍ରଦର୍ଶନୀରେ ରଖାଯାଇଥୁଲା| 


ଅଖୁଳ ଭାରତ ଚରଖା ସଂଘର ଓଡିଶା ଶାଖା ଏବଂ ଗୋପବନ୍ଧୁ ଦରିଦ୍ର ନାରାୟଣ 
ସେବା ସଂଘ ମଧ୍ୟ ସେମାନଙ୍କ ବିକ୍ରୀ କେନ୍ଦ୍ରଗୁଡିକୁ ପ୍ରଦର୍ଶନୀକୁ ପଠାଇଥିଲେ। ସବୁ 
ମିଶାଇ ୧ ୫ ୦୦ ଟଙ୍କାର ଖଦୀ ବସ୍ତ ବିକ୍ରୀ ହୋଇଥିଲା।| 


କ୍ରିୟା ଦର୍ଶନ: ଏଥିରେ ସୂତା କାଟିବା, ଲଟେଇରେ ଗୁଡାଇବା ଏବଂ ବୁଣିବା 
ଇତ୍ୟାଦି ସବୂପ୍ରକାର କାମ ଶିଖାଇବାର ବ୍ୟବସ୍ଥା ହୋଇଥଲା | ବୁଣାଇକାମ ଦେଖାଇବା 
ପାଇଁ ଅନେକ ବୁଣାକାର ଆସିଥିଲେ | ସେମାନଙ୍କ ଭିତରେ ଜଣେ ଏପରି ସୁଦକ୍ଷ ବୁଣାକାର 
ଥିଲେ ଯେ ସେ ୯୦ ଇଞ୍ଚ ଚଉଡାର ଖଦୀ ବୁଣି ଦେଖାଇ ପାରୁଥିଲେ। ଗଂଜାମର 
ଜଗଦଳପୁର ଓ କୁକୁଡାଖଣ୍ଡି ଗା ମାନଙ୍କରେ ୩୦୦ ନମ୍ବର ସୂତା ଆଜି ବି କଟାଯାଇ 
ପାରୁଛି। ଏହି ବିଭାଗରେ ସରକାରୀ ବସ୍ତଶାଳା ମଧ୍ଯ ଭାଗ ନେଇଥିଲା | କାଠ ଏବଂ 
ବାଉଁଶରେ ତିଆରି ଚରଖାର ଲଟେଇ, ଟାକୁଆ ଆଦି କେତେକ ନମୂନା ଏଥୁରେ ସ୍ଥାନ 
ପାଇଥଲା। ବାଉଁଶ ତିଆରି ଚରଖାର ବେଗ ଘଣ୍ଟାକୁ ୬୦ ୦ ଗଜ ଥୁଲା ବେଳେ ପୁରୁଣା 
ପ୍ରକାର ଚରଖାର ଗତି ସବୁଠାରୁ ଅଧକ ୪୫୦ ଗଜ ଥୁଲା | 


- ୬୯ - 

କଟାଳୀ ପ୍ରତିଯୋଗିତା : ପ୍ରଦର୍ଶନୀରେ କଟାଳି ମାନଙ୍କ ଭିତରେ ପ୍ରତିଯୋଗିତା 


ହୋଇଥଲା | ସମୟ ରଖାଯାଉଥୁଲା ୭ ଘଣ୍ଟା | ନିମ୍ନ ପ୍ରକାରେ ଫଳ ପ୍ରକାଶିତ ହୋଇଥିଲା 


ନାମ ସ୍ଥାନ କେତେ କାଟିଥିଲେ 
ଶ୍ରୀମତୀ ଶରତ କୁମାରୀ ଦେବୀ ବରିକେନ୍ଦ୍ର ୦-9-୬ 

ଶ୍ରୀ ଜଗନ୍ନାଥ ପଲା ଆଳି ୦-9-୪ ୧? 
ଶ୍ରୀମତୀ ସାରଳା ଦେବୀ କେନ୍ଦୁପାଟଣା ୦-୨-୩ 


ବିବିଧ: ସାଧାରଣ ଖଦୀ ବ୍ଯତୀତ ଟସରର ବିଭିନ୍ନ ପ୍ରକାର କାମ ମଧ୍ଯ 


ରଖାଯାଇଥୁଲା | ସୂତାର ଦରି, ପଶମ କମ୍ବଳ ଏବଂ ଝୋଟ ତିଆରି ଆସନ ମଧ୍ୟ 
ରଖାଯାଇଥୁଲା। 


ଗ୍ରାମୋଦ୍ୟୋଗ ବିଭାଗ 
ଏହି ବିଭାଗରେ ଓଡିଶାର ନିମ୍ନ ପ୍ରଦତ୍ତ କେତେକ ମୁଖ୍ୟ ଶିଳ୍ପର ନମୂନା ଏବଂ 


ପ୍ରୟୋଗ ପ୍ରଦର୍ଶିତ ହୋଇଥିଲା! 


ସିଂଘ କାମ ; ପାନିଆ, ଡିବା, ବାଡି, ଖେଳନାଆଦି - କଟକ | 

ସୁନାରୂପା କାମ ; ପ୍ରସିଦ୍ଧ ତାରକସି କାମ, ରୂପାର ମାଛ - କଟକ 

ପିତଳ ଏବଂ କଂସା କାମ ; ବାସନ, ଖେଳନା ଏବଂ ଦେବଦେବୀ ମୂର୍ଭି - 
କୁହୁଡି | 

ଲୁହା କାମ ; ମାଟି ଆଉ ପଥରରୁ ଲୁହା ବାହାର କରିବା ପ୍ରଣାଳୀ | 

କାଠ କାମ 

ବାଉଁଶ କାମ 

ବେତକାମ 

ଘାସ ତିଆରି ଟୋକେଇ ଏବଂ ସୁନ୍ଦର ସୁନ୍ଦର ଚଟେଇ ଇତ୍ୟାଦି । 

ପଥର ଏବଂ ସିମେଣ୍ଟ ତିଆରି ବାସନ, ମେଜ, ଚଉକି ଇତ୍ୟାଦି । 

ମାଟିର ବାସନ ଏବଂ କଣ୍ଢେଇ ଇତ୍ୟାଦି। 

କାଗଜ ମଣ୍ଡ - କାଗଜ ମଣ୍ଡରେ ତିଆରି ବିଭିନ୍ନ ପ୍ରକାର ଅଭଂଗା କଣ୍ଢେଇ | 
ଚିତ୍ର ଆଙ୍କବା 

କାଗଜ ତିଆରି କରିବା 


- ୭୦ - 

୧୪. ବହି ବନ୍ଧେଇ 
୧୫. ଚମଡା ଟ୍ଯାନିଂ କରିବା 
୧୬. କର୍ପୁର ମାଳ ତିଆରି 
୧୭. ମହୁମାଛି ପାଳନ 
୧୮. ଗୋ ପାଳନ 
୧୯. ମାଛ ଚାଷ (ମସ୍ୟ୍‌ ପାଳନ) 
୨୦. ତେଲଘଣା ଇତ୍ୟାଦି | 
କୃଷି ବିଭାଗ 

ସରକାରୀ କୃଷି ବିଭାଗ ଏହି କାମର ପୁରା ଦାୟିତ୍ଵ ନିଜ ଉପରକୁ ନେଇଥଲେ। 
ବିଭିନ୍ନ ପ୍ରକାରର ସାର, ସେସବୁର ବ୍ଯବହାର, ଜଳସେଚନ, ଫସଲ କରିବା, ଧାନ 
ଏବଂ ରବି ଫସଲ ରଖୁବାର ଉପାୟ ଆଦି ସମସ୍ତ ବିଷୟ ଏବଂ ପ୍ରୟୋଗ କରିବାର 
ଉପାୟ ବୁଝାଇ ଦିଆଯାଉଥ୍‌ଲା| ଶ୍ରୀ ଜଗନ୍ନାଥ ଦେ ଏବଂ ଶ୍ରୀ ବିଶ୍ଵନାଥ ସାହୁ ଏହି ସବୁ 
କାମ କରୁଥିଲେ | ଆଖୁ ରସରୁ ଗୁଡ ଏବଂ ଖଣ୍ଡ ତିଆରି ପ୍ରଣାଳୀ ଲୋକମାନଙ୍କୁ ଦେଖାଇ 
ଦିଆଯାଉଥୁଲା | ଗୁଡ, ଖଣ୍ଡ ଇତ୍ୟାଦି ବିକ୍ରୀ ହେଉଥିଲା। 


ଶିକ୍ଷା ଏବଂ ସ୍ବାସ୍ଥ୍ୟ ବିଭାଗ 


ଏହି ବିଭାଗ ପ୍ରସିଦ୍ଧ ଚିତ୍ର ଶିଳୀ ବିପିନ ବିହାରୀ ଚୌଧୁରୀ, ଉପେନ୍ଦ୍ର କିଶୋର 
ଦାସ ଏବଂ ନୃପେନ୍ଦ୍ର ନାରାୟଣ ସେନଙ୍କ ଚେଷ୍ଟାରେ ସଜିତ ହୋଇଥଲା | ଏଥି ମଧ୍ୟରେ 
ଅଭିଜ୍ଞାନ ଶକୁନ୍ତଳା ଚିତ୍ରଟି ଅତ୍ୟନ୍ତ ମନମୁଗ୍ରକର ହୋଇଥଲା | ହାତୀଦାନ୍ତ ଏବଂ ପିତ୍ତଳରେ 
ତିଆରି ଅନେକ ସୁନ୍ଦର ଜିନିଷ ମଧ୍ୟ ରହିଥିଲା । ନରମ ଖଡି ପଥରରେ ତିଆରି ଭଗବାନ 
ବୁଦ୍ଧଙ୍କ ମୁ, ଭୁବନେଶ୍ବର ମନ୍ଦିର, ଗୁଆରେ ତିଆରି ହୋଇଥବା ମୁଦି ଇତ୍ୟାଦି ଦେଖୁବା 
ଭଳି ଅନେକ ଜିନିଷ ଏହି ବିଭାଗରେ ରଖା ଯାଇଥଲା! 


ଅନ୍ୟ ଅଞ୍ଚଳରୁ ଆସିଥବା ଜିନିଷ 


ଗାନ୍ଧି ଆଶ୍ରମ ତିରୁଚିନେଗୋଇର ଖଦୀ, ବଙ୍ଗଳା ଖଦୀ ଆଶ୍ରମ ତିଆରି ଡିଆସିଲି 
ଖୋଳ, ଗଂଟୁର୍ର ବିନୟାଶ୍ରମ ଦ୍ଵାରା ତିଆରି ବିସ୍ତୁଟ, ସ୍ୟାହି ଏବଂ ଟ୍ରାବାଙ୍କୋରର ଚଟେଇ 
ମଧ୍ୟ ଆସିଥଲା। ଏସବୁ ବ୍ୟତୀତ ପ୍ରଦର୍ଶନୀରେ ଖେଳକୁଦ, ବ୍ୟାୟାମ, ମେଜିକ ଲଣ୍ଡନ 
ଦ୍ଵାରା ବିଭିନ୍ନ ମନୋରନ ବ୍ଯବସ୍ଥା ମଧ୍ୟ କରାଯାଇଥୁଲା | ପ୍ରଦର୍ଶନୀରେ ମୋଟ ୨ ୨୦୦ 


- ୭୧ - 

ଟଙ୍କାର ଜିନିଷ ବିକା ହୋଇଥିଲା ପ୍ରଦର୍ଶନୀ ସମିତିକୁ ଟିକେଟ ବିକ୍ରିରୁ ୨୩୨୮ ଟଙ୍କା 
୬ ଅଣା ୯ ପାହୁଲା ଆୟ ହୋଇଥଲା | ଟିକେଟ ମୁଲ୍ୟ ୬ ପାହିଁ (ପୁରୁଣା ଦୁଇ ପଇସା) 


ମାତ୍ର ରଖାଯାଇଥୁଲା| 


ବେରବୋଲ ପ୍ରଦର୍ଶନୀର ଆୟ ବ୍ୟୟ ହିସାବ 


ଆୟ 


ସରକାରୀ ସହାୟତା ଟ.୧ ୦୦୦.୦୦ 
ଟିକଟ ବିକ୍ରିରୁ ୨୩ ୨୮ ଟଙ୍କା ୬ ଅଣା ୯ ପାହି 
ଦୋକାନଦାର ଏବଂ ହୋଟେଲ ବାଲାଙ୍କ ଠାରୁ ମିଳିଥିବା ଅର୍ଥ ଟ. ୧ ୬୪ଙ୍କା ୩ ଅଣା 
ମୋଟ ୩, ୪୯ ୨ ଟଙ୍କା ୯ ଅଣା ୯ ପାହି 


ବ୍ୟୟ 
ଚାଳିଆ ଘରତିଆରି 


କାରିଗର ଏବଂ ପ୍ରଦର୍ଶିତ ଜିନିଷ ପାଇଁ ଖର୍ଚ୍ଚ 


ଗସ୍ତ ଖର୍ଚ୍ଚ 

ଜିନିଷ କିଣା 

ଜଳ 

ଛପା ଏବଂ ପ୍ରସାର 
ଡାକତାର 

ଷ୍ଟେସନାରୀ 

ସ୍ବୟଂସେବକ ମାନଙ୍କ ଯାତ୍ରା 
ଏବଂ ଭୋଜନ ଖର୍ଚ୍ଚ 
ଆଲୁଅ ବ୍ୟବସ୍ଥା (ରୋଶନୀ) 
ଅନ୍ୟାନ୍ୟ 

ମୋଟ 

ସଞ୍ଚୟ 

ମୋଟ 


୭୧୬ ଟଙ୍କା 

୪୬୨ ଟଙ୍କା ୧୨ ଅଣା 

୪୪୭ ଟଙ୍କା ୧୨ ଅଣା ୯ ପାହି 
୫୦ ଟଙ୍କା ୬ ପାହି 

୩୬ ଟଙ୍କା ୯ ପାହି 

୨୦୨ ଟଙ୍କା ୬ ପାହି 

୩୮ ଟଙ୍କା ୮ ଅଣା 

୪୫ ଟଙ୍କା ୩ ପାହି 

୨୨୫ ଟଙ୍କା ୨ ଅଣା 


୧୦୦ ଟଙ୍କା 

୪୨ ଟଙ୍କା ୯ ଅଣା ୬ ପାହି 
୨୩୬୫ ଟଙ୍କା ୧୪ ଅଣା ୩ ପାହି 
୧୧ ୨୬ ଟଙ୍କା ୧୧ ଅଣା ୬ ପାହି 
୩୪୯ ୨ ଟଙ୍କା ୯ ଅଣା ୯ ପାହି 

ଗାନ୍ଧି ସେବା ସଂଘ 


ଚତୁର୍ଥ ଅଧ୍ୟବେଶନ ୨୫ ମାର୍ଚ୍ଚ ୧୯୩୮ 
ବେରବୋଇ, ଡେଲାଙ୍ଗ ସକାଳ; ୮ଟା ୨୫ ମିନିଟ 


ପ୍ରଥମ ଦିନ 


ଶ୍ରୀ ଗୋପବନ୍ଧୁ ଚୌଧୁରୀ ପ୍ରାର୍ଥନା ପରିଚାଳନା କରିବା ପରେ ସର୍ଦାର ବଲ୍ଲଭଭାଇ 
ପଟେଲ ଜାତୀୟ ପତାକା ଉତ୍ତୋଳନ କରି କହିଲେ - ଆପଣମାନେ ଜାତୀୟ ପତାକାର 
ସମ୍ମାନ ଏବଂ ପୂଜା କରୁଛନ୍ତି। କାହିଁକି କରୁଛନ୍ତି ତାର ପ୍ରକୃତ ଉଦ୍ଦେଶ୍ୟ ବୁଝିବା ଦରକାର | 
ଆମ ସମାଜରେ ଯେ କୌଣସି ସମାଜିକ ଏବଂ ଧାର୍ମିକ କାମ କଲାବେଳେ ପ୍ରଥମେ ଶ୍ରୀ 
ଗଣପତିଙ୍କ ସ୍ଥାପନା କରାଯାଏ। ସେହିପରି ଜାତୀୟ ପତାକାର ପ୍ରତିଷ୍ଠା ଏବଂ ବନ୍ଦନା 
ସହିତ ପ୍ରତ୍ୟେକ କାଯ୍ୟ ଆରମ୍ଭ କରାଯାଏ 


ପ୍ରତ୍ୟେକ ଦେଶର ନିଜ ନିଜ ପ୍ରତୀକ ରହିଛି। ଆମ ଦେଶରେ ଯେଉଁ ଜାତୀୟ 
ପତାକାର ପରିକଳ୍ପନା କରାଯାଉଛି ତାହା ଅନ୍ୟ ଦେଶ ପତାକା ଠାରୁ ଭିନ୍ନ । ଅନ୍ୟ ଦେଶର 
ପତାକା ଗୁଡିକ ସଂହାର ଶକ୍ତିର ପ୍ରତୀକ ହୋଇଥଲା ବେଳେ ଆମ ଜାତୀୟ ପତାକା ତ୍ୟାଗ 
ଶକ୍ତିର ପ୍ରତୀକ | ଆମ ମନରେ କାହା ପ୍ରତି ହିଂସା ଭାବ ନାହିଁ। ମହାତ୍ସା ଗାନ୍ଧି ଆମକୁ ଏହି 
ଜାତୀୟ ପତାକା ଦେଇଛନ୍ତି ସାରା ପୃଥିବୀ ଆଜି ହିଂସା ଆଡକୁ ମୁହାଁଉଛି। ଜଣାପଡୁଛି 
ପୂଥବୀରେ ପ୍ରଳୟ ସମୟ ଆସିଗଲାଣି। ଜଣେ ଅନ୍ଯକୁ ବିନାଶ କରିବା ଚେଷ୍ଟାରେ 
ରହିଲେଣି। ଆମେ କିନ୍ତୁ ଏପରି ଆଶା କରୁନାହୁଁ। ମହାତ୍ସା ଗାନ୍ଧିଙ୍କର ଏହା ଆମ ପ୍ରତି 
ସବୁଠାରୁ ବଡ ଦୟା। ଆଜି ସୂଯ୍ଯଙ୍କୁ ସାକ୍ଷୀ ରଖ ଆମେ ଏହି ପତାକାର ସମ୍ମାନ କରୁଛୁ 
ଏପରି କାହିଁକି କରୁଛୁ, ତାର ପ୍ରକୃତ ଅର୍ଥ ବୁଝିବା ଦରକାର! ଏହି ପତାକା ଜାତୀୟ 
ଏକତାର ପ୍ରତୀକ | ଯଦି ଆବଶ୍ୟକ ପଡେ ଏହାର ସୁରକ୍ଷା ପାଇଁ ଆମେ ଜୀବନ ଉସ୍ମର୍ଗ 
କରିବାକୁ ପ୍ରସ୍ତୁତ ଅଛୁ। ଭଗବାନ ଆମକୁ ଏହି ବୁଦ୍ଧି ଏବଂ ଶକ୍ତି ପ୍ରଦାନ କରନ୍ତୁ।| 


ଏହାର କପଡାକୁ ଲକ୍ଷ୍ଯ କରନ୍ତୁ। ଏହା କଣ କେବଳ ତିନି ରଙ୍ଗରେ ପ୍ରସ୍ତୁତ 
ଖଣ୍ଡେ ସାଧାରଣ କନା ? ଗରିବ ଏବଂ ନିର୍ବନ ବ୍ୟକ୍ତି ନିଜ କୁଡ଼ିଆରେ ବସି ଯେଉଁ 
କପଡା ବୁଣନ୍ତି ଇଏ ସେହି କପଡା। କୋଟିଏ ଲୋକଙ୍କ କ୍ଷୁଧା ନିବାରଣ କଲା ଭଳି 
ଏହାର ଶକ୍ତି ଅଛି । ଯିଏ ଜାତୀୟ ପତାକାର ପୂଜା ଅର୍ଚ୍ଚନା କରେ ସେ ଗରିବ ଲୋକଙ୍କ 


- ୭୩ - 


Digitized by srujanika@gmail.com 


ହାତରେ ବୁଣା ହୋଇଥବା ବସ୍ତ ବ୍ଯବହାର କରିବା ଉଚିତ୍‌ | ଓଡିଶା ସବୁଠାରୁ ଗରିବ 
ପ୍ରଦେଶ। ଏଠାର ଲୋକେ ଅଳ୍ପ ବସ୍ତ ବ୍ୟବହାର କରନ୍ତି । ସେଥିପାଇଁ ସମସ୍ତେ ଏହି ବସ୍ତ 
ବ୍ୟବହାର କରନ୍ତୁ । 


ଗରିବ, ଦଳିତ ଏବଂ ପଛୁଆ ବର୍ଗ ଲୋକଙ୍କର ସେବା କରିବା ଆମର ଧର୍ମ 
ବୋଲି ଏହି ପତାକା ଆମକୁ ଶିକ୍ଷା ଦେଉଛି। ଏହାର ଆହୁରି ଅର୍ଥ ହେଉଛି ଆମେ 
କାହାକୁ ଅସ୍ମଶ୍ୟ ବୋଲି ଭାବିବା ନାହିଁ। ଆମେ ସମସ୍ତେ ଇଶ୍ଵରଙ୍କ ସନ୍ତାନ ତେତ୍ରିଶ 
କୋଟି ଲୋକମାନେ ହିଁ ଦେବତା। ସବୁଠାରୁ ଯିଏ ଗରିବ ସେ ମଧ୍ୟ ଇଶ୍ଵରଙ୍କ ଅଂଶ 
ବିଶେଷ | ସେଥିପାଇଁ ଆମ ମନରେ କୌଣସି ପ୍ରକାର ଛୋଟ ବଡ, ଉଚ୍ଚ ନୀଚ ଭେଦଭାବ 
ରହିବା ଉଚିତନୁହେଁ। ଝଣ୍ଡା ଜା ରହେ ହମାରା ଏହି ଗୀତ ଗାନ କରି ପତାକା ପ୍ରତି 
ସମ୍ମାନ ପ୍ରଦର୍ଶନ କରିବା ସମୟରେ ଆମେ ଯାହା ପ୍ରତିଜ୍ଞା କରିଛୁ ତାହା ପାଳନ କରିବା 
ପାଇଁ ଏବଂ ଦରକାର ହେଲେ ଜୀବନ ଉସୂର୍ଗ କରିବା ପାଇଁ ପ୍ରସ୍ତୁତ ରହିବା ଦରକାର | 
ଭଗବାନ ଆପଣ ମାନଙ୍କୁ ଏହିପ୍ରକାର ବୁଧି ଏବଂ ଶକ୍ତି ପ୍ରଦାନ କରନ୍ତୁ | 


ଏହାପରେ ଗ୍ରାମୋଦ୍ୟୋଗ ପ୍ରଦର୍ଶନୀର ଉଦ୍‌ଘାଟନ କରାଗଲା। ଏଥରେ ପ୍ରଦେଶର 
ଜଣାଶୁଣା ସମସ୍ତ ପ୍ରକାର ଶିଳନଦ୍ୟୋଗର କାରିଗରୀ କୌଶଳ ପ୍ରଦର୍ଶିତ ହୋଇଥୁଲା| କୃଷି 
ପାଇଁ ଏକ ସ୍ଵତନ୍ତ୍ର ବିଭାଗ ଖୋଲାଯାଇଥୁଲା। ସର୍ଦାର ପଟେଲଙ୍କ ଭାଷଣ ଶେଷ ହେବା 
ପରେ ପୂଜ୍ୟ ବାପୁଜୀ ପ୍ରଦର୍ଶନୀ ପରିଦର୍ଶନ କରି ମଞ୍ଚ ଉପରକୁ ଆସିଲେ। ସେ ତାଙ୍କ 
ଭାଷଣରେ କହିଲେ; 


ବାପୁଜୀ - ମୋ ସ୍ବର ସେ ପୟୀନ୍ତ ଶୁଣା ଯାଉଛି ତ ? ଯଦି ଶୁଣାଯାଉଛି ଆପଣ 
ମାନେ ହାତ ଉଠାଇ ମୋତେ ଜଣାଇ ଦିଅନ୍ତୁ । ଯେଉଁମାନେ ସେଠାରେ (ଦୂରରେ) ଠିଆ 
ହୋଇଛନ୍ତି ସେମାନେ ବି ଶୁଣି ପାରୁଛନ୍ତି ତ ? (ଲୋକମାନେ ହାତ ଉଠାଇଲେ) ଆଛା, 
ବର୍ଭମାନ କିଛି ସମୟ ପାଇଁ ନୀରବତା ରକ୍ଷା କରନ୍ତୁ। ମୋର ଏତେ ଶକ୍ତି ନାହିଁଯେ ମୁଁ 
ବେଶୀ କିଛି କହିପାରିବି । ଆପଣ ମାନେ ଜାଣନ୍ତି ଭାରତ ବର୍ଷରେ ଓଡିଶା ମୋର ସବୁଠାରୁ 
ପ୍ରିୟତମ ଭୂମି । ଯେତେବେଳେ ମୁଁ ଭାରତ ଆସିଲି ଓଡିଶାର ଦାରିଦ୍ର୍ୟ ବିଷୟରେ ଶୁଣିବାକୁ 
ପାଇଲି | ମରୁଡି ପଡିବା କଥା ବି ଶୁଣିଲି। କିଛି ଟଙ୍କା ସଂଗ୍ରହ କରି ଠକ୍ଟରବାସପ୍ତାଙ୍କୁ 
ଏଠାକୁ ପଠାଇ ଦେଲି। ସେ ଏହି ପ୍ରପୀଡିତ ଲୋକଙ୍କ କଷ୍ଟ ନିବାରଣ ପାଇଁ ସଂଗଠନ 
ଆରଂଭ କଲେ | ମୁଁ ଯଦି ଓଡିଶାର ସେବା କରିବା ପାଇଁ ସୁଯୋଗ ପାଇବି, ମୁଁ ଭାରତ 
ବର୍ଷର ସେବା କରୁଛି ବୋଲି ଭାବିବି | ସେଥପାଇଁ ମୋ ତୀର୍ଥ ଯାତ୍ରାରେ ଓଡିଶା ଏକ 

ଧାମ ହୋଇଯାଇଛି । ଏଠାରେ ଜଗନ୍ନାଥଙ୍କର ଏକ ବିଶାଳ ମନ୍ଦିର ଅଛି ବୋଲି ନୂହେଁ। 
ସେ ମନ୍ଦିର ଦ୍ଵାର ମୋ ପାଇଁ ଖୋଲା ନାହିଁ। କାରଣ ସେ ଦ୍ଵାର ହରିଜନଙ୍କ ପାଇଁ ବନ୍ଦ 
ରହିଛି । ଅସ୍ମଶ୍ୟତା ନିବାରଣ ପରି ପବିତ୍ର କାମ ଓଡିଶାରୁ ଆରମ୍ଭ କରିବି ବୋଲି ଯେଉଁ 
ଅଭିନବ ଭାବନା ମୋ ମନକୁ ଆସିଛି, ସେଥୁପାଇଁ ଏହାକୁ ତୀର୍ଥଧାମ ମନେ କରୁଛି | ମୁଁ 
ଶୁଣିଥିଲି ଯେଉଁ ଭାଇମାନେ ନିଜକୁ ସନାତନୀ ବୋଲି ମନେକରନ୍ତି ସେମାନେ ମୋ 
ଅସ୍କଶ୍ୟତା ନିବାରଣ କାମକୁ ଖୁବ ନାପସନ୍ଦ କରନ୍ତି ଏବଂ ସେମାନେ ହିଂସାରେ ଜଡିତ 
ହୋଇ ମୋ ଅସ୍ପଶ୍ୟତା ନିବାରଣ କାମକୁ ନଷ୍ଟ କରିବା ପାଇଁ ଇଛା କରନ୍ତି । ମୋ ହୃଦୟ 
କହୁଛି ଯଦି ପ୍ରକୃତରେ ସେମାନଙ୍କ ମନରେ ଏପରି ଚିନ୍ତା ଅଛି ମୁଁ ରେଳ ଏବଂ ମଟରରେ 
ଯାତ୍ରା ନକରି ପାଦରେ ଚାଲି ଚାଲି ସେମାନଙ୍କ ମନକୁ ବଦଳାଇ ଦେବି। ତୀର୍ଥ ଯାତ୍ରୀମାନେ 
ରେଳ କିମ୍ବା ମୋଟର ଗାଡିରେ ଯାତ୍ରା କରନ୍ତି ନାହିଁ। ସେମାନେ ପଦଯାତ୍ରାରେ ଯାନ୍ତି। 
ଏବଂ ଇଶ୍ଵରଙ୍କ ପ୍ରତି ମନରେ ଧ୍ୟାନ ରଖୁଥାନ୍ତି | ଯାତ୍ରା ସମୟରେ ସେମାନଙ୍କ ତୁଣ୍ଡରେ 
ଭଗବାନଙ୍କ ନାମ ଉଚ୍ଚାରିତ ହେଉଥାଏ । ସଂସାରିକ ଜଂଜାଳକୁ ଭୁଲିବା ପାଇଁ ସେମାନେ 
ତୁଣ୍ଡରେ ଜଗନ୍ନାଥଙ୍କ ନାମ ଅର୍ଥାତ୍‌ ଜଗତର ସେବା ଭାବନାରେ ମହି ରହିଥାନ୍ତି। ରେଳ 
ଯାତ୍ରାରେ ଧ୍ୟାନମଗ୍ନ ରହିବା ମୋ ପକ୍ଷରେ ସଂଭବ ନୂୁହେଁ। ଯଦି ସନାତନୀ ମାନଙ୍କ 
କ୍ରୋଧରୁ ମୋ ପାଇଁ ଜଗନ୍ନାଥ ପୁରୀରେ ଏଭଳି ଅସୁବିଧା ହୁଏ ତେବେ କଣ ମୁଁ ସେମାନଙ୍କ 
ଭୟରେ ପ୍ୂଷ୍ଠଭଙ୍ଗ ଦେବି ? ପଳାୟନ ସତ୍ୟାଗ୍ରହୀର କାମ ନୁହେଁ। ଆମେ ସେମାନଙ୍କ 
କ୍ରୋଧର ସମ୍ମୁଖୀନ ହେବା ଉଚିତ୍‌ । ଏସବୁ କାମ ମୁଁ ରେଳ ଗାଡି କିମ୍ବା ମଟର ଗାଡିରେ 
ବସି କରିପାରିବି ନାହିଁ। ସେଥପାଇଁ ମୁଁ ସ୍ଥିର କଲି ମୋ ମନରେ ଥିବା ହରିଜନ ଯତ୍ରାକୁ 
ପାଦଚଲାରେ ହିଁ ସମାପ୍ତ କରିବି। ଶୁଣିଥିଲି ଭାରତରେ ଜଗନ୍ନାଥ ମନ୍ଦିରର ସବୁଠାରୁ 
ବେଶୀ ଖ୍ୟଯାତି। ଜଗନ୍ନାଥଙ୍କ ପାଖରେ କେହି ବଡ ସାନ ନୂୁହଁନ୍ତି। ତାଙ୍କ ପ୍ରସାଦକୁ 
ସବୁଲୋକ ମିଳିମିଶି ଜଣକ ହାତରୁ ଅନ୍ୟଜଣେ ନେଇ ଖାଇଥାନ୍ତି | କିନ୍ୁ ଏସବୁ କେବଳ 
କିମ୍ବଦନ୍ତୀ ହୋଇ ରହିଗଲାଣି। ପ୍ରକୃତରେ ଏପରି ହେଉନାହିଁ। ଜଗନ୍ନାଥଙ୍କ ମନ୍ଦିର ଦୁଆରେ 
ଆଜି ପଣ୍ଡାମାନେ ହରିଜନ ମାନଙ୍କୁ ଧକ୍କା ମାରି ବାହାର କରିଦେଉଛନ୍ତି। ମୁଁ କହୁଛି ସେ 
କେବେ ମୋ ଜଗନ୍ନାଥ ହୋଇପାରିବେ ନାହିଁ। ମୋ ଜଗନ୍ନାଥଙ୍କ ପାଖରେ ଛୋଟବଡ 
ପକ୍ଷପାତ ଭାବ ରହିବ ନାହିଁ। ସେ ବ୍ରାହ୍ମଣ ଏବଂ କ୍ଷତ୍ରିୟଙ୍କ ନାଥ ହୋଇପାରନ୍ତି। କିନ୍ତୁ 
ଜଗତର ନାଥ ହୋଇପାରିବେ ନାହିଁ, ଯେତେଦିନ ପଯ୍ୟନ୍ତ ପୁରୀମନ୍ଦିରର ଦ୍ଵାର ହରିଜନଙ୍କ 
ପାଇଁ ବନ୍ଦଥବ ମୋ ପାଇଁ ମଧ୍ୟ ବନ୍ଦ ରହିବ | ଏଠାକାର କର୍ମକର୍ରା ଏବଂ ଠକ୍ଟରବାପ୍ତାଙ୍କ 
ସହିତ ଯାତ୍ରା କରିବା ଦିନରୁ ଏହି ଅଂଚଳ ସହିତ ମୋର ସଂପର୍କ ଘନିଷ୍ଠ ହୋଇଯାଇଛି । 

ବର୍ଉମାନ ମୁଁ ପ୍ରଦର୍ଶନୀ ଦେଖ୍‌ ଆସିଲି। ଓଡିଶା କାଙ୍ଗାଳ ଏବଂ ଏଠାରେ 
ଲୋକମାନେ ଅଫିମ ସେବନ କରନ୍ତି। ଓଡିଶାର ଲୋକେ ଅଳସୁଆ। ମୁଁ ଯାହାବି 
ବିଶେଷଣ ପ୍ରୟୋଗ କରୁଛି, ବିଶେଷ ଶ୍ରବ୍ଧାର କାରଣରୁ କରୁଛି, ଆପଣମାନେ ଭୁଲ 
ବୁଝିବେ ନାହିଁ, କ୍ଷମା କରିବେ। ଓଡିଶା ଯଦି ନିସ୍ଵ (କାଙ୍ଗାଳ) ସେଥପାଇଁ ତାର 
ଲୋକମାନେ ହିଁ ଦାୟୀ | ସେମାନେ ଯଦି ତାଙ୍କର ଆଳସ୍ୟ ଏବଂ ଅଫିମ ସେବନ ତ୍ୟାଗ 
କରିବେ, ତେବେ ଓଡିଶା ଗୋଟିଏ ସୁନ୍ଦର ଉପବନରେ ପରିଣତ ହୋଇପାରିବ | ପ୍ରଦର୍ଶନୀ 
ଦେଖୁ ଆସିବାପରେ ମୋ ମନରେ ଧାରଣା ହେଲା କୌଣସି ପ୍ରକାରେ ଯଦି ଓଡିଶାବାସୀ 
ଆଳସ୍ୟ ପରିତ୍ୟାଗ କରି ଉଦ୍ୟମରତ ହୁଅନ୍ତି, ସେମାନେ ନିସ୍ଵ (କାଙ୍ଗାଳ) ହୋଇ ରହିବେ 
ନାହିଁ। ଓଡିଶାର ହଜାର ହଜାର ବ୍ୟକ୍ତି କେବଳ ମୁଠାଏ ଭାତଖାଇ ଦିନକାଟିବା ଦରକାର 
ପଡିବ ନାହିଁ। ଓଡିଶାରେ କେତେ ପ୍ରକାର ଶିଳ-ଉଦ୍ୟୋଗ ହୋଇପାରିବ ତାହା ପ୍ରଦର୍ଶନୀ 
ଦେଖୂଲେ ଜାଣି ହୋଇଯାଉଛି। ଏଠାକୁ ଯେତେ ଲୋକ ଆସିଛନ୍ତି ସେମାନେ ଥରେ 
ନୁହେଁ, ଥରକୁ ଥର ପ୍ରଦର୍ଶନୀ ଦେଖନ୍ତୁ। ଯେତେବେଳେ ଏଠାରେ ଅଧ୍ୟବେଶନ ହେବ 
ବୋଲି ସ୍ପିରହେଲା ସେତେବେଳେ ସରକାରୀ ସାହାଯ୍ୟ ମିଳିବ ବୋଲି କେହି ମନେ 
କରିନଥୂଲେ। କର୍ମକର୍ଭା ମାନେ ତ ଆମରି ଲୋକ। କେବଳ ସେହି ମାନଙ୍କ ପାଖରୁ 
ସାହାଯ୍ୟ ମିଳିବାର ଆଶାଥଲା। ଏଠାରେ ସରକାର ମଧ୍ୟ ଆମର | ସେ ଆମକୁ ସାହାଯ୍ୟ 
କଲେ, ସେଥିରେ ଆଷ୍ଚଯ୍ୟ ହେବାର କିଛି ନାହିଁ ବରଂ ସେ ଆମର ଧନ୍ୟବାଦର ପାତ୍ର। 
ସରକାର ଏବଂ ଜନତା ଉଭୟଙ୍କ ମିଳିତ ସହଯୋଗରେ ଏଠାରେ ଯେଉଁସବୁ ଜିନିଷ 
ଉତ୍ପାଦିତ ହେଉଛି ସେ ସବୁକୁ ଠିକ୍‌ ଭାବରେ ପରଖ ଉଦ୍ୟମ କରିବା ଦରକାର । ଏତେ 
ଯୁବକ ଅଛନ୍ତି, ସେମାନେ ଯଦି ଗୋଟିଏ ଗୋଟିଏ ଜିନିଷ ଉପରେ ଉଦ୍ୟମ ଆରମ୍ଭ 
କରନ୍ତି ଏବଂ ଶିଖନ୍ତି, ସହଜରେ ନିଜପେଟ ପୋଷି ପାରିବେ । ଇଶ୍ଵର ମଣିଷ ଏବଂ ପଶୁ 
ଭିତରେ ପାର୍ଥକ୍ୟ ରଖୁଛନ୍ତି । ସ୍ଵଗୀୟ ମଧୁସୁଦନ ଦାସ ଯେମିତି କହିଥିଲେ - ଅନେକ 
ପ୍ରଭେଦ ଭିତରେ ଏହା ବଡ ପ୍ରଭେଦ ଯେ ଉଭୟଙ୍କ ଶରୀର ଗଠନ ଭିନ୍ନ । ମଣିଷ ନିଜର 
ହାତ ଗୋଡ଼ ଏବଂ ଆଂଗୁଳି ଗୁଡିକୁ କଳାତ୍ସକ କାମରେ ବ୍ଯବହାର କରିପାରୁଛି। ଯଦି 
ମଣିଷ କୃଷି କାମ ଉପରେ ସଂପୂର୍ଣ୍ଣ ନିର୍ଭର କରେ ଇଶ୍ଵର ପ୍ରଦାନ କରିଥବା ଆଙ୍ଗୁଳି ଗୁଡିକୁ 
ସେ ଠିକ୍‌ ଭାବରେ ଉପଯୋଗ କରିପାରିବ ନାହିଁ। ଆଂଗୁଳି ଗୁଡିକୁ ଠିକ୍‌ କାମରେ 
ଲଗାଇବା ଆମର ମାନବିକ ଧର୍ମ। ଏହାଛଡା କେବଳ ଚାଷ ଆମକୁ ପୂର୍ଣ୍ଣ ସହାୟତା 
ଦେଇପାରିବ ନାହିଁ। ଚାଷ ସାଂଗରେ ଆଉ କିଛି ଆନୁସଂଗିକ ବୃତି ନରହିଲେ କାମ 
ଚଳିବ ନାହିଁ। ମଣିଷର ହାତ ଏବଂ ଆଂଗୁଳି କେତେ ସବୁ ଜିନିଷ ପ୍ରସ୍ତୁତ କରିପାରେ 

ଏବଂ ଦେଶର ଆମଦାନୀକୁ କିଭଳି ଭାବରେ ବଢାଇପାରେ ପ୍ରଦର୍ଶନୀରୁ ଆମେ ତାହା 
ଦେଖୁପାରୁଛୁ। ଏଥୁପାଇଁ ମୁଁ ଆପଣ ମାନଙ୍କୁ କହୁଛି ଥରେ ନୁହେଁ ବାରମ୍ବାର ଆପଣ 
ମାନେ ଏହି ପ୍ରଦର୍ଶନୀ ଦେଖନ୍ତୁ। କୌଣସି ଗୋଟିଏ ଜିନିଷକୁ ବାଛି ନିଅନ୍ତୁ। ପ୍ରତ୍ୟେକ 
ଘରକୁ ଗୋଟିଏ ଗୋଟିଏ ହସ୍ତଶିଳ୍ପ କାରଖାନାରେ ପରିଣତ କରିବା ଉଦ୍ୟୋଗ ସଂଘର 
ଇଛା। ଆପଣ ଶିକ୍ଷାଥୀ ଭାବରେ ଏହି ପ୍ରଦର୍ଶନୀ ଦେଖନ୍ତୁ ଏବଂ କିଛିନା କିଛି ଶିକ୍ଷାକରି 
ନିଜର ଉପକାର ସହିତ ଓଡିଶାର ସେବା କରନ୍ଧୁ। 


୧ଟାରୁ ୨ଟା ପଯ୍ୟନ୍ତ ସୂତ୍ରଯଜ୍ଞ 


ସଦସ୍ଯ ମାନଙ୍କ ବ୍ୟତୀତ ଆଉ କେତେକ ଲୋକ ଉପସ୍ଥିତ ଥଲେ । ସୃତ୍ରଯଜ୍ଞ 
ସମାପ୍ତ ହେବାପରେ ପ୍ରାୟ ତିନିଟା ବାଜିବା ପଯ୍ୟନ୍ତ ଶ୍ରୀ କାକା ସାହେବଙ୍କ ନେତୃତ୍ଵରେ 
ୱର୍ବା-ଶିକ୍ଷାଟଯୋଜନା ଉପରେ ଅନୌପଚାରିକ ଚର୍ଚ୍ଚା ହୋଇଥଲା ତାପରେ ସମ୍ଭେଳନର 
ଅଧ୍ବବେଶନ କାମ ଆରମ୍ଭ ହେଲା।| 


ଅଧୁବେଶନ 


ସର୍ବ ପ୍ରଥମେ ସ୍ଵାଗତ ସମିତି ସଭାପତି ଭାବରେ ଶ୍ରୀ ଗୋପବଂଧୁ ଚୌଧୁରୀ ଯାହା 
ଭାଷଣ ଦେଇଥିଲେ ତାହା ପ୍ରଦାନ କରାଗଲା | 


ବଂଧୁଗଣ ! ଆଜି ମୁଁ ଆନନ୍ଦିତଯେ ଆମେ ଆପଣ ମାନଙ୍କୁ ସ୍ଵାଗତ କରିପାରୁଛୁ। 
ଗତ ବର୍ଷ ହୁଦୁଳୀରେ ମୁଁ ଯେତେବେଳେ ଏହି ସମ୍ମିଳନ ପାଇଁ ନିମନ୍ତ୍ରଣ ଦେଲି ମୋ 
ମନରେ ଭୟଥୁଲା ଯେ ଆମେ କେତେଦୂର ଆପଣ ମାନଙ୍କୁ ସ୍ଵାଗତ କରିବା ପାଇଁ ସକ୍ଷମ 
ହୋଇପାରିବୁ। ଆମର ସୌଭାଗ୍ୟ ଯେ ଆଜି ସେହିଦିନ ଉପସ୍ଥିତ ହୋଇଛି । 


ଉକ୍ୂଳ ଶାଖା ଗାନ୍ଧିସେବା ସଂଘ ବିଷୟରେ କିଛି କହିବା ଅପ୍ରାସଙ୍ଗକ ହେବ 
ନାହିଁ । ବାପୁଜୀଙ୍କ ପରାମର୍ଶରେ ଶ୍ରୀ ଜୀବରାମ ଭାଇ କୋଠରୀ ୧୯ ୨୩ ମସିହା ବନ୍ୟା 
ସମୟରେ ଏଠାକୁ ଆସିଥଲେ | ସେହିଦିନରୁ ଓଡିଶା ପ୍ରତି ତାଙ୍କର ଶ୍ରଦ୍ଧା ବଢିବାକୁ ଲାଗିଲା 
ଏବଂ ସେ ଏହିଠାରେ ରହିଗଲେ । ସେ ବାଲେଶ୍ଵରରେ କାମ କରୁଥିଲେ | ତାଙ୍କ ସହିତ 
କାମ କରିବାକୁ ଆଉ ଯେତେ ଜଣ ଗୁଜୁରାଟୀ ଭାଇ ଆସିଥଲେ, ସେମାନଙ୍କ ଭିତରେ 
ଥିଲେ ଶ୍ରୀ ଛଗନଲାଲ ଗାନ୍ଧୀ। ଓଡିଶାର ସେବା ପାଇଁ ଜୀବରାମ ଭାଇ ଗାନ୍ଧୀ ସେବା 
ସଂଘକୁ ଏକଲକ୍ଷ ଟଙ୍କା ଦେଇଥଲେ। ଏହି ଟଙ୍କା ବିଶେଷକରି ଖଦୀକାମ ପାଇଁ 
ଦିଆଯାଇଥଲା! ସେହି ସମୟରୁ ଗାନ୍ଧୀସେବା ସଂଘର ଉକ୍ଵଳ ଶାଖା ସ୍ଥାପିତ ହେଲା| 
୧ ୯୩୧ ପଯ୍ୟନ୍ତ ସାଧାରଣ ଭାବରେ କାମ ଚାଲିଲା | ଭଦ୍ରକରେ ଦୁଇଟି ଆଶ୍ରମ ଖୋଲା 

ହେଲା| ଚରଖା ମାଧ୍ୟମରେ ଅଭାବ ଦୂରକରିବା ଏହାର ଉଦ୍ଦେଶ୍ୟ ଥୂଲା। ୧୯୩୨ରେ 
ଉକ୍ଳ କର୍ମମନ୍ଦିର ପାଇଁ ଯୋଜନା ପ୍ରସ୍ତୁତ କରାଗଲା କିନ୍ତୁ ସତ୍ୟାଗ୍ରହ ବନ୍ଦ ହୋଇଯିବାରୁ 
ଶାଖା କାମକୁ ଚଳେଇ ରଖୁବାରେ ସଫଳତା ମିଳିଲା ନାହିଁ। ୧୯୩୪ରେ ବାପୁଜୀଙ୍କ 
କହିବା ମୁତାବକ ବହୁତ କର୍ମକର୍ଭା ଗାଁ ମାନଙ୍କରେ ରହିବା ପାଇଁ ସ୍ଥିରକଲେ। ଗାନ୍ଧିସେବା 
ସଂଘର କାଯ୍ୟନିର୍ବାହ ସମିତି ବହୁବିଚାର କରି ନୂଆ ଯୋଜନା ପ୍ରସ୍ତୁତ କଲେ। ସେହି 
ଯୋଜନା ଅନୁସାରେ ସ୍ଵାବଲମ୍ବୀ ହେବାପାଇଁ ଏକ ଲକ୍ଷ ଟଙ୍କା ଖଦୀ କାମରେ ଉପଯୋଗ 
କରିବାକୁ ସ୍ପିର କରାଗଲା | ସେହି ଦିନରୁ ମୋ ଉପରେ କାମର ବୋଝ ପଡିଲା ମନ୍ତ୍ରୀଜୀଙ୍କ 
ଛପା ବିବରଣୀରୁ ଏହାର ବର୍ଭମାନ ସ୍ଥିତି ସଂପର୍କରେ ଆପଣମାନେ ଅବଗତ 
ହୋଇପାରିବେ | ବର୍ଉମାନ ମୋଟରେ ଏଗାରଟି କେନ୍ଦ୍ରରେ କାମ ଚାଲିଛି । ଖଦୀ କାମକୁ 
କେନ୍ଦ୍ରକରି ଏହି କେନ୍ଦ୍ରମାନଙ୍କରେ ଗ୍ରାମ ସେବା କାମ ଚାଲୁ ରହିଛି । ଜୀବରାମ ଭାଇଙ୍କର 
ପାଞ୍ଚୋଟି ଏବଂ ମହତାବଜୀଙ୍କର ଦୁଇଟି କେନ୍ଦ୍ରର କର୍ମମନ୍ଦିର ନାମରେ ଗାନ୍ଧୀସେବା ସଂଘ 
ସହିତ ମିଶ୍ରଣ ହୋଇଛି । ଖଦୀ କାମ ଏହି କେନ୍ଦ୍ର ଗୁଡିକର ମୁଖ୍ୟକାମ, କିନ୍ତୁ ତା ସହିତ 
ହରିଜନ ସେବା ଏବଂ ଗ୍ରାମ ସୁଧାର କାମରେ ମଧ୍ୟ କର୍ମକର୍ଭା ମାନେ ଅଂଶ ଗ୍ରହଣ 
କରୁଛନ୍ତି । ଆନନ୍ଦର କଥା ଚାରି ପାଞ୍ଚୋଟି କେନ୍ଦ୍ର ବସ୍ତିରେ ସ୍ଥାପନ କରାଯାଇଛି ଏବଂ 
ସେହି ସ୍ଥାନରୁ କାମ ଆରଂଭ ହେଉଛି । ଖଦୀ ଶିକ୍ଷା ମନ୍ଦିର ମଧ୍ଯ ଚାଲିଛି। ବାର ଜଣ 
ଶିକ୍ଷାର୍ଥୀ କାମ କରୁଛନ୍ତି । ଚଳିତ ବର୍ଷ ନାରୀ ଶିକ୍ଷା ମନ୍ଦିର ଖୋଲିବା ପାଇଁ କାୟୀ ନିର୍ବାହ 
ସମିତିର ଅନୁମତି ମିଳିଗଲାଣି।| ଅପ୍ରେଲ ମାସରୁ କାମ ଆରଂଭ ହୋଇଯିବ । ମହୁମାଛି 
ପାଳନ, ଚମଡା, ଗୁଡ ପ୍ରଭୃତି କାମରେ ମନ୍ତ୍ରୀ ମାନଙ୍କ ପାଖରୁ ଉତ୍ତମ ସହଯୋଗ ମିଳିଛି। 
କିଛି କିଛି ଅସୁବିଧା ମଧ୍ଯ ଦେଖାଯାଉଛି। ରାଜନୈତିକ ଉତ୍ତେଜନା ଏସବୁ କାମରେ 
ଅସ୍ଥିରତା ସୃଷ୍ଟି କରୁଛି । ନିର୍ବାଚନ ସମୟରେ ସବୁଠାରୁ ବେଶି ଅସୁବିଧା ସୃଷ୍ଟି ହେଉଛି । 
ଏଥର ଏପରି ପରିସ୍ଥିତି ହେଲାଯେ ଆମକୁ ଗୋଟିଏ ଦୁଇଟି କେନ୍ଦ୍ର ସଂପୂର୍ଣ୍ଣ ବନ୍ଦ କରିବାକୁ 
ପଡିଲା | ରଚନାତ୍ସକ କାମରେ ସଂପୂକ୍ତ ଥବା ବ୍ୟକ୍ତିମାନେ ରାଜନୈତିକ କାମରେ ବେଶି 
ମାତ୍ରାରେ ଭାଗନେବା କେତେଦୂର ଉଚିତଦ୍‌ ଏବଂ ଆଜି ଯେଉଁ ପ୍ରକାର ପରିସ୍ଥିତି ହୋଇଛି 
ତାହାକୁ ଅନୁଧ୍ୟାନ କରି ସମ୍ମେଳନରେ ବିଚାର କରିବାକୁ ପଡିବ | କାରଣ ଏଥରେ କିଛି 
ଲାଭ ଅବଶ୍ୟ ଅଛି, କିନୁ କ୍ଷତିର ପରିମାଣ ବି କିଛି କମ୍‌ ନୁହେଁ। ଆପଣମାନଙ୍କୁ ଅନୁରୋଧ 
ଆପଣ ଏ ଦିଗରେ ଆମକୁ ପଥ ପ୍ରଦର୍ଶନ କରନ୍ଧୁ।| 


ବର୍ଭମାନ ଏହି ସମ୍ମିଳନ ପ୍ରସଂଗରେ କେତୋଟି ଖାସ ଜାଣିବା କଥା କହୁଛି। 
ଆମ୍ଭେମାନେ ଯେତେବେଳେ ଏଠାରେ ସମ୍ମେଳନର ପ୍ରସ୍ତାବ ଦେଲୁ ବାପୁ ଗୋଟିଏ ସର୍ଭ 

ରଖୁଲେ କେବଳ ଦଶ ମାଇଲ ଭିତରେ ଉପୁନ୍ନ ହେଉଥବା ମାଲ ସମ୍ମେଳନରେ ବ୍ୟବହାର 
କରାଯିବ | ଦୁଧ ଏବଂ ଘିଅ ମିଳିପାରିବ ନାହିଁ ବୋଲି ଆମର ବହୁତ ଭୟଥୁଲା | ବର୍ଭମାନ 
କି! ଦେଖାଯାଉଛି ଦୁଧ ଘିଅ ଏବଂ ପନି ପରିବା ଆଦୌ ଅଭାବ ନାହିଁ। ଗାଁ ଲୋକମାନଙ୍କ 
ଉତ୍ବାହ ଏହି ସଫଳତାର କାରଣ | ଏଠାର ଲୋକମାନେ ଖୁବ୍‌ ଉତ୍ସାହର ସହିତ ଦୁଧ ଘିଅ 
ପନିପରିବା ଉତ୍ପାଦନ ବହୁପୂର୍ବରୁ ଆରମ୍ଭ କରିଦେଇଛନ୍ତି। 


ଆମ ଓଡିଶାରେ ଦୁଇଟି କେନ୍ଦ୍ର ଅଛି ଯେଉଁଠାରେ କି ରେଳଷ୍ଟେସନର ସୁବିଧା 
ଅଛି | ପୁରୀର ନିକଟତର ହୋଇଥିବାରୁ ଏହି କେନ୍ଦ୍ରକୁ ବୈଠକ ପାଇଁ ନିରୂପଣ କରାଗଲା | 
ଡେଲାଙ୍ଗରେ ତିନିବର୍ଷ ହେବ କାମ ଆରଂଭ ହୋଇଛି । ହରିଜନ ବସ୍ତିରେ ଆଶ୍ରମ 
ସ୍ଥାପନ କରାଯାଇଛି । ଶ୍ରୀ କୃପାସିନ୍ଧୁ ହୋତା ଏହାର ପ୍ରତିଷ୍ଠାତା ଏବଂ ପରିଚାଳକ । 
ଏବର୍ଷ ବର୍ଷା ରତୁରେ ଏଠାକୁ ବଡ ବନ୍ୟା ଆସିଥଲା। ଅଠାନବେଟି ଘର ଭାଙ୍ଗି ପଡିଥିଲା 
ବନ୍ୟାଜଳରେ ରେଳପୋଲ ଭାସିଯାଇଥୁଲା | ଯେଉଁ ଜାଗାରେ ଆଜି ଆମେମାନେ ବସିଛୁ, 
ଏଠାରେ ଅଣ୍ଟାକ ଉପରେ ପାଣି ଚାଲିଥୂଲା। ଅବଶ୍ଯ ଏହି ବନ୍ଯା ଫଳରେ ସମ୍େଳନ 
କାମରେ କେତେକ ବାଧା ଉପୁଜିଥିଲା, କିନୁ ବନ୍ଯା ପୀଡିତ ଲୋକମାନଙ୍କର ସେବା 
କରିବା ପାଇଁ ଆମେ ସୁଯୋଗ ପାଇଲୁ ଏବଂ ସେମାନଙ୍କ ପ୍ରତି ଶ୍ରଦ୍ଧା ସମ୍ପାଦନ କରିପାରିଲୁ | 
ପରିଶେଷରେ ମୋର ପ୍ରାର୍ଥନା ଯଦି ଆମମାନଙ୍କର କୌଣସି ପ୍ରକାର ତୃଟି ଆପଣମାନଙ୍କ 
ଦୃଷ୍ଟିକୁ ଆସେ ଦୟାକରି ଆମକୁ ଜଣାଇଲେ, ଆମେ ତୃଟି ସଂଶୋଧନ କରିନେବୁ | 


ଏହାପରେ ମନ୍ତ୍ରୀମହୋଦୟ ୧ ୯୩୭ରେ ଛପା ହୋଇଥବା ବିବରଣୀର କିଛି 
ଅଂଶ ପାଠକରି ଶୁଣାଇଲେ । ଯେଉଁ ସଜ୍ଜନ ମାନେ ଉପସ୍ତିତ ହୋଇ ପାରିନାହାନ୍ତି 
ସେମାନଙ୍କ ସଂବନ୍ଧରେ ସୂଚନା ଦେଲାବେଳେ ଅସୁସ୍ଥତା ବଶତଃ ଉପସ୍ଥିତ ହୋଇ ନପାରି 
ତ୍ରିଭେନ୍ଦ୍ରମର ଶ୍ରୀ ଜି. ରାମଚନ୍ଦ୍ରନ୍‌ ଏବଂ ଶ୍ରୀ ସତୀଶ ବାବୁ ଲେଖୁଥିବା ଚିଠି ଗୁଡିକୁ ପଢି 
ଶୁଣାଇଲେ। ତାମିଲନାଡୁର କେତେକ ସଭ୍ଯ ଉପସ୍ଥିତ ଥଲାବେଳେ ଆଉ କେତେକ 
ସଭ୍ୟ ଆସିପାରି ନଥଲେ | 


ପ୍ରସ୍ତାବ-୧ ; ବିଧାନର ୨ ନଂମ୍ବର ନିୟମ ଅନୁସାରେ ଚଳିତ ବର୍ଷ ଶ୍ରୀ ରାଜେନ୍ଦ୍ର 
ବାବୁ ଏବଂ ଦାସ୍ତାନେଜୀଙ୍କର ସମୟସୀମା ଶେଷ ହେବାରୁ ସେମାନେ ନିଜ ନିଜର 
ପଦରୁ ନିବୃତ୍ତ ହେବାର ପାଳି ପଡିଛି କିନ୍ତୁ କାଯ୍ୟ ନିର୍ବାହୀ ସମିତିର ସୁପାରିଶକ୍ରମେ 
ପୁନର୍ବାର ସେମାନଙ୍କୁ ନିର୍ବାଚିତ କରିବାକୁ ସ୍ଥିର କରାଗଲା। 


- ୭୯ - 

ପ୍ରସ୍ତାବଟି ସର୍ବସମ୍ମତି କ୍ରମେ ଗୃହିତ ହୋଇଗଲା। 


ଠିକ୍‌ ଅପରାହ୍ଵ ୪ଟା ବେଳକୁ ପୂଜ୍ୟ ବାପୁଜୀ ସଭାସ୍ଥଳରେ ପହଞ୍ଚଗଲେ। 
ଭାଷଣରେ ସେ ଯାହା କହିଲେ ତାହାହେଲା - 


ବାପୁଜୀ-ଆପଣମାନେ ବସିଥବା ପଯ୍ୟନ୍ତ ମୋ ସ୍ଵର ଶୁଣାଯାଉଛି ତ ? ଯଦି 
ଶୁଣିପାରୁନାହାନ୍ତି କୁହନ୍ତୁ। ଲୋକମାନେ ହୁଏତ ଭାବୁଛନ୍ତି ମୁଁ ଅସୁସ୍ଥ ବୋଲି ଧୀର ଗଳାରେ 
କହୁଛି | ସେକଥା ଠିକ୍‌ ନୁହେଁ, ଧୀର ଗଳାରେ କହିବା ମୋର ଅଭ୍ୟାସ | ତେଣୁ ଅନୁରୋଧ 
ଆପଣ ମାନେ ଯେତେବେଳେ ଅନୁଭବ କରିବେ ମୋର ସ୍ଵର ଧୀର ହୋଇଯାଉଛି ମୋ 
ପ୍ରତି ଦୟା କରି ନୀରବ ହୋଇ ରହି ଯିବେନାହିଁ, ମୋତେ ସୂଚାଇ ଦେବେ ମୁଁ 
ଯେତେବେଳେ ସୁସ୍ଥ ଥଲି ସେତେବେଳେ ଯେଉଁ ସ୍ବରରେ ଆରମ୍ଭ କରୁଥିଲି ସେହି 
ସ୍ଵରରେ ଶେଷ କରି ପାରନଥୁଲି | କହିଲାବେଳେ ମୁଁ ଅନ୍ୟମାନଙ୍କୁ କହୁଛି ବୋଲି ବେଳେ 
ବେଳେ ଭୁଲି ଯାଏ। ମୋ ସ୍ଵର ଧୀର ହୋଇ ଆସେ ଏବଂ ମନେ ପଡିଗଲେ ମୁଁ ପୁଣି 
ସ୍ବର ଉଚ୍ଚା କରିଦିଏ ! ମୁଁ ଯେତେବେଳେ ସୁସ୍ଥ ଥଲି ମୋର କହିବା ପାଇଁ ମାଇକ୍ରୋଫୋନ 
ଦରକାର ପଡୁନଥଲା। ଆଜି ଯଦି ମୋର ସ୍ଵର ଧୀର ହୋଇଯିବା କାରଣରୁ ଆପଣମାନଙ୍କୁ 
ଶୁଣାଯିବ ନାହିଁ ତେବେ ସେ ଦୋଷ ମୋର ନୁହେଁ, ମାଇକ୍ରୋଫୋନର। ମୋତେ 
କୁହାଯାଇଛି, ମାଇକ୍ରୋଫୋନର ଏପରି ଶକ୍ତି ଅଛି କହିବା ସ୍ଵର ଯେତେ ଧୀର ହେଲେ 
ମଧ୍ୟ ଲୋକ ମାନଙ୍କ ପାଖରେ ପହଞ୍ଚପାରିବ । ତେଣୁ ମାଇକ୍ରୋଫୋନରେ ଧୀର କହିବା 
ଦରକାର | ମାଇକ୍ରୋଫୋନ ଚାଲୁ କରୁଥୁବା ଲୋକମାନେବି ଆମରି ଲୋକ । ପେଟ 
ପୋଷିବା ପାଇଁ ସେମାନେ ଏହି କାମରେ ଅଛନ୍ତି। ଯଦି ମୋର ସ୍ଵର ଆପଣ ମାନଙ୍କୁ 
ଶୁଣାଯିବ ନାହିଁ ମୋତେ ସାବଧାନ କରାଇଦେବେ | 


ମୁଁ ଆଜି ଅତି ଦୟନୀୟ ଅବସ୍ଥାରେ ଅଛି। ମୁଁ ଏଠାକୁ ଆସିଛି ସତ କିନ୍ତୁ ନାଁ 
କାୟ ନିର୍ବାହ ସମିତିରେ ଅଂଶ ନେଇପାରୁଛି ନା ସମ୍ମେଳନରେ | ଜଣେ ଧର୍ମାଧ୍ୟକ୍ଷ ପରି 
ବସି ବସି ବକ୍ତବ୍ଯ ଦେଉଛି। ଏପରି କାମ ମୋର ଆଚରଣ ବିରୁଦ୍ଧ। ମୁଁ ନିଜକୁ ଜଣେ 
ଧର୍ମାଧ୍ୟକ୍ଷ ମନେକରେ ନାହିଁ| ମୁଁ ସତ୍ୟର ପୂଜାରୀ ଏବଂ ସତ୍ୟକୁ କାମରେ ଲଗାଇବା 
ବ୍ୟକ୍ତି। ଏଥିରେ ମୋ ସହିତ ଆପଣମାନେ ମିଳିତ ହୋଇଛନ୍ତି। ଆମେ ଆପୋଷରେ 
ବିଚାର କରି ଦେବାନେବା ଠିକ୍‌କରିବା। ବିଚାର କରି ଯଦି କୌଣସି ସିଦ୍ଧାନ୍ତରେ 
ପହଞ୍ଚପାରିବା ତ ଭଲ, ଯଦି ନ କରିପାରିବା ନାହିଁ। ଆଜି ମୁଁ ଅକର୍ମା ହୋଇଯାଇଛି, 
ତେବେବି ଇଶ୍ଵର ମୋତେ ଯେ ପର୍ଯ୍ୟନ୍ତ ପୃଥିବୀରେ ସ୍ଥାନ ଦେଇଛନ୍ତି କିଛି କିଛି ଜ୍ଞାନ 

ଆହାରଣ ହୋଇଯାଉଛି | ମୋର ଏତକ ଇଛା ନିଶ୍ଚୟ ଅଛିଯେ ମୁଁ ଯେଉଁ ଜ୍ଞାନ ଆହାରଣ 
କରି ନିଜ ଭିତରେ ରଖୁଛି, ଆପଣମାନଙ୍କୁ ଦେଇଦେବି | ସର୍ବ ପ୍ରଥମେ ଆପଣମାନଙ୍କୁ 
କିଛି ଦେବାକୁ ଇଛା କରୁଛି। କିନ୍ତୁ ବେଳେ ବେଳେ ବାଧା ଆସିଯାଉଛି। ଏଥର ମୁଁ 
ଯାହା କହିବାକୁ ଇଛା କରିଥଲି ଆପଣମାନେ ହରିଜନ ରେ ଦେଖୂପାରିବେ। କିଛି 
ନୂଆକଥା ନୁହେଁ । କିନ୍ତୁ କିଛି ନୂଆ ଢଙ୍ଗରେ ପ୍ରତିପାଦନ କରାଯାଉଛି | ମୁଁ ଯାହା କିଛି 
କହୁଛି ସେଥୁରେ ଅଭିମାନର ବିନ୍ଦୁ ବିସର୍ଗ ନାହିଁ। ଯେଉଁ ଭାବନା ମୋ ମନକୁ ଛୁଇଁପାରିଛି 
ଅଥଚ ଆପଣମାନଙ୍କୁ ଛୁଇଁ ପାରୁନାହି। ସେସବୁ ଭାବନା ଆପଣମାନଙ୍କ ଦେଇ ଦେବା 
ପାଇଁ ମୁଁ ଅସ୍ଥିରତା ଅନୁଭବ କରୁଛି । ମୁଁ ଅହିଂସାର ପୂଜା କରୁଛି ଏବଂ ଆପଣମାନେ 
ମଧ୍ୟ । ଆପଣ ମାନଙ୍କ ଭିତରୁ କେତେ ଜଣଙ୍କର ଏଥପ୍ରତି ନିଶ୍ଚୟ ଶ୍ରଦ୍ଧା ଅଛି | ମୁଁ ତ 
ଅହିଂସାର ପୂଜାରୀ ଏବଂ ବିଗତ ୫ ୦ ବର୍ଷଧରି ମୁଁ ଅହିଂସାର ସେବକ | ଏଥରେ କିଛି 
ଅତିଶୟୋକ୍ତି ନାହିଁ ଏବେ ମୋତେ ୭୦ ବର୍ଷ ହୋଇଯିବ। ଚଉଦ-ପନ୍ଦର ବର୍ଷ 
ବୟସରୁ ମୋର ଅହିଂସା ପ୍ରତି ଶ୍ରଦ୍ଧା ଏବଂ ସାଧନା ଅବ୍ୟାହତ ରହିଛି । ସେହି ସମୟରୁ 
ଅହିଂସା ପ୍ରତି ମୋର ଜ୍ଞାତ ସାରରେ ଶ୍ରଦ୍ଧା ଉପୁଜିଛି। ସତ୍ୟକୁ ପୂଜା କରିବା ମୋ ପାଇଁ 
ୟାଠାରୁ ଆହୁରି ପୁରୁଣା କଥା | ୫୦ ବର୍ଷରୁ ଉର୍ବ ହେବ ମୁଁ ସତ୍ୟ ଉପରେ ନିର୍ଭର କରି 
ମୋର ସମସ୍ତ ବ୍ୟବହାର ଦେଖାଇ ଆସିଛି। ଏହି ନୈଷ୍ପିକ ବ୍ୟବହାରରୁ ଜ୍ଞାନ ଏବଂ 
ବିଜ୍ଞାନ ହୁଏ | ଯେଉଁବ୍ୟକ୍ତି ୫ ୦ ବର୍ଷରୁ ଉର୍ବ ସମୟ ଧରି ସତ୍ୟ ଏବଂ ଅହିଂସାକୁ ଆଧାର 
କରି ବରାବର ବ୍ଯବହାର ଦେଖାଇ ଆସିଛି, ଯଦି ସେ ଏହିଗୁଣର ଅଧୂକାରୀ ବୋଲି 
ଦାବି କରେ ଏହାକୁ ଆତ୍ସଭିମାନ କୁହାଯାଇ ନପାରେ ଏହି କଥା ଭାବିକରି ମୁଁ ଗୋଟିଏ 
ଛୋଟ ଲେଖା ଲେଖୁଦେଲି। 


ଡାକ୍ତର ମୋତେ ମନା କରିବା ସତ୍ବେ ବିହାର ଏବଂ ୟୁ,ପି.ରେ ଯାହା ସବୁ 
ଘଟିଗଲା ମୁଁ ନିଜକୁ କ୍ଷାନ୍ତ କରିପାରିଲି ନାହିଁ। ଏଥର ମଧ୍ୟ ଆପଣ ମାନଙ୍କ ବହୁତ କଥା 
ଶୁଣାଇବାକୁ ଇଛା କରୁଛି, କିନୁ ଯଦି ସୁବିଧା ମିଳେ ବୃଡ ପ୍ରେସର ବଢିନଯାଏ ତେବେ 
ଶୁଣାଇବି। ମୋ ମନକୁ ଯେଉଁ ସବୁ କଥା ଆକ୍ରାନ୍ତ କରିଛି ଆଜି ମୁଁ ସେହିସବୁ କଥା 
ଆପଣମାନଙ୍କ ଆଗରେ ଉପସ୍ଥାପନ କରିବି | ସେ ସବୁ ସଂପର୍କରେ ଆପଣମାନେ ବିଚାର 
କରିବେ | 


ତା ପୁର୍ବରୁ କିଶୋର ଲାଲ ଆପଣ ମାନଙ୍କୁ କିଛି ପଢିକରି ଶୁଣାଇବେ। ସେ 


GY a 


ବିଷୟରେ ମୁ କଛ କହିବାକୁ ଚାହୁଁଛି | ସେଥିରେ ଯାହା ସବୁ ବ୍ୟାଖ୍ୟା କରାଯାଇଛି ମୁଁ 

ପଢି ସାରିଛି। ସେ ୪ଟି ଅଧ୍ୟାୟକୁ ୪ଟ ରାତିରେ ପଠି ଶୁଣାଇବେ | ଗୋଟିଏ ବିଭାଗରେ 
ସେ ମୋର କିଛି ଭୁଲ ଏବଂ ଅପୂର୍ଣ୍ଣ ଭାବକୁ ସାମାନ୍ଯ ଦେଖାଇ ଦେଇଛନ୍ତି। ମୁଁ କହିଲି 
୩ଟି ଭାଗ ଦେଇଦିଅ । ମୋ କହିବା ମୁତାବକ ଗୋଟିଏ ଭାଗ ବାଦ କରିଦେଲେ | ମୋ 
ମନକୁ ଯେଉଁ କଥା ପ୍ରଭାବିତ କଲା ମୁଁ ସେକଥା ଆପଣଙ୍କୁ କହିବି | 


ଗାନ୍ଧି ସେବା ସଂଘର ଉଦ୍ଦେଶ୍ଯ ହେଉଛି ସତ୍ୟ ଏବଂ ଅହିଂସା। ଯଦି କେବଳ 
ସରକାର ସହିତ ଲଢିବା ପାଇଁ ଆମେ ସତ୍ୟ ଏବଂ ଅହିଂସାକୁ ପାଳନ କରୁ ଏବଂ ଆମ 
ପ୍ରଦେଶ ପ୍ରଦେଶ ଭିତରେ ତଥା ପରସ୍ପର ବ୍ୟବହାରରେ ପାଳନ କରିବାକୁ କୁଣ୍ିତ ହେଉ 
ତେବେ କଣ ବା ଲାଭ ହେବ ? ଏହାର ଅର୍ଥ ହେବ ଗାନ୍ଧି ସେବା ସଂଘର ସଦସ୍ୟମାନେ 
ପରସ୍ପର ବ୍ୟବହାରରେ ସତ୍ୟ ଏବଂ ଅହିଂସାକୁ ବିବେକ ଖଟାଇ ପ୍ରୟୋଗ କରନ୍ତି ନାହିଁ| 
ମୁଁ ଏହି ବ୍ୟାଖ୍ୟାନର ସାରକଥା କହୁଛି । ତାଙ୍କର କହିବା କଥା ଗାନ୍ଧି ସେବା ସଂଘରେ 
ବିଭିନ୍ନ ପ୍ରକାର ବ୍ୟକ୍ତି ଅଛନ୍ତି । ସେମାନଙ୍କ ଭିତରେ ମତାନ୍ତର ରହିଛି, ନିଜ ନିଜ ଭିତରେ 
ଦୋଷାଦୋଷ ଭାବ ରହିଯାଇଛି | ଏହି ପ୍ରକାର କଳହ ପୂଥବୀର ଶେଷ ଦିନଯାଏ ରହିଛି 
ଏବଂ ରହିବ | କିନ୍ତୁ ଏହାର ଫଳାଫଳ ପ୍ରତି ଆମକୁ ସାବଧାନ ରହିବାକୁ ପଡିବ | ଆମର 
କର୍ଭବ୍ୟ ହେଲା ଆମେ ଯନୂଶୀଳ ହେବୁ। ଯଦି କିଏ କହେ ମହାଦେବ ଆଗରୁ ବହୁତ 
ରାଗି ଯାଉଥଲା | ଅଭିମାନ କରୁଥଲା, କିନୁ ସେ ଆଜି ବର୍ଷକ ପୂର୍ବର ମହାଦେବ ହୋଇ 
ଆଉ ନାହିଁ । ସେ ବଦଳି ଗଲାଣି | କିଛି ନରମ ପ୍ରକୃତିର ହୋଇଗଲାଣି | ଏହାର ଉପକାର 
କେବଳ ମହାଦେବ ନୁହେଁ ଦୁର୍ଗା ଏବଂ ତା ସନ୍ତାନମାନେ ମଧ୍ୟ ପାଉଛନ୍ତି। ଅହିଂସାର 
ପ୍ରଭାବ ବଢିଚାଲିଛି । କିନ୍ତୁ ସେ ବର୍ଉମାନ ଯଦି ଭାବିବଯେ ମୁଁ ତ ଯାହା ହେବାର ଥଲା 
ହୋଇଗଲାଣି, ପୂର୍ବରୁ ଯେଉଁ ବିଚାର ଧାରା ଏବଂ ସାବଧାନତା ଥଲା ତାକୁ ଯଦି ସେ 
ଭୁଲିଯିବ, ତେବେ ସେ ସବୁଠାରୁ ବଡ ଭୁଲ କରିବସିବ।| ସତ୍ୟ ଏବଂ ଅହିଂସାର ଏହା 
ଏକ ଅପୂର୍ବ ଧାରା ଯେ ପ୍ରତିଦିନ ଆମ୍ମା ପାଇଁ ଖଦ୍ୟ ଗ୍ରହଣ କରିବାକୁ ପଡିବ | ଉପନିଷଦରେ 
କୁହାଯାଇଛି ଯେ ଏହା ଖଣ୍ଡା ଧାରରେ ଚାଲିବା ପରି କଥା ମୁଁ ଦାବି କରିଛି ଯେ ମୋ 
ସାଧନା ୫୦ ବର୍ଷରୁ ଉର୍ବ ସମୟର । ଏକଥାରୁ ମୁଁ ଯଦି ଭାବିବି ଯେ ଆଉ ସାବଧାନ 
ରହିବା ମୋର ଦରକାର ନାହିଁ। ତେବେ କହିବାକୁ ହେବ ମୋର ଅଧଃପତ୍ତନ ଆରମ୍ଭ 
ହୋଇଗଲା। ମୁଁ ଯେଉଁ ବ୍ୟାଖ୍ୟାନ ଆପଣମାନଙ୍କୁ ଦେଉଛି,ସେ ବ୍ୟାଖ୍ୟାନ ମୁଁ ନିଜକୁ 
ମଧ୍ୟ ଦେଉଛି | କେବଳ ଆପଣମାନଙ୍କ ଉପରେ ପ୍ରଭାବ ପକାଇବା ପାଇଁ ମୁଁ କହୁନାହିଁ 
ବ୍ୟାଖ୍ୟାନ ଦେବା ଉଦ୍ଦେଶ୍ୟରେ ମୁଁ ବ୍ୟାଖ୍ୟାନ ଦେଉନାହିଁ। ମୋ ଆଙତ୍ସାରୁ ଯାହା ବାହାରୁଛି 

ମୁଁ ସେହି କଥା କହୁଛି | ଯେଉଁ ବ୍ୟାଖ୍ୟାନ ମୁଁ ଦେଉଛି ମୋ ନିଜ ଉପରେ ମଧ୍ୟ ତାର 
ପ୍ରଭାବ ପଡିବ। ଯଦି ଏପରି ନହୁଏ ମୁଁ ଘାସଟିଏ ପରି ଛୋଟ ହୋଇ ରହିଯିବି। 
ଆପଣମାନେ ଭାବନ୍ତୁ ନାହିଁ ଯେ କେବଳ ବନ୍ଧୁ ମାନଙ୍କ ଗହଣରେ ବସି ନିଜର କାମ 
ଉଠେଇ ନେବା ପାଇଁ ମୁଁ ଏସବୁ ଶବ୍ଦ ବ୍ୟବହାର କରୁଛି। ଯଦି ମୁଁ ମୋର ମିତ୍ର ମାନଙ୍କ 
ସହିତ ବ୍ୟବହାରରେ ସାବଧାନ ନରହେ ଏବଂ ସତ୍ୟ ଅହିଂସା ପାଳନ ନ କରେ ତେବେ 
କେବଳ ରାଜନୈତିକ କାମରେ ସେ ସବୁର ବ୍ୟବହାର ଚତୁର ପଣିଆ ( ପ୍ରବଂଚନା) 
ହେବ | ଚତୁରତାରେ ମଧ୍ୟ ସତ କୁହାଯାଏ | ଇଂରାଜୀରେ (Honesty is the best 
policy) ପ୍ରାମାଣିକତା ସବୁଠାରୁ ଉତ୍ତମ ନୀତି ତଥା ନିଷ୍ପିୟ ଭାବ ବୋଲି ଯେଉଁ କଥା 
ଅଛି ତାହା ଠିକ୍‌ ନୁହେଁ। ମୁଁ ନିଷ୍ପିୟତା ପାଇଁ ସତ୍ୟ ଏବଂ ଅହିଂସା ଚାହୁଁନାହିଁ। ମୁଁ ଶେଷ 
ବସ୍ତୁଟି କଥା କହୁଛି | ମୁଁ ଦୁନିଆ ସହିତ ସତ୍ୟନିଷ୍ଟଠ ଏବଂ ହିଂସା ବର୍ଜିତ ରହିବି। ତା 
ସତ୍ତ୍ଵେ ଯଦି ଦୁନିଆ ମୋତେ ଘୃଣା କରେ ଏବଂ ସେଥପାଇଁ ମୋର ଶ୍ରଦ୍ଧା ଭାଙ୍ଗିଯାଏ, 
ତେବେ ମୋ ଅହିଂସା ଗୋଟିଏ ଅଦରକାରୀ ବସ୍ତୁ ହୋଇଯିବ | ତାଠାରୁ ନିଷ୍ପିୟତା ବରଂ 
ଶ୍ରେୟସ୍କର। ଏହା ମୋର ଶେଷକଥା ବୋଲି ଭାବନ୍ତୁ ନାହିଁ। ଯଦି ଏହା ପ୍ରକୃତରେ 
ଅଦରକାରୀ ନୁହେଁ ତେବେ ବନ୍ଧୁ ମାନଙ୍କ ସହିତ ପ୍ରେମ ସଂପର୍କ ରହିବା ଦରକାର | 


କିଶୋରଲାଲ ଏବଂ ମୁଁ ଆମେ ଦୁହେଁ ପାଖା ପାଖ ହୋଇ ବସିଛୁ। ପ୍ରେମ 
ବଦଳରେ ପ୍ରେମ ମିଳେ ବୋଲି କଣ କିଶୋର ଲାଲ ମୋତେ ଶ୍ରଦ୍ଧା କରିବା ? ମୁଁ 
ବୁବିହୀନ ହୋଇଗଲିଣି। ଟିକିଏ କଥାରେ ରାଗି ଯାଉଛି। କୌଣସି କଥା ଶୁଣିବାକୁ 
ପ୍ରସ୍ତୁତ ନୁହେଁ। ତାହେଲେ କଣ ସେ ମୋତେ ତ୍ୟାଗ କରିବେ ? ବରଂ ସେ ମୋ ପ୍ରତି 
ଅନିଛୁକ ହେବା ଉଚିତ ନୂୁହେଁ। ସେ ହିଂସା ଛାଡିବା ଦରକାର । ମୋ ପ୍ରତି ଦୟା କରିବା 
ଦରକାର । ଅହିଂସା ଏବଂ ସହିଷ୍ୁୁତା ପ୍ରେମଭାବ ବୃଦ୍ଧିକରି ସତ୍ୟର ଶିକ୍ଷା ଦିଏ । ପ୍ରେମ, 
ସର୍ଭରଖୁ ସଉଦା କରିବା ବସ୍ତୁ ନୂୁହେଁ। ଯେ ହିଂସ୍ଲକ ସହିତ ଅହିଂସୁକ ଭାବ ରଖେ ତାକୁ 
ଅହିଂସୁକ ବୋଲି କିଏ କହିବ ? ମଣିଷ ନିଜ ସ୍ଵଭାବକୁ ନେଇ ଚାଲେ । ଯଦି କୌଣସି 
ଖୁନୀ ଲୋକ ସଂଙ୍ଗରେ ମିଶିବା ଫଳରେ ମୋର ମୂତ୍ୟୁ ହୁଏ ମୋତେ ଦୂନିଆ ଲୋକ 
ବାହାଦୂର ବୋଲି କହିବେ କିନ୍ତୁ ବାହାଦୂରୀ ଦେଖାଇବା ପାଇଁ ମୁଁ ସେପରି କରିବି ନାହିଁ। 


କିଶୋର ଲାଲ ତାଙ୍କ ଭାଷଣରେ କେତେକ ଉଦାହରଣ ଦେଇଥିଲେ। ମୁଁ କିନ୍ତୁ 
ସେସବୁକୁ କାଟିଦେଲି । ମୋର ନାଁରେ କଣ ଦରକାର ବ୍ୟକ୍ତି ବିଶେଷଙ୍କ ନାଁ ନେଇ 
ଉଦାହରଣ ଦେଲେ ସଭାରେ ଖରାପ ପ୍ରଭାବ ପଡେ ! ସେଥପାଇଁ ମୁଁ ନାଁ ଏବଂ ଉଦାହରଣ 

ଗୁଡିକୁ ଛାଡିଦେବା ଉଚିତ୍‌ ବୋଲି ଭାବିଲି | ବର୍ଭମାନ ଦେଖନ୍ତୁ ଆମକୁ ଆଞ୍ଚଳିକ ଭାବ 
ଦୂର କରିବାକୁ ପଡିବ ଯଦି ଆନ୍ଧୁବାସୀ କହନ୍ତି ଆନ୍ଧ, ଆନ୍ଧବାସୀଙ୍କ ପାଇଁ ଏବଂ ଓଡିଶା 
ବାସୀ କହନ୍ତି ଓଡିଶାବାସୀଙ୍କ ପାଇଁ, ଏହା ଦ୍ଵାରା ପ୍ରାନ୍ତୀୟ ଭାବ ଆସିଯିବ | ପ୍ରକୃତ ସତ୍ୟ 
ହେଉଛି, ଆନ୍ଧ ଏବଂ ଓଡିଶା ଦୂଇ ରାଜ୍ୟକୁ ଦେଶ ପାଇଁ ଏବଂ ସାରାଦୂନିଆ ପାଇଁ ଉସ୍ର୍ଗ 
ଭାବ ପୋଷଣ କରିବାକୁ ପଡିବ | ଏହାଦ୍ଵାରା ହିନ୍ଦୁସ୍ତାନ ସଂସାର ବେଦୀ ଉପରେ ନିଜର 
ଯଜ୍ଞ ସମାପନ କରିପାରିବ । ଏହା ହେଉଛି ହିନ୍ଦୁସ୍ଥାନ ପାଇଁ ପ୍ରକୃତ ପରୀକ୍ଷା । ମୋର 
ଏକଥା କହିବା କିଛି ନୂଆନୁହେଁ। କିନ୍ଧୁ ପ୍ରସଂଗ କ୍ରମେ ମନେ ପକାଇଦେଲି। 


ଏବେ ଆଲ୍ହାବାଦ୍‌ ଏବଂ କାନପୁରରେ ଯେଉଁସବୁ ଘଟଣା ଘଟିଲା ମୋ ଉପରେ 
ତାର ପ୍ରଭାବ ପଡିଲା। କେବଳ କଥାରେ ଆମକୁ ସ୍ଵରାଜ୍ୟ ମିଳିଯିବ ନାହିଁ। ସୁଭାଷ 
ବାବୁ, ମୌଲାନା ଆଜାଦ ଏବଂ ଅନ୍ୟମାନଙ୍କ ସଙ୍ଗରେ ମୁଁ କଥା ବାଁ କରିଛି। ହରିପୁରା 
ପରେ ମୁଁ ଯେଉଁ ଲକ୍ଷଣ ଦେଖୁଛି, ତାହା ଘଟୁଛି। ଯାହା ମୁଁ ଦେଖୁଛି ତା ଯଦି ଠିକ୍‌ 
ସେହିପରି ହୋଇଥାଏ, ତେବେ ଯାହା ଦୋଷ ତୃଟି ଥଲେବି ମୁଁ ବଞ୍ଚିଥିବା ଭିତରେ 
ସ୍ବାଧୀନତା ପ୍ରତ୍ୟକ୍ଷରେ ଦେଖୁପାରିବି। ଯଦି ଆମେ ବୁ୍ଧିମତାର ସହିତ କାମ କରିପାରିବା, 
ଇଂରେଜ ମାନଙ୍କୁ କହିଦେବା ଯେ ଆମେ ଏବେ ହାରିଯାଇଛୁ | ହିନ୍ଦୁସ୍ତାନରେ ଗୋଟିଏ 
ମାତ୍ର ଶକ୍ତି ଅଛି ଯାହା ସହିତ ଆମେ ବାର୍ଭାଳାପ କରିପାରିବା। ସେ ଶକ୍ତିଟି ହେଉଛି 
କଂଗ୍ରେସ। ଆମର ଆଉକିଛି କାମ ନାହିଁ। ଯଦି ଲୋକମାନେ ଇଛା କରିବେ ଆମର 
ସାହାଯ୍ୟ ନେଇପାରିବେ। ସେମାନେ ଆମକୁ ପଚାରିବେ, ଆପଣ ଆମଠାରୁ ଏବେ 
କଣ ଆଶା କରୁଛନ୍ତି ୨ ଆମ ଭିତରେ ସତ୍ୟ ଏବଂ ଅହିଂସାରୁ ହିଁ ସେହି ଶକ୍ତି ଉତ୍ପନ୍ନ 
କରିପାରିବା ତେବେ ସୁଭାଷ ବାବୁଙ୍କୁ ଡକାଇ ଭାଇସ୍‌ରାୟଙ୍କୁ ପଚାରିବା, ଆପଣ ଆମଠାରୁ 
କଣ ଆଶା କରନ୍ତି ୨ ୟୁରୋପରେ ଇଂରେଜଙ୍କ ଶକ୍ତି ହ୍ଵାସ ପାଉଛି ବୋଲି କଣ ସରକାର 
ସୁଭାଷ ବାବୁଙ୍କୁ ଡାକିଛନ୍ତି ୨ ମୋ ମନରେ କିନୁ ସେକଥା ନାହିଁ। ଅହିଂସୁକ ବ୍ୟକ୍ତିର 
କେହି ଶତୃନଥାନ୍ତି। କିନୁ ନିଜକୁ ଯିଏ ଶତ୍ଧ ବୋଲି କହେ ସେ ଯେତେବେଳେ ଦୁର୍ବଳ 
ହୋଇଯାଏ ତା ପ୍ରତି ଅହିଂସୁକ ମଣିଷ ଦୟାକରେ । ସେ ତାର ବିରୁଦ୍ଧ ଭାବ ଉପରେ 
ଆକ୍ରମଣ କରିବାକୁ ଇଛାକରେ ନାହିଁ। ସେ ଯେତେବେଳେ ବିପଦରୁ ଉଦ୍ଧାର ପାଇଯାଏ 
ପୁଣି ଲଢେଇ କରିବାକୁ ବାହାରିପଡେ। ମୁଁ ଦକ୍ଷିଣ ଆଫ୍ରିକାରେ ଏହିପରି କାମ କରିଆସିଛି । 
ମୁଁ ଦେଖୁଛି କେବଳ ୟୁ.ପି. କିମ୍ଭା ଆଲହାବାଦ ନୁହେଁ ମଧ୍ୟପ୍ରଦେଶରେ ଏବଂ ଅନ୍ୟ 
ଯାଗା ମାନଙ୍କରେ ମଧ୍ୟ ଏପରି ହୋଇଛି। ଦଙ୍ଗା ବନ୍ଦ କରିବା ପାଇଁ ପୁଲିସ ଏବଂ 

ମିଲିଟାରିଙ୍କ ସାହାଯ୍ୟ ନେବାକୁ ପଡିଲା | ମନ୍ତ୍ରୀମାନଙ୍କର ଭୁଲ ଥଲା ବୋଲି ମୁଁ କହିବାକୁ 
ଚାହୁଁନାହିଁ। ବିଚରା ଗୋବିନ୍ଦବଲ୍ଲଭ ପନ୍ମ କଣ କରିପାରିଥାନ୍ତେ ? ମୁଁ ତାଙ୍କର ନିନ୍ଦା 
କରୁନାହିଁ ତାଙ୍କୁ ତ ମନ୍ତ୍ରୀତ୍ଵର ପରିସୀମା ଭିତରେ କାମ କରିବାକୁ ପଡିବ। ସେ ଯାହା 
କଲେ ଠିକ୍‌ କଲେ । ଭୁଲ ମୋ ନିଜର । ହରିପୁରାରେ ମୁଁ ଯାହା ଦେଖୁଲି ଏବଂ ତା 
ଉପରେ ଯେଉଁ ପରିଣାମ ନିର୍ଣ୍ଣୟ କଲି ତା ମୋର ଭୁଲ ଥୁଲା। ମୁଁ ଭାବିଥଲି ଆମେ 
ବର୍ଷକ ଭିତରେ ଯାହା ଇଛା କରିବା କରିପାରିବା। ଆମ ଭିତରେ ସେତିକି ଶଳ୍ଛି ଥଲା | 
କିନ୍ତୁ ମୁଁ ଅନୁଭବ କରୁଛି ଏହି ଭାବନା ଭୁଲ ଥଲା| ମୁଁ ମାନୁଛି ଯଦି ଭାଇସରାୟ ଆଜି 
ସୁଭାଷ ବାବୁଙ୍କୁ ଡାକିବେ, ଜବାହରଲାଲଙ୍କୁ ଡାକିବେ କିମ୍ଭା ମୋତେ ଡାକିବେ ଏବଂ 
ପଚାରିବେ, କୁହନ୍ତୁ କଣ ଆପଣ ଚାହୁଁଛନ୍ତ ? ମୁଁ କହିବି ମୋ ପାଖରେ ଏବେ ଜିନିଷ 
ନାହିଁ। ଆଜି ଆମର ଜବାବ ଦେଲାଭଳି ଶକ୍ତି ମଧ୍ଯ ନାହିଁ। ଯଦି ମୁଁ ଭାଇସରାୟଙ୍କୁ 
କହେ ଯେ ପୁଲିସ କିମ୍ବା ମିଲିଟାରୀଙ୍କୁ ଆମେ ଚାହୁଁନାହୁଁ, ଆମେ ନିଜେ ରକ୍ଷା କରିପାରିବୁ | 
ଆମ ପାଖରେ ଅହିଂସାର ଅସ୍ତ ଅଛି | ମୁସଲମାନ ମାନେ ଆମର ମିତ୍ର। ପଠାଣ ମାନେ 
ଆମରି ଲୋକ । ରାଜାମାନଙ୍କୁ ଆମେ ବୁଝାଇ ଦେଇପାରିବୁ। ଶିଖ୍‌ ମାନଙ୍କୁ ଆମେ 
ସମ୍ଭାଳି ନେଇପାରିବୁ। ତେବେ ସେ କହିବେ ଇଏ ଜଣେ ପାଗଳ | ୧୯ ୨୦ରେ 
ଏପରି ଅବସ୍ଥା ନଥଲା। ଆମେ ଯଦି ପ୍ରସ୍ତୁତ ହୋଇପାରିବା, ବୁବି ପ୍ରୟୋଗକରି ମୁସଲମାନ, 
ରାଜା ଏବଂ ଜମିଦାର ମାନଙ୍କୁ ବୁଝେଇ ପାରିବା ଭଳି ଶକ୍ତି ଆମ ଭିତରେ ଜାଗ୍ରତ 
ହେବ। ଆଜି ଆମେ ରାଜା ଏବଂ ଜମିଦାର ମାନଙ୍କୁ ଆମ ପକ୍ଷରେ ରଖୁପାରିବୁନାହିଁ। 
ମୁସଲମାନ ଏବଂ ଶିଖ୍‌ ମାନଙ୍କୁ ମଧ୍ୟ | ଆଉ ଅନ୍ୟମାନଙ୍କ କଥା ଛାଡନ୍ତୁ। କଂଗ୍ରେସ କଣ 
ଆମ ସମସ୍ତଙ୍କୁ ବଶୀଭୂତ କରି ରଖୁ ନେଇପାରିବ ନାହିଁ। ମୁଁ ଦେଖୁଛି ଆମେ କଂଗ୍ରେସ 
ଅଫିସକୁ ଦଖଲ କରିବା ପାଇଁ ପରସ୍ପର ଭିତରେ ଲଢେଇ କରୁଛୁ । ଯେଉଁ ମାନଙ୍କ ନାଁ 
କେବେ ଶୁଣାନଥୁଲା, ଆଜି ମୁଁ କଂଗ୍ରେସରେ ସେମାନଙ୍କୁ ଦେଖୁଛି ହଉ 

ମୁଁ ଏତିକି ମାତ୍ର କହିବାକୁ ଚାହୁଁଛି, ଯଦି ଅବସ୍ଥା ଏହିପରି ରୁହେ ଆମକୁ ୩୦ 
ବର୍ଷରେ ମଧ୍ୟ ସ୍ଵରାଜ୍ୟ ମିଳିବ ନାହିଁ। ମୋତେ ଜଣାଯାଉଛି ଆମେ ସତ୍ୟକୁ ଆଧାର 
କରି କହିପାରିବା ନାହିଁ ଯେ ଆମେ ଏହି ଲୋକମାନଙ୍କ ସଙ୍ଗରେ ବୁଝାମଣା କରିନେବୁ। 
ଆମ ଭିତରେ ଯଦି ପ୍ରକୃତରେ ଅହିଂସା ଭାବ ଜାତ ହେବ ଆମେ ଏହି ସବୁ କଥା 
କହିବା ପାଇଁ ଶକ୍ତି ପାଇବା ଏବଂ କହିପାରିବା 

ଏଥୁପାଇଁ ମୁଁ ଆପଣ ମାନଙ୍କୁ ପଚାରୁଛି, ଆମ ଅହିଂସା କଣ ଭୀରୁ, କାପୁରୁଷ 
ଏବଂ ଡରକୁରା ମାନଙ୍କ ଅହିଂସା ? ତେବେ ତ ତାର କିଛି ମୂଲ୍ୟ ନାହିଁ। ଅଶକ୍ତ ; ସହଜ; 

ସାଧୁ। ଅସମର୍ଥ ବ୍ୟକ୍ତି ପରିସ୍ଥିତିକୁ ନେଇ ସାଧୁ ହୋଇଯାଏ କିନ୍ତୁ ଆମେତ ଅହିଂସାର 
ସିପାହୀ | ପରିସ୍ଥିତି ଆସିଲେ ଆମେ ମୂତ୍ଯୁକୁ ସ୍ବାଗତ କରିପାରୁ। ଆମ ଅହିଂସା ଭୟାଳୁମାନଙ୍କ 
ପଲିସି ନୂହେଁ। କିନ୍ତୁ ମୋର ଆଶଙ୍କା ହେଉଛି, ଆମେ ଯେଉଁ ଅହିଂସା ପାଇଁ ଶ୍ର 
ଖଟେଇଛୁ ତାହା ଦୁର୍ବଳ ମାନଙ୍କ ପଲିସି ନୁହେଁତ ? ଏହା ସତଯେ ସମୟ ବେଳେ 
ବଳହୀନ ଲୋକ ପାଖରେ ଅହିଂସା କାମ ଦେଇଥାଏ। ସେହିପରି ସେହି ଅହିଂସା ଅସ୍ତ 
ଆମ ହାତରେ କାମ ଦେଉଛି। କିନ୍ତୁ ଯଦି କୌଣସି ବ୍ୟକ୍ତ ନିଜ ଦୁର୍ବଳତାକୁ 
ଘୋଡାଇବାପାଇଁ କିମ୍ବା ନିଜର ଅକ୍ଷମତା ଦୃଷ୍ଟିରୁ ଅହିଂସା ଉପଯୋଗ କରେ ତେବେ 
ଅହିଂସା ସେଭଳି ବ୍ୟକ୍ତିକୁ କାପୁରୁଷ କରିଦିଏ । ସେପରି ଲୋକ କୋଉ କୂଳର ହୋଇପାରନ୍ତି 
ନାହିଁ। ମଣିଷ ହୋଇ ରହିପାରନ୍ତ ନାହିଁ, ଭଲ ମଣିଷ ହେବା ତ ଦୂରର କଥା|। ଆମେ 
ବିବେକ ଶୂନ୍ୟ ହୋଇ ରହିବା ଅପେକ୍ଷା ଅସ୍ତବଳ ପାଇବା ଚେଷ୍ଟାରେ ରହିବା ହଜାରଗୁଣ 
ଭଲ। କାପୁରୁଷତା ଅପେକ୍ଷା ବାହାଦୁରୀ ସହିତ ଶରୀର ବଳ ପ୍ରୟୋଗ କରିବା ବରଂ 
ବହୁତ ଭଲ। ତାଦ୍ଵାରା ଆମେ ପୁରୁଷ ପଣିଆ ସାର୍ଥକ କରିବା ଚେଷ୍ଟାରେ ଅଛୁ ବୋଲି 
ଜାଣିବୁ। ଆମ ପୂର୍ବଜ ମାନେ ସେହି ପନ୍ଛା ଧରିଥୂଲେ | କିଛି ଲୋକ କହନ୍ତି ଯେ ଆମର 
ଅର୍ଥାତ୍‌ ମଣିଷର ପୂର୍ବଜମାନେ ପଶୁ ଥଲେ । ଡାରଉଇନଙ୍କ ସିଦ୍ଧାନ୍ତ ଠିକ୍‌ କି ନୁହେଁ ସେ 
ବିବାଦ ଭିତରକୁ ମୁଁ ଯିବାକୁ ଚାହୁଁ ନାହି। ଗୋଟିଏ ଦୃଷ୍ଟି କୋଣରୁ ଦେଖୁଲେ ଆମେ ସବୁ 
ସମ୍ଭବତ ପଶୁ ହୋଇ ରହିବା । ମୁଁ ଏକଥା ମାନିବାକୁ ପ୍ରସ୍ତୁତ ଯେ ଆମର ବିକାଶ କ୍ରମେ 
କ୍ରମେ ପଶୁତ୍ଵରୁ ମନୁଷ୍ଯତ୍ଵ ଆଡକୁ ଆସିଛି। ଏଥିପାଇଁ ଶରୀର ବଳର ନାମ ପଶୁବଳ। 
ଆମେ ଯେଉଁ ପଶୁବଳ ନେଇ ଜନ୍ମ ହୋଇଛୁ ଯଦି ତାକୁ କାଯ୍ୟରେ ଲଗାଇ ପାରିବା, 
ତାହା ନିଶ୍ଚିତ ଭାବରେ ଆମପାଇଁ ବାହାଦୂରୀ ହେବ | କିନ୍ତୁ ଆମର ମାନବ ଅବତାର 
ଏଥିପାଇଁ ହେଲାଯେ ଆମ ଅମ୍ବାରେ ଅମେ ଇଶ୍ଵରଙ୍କ ସତ୍ତା ସହିତ ପରିଚିତ ହୋଇପାରିଛୁ। 
ପଶୁ ଆଉ ଆମ ଭିତରେ ଏହା ହିଁ ପ୍ରକୃତ ପାର୍ଥକ୍ୟ। ସାପ ତା ପେଟ ବଳରେ 
ଚାଲିଲାବେଳେ ଆମେ ଗୋଡ ବଳରେ ଚାଲୁ। ବଳଦର ୪ଟି ପାଦ କିନ୍ତୁ ଆମର 
ଦୁଇଟି । ଆମକୁ ମଣିଷର ଶରୀର ମିଳିଛି । ଆମେ କ୍ରମେ କ୍ରମେ ମର୍କଟ ଜନ୍ମରୁ ମନୁଷ୍ୟ 
ଜନ୍ମକୁ ଆସିଛୁ। ମନୁଷ୍ଯର ଶରୀର ସହିତ ଆମକୁ ମନୁଷ୍ୟର ବଳ-ଅହିଂସା ବଳ ମିଳିଛି । 
ଆମେ ଆତ୍ସାର ନିଗୁଢ ଶକ୍ତିକୁ ଦର୍ଶନ କରିପାରିଛୁ। ଏହା ଆମର ମଣିଷ ପଣିଆ। ହିଂସା 
କରିବା ମଣିଷର ସ୍ଵଭାବ ନୁହେଁ! କିନ୍ତୁ ଏହା ଅହିଂସାରୁ ଉତ୍ପତ୍ତି ହୋଇନଥଲା। 

ଯେତେବେଳେ ଆମେ ଆତ୍କାର ଦର୍ଶନ କରୁ ସେତେବେଳେ ଆମ ମଣିଷ ପଣିଆ ସିଦ୍ଧ 
ହୁଏ | ଏବଂ ଯେତେବେଳେ ଆମେ ମନୂଷ୍ୟତାକୁ ସିଦ୍ଧକରୁ ଆମେ ପରୀକ୍ଷାରେ ଉତ୍ତୀର୍ଣ୍ଣ 
ହୋଇଯାଉ | ଆଜି ଆମ ପରୀକ୍ଷାର ସମୟ | ଇଶ୍ଵରଙ୍କ ସାକ୍ଷାତକାର ଲାଭ କରିବା ଅର୍ଥ 
ଆମେ ତାଙ୍କୁ ତପସ୍ୟାରେ ଦେଖୁପାରୁ | ତା ଅର୍ଥ ତପସ୍ୟା ସହିତ ଆମେ ଏକାଂ ହୋଇଯିବା 
ଏହା ମଣିଷର ବଡ ଅଧ୍ବକାର | ଏହା ହେଉଛି ମଣିଷ ଆଉ ପଶୁ ଭିତରେ ପାର୍ଥକ୍ୟ। 
ଯେତେବେଳେ ଆମେ ସ୍ବଇଛାରେ ଶରୀର ବଳ ତ୍ୟାଗ କରିବୁ ଏହା ସେତିକି ବେଳେ 
ସମ୍ଭବ ହେବ | ସୁପ୍ତ ଅବସ୍ଥାରେ ଥବା ଆମ ଭିତରେ ଅହିଂସା ଭାବକୁ ଆମେ ବିକଶିତ 
କରିବୁ | ପ୍ରକୃତ ମନବଳ ଦ୍ଵାରା ଏହା ସମ୍ଭବ ହୋଇପାରିବ । ଆମ ଭିତରେ କଣ ପ୍ରକୃତରେ 
ଏହି ପ୍ରକାର ଶକ୍ତିଶାଳୀ ଅହିଂସା ଅଛି ? ଯଦି ନାହିଁ ଆମର ଅବସ୍ଥା ତ୍ରିଶଙ୍କୁ ପରି ହାସ୍ୟାସ୍ପଦ 
ହୋଇ ରହିଯିବ । ତାଠାରୁ ଭଲ ହେବ ଆମେ କହିବା ଅହିଂସା ଧର୍ମ କେବଳ ଶୁଷ୍ଣ 
ଆଦର୍ଶ, ଆମେ ଅହିଂସା ତ୍ଯାଗ କରି ହିଂସାର ଆଶ୍ରୟ ନେବା। କିନ୍ତୁ ଏହା ଫଳରେ 
ଆମେ ଦୁର୍ବଳର ଅହିଂସା ଭାବରୁ ପାଦେ ବି ଆଗକୁ ବଢିପାରିବା ନାହିଁ। ଏହିକଥା ବାଛି 
ନେବା ଛଡା ଅନ୍ୟ ଉପାୟ ନାହିଁ। ଆପଣ ମାନେ ଏହାର ସମାଧାନ ନ କରିବେ ତ ଆଉ 
କିଏ କରିପାରିବ ? ଆପଣ ଏହି ନୀତି ଭଲଭାବରେ ହୃଦୟଙ୍ଗମ ନକରି ସିଦ୍ଧାନ୍ତ ନେଉଛନ୍ତି 
ଏବଂ ସଫଳ ମଧ୍ୟ କେତେ ମାତ୍ରାରେ ହେଉଛନ୍ତି ମାତ୍ର ଆପଣଙ୍କ ଉପରକୁ ବୋଝ 
ଆସିଯାଉଛି। ଆପଣଙ୍କ ସଂଖ୍ୟା ଯେତେ କମ୍‌ ହେଲେ ମଧ୍ୟ ପ୍ରକୃତ ଅହିଂସାକୁ ଜୀବନରେ 
ଗ୍ରହଣ କରନ୍ଧୁ। ଯଦି କେବଳ ଦୁର୍ବଳତାକୁ ଘୋଡାଇବା ପାଇଁ ନ ହୋଇ ଆପଣଙ୍କ 
ଅହିଂସା ପ୍ରକୃତରେ ସତ ହୋଇଥାଏ ତେବେ ଜିଶୋରଲାଲ୍‌ ଯାହା କହିଲେ ତାହା 
ଦୋଷାବହ ନୁହେଁ | ମୁଁ ଏକଥା ୨୦ ମସିହାରୁ କହିଆସୁଛି। 


ଆପଣ ମୋତେ ପ୍ରଶ୍ନ କରିବେ - ତେବେ ଆମେ କଣ କରିବୁ ? ମୋ କଥା 
ଆପଣ ଯେତିକି ବୁଝୁଛନ୍ତି ବୁଝନ୍ତୁ କିନ୍ତୁ କେତୋଟି କଥା ଆପଣ ନିଶ୍ଚୟ କରିପାରିବେ | 
ସେଥରୁ ଗୋଟିଏ ବିଷୟ ହେଉଛି ହିନ୍ଦୁ - ମୁସଲମାନଙ୍କ ଭୁଲ ବୁଝାମଣା ତଥା 
ବିଦ୍ବେଷଭାବ। ଆମ ଭିତରେ ଶତ୍ସଭାବ ବଢିଚାଲିଛି। ଆଲାହାବାଦରେ ଯାହାସବୁ 
ହୋଇଥଲା, ୟୁ.ପି.ରେ ଏବେ ଯାହାହେଲା, ବମ୍ବେ ଏବଂ କଲିକତାରେ ମଧ୍ୟ ସେମିତି 
ହୋଇପାରେ | ବରଂ ଆଲାହାବାଦ ଅପେକ୍ଷା କଲିକତାରେ ଅଧୂବକ ଖରାପ ହୋଇପାରେ | 
ଏକଥା ଦେଶରେ ନୂଆକରି ହେଉନାହିଁ। ଏକଥାକୁ ଯଦି ଆମେ ସମାଧାନ କରିପାରିବା 
ଅନ୍ୟ ସମସ୍ୟା ଗୁଡିକ ସହଜରେ ସୁଧୁରି ଯାଇପାରିବ । ଏହା ଆମ ପାଇଁ ଏକ ପରୀକ୍ଷା। 

ଆପଣ ପଚାରି ପାରନ୍ତି ଆମେ ଅହିଂସାକୁ ଆୟୁଧ କରି ଆଲାହାବାଦରେ କଣ 
କରିପାରିଥାନୁ ? ମୁଁ କହିବି ସେଥିରେ ଗୋବିନ୍ଦବଲ୍ଲଭ ପନ୍ଛଙ୍କର କିଛି କରଣୀୟ ନଥୁଲା| 
ତାଥଲା ଆଲାହାବାଦ କଂଗ୍ରେସ କମିଟିର କାମ | ତାଙ୍କ ପାଖରେ ଦଶହଜାର ସ୍ବୟଂସେବକ 
ହୋଇପାରିଥାନ୍ତେ। ୨୧ ମସିହାରୁ ସ୍ବୟଂସେବକ ମାନଙ୍କ ପାଇଁ ମୁଁ ଗୋଟିଏ ଶପଥ ପତ୍ର 
ଉପସ୍ଥାପନ କରିଥିଲି ଏବଂ ଏହାକୁ ନିଜ ହାତରେ ମଧ୍ୟ ପ୍ରସ୍ତୁତ କରିଥଲି। କଂଗ୍ରେସ 
ଏହାକୁ ସ୍ଵୀକୃତି ଦେଇଥୂଲା| ଖଲାଫତ କମିଟି ଆଗରେ ମୁଁ ଏହାକୁ ଆଗତ କରିଥୁଲି । 
ହାକିମ ସାହେବ ସଦର ନିଜେ ଉପସ୍ଥିତ ଥଲେ । ହସରତ୍‌ ମୋହିନୀ ବିରୋଧ କରି 
କହିଲେ, ଆପଣ ମୁସଲମାନଙ୍କ ଗୋଲାମ କରି ରଖୁବାକୁ ପ୍ରୟାସ କରୁଛନ୍ତି । ଉଠି କଥା 
ଆଉ କାମରେ ଅହିଂସା ଭାବନା ରହୁଛିତ ? କେବଳ ମନରେ ଅହିଂସା ଭାବ ରଖ୍ନବା 
କଥାତ ଇସଲାମ ଧର୍ମରେ ନାହିଁ। ମୁସଲମାନଙ୍କ ମନଉପରେ ଆପଣ ସରଦାର ପଣିଆ 
ଦେଖାଇ ରାଜୁତି କରିବାକୁ ଚାହୁଁଛନ୍ତି । ସେଠାରେ ଯେଉଁ ଉଲ୍ଲେମାମାନେ (ମୁସଲମାନଙ୍କ 
ଧର୍ମ ପୁରୋହିତ) ଉପସ୍ଥିତ ଥଲେ ମୋକଥା ବୁଝିଗଲେ । ମୌଲାନା ଆଜାଦ ତୀକ୍ଷ୍ମ ଧୀଶକ୍ତି 
ସମ୍ପନ୍ନ ବ୍ଯକ୍ତି ସେ ପ୍ରଥମରୁ ମୋ କଥା ବୁଝିଯାଇ ଥଲେ। ମୁଁ କହିଲି ମୁଁ କେବେ 
କୌଣସି ଲୋକର ମାଲିକ ହେବାକୁ ଚାହେଁନାହିଁ, କେବଳ ଅହିଂସା ଭାବ ବ୍ୟାଖ୍ୟାନ 
କରିବା ମୋର ଉଦ୍ଦେଶ୍ୟ । ପରିଶେଷରେ ସେ ଶପଥ ପତ୍ରର ସ୍ଵୀକୃତି ଦେଲେ। ଏହା 
ସତର ବର୍ଷ ତଳର ଘଟଣା। ତାପରେ ଆଜିସୁଧା ମୁଁ ଆଉ ସ୍ବୟଂସେବକ ମାନଙ୍କର 
ଗୋଟିଏ ଦଳ ଗଢି ପାରିନାହିଁ। କଂଗ୍ରେସ ଅଫିସରେ ଆମ ପ୍ରସ୍ତାବ ପଡିରହିଛି। 
କୃପାଳନୀଙ୍କ ପାଖରେ ପଡିଥାଇପାରେ। ଆଜିକାଲିତ ସେସବୁ ଅଫିସରେ ପଡିରହିବା 
ଜିନିଷ ହୋଇଗଲାଣି। ମୋ ବିଚାରରେ ସେଥରରୁ ଗୋଟିଏ ଶବ୍ଦ ଅଦରକାରୀ ଭାବରେ 
କଟାଯାଇପାରିବ ନାହିଁ। ଯଦି ଆମ ପାଖରେ ଆଲାହାବାଦ ଏବଂ ଅନ୍ୟ ଜାଗାରେ 
ଏପରି ଦଳ ରହିଥାନ୍ତା ସେମାନେ ହଜାରେ ସାହି (ମହଲ୍ନା) ଭିତରକୁ ଯାଇପାରିଥାନ୍ତେ | 
ସେମାନେ ସତ୍ୟର ତରବାରୀ ଏବଂ ଅହିଂସାର ଢାଲଧରି ପରିସ୍ଥିତିକୁ ସାମନା କରିଥାନ୍ତେ | 
ହଜାରେ ଗୁଞ୍ଡାଙ୍କ ହାତରେ ଆମେ ଜଣେ କିମ୍ବା ଦଶଜଣ ପ୍ରାଣବଳି ଦେଇପାରୁ। ସେମାନେ 
ଆମକୁ ହତ୍ୟା କରିପାରନ୍ତି। ଆମେତ ଅହିଂସାର ଶପଥ ନେଇଛୁ। ହିଟଲରଙ୍କ ସିପାହୀ 
ଯଦି ମାରିବା ପାଇଁ ଯାନ୍ତେ, ଆମେ ମରିବା ପାଇଁ ଯିବୁ | ସେମିତି ଗୁପ୍ତା ଯାଇଥିଲେ। ସେ 
ଯଦି ଏକୁଟିଆ ଯାଇଥାନ୍ତେ, ମୁଁ ବହୁତ ପସନ୍ଦ କରିଥାନ୍ତି । ଜଣେ ମୁସଲମାନ ସାଂଗକୁ 
କାହିଁକି ଖୋଜିଲେ ? ଏଥିପାଇଁ ଅବଶ୍ୟ ନିନ୍ଦା କରିବା ଠିକ୍‌ ହେବନି । ଏହାତ ଗୋଟିଏ 
ଘଟଣା | ମୁଁ ଅହିଂସାର ଜଣେ ମୁସଲମାନଙ୍କ ନେବା ଆବଶ୍ୟକ ନଥଲା। ଗୁପ୍ତାତ ଜଣେ 

ହୋଇ ବାହାରିଲେ । ମୁଁ ଯେଉଁ ଚିତ୍ର ଉପସ୍ଥାପିତ କରିବାକୁ ଯାଉଛି ତା' ଆହୁରି ସୁନ୍ଦର | 
ଧରିନିଅନ୍ତୁ ଆଲହାବାଦ ଦଂଗାକୁ ସ୍ଵରୂପା ଚାଲିଗଲା, କ୍ରୋଧର ସାମାନ୍ୟତମ ସୂଚନା 
ପ୍ରକଟ ନକରି ଶାନ୍ତ ମନରେ ସେମାନଙ୍କୁ ବୁଝାଇବାକୁ ଚେଷ୍ଟା କରି ନିଜେ ମୂତ୍ଯୟୁର 
ଶିକାର ହୋଇଗଲା, ତେବେ ମୁଁ ଖୁସିରେ ନାଚିବି | ମୁଁ କହିବି ସ୍ଵରୂପା ଧନ୍ୟ ହୋଇଯାଇଛି 
କିନ୍ତୁ ଲୋକମାନେ ପାଗଳ ହୋଇଯାଇଛନ୍ତି। ସ୍ଵରୂପା ମୃତ୍ୟୁକୁ ସାମନା କରିଛି। ଆମ 
ପାଖରେ ଯଦି ସେହିଭଳି ଦଶ କୋଡିଏ ହଜାର ଲୋକଥାନ୍ତେ ସେମାନେ କଣ କିଛି 
କରିପାରିନଥାନ୍ତେ ? ଦଶକୋଡିଏ ହଜାର ନ ହେଲେବି କଣ ହୋଇଯିବ ? ଜଣେ ରହିବତ 
ମୁତ୍ୟୁ ପାଖରୁ ରକ୍ଷା ପାଇବ ନାହିଁ। କିନ୍ତୁ ଯଦି ଜଣେ ଥାଏ, ତାର ଅହିଂସା ପ୍ରତି ଶ୍ରଦ୍ଧାଥାଏ, 
ତାର ମ୍ରତ୍ୟୁ, ପାଇଁ ଦୁଃଖ ନାହିଁ। ସେ ପାଗଳ ଏବଂ ବଦମାସ ମାନଙ୍କ ପାଖରେ ନିଜକୁ 
ସମର୍ପଣ ନକରି ମୂତ୍ୟୁ ବରଣ କରିଛି | ସ୍ାର୍ଟାର ଉଦାହରଣ ଦେଉଛି । ସେମାନଙ୍କ ହାତରେ 
ଅସ୍ତ୍ଥଲା କିନ୍ତୁ ସେମାନେ ମୂତ୍ୟୁ ବରଣ କଲେ ପଛେ ପ୍ୂଷ୍ଠଭଙ୍ଗ ଦେଲେନାହିଁ। ଆମ 
ମନରେ ତାଙ୍କଠାରୁ ଅଧକ ଅତୃସ୍ର୍ବା ରହିବା ଦରକାର। ଯଦି ଆମେ ଅନୁଭବ କରୁ 
ଯେ, ହଜାରେ ଲୋକଙ୍କୁ ନଧରିଲେ ଆମେ ଏ କାମ କରିପାରିବୁ ନାହିଁ ତେବେ ଆମ 
ଅହିଂସାର କିଛି ମୂଲ୍ୟ ନାହିଁ। ଯଦି ଆମେ ମନରେ ଏପରି କର୍ଭବ୍ୟନିଷ୍ଠ ଭାବ ନାହିଁ 
ଆମେ ଅହିଂସାର ନାମ ଉଚ୍ଚାରଣ କରିବା ଅନୁଚିତ୍‌ | ଅହିଂସାକୁ କଳଙ୍କିତ କରିବା ଅନ୍ୟାୟ । 
ଅହିଂସା ଏଭଳି ଏକ ଅସ୍ତ ଯାହା ପାଖରେ ତରବାରୀ ଅକାମୀ ହୋଇଯିବ | କୌଣସି ଅସ୍ତ୍ର 
ତା ପାଖରେ କାମ କରିପାରିବ ନାହିଁ। ଏକ ପକ୍ଷରେ କୋଟିଏ ଲୋକ ଥାନ୍ତୁ ଅନ୍ୟପକ୍ଷରେ 
ଯଦି ଜଣେ ଅହିଂସାର ପୂଜାରୀ ଠିଆହୋଇଥ୍‌ବବ ତେବେ ସେ ଅସ୍ତ ବଳର ଅଧୀନତା 
କେବେ ସ୍ଵୀକାର କରିବ ନାହିଁ। ସେ ପ୍ରମାଣ କରିଦେବ ଅହିଂସା ପାଖରେ ବିଷାକ୍ତ 
ବିସ୍ଫୋରକ ଏବଂ ସବୁପ୍ରକାର ଅସ୍ତଶସ୍ତ ଅର୍ଥହୀନ | ହିଟଲରଙ୍କ ପାଖରେ ଯେମିତି ଅଞ୍ିଆ 
ନଇଁ ପଡିଲା ସେପରି ହେବନାହିଁ। ଏଥିପାଇଁ ପ୍ରଥମ କାମ ଭାବରେ ଅଗ୍ରାଧ୍ବକାର ଦେବା 
ପାଇଁ ଏହି କଥା ମୁଁ ଆପଣଙ୍କୁ କହୁଛି । ଆପଣ ଉତ୍ତମ ଭାବରେ ବୁଝନ୍ତୁ ଏବଂ ଅଭ୍ୟାସରେ 
ପକାଇ ପରୀକ୍ଷା କରନ୍ଧୁ। ଯଦି ପ୍ରକୃତରେ ଆମେ ଅଭ୍ଯାସରେ ପକାଇପାରିବା 
କିଶୋରଲାଲଙ୍କ କାମ ସହଜ ହୋଇଯିବ। ଆମେ ପ୍ରକୃତରେ ଅହିଂସାର ପୂଜାରୀ 
ହୋଇପାରୁଛୁକି ନାହିଁ, ବ୍ୟବହାର ଦ୍ଵାରା ନିଜ ନିଜ ଭିତରେ ପରୀକ୍ଷା କରିନେବା ଏବଂ 
ଏହି ଅହିଂସା ବଳରେ ମୁସଲମାନମାନଙ୍କ ମନକୁ ଜୟ କରିବା ସହଜ ହୋଇଯିବ 

ଆଉ ଗୋଟିଏ କଥା କହିରଖୁଛି। ମୋ ପାଖରେ ୧ ୭ ବର୍ଷଧରି ଅନେକ କାଯ୍ୟକ୍ରମ 
ସୁପ୍ତ ଅବସ୍ଥାରେ ପଡିରହିଛି। ସେଗୁଡିକ ସ୍ମରଣ କରାଇ ଦେବା ମୋର କର୍ଭବ୍ୟ । ମୁଁ ଆଜି 
ଯେଉଁ ଅବସ୍ଥାରେ ଅଛି ଯଦି ଏହିପରି ମୋର ଶକ୍ତି ଆଏ ଆପଣଙ୍କ ପ୍ରଶ୍ନଗୁଡିକର ସମ୍ମୁଖୀନ 
ହେବାପାଇଁ ମୁଁ ପୁଣି ଉପସ୍ଥିତ ହେବି | ମୁଁ ଏହାକୁ ଅତି ଗମ୍ଭୀର ବିଷୟବୋଲି ମନେକରି 
ଆସିଛି । ଅହିଂସାର ଶକ୍ତିକୁ ମୁଁ ପ୍ରତ୍ୟକ୍ଷ ଭାବରେ ଦେଖ ସାରିଛି। ୭୦ ବର୍ଷ ବୟସରେ ମୁଁ 
ଯଦି ଚାରିତୀର୍ଥ କରିନପାରିବି ଏହା ନିଶ୍ଚୟ ମୋ ଦୋଷ। ଅହିଂସା ବାଟରେ ଦେଶ 
ପରିଚାଳନା କରିହେବ ବୋଲି ମୁଁ ନିଶ୍ଚିତ ଭାବରେ କହିପାରେ। ୨୦ ମସିହାରେ ମୁଁ 
କହିଥିଲି ଅହିଂସା ବଳରେ ସ୍ଵରାଜ୍ଯଲାଭ କରିବା ପାଇଁ ମାତ୍ର ଗୋଟିଏ ବର୍ଷ ଯଥେଷ୍ଟ 
ସମୟ। ବିଶୁଦ୍ଧ ସତ୍ୟ ଏବଂ ଅହିଂସାକୂ ଯଦି ଠିକ୍‌ ଭାବରେ ଉପଯୋଗ କରାଯାଏ 
ଗୋଟାଏ ବର୍ଷବି ଅଧ୍ଵକ ସମୟ ହୋଇଯିବ। ଯଦି ଅହିଂସା ଦ୍ଵାରା ସ୍ଵରାଜ୍ଯ ମିଳିପାରିବ 
ନାହିଁ ବୋଲି ଦେଶ ଏବଂ କଂଗ୍ରେସ ଧାରଣା ରଖୁଛନ୍ତି ତେବେ ମୋତେ ତ୍ୟାଗ କରନ୍ତୁ। 
ମୋର କହିବା ଅର୍ଥ ଏହା ନୁହେଁଯେ ସେମାନେ ହିଂସାରେ ଆସ୍ଥା ସ୍ଥାପନ କରିଛନ୍ତି। 
ସେମାନେ ସତ୍ୟ-ଅସତ୍ୟ, ହିଂସା-ଅହିଂସା କାମ ଉଠାଇବାପାଇଁ ଯେତେବେଳେ ଯାହା 
ଦରକାର ପଡିବ, କରିବେ | ମୋ କାଯ୍ୟକ୍ରମ ଏପରି ହୋଇ ପାରିବ ନାହିଁ। ଯଦି ସତ୍ୟ 
ପ୍ରତି ଆପଣଙ୍କର ବିଶ୍ଵାସ ଅଛି ଏବଂ ସେଇ ସତ୍ୟକୁ ଆଧାରକରି ଆମେ ନିର୍ଣ୍ଣୟ କରିଛୁଯେ 
ଅହିଂସା ଦୁର୍ବଳ ମାନଙ୍କର ଅସ୍ତ ତେବେ କାଳ ବିଳମ୍ବ ନକରି ଆମେ ସେପରି ଅସ୍ତକୁ 
ଫୋପାଡି ଦେବା ଦରକାର | ଆପଣ ଯଦି ଧାରଣାବଦ୍ଧ ଯେ ଅହିଂସା ସେନାଦ୍ବାରା ଦଙ୍ଗା 
ସମାପ୍ତ କରିବା ଦୁଃସ୍ଵପ୍ନ ତେବେ ଆପଣଙ୍କୁ ମାନିନେବାକୁ ହେବ ଅହିଂସା ଦ୍ଵାରା ସ୍ଵରାଜ୍ୟ 
ମିଳିବ ନାହିଁ। ବାପୁଜୀଙ୍କ ଭାଷଣ ପରେ ଅଧ୍ବବେଶନ ରାତି ପ୍ଯଘନ୍ତ ସ୍ଥଗିତ ରହିଲା। 


୭ଟା ୨୫ରୁ ୭ଟା ୩୦ ସଂଧ୍ୟା ପ୍ରାର୍ଥନା। 
୮ଟାରେ ପୁନଶ୍ଚ ଅଧ୍ବବେଶନ କାମ ଆରମ୍ଭ ହେଲା।| 


ଅଧ୍ୟକ୍ଷ ସୂଚନା ଦେଲେ - 


କୌଣସି ସଂବାଦଦାତା ମୋତେ, ମନ୍ତ୍ରୀଙ୍କୁ କିମ୍ବା ଗୋପବାବୁଙ୍କୁ ନଦେଖାଇ ଏଠାରୁ 
ସଂବାଦ ପ୍ରେରଣ କରିପାରିବେ ନାହିଁ। 


ଏହାପରେ ଅଧ୍ୟକ୍ଷ ତାଙ୍କର ଲିଖୂତ ଭାଷଣ ପାଠ କଲେ । ପାଠ କରିବା ସମୟରେ 
୯ଟା ବାଜିବାରୁ ଅଧ୍ୟବେଶନ କାଯ୍ୟକ୍ରମକୁ ସେଦିନକ ପାଇଁ ପରିସମାପ୍ତ ଘୋଷଣା 
କରାଗଲା | ଅଧ୍ୟକ୍ଷଙ୍କ ଭାଷଣ ଅସମାପ୍ତ ରହିଥଲା। 

ଦ୍ବିତୀୟ ଦିନ 


୨୬ ମାର୍ଚ ୧୯୩୮ 
ସକାଳ ୬ଟାରୁ ୭ଟା ଶରୀରଶ୍ରମ | 
୮ଟାରୁ ୧୦ଟା କାଯ୍ୟ ବାହକ ସମିତିର ବୈଠକ । 
୧୧ଟାରୁ ୧ଟା ୩୦ ବାପୁଜୀଙ୍କ ଉପସ୍ଥିତିରେ ସୂତ୍ରଯଜ୍ଞ 
୧ଟା୪୫ରୁ ୨ଟା ୪୫ ଶିକ୍ଷଣୀୟ ଚର୍୍ଚାସଭାପତି-କାକାସାହେବ | 
୩ଟାରୁ ଅଧ୍ବବେଶନ କାଯ୍ୟାରମ୍ଭ | 


ଅଧ୍ୟକ୍ଷ - ଶରୀର ଶ୍ରମ ସଂପର୍କରେ ପ୍ରଫୁଲବାବୁ କିଛି ସୂଚନା ଦେବାକୁ ଚାହୁଁଛନ୍ତି 
- ଆପଣମାନେ ଦୟାକରି ଶୁଣନ୍ତୁ | 


ଡଃ. ପ୍ରଫୁଲ୍ଲ ଚନ୍ଦ୍ର ଘୋଷ - ଆମେ ଏଠାରେ ଶରୀରଶ୍ରମର ଯେଉଁ କାର୍ଯ୍ୟକ୍ରମ 
ରଖୁଛୁ, ତା କେବଳ ଲୋକ ଦେଖାଣିଆ ନୂହେଁ। ଯେପରି ଭାବରେ କାମହେବା କଥା 
ସେପରି ହୋଇପାରୁ ନାହିଁ। ନାମ ମାତ୍ରରେ ବି ଶ୍ରଙ୍ଖଳା କିମ୍ବା ନିୟନ୍ତ୍ରଣ ରହୁନାହିଁ | 
ଖେଳ, କୌତୁକ, ଥଟଟା ପରିହାସରେ ସମୟ ନଷ୍ଟ ହୋଇ ଯାଉଛି। ମୋର କହିବା 
କଥା, ଆମେ ମନଯୋଗ ପୂର୍ବକ କାମ କରି ଗାଁ ଲୋକଙ୍କ ପାଇଁ କିଛି ଉଦାହରଣ 
ରଖୁଯିବା | 


ଅଧ୍ୟକ୍ଷ - ଆମର ହୃଦବୋଧ ହେବା ଉଚିତ ଯେ କାମ କରିବା କିଛି ସୁଆଙ୍ଗ 
ନୁହେଁ। ଶ୍ରମିକ ମାନଙ୍କ ପାଖରୁ ଆମେ ଯେମିତି କାମ ଆଦାୟ କରୁ ଆମେ ନିଜେ 
ସେମିତି କାମ କରିବା ଉଚିତ୍‌ । ଶରୀର ଶ୍ରମ କାଯ୍ୟକ୍ରମକୁ ପିକ୍ନିକ୍‌ ପାର୍ଟିରେ ପରିଣତ 
କରିବା ଭୁଲ ପ୍ରୟାସ | ଆମେ ସାତ ଦିନ ଯାଏ କାମ କରିବା | ସେଥୁପାଇଁ ଆମେ ଏପରି 
କିଛି କରିଯିବା ଯାହା ଲୋକମାନଙ୍କ ପାଇଁ ଦୃଷ୍ଟାଃ ହୋଇ ରହିଯିବ। ଲୋକଙ୍କୁ କିଛି 
ଶିକ୍ଷା ମିଳିବ । 

ବାପୁଜୀ ପ୍ରତ୍ୟେହ ୪ଟାରୁ ୫ଟା ଯାଏ ଏଠାକୁ ଆସିବେ। ଏଠାରେ ଯାହା ସବୁ 
ଆଲୋଚିତ ହୋଇଛି, ସେହିସମୟରେ ତାଙ୍କୁ ସଂକ୍ଷେପରେ ସାରକଥା ଶୁଣେଇ ଦିଆଯିବ | 
ଯଦି ଆପଣ ମାନଙ୍କର କିଛି ପ୍ରଶ୍ନ ପଚାରିବା ପାଇଁ ଥାଏ, ପଚାରିବେ | ବାପୁ ଉତ୍ତର ଦେବେ | 

ସଂଘର କାଯ୍ୟ ବିବରଣୀ ଆପଣ ମାନେ ପଢିଥବେ। ସେ ସଂପର୍କରେ ଯଦି 
କାହାର କିଛି ପଚାରିବାର ଥାଏ କିମ୍ବା ନିଜର କିଛି କହିବାକୁ ଥାଏ, ସେତିକିବେଳେ 
ଆପଣ ପଚାରିପାରିବେ ଏବଂ କହି ପାରିବେ । 


ଜେଠାଲାଲ୍‌ ଭାଇ - ଏହି ବିବରଣୀ ସଂଘର ନାଁ, ସଂଘ କାଯ୍ୟାଳୟର | 
ଅଧ୍ୟକ୍ଷ - ଆପଣଙ୍କର କଣ ଅଭିପ୍ରାୟ | 


ଜେଠାଲାଲ୍‌ ଭାଇ - ବିବରଣୀରେ ସଂଘ କାଯ୍ୟର ଅର୍ଥାତ୍‌ ସଦସ୍ଯ ମାନଙ୍କ 
କାର୍ଯ୍ୟର ଉଲ୍ଲେଖ ରହିବା ଦରକାର। 


ରାମରଚନ ଶର୍ମା - ସହସ୍ୟ ମାନଙ୍କ ପ୍ରତି ଯାହା ବାର୍ଭାଁ ରହିଛି ଏବଂ ସଦସ୍ୟ 
ମାନଙ୍କର ଯାହା ଅସୁବିଧା ବ୍ୟକ୍ତ କରିବାକୁ ଇଛା ଅଛି ସବୁକିଛି ସଂକ୍ଷେପରେ ବିବରଣୀରେ 
ସ୍ଥାନ ପାଇବା ଦରକାର । 


ମନ୍ତ୍ରୀ - ଗାନ୍ଧୀସେବା ସଂଘର ନିଜକାମ ବହୁତ ବେଶୀ ! ଏହାର ସଦସ୍ୟମାନେ 
ବିଭିନ୍ନ ସଂସ୍ଥା ମାଧ୍ୟମରେ କାମ କରନ୍ତି। ସେହି ସଂସ୍ଥାମାନଙ୍କର ଯାହା ନିଜସ୍ଵ କାମ 
ରହିଛି ସେ କାମ ଗୁଡିକୁ ଯଦି ସଂଘ ନିଜର କାମବୋଲି ଗ୍ରହଣ କରିନିଏ, ଠିକ୍‌ ହେବନାହିଁ 
କଜେଠାଲାଲ ଭାଇ ଯାହା କହିଲେ ତାର ତାପୂଯ୍ୟ ଅଛି। ତାଉପରେ କିଭଳି ବିଚାର 
କରାଯିବ ସେଥପାଇଁ ସ୍ପଷ୍ଟୀକରଣ ଆବଶ୍ୟକ | 


ଅଧ୍ୟକ୍ଷ - କାମରେ ବହୁତ ଅସୁବିଧା ରହୁଛି | ସବୁ ସଦସ୍ୟ ବିବରଣୀ ( ଡାଇରୀ) 
ପଠାଇ ନାହାନ୍ତି । କେତେକ ଅଛନ୍ତି କାମ ଭଲ କରୁଛନ୍ତି ଅଥଚ ଖଣ୍ଡିଏ ପୋଷ୍ଟକାଡ୍‌ରେ 
ବିବରଣୀ ପଠାଇ ଦେଉଛନ୍ତ। ସେମାନେ କାମକରି ଜାଣନ୍ତି କିନ୍ତୁ ବିବରଣୀ ପ୍ରସ୍ତୁତ କଳା 
ଜାଣି ନାହାନ୍ତ | ଅନ୍ୟପକ୍ଷରେ ଦେଖାଯାଉଛି କେତେଜଣ କୂୃଶଳୀ ଲେଖକ ଅଛନ୍ତ, ଶବ୍ଦଚିତୁ 
ମାଧ୍ୟମରେ ଛୋଟକାମର ବିସ୍ତୃତ ବିବରଣୀ ସେମାନେ ଦେଇପାରୁଛନ୍ତି। ମୁଁ ଯେତେବେଳେ 
କାମଉପରକୁ ଯାଏ ଠିକ୍‌ କାମର କଳନା କରିନିଏ। 


ବୈଜନାଥଜୀ - କେତେଜଣ ଅଭିଜ୍ଞ ସଦସ୍ୟ ପୂରାଡାଇରୀ ଲେଖୁ ପଠାଇଦିଅନ୍ତି I 
ସେଥୁରୁ ସବୁ ପ୍ରକାର କାମର ହିସାବ ଜାଣିହୁଏ। ଯେଉଁମାନେ କିଛି ଲେଖନ୍ତି ନାହିଁ 
ସେମାନଙ୍କ କାମର ହିସାବ ଜାଣିବା କଷ୍ଟ। ସବୁ କାମ ଏମିତି ନୁହେଁଯେ ସଂକେତିକ 
ଭାଷାରେ ପ୍ରକାଶ କରିହେବ ! ସୂତା କିମ୍ବା ତାର ପରି ଅବଶ୍ୟ କିଛି ପରିମାପକ ଉପକରଣ 

ଅଛି । ଯାହା ସଂଖ୍ୟାରେ ଆସିବ ଏବଂ ମପାଯାଇ ପାରିବ | ସବୁଠାରୁ ଭଲହେବ ଅଧ୍ୟକ୍ଷ 
କିମ୍ବା ମନ୍ତ୍ରୀ ନିଜେଯାଇ ସଦସ୍ଯ ମାନଙ୍କର କାମ ଅନୁଧ୍ୟାନ କରି ହରିଜନରେ କିମ୍ବା 
ସଂଘର ପରିପତ୍ରରେ ନିଜ ମତ ବ୍ୟକ୍ତ କରିବେ | ଯେତେଦୂର ସଂଭବ ହେବ ଅଭିଜ୍ଞ 
ସଦସ୍ୟ ମାନେ ବିସ୍ତୃତ ବିବରଣୀ ପଠାଇବେ | 


ରାଜେନ୍ଦ୍ର ବାବୁ - କଥାତ ଠିକ, ମୋର କିଛି ଅନୁଭୁତି ଅଛି ଯାହା ସମସ୍ତଙ୍କୁ 
ଶୁଣାଇବା ଭଳି କଥା। ଆପଣମାନଙ୍କ ଅନୁମତି ପାଇଲେ ଶୁଣାଇବି | 


ଛାପ୍ରା ଜିଲ୍ଲାରେ ପ୍ରବଳ ବନ୍ଯାହୁଏ। ସେଥୁପାଇଁ ସେଠାରେ ବନ୍ଯାନିୟନ୍ତ୍ରଣ 
କରିବାକୁ ବନ୍ଧ ପକାଇବା କାମ ଦରକାର ପଡିଲା। ଆମେ ଆମପାଖର ଲୋକମାନଙ୍କୁ 
କାମ କରିବା ପାଇଁ . ଡାକିଲୁ। ସେମାନେ ଘରୁ ଖାଇକରି ଆସି କାମକଲେ। କାମଟି 
ମହାଳିଆ ହୋଇଗଲା | ମାତ୍ର ପାଞ୍ଚ ହଜାର ଟଙ୍କା ଖର୍ଚ୍ଚ ହୋଇଥୁଲା ! କିନ୍ତୁ ପି.ଡବୁ,ଡି. 
ହିସାବରେ ତାହାଥଲା ୫୦ ହଜାର ଟଙ୍କାର କାମ | କାମ କଥା ନୁହେ, ଦୁଇମାସରେ 
୪୫ ମାଇଲ ଲମ୍ବର ବନ୍ଧ ହୋଇଗଲା। ଲୋକଙ୍କୁ ଯଦି କାମପାଇଁ ଶ୍ରମ ସହାୟତା 
ମଗାଯାଏ ସେମାନେ ଉସ୍ବାହର ସହିତ ଶ୍ରମଦାନ କରିବେ । ସ୍ବାବଲମ୍ବନ କାମରେ 
ଏହିପ୍ରକାର ପ୍ରୋସ୍ସାହନ ମିଳେବୋଲି ମୋର ଅନୁଭୁତି ଶୁଣାଇ ଦେଲି। 


ଅଧ୍ୟକ୍ଷ - ଏଠାରେ ଠକ୍ଟରବାପ୍ତା କହୁଛନ୍ତି ଆପଣଙ୍କ ମନ୍ତ୍ରୀ ଅଳ୍ପକେ ସନ୍ତୁଷ୍ଟ 
ହୁଅନ୍ତି ନାହିଁ । ସର୍ଭ୍ୟାଣ୍ଟସ୍‌ ଅଫ୍‌ ଇଣ୍ଡିଆ ସୋସାଇଟିର ସଦସ୍ୟମାନଙ୍କୁ ପ୍ରତି ସପ୍ତାହରେ 
ବିସ୍ତୃତ ବିବରଣୀ ଦେବାକୁ ପଡିଥାଏ । ଆମ ସଦସ୍ୟ ମାନଙ୍କ ଭିତରୁ ଦିବାକରଜୀ ଏବଂ 
କୌୟେଜଲଗାଜୀ ଡାଇରୀ ଲେଖ୍ବାରେ ସେଇମାନଙ୍କ ପରି ସିଦ୍ଧହସ୍ତ | ସେଥିପାଇଁ ବିବରଣୀ 
ସଂକ୍ଷିପ୍ଟ ସ୍ପଷ୍ଟ ଏବଂ ପଯ୍ୟାପ୍ତ । କାଯ୍ୟ ବିବରଣୀ ବିଷୟ ଏହିଠାରେ ସମାପ୍ତ କରାଗଲା। 
ବର୍ଭମାନ ବିବରଣୀ ପ୍ରଦାନ ବିଷୟରେ ମନ୍ତ୍ରୀଜୀ ପ୍ରସ୍ତାବ ଆଗତ କରିବେ | ମନ୍ତ୍ରୀଜୀ 
ଦ୍ଵିତୀୟ ପ୍ରସ୍ତାବ ଆଗତ କଲେ ଏବଂ ବୈଜନାଥଜୀ ସମର୍ଥନ ଜଣାଇଲେ। ପ୍ରସ୍ତାବଟି 
ସର୍ବସମ୍ମତ କ୍ରମେ ଗ୍ହୀତ ହେଲା| 


ପ୍ରସ୍ଥାବ ୨ - ଗତବର୍ଷ ହୁଦୁଳୀ ସମ୍ମିଳନରେ ପ୍ରସ୍ତାବ ଗ୍ଧହୀତ ହୋଇଥଲା ଯେ - 


କ. - ଯେଉଁ ସେବକ କିମ୍ବା ସହଯୋଗୀ ସଦସ୍ୟ ସଂଘର ନିୟମ ଅନୁସାରେ 
ମାସକୁ ୨ ହଜାର ଗଜ ସୂତା କାଟିପାରିବେ ନାହିଁ ସେମାନେ ସଦସ୍ଯ ପଦ ତ୍ଯାଗ 
କରିବେ ତଥା 

ଖ. - ଉପଯୁକ୍ତ କାରଣ ଦେଖ ସେବକ ଅଥବା ସହଯୋଗୀ ସଦସ୍ୟଙ୍କୁ ବିବରଣୀ 
ପଠାଇବା ଦାୟିତ୍ବରୁ ଅବ୍ୟାହତି ଦେବା ଅଧ୍ବକାର ଅଧ୍ୟକ୍ଷଙ୍କର ରହିବ। ସେ ଯଦି ଚାହିଁବେ 
ତିନିମାସ ପରିବର୍ତେ ଛ ମାସରେ କିମ୍ବା ବର୍ଷକରେ ବିବରଣୀ ପଠାଇବା ପାଇଁ ପରାମର୍ଶ 
ଦେଇପାରିବେ । 


ଏହି ପ୍ରସ୍ତାବ ପ୍ରତି ସଂଘର ସଦସ୍ୟ ଏବଂ ସହଯୋଗୀ ସଦସ୍ୟ ମାନଙ୍କର ଧ୍ୟାନ 
ଆକର୍ଷଣ କରାଯାଉଛି । ପ୍ରତ୍ୟେକ ସଦସ୍ୟଙ୍କୁ ଅନୁରୋଧ କରାଯାଉଛିଯେ ଯେଉଁମାନେ 
ଅଧ୍ୟକ୍ଷଙ୍କ ଦ୍ଵାରା ବିବରଣୀ ପଠାଇବାରୁ ସଂପୂର୍ଣ କିମ୍ଭା ଆଂଶିକ ଛାଡ ପାଇଛନ୍ତି ସେମାନଙ୍କ 
ବ୍ୟତୀତ ଅନ୍ୟସମସ୍ତେ ନିଜ ନିଜର ସୂତା କଟା ଏବଂ ସେବାକାମର ବିବରଣୀ ନିୟମିତ 
ପଠାଇବେ। 


ଗତବର୍ଷର ପ୍ରସ୍ତାବ ଗୁଡିକୁ ଦୋହରାଇ ଅଧ୍ୟକ୍ଷ ପୁନର୍ବାର ପ୍ରସ୍ତାବ ଆଗତ କଲେ 
ଏବଂ ସେଗୁଡିକ ସର୍ବ ସମ୍ମତକ୍ରମେ ଗୃହୀତ ହୋଇଗଲା | 


ପ୍ରସ୍ତାବ ୩ - ଗତ ସମ୍ଭେଳନରେ ସ୍ଵୀକୃତି ପାଇଥିବା ନିମପଲିଖ୍ମତ ପ୍ରସ୍ତାବ ଗୁଡିକୁ 
ପୁନଃ ସମର୍ଥନ ଦିଆଗଲା। 


କ. ସଂଘର ଅଭିପ୍ରାୟ ଏହି ଯେ ଆମ ଦେଶରେ ପାନୀୟ ଜଳ ଏବଂ କ୍ଷେତସେଚନ 
ପାଇଁ ଜଳର ଅଭାବ ଅନୁଭୂତ ହେଉଛି। ସେଥୁପାଇଁ ନୂଆପୋଖରୀ ଖୋଳିବା ଏବଂ 
ସେହି କାମ ପାଇଁ ସଂବଳ ଏବଂ ସହାୟତା ଯୋଗାଇ ଦେବା ଆଜିର ସମୟର ସବୁଠାରୁ 
ମହତ୍ଵପୂର୍ଣ୍ଣ କାମ ଭାବରେ ଧରାଯାଉଛି। ତେଣୁ ସଂଘରେଥ୍ବା ସବୁବର୍ଗର ସଦସ୍ଯଙ୍କୁ 
ଏବଂ ଦେଶବାସୀଙ୍କୁ ଏହିକାମରେ ଉସ୍ଵାହର ସହିତ ସହାୟତା ଦେବାପାଇଁ ନିବେଦନ 
କରାଯାଉଛି । 


ଖ. ଏହି ସମ୍ମେଳନ ଗାଁ ମାନଙ୍କରେ କାମକରୁଥବା ସବୁଶ୍ରେଣୀର କାଯ୍ୟକର୍ରା 
ମାନଙ୍କୁ ସୁପାରିଶ କରୁଛି ଯେ - 


୧. ଆଗାମୀ କିଛି ବର୍ଷ ପାଇଁ ଗ୍ରାମସେବା କାଯ୍ୟକ୍ରମରେ ଗ୍ରାମରାସ୍ତା ପରିଷ୍କାର, 
ମରାମତି, କିଷାନ ପାଇଖାନା ବ୍ୟବହାର, ପାନୀୟ ଏବଂ ସେଚଜଳ ପାଇଁ କୂଅ ପୋଖରୀ 
ଖୋଳିବା, ଆବଶ୍ୟକ ସ୍ଥଳେ ସେଗୁଡିକୁ ପରିଷ୍କାର ରଖୁବା ଏବଂ ଗାଁ ମାନଙ୍କରେ ଉପଲବ୍ଧ 
ସୁବିଧା ଅନୁସାରେ ଖେଳପଡିଆ ଏବଂ ଉଦ୍ୟାନ ପ୍ରସ୍ତୁତ କରିବା ଇତ୍ୟାଦି କାମ ଗୁଡିକୁ 
ରଖାଯାଉ | ସବୁକାମରେ ସ୍ଥାନୀୟ ଲୋକଙ୍କ ଠାରୁ ସହଯୋଗ ପାଇବା ପାଇଁ 


- ୯୪ - 


Digitized by srujanika@gmail.com 


ଚେଷ୍ଟାକରାଯାଉ | ଯେତେବେଳେ ସୁବିଧାହେବ, ବୁଝିବିଚାରି ୫/୭ ଦିନିଆ ବିଶେଷ 
କାଯ୍ୟକ୍ରମ ପ୍ରସ୍ତୁତ କରି ପାଖ ପଡିଶା ଗାଁର ଗ୍ରାମସେବକ ଏବଂ ଉସ୍ସାହୀ ଗ୍ରାମବାସୀ 
ମାନଙ୍କୁ ଆମନ୍ତ୍ରଣ କରାଯାଉ | ଥର ଥରକେ ଗୋଟିଏ ଗାଁ ପାଇଁ ଅନ୍ୟ ଗୋଟିଏ ଗାଁର 
ସହଯୋଗ ମଗାଯାଉ | ସବୁକାମର ଠିକ୍‌ ହିସାବ ରଖାଯାଉ । ୧୯୩୮ ମସିହାରେ 
ଆମେ ଯେତେବେଳେ ଏକତ୍ରିତ ହେବା ସେତେବେଳେ କହିପାରିବା, ଚଳିତବର୍ଷ କେତେ 
ରାସ୍ତା ପରିଷ୍କାର ହୋଇଛି, କେତେ ମରାମତି ହୋଇଛି, କେତେ କିଷାନ କିମ୍ବା ଅନ୍ୟପ୍ରକାର 
ପାଇଖାନା ଉପଯୋଗ ହୋଇଛି କିମ୍ଭା ପ୍ରସ୍ତୁତ ହୋଇଛି, କେତେ କୂଅ ପୋଖରୀ 
ଖୋଳାହୋଇଛି କିମ୍ଭା ସଫା ହୋଇଛି, କେତେ ବଗିଚା କେତେ ଖେଳପଡିଆ ତିଆରି 
ହୋଇଛି । ଏସବୁକାମରେ କେତେଜଣ କର୍ମକର୍ଭା, କେତେଜଣ ସ୍ବେଛ୍ଥାସେବକ, କିଶୋର, 
ଯୁବକ, ବୃଦ୍ଧ ନିର୍ବିଶେଷରେ କେତେଜଣ ସ୍ଥାନୀୟଲୋକ ସହଯୋଗ କରିଛନ୍ତି, କଣ 
ସବୁ ଉପକରଣ ଆବଶ୍ୟକ ପଡିଛି, କିଭଳି ବ୍ୟବସ୍ଥା କରାଯାଇଛି, କେତେ ଅର୍ଥ ଖର୍ଚ୍ଚ 
ହୋଇଛି ଏବଂ କେଉଁ ସୂତ୍ରରୁ ସଂବଳ ମିଳିଛି ଇତ୍ୟାଦି 

୨. ଞିଷଧ ବିତରଣ ଏବଂ ପାଠଶାଳା ପରିଚାଳନା ଏହି କାଯ୍ୟକ୍ରମର ଅଂଶ 
ବିଶେଷ ଭାବରେ ଧରାଯିବା ଉଚିତ୍‌ | 


୩. ଏହି ସମ୍ମେଳନ କଂଗ୍ରେସ, କଂଗ୍ରେସ ଦ୍ଵାରା ସ୍ଥାପିତ ହୋଇଥବା ଅନ୍ଯ 
ସର୍ବଭାରତୀୟ ସଂସ୍ଥାମାନଙ୍କୁ ଅନୁରୋଧ କରୁଛି ଯେ ସେମାନେ ନିଜ ନିଜ ସଂସ୍ଥା 
ମାନଙ୍କରେ ନିୟମାବଳୀ ବିଧାନ, ପ୍ରସ୍ତାବକ ଅଧ୍ଯକ୍ଷ ଏବଂ ନେତାମାନଙ୍କର ଭାଷଣ, 
ନିବେଦନ ରତ୍ୟାଦି ହିନ୍ଦୀ-ହିନ୍ଦୁସ୍ଥାନୀରେ ପ୍ରସ୍ତୁତ କରିବେ | ଆବଶ୍ୟକ ସ୍ଥଳେ ସେସବୁର 
ଇଂରେଜୀ ଅନୁବାଦ କରିବେ। 


୪. ରାଷ୍ଟ୍ରୀୟ ମହାସଭାର ରଚନାତ୍ସକ କାମକୁ ଧାର୍ମିକ ଦୃଷ୍ଟିକୋଣରୁ ବିଚାର କରି 
ଦେଖୁବା ସଂଘର ଉଦ୍ଦେଶ୍ୟ । ଏଥରେ ଅସ୍ପଶ୍ୟତା ନିବାରଣ କାମରେ ସଂଘର ସଦସ୍ଯ 
ମାନଙ୍କର କର୍ଉଭବ୍ୟ ହେବଯେ ସେମାନେ ଭଙ୍ଗୀ ପରି ହରିଜନ ଭାଇମାନଙ୍କର ପ୍ରତ୍ୟକ୍ଷ 
ସଂସର୍ଗରେ ଆସି ଉଦାହରଣ ସୂଷ୍ଟି କରିବେ। ସେମାନଙ୍କର ଏବଂ ହରିଜନ ମାନଙ୍କ 
ଭିତରେ କୌଣସି ପ୍ରକାର ଭେଦଭାବ ନାହିଁ। ଏପରିକି ସେମାନେ ନିଜଘରେ 
ହରିଜନମାନଙ୍କୁ ସ୍ଥାନ ଦେବେ। ଯେପରି ଅନ୍ଯ ଅତିଥ ମାନଙ୍କର ସେବା କରୁଛନ୍ତି, 
ସେହିପରି ହରିଜନ ଅତିଥ ମାନଙ୍କର ସେବା କରିବେ, ସେମାନଙ୍କ ସହିତ ଏକତ୍ର ଭୋଜନ 
କରିବେ, ନିଜ ସଂଗରେ କୌଣସି ହରିଜନଙ୍କୁ ରଖ୍ମବେ, କୌଣସି ହରିଜନ ପିଲାକୁ 


- ୯୫ ¬ 

ପାଳନ କରିବେ, ହରିଜନ ବସ୍ତିକୁ ଯାଇ ସେମାନଙ୍କ ସେବା କରିବେ | ହରିଜନଙ୍କର 
କୌଣସି କାମକୁ ଛୋଟ ମନେକରିବେ ନାହିଁ। ଏହିସବୁ ଉଦ୍ଦେଶ୍ୟକୁ ସ୍ପଷ୍ଟ ଏବଂ ପରିଷ୍କାର 
କରିବା ପାଇଁ ଆଗ୍ରହ ଏବଂ ଆନନ୍ଦର ସହିତ କାମକରିବେ। 


କାକାସାହେବ - ଗୋସେବା ସଂପର୍କରେ ଗତ ସମ୍ଭେଳନରେ ନିମ୍ବଲିଖୁତ ପ୍ରସ୍ତାବ 
ମଞ୍ଜୁରୀ ପାଇଥଲା। 


ପ୍ରସ୍ତାବ ୪ - ହିନ୍ଦୁସ୍ଥାନର ଆର୍ଥିକ ଏବଂ ନୈତିକ ବିକାଶ ପ୍ରତି ଦୃଷ୍ଟିଦେବା 
ସଂଘର ଉଦ୍ଦେଶ୍ୟ ଗୋଧନର ସୁରକ୍ଷା ଏବଂ ଯନୂୁନେବା ଫଳରେ ଆର୍ଥିକ ବିକାଶ 
ଘଟିବା ସହିତ ପ୍ରତ୍ୟେକ୍ଷ ଭାବରେ ଅହିଂସା ମନୋବୃତ୍ତି ପୋଷଣ କରିହେବ । ସେଥୁପାଇଁ 
ଗୋ ସେବା ପ୍ରତି ସଂଘର ସଦସ୍ୟ ମାନଙ୍କ ଧ୍ୟାନ ଆକର୍ଷଣ କରାଯାଉଛି 


ଗୋ ସେବା ଶାସ୍ତ୍ର ପାଠକରି ନିଜେ ଯେତେଦୂର ପାରିବେ ଗୋଧନ ରକ୍ଷା ପାଇଁ 
ଯନ୍‌ଵବାନ ହେବା ସଂଘ ସଦସ୍ଯମାନଙ୍କର କର୍ଭବ୍ୟ। ମଇଁଷି ଦୁଧ ଅପେକ୍ଷା ଗାଲ ଦୁଧ 
ଏବଂ ଗାଇଦୁଧଜାତ ପଦାର୍ଥର ଉତ୍ପାଦନ ଉପରେ ଅଧ୍ବକ ଗୁରୁତ୍ଵ ଦେବେ ଏବଂ ଗାଲଦୁଧର 
ପ୍ରଚାର କରିବେ । 


ଗାଲଦୁଧ ଏବଂ ଗାଇଦୁଧରୁ ଉତ୍ପନ୍ନ ହେଉଥୁବା ଘିଅ ଇତ୍ୟାଦି ପଦାର୍ଥର ଉପଯୋଗ 
ପାଇଁ କାମ କରିବା କ୍ଷେତ୍ରରେ ସଦସ୍ଯ ମାନେ ଆର୍ଥିକ ଏବଂ ବ୍ୟବହାରିକ ଅସୁବିଧା 
ଅନୁଭବ କରୁଛନ୍ତି। ଏହାଉପରେ ବିଚାର କରି ସମ୍ଭେଳନ ଅନୁଭବ କଲାଯେ ଗୋଧନ 
ରକ୍ଷା ଏବଂ ଗୋଧନ ବୃଦ୍ଧି ଅତ୍ୟନ୍ତ ମହତ୍ଵପୂର୍ଣ୍ଣ ପ୍ରସଂଗ ହୋଇଥୁଲେ ମଧ୍ୟ କାମଟି 
କଷ୍ଟସାଧ୍ୟ | ସଦସ୍ୟମାନଙ୍କ ପକ୍ଷରେ ଏହା ଉଚିତ ହେବଯେ ଉପଯୁକ୍ତ ପ୍ରସ୍ତାବ ଗୁଡିକ 
ପ୍ରତି ଧ୍ୟାନ ଦେଇ ନିଜ ଶକ୍ତ ଅନୁସାରେ ଯନ୍‌ଵବାନ ହେବେ | ଦେଶବାସୀଙ୍କର ଗୋସେବା 
ପ୍ରତି ଆଗ୍ରହ ରଖ୍ବା ପାଇଁ ଏବଂ ସମସ୍ତ ସମ୍ଭବ ସହଯୋଗ କରିବା ପାଇଁ ଏହି ସମ୍ଭେଳନ 
ନିବେଦନ କରୁଛି । 


ପ୍ରସ୍ତାବ ଆଗତକରି କାକାସାହେବ କହିଲେ, ହୁଦୁଳୀ ପ୍ରସ୍ତାବକୁ ସମର୍ଥନ 
ଦେବାକଥା ଅଧ୍ୟକ୍ଷ ନିଜେ ଆଗତ କରିଥାନ୍ତେ ! କିନ୍ତୁ ମୁଁ ଏହି ପ୍ରସ୍ତାବକୁ ଏଥପାଇଁ 
ଆଗତ କରୁଛିଯେ ଏଥିରେ ଆଉଗୋଟିଏ କଥା ଯୋଡା ହୋଇଯାଇଛି । ଯେଉଁମାନେ 
ଏହି ପ୍ରସ୍ତାବକୁ ପାଳନ କରିପାରୁ ନାହାନ୍ତି ସେମାନଙ୍କ ପ୍ରତି ସହାନୁଭୁତି ରହୁଛି । ଗୋରକ୍ଷା 
ଅର୍ଥ ଖ୍ରୀଷ୍ଟିଆନ ଏବଂ ମୁସଲମାନଙ୍କ ସଙ୍ଗରେ ଲଢେଇ କରିବା ପ୍ରଶ୍ନ ନୁହେଁ। ପ୍ରଥମରୁ 

ଏହି କଥା କେତେ ଭାବିନେଇଥଲେ। ବର୍ଭମାନ ଏପରି ବିଚାର ନାହିଁ। ଗାଲ ଦୁଧ ପ୍ରତି 
ଆଗ୍ରହ କରିବା ଗୋରକ୍ଷାର ପ୍ରଥମ ଉଦ୍ଦେଶ୍ୟ | ଏହାଦ୍ଵାରା ଅବଶ୍ୟ ଯେଉଁମାନଙ୍କୁ ଏ କାମ 
କରିବାପାଇଁ ଦିଆଯାଇଛି ସେମାନଙ୍କ ମନରେ କିଛି ହିଂସା ଉଦ୍ରେକ ହେଉଛି। 
ଜମନଲାଲଜୀଙ୍କର ଏ ସମ୍ପର୍କରେ ଢେର ଅନୁଭୁତି ଅଛି । ଲୋକେ ତାଙ୍କ ସାମନାରେ 
ଗାଇ ଦୁଧ ପରିବର୍ଜେ ବାଦାମ ଦୁଧ ରଖୁଥୁଲେ। କେବଳ ଗାଇ ଦୁଧ ଏବଂ ଘିଅ ପ୍ରତି 
ଆଗ୍ରହ ରଖୁବା ଯଥେଷ୍ଟ ନୁହେଁ, କିମ୍ଭା ଘରେ ଘରେ ଗାଇ ପାଳିବା ଦ୍ଵାରା ଏସମସ୍ୟା ଦୂର 
ହୋଇଯିବ ନାହିଁ। ମନୁ ସ୍ୃତିରେ ଲେଖାଅଛି, ଗାଇ ରଖୁବାର ଦାୟିତ୍ଵ ବୈଶ୍ୟ ମାନଙ୍କ 
ଉପରେ ଛାଡିଦିଆଯାଇଛି। ଗାନ୍ଧିଜୀ ନିଜେ ବୈଶ୍ଯ ହୋଇଥବାରୁ ଆମକୁ ଉପାୟ 
ବତାଇଲେଯେ ମଇଁଷି ଦୁଧ ବହିଷ୍କାର କରିବା! ଖଦଡ ବ୍ୟବହାର କରିବା ପାଇଁ ଯେଭଳି 
ବିଦେଶୀ ବସ୍ତର ଏବଂ ମିଲ୍‌ ବସ୍ତକୂ ଛାଡିବାକୁ ପଡିଲା ଏହା ଠିକ୍‌ ସେହିପରି | ମଇଁଷି ନିଜ 
ବାଛୁରୀକୁ ଏବଂ ଗାଇକୁ ମଧ୍ୟ ମାରେ | ଖଦୀ ଏବଂ କୃଷିର ଉନ୍ନତି ପାଇଁ ଏବଂ ଅହିଂସା 
ଧର୍ମ ପାଳନ ପାଇଁ ମଇଁଷି ଦୁଧ ତ୍ୟାଗ କରିବା ଦରକାର | ମିଲ୍‌ ବସ୍ତ ପିନ୍ଧିଲେ ଖଦୀର 
ସେବା ହୋଇପାରେ ନାହିଁ। ସେହିପରି ମଇଁଷି ଦୁଧ ପାନ କଲେ ଗାଇର ସେବା 
ହୋଇପାରେ ନାହିଁ କିନ୍ତୁ ବିନା ଗାଲରେ କୃଷି ହୋଇପାରିବ ନାହିଁ କି ଖଦୀ ରକ୍ଷା 
ହୋଇପାରିବ ନାହିଁ| ଭ୍ରମଣ କରୁଥିବା ଲୋକମାନଙ୍କର ବହୁତ ଅସୁବିଧା ଥାଏ। ତେବେବି 
କର୍ରବ୍ୟ ତୁଲାଇବା ପାଇଁ ସେମାନଙ୍କୁ ଭ୍ରମଣ କରିବାକୁ ପଡିଥାଏ । ଯେହେତୁ ସେମାନେ 
ବିଭିନ୍ନ ଯାଗା ଭ୍ରମଣ କରୁଛନ୍ତି, ସେମାନେ ଜାଣିପାରନ୍ତି ଯେ କେଉଁଠି କେତେ ସଂଖ୍ୟାରେ 
ଗାଇଙ୍କର ବିନାଶ ଘଟୁଛି । କେବଳ କେରଳ କିମ୍ବା କୋଙ୍କଣରେ ନୁହେଁ, ଗୁଜୁରାଟ ପରି 
ସମ୍ପଦ୍ଧ ପ୍ରଦେଶରେ ମଧ୍ୟ ଗାଇ ମାନଙ୍କର ଯଥେଷ୍ଟ ସଂଖ୍ୟାରେ ବିନାଶ ଘଟୁଛି। ଏହା 
ଏକ ପ୍ରସଂଶନୀୟ ଘଟଣା ଥଲା ଯେ ହରିପୁରାରେ ପ୍ରଚୁର ଗାଲଦୁଧ ମିଳିଥଲା। ଏବେ 
ଭଲ ଭଲ ଗାଲ ମାନଙ୍କୁ ବିଦେଶକୁ ପଠାଇ ଦିଆଯାଉଛି। ଯେତେକ ଅକାମି ପଶୁ 
ସେଗୁଡିକ ଦେଶରେ ରହିଯାଉଛନ୍ତି। ଏହିକାମକୁ ନିୟନ୍ତ୍ରଣ କରିବାପାଇଁ ତଥା ବିଦେଶ 
ଚାଲାଣ ବଂଦ କରିବା ପାଇଁ ସମୂହ ସହଯୋଗର ଆବଶ୍ୟକତା ରହିଛି। ଗାନ୍ଧିଜୀ ଗୋଶାଳା 
ଖୋଲିବା ପାଇଁ ପରାମର୍ଶ ଦେଇଛନ୍ତି କୌଣସି ପ୍ରତିକୂଳ ଜନିତ କାରଣରୁ ଯଦି ଆମେ 
ନିଜ ଘରେ ଗାଲ ରଖୁପାରିବା ନାହିଁ ଆମପାଇଁ ଗୋଶାଳା ସେକାମ କରିପାରିବ | କଷ୍ଟକାମରୁ 
ଦୃଢତାର ସଂଧାନ ମିଳେ। ନିଜ ଶରୀର ପାଇଁ କିମ୍ବା ଜିଭସ୍ବାଦପାଇଁ ଯଦି ଆମ ଭିତରୁ 
କେହି ମଇଁଷି ଦୂଧ ପ୍ରତି ଆଗ୍ରହ ଦେଖାଏ ତାକୁ ଆମେ ସମାଲୋଚନା କରିବା ଉଚିତ 
ନୁହେଁ କିନ୍ତୁ ଗାଇ ସୁରକ୍ଷା ପାଇଁ ଯଦି ଆମେ ମରିବା ପଯ୍ୟନ୍ତ ବି ପ୍ରସ୍ତୁତ ହୋଇପାରୁ 
ତେବେ ଉତ୍ତମ | 

ଗାଇ ଦୁଧର ଆଗ୍ରହ ବଢାଇବ ପାଇଁ ପ୍ରଚାରକ ମାନଙ୍କର ଯଥେଷ୍ଟ ଭୂମିକା ଅଛି । 
ମୁଁ ଯଦି କେଉଁଠି ଗାଇ ଦୁଧ ପ୍ରତି ଆଗ୍ରହ ବିଷୟରେ କହିବି ସେଠାକାର ଲୋକେ ମୋତେ 
ନିଶ୍ଚୟ କିଛି ପ୍ରଶ୍ନ ପଚାରିବେ। ତାଫଳରେ ସେମାନଙ୍କୁ ବୁଝାଇବା ପାଇଁ ମୁଁ ସୁଯୋଗ 
ପାଇଯିବି। କେତେଜଣ ମୋ କଥାରେ ତାଙ୍କ ଘରେ ଗାଇ ଦୁଧ ବ୍ଯବହାର କରିବା 
ଆରମ୍ଭ କରିଦେବେ | ଏହି ପ୍ରସ୍ତାବର ଉଦ୍ଦେଶ୍ୟ ହେଲା ଯେଉଁ ମାନଙ୍କର ଦୃଢ ଆଗ୍ରହ 
ଅଛି ସେମାନଙ୍କ ଆଗ୍ରହକୁ ନିରୁସ୍ାହିତ କରିବା ଉଚିତ ହେବନାହିଁ କିନ୍ତୁ ଯେଉଁ ମାନଙ୍କର 
ଅସୁବିଧା ଅଛି ସେମାନଙ୍କୁ ବୁଝାଇଦେବା ଦରକାର | ଯଦି ଆମେ ହିନ୍ଦୁ ହୋଇ ରହିବାକୁ 
ଚାହିଁବା, ଦୟା ଧର୍ମ ପାଳନ କରିବାକୁ ଚାହିଁବା, ଗାଇ ମାନଙ୍କ ସୁରକ୍ଷା ଚାହିଁବା, ତେବେ 
ଆମକୁ ଗାଇ ଦୁଧ ଏବଂ ଗାଇ ଘିଅ ପ୍ରତି ଆଗ୍ରହ ରଖୁବାକୁ ପଡିବ । ଅସୁବିଧା ଯାହାଥୁବ 
ଦୂର କରିବାପାଇଁ ବାଟ ଫିଟିଯିବ | ଗୋରକ୍ଷା ବିଷୟରେ ଶାସ୍ତ୍ର ପଢିବା କିନ୍ତୁ ଜରୁରୀ ମୁଁ 
ସୁପାରିଶ କରୁଛି ଆପଣମାନେ ବାଲାଜୀ ଭାଇଙ୍କ ବହି ପଢନ୍ତୁ | 


ଦେବଶର୍ମାଜୀ ପ୍ରସ୍ତାବକୁ ସମର୍ଥନ କରି କହିଲେ ଆପଣ ଯଦି ବାପୁଜୀଙ୍କ 
ଲେଖାଗୁଡିକୁ ମିନୋନିବେଶ କରି ପଢିଥବେ କାକା ସାହେବଙ୍କ କଥା ଆପଣଙ୍କ ଆଦୌ 
ନୂଆଲାଗିବ ନାହିଁ। ଯେଉଁ ଲୋକେ ମାନେ ଏ ବିଷୟରେ ଯନୁଶୀଳ ସେମାନଙ୍କ ପ୍ରଯନ୍‌ 
ଦୃଢ କରିବା ପାଇଁ ମୁଁ କିଛି କହିବାକୁ ଚାହୁଁଛି | ହୁଦୁଳୀରେ ବାପୁଜୀ କହିଥିଲେ ସରଦାର 
ଯଦି ବ୍ରତ ପାଳନ କରିବେ ଅନ୍ୟମାନଙ୍କ ପାଇଁ ମୁଁ ନିୟମ କରିଦେବି। ଆମ ସମସ୍ତଙ୍କ 
ପାଇଁ ଏହା କଷ୍ଟକର ହେଲେମଧ୍ୟ ନିୟମ କରିବା ଦରକାର | ଅନୁଭୁତିରୁ କହୁଛି ଆର୍ଥକ 
ଦୃଷ୍ଟିରୁ ମଇଁଷି ପାଳିବା ଠାରୁ ଗାଲ ପାଳିବା କ୍ଷତିକାରକ ବ୍ୟବସ୍ଥା ନୁହେଁ। ମୁଁ ଗୋଟିଏ 
ଗାଇ ଦୁଇବର୍ଷ ହେବ ପାଳିଛି। ସବୁ ହିସାବ ରଖୁଛି | ଆଜି ସୁଦ୍ଧା ହିସାବରୁ କିଛି ଲାଭରେ 
ଅଛି ବୋଲି ପ୍ରମାଣ ପାଇଛି। ଆରମ୍ଭରୁ ଆମ ଇଲାକାରେ ଗୋପାଳନ କରି କେହି 
ମହଙ୍ଗାରେ ପଢିନାହାନ୍ତି ବରଂ ବ୍ୟବହାରିକ ବିଚାରରେ ଲାଭବାନ ହୋଇଛନ୍ତି। ପ୍ରଚାର 
ଆଗ୍ରହର ସହିତ ଚାଲିଛି । ଭ୍ରମଣ ବେଳେ କିଛି ଅସୁବିଧା ଅବଶ୍ୟ ହେଉଛି, ଭୁମଣକାରୀ 
କିଛି କଷ୍ଟ ସହ୍ୟ କରୁଛନ୍ତି । ସେମିତିତ ହେବ ଏବଂ ହେଉଛି । ଭଲକାମ କରିବାକୁ ଗଲେ 
କଷ୍ଟ ସହିବାକୁ ହୁଏ। ଆମେ ଏଠାରେ ନିୟମ କରିଲୁଯେ ହୋମ ଘିଅ କହିଲେ କେବଳ 
ଗାଇ ଘିଅ| ମୁଁ ବଡ ବଡ ଯଜ୍ଞ ମାନଙ୍କରେ ଗୋଟିଏ ସର୍ଭରେ ଅଂଶ ଗ୍ରହଣ କରିଛିଯେ 
ଯଜ୍ଞପାଇଁ କେବଳ ଗାଇ୍ତ ଘିଅ ବ୍ୟବହୃତ ହେବ। ହଜାର ଟଙ୍କାର ଘିଅ ଆହୁତି 
ଦିଆହେବାପାଇଁ ଥଲା। ଗାଇ ଘିଅ ଉପରେ ଜୋର ଦେବାରୁ ନିଶ୍ଚୟ ଲାଭ ହେଲା। 

ଗାଇ ଘିଅ ମହଙ୍ଗା ପଡିବ ବୋଲି ସମସ୍ତେ ମତ ଦେଇଥୁଲେ। କିନ୍ତୁ ମୁଁ ଦେଖୁଲି ଶସ୍ତା 
ପଡିଲା। ଯଦି ଶ୍ରଦ୍ଧାଭାବ ମନରେ ଥାଏ କଷ୍ଟ ଜଣାପଡେ ନାହିଁ, ସବୂଭାବନା ପରିଣତ 
ହୋଇଯାଏ । ଏକଥା ମୁଁ ଅନୁଭୁତିରୁ କହୁଛି। 


ମାଲିକାର୍ଜୁନ - ଏଥିରେ ଗୋଟିଏ ଅସୁବିଧା ଅଛି। କାକାସାହେବ ବିଦେଶୀ ବସ୍ତ 
ସହିତ ମଇଁଷିର ତୁଳନାକଲେ କିନ୍ତୁ ଯାହା ପାଖରେ ମଇଁଷି ଅଛି ସେ କଣ କରିବ ? 
ବିଦେଶୀ ବସ୍ତ ଗୁଡିକୁ ତ ଆମେ ମାନେ ଜାଳି ଦେଇ ନଷ୍ଟକରିଦେଲୁ। ମଇଁଷିଗୁଡିକୁ 
ହଟେଇଦେବାର ଉପାୟ କଣ ? ପ୍ରସ୍ତାବରେ ଯାହା ନିରୂପିତ ହୋଇଛି ମୁଁ ସମର୍ଥନ କରୁଛି 
କିନ୍ତୁ ବାସ୍ତବରେ ଏଥରେ ଅସୁବିଧା ଅଛି। 


ଏହି ସମୟରେ ବାପୁଜୀ ଆସିଗଲେ । 


ସ୍ଵାମୀ - (ଅଧ୍ୟକ୍ଷଙ୍କ ପ୍ରତି) ଏ ବିଷୟକୁ ଆପଣ ଏତିକିରେ ସମାପ୍ତ କରନ୍ତୁନାହିଁ। 
ଏ ବିଷୟରେ ଅଧୁବକ ଚର୍୍ଚାହେବାଦରକାର | ଆଜିପାଇଁ ଏହାକୁ କେବଳ ସ୍ଥଗିତ ରଖନ୍ତୁ। 


ଅଧ୍ୟକ୍ଷ ଚର୍ଚ୍ଚା ସ୍ଥଗିତ ରଖୁଲେ। 
ବାପୁଜୀ - ମୁଁ କିଛି କହିବା ପାଇଁ ଆସିନାହିଁ। ଗତକାଲିର ବିଷୟରେ କିମ୍ବା 


~~ ~~ 


ଆଉକିଛି ଅନ୍ୟ ବିଷୟରେ ଯଦି କିଛି ପଚାରିବାର ଅଛି ପଚାରନ୍ତୁ । ଆଉକିଛି କହିବାପାଇଁ 
ମୁଁ ପ୍ରସ୍ତୁତ ହୋଇନାହିଁ। 


ଅଧ୍ୟକ୍ଷ - ଗତକାଲିର ବିଷୟରେ କୃପାଳନୀଜୀ କିଛି କହିବାକୁ ଇଛା କରିଛନ୍ତି। 
ତାଙ୍କୁ କହିବାପାଇଁ ମୁଁ ଆମନ୍ତ୍ରଣ ଜଣାଉଛି | 


କୃପାଳନୀଜୀ - ଆଲାହାବାଦ ଦଙ୍ଗା ବିଷୟରେ ମୁଁ କହିବାକୁ ଇଛା କରୁଛି। 
ଯେଉଁ ଯାଗାରେ ଦୁଇଟି ଦଳ ଭିତରେ ସଂଘର୍ଷ ଲାଗୁଥିଲା ସେ ଯାଗାରେ ପୁଲିସ 
ପହଞ୍ଚଯାଉଥଲା ଏବଂ କଂଗ୍ରେସ ଲୋକମଧ୍ୟ ପହଞ୍ଚ ଯାଉଥିଲେ | ଯେଉଁଠି ଅଚାନକ 
ଭୁଲବଶତଃ ଜଣେ ଅନ୍ୟଜଣକୁ ଛୁରୀ କିମ୍ବା ଚାକୁ ମାରୁଥିଲା, ସେଠି କଂଗ୍ରେସବାଲା ବା 
ସତ୍ୟାଗ୍ରହୀ ମାନେ କିପରି ପହଞ୍ଚ ପାରିବେ ବୋଲି ଭାବିବା ? ସେମାନ କେଉଁଠି କିଏ 
କେତେବେଳେ ଛୁରୀମାରିବ କିମିତି ଜାଣିବେ ? ପ୍ରଥମରୁ ହିନ୍ଦୁମାନେ କଂଗ୍ରେସ ଲୋକଙ୍କ 
କଥା ଶୁଣୁଥିଲେ | ମୁସଲମାନମାନେ ହିନ୍ଦୁମାନଙ୍କୁ ଯେତେ ଅସୁବିଧାରେ ପକାଉଛନ୍ତି ତାଠାରୁ 


କଂଗ୍ରେସବାଲା ଆହୁରି ଅଧ୍ବକ ଅସୁବିଧା ସୂଷ୍ଟିକରୁଛନ୍ତି। କଂଗ୍ରେସବାଲାଙ୍କ ଭାବୁକତାରେ 

ହିନ୍ଦୁମାନଙ୍କ ଜୀବନ ସଂକଟାପର୍ଣ୍ଣ ହେବାରୁ ସେମାନେ କଂଗ୍ରେସ ଲୋକଙ୍କୁ ଗାଳି 
ଦେଉଛନ୍ତି। ମୋର ପଚାରିବା କଥା ଆମ ନୀତିରେ କିଛି ଉପାୟ ଅଛିନା ନାହିଁ ? ହିନ୍ଦୁ“ 
ମୁସଲମାନ ଏକତା ପାଇଁ ଆମେ ଜୀବନ ଉସୂର୍ଗ କରିବାକୁ ଇଛୁକ ଅଛୁ। କିନ୍ତୁ ଆମର 
ବଡ ବଡ ନେତୃସ୍ଥାନୀୟ ବ୍ୟକ୍ତିଙ୍କୁ ଯଦି ମୁସଲମାନମାନେ ହତ୍ୟା କରନ୍ତି ତେବେ ସେମାନଙ୍କ 
ପ୍ରତି ହିନ୍ଦୁମାନଙ୍କର ଘୂଣାଭାବ ହ୍ରାସପାଇବ ନା ବୃଦ୍ଧିପାଇବ ? ଯଦି କେଉଁ ନେତୃସ୍ଥାନୀୟ 
ବ୍ୟକ୍ତି ନିଜକୁ ଉତ୍ସର୍ଗ କରେ ତାର ପରିଣାମ କଣ ବିପରୀତ ହେବନାହିଁ ? କାଲି ଯଦି ବାପୁ 
ନିଜକୁ ଉସୂର୍ଗ କରନ୍ତି ତେବେ ମୋର ବିଶ୍ଵାସ ଏହି ଅସୁରୀୟ ହତ୍ୟାପାଇଁ ହିନ୍ଦୁମାନେ 
ମୁସଲମାନଙ୍କ କୌଣସି ପରିସ୍ଥିତିରେ କ୍ଷମା ଦେବେନାହିଁ। ଦୁଇହଜାର ବର୍ଷଯାଏ ହିନ୍ଦୁ 
ମୁସଲମାନଙ୍କ ଭିତରେ ଏକତାର ପ୍ରଶ୍ନ ଉଠିବ ନାହିଁ। ଇହୁଦୀ ମାନଙ୍କ ଅବସ୍ଥା କଣ 
ହେଲା ? ଯୀଶୁଙ୍କୁ ଶୂଳୀ ଦେଇଥିବା ଦୋଷରେ ଏମାନଙ୍କୁ ସାରା ସଂସାରର ଇସାଇମାନେ 
ଏବେବି ଘୃଣା କରୁଛନ୍ତି, ଅସଦ୍ଭାବନା ରଖୁଛନ୍ତି । ବାପୁଜୀଙ୍କ ମୋର ପ୍ରାର୍ଥନା, ସେ 
ନିଜେ ବିଚାରକରି ଦେଖନ୍ତୁ ସେ ଯଦି ଆହୁତି ଦିଅନ୍ତି ଫଳାଫଳ ବିଚାର କରିବା ଉଚିତ 
କି ନୁହେଁ। ପରିଣାମ କଣ ହେବ ବିଚାର ନକରି ଆମେ ଯଦି କିଛି କାମ କରିବସିବା 
ଉଦ୍ଦେଶ୍ୟ ସଫଳ ହେବନାହିଁ। 


ବାପୁଜୀ - କୃପାଳନୀ ଯେଉଁ ପ୍ରଶ୍ନ ଉଥାପନ କଲେ, ବହୁତ ଭଲ ପ୍ରଶ୍ନ ଏବଂ 
ଆପଣମାନଙ୍କୁ ବୁଝାଇବା ଭଳି ଯୋଗ୍ୟ ପ୍ରଶ୍ନ। ଯଦି ଆମ ପାଖରେ ଏହି ପ୍ରଶ୍ଧର ସନ୍ତୋଷ 
ଜନକ ଉତ୍ତର ନାହିଁ, ଏବଂ ଆମେ ଉତ୍ତର ଖୋଜି ପାଇବାନାହିଁ, ତେବେ ମୁଁ କାଲି ଯାହା 
କହିଥୁଲି, ଆମକୁ ଅହିଂସା ତ୍ୟାଗ କରିବାକୁ ପଡିବ । କୃପାଳନୀଙ୍କ ପ୍ରତିକ୍ରିୟାର ଉତ୍ତର 
ଅଛି, କିନୁ ଆପଣମାନଙ୍କୁ କିମ୍ବା ତାଙ୍କୁ ସେ ଉତ୍ତର ସନ୍ତୁଷ୍ଟ କିରପାରିବ କି ନାହିଁ ମୁଁ 
କହିପାରିବି ନାହିଁ ? ଏଠାରେ ବୁଝିବାରେ ଯେଉଁ ଦ୍ବିଧା ସେ କିଛି ନୂଆ କଥା ନୁହେଁ 
ବର୍ଷ ବର୍ଷ ଧରି ଏମିତି ଚଳି ଆସୁଛି। ନୂଆ କଥା ହେଉଛି ରାସ୍ତାରେ ଗଲାବେଳେ 
ଅନ୍ଧାରର ସୁଯୋଗ ନେଇ ଛୁରୀ ଭୂଷାହୋଇ ଯାଉଛି | ଆଲାହାବାଦରେ କିମିତି ସଂଘର୍ଷର 
ସୂତ୍ରପାତ ହେଲା ମୁଁ ଜାଣିନାହିଁ। କିନ୍ତୁ ଯଦି ଏପରି ଭାବରେ ହୁଏଯେ ଏପାଖରେ ପଚାଶଳଣ 
ଲୋକ ରହିଛନ୍ତି ଏବଂ ସେ ପାଖରେ ଆଉ ପଚାଶଜଣ ତେବେ ସେ ପରିସ୍ଥିତିରେ ଆମେ 
ନିଶ୍ଚୟ କିଛି କରିପାରିବା। ଆମେ ଯାଇ ସେମାନଙ୍କ ମଝିରେ ଠିଆହୋଇଯିବା ଏବଂ 
ହଣାଖାଇବା | ଯେତେବେଳେ ଦଙ୍ଗାର ଭୟାନକ ବାତାବରଣ ସହର ସାରା ଖେଳିଯାଉଛି 
ଲୋକମାନେ ଭୟଭୀତ ହୋଇ ନିଜ ନିଜ ବସ୍ତିରେ ବନ୍ଦହୋଇ ରହିଯାଉଛନ୍ତି। ଯେଉଁ 

ମାନେ ଲୁଚି ଛପି ହତ୍ୟା କରୁଛନ୍ତି ସେମାନଙ୍କ ପାଇଁ ଏହା ସୁଯୋଗ ସୂୃଷ୍ି କରୁଛି । ଯଦି 
ଏପରି ଲୁଚିଛପି ଲୋକଙ୍କୁ ହତ୍ୟାକରାଯାଏ ଆମକୁ ସେ ପରିସ୍ଥିତିରେ କଣ କରିବାକୁ 
ପଡିବ ? ଏହି ପ୍ରଶ୍ନ କୃପାଳନୀ ଉଠାଇଛନ୍ତି ଯଦି ଏହି ପ୍ରକାର ହତ୍ୟାକାଣ୍ଡ ହୁଏ ଦୋକାନ 
ବଜାର ବନ୍ଦରହେ, ଲୋକମାନେ ପଦାକୁ ଆସନ୍ତିନାହିଁ ଏବଂ ଗୋଟିଏ ବସ୍ତିରେ 
ଲୋକମାନେ ଅନ୍ୟବସ୍ତିକୁ ଯିବା ପାଇଁ ଭୟ କରନ୍ତି, ତେବେ କଣ ମରଣକୁ ଡାକିବାପାଇଁ 
ସେ ଯାଗାକୁ ଯିବା ? କିଏ ଯଦି ଅତ୍ୟନ୍ତ ଜରୁରୀ କାମରେ କିମ୍ବା ଠକାମିରେ ପଡି ଚାଲିଯାଏ 
କିମ୍ବା କୌଣସି ମୁସଲମାନ ହିନ୍ଦୁବେଶରେ କୌଣସି ବସ୍ତିରେ ପ୍ରବେଶ କରେ ସେକଥା 
ଭିନ୍ନ । ସେଭଳି ପରିସ୍ଥିତିରେ ସେ ହତ୍ୟାର ସମ୍ମୁଖୀନ ହୁଏ । କିନ୍ତୁ ହତ୍ୟାର ସମ୍ମୁଖୀନ 
ହେବାପାଇଁ କେହି ଯାଇନଥାଏ। ମରିବାକୁ କେହିବି ଇଛା କରନ୍ତି ନାହିଁ। ଏପରି 
ଅବସ୍ଥାରେ ମୋ ମନ କହୁଛି ଯେଉଁ ବସ୍ତିରେ ଦଙ୍ଗା କରିବାଲୋକ ଚୂରୀମାରିଦେଇ 
ଚାଲିଯାଉଛି ପ୍ରତ୍ୟେକ କଂଗ୍ରେସ ଲୋକ ତାଲିମ ପାଇଁ ସେସବୁ ବସ୍ତିକୁ ଯାଆନ୍ତୁ । ଫ୍ରାନସ୍‌ 
ଏବଂ ଜର୍ମାନୀର ନିର୍ଦ୍ଧିଷ୍ଟ ବୟସ ହୋଇଗଲେ ପ୍ରତ୍ୟେକ ବ୍ୟକ୍ତି ମିଲିଟାରୀ ଫୌଜରେ 
ଯୋଗଦେବାପାଇଁ ନିୟମ ଅଛି। ଲୋକଙ୍କୁ ମରିବା ପାଇଁ ସେଠାରେ ନିୟମ ତିଆରି 
ହୋଇଛି। ଆମପାଖରେ ଯଦି ଦଳେ ସେହିପରି ଲୋକ ରହନ୍ତି, ଯେଉଁମାନେ ଦଙ୍ଗା 
ସମୟରେ ନିଜକୁ ଆହୂତି ଦେବାପାଇଁ ପ୍ରସ୍ତୁତ, ଆମେ ଗୁପ୍ତ ହମଲା ବନ୍ଦ ପାଇଁ କିଛି 
ଉପାୟ ବାହାର କରିବା। 


କୃପାଳନୀ ¬ ବାପୁଜୀତ ଏହି ସବୁକଥା କହିଲେ। କଂଗ୍ରେସବାଲା ଉଭୟଙ୍କ 
ବସ୍ତିକୁ ଯା'ନ୍ତୁ ବୋଲି କହିଲେ, ସେମାନେ ଯାଉଛନ୍ତି ମଧ୍ୟ ଆଲହାବାଦରେ ମଧ୍ଯ 
ଯାଇଥିଲେ | କିନ୍ତୁ ଇଶାଇମାନେ ଯେପରି ସୁରକ୍ଷିତ ଏମାନେ ସେପରି ନୁହନ୍ତି । ବର୍ଉମାନର 
ପ୍ରଶ୍ନ ହେଉଛି କଂଗ୍ରେସର ସେତିକି ଶକ୍ତି ଅଛିତ ? ମରିବା ପାଇଁ ଆମର ସାହାସ ଅଛି, 
ଆମେ ଭାରୁ ନୋହୁଁ । ଆମପାଇଁ ସୁବିଧାର ଅଭାବ ରହିଛି। ଆଲାହାବାଦରେ ଯେଉଁମାନେ 
ମୁସଲମାନ ବସ୍ତିକୁ ଯାଇଥିଲେ ସେମାନେ ମଲେ ନା ନାହିଁ ? ସେମାନେ କଂଗ୍ରେସ 
ଲୋକ ବୋଲି ଗୁଣ୍ଡାମାନେ ତ ଛାଡିଦେଲେନାହିଁ। ମୋର ପ୍ରଶ୍ନ - ଏମିତି ଭାବରେ 
କଂଗ୍ରେସ ଲୋକମାନେ ହତ୍ୟାର ଶିକାର ହେବା ଦ୍ଵାରା ମୁସଲମାନଙ୍କ ପ୍ରତି ହିନ୍ଦୁମାନଙ୍କର 
ବିଦ୍ଧେଷ ଭାବ କମିବ ନା ବଢିବ ? 

ବାପୁଜୀ - ମୋର କହିବାକଥା ଏତିକି ଯେ ଆମପାଖରେ ତାର ଉପାୟ ଅଛି । 
ଏହି ପ୍ରକାରେ ଯଦି ଆମ ଭିତରୁ ଦୂଇ ଚାରିଜଣ କିମ୍ବା ୨ ୫/ ୫୦ ଜଣଙ୍କୁ ହତ୍ୟାକରାଯାଏ 

ପରିଶେଷରେ ଆମେ ଲାଭବାନ ହେବା। ମୋ କହିବା କଥା ମୂଲ୍ୟହୀନ ମନେକର 
ନାହିଁ। ଏକଥା ଯେ କଷ୍ଟକର ମୁଁତା ସ୍ବୀକାର କରୁଛି। ଅସଲ କଥା ହେଉଛି । ଏହାର 
ଉପାୟ ଆମ ପାଖରେ ଅଛି କି ନାହିଁ ଜାଣିବା ଦରକାର। ଇଂଲଣ୍ଡ, ଜର୍ମାନ, ଫ୍ରାନସ, 
ଇଟାଲୀ କଣ କରୁଛନ୍ତି ? ଏହି ପ୍ରକାର ଲଢେଇର ବ୍ୟବସ୍ଥା କରିଚାଲିଛନ୍ତି । ଯଦି କୌଣସି 
ପ୍ରକାର ବଳର ସଂଧାନ ମିଳିଯାଉଛି ତାହାକୁ ମୁକାବିଲା କରିବା ପାଇଁ ପ୍ରସ୍ତୁତିରେ 
ଲାଗିପଡୁଛନ୍ତି । ସେମାନଙ୍କ ଠାରୁ କଣ ଆମେ କମ୍‌ ସାବଧାନ ରହିବା ? ଆମ ଅହିଂସାର 
ଲଢେଇ ପାଇଁ ଆମେ କାହିଁକି ପୂରା ପ୍ରସ୍ତୁତ ହୋଇ ରହିବା ନାହିଁ ? ଆମର ସେତିକି ବଳ 
ନାହିଁ ବୋଲି କହିଦେଇ ଆମେ କଣ ବସିପଡିବା ? ଇଏ ବସିରହିବା ସମୟ ନୁହେଁ 
ନୂଆକିଛି ପ୍ରୟୋଗ କରାଯାଇନଥୁଲା | ଖୁବ୍‌ ପ୍ରାଚୀନ ସମୟରେ ଅହିଂସାଥଲା। ଏସବୁ 
ଥିଲା ସଂପୂର୍ଣ୍ଣ ବ୍ୟକ୍ତିଗତ । ପରେ ସେହି ଲୋକମାନେ ବଣ ପାହାଡକୁ ଚାଲିଗଲେ କିମ୍ବା 
ଏକୁଟିଆ ହୋଇ ଗାଁ ଗହଳରେ ପଡିରହିଲେ | ସାର୍ବଜନୀନ କାମରେ ସେମାନେ ଆଉ 
କୌଣସି ପ୍ରକାର ଉତ୍ସାହ ଦେଖାଇଲେ ନାହିଁ। ମୁଁ ଗୋଟିଏ ନୂଆ ଉପାୟ କଥା କହୁଛି। 
ଯେଉଁ ଅହିଂସା କେବଳ ବ୍ୟକ୍ତି ଭିତରେ ସୀମିତ ହୋଇରହେ ତାକୁ ପରମ ଧର୍ମ 
କହିହେବନାହି। ଯଦି ଜଣେ ଲୋକ ଗ୍ଲାରେ ପଡିରହି ଅହିଂସା ପାଳନ କରେ ମୁଁ ତାକୁ 
ପସନ୍ଦ କରିବି ନାହିଁ। ମୋ ବିଚାରରେ ସେ ଅହିଂସା କେଉଁ କାମରେ ନୁହେଁ। ସଂସାରରେ 
ବାସ କରୁଥିବା କର୍ଉବ୍ୟରତ ଲୋକ ଯଦି ଅହିଂସା ପାଳନ କରେ ସେହି ଅହିଂସାର ମୁଁ 
ପ୍ରଶଂସକ । ଜଣେ ଯଦି ସଂସାର ତ୍ଯାଗକରି ଅହିଂସା ପାଳନ କରେ ଏବଂ ମୋକ୍ଷ 
ଲାଭକରେ ମୁଁ ସେପରି ମୋକ୍ଷକୁ ପସନ୍ଦ କରେନାହିଁ। ମୁଁ ଏକୁଟିଆ ମୋକ୍ଷ ହୋଇ 
ଅନ୍ୟକୁ ବଂଚିତ କରିବାକୁ ଚାହେଁନାହିଁ। ଅନ୍ୟର ସେବାରେ ମୁକ୍ତି ମିଳିପାରେ । ଏଥୁପାଇଁ 
ଏଠାରେ ମୋତେ ଆପଣ ମାନଙ୍କୁ ବୁଝାଇବାକୁ ପଡୁଛି । ଆମେ ବର୍ଭମାନ ଆମର ଅସଲ 
ନୀତି ଜାଣିବା ଦରକାର | ଆମର ଯାହା ନୀତି, ଆମେ ତାର ଅନ୍ୟନାମକରଣ କରିପାରୁ 
କିନ୍ତୁ ତାର ସ୍ଵରୂପ କଣ ବୁଝିବା ଦରକାର । ଆମେ ଯଦି ଏହି ସିଦ୍ଧାନ୍ତରେ ପହଞ୍ଚ୍‌ ଯେ 
ଅହିଂସା ନୀତି ପ୍ରଥମ ଅବସ୍ଥାରେ କାମରେ ଲାଗିପାରୁଥଲା, ବର୍ଉମାନ କାମରେ 
ଲାଗିପାରୁନାହିଁ, ତେବେ ତାହା ଠିକ୍‌ ଭାବରେ ମାର୍ଜିତ କରିନେବା ଦରକାର | ଅନ୍ତତଃ 
ଆଉ ଆମେ ଆଳସ୍ୟ ଏବଂ ଅଜ୍ଞତାର ବଶବର୍ଭୀ ହୋଇ ସମୟ ଅପଚୟ କରିବା ନାହିଁ 
ଆମେ ଯଦି ମନଦୃଢ କରି ଆମ ନାତିକୁ ନିଦ୍ଦିତ ବୋଲି ଧରିବା ନାହିଁ ତେବେ ମନରେ 
ଭୟ ଏବଂ ଅଜ୍ଞତା ରହିବ। ଏହି ପରିସ୍ଥିତିରେ ଯଦି ଆମେ କୋଟିଏ ଲୋକଙ୍କର ଗୋଟିଏ 
ଦଳ ଗଢିପାରୁ ଆମର ଶକ୍ତି ବୃଦ୍ଧିହେବନାହିଁ। ମୁଁ ବରଂ ଆପତ୍ତି ଉଠାଇବିଯେ ଆମେ 

କୋଟିଏ ଲୋକଙ୍କର କ୍ଷତି ସାଧନ କଲୁ । ଏହି ପରିସ୍ଥିତିରେ ଭୟକୁ ମୁକାବିଲା କରିବା 
ପରିବର୍ଭେ ଦଳର ଲୋକମାନେ ଆମକୁ ବିଶ୍ଵାସ ନକିର ଫେରିଯିବେ। ଆମେ କୋଟିଏ 
ଲୋକଙ୍କର ଏହାଠାରୁ ଆଉ ଅଧୂବକ କଣ କ୍ଷତି ସାଧନ କରିବା ? 


ଅନ୍ୟ ଯେଉଁମାନେ ଅହିଂସାକୁ ମାନନ୍ତି ନାହି ସେମାନେ ଆଜି ତ ମୋତେ ଦୋଷ 
ଦେଉଛନ୍ତି । ଆପଣ ମାନଙ୍କୁ ଏବଂ ଅହିଂସାକୁ ଦୋଷ ଦେଉଛନ୍ତି। ଏଣିକି ସେମାନେ 
ମୋ ଉପରେ ଅଧ୍ବକ ଦୋଷାରପ କରିବେ । ସେମାନେ ଅତିଶୟ କରୁଛନ୍ତି ଏମିତି କଥା 
କହୁଛନ୍ତି ଯାହାସବୁ ସ୍ବପ୍ନରେ ସୁଦ୍ଧା ମୋ ମନରେ ନଥୁଲା। କହୁଛନ୍ତି ଆମେ ଗୋଟାଏ 
ସଂପ୍ରଦାୟ ତିଆରିକରୁଛୁ। ଅହିଂସା ଶିକ୍ଷା ଦେବା ଫଳରେ ହିନ୍ଦୁସ୍ଥାନ କ୍ଷତିଗ୍ରସ୍ତ ହେଉଛି। 
ସେମାନେ ଏକଥା ମଧ୍ୟ କହୁଛନ୍ତି ଯେ ପ୍ରକୃତରେ ଅହିଂସାର କୌଣସି ଶକ୍ତି ନାହିଁ। 
ଅହିଂସାର ନିଷ୍ପିୟ ନୀତି ଆମକୂ ଚୌପଟ କରିଦେଲାଣି।| ସେମାନଙ୍କ କହିବା ଅନୁସାରେ 
ଯେଉଁ ବ୍ୟକ୍ତି ଏତେ କ୍ଷତି କଲାଣି ସେ ଆମପାଇଁ କଣ୍ଟା! ତାକୁ ହଟାଇବାପାଇଁ ଯାହାବି 
ଉପାୟ କରାଯିବ ତାକୁ ପ୍ରତିକୂଳ ବୋଲି ଧରାଯିବ ନାହିଁ। ଯଦି ଏଥୁପାଇଁ କିଛି ଅତିଶୟ 
ଉପାୟ କରାଯାଏ ତାହାକୁ କଣ ତାଙ୍କ ତତ୍ତ୍ରର ବିରୁଦ୍ଧାଚରଣ ବୋଲି ଧରାଯିବ ? ଏକଥା 
ନୁହେଁଯେ ମୁଁ ସେମାନଙ୍କୁ ଧନ୍ୟବାଦ ଦେଉଛି। ଅନ୍ୟମାନଙ୍କ ପାଖରେ ଏବଂ ନିଜ 
ମନକୁ ମୁଁ ଏହି କଥା ବୁଝାଉଛି ଯଦି ମୁଁ ସେମାନଙ୍କ ପରି ଭାବିବି ତେବେ ମୁଁ ସେମାନଙ୍କ 
ଅପେକ୍ଷା ଅଧକ କ୍ଷୁବ୍ଧ ହୋଇଯିବି। ମୋ ମନରେ ତିଳେମାତ୍ର ସଂଶୟ ନାହିଁ ଯେ ମୁଁ 
ଭଲ ବାଟରେ ଯାଉଛି । ବରଂ ମୋ ମନରେ ଶ୍ରଦ୍ଧାଭାବ ଦିନକୁ ଦିନ ବଢିବାରେ ଲାଗିଛି। 
ଏହା କିଛି ଛୋଟ କଥା ନୁହେଁ ଆମକୁ ଉପାୟ ଜଣାଅଛି କିନ୍ତୁ ଆମେ ସେ ଉପାୟକୁ 
ଠିକ୍‌ ଭାବରେ ପରୀକ୍ଷା କରି ଦେଖୂନାହୁଁ। ଉପାୟ ଜାଣିଛୁ କିନ୍ତୁ ଏତେ ଅଳ୍ପ ମାତ୍ରାରେ 
ଆମେ ତାର ସଫଳତା ଦିଗକୁ ପରୀକ୍ଷା କରିଛୁଯେ ଆମ ଅନୁଭୁତି ଯଥେଷ୍ଟ ହୋଇ ପାରୁନାହିଁ। 
ଆମେ ଯୋଉ ଅହିଂସାକୁ ପ୍ରୟୋଗ କରିଛୁ ଠିକ୍‌ ଭାବରେ ବୁଝିସୁଝି କରିପାରୁନୁ । ବର୍ଭମାନ 
ଆମର କର୍ରବ୍ଯ ହେଉଛି ଆମେ ପୁଣିଥରେ ସେହି କଥାକୁ ଭଲ ଭାବରେ ପରୀକ୍ଷା କରି 
ଦେଖୁବା। ଆମେ ବିଜୟୀ ହେବୁ, ଆମ ମନରେ ଏହି ଦୃଢ ବିଶ୍ଵାସ ରହିବା ଅତ୍ଯନ୍ତ 
ଆବଶ୍ୟକ। ଆମ ତରଫରୁ ଯଦି ଦଙ୍ଗାକୁ ସମର୍ଥନ କଲାଭଳି କୌଣସି କଥା ଉଠିବ 
ନାହିଁ, ତାହାହିଁ ହେବ ଆମପାଇଁ ସଫଳ ପରୀକ୍ଷା | କିନ୍ତୁ ଆମ ତରଫରୁ ଯଦି ସାମାନ୍ୟ 
ସୂତ୍ରପାତ ହେବ, ଆମକୁ ସ୍ଵୀକାର କରିବାକୁ ପଡିବ ଯେ ଅହିଂସା ବଳରେ ଆମେ 
ସ୍ଵରାଜ୍ୟ ପାଇପାରିବା ନାହିଁ। ଆମ ପାଇଁ ସ୍ଵରାଜ୍ୟ ଲଢେଇ ହେଉଛି, ହିଂସା ଏବଂ 

ଅହିଂସା ଲଢେଇ । ଏହାର ଅର୍ଥ ନୁହେଁ ଯେ ଆମକୁ ଛାଡି ଅନ୍ଯମାନେ ତଲଞୱ୍ାର 
ଉଠାଇବାକୁ ଚାହୁଁଛନ୍ତି । ସେମାନେ ନିଶ୍ଚୟ ବାହାଦୁର କିନ୍ତୁ ମନେରଖୁବାକୁ ହେବ ଆଜି 
ସମସ୍ତେ ଶାନ୍ତିରେ କାମ ଉଠାଇ ନେବାକୁ ଚାହାନ୍ତି । ଏଇଠି ସାମ୍ୟବାଦୀଙ୍କ କଥା ଧରାଯାଉ, 
ସେମାନେ ପୁଲିସ ହାତରୁ ମାଡ ଖାଇବାପାଇଁ ଆମଠାରୁ କମ୍‌ ପ୍ରସ୍ତୁତ ନୂହନ୍ତି। କିନ୍ଧୁ 
ସେମାନଙ୍କର ଏବଂ ଆମର ଗୋଟିଏ ରାସ୍ତା ନୁହେଁ। ସେମାନେ କହିପାରନ୍ତି ଯେ ଆମେ 
ସରକାର ସହିତ ଶାନ୍ତିରେ ଲଢେଇ କରୁଛୁ କିନ୍ତୁ ନିଜ ଭିତରେ ଝଗଡା କଲାବେଳେ 
ଶାନ୍ତିରକ୍ଷା କରିପାରୁନୁ। ଅନ୍ୟମାନେ କହୁଛନ୍ତି ରାଜନୈତିକ ଝଗଡାରେ ଆମେ ଶାନ୍ତିରେ 
କାମ ଆଦାୟ କରିପାରୁ କିନ୍ତୁ ହିନ୍ଦୁଂମୁସଲମାନ ଝଗଡାରେ ନୂହେଁ। ଆମ ମୁହଁରୁ ଏମିତି 
କଥା କଦାପି ବାହାରି ପାରିବନାହି | ସ୍ଵରାଜ୍ୟ ପାଇବା ପ୍ରଶ୍ନ ଆମପାଇଁ ଯେତିକି ଗୁରୁତ୍ଵପୂର୍ଣ 
ହିନ୍ଦୁଂମୁସଲମାନ ଏକତା | ପ୍ରଶ୍ନମଧ୍ୟ ସେତିକି ବୋଲି ଆମେ ବୁଝିଛୁ। ଏହି ଦଙ୍ଗାରେ ଯଦି 
ଅହିଂସା କାମଦେବ ନାହିଁ, ଆମେ ଅହିଂସାର ନାମ ପଯଚନ୍ତ ଭୁଲିଯିବା ଦରକାର | ମୋର 
କିନ୍ତୁ ଦୃଢ ବିଶ୍ଵାସ ରହିଛି ଅହିଂସା ନିଶ୍ଚୟ କାମଦେବ । ଦେଶରେ ଯେଉଁ ତୃତୀୟ ଶକ୍ତି 
ଅଛି ତାହା ପାଖରେ ଆମେ ଏହି ପ୍ରସଂଗକୁ ସହଜ କରିପାରିବା ନାହିଁ। ତେଣୁ ଅନ୍ୟମାନେ 
କହିବେ ପ୍ରଥମେ ତୃତୀୟ ଶକ୍ତିକୁ ପରାସ୍ତ କରିବା, ନିଜ ନିଜ ଭିତରେ ବୁଝାମଣାର 
ପରିସର ସୃଷ୍ଟି କରିବା। ତାପରେ ଦେଖୁବା ହିନ୍ଦୁ“ମୁସଲମାନ ନିଜ ଭିତରେ ଫୈସଲା 
କରିନେବ। ମୁଁ ଏହି ପ୍ରସଂଗ କୋଡିଏ ମସିହାରୁ ଶୁଣାଇ ଆସୁଛି ଏବଂ ଏହା ଉପରେ 
ବିଚାର ଆରମ୍ଭ କରିଛି । ମୁଁ ଏକଥା କେବେ ସତ ବୋଲି ମାନିବି ନାହିଁ ଯେ ହିନ୍ଦୁ“ 
ମୁସଲମାନ ଝଗଡା ପାଇଁ ତୃତୀୟ ଶକ୍ତି ଦାୟୀ ଏବଂ ତୃତୀୟ ଶକ୍ତିକୁ ପରାସ୍ତ କରି ଦେଲେ 
ଝଗଡା ତୁଟିଯିବ। ଆମେ ଆଜି ସୁଦ୍ଧା ସେମାନଙ୍କୁ ବୁଝାଇବା ପାଇଁ ସକ୍ଷମ ହୋଇପାରିଲୁ 
ନାହିଁ। ବର୍ଉମାନ ସମୟ ଆସିଛି ସେଥିପାଇଁ ଆମେ ନୂଆ ରାସ୍ତା ଖୋଜି ବାହାର କରିବା | 
ମୋ ପାଖରେ ସ୍ଵରାଜ୍ୟ ପ୍ରାପ୍ତି ପାଇଁ ଏବଂ ହିନ୍ଦୁଂମୁସଲମାନ ଏକତା ପାଇଁ ଗୋଟିଏ ବାଟ 
ଅଛି, ତା ହେଉଛି ସତ୍ଯାଗ୍ରହ। ସ୍ବରାଜ୍ୟ ପାଇଁ ଆମେ ସରକାର ସହିତ ସତ୍ଯାଗ୍ରହ- 
ଲଢେଇ କଲୁ, କିଛି ସଫଳତା ମଧ୍ୟ ପାଇଲୁ, ଲବଣ ସତ୍ଯାଗ୍ରହ କଲୁ, ସରକାରକୁ 
ପଇସା ଦେବା ପାଇଁ ବାଧ୍ୟ କଲୁ କିନ୍ତୁ ହିନ୍ଦୁଂମୁସଲମାନ ଝଗଡା ପାଇଁ ପ୍ରାୟତଃ ଆମେ 
ଆଜି ସୁଧା କିଛି କରିପାରିଲୁ ନାହିଁ। ଯେତିକି କଲୁ ତା ଅହିଂସା ବାଟରେ କଲୁନାହି। 
ୟୁନିଟି କନଫରେନସ୍‌ କରିଛୁ । ଜିନ୍ନା ସାହେବଙ୍କ ସଂଗରେ କଥାବାର୍ଭା କରିଛୁ, ଅଲ୍ଲୀ 
ଇତ୍ୟାଦି ବଂଧୁମାନଙ୍କ ସହିତ ଆଲୋଚନା କରିଛୁ । ବୁଝାମଣା ଅଧା ବାଟଯାଏ ଆଗେଇଛି 
କିନ୍ତୁ ସେସବୁ ଆଦୌ ଅହିଂସା ବାଟରେ ନୂହେଁ। ସେ ସବୁଥଲା ରାଜନୈତିକ ଆଲୋଚନା 

ଏବଂ ତା ମଧ୍ୟ ଆଗେଇଲା ନାହିଁ। କାରଣ ଏଥପାଇଁ କୌଣସି ପ୍ରତ୍ୟକ୍ଷ ଶକ୍ତିର ଆଗ୍ରହ 
ନଥୁଲା | ୧୯୩୬ରେ ଲକ୍ଷ୍ମୋରେ ବୁଝାମଣା ହୋଇଥିଲା! ତା ପରେ ଆଉକିଛି ପଦକ୍ଷେପ 
ନିଆଗଲା ନାହିଁ| ମୁଁ ଜିନ୍ନାଙ୍କୁ ଲେଖମଲି, ବୁଝାମଣା ପାଇଁ ମୁଁ ଯାଇପାରେ କିନ୍ତୁ ଗଲେ କଣ 
କରିପାରିବି ? ହିନ୍ଦୁ ଏବଂ ମୁସଲମାନମାନଙ୍କର କଂଗ୍ରେସ ପ୍ରତି ଆଗ୍ରହ ନାହିଁ ତେଣୁ 
ଆଲୋଚନାରୁ ସେମିତି କିଛି ଫଳ ମିଳିବ ବୋଲି ଆଶାକରିବା ଠିକ୍‌ ନୂହେଁ। ଆଜି ଯଦି 
ପୁଣି ଦଙ୍ଗା ଆରମ୍ଭ ହୋଇଯାଏ ଏବଂ ଉଭୟ ପକ୍ଷର ଗୁଷ୍ାମାନେ କହନ୍ତି ଆମେ ଧଳା 
ଟୋପି ବାଲାଙ୍କୁ ମାନିବୁ ନାହିଁ, ଆମର ବିଶ୍ଵାସ ହେବ ସେମାନେ ଆମର କଂଗ୍ରେସ 
ବାଲାଙ୍କୁ ମାରିବେ ନାହିଁ। ଆମେ କିଛି ସଫଳତା ହାସଲ କଲୁ ବୋଲି ଭାବିବୁ । ହଜାରେ 
ବା ଦୁଇ ହଜାର ପ୍ରକୃତ ଅହିଂସାର ସିପାହୀ ହୋଇପାରିଲେ ଏକଥା ଅବଶ୍ଯ ସମ୍ଭବ 
ହେବ କିନ୍ତୁ ଯଦି ଏତେ ସଂଖ୍ୟାରେ ହୋଇପାରିବେ ନାହିଁ, କଣ କରାଯିବ ? ଆମ କାମ 
କେବଳ ସଂଖ୍ୟା ଉପରେ ନିର୍ଭର କରୁନାହିଁ 


ବର୍ଭମାନ ମୁଁ ହିସାବ କଥା ଉଠାଉଛି। ବିନା ହିସାବରେ ମୁଁ କିଛି କରିପାରିବି 
ନାହିଁ। ମୁଁ ମୋ କାମରେ ବାସ୍ତବ ଦିଗପ୍ରତି ଦୃଷ୍ି ଦିଏ । ଯଦି କେବଳ କର୍ଭବ୍ୟ ରକ୍ଷା ପାଇଁ 
ପ୍ରାଣବଳୀ ଦେବାକଥା, ତାହା ଜଣେ ହିଂସ୍ର ସିପାହୀ ମଧ୍ୟ କରିପାରିବ।| ମୋ ହିସାବର 
ଅନ୍ୟ କାରଣ ଅଛି । ଧରାଯାଉ ଦଙ୍ଗା ଲାଗିଥିବା ଯାଗାକୁ ମୁଁ ଚାଲିଗଲି, କିଶୋରଲାଲ 
ଚାଲିଗଲେ ଏବଂ କୃପାଳନୀ ମଧ୍ଯ ଚାଲିଗଲେ ଏବଂ ମୋତେ ସେଠାରେ ହତ୍ଯା 
କରାଗଲା ଗୁଣ୍ଡା ମାନଙ୍କ ମନରେ ପରିବର୍ଉନ ଆସିପାରେ କିନ୍ତୁ ଯେଉଁଠିକି ଆମେ 
ଯାଇପାରିବୁ ନାହିଁ, ସେ ଯାଗାରେ କଣ ହେବ ? ଯେଉଁମାନେ ଶ୍ରଦ୍ଧାରେ ବିଶ୍ବାସ କରନ୍ତି 
ସେମାନେ କହିବେ ଏମାନେ କେବଳ ହିସାବ କରି ଜାଣନ୍ତି । କିନ୍ତୁ ମନରେ ଶ୍ରବ୍ଧା 
ନଥାଏ। ଆମ ପାଖରେ ଗୋଟିଏ ମାମୁଲି ହିସାବ ଅଛି। ଆମେ ଦେଖୁଛୁ ବଲ୍ଲଭଭାଇ 
ବହୁତ କାମ କରିଛନ୍ତି। ତାଙ୍କୁ ଆମେ ମରିବାକୁ ଛାଡିଦେବୁ ନାହିଂ । ମଣିଲାଲଙ୍କୁ ଯଦି 
ପଠାଇବୁ ସେ ବିଚରା ହଣା ଖାଇବ । ଯେତେ ଯାହା ହେଲେବି ବଲ୍ଲଭଭାଇଙ୍କୁ କେବେ 
ପଠାଇବୁ ନାହିଁ। ଅନ୍ୟମାନଙ୍କୁ ପଠାଇପାରୁ। ଆମକୁ ଏହିପରି ଭାବରେ ହିସାବ କରି 
କାମ କରିବାକୁ ପଡିବ। ମୋ ପାଖରେ ଗୋଟିଏ ହିସାବ ଅଛି। ଯଦି ଶେଷରେ ହଜାର 
ଦୁଇ ହଜାର ବଛା ବଛା କଂଗ୍ରେସ ବାଲାଙ୍କ କଥା ଉଠିବ, ଆମେ ହିସାବ କରିବୁ ବୋଲି 
ମୁଁ ଭାବିବି ନାହିଁ। ଆମେ ପାଗଳାମି କରିଛୁ ବୋଲି ଇତିହାସ ଆମକୁ ଦୋଷ ଦେଇ 
ପାରିବ ନାହିଁ। ମୁଁ ଭାବିବି ଯେ ଆମେ ଆମ ବ୍ରତ ପାଳନ କରିଛୁ। ମୋର ବିଶ୍ଵାସ 

ହେଉଛି ଅହିଂସା ବଳବାନ ସିଦ୍ଧାନ୍ତ ପ୍ରତି ଶ୍ରଦ୍ଧା ଥବ ସେମାନେ ନିଜ ଜୀବନକୁ ଉସ୍ୂର୍ଗ 
କରିବା ପାଇଁ ପଛେଇବେ ନାହିଁ। ମୋ ମନରେ ସେହିଭଳି ଅତୁଟ ଶ୍ରଦ୍ଧା ରହିଛି। ଆମେ 
ଅଳସୁଆ କିମ୍ବା ନିଚେଷ୍ଟ ଲୋକ, ସେଥୁପାଇଁ ଅହିଂସାର ଶକ୍ତିକୁ ଚିହ୍ନି ପାରିନାହୁଁ। କାରଣ 
ଆମ ମନରେ ଶ୍ରଦ୍ଧାର ଅଭାବ ରହିଛି। 


ମଥୁରାବାବୁ - ଯୀଶୁଖ୍ରୀଷ୍ଟଙ୍କ ବିଷୟରେ ଉତ୍ତର ଦେବାକୁ ଅଛିତ ? 
ବାପୁଜୀ - ସେ କଥାକୁ କୃପାଳନୀ ଓଲଟା କରିଦେଲେ 


ସ୍ବାମୀ - ଲୁଚାଛପାରେ ଯୋଉ ହାଣକାଟ ଚାଲିଛି, ତାକୁ ବନ୍ଦ କରିବା ପାଇଁ 
ଆମେ କଣ କରିବା ସେ ବିଷୟ ବିଚାର କରାଯାଉ | 


ବାପୁଜୀ - ମୁଁ ଜାଣିଛି ଏହା ଏକ ଗୁରୁତ୍ଵପୂର୍ଣ ବିଷୟ । ଏହି ହାଣକାଟରୁ ଆମେ 
ଅନ୍ୟମାନଙ୍କୁ ରକ୍ଷା କରି ପାରିବୁ ନାହିଁ। ଏଥୁପାଇଁ ଆମେ ନିଜକୁ ବଳି ଦେବା ପାଇଁ 
ବାହାରି ପଡିବା ଉଚିତ୍‌ । ଯୋଉ ଲୋକମାନଙ୍କୁ ହତ୍ଯାକରା ଯାଉଛି, ସେମାନଙ୍କ ମୂତ୍ର 
ବନ୍ଦ କରିପାରୁ ନାହିଁ। କାରଣ ଯେଉଁମାନେ ମରୁଛନ୍ତି ସେମାନେ ଜାଣିଶୁଣି ମରିବାକୁ 
ଯାଉନାହାନ୍ତି। ବେଶି ସଂଖ୍ୟାରେ ଗରିବ ଲୋକଙ୍କୁ ହତ୍ୟା କରାଯାଉଛି। ଧନୀ ଏବଂ 
ପ୍ରତିଷ୍ଠିତ ଲୋକ କାହିଁକି ମରୁନାହାନ୍ତି ? ଭୁଲବଶତଃ ଯଦି ଜଣେ ଅଧେ କେଉଁଠି କେମିତି 
ମରୁଛନ୍ତି, ତା ଅଲଗା କଥା | ଯଦି ଏହିପରି ଭାବରେ ଲୁଚାଛପାରେ ହାଣକାଟ ଲାଗିରହେ 
ଆମକୁ ମୁସଲମାନଙ୍କ ବସ୍ତିକୁ ଯିବାକୁ ପଡିବ। ଯେଉଁ ମାନଙ୍କ ଉପରେ ସଂଦେହ ହେଉଛି, 
ବିଶେଷ କରି ସେହିମାନଙ୍କ ଘରକୁ ଯିବାକୁ ହେବ। ସୌକତଅଲ୍ଲୀଙ୍କ ପାଖକୁ ଯିବା। 
ଯଦି ସେ କହନ୍ତି, ଏସବୁ ଗୁଣ୍ଡା ମାନଙ୍କ କାମ ଆମେ ତାଙ୍କୁ କହିବା, ଆପଣ ଆମେ 
ସାଙ୍ଗରେ ଆସନ୍ଧୁ। ଗୁଣ୍ଡା ମାନଙ୍କ ବିରୁଦ୍ଧରେ ହତିଆର ବାହାର କରନ୍ତୁ। ଏହିପରି ମୁଁ 
ଛୋଟାନୀଙ୍କ ପାଖକୁ ଯାଇଥୁଲି, ଯିଏ ଗୁଣ୍ଡୀ ମାନଙ୍କ ସର୍ଦଦାର। ତାଙ୍କ ପାଖରେ ସବୁ ଶକ୍ି 
ଠୁଳ ହୋଇ ରହିଛି। ଏହି ପରି ବିଚାରରେ ମୁସଲମାନଙ୍କ ସହିତ ସଂପର୍କର ( ମାସ 
କଶ୍ଡକୃ) ଅର୍ଥ ସଂପୂର୍ଣ ଅଲଗା ହୋଇଯିବ । ସେମାନଙ୍କ ସହିତ ସଂପର୍କ ରଖୁବାକୁ ହେଲେ 
ଆମେ ସେମାନଙ୍କର ସେବା କରିବା ପାଇଁ ସୁଯୋଗ ଖୋଜିବା। ସେମାନଙ୍କ ପରିଚୟ 
ଠିକ୍‌ ଭାବରେ ଜାଣିବା | ମୁସଲମାନଙ୍କ ହୃଦୟ ଜୟ କରିବା ପାଇଁ ମୁସଲମାନଙ୍କ ନିରପେକ୍ଷ 
ସେବା ଦେବାକୁ ହେବ। ଏହା ସବୁଠାରୁ ଉତ୍ତମ କୌଶଳ । ମୁଁ ରାଜନୈତିକ କାମକୁ 
ସ୍ଥଗିତ ରଖୁ ଏହି କାମକୁ ଅଗ୍ରାଧ୍ବକାର ଦେବାକୁ ଚାହୁଁଥିଲି, କିଜୁ ରାଜନୈତିକ କାମକୁ 

ବନ୍ଦ କରିବାର ଆବଶ୍ୟକତା ଦେଖୁନାହିଁ। ମୁସଲମାନଙ୍କର ସେବା କରିବା ସୁଯୋଗ 
ଏବଂ ସେମାନଙ୍କ ପରିଚୟ ଆମକୁ ଅନାୟାସରେ ମିଳିଯାଉଛି। ଧରାଯାଉ ମୁଁ ରେଳ 
ଯାତ୍ରା କରୁଛି ମହାଦେବ ମଧ୍ୟ ମୋ ସହିତ ଯାତ୍ରା କରୁଛି । ଆମ ଡବାରେ କେତେ ଜଣ 
ମୁସଲମାନ ଭାଇବି ଅଛନ୍ତି | ଆମେ ନିଜ ତରଫରୁ ସେମାନଙ୍କ ସହିତ ଆଳାପ କରୁନୁ, 
ସେମାନଙ୍କୁ ଖାଦ୍ୟ କିମ୍ବା ଅନ୍ୟ କିଛି ଜିନିଷ ଗ୍ରହଣ କରିବାକୁ କହୁନୁ | ଏହା ନିଶ୍ଚିତ ଏକ 
ଦୃଷ୍ଟାନ୍ତ | ଏହିପରି ଅନେକ କଥା ରହିଛି | ଏସବୁ କଥା ଶୁଣି ହୁଏତ କିଛି ଲୋକ କହିବେ, 
କିମିତି କଥା କହୁଛ ? ସେମାନଙ୍କ ଉପରେ ପଡି କଥା କହିବା କିମ୍ବା କିଛି ଜିନିଷ ଗ୍ରହଣ 
କରିବା ପାଇଁ ଯାଚିବା କଣ ଦରକାର ? ଯେଉଁମାନେ ଏପରି କହନ୍ତି ସେମାନେ 
ମୁସଲମାନଙ୍କ ଅଜାତିଆ ବୋଲି ଭାବନ୍ତି। ମୁଁ କିନ୍ତୁ ସେମାନଙ୍କୁ ନିଜର ବୋଲି ଭାବେ । 
ଏପରି ଭାବିବା ହୃଦୟର ଅନ୍ତର ତମ କଥା | ଆମେ ମନରେ ଯେଉଁ ଆଦର ଏବଂ ପ୍ରେମ 
ଭାବ ଅଛି ଆମେ କିମିତି ପ୍ରକାଶ କରିବୁ ? ମୁଁ ଏକଥା ମଧ୍ୟ ଜାଣିଛି କେତେ ମୁସଲମାନ 
ଅଛନ୍ତି ସେମାନେ ହିନ୍ଦୁ ମାନଙ୍କୁ (କାଫେର) ବିଧର୍ମୀ ବୋଲି କହନ୍ତି। ହିନ୍ଦୁ ମାନଙ୍କ ସହିତ 
ମିଳାମିଶା କରିବାକୁ ଇଛା କରନ୍ତି ନାହିଁ। ତାର ଅର୍ଥ ସବୁ ମୁସଲମାନଙ୍କ ହୃଦୟରେ ଛୁରୀ 
ନାହିଁ। ବହୁ ସଂଖ୍ଯକ ମୁସଲମାନ ଅଛନ୍ତି ଯେଉଁ ମାନେ କହନ୍ତି ହିନ୍ଦୁମାନେ ଆମର 
ଭାଇ | ସେମାନଙ୍କ ସହିତ ମିଳିମିଶି ଚଳିବା ଉଭୟଙ୍କ ପାଇଁ ଉତ୍ତମ ଏବଂ ବୁଵଧିମାନର 
କାମ। ଯେଉଁ ମୁସଲମାନଙ୍କ ହାତରେ ଛୁରୀ ଅଛି ସେମାନଙ୍କୁ ମଧ୍ଯ ଡରିବା ଉଚିତ୍‌ 
ନୁହେଁ। ଆମେ ଶ୍ରଦ୍ଧାରେ ସେମାନଙ୍କ ହୃଦୟ ଜୟ କରିବା। ସେଥୁପାଇଁ ଯଦି ଆମ 
ବେକରେ ଛୁରୀ ଚାଲିଯାଏ, ଚାଲୁ। ଆମେ ଡରିବା ନାହିଁ। ଆମେ କଣ କେବଳ ମଣିଷ 
ଆଉ ସେମାନେ ନୂହନ୍ତି ୨ ଦିନେ ସେମାନେ ବି ମନୁଷ୍ୟତାକୁ ଆଦର କରିବେ। ଆମ 
ମନକୁ କେବେନା କେବେ ସେମାନେ ବୁଝି ପାରିବେ । ଏହା ହୃଦୟ ସହିତ ହୃଦୟ- 
ଏକତାର ପ୍ରଶ୍ନ। ରାଜନୈତିକ ହସ୍ତକ୍ଷେପ ଦ୍ଵାରା ଝଗଡା ଅବଶ୍ୟ କିଛି ଦିନ ପାଇଁ ବନ୍ଦ 
ହୋଇଯାଇପାରେ କିନ୍ତୁ ହୃଦୟରେ ଏକତା ଭାବ ଆସିବ ନାହିଁ। ଆପଣମାନଙ୍କୁ ମୁଁ ଜଣ 
ଜଣ କରି କହୁଛି ଯେଉଁ ଗାଁରେ ଆପଣ ମାନେ ରହୁଛନ୍ତି ସେଠାରେ ଯଦି ଏପରି କିଛି 
ପରିସ୍ଥିତି ଦେଖାଯାଏ ଆପଣମାନଙ୍କୁ ତୁଟାଇବାକୁ ପଡିବ। ସମାଜବାଦୀ ଏବଂ ମୋ 
ଭିତରେ ଏହାହିଁ ବଡ ପ୍ରଭେଦ | ସେମାନଙ୍କ ସିଦ୍ଧାନ୍ତ ହେଉଛି ସଂସାରର ସବୁ ଲୋକଙ୍କୁ 
ନିଜ ନୀତିରେ ପ୍ରଭାବିତ କରିବେ ତାପରେ ସମସ୍ତେ ମିଳିମିଶି ଏହି କାମ କରିବେ । 
ଜଣକର ଆଚରଣ ବିଷୟରେ ସେମାନଙ୍କ ଯୋଜନାରେ କିଛି ନାହିଁ। ଏହା ଅହିଂସାର 
ବାଟ ନୂହେଁ। ବ୍ୟକ୍ତିଗତ ଆଚରଣରୁ ଅହିଂସାର ଆରମ୍ଭ ହୋଇଥାଏ । ଏକ ସମୟରେ 

ହଜାର ଲୋକ ହେଲେ ଆମ କାମ ହେବ, ଏକଥା ମୁଁ କହୁନାହିଁ। ମୁଁ ସେବାଗ୍ରାମରେ 
ରହୁଛି। ସେଠାରେ ଯଦି ଏପରି କିଛି ଘଟଣା ଘଟିଯିବ ମୁଁ ସହସା ଡେଇଁ ପଡିବା ଦରକାର | 
ସେଠାରୁ ୱାର୍ବା ପାଞ୍ଚମାଇଲ ଦୂର | ସେଠି ଢେର ମୁସଲମାନ ଅଛନ୍ତି | ଧରିନିଅନ୍ତୁ ସେଠି 
ଏମିତି କିଛି ଘଟଣା ଘଟିଗଲା, ଯମୁନାଲାଲଜୀ କିଛି ନକରି ନୀରବ ହୋଇ ବସିରହିଲେ, 
ସେ କ୍ଷେତ୍ରରେ ଅପେକ୍ଷା ନିକରି ମୁଁ ନିଶ୍ଚୟ ବାହାରି ପଡିବି। ଯଦି କୃପାଳନୀ ମୋତେ 
ପଚାରିବେ, ଏହାର କିଛି ହିସାବ ରଖୁଛନ୍ତି ? ମୁଁ ଉତ୍ତର ଦେବି, ଏହାହିଁ ମୋର ହିସାବ | 
ମୁଁ ଯଦି ଏକୁଟିଆ ଯାଏ ତେବେ ମୋର ଧର୍ମ ହେବେ ମୁଁ ମୃତ୍ୟୁକୁ ସାମନା କରିବି। 
ପ୍ରତ୍ୟେକ ମଣିଷର ଧର୍ମ ଏହିପରି ଏକାଧରଣର | ତାଙ୍କୁ ମାରିବା ପାଇଁ ପ୍ରସ୍ତୁତ ହୋଇ 
ରହିବାକୁ ପଡିବ। ହିନ୍ଦୁଂମୁସଲମାନ ସଂଖ୍ଯାଧୂକ ଭାବରେ ମରିବା ଫଳରେ ସ୍ଵରାଜ୍ଯ 
ଆସିବ କି ନାହିଁ ସେ ପ୍ରଶ୍ନ ମନକୁ ଆଣିବା ଠିକ୍‌ ନୁହେଁ। ଆମ ପାଇଁ ଅହିଂସା ବ୍ୟତୀତ 
ସ୍ଵରାଜ୍ୟ ପାଇବା ପାଇଁ ଆଉ କୌଣସି ବାଟ ନାହିଁ। ମୋର ବିଶ୍ଵାସ ଆମ ଭିତରେ ସେ 
ଶକ୍ତି ତିଆରି ହେବାରେ ଲାଗିଛି। କୋଡିଏ ମସିହାରୁ ଯେଉଁ ସବୁ କାମ ହୋଇଆସୁଛି 
ସେସବୁ ଯେମିତି ବ୍ୟର୍ଥ ନହୁଏ। 


କୃପାଳନୀ- ଆପଣଙ୍କ ଦୃଷ୍ଟିରେ ଅହିଂସା ଏକ ବ୍ୟକ୍ତିଗତ ଶକ୍ତି। ସେହି ଶକ୍ତି 
ବଳରେ ଆପଣ ଏକୁଟିଆ ଉଦ୍ଧାର ପାଇଯିବେ। କିନ୍ତୁ ସେତିକିରେ ଆପଣଙ୍କୁ ସନ୍ତୋଷ 
ମିଳିବ ନାହିଁ। ଆପଣ ଏହାକୁ ସମାଜ ସେବାର ଉପଚାର ବୋଲି ମାନୁଛନ୍ତି। କେବଳ 
ସେତିକି ନୂହେଁ, ଆପଣ ଏହାକୁ ସାମାଜିକ ଶକ୍ତି (ସୋସିଆଲ ଫୋର୍ସ) ବୋଲି ମଧ୍ୟ 
ମାନୁଛନ୍ତି। ଏସବୁ କଥାକୁ ଲକ୍ଷ୍ଯକଲେ ଭୁଲ ହିସାବ କରିବାର ଅଧବକାର ଆପଣଙ୍କର 
ନାହିଁ। ସମାଜର ହିତ ନହେଲାଭଳି କୌଣସି କାମ ଆପଣଙ୍କର କରିବା ଉଚିତ୍‌ ନୁହେଁ 
ଆପଣ କହୁଛନ୍ତି ଆପଣ ନିଜେ ଯାଇ ମୃତ୍ୟୁକୁ ସାମନା କରିବେ। ଆପଣଙ୍କର ଭାବିବା 
କଥା କିଛି ମୁସଲମାନ ଯଦି ପାଗଳ ହୋଇ ଆପଣଙ୍କୁ ହତ୍ୟା ' କରନ୍ତି, ହିନ୍ଦୁମାନେ ସେପରି 
ଭୁଲକୁ ଆଗାମୀ ଦୁଇ ହଜାର ବର୍ଷଯାଏ ଭୁଲିପାରିବେ ନାହିଁ। ମୁସଲମାନମାନଙ୍କ ସମଗ୍ର 
ମାନବ ଜାତିର ଶତ୍ଧ ବୋଲି ଧରାଯିବ। ଲୋକଙ୍କ ମନରୁ ପାଶୋରି ଗଲେ ହୁଏତ 
ଦୁଇହଜାର ବର୍ଷପରେ ପୁଣି ଏକତ୍ର ହୋଇପାରନ୍ତି । କିନ୍ତୁ ଯେଉଁଠି ଆପଣଙ୍କ ପ୍ରଶ୍ନ ଉଠୁଛି, 
କହିବାକୁ ପଡିବ, ଏମିତି ଜୀବନକୁ ସମର୍ପିତ କରିବା ଫଳରେ ଆପଣଙ୍କ ହିସାବ ଭୁଲ 
ହୋଇଯିବ। ଏହିପରି ଭାବରେ ପ୍ରତ୍ୟେକଟି ଘଟଣା ଆମ ପାଇଁ କେତେ କ୍ଷତିକାରକ 
ହେବ ହିସାବ କରିବାକୁ ପଡିବ। 

କାକାସାହେବ - ଯୁବରାଜଙ୍କ ଆସିବା ସମୟରେ ବମ୍ବେରେ ଯେଉଁ ଦଙ୍ଗା 
ହୋଇଥଲା, ସେତେବେଳେ ଆପଣ ହିସାବ କରିଥଲେ ନାଁ ? ଆପଣ ପାର୍ସି ଲୋକମାନଙ୍କ 
ପାଖକୁ ଏହି ବିଚାରରେ ବୁଝାଇବା ପାଇଁ ଗଲେ ନାହିଁ, କାରଣ ଭଲ ପ୍ରଭାବ ପଡିବ 
ନାହିଁ ବୋଲି ଆପଣ ଜାଣିଥଲେ। 


ବାପୁଜୀ - ମୁଁ ହିସାବ କରିଥିଲି ବୋଲି ମାନୁଛି | ସେହିପରି ହିସାବ ପ୍ରାୟତଃ ମୁଁ 
କରିଥାଏ। କେବେ କେବେ ହିସାବ ଭୁଲ ହୋଇଯାଏ | ତେବେ ମଣିଷ ଭାବରେ ଭୁଲ 
କରିବା ଦୋଷ ମୋର ଅଧୂକାର ଭିତରେ 


କୃପାଳନୀ - ଅଧୁକାର ନ କହି ସ୍ଵଭାବ ବୋଲି କୁହନ୍ତୁ । ଆପଣ ଅଦୃଷ୍ଟ ସହିତ 
ଜବରଦସ୍ତି କରିବାକୁ ଚାହୁଁଛନ୍ତି । ଧର୍ଯ୍ୟ ଧରିବାକୁ ଇଛା କରୁନାହାନ୍ତି । ମୁଁ ଜାଣିଛି, ମୁଁ 
ଯାହା କହୁଚି ତାହା ସପକ୍ଷରେ କେତେଲୋକ ଭୀରୁତାର ବଶବର୍ଭୀ ହୋଇ ସତକୁ ଗୋପନ 
ରଖୁବେ। କିନ୍ତୁ ସେଥପାଇଁ ଆମେ କାହିଁକି କେତେଜଣ ବାହାଦୂରଙ୍କର ଜୀବନ ହରାଇବାର 
ମୁର୍ଖତା କରିବୁ ? ଆମେ ପ୍ରତ୍ୟେକ କଥା ଜାତୀୟ ସ୍ଵାର୍ଥ ଦୃଷ୍ଟିରୁ ହିସାବ କରିବା ଦରକାର | 


କାକାସାହେବ - ଆପଣ, ସମାଜ, ନାଁ ବାପୁ - କିଏ ଏସବୁର ହିସାବ କରିବ ? 


ଯମୁନାଲାଲଜୀ- ଆମେ ନୁହେଁ କି ବାପୁ ନୁହନ୍ତି। ରାଷ୍ଟ୍ରକରିବ ଅର୍ଥାତ ୱାର୍‌କିଙ୍ଗ 
କମିଟି କରିବ। 

କୃପାଳନୀ ¬ ବର୍ଉମାନ ବାତାବରଣ ଅନୁକୂଳ ନୁହେଁ ବୋଲି ଆପଣ ଜିନ୍ନାଙ୍କୁ 
ଚିଠି ଲେଖୁଛନ୍ତି । ଏପରି ସମୟରେ କୌଣସି ଦଙ୍ଗାର ଖବର ପାଇଲେ ନିଜେ ହଠାତ୍‌ 
ଡେଇଁ ପଡିବା ଯଦି ଆପଣଙ୍କ ଧର୍ମ ବୋଲି ଭାବୁଛନ୍ତି, ମୋର ପ୍ରାର୍ଥନା, ଆପଣ ଦୟାକରି 
ସେମିତିକରି ନିଜକୁ ଆହୁତି ଦିଅନ୍ତୁ ନାହିଁ। 

ବାପୁଜୀ - ଏହା ଅପ୍ରସ୍ତୁତ ହିସାବ। ଆପଣ ମୋତେ କିମ୍ବା ଜବାହରଲାଲଙ୍କୁ 
ଭୁଲିଯାଇ ନିଜକଥା ଏବଂ ଦେଶକଥା ବିଚାର କରନ୍ଧତୁ। ଆମେ କହୁଛୁ ଯେ ଆମେ ସାରା 
ଦେଶର ପ୍ରତିନିଧ୍ଵ। କଂଗ୍ରେସ ଲୋକ ଲକ୍ଷ ଲକ୍ଷ ସଂଖ୍ୟାରେ ମରିବାକୁ ପ୍ରସ୍ତୁତ ଅଛନ୍ତି। 
ସେମାନଙ୍କର କର୍ଭବ୍ୟ କଣ ? ସେମାନେ ନିଜ ନିଜର କର୍ଭବ୍ୟ ପ୍ରତି ସଚେତନ ରହିବେ। 
ସମସ୍ତ କଂଗ୍ରେସ ବାଲାଙ୍କ ଯାହା କର୍ବ୍ୟ ମୁଁ ଆପଣଙ୍କୁ କହୁଛି | ଇଶୀ ମସିହାଙ୍କ ମୁଁ ଯେଉଁ 
ଉଦାହରଣ ଦେଇଥିଲି ସେ ଉଦାହରଣ ଏଠି ଲାଗୁହୋଇ ପାରିବ ନାହିଁ| ଇଶାଙ୍କ ମରତ୍ୟୁର 
କୁ ପ୍ରଭାବ ସଂସାର ଉପରେ ପଡିନଥଲା ଏବଂ ଦ୍ଵିତୀୟ ପାର୍ଥକ୍ୟ ହେଉଛି ସ୍ଵଇଚ୍ଛାରେ 


- ୧୦୯ - 

ଇଶା ମରିବାକୁ ଯାଇନଥଲେ | ସେ ତ ମରିଗଲେ ମୃତ୍ୟୁ ପରେ ତାଙ୍କ ଉପଦେଶ ଗୁଡିକ 
ଅଧୁକ ପ୍ରଚାର ହେଲା। ତେବେ ବି ଆପଣ ଏସବୁ କଥା ଭୁଲିଯାନ୍ତୁ। ଆଗ ବ୍ଯକ୍ରିଗତ 
ଭାବରେ ବିଚାର କରନ୍ତୁ। ସାମାଜିକ ଶକ୍ତି କଥା ପରେ ବିଚାରକୁ ଆସିବ । ମୁଁ ନିଜକୁ 
ନେତା କିମ୍ବା ସେନାଧ୍ୟକ୍ଷ ଭାବରେ ନୁହେଁ, ସାଧାରଣ ଭାବରେ ନିଜ ଉଦାହରଣ 
ଦେଇଥିଲି। ଯେତେବେଳେ ସୁଯୋଗ ଥୁଲା, ମୁଁ ସେନାପତି ଦାୟିତ୍ଵ ତୁଲାଇଥୁଲି। 
ସେତେବେଳେ ମଧ୍ୟ ହିସାବ ରଖୁଥଲି। ମୁଁ କାହିକି ପଦାକୁ ବାହାରୁନାହି ବୋଲି ଲୋକେ 
ପାଟିକରୁଥିଲେ | ମୋତେ କାପୁରୁଷ ବୋଲି କହୁଥିଲେ | ଆଉ ମୁଁ ଚୁପଚାପ ବସି ଶୁଣୁଥଲି। 
ଅନ୍ୟମାନେ କଣ କହୁଛନ୍ତି ଯୁଦ୍ଧଭୂମିରେ ସେନାପତି ବିଚାର କରେନାହିଁ। ସେ ସମୟରେ 
ଆନ୍ଦୋଳନ ଚଳାଇବାର ଦାୟିତ୍ଵ ମୋ ଉପରେ ନ୍ୟସ୍ତ ଥଲା! ଆଜି କିନ୍ତୁ ଆମକୁ ବଡ 
ସଂଖ୍ୟାରେ ମୃତ୍ୟୁକୁ ସାମନା କରିବାପାଇଁ ପ୍ରସ୍ତୁତ ହୋଇ ରହିବାକୁ ପଡ଼ୁଛି । ଆଜି ସୁଧା ମୁଁ 
ଏପରି ପ୍ରୟୋଗାତ୍ସକ ଉପାୟ କଥା ଭାବିନାହିଁ। ଯାହାକିଛି ହେଲେବି କାପୁରୁଷ ପଣିଆକୁ 
ତ୍ୟାଗ କରିବାକୁ ପଡିବ | ଅହିଂସା, ଅକର୍ମା ଏବଂ ଭୀରୁ ମାନଙ୍କ ପାଇଁ ନୁହେଁ । ସେଥିପାଇଁ 
ମୁଁ ଜଣେ ଆନ୍ଧ୍ରବାସୀ ମିତ୍ରଙ୍କ ପାଖକୁ ଲେଖୁଥଲି, ତୁମେ ଯଦି ଅହିଂସାର ବଶବର୍ଭୀ ହୋଇ 
ଗୌରବର ସହିତ ମରିବା ଜାଣିନ, ତୁମେ ଶରୀର ବଳରେ ପ୍ରତିକାର ଖୋଜ ପୃଷ୍ଠଭଙ୍ଗ 
ଦେବା ମରଦ ପଣିଆ ନୁହେଁ ମୁଁ ଏତେ ଦିନ ପରେ ଆଜି ସ୍ବୀକାର କରୁଛି, ମୁଁ ତାଙ୍କୁ ଠିକ୍‌ 
ବାଟ ବତାଇଥୁଲି | ବହୁ ସଂଖ୍ୟାରେ ମୃତାହତ ହେଲେ ପରିଣାମ କଣ ହେବ ମୁଁ ପରୀକ୍ଷାକରି 
ଦେଖୁନାହିଁ। ତୁମେ ଖଣ୍ଡାଧରି ଲଢିପାର। ଖଣ୍ଡାଧରି ଲଢିବାର ଅନେକ ପ୍ରମାଣ ରହିଛି | 
ମୋର କହିବା କଥା ଉପସ୍ଥିତ ପରିସ୍ଥିତିରେ ତଲୱାର ଧରି ଲଢିବା ପ୍ରକୃତ ପ୍ରତିକାର 
ନୁହେଁ। ଆଜି ସୁଧା ମୋର ଯାହା ଅନୁଭୁତି ଅଛି ଏବଂ ମୋ ବିବେକ ଯାହା ସମର୍ଥନ 
କରୁଛି ସେଥିରୁ ମୋର ଧାରଣା ହୋଇଛିଯେ ମୁଁ ଯାହା ବୁଝିଛି ନିଶ୍ଚୟ ଫଳପ୍ରଦ ହେବ | 
ମୁଁ ମୋର ଅପୂର୍ଣ୍ଣ କାମକୁ ସ୍ଵୀକାର କରିବାକୁ ଲଜ୍ୟାବୋଧ କରୁନାହିଁ। ଏତେ ଲଜ୍ୟାହୀନ 
ମଧ୍ୟ ନୁହେଁଯେ କାମ ପୂରାନକରି ଚୁପଚାପ ବସିଯିବି। ପ୍ରତି ମୁହୁର୍ଭରେ ମୁଁ ମୋ କାମ 
ପୂରଣ କରିବା ଚେଷ୍ଟାରେ ଅଛି। ମୋର ଏହି ପ୍ରକାର ପ୍ରଯନୂର ପରିଣାମ କଣ ହେବ 
ସେହି କଥା ମୁଁ ଆପଣଙ୍କୁ କହିବାକୁ ଯାଉଛି | ଯଦି ଆପଣଙ୍କ ମନ ମୋ କଥାକୁ ସ୍ଵୀକାର 
କରିବ ନାହିଁ, ମୋ କଥାରେ ଭାସି ନଯାଇ ଆପଣ ଛାଡିଦେଇପାରନ୍ତି। ମୋ ଉପରେ 
ବିଶ୍ଵାସ ରଖୁନପାରନ୍ତି। ହିନ୍ଦୁ ମୁସଲମାନଙ୍କ ମାମଲା କେବଳ ପ୍ରେମ ବଳରେ କିମ୍ବା 
କେବଳ ଶରୀର ବଳରେ ସମାଧାନ ହୋଇପାରିବ ନାହିଁ। ଆମ ଶ୍ରଦ୍ଧା ଯଦି ପ୍ରକୃତରେ 
ଅନ୍ତରର ଅଭିବ୍ୟକ୍ତି ଆମେ ଖଣ୍ଡାଧରିବା ବାଟକୁ ଯିବାନାହିଁ। ଗାଳିର ଉତ୍ତର ଗାଳିରେ 

ଏବଂ ମୁଥାର ଉତ୍ତର ମୁଥାମାରି ଦେଇପାରିବା ନାହିଁ। ପ୍ରେମର ପ୍ରକୃତ ପରୀକ୍ଷା ହେଉଛି 
ଆମେ ମରିଯିବା ପଛେ, ଅଶ୍ରଦ୍ଧାରେ ଉତ୍ତର ଦେବାନାହିଁ। ବର୍ଭମାନ ଶ୍ରଦ୍ଧା କରିବାର 
ବେଳ ଆସିଯାଇଛି। ମୁଁ ହରିଜନ ପତ୍ରିକା ଜରିଆରେ ଏବଂ ପ୍ରତ୍ୟକ୍ଷ ଭାବରେ ଏଠାରେ 
ନିମନ୍ତ୍ରଣ ଦେଉଛି | ଆପଣ ବ୍ୟକ୍ତିଗତ ବିଚାରରେ ପରଖୁ ଦେଖନ୍ତୁ। ଆବଶ୍ୟକ ମନେକଲେ 
ମୋ ସହିତ ଆଲୋଚନା କରନ୍ତୁ ତାପରେ ହୃଦୟଙ୍ଗମ କରନ୍ଧୁ। କଥାଟି ଏପରି ଯେ ମୁଁ 
ନିଜେ ପ୍ରୟୋଗାତ୍ୃକ ପରୀକ୍ଷା କରି ଦେଖୁଛି ବୋଲି ଆପଣମାନଙ୍କୁ କହୁଛି । ଆପଣ 
ନିଜର ବିଚାର ପ୍ରୟୋଗ କରନ୍ତୁ 


ଯମୁନାଲାଲଜୀ - ଏହି ବିଷୟରେ ଅଧକ ଆଲୋଚନାର ଆବଶ୍ୟକତା ରହିଛି। 
ବାପୁଜୀ ଏହାକୁ ଯେତେ ବୋଲି ଭାବୁଛନ୍ତି ପ୍ରକୂତରେ ସେପରି ନୁହେଁ। ଅନେକ କଥା 
ବିଚାର କରିବା ନିହାତି ଦରକାର | ପ୍ରତ୍ୟେକ ବ୍ୟକ୍ତିଙ୍କୁ ପ୍ରତ୍ୟେକ କାମରେ ଲଗାଯାଇ 
ପାରିବ ନାହିଁ। ସେମାନଙ୍କ ମଧ୍ୟରେ ଯେଉଁ ତାରତମ୍ୟ ରହିଛି ତା ଆମର ଦେଖୁବା 
କଥା। ମୋ ନିଜର ଉଦାହରଣ ନିଅନ୍ତୁ। ବନାରସରେ ଯେତେବେଳେ ହାଣକାଟ 
ଚାଲିଥୁଲା, ମୁଁ ଥଲି। ଯେଉଁ ବସ୍ତିରେ ହାଣ କାଟ ଲାଗିଥିଲା ନିଜ କାମରେ ମୋର ସେହି 
ବସ୍ତିକୁ ଯିବାର ଥଲା। କେତେକ ବନ୍ଧୁ ମୋତେ ନ ଯିବାପାଇଁ ପରାମର୍ଶ ଦେଲେ। ମୁଁ 
ସେମାନଙ୍କ ପରାମର୍ଶ ବିଚାର କଲି। ଆଉ ଗଲି ନାହିଁ। ମୋର ସେ କାମ ଭୁଲଥୁଲା ନା 
ଠିକ୍‌, ବର୍ଭମାନ ଆପଣ ଏବଂ ମୁଁ ବିଚାର କରିବା | 


ଏହାପରେ ଆଲୋଚନା ଏବଂ ସମ୍ଭେଳନର କାଯ୍ୟକ୍ରମ ସ୍ଥଗିତ ରହିଲା। 


ସଂଧ୍ୟା ପ୍ରାର୍ଥନା ପରେ ପୁନର୍ବାର ସମ୍ମେଳନ ବୈଠକ ବସିଲା ଅଧ୍ୟକ୍ଷ ମହାଶୟ 
ତାଙ୍କ ଅସମାପ୍ତ ଭାଷଣ ପାଠ କଲେ। ତାପରେ ଗୋ-ସେବା ପ୍ରସ୍ତାବ ଉପରେ ଚର୍ଚ୍ଚା 
ଆରମ୍ଭ ହେଲା। 


ସ୍ବାମୀ ଆନନ୍ଦ - ଗୋ-ସେବା ସଂପର୍କରେ ଶପଥ ନେବାପାଇଁ କେତେକ ଅସୁବିଧା 
ଅଛି। ବ୍ଯକ୍ତିଗତ ଅସୁବିଧାର ବିଚାର ଏଠାରେ ହୋଇପାରିବ ନାହିଁ। ଅଖୂଳ ଭାରତ 
ଗୋ-ସେବା ସଂଘ୍ଥ ପ୍ରତି ବାପୁଜୀଙ୍କର ଯେଉଁ ନୀତି ଏବଂ ଦୃଷ୍ଟିଭଙ୍କି ରହିଛି ଆମ ପ୍ରସ୍ତାବରେ 
ସେ ସବୁ ସ୍ଥାନ ପାଇସାରିଛି। ଭାରତ ବର୍ଷରେ ପଶୁ ମାନଙ୍କୁ ସୁରକ୍ଷା ଦେବା ପ୍ରଶ୍ନ ଦିନକୁ 
ଦିନ ଜଟିଳ ହୋଇପଡୁଛି | ମଟର ଗାଡି ଚାଲିବା ଫଳରେ ଏହା ଅଧ୍ବକ ଜଟିଳ ହେଉଛି। 
ଆମ କର୍ଇବ୍ୟ ପରିସର ବର୍ଭମାନ ବ୍ୟାପକ ହେବା ଦରକାର | ଯେଉଁ ଆଡକୁ ବସ ଚଳାଚଳ 

କରୁଛି ସେ ଯାଗା ମାନଙ୍କରେ ପଶୁ-ପାଳକ ମାନଙ୍କ ଅସୁବିଧାକୁ ବିଚାର କରିବା କଥା। 
ଗୋଚର ଭୂମି, ମଇଁଷି ମାନଙ୍କ ରହିବା ସ୍ଥାନ, ଯନ୍ତ୍ର ବନାମ ପଶୁ ଇତ୍ଯାଦି ଅନେକ 
ବିଷୟରେ ବିଚାର ବାପୁଜୀଙ୍କ ଦୃଷ୍ଟିଭଙ୍ଗି ଅନୁସାରେ କରିବାକୁ ପଡିବ | ପଶୁ ସୁରକ୍ଷା ପ୍ରତି 
ଅଧ୍ବକ ଧ୍ୟାନ ଦେବାପାଇଁ ଦେଶବ୍ଯାପି ଆନ୍ଦୋଳନ କରିବାକୁ ପଡିବ। ପରା-ପୋଲ 
ଏବଂ ଗୋରକ୍ଷାର ଅନ୍ୟ ସଂଗଠନ ମାନଙ୍କ ଦୃଷ୍ଟି ଏବଂ ବାପୁଜୀଙ୍କ ଗୋଶାଳା କାଯ୍ୟକ୍ରମ 
ମଧ୍ୟରେ ମୌଳିକ ପ୍ରଭେଦ ରହୁଛି। ଯେଉଁମାନେ ଗୋପାଳନ କରୁଛନ୍ତି ସେମାନେ 
ମଧ୍ୟ କ୍ରମଶଃ ଅନୁଭବ କଲେଣି, ସେମାନେ କିଛି ସଫଳ ପରିଣାମ ଆଶା କରିବା 
ବୃଥା। ଏହା କେବଳ ଗାଇର ଦୁଧ ଘିଅ ପ୍ରତି ଆଗ୍ରହ କରିବା କଥାରେ ସୀମିତ ନୁହେଁ 
ଗୋ-ପୂଜାରେ ଧାର୍ମିକ ଦିଗକୁ ମିଶାଇ ଦେଶରେ ପଶୁପାଳନରେ ଆର୍ଥିକ ଦିଗର ସିଧା 
ସଳଖ ସଂପର୍କ ରହୁଛି। ତେଣୁ ମୁଁ ଏହି ପ୍ରସ୍ତାବରେ ଏକ ସଂଶୋଧନ ଆଣିବାକୁ ଚାହୁଁଛି । 


ଅଧ୍ୟକ୍ଷ ଆପଣ କିଛି ଉପାୟ ଚିନ୍ତା କରିଛନ୍ତି କି ? 


ସ୍ବାମୀ - ହଁ ମହାଶୟ, ମୁଁ ସଂଶୋଧନ ପ୍ରସ୍ତାବ ବାଢୁଛି, ଗୋ-ସେବା କାମକୁ 
ପ୍ରତ୍ୟକ୍ଷ ରୂପଦେବା ପାଇଁ ଗାନ୍ଧିସେବା ସଂଘରେ ଆଲୋଚନା କରାଯାଉ | 


ଅଧ୍ୟକ୍ଷ - ଗତ ବର୍ଷର ପ୍ରସ୍ତାବକୁ ଯଦି କେହି ଠିକ୍‌ ଭାବରେ ନବୁଝି ସିଧା ସଳଖ 
ଭାବରେ ଗାନ୍ଧିସେବା ସଂଘ ଦ୍ଵାରା କାମ କରାଇ ନେବାକୁ ସଂଶୋଧନ ପ୍ରସ୍ତାବ ଆଣନ୍ତି, 
ମୋର ସେପରି ପ୍ରସ୍ତାବ ପ୍ରତି ଆଗ୍ରହ ନାହିଁ। ଏଠାରେ ଅନେକ ଗୋ-ସେବା ସଂସ୍ଥାର 
କର୍ମକର୍ଭାମାନେ ଉପସ୍ଥିତ ଅଛନ୍ତି । ମୁଁ ଭାବୁଛି, ଆମେ ଅଧକରୁ ଅଧୁକ ଏତିକି କରିପାରିବା, 
ସେମାନଙ୍କୁ କହିବା ସେବାସଂଘକୁ ସେମାନେ ସେମାନଙ୍କ ନିଷ୍ପଭ୍ତି ଶୁଣାଇବେ ଏବଂ 
କାମ କରିବା ସଂପର୍କରେ ସୂଚନା ଦେବେ। 


ଏହାପରେ ଏହି ପ୍ରସ୍ତାବ ଉପରେ ଆଲୋଚନା ମୁଲତବୀ ରହିଲା | 
ପୁନଃ ପ୍ରସ୍ତାବ ନଂ-୫ ( ସଦସ୍ୟମାନେ କଂଗ୍ରେସ ସହିତ ସଂପର୍କ ରଖୁବା ସମ୍ବନ୍ଧରେ) 


ପ୍ରସ୍ତାବ ନଂ-୫ ସଂଘର କେତେକ ସଦସ୍ଯ ଏବଂ ରଚନାତ୍ସକ କାମରେ ନିଯୁକ୍ତ 
ହୋଇଥୁବା କର୍ମକର୍ଭା, କଂଗ୍ରେସର ସମିତି ମାନଙ୍କରୁ, ସାଧାରଣ ସଦସ୍ଯ ପଦରୁ ଏବଂ 
ଅନ୍ୟ କାଯ୍ୟକୂମରୁ ଅଲଗା ରହିବା ପାଇଁ ପସନ୍ଦ କରୁଛନ୍ତି 


ଏହି ସମ୍େଳନରେ ଅଭିପ୍ରାୟ ତଥା ଗାନ୍ଧି ସେବା ସଂଘର ବିଶ୍ଵାସ ହେଉଛି, ସତ୍ୟ 
ଏବଂ ଅହିଂସା ପ୍ରତି ଶ୍ରଦ୍ଧା ରଖୁବା, ଏଥୁପାଇଁ ଅନୁକୂଳ ପରିସ୍ଥିତି ତିଆରି କରିବା, ରଚନାତ୍ଳକ 

କାମଦ୍ଵାରା ହିନ୍ଦୁସ୍ଥାନର ସ୍ଵରାଜ୍ୟ ଆଣିବା ଏବଂ ସମ୍ପଦ୍ଧିର ଲକ୍ଷ୍ୟରେ ପହଁଞ୍ଚିବା ଏଥିରେ 
ସମସ୍ତ ଦେଶବାସୀଙ୍କର ସହଯୋଗ ଏବଂ ସମର୍ଥନର ଆବଶ୍ଯକତା ରହିଛି। ସଂଘର 
କର୍ମକର୍ଭା ଏବଂ ସହସ୍ୟ ମାନଙ୍କର କର୍ଭବ୍ୟ, ସେମାନେ କଂଗ୍ରେସ ଏବଂ କଂଗ୍ରେସ ଦ୍ଵାରା 
ଗଠିତ ମନ୍ତ୍ରୀ ମଣ୍ଡଳ କାଯ୍ୟକ୍ରମ ପ୍ରତି ଆଗ୍ରହ ଦେଖାଇବେ | ଦେଶବାସୀଙ୍କୁ ମଧ୍ୟ ସେହିପରି 
ଆଗ୍ରହ ଦେଖାଇବା ପାଇଁ ପ୍ରେରଣା ଦେବେ । ସେମାନଙ୍କ ସହଯୋଗରେ ଏବଂ 
ସମର୍ଥନରେ ରଚନାତ୍ସକ କାଯ୍ୟକ୍ରମକୁ ବଢାଇବା ପାଇଁ ଯନୁଶୀଳ ହେବେ । 


ସତ୍ୟ ଏବଂ ଅହିଂସାକୁ କୌଣସି ଭାବରେ ଗୌଣ ବୋଲି ନ ବିଚାରି ଯେଉଁ 
କର୍ମକର୍ଭା ନିଜର ଚରିତ୍ର ଓ ସେବା ମନବୃତ୍ତି ବଳରେ କଂଗ୍ରେସ ସଂଗଠନ, ପ୍ରବନ୍ଧ, 
ସଂଚାଳନ ଇତ୍ଯାଦି କାମରେ ଭାଗ ନେବାପାଇଁ ତଥା କଂଗ୍ରେସ କମୀ ମାନଙ୍କଦ୍ବାରା 
ପରିଚାଳିତ ରଚନାତ୍ସକ କାମରେ ସହଯୋଗ କରିବାପାଇଁ ଶକ୍ତି ରଖୂପାରିବେ ଏବଂ 
ଯେଉଁମାନେ ଏଥିପାଇଁ ସମୟ ଦେଇପାରିବେ ସେମାନେ ଉତ୍ସାହର ସହିତ ଏହି ଦାୟିତ୍ଵ 
ଗ୍ରହଣ କରିପାରିବେ | 


ସର୍ଦ୍ଦାର - ମନ୍ତ୍ରୀ ମହୋଦୟ ଯେଉଁ ସବୁ ପ୍ରସ୍ତାବ ପାଠ କରି ଆପଣମାନଙ୍କୁ 
ଶୁଣାଇଲେ ତାର ରହସ୍ଯ ବୁଝାଇବାପାଇଁ ମୁଁ ଆପଣଙ୍କୁ କିଛି କହୁଛି। ଯେ ପର୍ଯନ୍ତ 
କଂଗ୍ରେସ ମନ୍ତ୍ରୀ ପଦ ଗ୍ରହଣ କରିନଥଲା ସେ ପର୍ଯନ୍ତ ଗାନ୍ଧୀ ସେବାସଂଘର ସଦସ୍ୟ ଏବଂ 
ଅନ୍ୟ ଯେଉଁ ମାନେ ଗାନ୍ଧୀଜୀଙ୍କ ସିଦ୍ଧାନ୍ତ ଉପରେ ପୂର୍ଣ୍ଣ ଆସ୍ଥା ରଖୁଥିଲେ ସେମାନଙ୍କର 
ଅନ୍ୟପ୍ରକାର ଧାରଣା ଥୁଲା | ପ୍ରକୃତରେ ଦେଖୁବାକୁ ଗଲେ କଂଗ୍ରେସ କମିଟିରେ କଂଗ୍ରେସ 
ଲୋକଙ୍କ ବ୍ୟତୀତ ଅନ୍ୟମାନେ ମଧ୍ୟ କାମ କରୁଥଲେ। ତେଣୁ ସେମାନେ ଭାବୁଥିଲେ 
ସେମାନେ ଯଦି ସେ ଯାଗାକୁ ଯିବେ ନିଶ୍ଚୟ ସଂଘର୍ଷ ହେବ। ତା ଅପେକ୍ଷା ଦୂରରେ 
ରହିବା ଭଲ | ଯେଉଁ ମାନଙ୍କର କ୍ଷମତା ଲୋଭ ଅଛି ବରଂ ସେହିମାନେ ଯାଇପାରନ୍ତି। 
ଏକଥା ଠିକ୍‌ ଯେ ବର୍ଭମାନ କଂଗ୍ରେସ ପଦ ସ୍ଵୀକାର ନୀତି ଗ୍ରହଣ କରିବା ପରେ ପରିସ୍ଥିତି 
ବଦଳି ଗଲାଣି | ହୁଦୁଳୀରେ ଆମେ ପ୍ରସ୍ତାବ ଦେଇଥିଲୁ ସଂଘର ସଦସ୍ଯ ମାନଙ୍କୁ ମଧ୍ଯ 
ଧରାସଭାକୁ ପଠାଯାଇ ପାରିବ। ତାର ପରିଣାମ ସ୍ଵରୂପ ଏହି ପ୍ରସ୍ତାବ ଆସିଛି। ଆମ 
ଆଗରେ ଦୂଇପ୍ରକାର କାମ ରହିଛି। ଗୋଟିଏ ରଚନାତ୍ସକ ଏବଂ ଅନ୍ୟଟି ରାଜନୈତିକ | 
ରାଜନୈତିକ କାମରେ ମଧ୍ୟ ଆମେ ଯେତେଦୂର ସଂଭବ ହେବ ସତ୍ୟ ଏବଂ ଅହିଂସା 
ପାଳନ କରିବୁ। ରାଜନୈତିକ ଦୃଷ୍ଟି କୋଣରୁ ଯେଉଁମାନେ ଉପଯୁକ୍ତ ଏବଂ କାଯ୍ୟ 
କୌଶଳୀ ସେମାନଙ୍କ କଥା ଭିନ୍ନ। ସଂଘ ବାହାରେ ଅନେକ ହୁସିଆର ଲୋକ ଅଛନ୍ତି। 

ସେମାନେ ନିଜ ବିଚାରରେ କାମ କରନ୍ତି । ଆମର ଦୃଷ୍ଟିକୋଣ ଭିନ୍ନ | ମନ୍ତ୍ରୀପଦ ଗ୍ରହଣ 
କଲାପରେ ଯେଉଁ ପ୍ରକାର ପରିସ୍ଥିତି ଆସିବ ଆମେ ନିଜ ବୁବ୍ଧିରେ ସେ ସବୁ ସମାଧାନ 
କରିବାକୁ ଇଛା କରିବୁ। ଆମର ଯେଉଁ ଦୂଇଟି ପ୍ରକାର ଆଭିମୁଖ୍ୟ ରହିଛି, ସେ ଦୂଇଟିକୁ 
ଏପରି ଭାବରେ କରିବୁ, ଯାହା ଫଳରେ ଗୋଟିକର ଅନ୍ୟଟି ଦ୍ଵାରା ଉନ୍ନତି ଘଟିବ | ମନ୍ତ୍ରୀ 
ମାନଙ୍କ ଉପରେ ଦୃଷ୍ଟି ପକାଇବା ସମୟ ଆମ ପାଇଁ ବଦଳି ଗଲାଣି | ମନ୍ତ୍ରୀମାନେ ଆମରି 
ଲୋକ । ଆମେ ସେମାନଙ୍କ କାଯ୍ୟ ଦକ୍ଷତା ଏବଂ ସୁନାମକୁ ରଚନାତ୍ସକ କାଯ୍ୟ ପାଇଁ 
ଉପଯୋଗ କରିବା । ଯଦି ଆମେ କଂଗ୍ରେସ କମିଟିର ବାହାରେ ରହୁ ଆମ ପାଇଁ କାମଟି 
ସହଜ ହେବନାହିଁ। ଏବେ ଲୋକମାନେ ଭାବୁଛନ୍ତି ଏମାନଙ୍କର ଯଦି ସାମାନ୍ୟ ଅସୁବିଧା 
ହେବ ଏମାନେ କଂଗ୍ରେସ କମିଟିରୁ ହଟିଯିବେ। ଏହି କଥା ଭାବି ମନ୍ଦ ଉଦ୍ଦେଶ୍ୟ ଥବା 
ଲୋକମାନେ କଂଗ୍ରେସ କମିଟିରେ ପ୍ରବେଶ କରୁଛନ୍ତି । ମୁଁ କିନ୍ତୁ ଆପଣମାନଙ୍କୁ କହୁଛି 
ଗାନ୍ଧିଜୀ ଯାହା କହୁଛନ୍ତି ତାହାର ପ୍ରଚାର ପାଇଁ ଏବଂ ରାଜନୈତିକ କ୍ଷେତ୍ରରେ ଯେପରି 
କଳୁଷତା ଦେଖାଦେଉଛି ତାକୁ ଦୂର କରିବା ପାଇଁ କଷ୍ଟସ୍ଵୀକାର କରି ଆମେ କଂଗ୍ରେସ 
କମିଟିରେ ଯୋଗ ଦେବା ଦରକାର | କଂଗ୍ରେସକୁ ଅକ୍ତିଆର କରିନେବା ପାଇଁ ବହୁଆଡରୁ 
ଚେଷ୍ଟା ହେଉଛି। ମୁଁ ସାରା ଦେଶ ବୁଲୁଛି ବୋଲି ଏକଥା ଜାଣିପାରିଛି। ଆମେ ଯଦି 
ଆମ ଅହଂକୁ ନେଇ ଦୂରେଇ ରହିବାକୁ ଇଛା କରିବୁ ମୁଁ ନିଶ୍ଚେ ଆପତ୍ତି ଉଠାଇବି। 
ଏଣେ ଆମେ, ମନ୍ତ୍ରୀପଦ ଗ୍ରହଣ କରିବାକୁ ଇଛୁକ ଏବଂ ଅନ୍ୟପକ୍ଷରେ ଦେଶରେ ଅହିଂସା 
ବାତାବରଣ ସମଷ୍ଟି କରିବା ପାଇଁ କଂଗ୍ରେସ କମିଟିରେ ଯୋଗ ଦେବାକୁ ଅନିଛୁକ | ଏହା 
ନୀତି ସଂଗତ କଥାନୁହେଁ! ଏହାର ଅର୍ଥ ହେବ ମନ୍ତ୍ରୀ ମାନେ ଅଯୋଗ୍ୟ ବା ଦେଶବାସୀ 
ଆମକୁ ଚାହୁଁନାହାନ୍ତି । ଏପରି ସ୍ଥିତିରେ ସେମାନଙ୍କୁ ମନ୍ତ୍ରୀ ପଦ ଛାଡିବାକୁ ହେବ | ଦେଶରେ 
ଶାନ୍ତିର ବାୟୁମଣ୍ଡଳ ତିଆରିକରିବା ବର୍ଭମାନର ମୁଖ୍ୟ କାମ | ପୁଲିସ ଓ ଫୌଜୀମାନେ 
ଶାନ୍ତି ଆଣିପାରିବେ ନାହିଁ। କଂଗ୍ରେସ କର୍ମକର୍ଭା ମାନଙ୍କ ସାହାଯ୍ୟରେ ଶାନ୍ତି ଆଣିବାପାଇଁ 
କାମ ହେବା ଦରକାର | ଆମ ମନ୍ତ୍ରୀ ମାନେ କଣ କହୁଛନ୍ତି ଦେଖନ୍ତୁ। ସେମାନେ ରଚନାତ୍ଲକ 
କାମରେ କିଛିନା କିଛି କରିବାକୁ ଇଛା କରନ୍ତି । ଏହି କାମରେ ଆମେ ବହୁତ ସାହାଯ୍ୟ 
କରିପାରିବା । ସେଥପାଇଁ କଂଗ୍ରେସର ଯେଉଁଠି ଯେମିତି ଦରକାର ପଡିବ ସେଠି ସେହିପରି 
ଭାବରେ ଆମକୁ କାମ କରିନବାକୁ ପଡିବ । ସତ୍ୟ ଏବଂ ଅହିଂସାର ପ୍ରୟୋଗରେ ପ୍ରଗତି 
ଆଣିବାକୁ ପଡିବ । ଯେଉଁଠି ପ୍ରଗତିରେ କ୍ଷତି ହେବ ବୋଲି ଜାଣିବା ଆମେ ସେ କାମରୁ 
ନିଶ୍ଚିତ ଦୂରେଇ ରହିବା 

ଏହି ପ୍ରସ୍ତାବ ସଂଘର ସବୁ ସଦସ୍ୟଙ୍କ ପାଇଁ ବାଧ୍ୟତା ମୁଳକ ନହେଁ। ଯେଉଁ 
ସଦସ୍ୟ ମାନଙ୍କର ବିବେକ ଏହି ସିବ୍ଧାନ୍ତକୁ ବିରୋଧ କରୁଛି, ଯେଉଁମାନେ ରାତି ଦିନ 
ଅନ୍ୟ କାମରେ ବ୍ୟସ୍ତ ଥିବାରୁ ଫୁରୁସତ ପାଉନାହାନ୍ତି ଏବଂ ଯେଉଁମାନେ ଗଲେ କମିଟିର 
କ୍ଷତି ହେବ, ସେମାନେ ଯିବା ଠିକ୍‌ ନୁହେଁ। କିଛି ଲୋକ ଅଛନ୍ତି, ଯେଉଁମାନେ ଗଲେ 
ପ୍ରକୃତରେ କିଛି କରିପାରିବେ ସେମାନେ ନିହାତି ଯିବା ଉଚିତ୍‌ । ପୁଣି ଯେଉଁମାନେ 
କଂଗ୍ରେସ କମିଟିକୁ ଯାଇ ସେଠାରେ ଲାଗିଥିବା ଝଗଡା ତୁଟେଇ ପାରିବା ଭଳି ଦକ୍ଷତାର 
ଅଧ୍କାରୀ, କିଛି କଷ୍ଠ ହେଲେ ମଧ୍ୟ ସେମାନେ ଆଗ ଯିବା ଉଚିତ୍‌ | ଗୋଟିଏ ଏହିପରି 
ଭାବନାରେ ଉପନୀତ ହୋଇ ମୁଁ ଗୋପବାବୁଙ୍କ ପାଖକୁ ତାରବାର୍ଭା ପଠାଇଥଲିଯେ, ସେ 
ଓଡିଶା କଂଗ୍ରେସ କମିଟିର ଅଧ୍ୟକ୍ଷ ପଦ ସମ୍ଭାଳନ୍ତୁ। ଓଡିଶାରେ କିଛି ଝଗଡା ଝାଟି ଏବଂ 
ଖରାପ ଅବସ୍ଥା ଦେଖା ଦେଇଛି। ସେଭଳି ପରିସ୍ଥିତିରେ ସେ ଯିବା ଏକାନ୍ତ ଜରୁରୀ । 
ନିର୍ବାଚନରେ ଆମକୁ ବହୁ ମାତ୍ରାରେ ସଫଳତା ମିଳିଛି ଏବଂ ତାର ଉତ୍ତମ ପ୍ରଭାବ 
ପଡିଛି। କିନ୍ତୁ ପଦବୀ ଗ୍ରହଣ ପରେ ଦୁଇଟି ପାର୍ଟି ହୋଇଯାଇଛି। ଏପରି କଳହ ଯଦି 
ଲାଗିରହେ ମନ୍ତ୍ରୀ ମଣ୍ଡଳ ଭାଙ୍ଗି ଯିବ । ମନ୍ତ୍ରୀମଣ୍ଡଳ ଭାର୍ଗିଯିବ ବୋଲି ମୋର ଭୟ ନାହିଁ| 
କିଂ ଆମ ଅଯୋଗ୍ୟତା ଯୋଗୁଁ ଯଦି ଭାଙ୍ଗିଯିବ, ଆମ ଉଦ୍ଦେଶ୍ୟ ମୂଲ୍ୟହୀନ ହୋଇଯିବ | 
ଏହିସବୁ କାରଣରୁ ବିଚାର କଲେ ଯେଉଁମାନେ ନିର୍ମଳ ଭାବମୂର୍ଭିର ଲୋକ, ଏବଂ 
ଯୋଗ୍ୟ ସେମାନଙ୍କୁ କଂଗ୍ରେସ କମିଟିକୁ ନିଶ୍ଚିତ ଭାବରେ ଯାଇ ଅଳିଆ ସଫା କରିବାକୁ 
ପଢଡିବ। ଘରେ ବସି କେବଳ ଚରଖା ଚଳାଇଲେ କିମ୍ବା ରାମ ନାମ ଜପିଲେ କାମ 
ହେବନାହିଁ। ଆଉ ଗୋଟିଏ କଥା, ମୋର ଇଛାନୁହେଁ ଯେ ଯେନତେନ ପ୍ରକାରେ 
ଆମେ କଂଗ୍ରେସ ଭିତରେ ପଶିଯିବୁ | ଆଉ ଅନ୍ୟମାନେ ଯେମିତି ଏପାଖ ସେପାଖ ନନ୍ଦଛନ୍ଦ 
କରୁଛ" ଆମେବି ସେମିତି କରିବୁ | ମୁଁ କହୁଛି ଆମ ମିଶନର ପ୍ରଚାର କରିବାପାଇଁ ଆମେ 
ସେଠାକୁ ଯିବା ଉଚିତ | ତାହେଲେ ମନ୍ତ୍ରୀ ମାନଙ୍କ ହାତ ମଜଭୁତ ହେବ । ଏହା ମହତ୍ବ ପୂର୍ଣ 
ଏବଂ ଆନୁସଂଗିକ ଲାଭର ବ୍ୟବସ୍ଥା। 


ରାଜେନ୍ଦ୍ରବାବୁ - ମୋର ଇଛା ଥିଲା ମାତ୍ର ଗୋଟିଏ ବାକ୍ୟରେ ମୁଁ ଅନୁମୋଦନ 
କରି ବସିପଡିବି। ଏବେ ଦୂଇ ତିନୋଟି କଥା କହିବା ଦରକାର ବୋଲି ଭାବୁଛି। ଗାନ୍ଧି 
ସେବା ସଂଘ କିମ୍ବା ଅନ୍ୟ ଯେଉଁମାନେ ରଚନାତ୍ସକ କାମରେ ଲାଗି ପଡିଛନ୍ତି ସେମାନେ 
ମନେ କରିଥଲେଯେ, ଆମେ ଏହି ଝାମେଲାରେ ପଡିବୁ ନାହିଁ। ଏପରି ଧାରଣା ମଧ୍ୟ 
ଭୁଲ ନୁହେଁ ନିର୍ବାଚନ କାମରେ ରହିଯିବା ଫଳରେ କିଛି ଅସୁବିଧା ହୋଇଯାଇଛି। 


- ୧୧୫ ¬ 

ବର୍ଷକ ଭିତରେ ଆମ ନୀତିର କିଛି ପରିବର୍ଭନ ହୋଇଛି। ଆମ କାଯ୍ୟକ୍ରମର ଦୁଇଟି 
ଭାଗ ଅଛି | ପ୍ରଥମ କଥା ରଚନାତ୍ସକ କାମକୁ ବ୍ୟାପକ କରିବା । ବର୍ଭମାନ ରଚନାତ୍ସକ 
କାମ ଚରଖା ସଂଘ ଏବଂ ଗ୍ରାମୋଦ୍ଯୋଗ ସଂଘ ଦ୍ଵାରା କରାଯାଉଛି। ଦ୍ଵିତୀୟ କାମ 
ହେଲା ସତ୍ୟ ଏବଂ ଅହିଂସା ସିଦ୍ଧାନ୍ତର ପ୍ରଚାର କରିବା | ଯଦି ଆମ ଉଦ୍ଦେଶ୍ୟ ପୂରଣରେ 
ବାଧା ଆସିବ ତେବେ ଆମେ କଂଗ୍ରେସ କମିଟିକୁ ଯିବା ଆଦୌ ଠିକ୍‌ ହେବନାହିଁ। 
ଏକଥା ମଧ୍ୟ ମୁଁ କହୁନାହିଁଯେ କଂଗ୍ରେସ କମିଟିକୁ ଯିବୁବୋଲି ଆମେ ଆମ ମୁଳ ସିଦ୍ଧାନ୍ତରୁ 
ଓହରିଯିବୁ। ଏକଥା ସତ ଏବଂ ମୁଁ ଅନୁଭବ କରିଛି, ନିର୍ବାଚନରେ ଆଜିକାଲି ବହୁ 
ଅସଂଗତି ଦେଖାଦେଇଛି । ଆମ ଅଞ୍ଚଳରେ ଏବେ ଯେଉଁ ନିର୍ବାଚନ ହେଲା ସେଥିରେ 
ପେଟି ଚୋରାଇ ନେବାଠାରୁ ଫୌଜଦାରୀ ମକଦ୍ଦମା ଯାଏ କଥା ଚାଲିଗଲା। ଏହି 
ପ୍ରକାର ଗୋଲକ ଧନ୍ଦାରେ ପଡି ଆମେ ମଧ୍ୟ ନ୍ୟାୟ-ଅନ୍ୟାୟ, ହିଂସା-ଅହିଂସା, ସତ୍ୟ- 
ଅସତ୍ୟ ବିଚାର ଛାଡିଦେଇ କେବଳ ନିର୍ବାଚନ ଜିତିବା ଲକ୍ଷ୍ୟରଖମବା, ଏକଥା ଠିକ୍‌ 
ନୂହେଁ। ଆମେ ଯଦି କଂଗ୍ରେସ କାମରେ ସ୍ଵଚ୍ତା ଆଣିପାରିବା ଆଜି ଯେଉଁ ଦାୟିତ୍ବହୀନତା 
ଏବଂ ନ୍ୟୁନତା ଦେଖାଦେଇଛି ସେସବୁ ଦୂର କରିବା ଦିଗରେ ଚେଷ୍ଟାକରିବା। ଆମେ 
ଚେଷ୍ଟାକଲେ ସଫଳ ହେବା । ଆମେ ସେଠାକୁ ଯିବା ଉଚିତ୍‌ ହେବ । କଂଗ୍ରେସ କମିଟିକୁ 
ଅକ୍ତିଆର କରିବା ଆମ ଉଦ୍ଦେଶ୍ୟ ନୁହେଁ। ସଂସାରରେ ବାଣ୍ଟିବା ପାଇଁ ଗାନ୍ଧିଜୀ ଆମ 
ହାତରେ ଯେଉଁ ଅମୂଲ୍ୟ ସମ୍ପଦ ଦେଇଛଁଂ ତା ପାଇଁ କିଛି ନକରି ଆମେ ଯଦି ଶୋଇ 
ରହିବା ସାରା ସଂସାରକୁ ପାଇଲେ ମଧ୍ୟ ଆମର କିଛି ଲାଭ ହେବ ନାହିଁ। 


ମୁଁ ଜାଣିଛି ଏ ପ୍ରସ୍ତାବରେ ବହୁତ ଅସୁବିଧା ଅଛି କିନ୍ତୁ ଅସୁବିଧା ଅଛି ବୋଲି 
ଭୟରେ ପଛଘୁଞ୍ଚା ଦେବାନାହିଁ। ସେଠିକି ନଗଲେ ଆମ ବାଟରେ ଅନ୍ୟ ବିପଦ ମୁଣ୍ଡ 
ଟେକିବ। ଯାହାକୁ ଆମେ ବିପଦ ବୋଲି କହୁଛୁ ତାକୁ ପ୍ରମାଣିତ କରିବା ଭାର ଆମ 
ସମସ୍ତଙ୍କ ଉପରେ ନ୍ୟସ୍ତ ହୋଇଛି । ଆମେ କର୍ଭବ୍ୟ ଦୃଷ୍ଟିରୁ ପାଦ ଆଗକୁ ବଢାଇବା ପାଇଁ 
ଏହି ପ୍ରସ୍ତାବ ଉପରେ ଦାୟିତ୍ବ ପୂର୍ଣ୍ଣ ବିଚାର କରିବା ବାପୁଜୀଙ୍କ ପାଖରେ ଯୋଉ ପ୍ରଶ୍ନ 
ଉଠିଥୁଲା ତାହା ଏହାସହିତ ସଂପୃକ୍ତ ଥଲା। ଏକତରଫା ଭାବରେ ଆମମାନଙ୍କର ଯାଞ୍ଚ 
ହେଉଛି । ଆମର ଦେଖବା ଉଚିତ୍‌ ଆମେ ଯେଉଁ କଥା କହି ଆସୁଛୁ କଷଟି ପରୀକ୍ଷାରେ 
ତା କେତେ ଦୂର ଠିକ୍‌ । ତା ଉପରେ ଆମର ଏବଂ ଦେଶର ଭବିଷ୍ୟତ ନିର୍ଭର କରୁଛି | 


ପ୍ୟାରେଲାଲଜୀ ( ହାପୁଡ) - କଂଗ୍ରେସରେ ଅଧ୍ବକାରୀ ହୋଇଯିବା ଆଜିକାଲି 
ଗୋଟାଏ ବଡ ପ୍ରତିଷ୍ଠାର କାମ ବୋଲି ଧରାଯାଉଛି । ସେଥପାଇଁ ଅହଂକାର ଏବଂ ସଂଘର୍ଷର 


=. ୧୧୬ - 

ସୁତ୍ରପାତ ହେଉଛି | ଗାନ୍ଧିସେବା ସଂଘର ସଦସ୍ୟମାନେ କେବଳ ନିରପେକ୍ଷ ସେବକ | 
ସେହି ପରିଚୟ ସେମାନଙ୍କର ଗୌରବ। ଯଦି ସେମାନେ ପ୍ରତିଷ୍ଠା ପାଇଁ ସଂଘର୍ଷ ଭିତରେ 
ପ୍ରବେଶ କରନ୍ତି ତେବେ କଣ ଆମ ସିଦ୍ଧାନ୍ତର ଅଧୂକ ପ୍ରଚାର ହେବ ? ଯେଉଁଠି ସଂଘର୍ଷ 
ହେବାର ସଂଭାବନା ଅଛି, ଲୋକ ମାନଙ୍କର ମନରେ ପ୍ରତିକୂଳ ଭାବନା ସୃଷ୍ଟି ହେବାର 
ଡରଅଛି, ସେଠିକି ଆମେ ଯିବାନାହିଁ| 


ଅଧ୍ୟକ୍ଷ - ଯଦି ଏପରି ପରିସ୍ଥିତି ଆସିବ ମୋତେ ପଚାରିବେ । ମୁଁ ପରିସ୍ଥିତିକୁ ବିଚାର 
କରି ପରାମର୍ଶ ଦେବି। ଏ ବିଷୟରେ ଯଦି ଆଉ କାହାର କିଛି କହିବାର ଅଛି, କହନୁ | 


ଆଉ କାହାର କିଛି କହିବା ପାଇଁ ନଥୁଲା ପ୍ରସ୍ତାବ ମୁର ହୋଇଗଲା | ପ୍ରସ୍ଥାବ 
ନଂ ୬ - ସବୂପ୍ରକାର ରଚନାତ୍ସକ କାମର ଏକତ୍ରିକରଣ ସଂପର୍କରେ ପ୍ରସ୍ତାବ ଉପସ୍ଥାପନ 
କରି ଦାସ୍ତାନେଜୀ କହିଲେ ¬ 


୬. ସମ୍ମେଳନରେ ଧ୍ଯାନାକର୍ଷଣ କରାଯାଇ ଏହିକଥା କୁହାଗଲାଯେ ରଚନାତ୍ସକ 
କାମରେ ଜଡିତ ଥିବା କେତେକ ସଂସ୍ଥା ନିଜ କର୍ମଚାରୀ ମାନଙ୍କୁ କଂଗ୍ରେସ କାମରୁ ଏବଂ 
ନିଜର ବିଶିଷ୍ଟ କାମ ବ୍ୟତୀତ ଅନ୍ୟ ରଚନାତ୍ସକ କାର୍ଯ୍ୟକ୍ରମରୁ ବିରତ ରହିବାକୁ ପସନ୍ଦ କରୁଛନ୍ତି 


କଂଗ୍ରେସ ତଥା ଅନ୍ୟସବୁ ପ୍ରକାର ରଚନାତ୍ସକ କାଯ୍ୟକରମ ପରସ୍ପର ସହିତ ଯୋଡା 
ହୋଇ ରହିଛି। ଗୋଟିଏ କାମକୁ ବିଶେଷ ଭାବରେ ପସନ୍ଦ କରି ଅନ୍ଯକାମ ପ୍ରତି 
ଅବଜ୍ଞା ଏବଂ ଉପେକ୍ଷା ଭାବ ପୋଷଣ କରିବା ଉଚିତ ନୁହେଁ! ତେଣୁ ଖାସ୍‌ କାମ କରିବା 
ପ୍ରତି ଯଦି କୌଣସି ପ୍ରକାର ଶାସନଗତ ବାଧା ନ ଆସେ ଏହି ସଂସ୍ଥାମାନେ ନିଜ କର୍ମଚାରୀ 
ମାନଙ୍କୁ ଉପଯୁକ୍ତ କାମରେ ଭାଗନେବା ପାଇଁ ପ୍ରୋତ୍ସାହିତ କରିବେ ଏବଂ ପ୍ରବର୍ଭାଇବେ । 


ଦାସ୍ତାନେ - ସମୟ ଥିଲା କଂଗ୍ରେସର ପରିବର୍ଭନବାଦୀ ଏବଂ ଅପରିବର୍ଭନ 
ବାଦୀଙ୍କ ମଧ୍ୟରେ ବାଦ ବିବାଦ ହେଉଥିଲା | ସେଥୁପାଇଁ ପ୍ରତ୍ୟକ୍ଷ ଭାବରେ କଂଗ୍ରେସରେ 
ଦୁଇଟି ଦଳ ହୋଇଗଲା କାଯ୍ୟକ୍ଷେତ୍ରରେ ଗୋଟିଏ ଦଳ ଅନ୍ୟଦଳକୁ ସଂପୂର୍ଣ୍ଣ ଭାବରେ 
ଅଲଗା ବୋଲି ମନେକଲେ। ଯେଉଁମାନେ ଅପରିବର୍ଭନ ବାଦୀ ଥଲେ ସେମାନଙ୍କର 
ରଚନାତ୍ସକ କାମ ପ୍ରତି ରୁଚିଥଲା| ସେମାନଙ୍କୁଚରଖା ସଂଘରେ ସ୍ଥାନ ମିଳିଥଲା। ମୋର 
ଭୟ ହେଲା, ଯଦି ରାଜନୈତିକ କାମକୁ ଅଲଗା କରିଦିଆଯିବ ଆମେ କିଛି କରିପାରିବା 
ନାହିଁ। ବାପୁଜୀ କହିଲେ, ଯେ ପମୀୟନ୍ତ ମୁଁ ଅଛି ଏଥୁରେ ରାଜନୀତି ରହିବ । ଦୁଇଦଳ 
ଭିତରେ ଝଗଡା ଲାଗିରହୂଥଲା। ଚରଖା ସଂଘ ପରି ସଂସ୍ଥା ମାନଙ୍କର କର୍ମକର୍ଭା ମାନଙ୍କୁ 

ମଝିରେ ମଝିରେ ସାବଧାନ କରିଦିଆ ଯାଉଥଲା | ଝଗଡାରେ ମନ ନ ଦେଇ ରଚନାତ୍ସକ 
କାମ ପ୍ରତି ଉଭୟ ଗୋଷ୍ଠୀ ଲକ୍ଷ୍ୟ ଦେବାକୁ କୂହାଯାଉଥୁଲା ! ଉଭୟଙ୍କ ପ୍ରତି ସମଭାବାପନ୍ସ 
ବ୍ୟବହାର କରାଯାଇଥିଲା ତଥାପି ଅସୁବିଧା ଦେଖାଦେଲା। ରାଜନୈତିକ କ୍ଷେତ୍ରରେ 
କାମ କରୁଥିବା ଏବଂ ରଚନାତ୍ସକ କ୍ଷେତ୍ରରେ କାମ କରୁଥିବା କର୍ମକର୍ଭାମାନଙ୍କ ଭିତରେ 
ସ୍ପଷ୍ଟ ଭାବରେ ପ୍ରଭେଦ ଦେଖାଦେଲା। ସେତେବେଳେ ବାତାବରଣ ଯେପରି ଥୁଲା 
ସେଥୁରେ ମୁଣ୍ଡ ଖେଳାଇବା ଦରକାର ପଡ଼ୁଥଲା। ବର୍ଭମାନ ଜଣାପଡୁଛି ସେଥୁରେ କିଛି 
ତୃଟି ରହିଯାଉଥୁଲା | ବର୍ଭମାନ ଆମକୁ ବୁି ଖଟାଇ କାଯ୍ୟ ଦକ୍ଷତା ସହିତ କାମ କରିବାର 
କୌଶଳ ବୃଦ୍ଧି କରିବାକୁ ପଡିବ। ଗତ ଫେବୃଆରୀ ତା ୨୬ରିଖରେ ବାପୁଜୀଙ୍କୁ 
ହରିପୁରାରେ ଯେପରି ବାଖ୍ୟାନ ଦେବାକୁ ପଡିଲା, ସେପରି ବାଖ୍ୟାନ ଯେମିତି ଆଉ 
ଦେବାକୁ ପଡିବ ନାହିଁ। ସେଥପାଇଁ ଏହି ପ୍ରସ୍ତାବ ଆଗତ କରାଯାଉଛି । ଏଥରେ ଅବଶ୍ୟ 
କେତେକ ଅସୁବିଧା ଆସିପାରେ କିନ୍ତୁ ଆଜି ରଚନାତ୍ସକ କାମରେ ଯେଉଁ ଲୋକ ଅଛନ୍ତି 
ସେମାନେ ନିଜର ଶକ୍ତି ଏବଂ ବୁଝି ଖଟେଇ କାମ କରୁଛନ୍ତି । ସେମାନଙ୍କର ନିଷ୍ଠା ଏବଂ 
କାଯ୍ୟ ଦକ୍ଷତା ବୃଦ୍ଧି ପାଉଛି । ଏହା ଫଳରେ ଦେଶର ଶକ୍ତି ବୃଦ୍ଧି ପାଇଛି! ତଥାପି ନିଜର 
ପରୀକ୍ଷଣ ଶକ୍ତି ଏବଂ ଜ୍ଞାନ ବଢାଇବା ପାଇଁ ସବୁଦିଗରୁ ସେମାନେ ଦେଖୁବା ଦରକାର | 
ସେମାନଙ୍କର କର୍ଉବ୍ୟନିଷ୍ଠ ଭାବକୁ ଦୃଢ ଏବଂ ଗଭୀର କରିବା ପାଇଁ ସଚେତନ ରହିବା 
ଦରକାର | ଦେଶରେ ଯେତେ ପ୍ରକାର କାମ ହେଉଛି ସବୁଗୁଡିକ ପରସ୍ପର ସମ୍ବନ୍ଧିତ ଏବଂ 
ସମଭାବାପନ୍ସ ବୋଲି ସେମାନଙ୍କର ଧାରଣା ରହିବା ଆବଶ୍ଯକ | ତେଣୁ ଏହି ପ୍ରସ୍ତାବକୁ 
ଖୁବ୍‌ ଦରକାରୀ ମନେ କରାଯାଉଛି। ଆମର ସବୁ ସଂସ୍ଥା ଗୁଡିକ ସତ୍ୟ ଏବଂ ଅହିଂସାର 
ପ୍ରତୀକ । ଯେତେ ରଚନାତ୍ସକ କାମ ହେଉଛି ସେଥୁରେ ରାଜନୈତିକ ବିରୋଧ ଭାବ ନାହିଁ 
ବରଂ ଉଭୟ ସମଧର୍ମୀ। ରାଜନୈତିକ କ୍ଷେତ୍ରରେ ଆମର ଯେଉଁ ମନ୍ତ୍ରୀମାନେ ଅଛନ୍ତି ସେମାନେ 
ରଚନାତ୍ସକ କାମକୁ ମଧ୍ୟ ଆଗେଇ ନେବାକୁ ଚାହାନ୍ତି । ଆଜି ସେମାନଙ୍କ ହାତରେ କ୍ଷମତା 
ଅଛି। ରଚନାତ୍ସକ କାମରେ ଶ୍ରଦ୍ଧା ରଖୁଥିବା ଏବଂ ଅନୁଭୁତି ଅର୍ଜନ କରିଥିବା କର୍ମକର୍ଭାମାନେ 
ଯଦି ସହଯୋଗ ନ କରିବେ ମନ୍ତ୍ରୀମାନେ କିଛି କରିପାରିବେ ନାହିଁ। ବରଂ ସେମାନେ 
ଅସମର୍ଥ ହୋଇଯିବେ ଏବଂ କାମ ଆଉ ଆଗେଇ ପାରିବ ନାହିଁ । 


ଏହାପରେ ସମୟ ହୋଇଯିବାରୁ ସମ୍ମେଳନ କାମ ବନ୍ଦ ରହିଲା। 

ତୃତୀୟ ଦିନ 
୨୭ ମାର୍ଚ୍ଚ ୧୯୩୮ 


ସକାଳ ଘା୮ରୁ କାଯ୍ୟବାହକ କମିଟିର ବୈଠକ | 
ସୂତ୍ରଯଜ୍ଞପରେ ଘ ୨ଟା ୪୫ରୁ ଘମ୩ଟା ୪ ୫ ପର୍ଯ୍ୟନ୍ତ ପୁଣି କାଯ୍ୟ ବାହକ କମିଟିର ବୈଠକ | 


ଅଧୂବେଶନର କାମ ପାଖା ପାଖ ଘ୩ଟା ୧୫ରେ ଆରମ୍ଭ ହେଲା ପ୍ରଥମରୁ 
କେହିଜଣେ ଗୋ-ସେବା ସଂପର୍କରେ ପ୍ରଶ୍ନ ଉଠାଇ ପଚାରିଲେ ଗାଇକୁ ରକ୍ଷା କରିବାପାଇଁ 
ମଇଁଷିକୁ ବହିଷ୍କାର କରିବାର ଅର୍ଥ କଣ ? ଗାଇ ଏବଂ ମଇଁଷିକୁ ଶ୍ରଦ୍ଧା କରିବା ଭିତରେ 
କଣ ପ୍ରଭେଦ ରହିଛିଯେ ଆମେ ବିରୋଧ ଭାବ ପ୍ରକଟ କରିବୁ ? ପ୍ରାଣୀକୁ ଶ୍ରଦ୍ଧା କରିବାକୁ 
ଇଚ୍ଛା କରୁ ଏବଂ ସମସ୍ତେ ବଞ୍ଚି ରହନ୍ତୁ ବୋଲି ଇଚ୍ଛାକରୁ। 


ଅଧ୍ୟକ୍ଷ - ଏହା ଠିକ୍‌ କଥା ନୁହେଁ। ଆମେ ତ ପ୍ରତ୍ୟେକ ପ୍ରାଣୀଙ୍କ ଆର୍ଥିକ 
ପରିସ୍ଥିତିକୁ ବିଚାରକରି ଆମେ କିନ୍ତୁ ଗାଇ ଏବଂ ମଇଁଷିର ସେବା ସମଭାବରେ କରିବୁ | 
ବରଂ ଦୁହିଁଙ୍କ ସେବା ନ କରିବା ଦ୍ଵାରା ଆମେ ଦୁହିଙ୍କ ପ୍ରତି ଅନ୍ୟାୟ କରିବୁ। ସେହି 
ଦୃଷ୍ଟିରୁ ଆମପମର୍ଯ୍ୟାଦା ରକ୍ଷା କରି ଗାଇ ଅଧୁକ ଉପଯୋଗୀ ହୋଇଥୁବା ବିଚାରରେ ଗାଲମାନଙ୍କୁ 
ବଂଚାଇ ରଖୁବା ପାଇଁ ଉଦ୍ୟମ କରିବା ମଇଖି ପ୍ରତି ବିଦ୍ବେଷ ଭାବ ନୁହେଁ। ବରଂ ଆମେ 
ଆମର ଅକ୍ଷମତା ପ୍ରକାଶ କରୁଛୁ। ଆମେ ଯେଉଁ ଅହିଂସା କଥା କହୁଛୁ ତାହା ବିବେକ 
ସମର୍ଥିତ ହେବା ଦରକାର | ଧରିନିଅନ୍ତୁ ଜଣେ ଗର୍ଭବତୀ ସ୍ତ୍ରୀ କ୍ଷେତ୍ରରେ ଏପରି ସମସ୍ୟା 
ହେଲା, ଯଦି ଶିଶୁକୁ ବଂଚେଇବାକୁ ପଡିବ, ମାର ଆଶା ତ୍ୟାଗକରିବାକୁ ପଡିବ । ସେହିପରି 
ଆମକୁ ମଇଁଷିର ମୋହ ଛାଡିଦେବାକୁ ପଡିବ ଏହା ଦ୍ଵାରା ଗାଇକୁ ସୁରକ୍ଷା ଦେଇ 
ମଇଁଷିକୁ ହାଣ ମୁହଁକୁ ଠେଲି ଦିଆଯାଉଛି ବୋଲି କହିବା ଠିକ ନୁହେଁ। 

ଏହାପରେ ଗୋ-ସେବା ସଂବନ୍ଧିତ ପ୍ରସ୍ତାବ ନଂ୫ ବିନା ବିରୋଧରେ ମଞ୍ଜ୍‌ର 
ହୋଇଗଲା ପ୍ରସ୍ତାବ ନଂ୬ର ଚର୍ଚା ଆରମ୍ଭ ହେଲା | 


କୌଜଲଗୀ ¬ ଖଦୀ, ଗ୍ରାମୋଦ୍ୟୋଗ, ହରିଜନ ସେବାପରି ଆମର ଯେତୋଟି 
ଭିନ୍ନ ଭିନ୍ନ କାମ ଅଛି ସେସବୁକୁ କେହି ବିରୋଧ କରନ୍ତି ନାହିଁ। ସେଥୁପାଇଁ ଆମର ଶକ୍ି 
ଏବଂ ଧ୍ୟାନ ହ୍ରାସ ପାଇବାର ଡର ନାହିଁ । ରଚନାତ୍ସକ ଗଛର ଏସବୁ ଗୋଟିଏ ଗୋଟିଏ 
ଶାଖା। ଆମ ପାଇଁ ସତ୍ୟ ଏବଂ ଅହିଂସାର ସିଦ୍ଧାନ୍ତ ବଡ କଥା | ଏଥିପାଇଁ ଦୁଇଟି ଅସୁବିଧା 

ଦେଖା ଯାଉଛି । ପ୍ରଥମ କଥା ହେଉଛି, ଏକ ସମୟରେ ଦୁଇଟି ଯାକ କାମ ପ୍ରତି ଧ୍ୟାନ 
ଦେବା ଫଳରେ କେଉଁଟି ହେଲେ ଭଲ ଭାବରେ ହୋଇପାରୁନାହିଁ | ଦ୍ଵିତୀୟରେ କଂଗ୍ରେସ 
କମିଟି କାମରେ ଧ୍ୟାନ ଦେଲେ ରାଜନୈତିକ କାମର ବିପରୀତ ପ୍ରଭାବ ରଚନାତ୍ସକ 
କାମ ଉପରେ ପଡୁଛି । ଯେଉଁଠି ଏପରି ଭୟ ଅଛି କର୍ମକର୍ଭାମାନେ ନିଜର ବିବେକ 
ଖଟାଇ କାମ କରିବା ଉଚିତ୍‌। ଯେତେ ଦୂର ସଂଭବ, ସଂଘ ମାନଙ୍କୁ ଏପରି ଆଦେଶ 
ପାଳିବା ପାଇ ସୁଯୋଗ ନ ଦେବା ଭଲ କିନ୍ତୁ ଯେଉଁଠି ପ୍ରଧାନ କାମରେ ବାଧା ସୃଷ୍ଟି 
ହେଲାପରି ଆଶଙ୍କା ନାହିଁ ସେ ପରିସ୍ଥିତିରେ ଅନ୍ୟ କାମରେ ଭାଗ ନେବାକୁ ଅନୁମତି 
ଦିଆଯାଉ | ଗୋଟିଏ ପ୍ରକାର ରଚନାତ୍ସକ କାମରେ ଅଭ୍ଯାସ ଥବା ଲୋକେ ଯଦି 
ଅନ୍ୟପ୍ରକାର ରଚନାତ୍ୃକ କାଯ୍ୟ କରିବାକୁ ମନ ବଳାନ୍ତି ଅଥବା କଂଗ୍ରେସର ହିନ୍ଦୁ“ 
ମୁସଲମାନ ଏକତା ଦଳରେ ଯୋଗ ଦେବାକୁ ମନ କରନ୍ତି ସେମାନଙ୍କୁ ମନା କରିବା 
ଉଚିତ୍‌ ହେବନାହିଁ । ସ୍ବୟଂସେବକ ଦଳ ପାଇ ଏହା ଉପଯୁକ୍ତ ହେବ କାରଣ ସେମାନେ 
ଆଜିସୁଧା କେବଳ ରଚନାତ୍ସକ କାମ କରିଆସିଛନ୍ତି। କଂଗ୍ରେସ କମିଟିର ଝଗଡାରେ 
ରଚନାତ୍ସକ କାମ କରିବାକୁ ପଡିଲେ କ୍ଷତିର ସମ୍ଭାବନା ନିଶ୍ଚୟ ଅଛି | ତେବେବି ଦଳରେ 
ଅନ୍ତର୍ଭୁକ୍ତ ହେବା ସେମାନଙ୍କ ପାଇଁ ଅତି ଜରୁରୀ | ଏହା ଦ୍ଵାରା ଜନ ସଂପର୍କ ବୃଦି ପାଇବ | 


ଅଧ୍ୟକ୍ଷ - ଆଉ କାହାର କିଛି କହିବାର ଅଛି ? 
ମଗନଭାଇ - ଏହି ପ୍ରସ୍ତାବର ଆବଶ୍ୟକତା ଅଛି ବୋଲି ମୁଁ ଭାବିପାରୁନାହି | 


ଜାଜୁଜୀ - ସଂସ୍ଥାର ପରିଚାଳକମାନେ ସବୁକଥା ସ୍ପଷ୍ଟ ଭାବରେ ବୁଝି ପାରିଛନ୍ତି 
ଅଥଚ ଛୋଟ ବଡ କର୍ମକର୍ଭା ମାନେ ଠିକ୍‌ ଭାବରେ ବୁଝି ପାରିନାହାନ୍ତି । ସେଥୁପାଇଁ 
କାମର ସୁବିଧା ଦୃଷ୍ଟିରୁ କିଛି ନିୟମ ପ୍ରଣୟନ କରିବା ଦରକାର ପଡ଼ୁଛି। ତା ହେଲେ 
କର୍ମକର୍ଭା ମାନଙ୍କର ଯେଉଁ କାମ କରିବା କଥା ତାହା ଉତ୍ସାହର ସହିତ ଆହୁରି ଅଧକ 
କରିବାକୁ ଇଛା କରିବେ । ଯଦି ବା ଆମର ମୂଳ ଉଦ୍ଦେଶ୍ୟ ଗୋଟିଏ, ମୂଳ ଏକତା ପ୍ରତି 
ଧ୍ୟାନ ଦେବାପାଇଁ ଗାନ୍ଧି ସେବାସଂଘ ଏପରି ପ୍ରସ୍ତାବ ଆଗତ କରିଛି। କେବେ କେବେ 
ହରିଜନ କାମ ଉପରେ ଅଧୂବକ ଧ୍ୟାନ ଦେବା ଫଳରେ ଖଦୀ କାମ ପଛେଇ ଯାଉଛି। 
ଯେଉଁ କର୍ମକର୍ଭୀ ମାନଙ୍କର ଦୃଷ୍ଟି ଭଙ୍ଗୀ ବ୍ୟାପକ ନୁହେଁ ସେମାନେ କେବଳ ଖଦୀ କାମରେ 
ମନ ନିବେଶ କରି ହରିଜନ କାମକୁ ଛାଡି ଦେଉଛନ୍ତି । ଗୋଟିଏ କାମରେ ଆମ ପ୍ରବୃତ୍ତିକୁ 
କେନ୍ଦ୍ରୀଭୂତ କରିବା ଫଳରେ ପାରସ୍ପରିକ ସଂବନ୍ଧକୁ ଭୁଲିଯିବାର ଭୟ ଆସୁଛି। ଆମେ 
ଭୁଲିଯାଉଛୁଯେ ହରିଜନଙ୍କ ପାଇଁ ଆମର ଯେଉଁ ନ୍ୟୁନତମ କର୍ଭବ୍ୟ ରହିଛି ଖଦୀ କାମ 


- ୧୨୦ - 

ହେଉ କି ନ ହେଉ ଆମକୁ ତାହା ପାଳନ କରିବାକୁ ହେବ | ଏହି ସବୁ ପ୍ରବୃତ୍ତିରେ ଯେଉଁ 
ଏଁକ୍ୟ ଭାବ ରହିଛି ଆମ ସ୍କରଣରେ ତାହା ରହିବା ଉଚିତ୍‌ | ଏହି କଥା ପରିଷ୍ଠାର କରି 
ଦେବାପାଇଁ ପ୍ରସ୍ତାବର ଆବଶ୍ୟକତା ରହିଛି। 


ଗୋକୁଳ ଭାଇ - ଏହି ପ୍ରସ୍ତାବର ଆବଶ୍ୟକତା ଅଛି ବୋଲି ମୁଁ ଦେଖୁପାରୁନାହିଁ। 
କେବଳ ସୁବିଧା ଦୃଷ୍ଟିରୁ ଆମେ ଅଲଗା ଅଲଗା ସଂସ୍ଥା ଗଢିନାହୁଁ, କାଯ୍ୟ କ୍ଷମତାର 
ଆବଶ୍ୟକତା ରହିଛି। ଏହି ପ୍ରସ୍ତାବ ଫଳରେ କେହି ଏ କାମ କିମ୍ବା ସେ କାମ ଠିକ୍‌ 
ଭାବରେ କରିପାରିବେ ନାହିଁ। ଏହା ଦ୍ଵାରା ବରଂ ଆମେ କାମକୁ କୋହଳ କରିଦେଉଛୁ | 
ଗୋଟିଏ ଲୋକ ଏକ ସମୟରେ ଗୋଟିଏ କାମ କରିବ, ଏହା ସଂପୂର୍ଣ ନିୟମ | 


କ୍ଷିତୀଶବାବୁ - ଯିଏ ଭଲ ଲୋକ ତାଙ୍କୁ ସମସ୍ତେ ଡାକନ୍ତି। ସେ ଯଦି ନ ଶୁଣନ୍ତି 
ଲୋକେ ଖରାପ ଭାବନ୍ତି। ତାଙ୍କ ସାମର୍ଥ୍ୟ ପ୍ରତି ବିଶ୍ଵାସ ତୁଟିଯାଏ । ଏଥିପାଇଁ କୌଣସି 
ଗୋଟିଏ କାମକୁ ମୁଖ୍ୟ ଭାବରେ ବାଛି ଆମେ ଆମର ସମୟ ଏବଂ ଶକ୍ତି ଖଟେଇବା 
ଉଚିତ୍‌ ହେବ ମୁଁ ଏହି ପ୍ରସ୍ତାବର ବିରୋଧ କରୁଛି 

ପ୍ରଭୁଦାସ - ବର୍ଭମାନ ଜାଜୁଜୀ କହିଲେ, ଯଦି ଅନୁଶାସନରେ ବାଧା ନହେବ 
ତେବେ ଅନ୍ୟ କାମ କରାଯାଉ | କିନ୍ତୁ ଅନୁଶାସନରେ ଯେ ବାଧା ନ ହେବ ସେକଥା 
କିଏ ନିର୍ବାରଣ କରିବ ? 

ଅଧ୍ୟକ୍ଷ - ସଂସ୍ଥାର ସଂଚାଳକ | ସଂଚାଳକ ମାନଙ୍କୁ ପରାମର୍ଶ ଦିଆଯାଉଛି 
କର୍ମକର୍ଭା ମାନଙ୍କୁ ଅନ୍ୟ କାମ ପ୍ରତି ଆଗ୍ରହ ବଢାଇବା ପାଇଁ ଉତ୍ସାହିତ କରିବେ । 


ଲକ୍ଷ୍ମୀବାବୁ - ଚରଖା ସଂଘ କ୍ଷେତ୍ରରେ ଗ୍ରାମୋଦ୍ୟୋଗ ସଂଘ ଏବଂ ହରିଜନ 
ସେବକ ସଂଘ ମାନଙ୍କରୁ ସହଯୋଗ ମିଳୁଛି। କିନ୍ତୁ ଏହାର ଫଳ ବିପରୀତ ହେଉଛି। 
ଏହି ସଂସ୍ଥା ମାନଙ୍କର ଏକତା ଏବଂ ପରସ୍ପର ସହଯୋଗ ଭାବ ନରହିବା ଫଳରେ 
ଲୋକେ ଭାବୁଛନ୍ତି ଏସବୁ ଅଲଗା ଅଲଗା କାମ।| ଏଥୁପାଇଁ କର୍ମକର୍ଭାମାନେ ଦୃନ୍ଦରେ 
ପଡିଯାଉଛନ୍ତି। ବାପୁଜୀଙ୍କର ଆଗ୍ରହ ଥଲାଯେ ଏହି ସବୁ କାମ ପରସ୍ପର ସହିତ ମିଳିମିଶି 
ହେଉ | ଖଦୀ, ହରିଜନ ସେବା, ଗ୍ରାମୋଦ୍ୟୋଗ ସବୁ ଏକା କାମ । ଏହା ସହିତ ହିନ୍ଦୁ- 
ମୁସଲମାନ ପ୍ରସଂଗ ଜଡିତ ଅଛି। ରଚନାତ୍ସକ କାମର ପ୍ରତୀକ ହେଉଛି ଗାନ୍ଧିସେବା 
ସଂଘ | କେବେ କେବେ ବୂଝି ନପାରି ଗୀ ଲୋକ ମାନେ କିଛି ପ୍ରଶ୍ନ ଉଠାଇ ଦେଉଛନ୍ତି। 
ଆମକୁ ତାର ସମ୍ମୁଖୀନ ହେବାକୁ ପଡିବ । ମୁଁ ଭାବୁଛି ଏହି ପ୍ରସ୍ତାବ ଦ୍ଵାରା ଗାନ୍ଧିସେବା 


ସଂଘ ସମସ୍ତଙ୍କୁ ମାର୍ଗ ଦର୍ଶନ କରୁଛି | 

ଆନ୍ଧଲା ସହସ୍ର ବୁଦ୍ଧେ - ( ବିଧାୟକ) ନୀତି ପ୍ରଣୟନ ଦୃଷ୍ଚିରୁ ପରସ୍ପର ସମଧର୍ମୀ 
ଏଥପାଇଁ ଏକ ସଂଗରେ ଏସବୁ କାମ କରାଯାଉଛି ତେବେ ରଚନାତ୍ସକ କାମ କରିବା 
ଲୋକେ କଣ କଂଗ୍ରେସର କାଯ୍ୟକାରିଣୀରେ ପ୍ରତ୍ୟକ୍ଷ ଭାଗ ନେଇପାରିବେ ? 


ଅଧ୍ୟକ୍ଷ - ଅବଶ୍ୟ ନେଇପାରିବେ । ଏ କଥା ପ୍ରସ୍ତାବରେ ସ୍ପଷ୍ଟ ହୋଇଯାଇଛି । 
କଂଗ୍ରେସର କାମ ତ ସେହି ରଚନାତ୍ସକ କାମ | ଏହା ଲୋକଙ୍କର ବଡ ସଂଗଠନ | ଏହି 
ଆଲୋଚନା ପରେ ବିନା ବିରୋଧରେ ପ୍ରସ୍ତାବ ଗୁହିତ ହେଲା। 


ସପ୍ତମ ପ୍ରସ୍ତାବ (ଫାଶୀଦଣ୍ଡ ଉଠାଇବା ସମ୍ପର୍କରେ) ଅଧ୍ଯକ୍ଷ ଉପସ୍ଥାପିତ କଲେ 
ଏବଂ ତାହା ସର୍ବ ସମତି କ୍ରମେ ଗୃହୀତ ହେଲା। 


୭. ଏହି ସମ୍ଭେଳନର ଅଭିପ୍ରାୟୟ ଫାଶୀଦଣ୍ଡ ଉଠିଯିବା ଦରକାର। କଂଗ୍ରେସ 
ଓାରକିଙ୍ଗ କମିଟିକୁ ସମ୍ଭେଳନ ପ୍ରାର୍ଥନା କରେକି ସବୁ ଆଞ୍ଚଳିକ କଂଗ୍ରେସ ସରକାର 
ଦ୍ଵାରା ଏ ବିଷୟରେ ଚେଷ୍ଟା କରାଯାଉ | 


ଅଷ୍ଟମ ପ୍ରସ୍ତାବ - ( ସଂକୀର୍ଣ୍ଣ ପ୍ରାନ୍ତୀୟତାର ନିଷେଧ) ଉପସ୍ଥାପନ କରି ଶଙ୍କର ରାଓ 
ଦେବ କହିଲେ। 


୮. ଦୁଃଖର ସହିତ ଏହି ସମ୍ମେଳନ ଅନୁଭବ କରୁଛିଯେ, ଦେଶରେ ପ୍ରାନ୍ତୀୟ 
ସଂକୀର୍ଣତାର ବିଷ ବ୍ୟାପିବାରେ ଲାଗିଛି । ସମ୍ଭେଳନର ଅଭିପ୍ରାୟ, ସଂଘର ସଦସ୍ୟମାନେ 
ମନେରଖୂୁବେ ଯେ, ଜାତୀୟ ପ୍ରସଂଗରେ ସେମାନଙ୍କର ଯାହା କରଉଁବ୍ୟ ରହିଛି, ପ୍ରାନ୍ତୀୟ 
ପ୍ରସଂଗରେ ମଧ୍ୟ ସେହି କର୍ଉବ୍ୟ ରହିବ ଅର୍ଥାତ୍‌ ଭିନ୍ନ ଭିନ୍ନ ଅଞ୍ଚଳର ଭାଷା ଏବଂ 
ଲୋକମାନଙ୍କ ସହିତ ସେମାନେ ମିତ୍ରତା ବୃଦି କରିବେ। ଏ ବିଷୟରେ ସମ୍ଭେଳନର 
ରାୟ ହେଉଛି ସମଗ୍ର ହିନ୍ଦୁସ୍ଥାନ ଗୋଟିଏ ଦେଶ ହିନ୍ଦୁସ୍ଥାନର ଯେ କୌଣସି ବ୍ଯକ୍ତି 
ଦେଶର ଯେକୌଣସି ସ୍ଥାନରେ ରହିପାରିବେ। ସେ ଯେଉଁ ସ୍ଥାନରେ ରହିବେ ସେହି 
ଅଂଚଳର ସବୁ ପ୍ରକାର ନାଗରିକ ଅଧ୍ବକାର ପାଇପାରିବେ | ସେ କିମ୍ଭା ତାଙ୍କ ପୂର୍ବପୁରୁଷ 
ଅନ୍ୟ ଅଂଚଳରୁ ଆସିଛନ୍ତି ବୋଲି ନାଗରିକ ଅଧୁକାରରୁ ବଂଚିତ ହେବେ ନାହିଁ। ତାଙ୍କ 
ସହିତ କୌଣସି ପ୍ରକାର ଭେଦଭାବ ରହିବ ନାହିଁ। 


ତା ସହିତ ଆଉ ଗୋଟିଏ କଥା, ଯେଉଁମାନେ ଅନ୍ଯ ଅଞ୍ଚଳକୁ ଯାଇଛନ୍ତି 
ସେମାନଙ୍କର କର୍ଭବ୍ଯୟ ହେଉଛି ସେଠାକାର ଜୀବନଧାରା ସହିତ ସେମାନେ ନିଜକୁ 
ମିଶାଇନେବେ। ଅର୍ଥାତ୍‌ ସେଠାକାର ସୁଖ-ଦୁଃଖ ଚାଲିଚଳଣିରେ ସେଠାକାର 
ଲୋକମାନଙ୍କ ସହିତ ଯୋଗଦେବେ । 


= ୧୨୨ - 

ଏହି ପ୍ରସ୍ତାବ ଉପରେ କହିବା ପାଇଁ ଯେଉଁମାନଙ୍କୁ ନିଯୁକ୍ତ କରାଯାଇଛି ସେମାନଙ୍କ 
ପାଇଁ କିଛି ନିର୍ଦ୍ଦିଷ୍ଟ କଥା ଅଛି। ମହାରାଷ୍ଟ୍ରରେ ମାତ୍ରାଧକ ପ୍ରାନ୍ତୀୟ ଭାବଅଛି ବୋଲି 
ଦୋଷାରୋପ ହେଉଛି। ଏକଥା ସତ ଏବଂ ସେକଥା ସ୍ଵୀକାର କରିବା ପାଇଁ ମୋର 
ଆପର ନାହିଁ| ପ୍ରାନ୍ତୀୟତା ଯଦି ପ୍ରକୃତରେ ଅତ୍ୟଧୁବକ ହୁଏ ତାହା ଜାତୀୟତାର ଗଳା ଚିପି 
ଦିଏ। ମୋର ସ୍ଵୀକାର କରିବାରେ କୁଣ୍ଠା ନାହିଁ ଯେ ମୋ ଅଞ୍ଚଳ ଏହି କଥାରେ ସବୁଠାରୁ 
ଆଗୁଆ ଥଲା କିନ୍ତୁ ଆଜିକାଲି ଅନ୍ୟ ପ୍ରାନ୍ତ ଗୁଡିକ ଏତେ ଶୀଘ୍ର ଏହି ଭାବକୁ ଆପଣାଇ 
ନେଲେଣି, ମୋର ଭୟ ହେଉଛି ଏହି ଦୂର୍ନାମରେ ମହାରାଷ୍ଟ୍ର ପଛରେ ପଡିଯିବ | ଆମ 
ଦେଶର ଯାହା ଅବସ୍ଥା ସେଥୁରେ ପ୍ରାନ୍ତୀୟତା ରହିବା ଅନିର୍ବାଯ୍ୟ। ମାତ୍ର ଏହାର ଅର୍ଥ 
ନୁହେଁଯେ ଆମେ ସେହି ଭେଦଭାବକୁ ଦୂର କରିବା ପାଇଁ ଚେଷ୍ଟା କରିବା ନାହିଁ। କେତେକ 
ସ୍ଥଳରେ ପ୍ରାନ୍ତୀୟତାକୁ ପ୍ରୋସ୍ମାହିତ କରାଯାଇପାରେ କିନ୍ତୁ ଯଦି ତାହା ମଯ୍ୟାଦା ଲଂଘନ 
କରେ ସେପରି ଅବସ୍ଥାରେ ପ୍ରାନ୍ତୀୟତା ଭାବକୁ ନଷ୍ଟ କରିବା ଏକାନ୍ତ ଦରକାର | ଯେଉଁ 
ଯାଏ ପ୍ରାନ୍ତୀୟତା ଭାବ ରହିଥିବ ଦେଶ ସ୍ଵାଧୀନ ହୋଇପାରିବ ନାହିଁ। ଯେଉଁମାନେ 
ଅନ୍ୟ ଅଞ୍ଚଳରେ ବସବାସ କରୁଛନ୍ତି ସେମାନଙ୍କ କର୍ରବ୍ୟ ପ୍ରତି ଏହି ପ୍ରସ୍ତାବରେ ନିର୍ଦ୍ଦେଶ 
ରହିଛି । ଏହି ରାସ୍ତାରେ ଯେତେ ଅସୁବିଧା ଅଛି ଆମେ ଦୂର କରିବାପାଇଁ ଚେଷ୍ଟା କରିବା | 


ଡଃ. ଘୋଷ - ମୁଁ ଦି' ଚାରି କଥା କହିବାକୁ ଇଛା କରୁଛି। ୧୯୨୦ ରେ 
କଂଗ୍ରେସ ଯେଉଁ ଭାଷା ଭିଭିରେ ବିଭାଜନ ଆଣିଲା, ତାର ଉଦ୍ଦେଶ୍ୟ ଥିଲା ପ୍ରାନ୍ତୀୟ 
ଶାସନ ଏବଂ ଶିକ୍ଷା ପ୍ରାନ୍ତୀୟ ଭାଷାରେ ହେଲେ ସୁବିଧା ହେବ | ଏଭଳି ଭଲ ପ୍ରସ୍ତାବରେ 
କିଛି ନା କିଛି ଦୋଷ ବାହାର କରିବା ପରି ଅଭୁତ ଚିନ୍ତା ଆମେ ମନରେ ଅଛି। ଭଶ୍ବରଙ୍କ 
ସୃଷ୍ଟିରେ ଏହି ପ୍ରକାର ରୀତି। ପରମାତ୍ସା ମଣିଷକୁ ଶରୀର ଦାନ କରିଛନ୍ତି। କିନ୍ତୁ ତା 
ଭିତରେ ଧ୍ଵଂସର ମିଟିଏ ପୋତି ଦେଇଛନ୍ତି। କଂଗ୍ରେସ ରାଷ୍ଟ୍ର ସଂଗଠନ କରିବାକୁ 
ଚାହିଁଥଲା। କିନ୍ତୁ ଭିତରୁ ବାଣ ଫୁଟିବା କଥା ବାହାରିଲା। ଲକ୍ଷେ ଦୁଇଲକ୍ଷ ଲୋକଙ୍କୁ 
ନେଇ ପ୍ରାନ୍ତୀୟ କ୍ଷେତ୍ର ପ୍ରସ୍ତୁତ ପାଇଁ ଉଦ୍ୟମ ହେଉଛି । ବଙ୍ଗଳାର ଉଦାହରଣ ନିଅନ୍ଧୁ। 
ପ୍ରଥମେ ବଙ୍ଗଳାରୁ ଇଂରେଜମାନେ ପଇସା ନେଇଯାଉଥଲେ। ଆଜିକାଲି ମାରୱାଡିମାନେ 
କେତେକାଂଶରେ ନେଇଯାଉଛନ୍ତି। ଯେତେବେଳେ ଇଂରେଜମାନେ ନେଇଯାଉଥଲେ 
ବଙ୍ଗଳାରୁ ଆପରି ଉଠୁନଥଲା। ଏବେ ମାରଞୱାଡି ମାନଙ୍କ ପାଇଁ ଘୋର ଆପର୍ି ଉଠୁଛି। 
ମାରୱାଡିଙ୍କର ଯେତିକି ସମାଲୋଚନା ହେଉଛି ଇଂରେଜ ମାନଙ୍କର ସେତିକି 


~~ ~~ 


ହେଉନଥ୍‌ୂଲା | ଏହାକୁ ନ୍ୟୁନଭାବ (ଇନଫିରିୟରିଟି କମ୍ପେକ୍‌ସ ) କୁହାଯାଇପାରେ | ଯିଏ 

ଆସି ବଙ୍ଗଳାରେ ବାସକଲା ସେ ବଙ୍ଗାଳୀ, ସେ ଗୁଜୁରାଟରୁ ଆସୁ କିମ୍ବା ମାରୱାଡରୁ | 
ବିଦେଶୀଙ୍କ ସ୍ଥାନ ଯଦି ସେମାନେ ଦଖଲ କଲେ ସେଥରେ ଖରାପ ଭାବିବାର କାରଣ 
କଣ ଅଛି ? ସେହିପରି ଯିଏ ବିହାରରେ ବାସ କଲା ସେ ବିହାରୀ | ଏ କଥାକୁ କୌଣସି 
ଉଦ୍ଦେଶ୍ୟ ରଖୁ ବିଚାର କରିବା ଠିକ୍‌ ନୂୁହେଁ। ଅସଲ କଥା ହେଉଛି ଯେଉଁମାନେ ପଛରେ 
ପଡି ରହିଛନ୍ତି, ସେ ସେହି ପ୍ରାନ୍ତର ମୁଳନିବାସୀ ହୁଅନ୍ତୁ ଅଥବା ବାହାରୁ ଆସିଥବା ଲୋକ 
ହୁଅନୁ, ସେମାନଙ୍କ ପ୍ରତି ବରଂ ଅଧୁକ ଦୃଷ୍ଟି ଦେବା ଦରକାର | ଯଦି କୌଣସି ଗୋଟିଏ 
ବର୍ଗ ପଛରେ ପଡି ରହିବେ ତେବେ ତାହା ସମସ୍ତଙ୍କ ପାଇଁ କ୍ଷତିକାରକ ହେବ। ମୁଁ କହିବି 
ଆଜି ଯେତେ ସବୁ ଛାତ୍ର ବୃତ୍ତି ଦିଆଯାଉଛି ସେସବୁ ହରିଜନ ଅଥବା ମୁସଲମାନ 
ଛାତ୍ରମାନଙ୍କୁ ଦିଆଯାଉ | ନହେଲେ ସେମାନଙ୍କ ଭିତରୁ କେବଳ ତୃତୀୟ ଶ୍ରେଣୀର ଶିକ୍ଷିତ 
ବ୍ୟକ୍ତି ସୃଷ୍ଟି ହେବେ | ଏହା ଫଳରେ ସମୁଦାୟ ଅଞ୍ଚଳ କ୍ଷତିଗ୍ରସ୍ତ ହେବ ଆଉ ଗୋଟିଏ 
କଥା ଅଛି, ପ୍ରତ୍ୟେକ ଲୋକର ବୁଧି ଏବଂ ଶକ୍ତିରେ କିଛିନା କିଛି ବିଶେଷତ୍ବ ଅଛି । 
ଯମୁନାଲାଲଜୀଙ୍କ ବେପାରୀ ବୁଦ୍ଧି ଅଛିତ ରବୀନ୍ଦ୍ରନାଥ ଟାଗୁରଙ୍କର କବିତ୍ବ ପ୍ରତିଭା ଅଛି | 
ଆମ ପାଇଁ ଉଭୟଙ୍କ ଶର୍ତିର ଆବଶ୍ୟକତା ରହିଛି। ଆମେ ବଲ୍ଲଭଭାଇ ଏବଂ ରାଜେନ୍ଦ୍ର 
ବାବୁଙ୍କୁ ରାଷ୍ଟ୍ରପତି ଆସନରେ ବସାଇବୁ, ତାର ଅର୍ଥ କଣ ଆମେ ତାଙ୍କୁ ଗୁଜୁରାଟୀ କିମ୍ବା 
ବିହାରୀ ବିଚାରରେ ବସାଇବୁ ? ଆମ ପାଇଁ ସେମାନେ କେବଳ ହିନ୍ଦୁସ୍ଥାନୀ ଯେଉଁ 
ବଙ୍ଗାଳୀମାନେ ଓଡିଶାରେ କିମ୍ବା ଅନ୍ୟ ପ୍ରଦେଶରେ ରହୁଛନ୍ତି ସେମାନଙ୍କୁ ସେହି ପ୍ରଦେଶର 
ବୋଲି ଭାବିବାକୁ ହେବ। କଟକରେ ବାସ କରୁଥିବା ଜଣେ ବଙ୍ଗାଳୀ ଭାଇଙ୍କୁ ମୁଁ 
କହିଲି, ତୁମେ କଟକରେ ତ ରହୁଛ ଯଦି କାଲି ଦୁଃର୍ଭାଗ୍ୟବଶତଃ ଓଡିଶା ଏବଂ ବଙ୍ଗଳା 
ଭିତରେ କୌଣସି କାରଣରୁ ଝଗଡା ଲାଗିଯାଏ, ତୁମେ କର୍ଉବ୍ୟ ହେଉଛି ତୁମେ ଓଡିଶାର 
ପକ୍ଷନେବ। ଏହି ନ୍ଯାୟରେ ଗାନ୍ଧିସେବା ସଂଘର ସଦସ୍ୟମାନେ କାମ କରିବା ଠିକ୍‌ 
ହେବ। ପ୍ରାନ୍ତୀୟ ସଂକୀର୍ଣ୍ତତା ଦୂରକରିବାପାଇଁ ସଂକଳ୍ବଦ୍ଧ ନହେଲେ ସ୍ଵରାଜ୍ୟ କେବଳ 
ସ୍ବପ୍ନରେ ରହିଯିବ। 


ରାଜେନ୍ଦ୍ର ବାବୁ ¬ ଏହି ପ୍ରସ୍ତାବ ପ୍ରସ୍ତୁତ କରିବାରେ ମୁଁ ସାମିଲ ହୋଇପାରିଲି 
ନାହିଁ। ଖବରକାଗଜ ସମ୍ବାଦରୁ ଆପଣ ମାନେ ଜାଣିଥିବେ ଆଜିକାଲି ବଙ୍ଗଳା ଏବଂ 
ବିହାର ଭିତରେ ଝଗଡା ଲାଗିଯାଇଛି। ଅନ୍ୟ ପ୍ରାନ୍ତ ମାନଙ୍କରେ ମଧ୍ଯ ଆସ୍ତେ ଆସ୍ତେ 
ଏହିପ୍ରକାର ଭାବ ବଢିବାରେ ଲାଗିଛି। ଯଦି ବଢୁଛି ତେବେ କାହିଁକି ବଢୁଛି, ଯଦି 
ବଢ଼ୁନାହିଁ ତେବେ ଏପରି କାହିଁକି ଘଟୁଛି । ଯଦି ସ୍ଥିର ଭାବରେ ଏହାର କାରଣ ଖୋଳିବା 


- ୧୨୪ ¬ 

ତେବେ ଦୁଇଟି କାରଣ ପାଇବା | ପ୍ରଥମ କଥା ହେଲା ପ୍ରତ୍ୟେକ ପ୍ରାନ୍ତର ଭାଷା, ସଂସ୍କୃତି 
ଏବଂ ଚାଲିଚଳଣିରେ ନିଜସ୍ବଭାବ ବିଶେଷ ଭାବରେ ରହିଛି | ଦ୍ବିତୀୟରେ, ଅନ୍ୟମାନଙ୍କର 
ଆସିବ ଫଳରେ ଏଥରେ କିଛି ବାଧା ଉତୁଯିବାର ଆଶଙ୍କା ରହୁଛି । କିଛି କିଛି ଜିଲ୍ଲାକୁ 
ଏପରି ଭାବରେ ଅନ୍ୟ ପ୍ରାନ୍ତ ସହିତ ଯୋଗ କରିଦିଆଯାଇଛି ଯାହାଫଳରେ ସେଠାକାର 
ଲୋକମାନଙ୍କ ମନରେ ଏହି ପ୍ରକାର ଭୟ ବରାବର ରହୁଛି | ପ୍ରଥମେ ବିହାରକୁ ବଙ୍ଗଳା 
ସହିତ ମିଶାଇ ଦିଆଯାଇଥଲା ଏବଂ ଓଡିଶାକୁ ବିହାର ସହିତ । ସେତେବେଳେ ବିହାର 
ଏବଂ ଓଡିଶାର ଏହିପ୍ରକାର ଧାରଣା ଥଲା। ଆଜି କର୍ଣ୍ଣାଟକର ଏହି ଅବସ୍ଥା। ସିନ୍ଧୁରେ 
ସେହି ସମସ୍ୟା ଉଠିଲା ଏବଂ ଗୋଟିଏ ଭିନ୍ନ ପ୍ରାନ୍ତ ତିଆରି ହୋଇଗଲା। 


ଅନ୍ୟ କାରଣ ହେଲା ଯଦି କୌଣସି ପ୍ରାନ୍ତକୁ ଅନ୍ୟ ପ୍ରାନ୍ତରୁ ଲୋକ ଆସିଯାଉଛନ୍ତି 
ଏବଂ ବେପାର ବାଣିଜ୍ୟ କରି ଲାଭ ଉଠାଉଛନ୍ତି ତେବେ ମୂଳ ପ୍ରାନ୍ତର ଲୋକେ ସ୍ଵର 
ଉତ୍ତୋଳନ କରୁଛନ୍ତି । ଯେଉଁମାନେ ମୂଳ ପ୍ରାନ୍ତକୁ ଆସିଛନ୍ତି ସେମାନେ ବିଚାରୁଛନ୍ତି, 
ସେମାନଙ୍କୁ ନିରପେକ୍ଷ ନ୍ୟାୟ ମିଳୁନାହିଁ। ଯେପରି ଆଜି ବଙ୍ଗାଳୀମାନେ ମନେ କରୁଛନ୍ତି। 


ଯଦି ଅନ୍ୟ ପ୍ରାନ୍ତର ଲୋକେ ଆମ ଜାଗାକୁ ଆସି ରହିଯାନ୍ତି, ଆମ ନିଜ ଜାଗାର 
ଲୋକମାନଙ୍କ ପ୍ରତି ଆମେ ଯେପରି ବ୍ୟବହାର ପ୍ରଦର୍ଶନ କରୁ ସେମାନଙ୍କ ପ୍ରତି ସେହିପରି 
ବ୍ୟବହାର କରିବା ଉଚିତ୍‌, ଏହି ସିବଧାନ୍ତ ବିରୁଦ୍ଧରେ କହିବା ଭଳି ବିହାରରେ ଜଣେ ମଧ୍ୟ 
ବିଚାରବନ୍ତ ବ୍ୟକ୍ତି ବାହାରି ନାହାନ୍ତି। ଯେଉଁମାନେ ଅନାପ୍ରାନ୍ତରୁ ଆସିଛନ୍ତି ସେମାନେ ମଧ୍ୟ 
ସେହି ପ୍ରାନ୍ତର ଲୋକ ଭାବରେ ରହିବା ଦରକାର | ଯେଉଁମାନେ ବାହାରୁ କେବଳ ପଇସା 
କମେଇବା ପାଇଁ ଆସୁଛନ୍ତି ସେମାନଙ୍କ ସଂପର୍କରେ ପ୍ରଶ୍ନ ଉଠିପାରେ। ସେମାନେ ଉଦ୍ଦେଶ୍ୟ 
ପୂରଣ ପରେ ପେରିଯାନ୍ତି। ସେମାନଙ୍କୁ ସବୁପ୍ରକାର ସୁବିଧା କାହିଁକି ଦିଆଯିବ ବୋଲି ପ୍ରଶ୍ନ 
ଉଠିପାରେ ! ଏହା ବିଚାର କରିବା କଥା| କିନ୍ତୁ ଯଦି କିଏ ଅନ୍ୟ ପ୍ରାନ୍ତରୁ ଆସି ରହିଯାଉଛି 
ତାକୁ ନିଜ ପ୍ରାନ୍ତର ଲୋକଙ୍କୁ ମିଳୁଥିବା ସବୁପ୍ରକାର ସୁବିଧା ଦିଆଯିବା ଦରକାର। କେବେ 
କେବେ ଏଭଳି ପ୍ରଶ୍ନ ମଧ୍ୟ ଉଠେ, ଯଦି କେହି ଅନ୍ୟ ପ୍ରାନ୍ତୀୟ ଲୋକ ପଇସା ଉପାର୍ଜନ 
ପାଇଁ ଆସନ୍ତି ତାଙ୍କ ପ୍ରତି ବି କାହିକି ଏ ଭେଦ ଭାବ ରହିବ ? କାରଣ ହିନ୍ଦୁସ୍ଥାନ ଗୋଟିଏ 
ଦେଶ ଏବଂ ଏହି ପଇସା ଜଣେ ହିନ୍ଦୁସ୍ତାନୀ ପକେଟକୁ ଯାଉଛି। 


ଏହି କଥାର ଯଦି ଜବାବ ଦେବାକୁ ପଡେ, ତାର ଜବାବ ଏହା ହୋଇପାରେ, 
ଯଦି ଅନ୍ୟ ପ୍ରାନ୍ତୀୟ ଲୋକେ ହିନ୍ଦୁସ୍ଥାନୀ, ବିହାର ଲୋକ କଣ ହିନ୍ଦୁସ୍ଥାନୀ ନୁହନ୍ତି ? ତେଣୁ 
ବିହାରୀଙ୍କୁ ପଇସା ଦେବାରେ କଣ ଅସୁବିଧା ଅଛି ? ଏହା ମଧ୍ଯ ଜଣେ ହିନ୍ଦୁସ୍ଥାନୀ 

ପକେଟକୁ ଯିବ । ପୁଣି ଏହି ସୁବିଧା ବଙ୍ଗଳାକୁ ମଧ୍ୟ କାହିଁକି ମିଳିବ ? ଏହି ପ୍ରକାର ତର୍କ 
ବେକାର କଥା | ଏହି ପ୍ରସଂଗରେ ଆମକୁ କଣ ସ୍ପିର କରିବାକୁ ପଡିବ ତାହା ମୁଖ୍ୟ ପ୍ରଶ୍ନ 
ଯେଉଁ ଅନ୍ୟ ପ୍ରାନ୍ତୀୟ ଲୋକମାନେ ଆସୁଛନ୍ତି ସେମାନେ ପ୍ରାନ୍ତୀୟ ଲୋକ ମାନଙ୍କ ସହିତ 
ଏପରି ଭାବରେ ମିଳାମିଶା ଭାବ ରଖୁବା ଉଚିତ୍‌ ଯେପରି ସେମାନଙ୍କର କିଛି ସ୍ଵତନ୍ତ୍ର ସ୍ବାର୍ଥ 
ନଥିବ | ଏଠାକାର ଲୋକମାନେ ମଧ୍ୟ ସେମାନଙ୍କୁ ଭୁଲ ବୁଝିବା ଉଚିତ୍‌ ନୁହେଁ | ଦୁଃଖର 
କଥା ଏହିପ୍ରକାର ଯେତେ ଝଗଡା ହେଉଛି ତାର ପରିଣାମ ହେଉଛି ଜଣେ ଅନ୍ୟଠାରୁ 
ଦୂରେଇ ରହୁଛି ଏବଂ ପରସ୍ପର ଭିତରେ ସଂପର୍କ ରହୁନାହିଁ। ଏହି ଭେଦଭାବ ଦୂରକରିବା 
ପାଇଁ ଆମେ ଯନ୍‌ଵବାନ ହେବା ଦରକାର | ଆପଣ ଏହି ପ୍ରସ୍ତାବକୁ ମୁର ପ୍ରଦାନ କରନ୍ତୁ 


ପୁଜ୍ୟ ବାପୁଜୀ ଆସିଯିବାରୁ ଏହି ବିଷୟରେ ଚର୍ଚ୍ଚା ସ୍ପଗିତ ରହିଲା ¦ 


ହିନ୍ଦୁ“ମୁସଲମାନମାନଙ୍କ ଦଙ୍ଗାଗୋଳର ପ୍ରତିକାର ସଂପର୍କରେ ଗୋଟିଏ ପ୍ରସ୍ତାବ 
ପାଠ କରାଗଲା | ସେହି ପ୍ରସ୍ତାବ ଉପରେ ଭାଷଣ ପ୍ରଦାନ କରି ବାପୁଜୀ କହିଲେ । 


ବାପୁଜୀ - ବର୍ଭମାନ ଆପଣ ମାନେ ଏହି ପ୍ରସ୍ତାବଟି ଶୁଣିଲେ। ମୋର ବିଶ୍ଵାସ 
ଏହି ପ୍ରସ୍ତାବ ଉପରେ କାହାର କିଛି ଆପତ୍ତି ନାହିଁ| ଆପଣମାନଙ୍କୁ ଏ ବିଷୟରେ ସାବଧାନ 
କରିବା ଏବଂ ଏହାର ଅର୍ଥ ବୁଝାଇଦେବା ମୋର କାମ। (ମୋ କଥା ଆପଣମାନେ 
ଶୁଣିପାରୁଛନ୍ତି ତ ?) ଯଦି ଆପଣ କହିବେ, ଝଗଡାର ଅର୍ଥ ବୁଝାଇଦେବି| ସମୁଦାୟ 
ହିନ୍ଦୁସ୍ଥାନ ପାଇଁ ଏହି ପ୍ରସ୍ତାବ ଉଦ୍ଦିଷ୍ଟ ନୁହେଁ। ୱାର୍କିଙ୍ଗ କମିଟି ପାଇଁ ମଧ୍ଯ ନୁହେଁ। 
ଯେଉଁମାନେ ଏଠାକୁ ଆସିଛନ୍ତି ଏହା କେବଳ ସେଇମାନଙ୍କ ପାଇଁ ସେମାନେ ଯେଉଁଠି 
ଯେଉଁ ସମୟରେ ଝଗଡା ଦେଖ୍ବେ ଏକଲା ଥାନ୍ତୁ କିମ୍ବା ବହୁସଂଖ୍ୟାରେ ଥାନ୍ତୁ, ସାଥୀ, 
ମିଳନ୍ତୁ କିମ୍ବା ନମିଳନ୍ତୁ ଝଗଡା ବନ୍ଦ କରିବା ପାଇଁ ନିଜ ଜୀବନ ପର୍ଯନ୍ତ ଉସୂର୍ଗ କରିବାକୁ 
ପ୍ରସ୍ତୁତ ରହିବେ । ଏହାର ଅର୍ଥ ନୁହେଁଯେ ସେମାନେ ବୃଥାରେ ଜୀବନ ଦେଇଦେବେ | 
କିନ୍ତୁ ପ୍ରକୃତ ପକ୍ଷରେ ସେମାନଙ୍କୁ ଚିନ୍ତା କରିବାକୁ ପଡିବ ସେମାନେ କ୍ରୋଧବଶତଃ 
ସେଠାକୁ ଯାଉଛନ୍ତି ନା ପ୍ରେମଭାବନେଇ ଯାଉଛନ୍ତି। ଯଦି ମନରେ ପ୍ରେମଭାବ ନାହିଁ, 
ତେବେ ଜୀବନ ଦେବା ମଧ୍ୟ ଅର୍ଥହୀନ । ଆପଣମାନେ ଏହିକଥାକୁ ଭଲ ଭାବରେ 
ବିଚାର କରିବାକୁ ଚେଷ୍ଟା କରନ୍ତୁ | ମୁଁ ଆପଣମାନଙ୍କ ଆଗରେ ନମ୍ରତାର ସହିତ କହିବାକୁ 
ଚାହୁଁଛି। ଆପଣମାନଙ୍କୁ ମୁଁ ଯାହା କହୁଛି ନିଜକୁ ମଧ୍ୟ ସେଇଆ କହୁଛି, କାରଣ ମୁଁ 
ଯାହା କହୁଛି ବୁଝିବିଚାରି କହୁଛି । ମୁଁ କଣ କଲି, ତାର ଅର୍ଥ କେତେଦୂର ଯାଇପାରୁଛି, 
ସେଥରେ ମୋର ଯାଏ ଆସେ ନାହିଁ। ଖାଇବା ପିଇବା ବେଳେ କିମ୍ବା ଅନ୍ୟ କିଛି କାମ 

କଲାବେଳେ ଏହି ଚିନ୍ତା ମୋର ମନରେ ରହୁଛି । ଫଳରେ ମୋ ମନରେ ଏପରି ଭାବନା 
ଜାଗ୍ରତ ହୋଇଉଠୁଛି ଯାହା ସବୁ ମୁଁ କହିପାରିବି ନାହିଁ। ଏହା ଉପଯୁକ୍ତ ସମୟ ମଧ୍ୟ 
ନୁହେଁ। ପରେ କେବେ ସୁଯୋଗ ମିଳିଲେ ଅବଶ୍ୟ କହିବି | ପ୍ରତ୍ୟେକ କ୍ଷେତ୍ରରେ ଆମକୁ 
କଣ କରିବାକୁ ପଡିବ ମୁଁ ସେ କଥା ମଧ୍ୟ ଆଜି କହିପାରୁନାହି। ଆମକୁ ଜୀବନ ଦେବାପାଇଁ 
ପ୍ରସ୍ତୁତ ହୋଇ ରହିବାକୁ ପଡିବ। କିନ୍ତୁ ସେତିକିରେ ଆମ କାମ ପୂରା ହୋଇପାରିବ 
ନାହିଁ। ଆମ କର୍ଭବ୍ୟ ପ୍ରତି ଜ୍ଞାନ ଥବା ଦରକାର | ଆମ କାମ ଜ୍ଞାନଯୁକ୍ତ ହେବା ଦରକାର | 
ଆମେ କେଉଁ ପ୍ରେରଣାରେ କାମ କରୁଛୁ, ତାର ପରିଣାମ କଣ ହେବ, ଏହା ପ୍ରକୃତରେ 
ଉଚିତ୍‌ ମାର୍ଗ ବା ନୁହେଁ ତାହା ବିଚାର କରିବାକୁ ହେବ | ଏହାଠାରୁ ଆହୁରି ଉତ୍ତମ ରାସ୍ତା 
ହୁଏତ ମିଳିଯାଇପାରେ। ଏହି ପ୍ରକାର ବିଚାର ମନରେ ଧରିବା ଉଚିତ୍‌ । ତାଫଳରେ 
ଆମକୁ ଉଚିତ ମାର୍ଗ ମିଳିଯିବ। ଆମକୁ ବୁଵି ଖଟାଇ କାମପ୍ରତି ଆଗ୍ରହ ଦେଖାଇବା 
ଦରକାର | ଆମ ରାସ୍ତାରେ ବହୁତ ଆପତ୍ତି କରିବା ଭଳି କଥା ଅଛି ବୋଲି ମୁଁ ଦେଖୁପାରୁଛି। 
ଏଥପାଇଁ କଣ କରାଯାଇ ପାରିବ ଯଦି ଆପଣମାନେ ମୋତେ ପଚାରନ୍ତି ମୁଁ ନିଜକୁ 
ଏବଂ ଆପଣ ମାନଙ୍କ ସନ୍ତୋଷ ଜନକ ଉତ୍ତର ଦେଇପାରିବି ନାହିଁ। ମୁଁ କହିବି ଯଦି 
ଆପଣ ମାନେ ମୋ ସିବ୍ଧାନ୍ତକୁ ମାନନ୍ତି ତେବେ ମୋ ସହିତ ତାହାକୁ ପ୍ରୟୋଗ କରନ୍ତୁ 
ତେବେ ରାସ୍ତା ମିଳିପାରିବ । ଏହି ପ୍ରସ୍ତାବ ଆପଣଙ୍କ ସାମନାରେ ଅଛି। ଆପଣମାନେ 
ଯେତେ ପାରନ୍ତି ବିଚାର କରନ୍ତୁ ଏବଂ ପରେ ଏହା ଉପରେ ଆଲୋଚନା କରିବା ପାଇଁ 
ପ୍ରସ୍ତୁତ ହୁଅନ୍ତୁ । କାରଣ ଅହିଂସା ସିଦ୍ଧାନ୍ତକୁ ଆମେ ଦୂରକୁ ଫିଙ୍ଗି ଦେବାନାହିଁ | ପରିସ୍ଥିତିରେ 
ଆମକୁ କଣ କରିବାକୁ ହେବ ବିଚାର କରି ଆଜିଠାରୁ ସେଥପାଇଁ ପ୍ରସ୍ତୁତ ହେବାକୁ 
ପଡିବ । ଏହି ପ୍ରସ୍ତାବକୁ କେବଳ ମଞ୍ଜୁର କରିଦେଲେ ହେବନାହିଁ। କାଯ୍ୟକାରୀ କରିବାକୁ 
ପଡିବ। ଏଥୁପାଇଁ ଅନୁକୂଳ ବାୟୁମଣ୍ଡଳ ତିଆରି କରିବା ଦରକାର। ଆପଣଙ୍କ ସେବା 
କ୍ଷେତ୍ର ପାଇଁ ଗୋଟିଏ ମୁସଲମାନ ବସ୍ତି ବାଛି ନିଅନ୍ତୁ ଏବଂ ସେଠାରେ ଏହି ବାୟୁ ମଣ୍ଡଳ 
ସୃଷ୍ଟି କରନ୍ଧୁ। ଏହି ବସ୍ତିରେ ଯଦି କିଛି ଘଟିବ ଆପଣ ସେଥୁପାଇଁ ଦାୟୀ ରହିବେ । ଜଣେ 
ଜଣେ ବ୍ୟକ୍ତି ସାରା ହିନ୍ଦୁସ୍ଥାନକୁ ନିଜର କର୍ମକ୍ଷେତ୍ର କରିପାରିବେ ନାହିଁ। ଆମେ ଆମର 
ମୟ୍ୟାଦା ବିଷୟରେ ସଚେତନ ରହିବା | ବମ୍ବେ ଯେପରି ସହର ଆପଣ ପୂରା ସହରର 
ଦାୟିତ୍ଵ ନେଇପାରିବେ ନାହିଁ। ଆପଣ ଯେଉଁ ବସ୍ତିରେ ରହୁଛନ୍ତି ସେଠାରେ ମୁସଲମାନ 
ସଂଖ୍ୟା କେତେ ଆପଣ ଜାଣନ୍ତୁ । ସେମାନଙ୍କ ସହିତ ପରିଚିତ ହୁଅନ୍ତୁ ସେମାନଙ୍କ ସେବା 
କରନ୍ତୁ ଏବଂ ଯାହା ଦରକାର କରନ୍ଧୁ। ଜଣେ ହେଲେ ମୁସଲମାନଙ୍କୁ ବ୍ୟକ୍ତିଗତ ଭାବରେ 
ଜାଣିବାକୁ ଚେଷ୍ଟା କରନ୍ତୁ। ନିଜ ବସ୍ତିର ପ୍ରତ୍ୟେକ ଜଣେ ଜଣେ ମୁସଲମାନଙ୍କୁ ଆଖୁ 

ଆଗରେ ରଖୁ ତାଙ୍କ ମନରେ ନିଜ ପ୍ରତି ବିଶ୍ଵାସ ସୃଷ୍ଟି କରନ୍ତୁ। ଯଦି ଆମେ ସେହି 
ଗୋଟିଏ ବସ୍ତିକୁ ଆୟତ୍ତକୁ ଆଣିପାରିବା ଅନ୍ୟବସ୍ତିକୁ ଆୟତ୍ତକୁ ଆଣିବା ଆମପାଇଁ କ୍ରମଶଃ 
ସହଜ ହୋଇଯିବ, ଫଳରେ ଆମ ମନରେ ଶକ୍ତି ଓ ସାହସ ବୃଦ୍ଧି ପାଇବ ! କାରଣ ଏହା 
ସବୁଠାରୁ ବଡ ବିଷୟ ଯାହା ଆମ ରାସ୍ତାରେ ଅଧ୍ବକରୁ ଅଧ୍ବକ ବାଧା ସୃଷ୍ଟି କରୁଛି। ଏ 
ସବୁ କାମ କେବଳ ସତ୍ଯାଗ୍ରହୀମାନେ କରିପାରିବେ ଏହି ସେବାରେ ସେମାନଙ୍କର 
ବିଶେଷତ୍ବ ପ୍ରଥମେ ରହିବା ଦରକାର | ଆପଣ ପଚାରିପାରନ୍ତି ସେମାନେ ଠିକ୍‌ ଭାବରେ 
କେଉଁ ପ୍ରକାର ସେବା କରିବେ ? ପ୍ରକୃତରେ ଯଦି ଖୋଲା ହୃଦୟରେ ଆପଣ ସେବା 
କରିପାରିବେ, ବସ୍ତିରେ ଆପଣଙ୍କୁ କିଛି ଅସୁବିଧା ହେବନାହିଁ। ଯଦି ଅନ୍ଯ ବସ୍ତିରେ 
ଏକାପରି ଅବସ୍ଥା ହୋଇଥାଏ ଏବଂ ଆପଣ ଏକଲା ସେଠାରେ ଝଗଡା ସମାଧାନ କରିବାକୁ 
ପ୍ରସ୍ତୁତ ରହନ୍ତି, ତେବେ ସେହି ବସ୍ତିର ମୁସଲମାନ ଆପଣଙ୍କ ସହିତ ନିଶ୍ଚୟ ସହଯୋଗ 
କରିବେ | ଯାହା ଫଳରେ ସେମାନେ ନିଜ ବସ୍ତିକୁ ସମ୍ଭାଳି ନେବେ । ଆପଣ ଆମ୍ମବିଶ୍ଵାସର 
ସହିତ ନିର୍ଭୟରେ ଅନ୍ୟ ବସ୍ତିକୁ ଯାଇପାରିବେ । ଏହିସବୁ କାମ କିମିତି କରିବି ମୁଁ ମଧ୍ୟ 
ନିଜେ ଠିକଣା କରିପାରୁନାହିଁ ମୁଁ ତ ପ୍ରସ୍ତାବଟିକୁ ବୁଝାଇ ଦେଲି କିନ୍ତୁ ଏହାକୁ କାଯ୍ୟକାରୀ 
କରିବାପାଇଁ କାହାକୁ ନିମନ୍ତ୍ରଣ ଦେବି ? ଏହି କାମ ପାଇଁ ଯେଉଁମାନଙ୍କଠାରୁ ସହଯୋଗ 
ନେବାକୁ ପଡିବ ସେମାନଙ୍କୁ ବିଶ୍ଵାସର (ତାଲିମ) ପ୍ରଶିକ୍ଷଣ ଦେବାକୁ ପଡିବ । କେବଳ 
ସେତିକିରେ କାମ ଚଳିବ ନାହିଁ, ପରୀକ୍ଷା ଦେବା ସମୟ ପାଇଁ ସେମାନଙ୍କୁ ପ୍ରସ୍ତୁତ କରିବା 
ଦାୟିତ୍ଵ ଆମେ ବହନ କରିବା। 


ଏହିସବୁ କାରଣରୁ ମୁଁ ଆପଣ ମାନଙ୍କୁ କହିଦେଇଛି ଯେ କୌଣସି ବାଟରେ ଏହି 
ପ୍ରସ୍ତାବଟିକୁ କାଯ୍ୟିକାରୀ କରିବାକୁ ପଡିବ। ମୋ ଭାଷଣର ଅନ୍ୟ ଦିଗଟି ଗୋଟିଏ ବିପଦ 
ପୂର୍ଣ୍ଣ ପ୍ରଶ୍ନସହିତ ସଂଯୁକ୍ତ । ମୁଁ ଆପଣଙ୍କୁ ସାବଧାନ କରିଦେଉଛି, ଆପଣ ବୁଝି ବିଚାରି 
ଉତ୍ତର ଦେବେ ଏହି ପ୍ରଶ୍ନକୁ ମୁଁ ସଂକ୍ଷେପ ଭାବରେ ଆଗତ କରୁଛି। 


ପ୍ରଶ୍ନ ହେଉଛି ଆପଣଙ୍କର ଅହିଂସା ବୀରତ୍ବର ନା ଭୀରୁତାର ? ଏହା କଣ ଦୁର୍ବଳତାରୁ 
ଉଦ୍ଭବ ହେଉଛି ? ଯଦି ଆଶକ୍ତିରୁ ଜାତହୁଏ, ମୋର କହିବାର କଥା ଆପଣ ସେପରି 
ଜିନିଷକୁ ପାଖରେ ନରଖୁ ଫିର୍ଗିଦିଅନ୍ତୁ। କାରଣ ସେପରି ଜିନିଷ ଆମକୁ ଦୁର୍ବଳ ଏବଂ 
ନିକମା କରିଦେବ। ଆପଣ କେବେବି ଏହାକୁ ଧ୍ଯେୟ ବୋଲି ବିଚାରନ୍ତୁ ନାହିଁ। ଏହାର 
ଅର୍ଥ ନୁହେଁଯେ ମୁଁ ଏବେଠାରୁ ଆପଣଙ୍କୁ ଖଣ୍ଡା ଧରିବାକୁ କହୁଛି। ଦୁର୍ବଳର ଯୁଦ୍ଧ 
କୌଶଳରେ ଅହିଂସାର ସ୍ଥାନ ଅଛି। ମୁଁ କିନ୍ତୁ ଯେଉଁ ଅହିଂସା କଥା କହୁଛି ତାହା ନିଶସ୍ତ 

ପ୍ରତିକାର ନୁହେଁ। ଆପଣ ତାକୁ ବି ଆପଣାର କରି ନେଇପାରନ୍ତି | ତା ପୂର୍ବରୁ ଯେଉଁ 
ଅହିଂସାକୁ ମୁଁ ମାନୁଛି ତାକୁ ତ୍ୟାଗ କରିବାକୁ ପଡିବ। ଆଜିତ ସେହି ଅହିଂସାର ବୋଝ 
ମୋ ଉପରେ ଏବଂ ଆପଣଙ୍କ ଉପରେ ଲଦା ହୋଇଛି | ଖୋଲାଖୋଲି ଭାବରେ ଅହିଂସାକୁ 
ଛାଡିଦେଲେ ଆମ ମଥାରୁ ବୋଝ ହାଲୁକା ହୋଇଯିବ। 


ନିଜ ସଦ୍ଧାନ୍ତରେ ଆମେ ଯେଉଁ ଅହିଂସାକୁ ମାନିନେଉଛୁ ତାର ଅର୍ଥ ଏହା ନୂହେଁ 
ଯେ ଆମେ ନିରସ୍ତ। ଆମ ଅହିଂସା ବୀର ପୁରୁଷର ଅହିଂସା । ମୁଁ ପଚାଶବର୍ଷରୁ ତାହାର 
ପ୍ରୟୋଗ କରି ଆସୁଛି। ତେବେବି ଆଜି ମୋ ପାଖରେ ସବୁ ପ୍ରଶ୍ଧର ସନ୍ତୋଷ ଜନକ 
ଉତ୍ତର ନାହିଁ। ଯଦି ମୁଁ ଏପରି ଭାବେଯେ, ମୁଁ ଯଦି ସ୍ପେନରେ ଥାନ୍ତି, ଚୀନ୍‌ ରେ ଥାନ୍ତି, 
ଅଷ୍ଟ୍ରିୟାରେ ଥାନ୍ତି ଏବଂ ହିଟଲର୍‌ ସେସବୁ ଉପରେ ହିଂସା କାଣ୍ଡ କରିବାକୁ କହିଦିଅନ୍ତେ, 
ମୁଁ ମୋ ସ୍ଵଚକ୍ଷୁରେ ମଣିଷ ଏବଂ ଅର୍ଥ ନଷ୍ଟ ହେବାର ଦେଖନ୍ତି, ମୁଁ କଣ କରନ୍ତି ? ମୁଁ ଯଦି 
ଏମିତି କଥା ଚିନ୍ତା କରେ, ମୋ ମଥା ଫମ୍ପା ହୋଇଯାଏ। ଆପଣ ଏକଥା କହିପାରନ୍ତି 
ଯେ ପଚାଶ ବର୍ଷ ଅଭିଜ୍ଞତା ପରେ ଯାହା ଅହିଂସା ଉପରେ ଏପରି ସଂଶୟ ରହିଛି ସେହି 
ଅହିଂସା ଆମ ଲଢାଇରେ କି କାମରେ ଆସିବ ? ଯଦି ଆପଣଙ୍କ ମନକୁ ଏପରି ଭାବନା 
ଆସୁଛି ଆପଣ ତାକୁ ତ୍ୟାଗ କରନ୍ଧୁ। ମୋ ପକ୍ଷରେ କିନ୍ତୁ ତ୍ୟାଗ କରିବା ସମ୍ଭବ ନୁହେଁ| 
ମୋ ମନରେ ଦୁଃଖ ରହିଯାଉଛି, ମୋ ନିଜର ବିଚାର ଧାରାରେ ଅନ୍ୟମାନଙ୍କୁ 
ବୁଝାଇପାରିବା ଭଳି ସ୍ପଷ୍ଟ ଭାଷା ଭଶ୍ଵର ମୋତେ ପ୍ରଦାନ କରିନାହାନ୍ତି। 


ମୋର ଉଦ୍ଦେଶ୍ୟ, ଯେଉଁ ଭୀରୁମାନେ ଲଢିବାକୁ ଭୟ କରନ୍ତି ସେମାନଙ୍କ ପାଇଁ 
ଅହିଂସା ନୁହେଁ, ଯେଉଁମାନେ ରକ୍ତ ଦେଖଲେ ଭୟ କରନ୍ତି, ହତିଆର ଦେଖୁଲେ ଯାହାର 
ଛାତି କମ୍ପି ଉଠେ, ସେମାନଙ୍କ ପାଇଁ ଆମ ଅହିଂସା ନୂୁହେଁ। ଆମ ଅହିଂସା ପଠାଣଙ୍କ 
ଅହିଂସା ହେବା ଦରକାର। ମୁଁ ପଠାଣଙ୍କ ସଙ୍ଗରେ ରହିଛି, ସେମାନେ ମାରିବାକୁ କିମା 
ମରିବାକୁ ଡରନ୍ତି ନାହିଁ। ମୁଁ ନିଜର ଉଦାହରଣ ଦେଇ ନିଜକୁ ଜଣେ ପଠାଣ ବାଳକ 
ସହିତ ତୁଳନା କରୁଛି | ପଠାଣ ବାଳକ ନିର୍ଭୀକ ହୁଏ, ଯଦି ହଣାକଟା ହୁଏ ସେ ଘରଭିତରେ 
ଲୁଚିରହେନାହିଁ, ତାକୁ ଲଢେଇ କରିବାକୁ ଭଲ ଲାଗେ। ମୋ ଦେହରେ ଚୋଟ ବାଜିଯିବ, 
ଏକଥା ସେ ଭାବେନାହିଁ। ମୁଁ ମରିଯିବି, ଏକଥା ବି ଭାବେନାହିଁ। ଚୋଟ ଲାଗିବା ଭୟ 
ତା ମନକୁ ଛୁଇଁ ପାରେନାହିଁ ମୁଁ ଏପରି ଦେଖୁଛି ତା ଦେହରୁ ଝରଖଝ୍‌ର ରକ୍ତ ଝରି 
ଯାଉଥାଏ ତେବେ ବି ସେ ଡରୁନଥାଏ | ସବୁ ପଠାଣ ଯେ ସେହି ବାଳକ ପରି ମୁଁ ଏ 
କଥା କହୁନାହିଁ, ସେମିତି ପଠାଣ ମାନଙ୍କୁ ମୁଁ ଆଖରେ ଦେଖୁଛି। ମୋର କହିବା କଥା, 

ଅହିଂସାକୁ ପ୍ରୟୋଗକରିବା ସେହିପରି ବାହାଦୂର ଲୋକର କାମ | ଆଜିସୁଦ୍ଧା ମୁଁ ନିଜେବି 
ସେମିତି ହୋଇପାରିଲି ନାହିଁ । କିଛି ଭୀରୁତା ମୋ ମନରେ ରହିଯାଉଛି। ମୁଁ ସତ୍ୟାଗ୍ରହ 
କଥା କହୁଛି | କିନ୍ଧୁ ହଣା କଟା ସମୟରେ ପଠାଣଙ୍କ ନିର୍ଭୟତା ମୋ ମନକୁ ଆସୁନାହିଁ। 
ମୋତେ ଯଦି ଘଟଣା ଉପରକୁ ଯିବାକୁ ପଡେ, ମନ କହେ, ଜୀବନ ରକ୍ଷାପାଇଗଲେ 
ଭଲ | ସାହାସ କରି ଜବରଦସ୍ତି ଚାଲିଗଲେ ଛାତି ଧଡ ଧଡ ହୁଏ, ମନେ ମନେ ଭାବିବାକୁ 
ପଡେ, ମୋ ଦେହରେ ପଥର କି ଗୁଳି ବାଜିଯିବ ନାହି ତ ? ୧୯ ୨୧ରେ ଯେତେବେଳେ 
ବମ୍ବେରେ ପହଞ୍ଚଲି, ହାଣକାଟ ଚାଲିଥିଲା, ଟେକାପଥର ପଡୁଥିଲା, ମୁଁ ତ ସେହି ଅନର୍ଥରୁ 
ଦୂରରେ ରହିବାକୁ ଚାହୁଁଥିଲି । କିନ୍ତୁ କଣ କରିବି, ମୁଁ ଅସହଯୋଗ ଆନ୍ଦୋଳନର ନେତା 
ଥଲି। ବାଧ୍ୟହୋଇ ଚାଲିଗଲି। ଭାବୁଥଲି, କିଏ କହିଦିଅନ୍ତା କି ଚୁପ୍‌ ହୋଇ ଘରେ 
ବସ୍‌, କିନୁୁ ସେ କଣ ଠିକ୍‌ କଥା ? ତେବେ କେଉଁଟା ଠିକ୍‌ ? ସେଠି ପହଞ୍ଚ ଦେଖୁଲି 
ଲୋକେ ହୋ ହାଲା କରୁଛନ୍ତି ମୋ ସଙ୍ଗରେ ଅନସୂୟା ବହନ ଥଲେ। ସେ ଖୁବ୍‌ 
ବାହାଦୂର ରମଣୀ | ମୁଁ କଣ ତାଙ୍କର ରକ୍ଷା କରିବି ? ଲୋକମାନେ ପାଗଳ ପରି 
ହେଉଥିଲେ | ଦେଖୁଲି ଆଗରୁ ଘୋଡା ସବାର ମାନେ ଆସୁଛନ୍ତି । ସଂଖ୍ୟା ୪୦ ହେବ | 
ଘୋଡାମାନେ ଏମିତି ଉତ୍ପାତ ହୋଇ ଦଉଡୁଥିଲେ ଯେମିତିକି ରାସ୍ତା ଉପରେ ଆଉଲୋକ 
ନଥୁଲେ। ତା ପଛକୁ ଅଫିସର ମାନଙ୍କର ମଟର ଆସି ପହଞ୍ଚଗଲା। ମୋ କଲିଜା ଥରୁଥିଲା 
ଆମକୁ ପୋର୍ଟ ବାଟ ଜଣାଥଲା | ଆମେ ପାୟଧୁନୀ ଦେଇ ଅବଦୂଲ୍‌ ରେହେମାନ୍‌ ଷ୍ଟିଟରେ 
ପହଞ୍ଚଗଲୁ | ସେଠାରେ ଖୁବ୍‌ ଜୋରରେ ହଣା କଟା ଚାଲୁଥଲା। ମୋ ଛାତି ଭିତରେ ଧଡ 
ଧଡ ହେଉଥିଲା! ବୃଡପ୍ରେସର୍‌ କେତେ ବଢିଯାଇଥୁଲା ଜାଣିନଥଲି। ଘୋଡା ସବାର 
ଫୌଜୀ ଆଉ ଅଫିସର ମାନେ ପହଞ୍ଚଗଲାପରେ ଯେଉଁ ଲୋକ ମାନେ ହୋ ହାଲା 
ଚିତ୍କାର କରୁଥିଲେ ଛିନ୍ଛତ୍ର ହୋଇ ପଳାଇଲେ | ମୁଁ ସମସ୍ତ ବୃତାନ୍ତ ଶୁଣାଇ ଅଧକ 
ସମୟ ନେବାପାଇଁ ଚାହୁଁନାହିଁ। ମୋର ଉଦ୍ଦେଶ୍ୟ ହେଲା, ଏସବୁ କଥା ଆପଣ ମାନଙ୍କର 
ବିଚାର କରିବା ଉଚିତ୍‌। ମୁଁ କେବଳ ମୋ ଡରକୁଳା ପଣିଆ କଥା କହିଲି। ଯେଉଁ 
ଲୋକମାନେ ଲାଠି ଆଉ ଛୁରା ଚଳାଉଥିଲେ ସେମାନେ ବି ଡରକୂରା ଥିଲେ ବୋଲି 
ମୋତେ ଜଣା ନଥୁଲା! ମୁଁ ତ ମୋ ଛାତିକୁ ପଠାଣଙ୍କ ଛାତି ସହିତ ଚୂଳନା କରିଥିଲି 
ସେମିତି ନିର୍ଭୟ ଏବଂ ବୀରତ୍ଵରେ ପରିପୂର୍ଣ୍ଣ ମଣିଷର ଶସ୍ତ ହେଉଛି ଅହିଂସା | 

ମୋତେ କିପରି ଭାବରେ ଅହିଂସାକୁ ପ୍ରୟୋଗ କରିବାକୁ ହେବ ଏହି କଥାରୁ 
ସ୍ପଷ୍ଟ ହୋଇଯିବ | ମୋ ହୃଦୟରେ ଯଦି ପ୍ରେମ ଭାବ ଅଛି, ଅଦ୍ଵୈତ ଭାବ ଅଛି, ଜାଣିବା 

ପାଇଁ ମୋ ମନରେ କାହିଁକି ଭୟ ରହିବ ? ଛାତି ଏପରି କାହିଁକି ଧଡ ଧଡ ଲାଗିବ ? 
ଏକଥା ପରିଷ୍କାର ଭାବରେ ଜଣାପଡିଯାଉଛି ଯେ ମୋ ମନରେ ଅହିଂସା ବୃତ୍ତି ଯେତିକି 
ହେଲେ ମୁଁ ନିଃଶଙ୍କ ଏବଂ ନିର୍ଭୟ ହୋଇପାରିବି, ସେତିକି ହୋଇନାହିଁ। ପ୍ରେମରୁ ଜାତ 
ହୋଇଥୁବା ନିର୍ଭୟତା ଅହିଂସାର ସାଧାରଣ ଲକ୍ଷଣ। ଯଦି ସେହି ଭାବ ଆମ ହୃଦୟକୁ 
ଆସିନାହିଁ ତାକୁ ସୃଷ୍ଠି କରିବା ପାଇଁ ଏହା ହେଉଛି ପ୍ରୟୋଗ ଧର୍ମ । ଏହାକୁ ପ୍ରୟୋଗ କରୁ 
କରୁ ଆମ ଭିତରେ ହସି ହସି ମରଣକୁ ସାମନା କରିବା ଶକ୍ତି ସୃଷ୍ଟି ହୋଇଯିବ ! କିନ୍ତୁ 
ଆମର ଅଭ୍ୟାସ ଖରାପ ହୋଇଯାଇଛି । ଯେତେବେଳେ ଶାନ୍ତି ଆସିଯାଏ ଆମେ ଏହି 
ପ୍ରକାର ପରିସ୍ଥିତି ପାଇଁ ପ୍ରସ୍ତୁତ ହୋଇ ରହିବା କଥା ଭୁଲିଯାଉ | ପୁଣି ପରିସ୍ଥିତି ଆସିଗଲେ 
ଆମେ କିଂକର୍ରବ୍ୟବିମୂଢ ହୋଇଯାଉ | ଯଦି ଆମେ ଗମ୍ଭୀରତା ସହିତ ଶକ୍ତି ପ୍ରୟୋଗ 
କରିବାକୁ ଇଛା ନକରୁ, ମୁଁ ନମୂତାର ସହିତ ଆପଣ ମାନଙ୍କୁ ଏକଥା ମଧ୍ୟ କହିବି ଆପଣ 
ଏହାକୁ ଛାଢିଦିଅନ୍ୁ। ମୁଁ ଆପଣ ମାନଙ୍କୁ ଏକଥା ମଧ୍ଯ କହିବାକୁ ଚାହୁଁଛି କେବଳ 
ଅଭ୍ୟାସ କଲେ ଆପଣ ଏହି ପ୍ରଶ୍ଧର ଉତ୍ତର ଦେଇପାରିବେ ନାହିଁ ? ହୃଦୟ ଖୋଲାରଖୁ 
ମନ ସହିତ ବାର୍ଭାଳାପ କଲେ ଅବଶ୍ୟ ମନରୁ ସଂଶୟ ପରିଷ୍କାର ହୋଇଯାଏ ଅହିଂସା 
ମାମଲାରେ ଆମକୁ ଶେଷ ପର୍ଯନ୍ତ ବୁଦ୍ଧିର ଆଶ୍ରୟ ନେବାକୁ ପଡିବ। କିନ୍ତୁ ଅହିଂସା 
କେବଳ ବୁଵ୍ଧିର ବିଷୟ ନୂହେଁ। ଏହା ଶ୍ରଦ୍ଧା ଏବଂ ଭକ୍ତିର ବିଷୟ | ଯଦି ନିଜ ଆତ୍ସା ପ୍ରତି 
ଆପଣଙ୍କର ବିଶ୍ଵାସ ନଥାଏ, ଇଶ୍ଵରଙ୍କ ଉପରେ ବିଶ୍ଵାସ ନଥାଏ, ଅହିଂସା ଆପଣଙ୍କର 
କାମରେ ଲାଗିପାରିବା ଭଳି ବିଷୟ ନୂୁହେଁ। ଯଦି ଆମେ କହୁଛୁ ଅହିଂସା ପରମ ଧର୍ମ, 
ତେବେତ ସବୂଜାଗାରେ ସବୁ ସମୟରେ ଅହିଂସା କାମରେ ଲାଗିବ ତା ଭିତରେ ସେତିକି 
ଶକ୍ତି ଅଛି। ସେ ଶକ୍ଜିକୁ ଯଦି ଆମେ ଚିହ୍ନି ପାରିବା ନାହିଁ, ସେ ଆମର ଦୋଷ | ଅହିଂସାର 
ଶକ୍ତିକୁ ଉତ୍ତମ ଭାବରେ ଚିହ୍ନିବା ବା ଅହିଂସାର ସଂପୂର୍ଣ୍ଣ ଶକ୍ତିକୁ ସାକ୍ଷାତ କରିବା ଆମ 
ସାଧନା ଉପରେ ନିର୍ଭର କରେ ସାଧନା ପରେ ଯଦି ଆପଣଙ୍କ ମନରେ ଶ୍ରଦ୍ଧାଭାବ 
ଆସିଯାଏ, ସ୍ଵରାଜ୍ୟ ମିଳୁବା ନ ମିଳୁ, ଦୂନିଆରେ ଯାହାବି କିଛି ହୋଇଯାଉ, ଆମକୁ 
ଗୋଟିଏ ଅପୂର୍ବ ପଦାର୍ଥ ମିଳିଛି ବୋଲି ଆମେ ଜ୍ଞାନ ବଳରେ ସ୍ବୀକାର କରିବା ସାଧନା 
ସହିତ ଆପଣଙ୍କର ଜ୍ଞାନର ବିକାଶ ହେବ । ତଥାପି ଆପଣ ସର୍ବଜ୍ଞ ହୋଇପାରିବେ ନାହିଁ। 
ଏକମାତ୍ର ଲଶ୍ଵର ହେଉଛନ୍ତି ସର୍ବଜ୍ଞ। ଲଶ୍ଵର ପାଗଳ ନୁହଁନ୍ତି ଯେ ସମସ୍ତଙ୍କୁ ସେ ସର୍ବଜ୍ଞ 
ଏବଂ ସର୍ବ ଶକ୍ତିମାନ କରିଦେବେ | ଆମର ଅପୂର୍ଣ୍ଣତା ଦୃଷ୍ଟିରୁ ସାଧନାକୁ ବିଶ୍ରାମ ମିଳିଯାଏ। 
ଇଶ୍ଵର ଆମକୁ କହିଛନ୍ତି, ଯେତେବେଳେ ଆମେ ଦୁର୍ବଳତା ଅନୁଭବ କରୁ, ଏବଂ ତାଙ୍କର 
ଆଶ୍ରୟ ମାଗୁ ସେ ଆମର ହୋଇଯାଆଅନ୍ତି। “ନିର୍ବଳର ବଳ-ରାମଂ କୌଣସି 
ସଂଗୀତାଚାଯ୍ୟଙ୍କ କେବଳ ପଦ୍ୟ ନୁହେଁ, ଏହା ଅନୁଭବୀର ଚେତନା ନିଦର୍ଶନ ବାକ୍ୟ ।| 

ଆପଣଙ୍କର ମନରେ ଯଦି ଆଶଙ୍କା କିମ୍ବା ଅସ୍ଥିରତା ଅଛି ଆପଣ ଏହି ପ୍ରସ୍ତାବକୁ 
ମୁଞ୍ରୀ ଦିଅନ୍ତୁ ନାହିଁ। ଅତି କମ୍‌ରେ ବିଚାର କରିବା ପାଇଁ ରାତିଟିଏ ନିଅନ୍ତୁ। ବୁଝି 
ବିକଶିତ କରିବାପାଇଁ ପରମେଶ୍ବରଙ୍କୁ ପ୍ରାର୍ଥନା କରନ୍ତୁ। ଖାଲି ବହୁମତରେ ଏହି ପ୍ରସ୍ତାବକୁ 
ପାସ କରିଦେଲେ ହେବନାହିଁ। ଆପଣଙ୍କ ଭିତରୁ ଜଣେ ମାତ୍ର ଉଠିକରି କହିପାରନ୍ତି, 
ମୋର ଏହି ପ୍ରସ୍ତାବ ପାଇଁ ଶ୍ରଦ୍ଧା ନାହି। ତେବେବି ତାଙ୍କର ଅହିଂସା ମାର୍ଗରେ ଚାଲିବାର 
ଅଧକାର ଅଛି। ଆପଣ ଏହାକୁ କେବଳ ବହୁମତରେ ପାସ କରାଇ ନିଅନ୍ତୁ ନାହିଁ। 


ବର୍ଭମାନ ଯମୁନାଲାଲଜୀଙ୍କର ପ୍ରଶ୍ନ ହେଉଛି, ଯଦି ଆମେ ଗାନ୍ଧି ସେବାସଂଘର 
ସଦସ୍ୟ ଭାବରେ ମୁଖ୍ୟ ପଦ ଗ୍ରହଣ କରୁ ତେବେ କଣ ଆମେ ଗୁଳାବାରି ପାଇଁ ଆଦେଶ 
ଦେଇପାରିବୁ ନାହିଁ ୨ ଏବେ ଏଲ୍ଲାହାବାଦର ମୁଖ୍ଯ ହେଉଛନ୍ତି ଗୋବିନ୍ଦ ବଲ୍ଲଭ ପନ୍ଛ। 
ସେ ଆମ ସଂଘର ସଦସ୍ଯ ନୂହଁନ୍ତି। ସେଥିପାଇଁ କଣ ତାଙ୍କର ଅହିଂସା ଭାବ କମ୍‌ ? ମୁଁ 
ତାଙ୍କୁ ଭଲ ଭାବରେ ଜାଣେ ସେ ବିଚରା କଣ କରିପାରିଥାନ୍ତେ ? ମୁଁ ଆପଣଙ୍କୁ ଏକଥା 
ମଧ୍ୟ କହିବାକୁ ଚାହୁଁଛିଯେ ମୁଁ ଯଦି ତାଙ୍କ ସ୍ଥାନରେ ଥାନ୍ତି ମୁଁ ମଧ୍ୟ ସେହିପରି କରିଥାନ୍ତି। 
ମୁଁ ଯଦି ମୁଖ୍ୟପଦ ଗ୍ରହଣ କରିଥାନ୍ତି ନିରାପତ୍ତା ଏବଂ ସୁବ୍ୟବସ୍ଥାର ଦାୟିତ୍ଵ ନେଇଥାନ୍ତି। 
ତେବେ ମୁଖ୍ୟ ପଦ ଗ୍ରହଣ କରିବା ପୂର୍ବରୁ ମୁଁ ଏହା ଉପରେ ବିଚାର କରିଥାନ୍ତି ଗାନ୍ଧି 
ସେବା ସଂଘର କୌଣସି ସଦସ୍ୟଙ୍କୁ ମୁଁ ଏକଥା କହିପାରିବ ନାହିଁଯେ କେବଳ ଏହି 
ସମସ୍ୟା ପାଇଁ ମୁଖ୍ୟପଦ ଗ୍ରହଣ କରିବେ ନାହିଁ। ମୁଁ ଜାଣିଛିଯେ ଏହା ଦ୍ଵାରା ମୋ ବିଚାର 
କିଛି ନ୍ଯୁନ ହୋଇଯାଉଛି । କିନ୍ତୁ ବ୍ୟବାହାରିକ କ୍ଷେତ୍ରରେ ଦେଖାଦେଇଥୁବା ସମସ୍ଯାର 
ସମାଧାନ ପାଇଁ ଅହିଂସା ମାର୍ଗରେ କାମ କରିବାକୁ ଚାହୁଁଛି ମୁଁ ମୁଖ୍ୟ ପଦରେ ରହି ଯଦି 
ହିନ୍ଦୁଂମୁସଲମାନ ଲଢେଇ କରନ୍ତି ଏବଂ ମୁ ଯଦି ଭାବେ ଫୌଜ ଡକାଇ ସେମାନଙ୍କ 
ଭିତରୁ ପାଞ୍ଚ ସାତ ଜଣକୁ ମାରିଦେଇ ମୁଁ ହଣାକଟାକୁ ବନ୍ଦ କରିପାରିବି, ତେବେ ବ୍ୟବସ୍ଥା 
ଦୃଷ୍ଟିରୁ ମୋତେ ତାହାହିଁ କରିବାକୁ ପଡିବ । ହିଂସାର ଆଶ୍ରୟନେଇ ହାଣକାଟ ବନ୍ଦକରିବା 
ପାଇଁ ମୋତେହି ହୁକୁମ ଦେବାକୁ ପଡିବ | 


ଆପଣ ମାନଙ୍କୁ ବୁଝାଇବାପାଇଁ ଏହିସବୁ କଥା ମୁଁ ଖୋଲା ମନରେ କହୁଛି। 
ଏହି ପ୍ରକାର କଥା ବାହାର ଲୋକ ଯଦି ଶୁଣିବେ କଣ ଅର୍ଥ ବାହାର କରିବେ ମୁଁ 
କହିପାରିବି ନାହି। ଏଠି ସଂବାଦ ଦାତା ନିଶ୍ଚୟ ଥୁବେ | ସେମାନେ ନିଜର ଧଂଦାକୁ ଠିକ୍‌ 
ଭାବରେ ଜାଣିନାହାନ୍ତି। ସେମାନେ ମୋ ଉପରେ ବିରକ୍ତ ହୁଅନ୍ତୁ ନାହିଁ। ମୁଁ ମଧ୍ୟ ସମ୍ବାଦ 
ଦାତା ଥିଲି | ରିପୋର୍ଟ କରିବା ଅନୁଭୁତି ମୋର ଅଛି। କିନ୍ତୁ ଏମାନେ ପୂଷ୍ଠାପୁରଣ ତଥା 

ପରିସ୍ଥିତିକୁ ସରଗରମ କରିବାପାଇଁ, ସତ୍ୟାସତ୍ୟ ବିଚାର ଛାଡିଦେଉଛନ୍ତି। ସେଥପାଇଁ 
ପରିଷ୍କାର ଭାବରେ କହିରଖୁଛି, ମୋର କୌଣସି କଥା ଯେପରି ବାହାରକୁ ନଯାଏ । 


ଏହି ପ୍ରସଂଗରେ ଅନ୍ୟକଥା ଆସିଯାଉଛି। ବର୍ଭମାନ ପନ୍ତଙ୍କ ପରିସ୍ଥିତି ଦେଖନ୍ତୁ 
ତାଙ୍କ ସହରରେ ହିନ୍ଦୁ“ଂମୁସଲମାନ ପାଗଳ ହୋଇ ଉଠିଛନ୍ତି। ଜଣେ ଅନ୍ୟଙ୍କୁ ହତ୍ୟା କରି 
ଚାଲିଛି। ଲୋକଙ୍କ ଧନ ଜୀବନ ସଂରକ୍ଷିତ ହୋଇପାରୁ ନାହିଁ। ତେବେ କଣ କରିହେବ ? 
ସେ କହିବେ ମୁଁ ଅହିଂସାର ପୂଜାରୀ ସତ, କିନ୍ତୁ ପରିସ୍ଥିତିକୁ ସାମନା କରିବା ପାଇଁ 
ମୋତେ ଅହିଂସା ଉପାୟ ଦେଖା ଯାଉନାହିଁ। ମୁଁ ଅହିଂସାକୁ ପଚାରୁଛି ଏବେ କଣ 
କରାଯିବ ? ସେ ନୀରବରେ ବସିରହୁଛି। ଉତ୍ତର ମିଳୁନାହିଁ। ମୋ ଭିତରେ ତ ପଶୁ 
ପ୍ରବୃତ୍ତି ପରିପୂର୍ଣ ଅଛି ସେହି ପ୍ରବୃତ୍ତିରେ କାମ ନିଆଯାଉ ବୋଲି ମୁଁ ଭାବୁଛି। ମୁଁ ତ 
ନପ୍‌ଂଷକ ନୂହେଁଯେ ଚୁପ୍ହୋଇ ବସିରହିବି। ଆଉଥରେ ଅହିଂସାର ଶରଣାପନ୍ନ ହେବି 
ଏବଂ ପଶୁ ବଳର ପ୍ରୟୋଗ କରିବି ନାହିଁ, କିନୁ ପୁଣି ପରିସ୍ଥିତି ଉପୁଯିବା ବେଳକୁ ଯଦି 
ଅହିଂସାର ମାର୍ଗ ମିଳିବ ନାହିଁ, ଆଉଥରେ ମୁଁ ସେ କଥା କହିବି। ପ୍ଛଙ୍କୁ ଏହିପ୍ରକାର 
ପରିସ୍ଥିତିରେ କହିବା ଉଚିତ ଥଲାଯେ ଅହିଂସା କିଛି ଉତ୍ତର ଦେଲାନାହିଁ। ଆପଣ ମାନଙ୍କ 
ଭିତରୁ କେହି ହେଲେ ସାହାଯ୍ୟ କଲେନାହିଁ। ମୋତେ ତ ମୁଖ୍ୟ କରିଦିଆ ଯାଉଛି, ମୋ 
ବୁବ୍ଧିକୁ ଯାହା ଆସୁଛି କରିବି। ଆପଣ ମାନେ ମୁଁ କହିବା ଉଦ୍ଦେଶ୍ୟ ବୁଝି ପାରୁଥବେ। 
ଆଉ ଏହା ଉପରେ ଅଧୁକ ଚର୍ବିତ ଚର୍ବଣ କରିବା ଅର୍ଥ ହୀନ | ଆପଣ ଯଦି ଆହୁରି କିଛି 
ପ୍ରଶ୍ନ କରିବାକୁ ଚାହାନ୍ତି, ପଚାରିପାରନ୍ତି। 


ରାଜେନ୍ଦ୍ର ବାବୁ - ହିନ୍ଦୁମୁସଲମାନଙ୍କ ପରସ୍ପର ଲଢେଇର ଯେଉଁ ପ୍ରଶ୍ନ ବାପୁଜୀ 
ଉଠାଇଲେ, ସେହି ବିଷୟରେ ଗୋଟିଏ ଦୁଇଟି କଥା ମୋ ମନକୁ ଆସୁଛି ! ସେ ଅହିଂସାର 
ଯେଉଁ ବାତାବରଣ ଆମ ହୃଦୟରେ ଏବଂ ଦେଶରେ ଚାହୁଁଛନ୍ତି ତାହା ଠିକ୍‌ ଭାବରେ 
ଜାଣି ହେଉନାହିଁ | ହିନ୍ଦୁ-ମୁସଲମାନଙ୍କ ପ୍ରଶ୍ନତ ବଡ କଥା | କିନୁୁ ଆମ ଭିତରେ ପରସ୍ପର 
ପ୍ରତି ଅହିଂସା ଭାବ ନାହିଁ। ନିର୍ବାଚନ ଏବଂ ଆଉ ସବୁ ଛୋଟ ଛୋଟ କଥାରେ ଝଗଡା 
ଲାଗିଯାଉଛି। ଏଥିରେ ଅସତ୍ଯ ଏବଂ ହିଂସାର ପ୍ରଭାବ ବେଶୀ। ଏପରି ଅବସ୍ଥାରେ 
ଆମର ଭୟ ହେଉଛି, ଏତେବଡ ସମସ୍ୟାର ସମାଧାନ ପାଇଁ ଆମେ କେତେ ଦୂର ପ୍ରସ୍ତୁତ 
ହୋଇପାରିବୁ। ଆମେ ଜାଣୁଛୁ, ଏହାଠାରୁ ବଳି ଆଉ ଭଲବାଟ ନାହିଁ। ଏହା ମଧ୍ୟ 
ଜାଣୁଛୁ ଅନ୍ୟ କୌଣସି ବାଟରେ ସମାଧାନ ହୋଇପାରିବ ନାହିଁ, କିନୁ ଆମ ଦୁର୍ବଳତାରୁ 
ଆମେ ଭୟଭୀତ ହୋଇଯାଉଛୁ। ସବୁଠାରୁ ବଡ ଭୟ ହେଉଛି ଆମେ ଆଗକୁ ଯିବା 

ପରିବର୍ଭେ ପଛକୁ ଫେରି ଆସୁନାହୁଁତ ? ଆମେ ବାପୂଙ୍କୁ ଏହି କଥା ପଚାରୁଛୁ ଆପଣ 
ଆମ ଦୁର୍ବଳତାକୁ ଜାଣିଛନ୍ତି ଆପଣ କୁହନ୍ତୁ ମନର ଏହି ଅବସ୍ଥାରେ ଆମେ ପରିସ୍ଥିତିକୁ 
କିପରି ସମ୍ଭାଳି ପାରିବୁ ? ଆମେ ଗାନ୍ଧିସେବା ସଂଘ ଏବଂ କଂଗ୍ରେସର ଲୋକ, ଆମେ 
ଅଳେ ବହୁତେ ଅହିଂସା ଭାବକୁ ମାନି ଆସିଛୁ, ମୋର ସଂଦେହ ଅହିଂସା ଦ୍ଵାରା ଆମେ 
ପଛକୁ ଚାଲିଯାଉଛୁ। ଏହି ପରିସ୍ଥିତିରେ ଆମେ ଯଦି ଗୋଟିଏ ପ୍ରଶ୍ନକୁ ନେଇ ବସିଯାଉ 


ଆମ କାମ ସଫଳ ହେବା ପରିବର୍ରଭେ ବିଫଳ ହେବ। 


ବାପୁ - ସାତ ମିନିଟ ସମୟ ବାକି ଅଛି। ଏତିକି ସମୟରେ ମୁଁ ରାଜେନ୍ଦ୍ରବାବୁଃ 
ଉତ୍ତର ଦେଉଛି। 


ot 


ଆପଣଙ୍କ କହିବାର ଉଦେଶ୍ୟ ମୁଁ ବୁଝିପାରୁଛି। ଆପଣ ଆମ ସମସ୍ତଙ୍କୁ ଠିକ୍‌ 
ଭାବରେ ଚଟିହ୍ନିଛନ୍ତି। ଆମେ ଯେମିତି ବୋଲି ଆପଣ ଜାଣିଛନ୍ତି ସେମିତି ପ୍ରଶ୍ନ ଆମ ପାଇଁ 
ରଖନ୍ତୁ ଯାହାର ଉତ୍ତର ଆମେ ଦେଇପାରିବୁ। ଗୋଟିଏ ରାତି ନୁହେଁ ଆମେ ଯଦି ଦଶ 
ରାତି ଚିନ୍ତା କରୁ ଆପଣ ଆମକୁ ଯେତିକି ଚିହଦିଛନ୍ତି ତାଠାରୁ ଅଧ୍ୟକ ଚିହ୍ନି ପାରିବେ ନାହିଁ। 
ତେଣୁ ଅତି କମ୍‌ରେ ଆମପାଇଁ ଯେତିକି ଆପଣ ରଖୁବାକୁ ଚାହାନ୍ତି, ରଖୁଦିଅନ୍ଧୁ। ଏହା 
ହେଉଛି ରାଜେନ୍ଦ୍ର ବାବୁଙ୍କ ପ୍ରଶ୍ନ। 


ମୁଁ ଆଗରୁ ଉପାୟ ବତାଇ ଦେଉଛି। ରାଜେନ୍ଦ୍ର ବାବୁ କହିଲେ ଦଶ ରାତି ଚିନ୍ତା 
କଲେ ମଧ୍ୟ କିଛି ପ୍ରଗତି ହେବନାହିଁ । ମୁଁ ଆଉଥରେ କହୁଛି, ଆପଣ ସାରା ରାତି ଚିନ୍ତା 
କରନ୍ତୁ। ଫଳ କଣ ହେଉଛି କୁହନ୍ତୁ । ଏଥୁପାଇଁ ମୁଁ ବର୍ଭମାନ ଠାରୁ ମଉନ ହୋଇ 
ରହିଯାଉଛି | କାଲି ଶୀଘ୍ର ମୌନତା ଛାଡିଦେବି, ଏହାର କାରଣ ଆପଣ ରାତିରେ ଖୁବ୍‌ 
ଭାବିଚିନ୍ତି ମୋ ସହିତ ଚର୍ଚ୍ଚା କରିପାରିବେ । ଆପଣଙ୍କୁ ସାବାଧାନ କରିବା ପାଇଁ ଯାହା 
କହିବାର ଥଲା ମୋ ଭାଷଣରେ ଦ୍ଵିତୀୟ ଭାଗରେ ମୁଁ କହିସାରିଛି। ପ୍ରଥମ ଭାଗରେ 
ଆପଣ ଅତି କମ୍‌ରେ କଣ ସବୁ କରିପାରିବେ ମୁଁ କହିଛି। ମୁଁ କହିଥିଲି ଆପଣଙ୍କ ଗାଁରେ 
କିମ୍ବା ବସ୍ତିରେ ମୁସଲମାନଙ୍କ ସହିତ ପରିଚୟ ବୃଧି କରନ୍ତୁ । ମୁସଲମାନଙ୍କ ସହିତ ବଂଧୁତ୍ବ 
ଭାବକୁ ବୃଵ୍ଧି କରନ୍ତୁ। ବିଶେଷ ଭାବରେ ସେମାନଙ୍କ ସେବା କରନ୍ତୁ, କିନ୍ତୁ ଖୁସାମତ 
କରିନୁହେଁ। ସେମାନେ ଯଦି କହିବେ ଆମକୁ ଏଇଟା ଦିଅନ୍ତୁ ସେଇଟା ଦିଅନ୍ତୁ, ସିଧା 
ସଳଖ ମନା କରିଦିଅନ୍ତୁ। ବୁଵି ଖଟେଇ ନିର୍ଭୀକ ଭାବରେ ଖୁସାମତ ନ କରି ଆମର 
ଯାହା କର୍ଭଁବ୍ୟ ବୋଲି ଆମେ ଭାବୁଛୁ ତାହା ପାଳନ କରନ୍ତୁ। ଉଦାହରଣ ସ୍ଵରୂପ ଆମେ 
ମୁସଲମାନ ଯୁବକ ମାନଙ୍କୁ ଏକତ୍ରିତ କରିବା, ସେମାନଙ୍କୁ ଦୁଧ ପିଆଇବା, ବାପା ମାଙ୍କ 

ପରି ସେମାନଙ୍କୁ ସ୍ପେହକରିବା। କିନ୍ତୁ ଆମକୁ ଏକଥା ସ୍ଥିର କରିବାକୁ ପଡିବ ଯେ, 
ସେମାନଙ୍କୁ ହିନ୍ଦୁ କରିବା ପାଇଁ ଆମେ ଏକଥା କରୁନାହୁଁ । ଧୀରେ ଧୀରେ ସେମାନଙ୍କ 
ମନରୁ ସଂଦେହ ଦୂର ହୋଇଯିବ। ଯୁବକ ମାନଙ୍କୁ ଆମେ ଆଉକିଛି ନ ହେଲେବି 
ଚିହ୍ିପାରିବା। ଧରି ନିଅନ୍ତୁ ଏହି ସମୟରେ ଦଙ୍ଗାଗୋଳ ଆରମ୍ଭ ହୋଇଗଲା, ଆମେ 
କିଛି ନହେଲେ ବି ନିର୍ଭୟ ହୋଇ ବସ୍ତି ଭିତରେ ପଶିପାରିବା ଏ ବିଷୟରେ ମୋର କମ୍‌ 
ଅନୁଭବ ଅଛି କିନ୍ତୁ ଶ୍ରଦ୍ଧା ଅଛି ଅଧକ | ବର୍ଭମାନ ଶକ୍ତି ମଧ୍ୟ କମିଗଲାଣି| ଯଦି ଏପରି 
ହେଉନଥା" ମୁଁ କାହିଁକି ବୋକାଙ୍କ ପରି ବସିରହିଥାନ୍ତି ? ଗୋଟିଏ ବସ୍ତି ନେଇ ପ୍ରୟୋଗ 
କରିବେ ଆପଣଙ୍କ ବିଶ୍ଵାସ ଶହେଗୁଣ ବଢିଯିବ! ଆପଣଙ୍କୁ ନିଜ ଶକ୍ତର ଅନ୍ଦାଜ 
ହୋଇଯିବ । ଆମ ପାଖରେ ମାତ୍ର ଗୋଟିଏ ଶବ୍ଦ ଅଛି, ତା ହେଉଛି ଅହିଂସା | ଏହା ବହୁ 
ଭାବରେ ଉପଯୋଗ ହେବ ଏବଂ ବହୁ ଉପାୟରେ ମଧ୍ୟ ଉପଯୋଗ ହେବ। ଅନ୍ୟ ବହୁ 
ପ୍ରକାର ଉପଚାର ଆପଣ ମନକୁ ଆସିଯିବ । ଅହିଂସା ବାଟରେ ଆପଣଙ୍କ ହାତକୁ ନୂଆ 
ନୂଆ ଶସ୍ତ ଆସିଯିବ, ଯାହା ମୋ ମନକୁ ଆସିପାରିନାହିଁ। 


ସମ୍ଭେଳନର କାଯ୍ୟକ୍ରମ ଆସନ୍ତା କାଲି ପାଇଁ ସ୍ଥଗିତ ରହିଲା। 
ରାତି ୮ଟା ରୁ ୧୦ଟା ଯାଏ କାଯ୍ୟକାରୀ କମିଟିର ବୈଠକ ବସିଲା 

A 

କା 


୨୮ ମାର୍ଚ ୧୯୩୮ 


ସକାଳ ପ୍ରାର୍ଥନା ଏବଂ ପରେ ଶରୀରଶ୍ରମ | 
୮ଟାରୁ କାଯ୍ୟକାରୀ କମିଟିର ବୈଠକ 


ମଧ୍ୟାହ୍ନରେ ସୂତ୍ରଯଜ୍ଞ ପରେ ଗୋଟିଏ ପାଖରେ କାଯ୍ୟକାରୀ କମିଟି ଏବଂ ଅନ୍ୟପାଖ 
ମଞ୍ଚ ଉପରେ ଶ୍ରୀ ଭାରତାନନ୍ଦଙ୍କର ଅନ୍ଧ“ଚଳନ (ଫୁଡ କରେନସି) ଉପରେ ଇଂରାଜୀରେ 
ଭାଷଣ | 


ସାଢେ ତିନିଟାରେ ପୁଣି ଖୋଲା ଅଧ୍ବବେଶନ ଆରମ୍ଭ | 
ପ୍ରାନ୍ତୀୟ ବାଦ ଉପରେ ଅଷ୍ଟମ ପ୍ରସ୍ତାବର ଚର୍ଚ୍ଚା ପୁଣି ଆରମ୍ଭ ହେଲା। 


ଦିବାକରଜୀ - ପ୍ରାନ୍ତୀୟ ବାଦ ଗୋଟିଏ ନୂଆକଥା| ପୁରୁଣା ସମୟରେ ଭାଷା 
ଭିଭିରେ ରାଜ୍ୟଗଠନ ହୋଇଥୁଲାକି ନାହିଁ ମୁଁ ଠିକ୍‌ ଭାବରେ ଜାଣିନାହିଁ । କୁମାରୀକାଠାରୁ 
ହିମାଚଳଯାଏ ପଣଵ୍ତିତମାନଙ୍କର ଗୋଟିଏ ଭାଷା ଥଲା। ଆମେ ଯେ କୌଣସି ରାଜ୍ୟକୁ 
ଗଲେ ପ୍ରଥମରେ ହିନ୍ଦୀ ଏବଂ ପରେ ଆନ୍ଧ୍ର କର୍ଣ୍ଠାଟକୀ, ଓଡିଆ କିମ୍ବା ବଙ୍ଗଳା କଥା 
ଉଠୁଛି। ବ୍ୟକ୍ତି ସହିତ ସମାଜର ସଂପର୍କ ଯେପରି ରାଜ୍ୟ ସହିତ ଦେଶର ସଂପର୍କ ଠିକ୍‌ 
ସେହିପରି। ସମାଜ ମୁଖ୍ୟ ଏବଂ ବ୍ୟକ୍ତି ଗୌଣ। ସମାଜ ପାଇଁ ଯଦି ବ୍ଯକ୍ତିକୁ ଉସର୍ଚ 
କରିବାକୁ ପଡେ ତେବେ ଉସ୍ଵର୍ଗ କରିବା ଉଚିତ୍‌ । ଦେଶକୁ ରକ୍ଷା କରିବା ପାଇଁ ଗୋଟିଏ- 
ଅଧେ ପ୍ରାନ୍ତକୁ ଯଦି ନଷ୍ଟ କରିବାକୁ ପଡେ ସେଥପାଇଁ ପ୍ରସ୍ତୁତ ରହିବା ଦରକାର | ବ୍ୟକ୍ତିତ୍ଵର 
ଅସ୍ଥିତ୍ଵ ଏବଂ ଅଭିମାନ ନିଶ୍ଚୟ ଅଛି କିନ୍ତୁ ଯଦି ସମାଜର କଲ୍ଯାଣ କଥା ଉଠେ ସେପରି 
ସ୍ଥଳେ ବ୍ୟକ୍ତିତ୍ଵକୁ ଆହୂତି ଦେବାକୁ ହେବ। ଏହା ଅସଲି ବିକାଶର ଧାରା! ଦେଶର ହିତ 
ଦୃଷ୍ଟିରୁ ପ୍ରାନ୍ତୀୟତା ଭାବକୁ ଉପେକ୍ଷା କରିବା ଆବଶ୍ଯକ । ପ୍ରାନ୍ତୀୟ ଭାବଧାରାକୁ ଅଡି 
ବସିଲେ ଆମର ନିଶ୍ଚୟ କ୍ଷତି ହେବ । ଦେଶାତ୍ସଭାବ ଆନ୍ତଃରାଜ୍ୟ ମର୍ଯ୍ୟାଦାର ବିଚାର 
ଧାରା। ତା ଏକ ଉଚିତ୍‌ ଧାରା। ଜର୍ମାନ ଏବଂ ଇଟାଲୀରେ ଦେଶାତ୍ସବୋଧ ଭାବନା 
କ୍ଷତିଗ୍ରସ୍ତ ହେବା ଫଳରେ ରାଷ୍ଟ୍ରବାଦର ବିଷ ଉତ୍ପନ୍ନ ହେଲା | ସଂସ୍କୃତିର ଇତିହାସ ଖୋଜି 
ବସିଲେ ଛୋଟ ଛୋଟ ରାଜ୍ୟ ହାତ ମିଶାଇ ଥିବାର ପ୍ରମାଣ ମିଳେ | ଉଦାହରଣ ସ୍ଵରୂପ 
କେରଳ ପରି ଛୋଟ ରାଜ୍ୟ ଶଙ୍କଂରାଚାଯ୍ୟଙ୍କ ପରି ଆଦିପୁରୁଷଙ୍କୁ ଦେଇପାରିଲା। ଆଜିକାଲି 

ଯେଉଁ ପ୍ରାନ୍ତୀୟତା ଦେଖାଦେଇଛି, ଆର୍ଥିକ ସଂଘର୍ଷ ତାର ମୁଖ୍ୟ କାରଣ. ସାଂସ୍କୃତିକ ଭାବନା 
ପରି ଅନ୍ୟକାରଣ ସବୁ ଗୌଣ। ଆର୍ଥିକ କାରଣରୁ ଏପରି ବିଷ ବ୍ୟାପିବାରେ ଲାଗିଛି। 
ଏହାର ପ୍ରତିକାର ଦରକାର | ଅଧକ ଭାବ ପ୍ରବଣ ହେଲେ ଆମର କ୍ଷତି ଛଡା କିଛି ଲାଭ 
ହେବନାହିଁ। ସବୁ କଥାରେ ତୁଳନାମ୍ବକ ଭାବ ରହିବା ଉଚିତ୍‌ ମର୍ଯ୍ୟଦା ପ୍ରତି ଆଖୁ 
ବୁଜିଦେଲେ କାମର ବିନାଶ ହେବ | ମନୁଷ୍ୟ ଜାତିର ବିକାଶ ସ୍ଵୟଂ ମଣିଷ ଦ୍ଵାରା ସଂଭବ | 
ଆମକୁ ଏହି ସୁନ୍ଦର ଭୁମିଉପରେ ଜାତୀୟ ସଂସ୍କୃତିର ସମ୍ପର୍ଣ୍ଣ ସମଭାବାପର୍ଣ୍ଣ ଗୋଟିଏ 
ଦେଉଳ ତୋଳିବାକୁ ହେବ। ଏଥୁପାଇଁ ସବୁ ପ୍ରାଂରୁ ସହଯୋଗର ହାତ ଲମ୍ବି ଆସିବା 
ଦରକାର | 


ପ୍ରସ୍ତାବ ସର୍ବ ସମ୍ମତି କ୍ରମେ ସ୍ଵୀକୃତ ହେଲା। 


ପ୍ରସ୍ତାବ ୯ - ସଦସ୍ୟ ମାନଙ୍କୁ ପରାମର୍ଶ ଦିଆଗଲା ଯେ ସେମାନେ ନିଜ ନିଜ 
ବିଭାଗରେ ସଂଗଠିତ ଭାବରେ କାମ କରିବେ ଏବଂ ଏଥପାଇଁ ସହଯୋଗ ସୃଷ୍ଟିକରିବା 
ଅର୍ଥାତ୍‌ ପ୍ରାନ୍ତୀୟ ଲୋକ ମାନଙ୍କ ଭିତରେ ଗାନ୍ଧିଜୀଙ୍କ ବିଚାର ଏବଂ ଗାନ୍ଧି ସାହିତ୍ୟର 
ପ୍ରଚାର ପାଇଁ ଚେଷ୍ଟାରତ ରହିବେ | 


ମନ୍ତ୍ରୀମହୋଦୟ ପ୍ରସ୍ତାବ ଉପସ୍ଥାପିତ କରି କହିଲେ; 


ଏହି ପ୍ରସ୍ତାବର ଦୁଇଟି ଦିଗ ଅଛି। ପ୍ରଥମେ ସଂଗଠିତ କାମ ସହିତ ସଂପର୍କ 
ରଖୁବାକୁ ହେବ ଏବଂ ଦ୍ଵିତୀୟରେ ବିଚାର- ପ୍ରଚାର । ଆମ ସଦସ୍ୟମାନେ ଭିନ୍ନ ଭିନ୍ନ 
କାମ ସ୍ଵତନ୍ତ୍ର ଭାବରେ କରନ୍ତି। କିନ୍ତୁ ସେଥ୍‌ରେ ଯୋଜନା ବଦ୍ଧତା ବା ସଂଯୋଜନା 
ଥିଲାଭଳି ନଜର ପଡେନାହିଁ। ଯନ୍‌ବାନ ଏବଂ ସୁସଂଗଠିତ ନ ହେବା ଫଳରେ ପରିଶ୍ରମର 
ମୂଲ୍ୟ ରହୁନାହିଁ। ଗୋଟିଏ କାମରେ ଶକ୍ତି ଖଟାଇବା ସହିତ ସଚେତନଶୀଳତାର ମଧ୍ୟ 
ଆବଶ୍ୟକତା ରହିଛି। ଯୋଜନାବଦ୍ଧ ଭାବରେ ଯଦି କାମ ନହୁଏ, ସେଥିରୁ ସୁଫଳ 
ଆଦୌ ମିଳିବ ନାହିଁ। ଗ୍ରାମୋଦ୍ୟୋଗ କାମ କଥା ବିଚାରକୁ ନିଅନ୍ତୁ। ସେଇ ଗୋଟିଏ 
କାମ କରୁଥିବା ଲୋକମାନେ ପରସ୍ପର ବିଚାର ବିନିମୟ ମଧ୍ୟ କରୁନାହାନ୍ତି। ଜଣକର 
ଅଭିଜ୍ଞତାରୁ ଅନ୍ୟଜଣେ ଲାଭ ଉଠେଇ ପରୁନାହିଁ। ପ୍ରଥମେ ପ୍ରଥମେ ମଧ୍ୟ ଖଦୀ କାମରେ 
ଏହିପରି ଅବସ୍ଥା ଥଲା। ସେଥିରେ କାର୍ଯ୍ୟ ଶକ୍ତି ଧନ ଶକ୍ତି ଏବଂ ଜନ ଶକ୍ତି ପ୍ରୟୋଗ 
କରି ମଧ୍ୟ ପୂରା ଲାଭ ମିଳୁନଥୁଲା। ଆମେ ନିଷ୍କାମ କର୍ମର ଉପାସନା କରିବାକୁ ଚାହୁଁଛୁ | 
କିଂ କୌଣସି ଯୋଜନା ନଥିବାରୁ ଏହିସବୁ କାମ ନିଷ୍ଣଳ ଏବଂ ନିରର୍ଥକ ହୋଇଯାଉଛି 
କାମ କରିବା ପ୍ରବୃତ୍ତି ନିଷ୍କାମ ହୋଇପାରେ ମତ୍ର ନିଷ୍ପୟୋଜନ ହେବା ଠିକ୍‌ ନୁହେଁ। 

ଦ୍ଵିତୀୟ କଥାହେଲା, ବିଚାର-ପ୍ରଚାର। ମୁଁ ଯେତେବେଳେ ଗାରେ ଥବା 
କେନ୍ଦ୍ରମାନଙ୍କୁ ଯାଏ, ଅନୁଭବ କରେ ଲୋକମାନେ ଉସ୍ଵାହିତ ହେଉଛନ୍ତି | ବାପୁଜୀଙ୍କର 
ଆଜିକାଲିର ବିଚାର କଣ ସେମାନେ ଜାଣନ୍ତି ନାହିଁ। ଦୁଃଖର କଥା, କର୍ମକର୍ଭାମାନେ 
ହରିଜନ ପଢିବାକୁ ପରୱା କରୁନାହାନ୍ତି। ଆମେ ଯେ ପର୍ଯ୍ୟନ୍ତ ଜ୍ଞାନ ପ୍ରୟୋଗ କରି କାମ 
କରିବା ନାହିଁ, କୌଣସି ବ୍ଯବସ୍ଥା ହୋଇପାରିବ ନାହିଁ। ଆଜିକାଲି ଦେଶରେ ବିଚାର 
କ୍ଷେତ୍ରରେ ଖୁବ୍‌ ସଂଘର୍ଷ ଦେଖାଦେଉଛି। ଆମେ କହୁଛୁ ଏଥୁରେ ଡରିବାର କିଛି ନାହିଁ 
ଏବଂ ନୀରବ ରହିବା ଭୁଲ ହୋଇଯିବ । ଯେଉଁମାନେ ଆଲୋଚନା କରିବେ, ଆନ୍ଦୋଳନ 
କରିବେ, ତାର କିଛିନା କିଛି ପ୍ରଭାବ ନିଶ୍ଚୟ ପଡିବ। ସମାଜବାଦୀ ଲୋକମାନେ 
ସେମାନଙ୍କର ବିଚାର ପ୍ରତିପାଦନ କରୁଛନ୍ତି ଏବଂ ଏହା ସଫଳତା ଲାଭ କରିବା 
ଉଦ୍ଦେଶ୍ୟରେ କରୁଛନ୍ତି। ଆମ ଯୁବ କର୍ମକର୍ଭାମାନେ ସଂଦେହ ଘେରରେ ରହିଯାଉଛନ୍ତି 
ଏବଂ ସେମାନେ ଉପଯୁକ୍ତ ସିଦ୍ଧାନ୍ତ ନେଇ ପାରୁନାହାନ୍ତି । ଏଥପାଇଁ କର୍ମକର୍ଭା ମାନଙ୍କୁ 
ବାପୁଜୀଙ୍କ ବିଚାର ବୁଝାଇବା ଦରକାର | ତାହାହେଲେ ଆମ କାମ ଜ୍ଞାନ ପୂର୍ବକ ଏବଂ 
ବିଧୂପୂର୍ବକ ହୋଇପାରିବ । ଏଥପାଇଁ ଏହି ପ୍ରସ୍ତାବକୁ ସୁସଂଗଠିତ ଭାବରେ ନିୟୋଜିତ 
କରିବାର ଆବଶ୍ୟକତା ରହିଛି। 


ଦାଦାଧର୍ମାଧ୍ବକାରୀ - ଆପଣ ମାନେ ଜାଣିଛନ୍ତି ଯେ, ଗାନି ବିଚାର-ପ୍ରଚାର 
କାମ ମୋ ଉପରେ ନ୍ୟସ୍ତ କରାଯାଇଥଲା। ଆପଣଙ୍କ ଅଧ୍ୟକାରରେ ମୋତେ ପଚାରି 
ପାରନ୍ତି। ଏହାର ସମସ୍ତ କାରଣ ମୁଁ ତରବର ଭାବରେ ଜାଣିବାକୁ ଇଛା କରିନାହିଁ। 
ଅନେକ କାରଣ ଭିତରୁ ଏହା ଏକ ନିଶ୍ଚିତ ବଡ କାରଣ ଯେ ଏକାମକୁ କିପରି କରିବି ମୁଁ 
ନିଜେ ବୁଝି ପାରିଲି ନାହିଁ। ଗାନ୍ଧି ସେବାସଂଘ ଏପରି ଲୋକମାନଙ୍କର ସଂସ୍ଥା ଯେ, 
ଯେଉଁମାନେ ଆଚାର-ପ୍ରଭାବ-ଧର୍ମକୁ ପାଳନ କରନ୍ତି। ଏପରି ସଂସ୍ଥାରେ ମୁଁ ଜଣେ ବେଖାପ 
ମଣିଷ। ମୋ ଦ୍ଵାରା ବକ୍ବାସ୍‌ କରିବା ଛଡା ଆଉକିଛି ହେବନାହିଁ। “ବାଚି ବୀର୍ଯ୍ୟ 
ଦ୍ଵିଜାନାମ” କଥାଟି ମୋରି ପାଇଁ ପ୍ରଯୁଜ୍ୟ | ମୋ ମନରେ ଏହି ଭାବ ରହିବା କାରଣରୁ ମୁଁ 
ଲୋକ ମାନଙ୍କୁ ଯାହା ବୁଝାଉଛି ମୁଁ ନିଜ ଲକ୍ଷ୍ୟରେ ପଛରେ ପଡିଯାଉଛି। ମୋ ବିଚାର- 
ଆଚାରରେ ବିରୋଧ ଭାବ ବେଶୀ ହେଉ କିମ୍ବା ଅଛ ହେଉ, ବହୁତ ବ୍ୟବଧାନ ରହିଯାଉଛି | 
ତେଣୁ ମୋର କହିବା କଥା - ଆପଣ ମାନଙ୍କୁ ବାପୁଜୀଙ୍କ ବିଚାର ବୁଝାଇବା ଭଳି 
ଯୋଗ୍ୟତା ମୋର ନାହିଁ। ଏହି ଅସାମସ୍ୟ କାରଣରୁ ମୁଁ କ୍ଷାନ୍ତ ରହିବାକୁ ବାଧ୍ୟ ହେଉଛି । 

ଆପଣମାନେ ପଚାରିପାରନ୍ତି, ଆଜି କାହିଁକି ଏ କାମକୁ ଗ୍ରହଣ କରିଛି ? ଏହାର 
କାରଣ, ମୁଁ ଭାବିଛି, ଭକୁଆ କାମ କରିବାର ଅଛି ତେଣୁ ଲାଜ କାହିଁକି କରିବି | ମୁଁ 
କେବେ ବିଚାର ପ୍ରଦାନ କରିପାରିବି ନାହିଁ। କାରଣ ଯାହାର ଆଚାର ନିମ୍ବ ସ୍ତରର 
ତାହାର ବିଚାର କେତେ ଉଚ୍ଚ ହୋଇପାରିବ ନାହିଁ । ଦାର୍ଶନିକ ଦୃଷ୍ଟିକୋଣର ବ୍ୟାପକତା 
ଉପରେ ଆଚାରର ଉଚ୍ଚତା ନିର୍ଭର କରେ । ଛୋଟ ପାହାଡ ଉପରେ ଠିଆହୋଇ ଦେଖୂବା 
ଲୋକ ଅନଳ ଦୂରଯାଏ ଦେଖୁପାରେ କିନ୍ତୁ ଗୌରୀଶଙ୍କର ଶୂଙ୍ଗଉପରୁ ଯିଏ ଦେଖୁପାରେ 
ତାର ଦୃଷ୍ଟି ସୀମା ନିଶ୍ଚିତ ଭାବେ ଅଧକ | ଯାହାର ଆଚାର ଯେତେ ଉଚ୍ଚ ତାର ଦର୍ଶନ 
ମଧ୍ୟ ସେତେ ଉଚ୍ଚ | ଏହା ହେଉଛି ମୋର ସଙ୍କୋଚ କରିବାର କାରଣ | ଆଗକୁ ମଧ୍ୟ 
ଏହି ସଙ୍କୋଚ ଭାବ ରହିବ। ଏବେ ତ କାକାସାହେବ ମୋଠାରୁ ବହୁ ଆଗରେ । 
ଏଥପାଇଁ ଏବେ କମ୍‌ ଅସୁବିଧା। ଆଉ ମଧ୍ୟ ଆପଣ ଏବଂ ମୁଁ ଏକା ପରିବାରର | ଏହି 
ପ୍ରକାର କୁଟୁମ୍ବ ଭାବ ରହିଥୁବାରୁ ମୁଁ ନିଜକୁ ସୁରକ୍ଷିତ ମନେକରୁଛି। ମୋର ନିର୍ଦୁଲ 
ଧାରଣା, ସଂସାରରେ ଯେତେ ବିଚାର ଧାରା ଅଛି ତାହାଠାରୁ ବାପୁଙ୍କର ବିଚାର ଏବଂ 
ଆଚାର ଉଭୟ ଉଚ୍ଚତମ | ବାପୁଙ୍କ ଦର୍ଶନ ଏବଂ ବାପୁଙ୍କ ଜୀବନ ଉଭୟର ପ୍ରକୃତ ଅର୍ଥକୁ 
କାକା ସାହେବ ଏବଂ ଅନ୍ୟକେହି ସାଧକ ବୁଝିପାରିବେ | ମୁଁ ଡାକବାଲା ଚିଠି ଦେଲାପରି 
ସେମାନଙ୍କୁ ଆପଣଙ୍କ ପାଖରେ ପହଞ୍ଚାଇଦେବି | 

ବିଚାର-ପ୍ରଚାରର ପ୍ରାନ୍ତୀୟ କାର୍ଯ୍ୟ ସଂଗଠନ ଘନିଷ୍ଠ ସଂପର୍କ ରହିଛି। ଏହି 
ବିଚାରରେ ଆପଣ ନିଜ ନିଜ ପ୍ରାନ୍ତରେ ଅନୁକୂଳ ବ୍ୟବସ୍ଥା କରିବେ । ଯଦି କାଯ୍ୟ ଏବଂ 
କର୍ମକର୍ଭା ମାନଙ୍କର ବ୍ୟବହାର ପ୍ରାନ୍ତର କ୍ଷମତାରେ ଚଳାଇବେ ତେବେ ପ୍ରଚାର ଫଳପ୍ରଦ 
ହେବ | କେନ୍ଦ୍ରୀୟ ଟୃଷ୍ଠ କିମ୍ବା କେନ୍ଦ୍ରୀୟ ସଂସ୍ଥା ଉପରେ ସବୁ ଦାୟିତ୍ଵ ରହିଲେ ଆମ କାଯ୍ୟ 
ବ୍ୟାପକ ହୋଇପାରିବ ନାହିଁ। ଆମ ପ୍ରାନ୍ତୀୟ ଶାଖା ମାନଙ୍କର ସ୍ଵତନ୍ତ୍ର କାର୍ଯ୍ୟ କରିବାର 
ଶକ୍ତି ରହିବା ଦରକାର | ଏଥିପାଇଁ ଉପାୟ ସ୍ପିର କରିବା ସହିତ ସାହାସ ଏବଂ କେନ୍ଦ୍ରୀୟ 
ସଂସ୍ଥା ପ୍ରତି ନିଷ୍ଠା ରହିବା ଦରକାର | ମାର୍ଗଦର୍ଶନ ଏବଂ ଅନୁଶାସନ କେନ୍ଦ୍ରୀୟ ସଂସ୍ଥାର 
ମୁଖ୍ୟକାମ। 

ମହାଳନ - ଏହି ପ୍ରସ୍ତାବର ଦ୍ଵିତୀୟ ଭାଗ ସଂପର୍କରେ ମୁଁ କିଛି କହିବାକୁ ଇଛା 
କରୁଛି । ସମାଜବାଦୀ ଆଦର୍ଶର ନୂଆ ଯୁବକମାନଙ୍କୁ ଆମେ ଏହା ଭିତରକୁ ଟାଣି ଆଣୁଛୁ | 
ସେମାନଙ୍କ ସିଦ୍ଧାନ୍ତରେ ଯେଉଁ ଦୋଷ ଦୁର୍ବଳତା ରହିଛି ସେମାନେ ବୁଝିପାରୁ ନାହାନ୍ତି। 
ତେଣୁ ଆମେ ଯେଉଁ ସାହିତ୍ୟ କଥା କହୁଛୁ ସେଥୁରେ ସମାଜବାଦର ଯାହା ସବୁ ଦୋଷି 

ଅଛି ପ୍ରକାଶ ପାଇବା ଦରକାର | ଫଳରେ ଗାନ୍ଧିଜୀଙ୍କ ବିଚାର ଆମେ ବୁଝି ପାରିବା ଏବଂ 
ଅନ୍ୟବାଦର ତାର୍କିକ ଦୋଷକୁ ମଧ୍ୟ ଜାଣିପାରିବା | 


ଅଧ୍ୟକ୍ଷ - ଏଠାରେ ଗୋଟିଏ କଥା ଆପଣମାନଙ୍କୁ ବତାଇ ଦେବାକୁ ମୁଁ ଚାହୁଁଛି | 
ଏହି ପ୍ରକାର ସାହିତ୍ୟ ପ୍ରଚାର କରିବାର ଯୋଜନା ପ୍ରସ୍ତୁତ କରିବାପାଇଁ କାର୍ଯ୍ୟ ନିର୍ବାହ 
ସମିତି କାକାସାହେବ ଏବଂ ଦାଦା ଧର୍ମାଧୂକାରୀଙ୍କୁ ନିଯୁକ୍ତ କରିଛନ୍ତି । ସେମାନେ ହିନ୍ଦୀରେ, 
କେବେ କେବେ ଇଂରାଜୀରେ ଏବଂ ଦରକାର ହେଲେ ପ୍ରାନ୍ତୀୟ ଭାଷାରେ ସାହିତ୍ଯ 
ପ୍ରକାଶ କରିବେ ବିସ୍ତୃତ ବିତରଣପାଇଁ ପ୍ରତ୍ୟେକ ପ୍ରାନ୍ତୀୟ ଶାଖାର କର୍ମକର୍ଭା ମାନେ 
ନିଜ ନିଜ ଭାଷାରେ ପ୍ରସ୍ତୁତ କରିବାକୁ ଯନ୍‌ବାନ ହେବା ଉଚିତ୍‌ | 


ଦିବାକରଜୀୀ - କିନୁ ଏହି ଯେଉଁ ଯୋଜନା କଥା କହିଲେ ତାହାକୁ କାହିଁକି ଛାଡି 
ଦିଆଗଲା ? 


ଅଧ୍ୟକ୍ଷ - କାହିଁକି ନାଁ, ଏହି ଯୋଜନା ଅଧ୍ବକ ବ୍ୟାପକ ଥୁଲା। ଅଧ୍ୟୟନ 
ମଣ୍ଡଳ (ସୃଡିସର୍କଲସ୍‌) ବିଷୟ ପ୍ରତି ବାପୁଜୀଙ୍କର ଅନିଛା ଥଲା। ସେ କହୁଥିଲେ, ମୋ 
ବିଚାରକୁ ସଦସ୍ୟମାନେ ବୁଝନ୍ତୁ ଏବଂ ନିଜ ଦାୟିତ୍ବରେ, ନିଜ ଭାଷାରେ ବୁଝାଇ ଦିଅନ୍ତୁ | 
ଏହା ବ୍ୟତୀତ ଆହୁରିବି କିଛି କାରଣ ଥଲା ଯାହା ଏଠାରେ କହିବା ଜରୁରୀ ନୂହେଁ। 
ମୁଖ୍ୟ କାରଣ ହେଲା, ବାପୁଜୀଙ୍କର ଇଚ୍ଛା ନଥୁଲା | ଏହି କାମ ପାଇଁ ୫୦୦୦ ଟଙ୍କାର 
ଦାନ ମିଳିଗଲାଣି। ଆଜି ନିଶ୍ଚିତ ହୋଇଗଲାଯେ ଏହି କାମରେ ସେ ଟଙ୍କାକୁ ବିନିଯୋଗ 
କରାଯିବ ଏବଂ କାକାସାହେବ ଓ ଦାଦା ଧର୍ମାଧ୍ବକାରୀଜୀ ଏଥିପାଇଁ ଯୋଜନା ତିଆରି 


କରିବେ! 


ମହାଜନ - ସମାଜବାଦୀମାନେ ଏବଂ ଅନ୍ୟମାନେ ଷ୍ଟଡି ସର୍କଲସ ଗଢୁଛନ୍ତି, 
ଆମେ କାହିଁକି ଗଢିବା ନାହିଁ। 


ଅଧ୍ୟକ୍ଷ - ଗଢନୁ ଏଥିପାଇଁ ଅନୁମତିର ଆବଶ୍ୟକତା ନାହିଁ । ଯେଉଁଠି ଦରକାର 
ବୋଲି ଅନୁଭବ କରୁଛନ୍ତି, ଗଢି ନିଅନ୍ୁ। ସମ୍ମେଳନର ମୋହର ଲଗାଇବାକୁ କାହିଁକି 
କହୁଛନ୍ତି 


ଦେଶ୍ପାଣ୍ଡେ - ଯୁବକ ମାନଙ୍କ ପ୍ରତି ସମାଜବାଦ ବିଶେଷ ଆକର୍ଷଣ ରଖୁଛି 
ବୋଲି କିଏ କହୁଛି ୨ ଲୋକେ ମୋତେ କଣ ବୋଲି ବିଚାର କରୁଛନ୍ତି ମୁଁ ଜାଣେ 
ନାହିଁ। କିନ୍ତୁ ମୁଁ ନିଜକୁ ଯୁବକ ବୋଲି ଭାବୁଛି । ଆମ ସମାଜବାଦୀ ମାନଙ୍କର ଆଦୌ 

ଭୟ ନାହିଁ। ଆମେ ନିଜର ଶିକ୍ଷା ପାଇଁ ଏହି ପ୍ରକାର ସାହିତ୍ୟ ଆବଶ୍ୟକ କରୁଛୁ ଯାହାର 
ଚର୍ଚା ହେବା ଦରକାର | 


ବୈଦ୍ୟନାଥ ବାବୁ - ଗ୍ରାମୋଦ୍ୟୋଗ ସଂଘରୁ ଯେଉଁ ପତ୍ରିକା ପ୍ରକାଶ ପାଉଛି 
ସେହିପରି କଣ ଅନ୍ୟ ପତ୍ରିକା ପ୍ରକାଶ ପାଇ ପାରିବ ନାହିଁ ? ଯଦି ନୂଆ କାମର ମାର୍ଗ 
ଦର୍ଶନ ଏବଂ ପୁରୁଣା ଭୁଲର ସଂଶୋଧନ ଥାଇ କୌଣସି ପତ୍ରିକା ପ୍ରକାଶ ପାଇବ ନିଶ୍ଚୟ 
ଉପକାର ମିଳିବ | ପ୍ରସ୍ତାବ ଉପରେ ମୁଁ ଏହି ପ୍ରକାର ସଂଶୋଧନ ଇଛା କରୁଛି। 


ଅଧ୍ୟକ୍ଷ - ଆପଣ ଯାହା କହିଲେ, କାକା ସାହେବ ଉପଯୋଗ କରିବେ | 


ରାମଦେବ ଠାକୁର - ଏହି ପତ୍ରିକାର ଆବଶ୍ଯକତା ଅଛି ବୋଲି ମୁଁ ମନେ 
କରୁନାହିଁ। ହରିଜନ ଦ୍ଵାରୀ ଢେର ପ୍ରଚାର ହୋଇପାରୁଛି। ଯେଉଁ ମାନଙ୍କର ଏଥରେ 
ସଂଦେହ ଅଛି ସେମାନେ ହରିଜନ ସହିତ କିମ୍ଭା ଗାନ୍ଧିଜୀଙ୍କ ସହିତ ପତ୍ରାଳାପ କରନ୍ତୁ। 
ନୂଆ ପ୍ରକାର ଉପକ୍ରମର କିଛି ଅର୍ଥ ନାହିଁ। 


ସ୍ବାମୀ - ମୁଁ ଏହାର ଓଲଟା କଥା ଭାବୁଛି। ମୋର କହିବା କଥା, ଗାନ୍ଧିସେବା 
ସଂଘ ଗୋଟିଏ ସର୍ବାଙ୍ଗ ସୁନ୍ଦର ଦୈନିକ କାଗଜ ବାହାର କରୁ| ଆମେ କେବଳ ରଚନାତ୍ସକ 
କାମକୁ ଗ୍ରହଣ କରିନାହୁଁ, ବରଂ ସରକାର ଚଳାଇବାପାଇଁ ମଧ୍ୟ ବଳ ସଂରକ୍ଷଣ କରୁଛୁ 
ହରିଜନ ସେବକ ଏବଂ ହରିଜନ ଆମ ପାଇଁ ଯଥେଷ୍ଟ ମନେ ହେଉନାହିଁ। କେତେ 
ଖବର କାଗଜ ଭଲ ସମ୍ବାଦ ଦେଇପାରୁଛନ୍ତି କିନ୍ତୁ ଆମର ପ୍ରଚାର ହୋଇପାରୁନାହିଁ। ଆମ 
ଭିତରେ ବିଚାରବନ୍ତ ଲୋକମାନଙ୍କର ଅଭାବ ନାହିଁ। ଆଗପରି ଆମ ମୁଣ୍ଡ ଉପରେ 
ଏବେ ଆଉ ଆଇନର ତଲଞୱାର ଝୁଲି ରହୁନାହିଁ । ଏହି ପରିସ୍ଥିତିରେ ଯଦି ଆମେ ପତ୍ରିକା 
ପ୍ରକାଶ କରିବାକୁ ଇଛା କରିବା ତେବେ ଦୈନିକ କାଗଜ ବାହାରକଲେ କ୍ଷତି କଣ ? 
ବିଚାର ଏବଂ ପ୍ରଚାରକୁ ଛୋଟ କଥା ବୋଲି ଭାବିବା ଠିକ୍‌ ନୁହେଁ। ସେବା କରିବା 
ପାଇଁ ଏହା ସବୁଠାରୁ ବଡ ବ୍ୟବସ୍ଥା । ଆମେ ଅନ୍ୟ କାହାକୁ ସମାଲୋଚନା କରିବା ପାଇଁ 
ଖବର କାଗଜ ପ୍ରକାଶ କରୁନାହୁଁ। ନିଜ ପକ୍ଷର ସୁବିଧାପାଇଁ ଆମେ କାଗଜ ପ୍ରକାଶ 
କରିବା। ଯୋଗ୍ୟ ବ୍ୟକ୍ତି ଏହାକୁ ସମ୍ପାଦନା କରିବେ ବୋଲି ମୋର ମତ । ଆଜିକାଲି 
ହିନ୍ଦୀର ଖୁବ୍‌ ପ୍ରଚାର ହେଉଛି । ସେଥପାଇଁ ପ୍ରାନ୍ତୀୟ ଭାଷାରେ କାଗଜ ପ୍ରକାଶ କରିବାର 
କୌଣସି ଆବଶ୍ୟକତା ନାହିଁ। 


= ୧୪୧ = 

ଅଧ୍ୟକ୍ଷ - ମୁଁ ଆପଣଙ୍କୁ କେବଳ ସୂଚନା ଦେଇଦେଲି। ଯାହା କରିବାପାଇଁ 
ଆପଣଙ୍କର ଇଛା, ଆପଣ ଦାଦା ସାହେବ କିମ୍ବା କାକଜୀଙ୍କୁ କୁହନ୍ତୁ (ଦାଦାଧର୍ମାଧଵକାରୀ 
ଏବଂ କାକା ସାହେବ) | ତାଙ୍କ ପଛରେ ଲାଗନ୍ଧୁ। ଆପଣଙ୍କ ଭାଷଣ ପ୍ରସ୍ତାବର ମାତ୍ର 
ଗୋଟିଏ ମୁଖ୍ୟ କଥା - ଆମେ ଯେପରି ପରସ୍ପର ଏକମନ ହୋଇ ସହଯୋଗର ସହିତ 
କାମ କରିପାରିବା, ବିଚାର ଏବଂ ସାହିତ୍ୟ ପ୍ରଚାର ଦୁଇଟି ଭିନ୍ନ ବିଷୟ । ସମସ୍ତେ ଏହା 
ଉପରେ ଗୁରୁତ୍ଵ ଦେଉଛନ୍ତି। ପ୍ରାନ୍ତୀୟ କାମପାଇଁ ଉପଯୁକ୍ତ ସଂଗଠନ ଆମର ଅସଲ ଉଦ୍ଦେଶ୍ୟ 


ପ୍ରସ୍ତାବ ସର୍ବସମ୍ମତି କ୍ରମେ ଗୃହୀତ ହୋଇଗଲା। 


୧ ୦ ପ୍ରସ୍ତାବ - ତିନି ଶ୍ରେଣୀରେ ସଂଘର ସଭ୍ୟସଂଖ୍ୟା ବଢାଇବା କୁ ଚେଷ୍ଟା 
କରିବା ପାଇଁ ସଦସ୍ୟ ମାନଙ୍କୁ ବିନତି କରାଯାଉଛି | ଆହୁରି ମଧ୍ୟ ସୂଚନା ଦେବା ସମୟରେ 
ଏହି ପ୍ରକାର ସାବଧାନତା ରକ୍ଷା କରିବାକୁ କୁହାଯାଉଛି ଯେ - 


( ୧) ଗୋଟିଏ ରାଜନୈତିକ ଦଳ ଗଠିବା ଉଦ୍ଦେଶ୍ୟରେ ନୂଆ ସଦସ୍ୟ ଗ୍ରହଣ 
କରିବା ଆମର ଲକ୍ଷ୍ୟ ନୁହେଁ । 


( ୨) ସଦସ୍ୟତା ଗ୍ରହଣ ପାଇଁ ଇଛୁକ ବ୍ୟକ୍ତି ଯେପରି ନିଜର ଅଥବା ନିଜ 
ସଂସ୍ଥାର କାର୍ଯ୍ୟକାରିଣୀକୁ ସହଜ କରିବା ଏବଂ ସହଯୋଗ ପାଇବା ଆଶାରେ ସଦସ୍ଯ 
ହେବାପାଇଁ ଇଛୁକ ନ ହୁଅନ୍ତି ? 


(୩) ପ୍ରାର୍ଥୀଙ୍କର ଗାନ୍ଧିଜୀଙ୍କ ସିଦ୍ଧାନ୍ତ ଏବଂ କାର୍ଯ୍ୟକ୍ରମ ପ୍ରତି ଶ୍ରଦ୍ଧା ଥବ, ନିଜ 
ଜାଗାରେ ନିଜ ଶକ୍ତି ଅନୁସାରେ, ଗାନ୍ଧିଜୀଙ୍କ ସିଦ୍ଧାନ୍ତ ଏବଂ କାର୍ଯ୍ୟକ୍ରମକୁ ବ୍ୟବହାରରେ 
ଲଗାଇବା ପାଇଁ ଯନ୍‌ବାନ ହେବେ । ଏବଂ ସବୁଶ୍ରେଣୀର ସଦସ୍ଯଙ୍କ ପାଇଁ ପ୍ରଯୁଜ୍ଯ 
ନିୟମ ଠିକ୍‌ ଭାବରେ ପୁରଣ କରିପାରୁଥବେ। ଏହି ପ୍ରକାର ବ୍ୟକ୍ତି ସଂଘରେ ଯୋଗ 
ଦେବା ପାଇଁ ଯୋଗ୍ୟ ଏବଂ ସେମାନଙ୍କୁ ଗ୍ରହଣ କରିବା ମଧ୍ୟ କର୍ରବ୍ୟ। 


ପ୍ରସ୍ତାବ ଉପସ୍ଥାପିତ କରି ଅଧ୍ୟକ୍ଷ କହିଲେ - 


ଅଧ୍ୟକ୍ଷ - ସଦସ୍ୟ ବଢାଇବା ବିଷୟରେ ଖୁବ୍‌ ସାବଧାନ ହୋଇ କାମ କରିବା 
ଉଚିତ୍‌ ¦ ଗାନ୍ଧିସେବା ସଂଘକୁ ରାଜନୈତିକ ଦଳରେ ପରିଣତ କରିବା ଆମର ଲକ୍ଷ୍ଯ 
ନୁହେଁ। ଏ ସମ୍ପର୍କରେ ଯଦି କାହାର କିଛି ପ୍ରଶ୍ନ କରିବାର ଅଛି, ପଚାରନୁ | 


ପ୍ରଭୁଦାସ ଗାନ୍ଧି ¬ ପ୍ରାନ୍ତୀୟ ସଂଘର ଯେଉଁମାନେ ସଦସ୍ୟ ହେବେ ସେମାନେ 


କଣ ସଂଗେ ସଂଗେ ଗାନ୍ଧିସେବା ସଂଘର ସଦସ୍ୟ ହୋଇପାରିବେ ନା କିଛିଦିନ ପ୍ରାନ୍ତୀୟ 
ସଦସ୍ୟ ହୋଇ ରହିବା ପରେ ତାଙ୍କୁ କେନ୍ଦ୍ରୀୟ ସଂଘର ସଦସ୍ୟ ଭାବରେ ଗ୍ରହଣ କରାଯିବ ? 


= ୧୪୨ = 

ଅଧ୍ୟକ୍ଷ - ପ୍ରତ୍ୟେକ ପ୍ରାନ୍ତୀୟ ଶାଖା କିଭଳି ଭାବେ ନିଜ ସଂଘ ଗଠନ କରିବାକୁ 
ଚାହୁଁଛ" ଏ ପ୍ରଶ୍ନ ତା ଉପରେ ନିର୍ଭର କରେ | ତଥାପି ଦୁଇପ୍ରକାର ଉପାୟରେ ସଦସ୍ୟତା 
ଗ୍ରହଣ କରିପାରିବେ । ସଂଘର ପ୍ରାନ୍ତୀୟ ସଦସ୍ୟ ମାନଙ୍କର ଯଦି ସଂଗଠନ ଅଛି, ସେ 
କ୍ଷେତ୍ରରେ କେବଳ ସେହିମାନେ ସଂଘର ସଦସ୍ୟ ହୋଇପାରିବେ । କିନ୍ତୁ ସଂଘର ମୂଳ 
ସିଦ୍ଧାନ୍ତକୁ ମାନି ସଦସ୍ୟମାନେ ଏକ ସଂସ୍ଥା ମଧ୍ଯ ଗଠନ କରିପାରିବେ | ଏଥରେ ଅନ୍ୟ 
ମାନେ ମଧ୍ୟ ସ୍ଥାନ ପାଇପାରନ୍ତି ! ଉଦାହରଣ ସ୍ଵରୂପ ରାଜସ୍ଥାନ ସଂଘ 


୧୦ ନଂ ପ୍ରସ୍ତାବ ସର୍ବସମ୍ମତି କ୍ରମେ ମୁରୀ ଲାଭ କଲା 
ଏହାପରେ ହିନ୍ଦୁ-ଂମୁସଲମାନ ପ୍ରଶ୍ନର ପ୍ରସ୍ତାବ ଉପରେ ଚର୍ଚ୍ଚା ଆରମ୍ଭ ହେଲା| 


ଶ୍ରୀ ମହାଜନ - ମୋ ବିଚାରରେ ଯଦି ଝଗଡା ଲାଗିଥିବା କ୍ଷେତ୍ରକୁ ଆମେଯାଉ, 
ସେଠାରେ ଏକ ଭିନ୍ନ ପ୍ରଭାବ ପଡିବ କିନ୍ତୁ ଯେ କୌଣସି ଲୋକ ଏଥପାଇଁ ଉପଯୁକ୍ତ 
ବିବେଚିତ ହୋଇପାରିବେ ନାହିଁ। 


ଯମୁନାଲାଲଜୀ - ମୁଁ ଗୋଟିଏ କଥା ସୁଚେଇ ଦେଉଛି | ଆମକୁ ଗାନ୍ଧି ସେବା 
ସଂଘରେ ମୁସଲମାନ ସଦସ୍ୟ ଗ୍ରହଣ କରିବାକୁ ପଡିବ | ଯେ ପର୍ଯ୍ୟନ୍ତ ତାହା ନ ହୋଇଛି 
ଆମକୁ ସଫଳତା ମିଳିବ ନାହିଁ । ବର୍ଉମାନ ଝଗଡାର କାରଣ ହେଉଛି ମୁସଲମାନମାନେ 
ନିଜ ଜାତିର ଗୁଣ୍ଡାମାନଙ୍କର ନିନ୍ଦା କରିବାପାଇଁ ପ୍ରସ୍ତୁତ ନୁହଁନ୍ତି ସେମାନଙ୍କୁ ଦମନ 
କରିବାତ ପଛକଥା। କଂଗ୍ରେସବାଦୀ ହିନ୍ଦୁମାନେ, ହିନ୍ଦୁ ଗୁଣ୍ଠାମାନଙ୍କର ନିନ୍ଦା କରୁଛନ୍ତି 
ଏବଂ ସମୟବେଳେ ସେମାନଙ୍କୁ ଦମନ କରୁଛନ୍ତି । ଆମ ସଦସ୍ୟମାନେ ଯଦି ଏପରି 
କରିବେ ନାହିଁ ତେବେ ଆମେ ମୁସଲମାନଙ୍କର ଯେତେ ସେବା କଲେ ମଧ୍ୟ ଫଳ 
କିଛି ହେବନାହିଁ। ଏହି ପ୍ରକାର ଦୟନୀୟ ପରିସ୍ଥିତି କେବଳ ସଂଘର ନୁହେଁ, କଂଗ୍ରେସ 
ୱାର୍କିଙ୍ଗ କମିଟିରେ ବି ଅଛି | 

ମଥୁରା ବାବୁ - ଏହି ପ୍ରସ୍ତାବ ଷଧ ଖାଇବା ପରି ନୁହେଁ। ବରଂ ଉପରେ ପଟି 
ବାନ୍ଧିଲା ପରି ମନେ ହେଉଛି। ରାସ୍ତାରେ କିଏ କାହାକୁ ମୁଥ ମାରିଦେଲାତ ସେଥୁପାଇଁ 
କଣ କରାଯିବ ? ଏହି ପ୍ରସ୍ତାବରେ ସେଥପାଇଁ କୌଣସି ଉପାୟ ନାହିଁ। ଯେ କୌଣସି 
ଘଟଣା ଉପରେ ଏମିତି କିଛି କଥା କହିବା ଅଭ୍ୟାସରେ ପଡଗଲାଣି। ଯଦି ଇଦ୍‌ ବେଳେ 
ଦଙ୍ଗା ବନ୍ଦ ରହୁଛିତ ମହରମ୍‌ ବେଳେ ହୋଇଯାଉଛି । ଯଦି ଚାଲେଞ୍ଜ୍‌ କରିବାଭଳି ପ୍ରସ୍ତାବ 
କରି ଆମେ ଡେଇଁ ପଡିବା ଫଳ କଣ ହେବ ? 


- ୧୪୩ - 

ଦାଦା ¬ ବାପୁଜୀ କାଲି କହିଥିଲେ ଯେ ଏହି ପ୍ରସ୍ତାବକୁ ବିରୋଧ କରାଯିବ 
ନାହିଁ। ମୁଁ ମଧ୍ୟ କହୁଛି ଏଥିରେ ସିଦ୍ଧାନ୍ତିକ ରୂପ ଏବଂ ପ୍ରକୃତ ରୂପ, ଉଭୟ ବିଷୟରେ 
କିଛି ବିରୋଧ ନାହିଁ। ଯୋଉମାନେ ପ୍ରସ୍ତାବକୁ କାର୍ଯ୍ୟକାରୀ କରିବା ସପକ୍ଷରେ ଅଛନ୍ତି 
ସେମାନେ ହାତ ଉଠାଇ ସମର୍ଥନ ଜଣାଇପାରନ୍ତି। ଏମିତି ମୁଁ ଘଣ୍ଟାଏ ଗପି ଦେଇପାରିବି 
କିନ୍ତୁ ଆଜି ଆପଣଙ୍କ ସାମନାରେ କଥା କହିବାକୁ ମୋତେ ଡର ଲାଗୁଛି। ମୋର ଡର 
ଯେ ମୁଁ କିମିତି ମୋ ଦୁର୍ବଳତାକୁ ଆପଣଙ୍କ ଆଗରେ ପ୍ରକାଶ କରିବି ? ମୋତେ ଆପଣ 
ଭୀରୁ ଏବଂ ଅଯୋଗ୍ୟ ବୋଲି କହିବେ ନାହିଁ ତ ? ରାତିସାରା ଭାବିଚିନ୍ତି ମୁଁ ଏହି ଦୁର୍ବଳତା 
ଜିତିବାର ସମ୍ଭାବନା ଦେଖୁଛି। ବିନା ସଂକୋଚରେ ମୁଁ କହିଦେବାକୁ ଚାହୁଁଛି, ମୁଁ ଏହି 
ପ୍ରସ୍ତାବରେ କାମ କରିବା ପାଇଁ ଅନ୍ତର ଭିତରେ ଶକ୍ତି ଖୋଜି ପାଉନାହିଁ। ଏହି ପ୍ରକାର 
ପରିସ୍ଥିତିରେ ମୁଁ ଆଜିସୁଦ୍ଧା ଯାହାସବୁ କରିଛି ତାମୂଳରେ ଅହିଂସା ଏବଂ ପ୍ରେମଭାବ 
କେତେଦୂର ରହିଛି ମୁଁ ନିଜେ ଜାଣିନାହିଁ। ଆଜିଯାଏ ଯେତେ ପରିସ୍ଥିତି ଉପୁଜିଛି ଆମେ 
ସରକାରକୁ ବିରୋଧ କରିଆସିଛୁ। ତାର ପରିଣାମରେ ଆମେ କୌଣସି ବ୍ୟକ୍ତି କିମ୍ବା ଦଳ 
ଉପରେ କ୍ରୋଧ ପ୍ରକଟ ନକରି କେବଳ ସରକାର ଉପରେ କରିଛୁ | ଏଠାରେ ଅନ୍ୟ ଏକ 
ପରୀକ୍ଷାର ସମ୍ମୁଖୀନ ହେବାକୁ ପଡୁଛି। ତାମଧ୍ୟ ପ୍ରେମର ସହିତ । ଏଥୁପାଇଁ ମୁଁ ମନରେ 
ଦୁର୍ବଳତା ଅନୁଭବ କରୁଛି। ମୋତେ ଯଦି କିଏ କହେ ମୋ ଘରକୁ ଯିବା ରାସ୍ତାରେ 
ଲୁଚାଛପାରେ ଦଙ୍ଗା ଚାଲିଛି ଏବଂ ମୋ ଘରକୁ ଯିବା ପାଇଁ ଅନ୍ୟପଟେ ସୁରକ୍ଷିତ ରାସ୍ତାଟିଏ 
ଅଛି, ତେବେ ମୁଁ କେବେହେଲେ ଦଙ୍ଗା ଚାଲିଥିବା ରାସ୍ତାବାଟେ ଯିବିନାହିଁ। ଏହା 
ମୋର ସ୍ଵାଭାବିକ ପ୍ରବୃତ୍ତି। ଯୋଉଠି ଗୁଳି ଗୋଳା ଚାଲିଛି ସେଠାକୁ ଯଦି କୌଣସି 
ପ୍ରକାରେ ଚାଲିଯାଏ ମୋର ସେତେବେଳେ କଣ (ବୃଭି) ଇଛା ହେବ ମୁଁ କହିପାରୁନାହିଁ | 
ବର୍ଭମାନ ସେବା କରିବା କଥା ଦେଖନ୍ତୁ | ଧରି ନିଅନ୍ତୁ ମୁଁ ଗୋଟିଏ ବସ୍ତିକୁ ବାଛି ନେଲି | 
ସେଠାକାର ମୁସଲମାନଙ୍କର ସେବାରେ ଲାଗିପଡିଲି। ସେମାନଙ୍କ ଭିତରୁ କେତେଜଣ 
ମୋର ମିତ୍ର ହୋଇଗଲେ । ସେମାନେ ମୋର ସେବା ଗ୍ରହଣ କଲେ କିନ୍ତୁ ଅନ୍ୟାୟ 
କାମରୁ ନିବୃତ୍ତ ହେଲେ ନାହିଁ, ତେବେ ମୋତେ ସେତେବେଳେ ନିଶ୍ଚୟ ବିରୋଧ 
କରିବାକୁ ପଡିବ। ଯଦି ବିରୋଧ କରିବି ନାହିଁ, ମୋର ଧାର୍ମିକ କର୍ଭବ୍ୟ ମୂଲ୍ୟହୀନ 
ହୋଇପଡିବ। ଶଙ୍କର ରାଓ ଠାକୁର ଘଟଣାରେ ଏହିପରି ହେଲା! ମହରମ ପାଳିବାର 
ଝୁଙ୍କରେ ତାଙ୍କ ମଥାକୁ ନୁଆଇଁ ଦିଆଗଲା | ଜଣେ ଭଦ୍ର ମୁସଲମାନ, ଯିଏ ମୁସଲମାନଙ୍କ 
ଅଶୋଭନୀୟ କାମକୁ ନିନ୍ଦା କରୁଥିଲେ, ସେ ଶଙ୍କର ରାଓଙ୍କୁ କହିଲେ, ଆପଣ ଆଉ ଏ 
ମାମଲାକୁ ବଢାନ୍ତୁ ନାହିଁ ବରଂ ଛାଡିଦିଅନ୍ତୁ ନ ହେଲେ ମୁସଲମାନ ସଂପ୍ରଦାୟ ଏହାକୁ 

ଜାତୀୟ ପ୍ରଶ୍ନର ରୂପଦେବ | ଏହା ସହିତ ଶଙ୍କର ରାଓଙ୍କର ନିଜ ପ୍ରଶ୍ନ ଜଡିତ ଥଲା। 
ସେମାନଙ୍କ ସହିତ ବୁଝାମଣା କରିନେଲେ | କାରଣ ଯଦି କାଲି ତାଙ୍କ ସମ୍ମୁଖରେ ହାମଲା 
ହୋଇଯିବ ଏବଂ ତାଙ୍କୁ ସାକ୍ଷୀ ଦେବାକୁ ପଡିବ, ସେ କଣ କରିବେ ? ଯଦି ସତ୍ୟ ଏବଂ 
ନ୍ୟାୟ ସପକ୍ଷରେ କହିବେ ମୁସଲମାନଙ୍କ ବିରୋଧ ହୋଇଯିବେ । ସେହିପରି କୌଣସି 
ଗାଁର ମୁସଲମାନ ମାନେ ସଡକ ଘେରାଉକରି ରଖୁଛନ୍ତି ଏବଂ କହୁଛନ୍ତି ଏଠି ବାଜା 
ବାଜିବ ନାହିଁ | ମୁଁ ଯଦି ସେମାନଙ୍କୁ ବୁଝାଇବା ଉଦ୍ଦେଶ୍ୟରେ ଅହିଂସକ ପ୍ରତିକାର କରେ 
ତାହା ନିଷ୍ପଳ ହେବ । ଏପରି ପରିସ୍ଥିତିରେ ଏହି ପ୍ରସ୍ତାବକୁ କାର୍ଯ୍ୟକାରୀ କରିବାପାଇଁ କଣ 
କରିବାକୁ ପଡିବ ମୁଁ ବୁଝିପାରୁ ନାହିଁ। ୧୯ ୨୭ରେ ନାଗପୁରରେ ଭୟଙ୍କର ଆକାରରେ 
ଦଙ୍ଗା ହୋଇଥୁଲା | ହିନ୍ଦୁମୁସଲମାନ ସିଧା ସଳଖ ଲଢେଇରେ ଲାଗିପଡିଥଲେ । ମୁଁ 
ସେଠାକୁ ଚାଲିଗଲି । ସେପରି ଉତପ୍ତ ବାୟୁମଣ୍ଡଳରେ ଯଦି ମୋତେ କେହି କହିଥାନ୍ତା 
ମୁସଲମାନଙ୍କ ସ୍ଥାନକୁ ଆପଣଙ୍କ ଝିଅ, ସ୍ତୀ କିମ୍ବା ମାକୁ ପଠାଇ ଦିଅନ୍ତୁ ତେବେ ମୋ 
ପକ୍ଷରେ ସେକଥା ହୋଇପାରି ନଥାନ୍ତି, ଆଗକୁ ମଧ୍ୟ ହୋଇପାରିବ ନାହିଁ। ତେବେ ମୁଁ 
ହୃଦୟରେ ମୁସଲମାନଙ୍କ ପ୍ରତି ପ୍ରେମଭାବ ରଖୁ ଅନ୍ୟାୟର ମୁକାବିଲା କରିପାରିବି ବୋଲି 
କିମିତ କହିବି। ମୁଁ ସରକାରଙ୍କୁ ମୁକାବିଲା କଲାବେଳେ ମୋର ଅହିଂସା ରାଜଗୁଣ 
ଥିଲା। ଅହିଂସା ଅପେକ୍ଷା ବରଂ ଅଧ୍ବକ ବିରୋଧ ଭାବ ଥୁଲା। ପ୍ରତିପକ୍ଷରୁ ଉତ୍ତର 
ମିଳୁନଥଲା। ସେ ସମୟରେ କୌଣସି ବ୍ୟକ୍ତି ଉପରେ କ୍ରୋଧ ଭାବ ରହିଲା ନାହିଁ। କିନ୍ତୁ 
ଦଙ୍ଗା ସମୟରେ ସେହି ଶଙ୍କାଗ୍ରସ୍ତ ବାୟୁମଣ୍ଡଳରେ ମୁସଲମାନଙ୍କ ପ୍ରତି ପ୍ରେମଭାବ 
ରହିବନାହିଁ ବରଂ ଅବିଶ୍ବାସ ରହିବ। ଖୋଲା ମନରେ ମୁଁ ମୋ ଦୁର୍ବଳତା ଆପଣଙ୍କ 
ଆଗରେ ଉପସ୍ଥାପିତ କଲି। ମୋର ବିରୋଧ କରିବା ଉଦ୍ଦେଶ୍ୟ ନୂୁହେଁ। କେବଳ ଏହି 
ସବୁ କାରଣରୁ ଆପଣମାନଙ୍କୁ କହିଦେଉଛି, ଏହି ପ୍ରସ୍ତାବ ପାଇଁ ମୁଁ ହାତ ଉଠାଇ ପାରୁନାହିଁ! 


ହୃଦୟବାବୁ - ଆଦର୍ଶଗତ ଭାବରେ ବାପୁଜୀଙ୍କ ପ୍ରସ୍ତାବ ନିଶ୍ଚୟ ଠିକ୍‌ | କିନ୍ତୁ 
ଆମକୁ ବିଚାର କରିବାକୁ ପଡ଼ୁଛି, ଆମେ ସେଥୁପାଇଁ କେତେ ଯୋଗ୍ୟ ନିର୍ବାଚନରେ 
ପରସ୍ପର ମଧ୍ୟରେ ଝଗଡା ଲଗାଇ ଆମେ ସତ୍ୟ ଏବଂ ଅହିଂସା ନାଁରେ ଲାଠି ମଧ୍ୟ 
ଚଳାଇଲୁ। କିନ୍ତୁ ମୋର ବାପୁଜୀଙ୍କୁ ଏହି ପ୍ରାର୍ଥନା ସେ ଏଭଳି କିଛି ବିଚାର କରନ୍ତୁ 
ଏବଂ ଯୋଜନା ବତାଇ ଦିଅନ୍ତୁ ଯାହା ଫଳରେ ଏହି ପ୍ରସ୍ତାବ ପାଇଁ ଆମେ ଯୋଗ୍ଯ 
ହୋଇପାରିବୁ | 

ସ୍ବାମୀ - ଗତ କିଛି ଦିନ ଧରି ବାପୁ ଏହି ବିଷୟକୁ ଉପସ୍ଥାପିତ କରୁଛନ୍ତି । ଏହି 
ବିଷୟରେ ସେ ସଂପୂର୍ଣ୍ଣ ବିବ୍ରତ ହୋଇପଡୁଛନ୍ତି । ଏହା ପୂର୍ବରୁ ଯଦି ଏଭଳି ସମସ୍ଯା 
ଉପସ୍ଥାପିତ ହେଉଥୂଲା ସେ କହୁଥୁଲେ, ମୁଁ କିଛି କରିପାରିଲା ଭଳି ବାତାବରଣ 
ଦେଖପାରୁନାହିଁ । ବର୍ଭମାନ ପ୍ରାର୍ଥନା କରିବା ଏକମାତ୍ର ମାଧ୍ୟମ । ଆଜି କିନ୍ତୁ ସେ ଚେଷ୍ଟିତ 
ଅଛନ୍ତି ଯେ ତାଙ୍କୁ କିଛି ନା କିଛି କରିବାକୁ ପଡିବ । ଗୁଣ୍ଡାମାନେ କୌଣସି ଦଙ୍ଗାଗ୍ରସ୍ଥ 
ସ୍ଥାନରେ ଆକାଶରୁ ଖସିପଡନ୍ତି ନାହିଁ। ଶାନ୍ତିର ମଧ୍ୟ ସମୟ ଅଛି । ଦୈନ୍ୟନ୍ଦିନ କାମ 
ପାଇଁ ସେମାନଙ୍କ ମନରେ ଆମକୁ କ୍ଲାନ୍ତି ସୃଷ୍ଠି କରିବାକୁ ପଡିବ | ଅହିଂସା ଲଢାଇର ଏହି 
ହେଉଛି ମର୍ଯ୍ୟଦା। ହିନ୍ଦୁଂମୁସଲମାନଙ୍କ ପ୍ରଶ୍ନ ଯେ ପର୍ଯ୍ୟନ୍ତ ସଂପର୍କିତ ଏହା ହେଉଛି 
ସେଥିପାଇଁ ରଚନାକ୍‌କ କାମ ବାପୁଙ୍କ ହରିଜନ ସଂପର୍କୀୟ ଲେଖାରୁ ଏହି ଅର୍ଥ ବୁଝିଛି। 
ମୁସଲମାନ ସଦସ୍ୟ ମିଳିଗଲେ କାମ ସରଳ ହୋଇଯିବ। ବାପୁଜୀଙ୍କ ଦୃଷ୍ଟି କୋଣ କିନ୍ତୁ 
ସଂପୂର୍ଣ ଅଲଗା । ସେ ଏ କଥା ମଧ୍ୟ କହିଥିଲେ ଯେ ପଶୁପତିନାଥ ଗୁପ୍ତଙ୍କର କୌଣସି 
ମୁସଲମାନ ମିତ୍ର ଖୋଜିବା ଦୁର୍ବଳ ମନର ଲକ୍ଷଣ ଥଲା! ଆମକୁ ଶ୍ରଦ୍ଧାର ସହିତ ପାଦ 
ବଢେଇବାକୁ ପଡିବ। ଆପେ ଆପେ ମନରେ ବଳ ଆସିଯିବ। ଆସିବ ନାହିଁ ବୋଲି 
ଆମେ କାହିଁକି ଭାବିବା ୨ ଆମେ ସେମାନଙ୍କୁ ଶ୍ରଦ୍ଧାରେ ଭାବିବା, ଶ୍ରଦ୍ଧାରେ ସ୍ଵୀକାର 
କରିବା ଏବଂ ଶ୍ରଦ୍ଧାରେ କାର୍ଯ୍ୟକାରୀ କରିବା। 


ଆଲୋଚନା ବନ୍ଦ ରହିଲା! 
ସନ୍ଧ୍ୟା ପ୍ରାର୍ଥନା ପରେ ପୁନର୍ବାର ଚର୍ଚ୍ଚା ଆରମ୍ଭ ହେଲା।| 


ଗଙ୍ଗାଧର ରାଓ ¬ ଏହି ପ୍ରସ୍ତାବ ଉପରେ ଯେତେ ଯେତେ ଆକ୍ଷେପ କରାଗଲା 
ତାର ସାରାଂଶ ମୁଁ ଗୋଟିଏ ଶବ୍ଦରେ କହିବି - ଦୁର୍ବଳତା | ସ୍ବରାଜ୍ୟ ଆଣିବା ପାଇଁ ଆମେ 
ଜୀବନ ବଦଳରେ ଇଂରେଜଙ୍କ ସହିତ ଲଢେଇ କରିବାକୁ ପ୍ରସ୍ତୁତ ଅଛୁ । କିନ୍ତୁ ଏହି ପ୍ରଶ୍ନ 
ଉପରେ ଏତେ ଦୁର୍ବଳତା କାହିଁକି ପ୍ରକଟ କରୁଛୁ ? ଏହାର କାରଣ ସ୍ପଷ୍ଟ ସ୍ଵରାଜ୍ୟ ପାଇଁ 
ଯେଉଁ ଉକୁଣ୍ଠା ଅଛି, ହିନ୍ଦୁଂମୁସଲମାନ ଏକତା ପାଇଁ ତାହା ନାହିଁ। ମନ ଦୁର୍ବଳତାର 
ଦଲିଲ ଯିଏ ଉପସ୍ଥାପିତ କରୁଛନ୍ତି, ସେମାନେ ନିଜ ସ୍ଵରୂପ ଭୁଲିଯାଉଛନ୍ତି। ପ୍ରକୃତରେ 
ସେମାନେ ଆଦୌ ଦୁର୍ବଳ ନୁହଁନ୍ତି। କେବଳ ନିଜକୁ ରକ୍ଷା କରିବା କଥା କହୁଛନ୍ତି। 
ତୀବ୍ରତାର ଅଭାବ ଏହାର କାରଣ | ମୁସଲମାନ ସମାଜର ନିରପେକ୍ଷ ସେବା ଦ୍ଵାରା ଏହି 
ସମସ୍ୟା ସମାଧାନ ହୋଇଯିବ । ପ୍ରେମ ବ୍ୟତୀତ ସେବା କରିହୁଏ ନାହିଁ। ପ୍ରକୃତରେ 
ପ୍ରଖର (ତୀବ୍ରତା) ମନର ଅଭାବ ରହୁଛି। ଯେଉଁଠି ଉଦ୍ଦେଶ୍ୟ ପ୍ରଖର (ତୀବ୍ର) ହୁଏ ସେ 

ପରିସ୍ଥିତିରେ ଆମ୍ବଯଜ୍ଞ କରିବା କୌଣସି ଅସମ୍ଭବ କାମ ନୂହେଁ। ମୋ ନିଜର ଏହି 
ଅନୁଭୁତି ରହିଛି। ଆମ ସେବା କାମରେ ତୁଟି ରହିଯାଉଛି। ଯୋଉ ରୀକୁ ମୁଁ ଯାଏ, 
ସେଠାରେ ମୁସଲମାନଙ୍କ ମୁଁ ବନ୍ଧୁ ଭାବରେ ସେବା କରେନାହିଁ। ଆମର କର୍ଭବ୍ୟ ହେଉଛି 
ବାପୁଙ୍କ ମାର୍ଗର ଦୀକ୍ଷା ନେବା ଏବଂ ତାକୁ କାର୍ଯ୍ୟକାରୀ କରିବା। ଏହି ପ୍ରଶ୍ନ ଉପରେ 
କେତେ ବର୍ଷଯାଏ ବାପୁ ମୌନ ହୋଇ ରହିଲେ । ଏବେ ମୁହଁ ଖୋଲିଲେ ଏବଂ ଉପାୟ 
ବତାଇଲେ। ଆମେ କଣ ତାଙ୍କର ଉତ୍ସାହକୁ ଭାଙ୍ଗିଦେବା ? ଆମର କାମ ହେଲା ଉପାୟକୁ 
କାର୍ଯ୍ୟକାରୀ କରିବା। 


ଦସ୍ତାନେଜୀ - ମୁଁ ଗଙ୍ଗାଧରଙ୍କ ସହିତ ଏକମତ | ସତକଥା କୁହାଯିବ ଯେ, 
ଅଜ୍ଞତା ହେଉଛି ଭୟର କାରଣ ¦ ପ୍ରସ୍ତାବରେ କିଛି ବ୍ୟବହାରିକ କଥାର ଆବଶ୍ୟକତା 
ଯୋଡି ଦେବା ଦରକାର | ମୋ ମନକୁ ଗୋଟିଏ କଥା ଆସୁଛି, ଯଦି ମୁଁ ଦଳକୁ ବଞ୍ଚାଇ 
ରଖୁବି, କି ଉପାୟରେ ବଞ୍ଚାଇ ରଖୁବି ? ମହାଜନ କହୁଛନ୍ତି ଯେଉଁଠି ଝଗଡା ନାହିଁ ସେ 
ଜାଗାକୁ ଆମେ ଯାଇ କଣ କରିବୁ ? ଯେଉଁଠି ଝଗଡା ନାହିଁ ସେଜାଗାରେ ଆମେ ସ୍ଵରାଜ୍ୟ 
ଆନ୍ଦୋଳନ ସହିତ ମୁସଲମାନଙ୍କ ମିଶାଇବା ପାଇଁ ଚେଷ୍ଟା କରିବା । ଯେଉଁ ଉପାୟରେ 
ହେଉ, ଆମକୁ ସେମାନଙ୍କ ସହିତ ମିଶି ରହିବାକୁ ପଡିବ। ଭୂୁସାବଳ କଥା ଦେଖନ୍ତୁ | 
ବେଶ୍‌ ବଡ ଗାଁ ଟିଏ | ଅଠାଇଶ ହଜାର ଜନସଂଖ୍ୟାରୁ ମୁସଲମାନଙ୍କ ସଂଖ୍ୟା ଛ ହଜାର | 
ସେମାନଙ୍କ ସହିତ ମିଶିବା ପାଇଁ ମୁଁ ବିଚାର କରୁଥଲି। ଅବାସ୍ତବ ଉପାୟ ବାହାର କଲେ 
ସେଥୁରେ କାମ ଚଳିବ ନାହିଁ। ଏହି ଦଳପାଇଁ ଜଣେ ସୁଯୋଗ୍ୟ ପରିଚାଳକର ଆବଶ୍ୟକତା 
ଅଛି। ମୋର କହିବା କଥା ଏହି ଦଳ ପାଇଁ ବାପୁ ଜଣେ ଉପଯୁକ୍ତ ବ୍ୟକ୍ତି ନିଯୁକ୍ତ କରନ୍ତୁ 
ଯିଏ ମାର୍ଗ ଦର୍ଶନର ଦାୟିତ୍ଵ ବହନ କରିପାରିବ । 

ପ୍ରଭୁଦାସ - ମୁଁ ଆପଣଙ୍କୁ କିଛି ସଦ୍ୟ ଅନୁଭୁତି ଶୁଣାଇବା ପାଇଁ ଇଛା କରୁଛି ମୁଁ 
ଯେଉଁଠାରୁ ଆସିଛି ଏବେ ସେଠାରେ କିଛି ଦୁର୍ଘଟଣା ଘଟିଛି। ଯେଉଁମାନେ କ୍ଷତିଗ୍ରସ୍ତ 
ହୋଇଛନ୍ତି ସେମାନଙ୍କ ଠାରୁ କିଛି ତଥ୍ୟ ମିଳିବା ଅସମ୍ଭବ । ମୁଁ ଯାହା କହିବାକୁ ଚାହୁଁଥିଲି 
ସେକଥାରୁ ଅଧ୍ବକାଂଶ ଦସ୍ତାନେଜୀ କହିଦେଲେଣି। ବରେଲୀ ଏବଂ କାନପୁରରେ ଦଙ୍ଗାର 
ସମ୍ଭାବନା ଥଲା। କୌଣସି ଏକ ପରିସ୍ଥିତି ସକାଶେ ରକ୍ଷା ମିଳିଗଲା! ହିନ୍ଦୁ ମାନଙ୍କ 
ଭିତରୁ ଏମିତି କେତେକ ଯୁବକ ବାହାରି ପଡିଲେ ଯେଉଁ ମାନଙ୍କ ଆଖୁକୁ ରକ୍ତ 
ଚଢିଯାଇଥଲା। ସେମାନେ କେବଳ ପନ୍ଛଜୀଙ୍କୁ ବଦନାମ କରିବାକୁ ନୁ ଚାହୁଁନଥ୍‌ଲେ ବୋଲି 
ଜବତ ହୋଇ ରହିଗଲେ। ବାପୁ ଏହି ଅବସ୍ଥାକୁ ପସନ୍ଦ କରିବେ ନାହିଁ। ରାମଲୀଳା 

ଭାବନାକୁ କେନ୍ଦ୍ରକରି ଦଙ୍ଗା ହୋଇଯିବାର ଭୟ ଥୂଲା। କିନ୍ତୁ ସେଭଳି କିଛି ଘଟିଲା 
ନାହିଁ। ମୋ ଗାଁ ଠାରୁ ଗୋଟିଏ ମାଇଲ ଦୂରରେ ଥିବା ଅନ୍ୟ ଗୋଟିଏ ଗାଁରେ ସେହି 
ଅବସ୍ଥା ହେଲା। ସେଠାରେ ଜମିଦାର ଜଣେ ମୁସଲମାନ। ଏପରି ପରିସ୍ଥିତି ହେଲା, 
ଆମେ ନିଜେ ହିନ୍ଦୁ ହୋଇ ମଧ୍ଯ ହିନ୍ଦୁମାନଙ୍କର ସମ୍ମୁଖୀନ ହେବାକୁ ପଡିଲା। ଦିନକୁ 
ଆଠଅଣା ମଜୁରୀ ବୋଲି ଯେଉଁ ନିଷ୍ପତ୍ତି ହେଲା ଆମେ ମାନିଗଲୁ, ଚରଖା ସଂଘ ଏହି 
କଥା ଆରମ୍ଭ କଲା। ଦୁଇ ଅଣାରୁ ଆରମ୍ଭ ହୋଇଥଲା। କେତେକ ମଜୁରୀଆ ନିଜ 
ତରଫରୁ ଏହାର ବିରୋଧ କଲେ । ସେହିପରି ଏହାକୁ ଆରମ୍ଭ କରିବାର କିଛି ନିୟମ 
ବାପୁ ବତାଇ ଦିଅନ୍ତୁ । ଦସ୍ତାନେଜୀ କହୁଛନ୍ତି, ଏତେ କଥାରେ କଣ ଅଛି । ଜଣେ ଲୋକକୁ 
ନିଯୁକ୍ତ କରନ୍ତୁ। ଆସଫ୍‌ପୁରରେ ହୋଲି ପାଇଁ ଝଗଡା ହୋଇଗଲା | ମୁସଲମାନ ଜମିଦାର 
ଯାହା କିଛି କଲେ ବି ମାନିଲେ ନାହିଁ। ମୁଁ ହିନ୍ଦୁ ମାନଙ୍କୁ ହୋଲି ପାଳିବା ପାଇଁ ମନା 
କରିଦେଲି । ମୋ ଉପସ୍ଥିତିରେ କିଛି ହୋଇପାରୁନଥଲା କିନ୍ତୁ ଅନୁପସ୍ଥିତିରେ ହୋଇଗଲା | 
ଏହାର ଉପାୟ କଣ ? 


ଚର୍ଚ୍ଚାର ଉପସଂହାର କରିବାକୁ ଯାଇ ପୂଜ୍ୟ ବାପୁଜୀ କହିଲେ - 


ବାପୁଜୀ - ବର୍ଉମାନ ମୁଁ ଯେଉଁ ପ୍ରକାର ଚର୍ଚ୍ଚା ଶୁଣିଲି ଏବଂ ଦି ପହରରେ ଯାହା 
ସବୁ ଚର୍ଚ୍ଚା ହେଲା, ସସବୁର ସଂକ୍ଷିପ୍ତ ସାରାଂଶ ମୋତେ କିଶୋରୀ ଲାଲ ଶୁଣାଉଥୁଲେ। 
ସବୁକଥା ଶୁଣିବା ପରେ ମୋର ଅଭିପ୍ରାୟୟ ଆପଣମାନଙ୍କ ସାମନାରେ ଏହି ପ୍ରସ୍ତାବ 
ଆଗତ କରାନଯାଉ। ଆପଣ ବିଚାରନ୍ତୁ ନାହିଁ, ଏହା କେବଳ ଦୁଇ ଚାରିଜଣ ଭାଇ 
ବିରୋଧ କରିବାର ପରିଣାମ ମୁଁ ଏଠି ଯେଉଁ ସବୁ ଚର୍୍ଟା ନିଜେ ଶୁଣିଲି ମୋର ମଧ୍ୟ 
ସେହିପରି ଧାରଣା ହେଲା। ଏହାର ଅର୍ଥ ନୁହେଁ, ଯେଉଁମାନେ ଏହି ଜିନିଷକୁ ମାନୁଛନ୍ତି 
ସେମାନଙ୍କର ମତାନ୍ତର ନାହିଁ । କିନ୍ତୁ ଏହି ପ୍ରସ୍ତାବର ଯେଉଁ ସିଦ୍ଧାନ୍ତ ଅଛି ସେଥୁପ୍ରତି ମୋର 
ଯଥେଷ୍ଟ ଆଗ୍ରହ ଅଛି । ଏହା କିଛି ଅବାସ୍ତବ ଜିନିଷ ନୁହେଁ। ଯଦି ମୋ ବିଷୟକୁ ଆପଣ 
ବୁଝି ପାରିଛନ୍ତି ତେବେ ତାକୁ ଆଧାର କରି ଚଳିବା ଦ୍ଵାରା ଏବଂ ନିଜ ଶକ୍ତି ଉପରେ 
ବିଶ୍ଵାସ ରଖୁ ଅନୁକୂଳ କାର୍ଯ୍ୟ କରିବା ଦ୍ଵାରା ଏହି ବିଷୟର ଗୁରୁତ୍ଵ ଆହୁରି ବଢିଯିବ । 
କେବଳ ପ୍ରସ୍ତାବ ଆଣିଦେଲେ କାମ ଚଳିବ ନାହିଁ। ଜମୁନାଲାଲଜୀଙ୍କ କଥାକୁ ବିଚାର 
କରନ୍ଧୁ। ସେ କହୁଛନ୍ତି, ଯେ ପର୍ଯ୍ୟନ୍ତ ଆମ ଗାନ୍ଧି ସେବା ସଂଘରେ ମୁସଲମାନ ସଦସ୍ୟ 
ଗ୍ରହଣ କରାଯାଇ ନାହିଁ, ସେ ପର୍ଯ୍ୟନ୍ତ ଆମେ ଯେତେ ଚେଷ୍ଟା କରିବୁ ସବୁଚେଷ୍ଟା ବିଫଳ 
ହୋଇଯିବ । କଥାଟି ସତ | କିନ୍ତୁ ଯଦି ଆମେ ସେବା କରୁ, ସେବାର ସୁଫଳ ମିଳେ, 

ମୁସଲମାନଙ୍କ ସହିତ ଘନିଷ୍ଟତା ବଢିଯାଏ ତେବେ ତ ଠିକ୍‌ ରାସ୍ତା ବାହାରି ପାରିବ | 
ଜବରଦସ୍ତ ଜଣେ ବା ଦିଜଣ ମୁସଲମାନ ସଦସ୍ଯ ହୋଇଗଲେ କଣ ଲାଭ ହେବ ? 
ମୁସଲମାନ ସମାଜ ସହିତ ଆମର ସେବା ଏବଂ ସେବକ ସଂପର୍କ ଯଦି ଦୃଢ ହୁଏ, 
ତେବେ ଯାଇ ହୋଇପାରିବ। ଜମୁନାଲାଲଜୀ ଯେପରି କହୁଛନ୍ତି, କଂଗ୍ରେସ ଲୋକ 
ସେପରି କରୁଛନ୍ତି | କିନ୍ଧୁ ଯେଉଁ ମାନଙ୍କୁ ଗ୍ରହଣ କରିଛନ୍ତି ସେମାନଙ୍କୁ ମନେଇ ମନେଇ 
ଗ୍ରହଣ କରିଛନ୍ତି । ଏହା ଏ ପ୍ରକାର ଖୁସାମତି ଅଥବା ଆପଣ ମାନେ ରାଜନୀତି ବୋଲି 
କହିପାରନ୍ତି । ଆଜି ମୁଁ ଯାହା ସବୁ କହିଲି ରାଜନୀତି ପାଇଁ କହିନାହିଁ କିନ୍ଧୁ ଏଥିରୁ ଉତ୍ତମ 
ରାଜନୈତିକ ସୁବିଧା ହୁଏତ ବାହାରିପାରେ। ଏହି କଥା ମୁଁ ଆଜି କେବଳ ଅହିଂସା 
ଦୃଷ୍ଟିରୁ କହୁଛି । ଯଦି ଆମେ ପ୍ରକୃତରେ ଶକ୍ତିଶାଳୀ ଅହିଂସାର ପ୍ରୟୋଗ କରିପାରୁ ତେବେ 
ହିନ୍ଦୁ-ମୁସଲମାନଙ୍କ ଭିତରେ ମୈତ୍ରିଭାବ ସୃଷ୍ଟିପାଇଁ ଯନ୍‌ବାନ ହେବା ଦରକାର | ଆଜିଯାଏ 
ବନ୍ଧୁତ୍ବ ନଥିଲା, କେବଳ ଖୁସାମତିକରି ସେମାନଙ୍କ ମନକୁ ଜୟ କରିବାପାଇଁ ଚେଷ୍ଟା 
ହେଉଥଲା| ଏସବୁ ଥଲା ପଲିସ୍‌ ବିଷୟ । ଯେମିତି ବ୍ୟବସାୟୀ ମାନଙ୍କର ବ୍ୟବସାୟ 
ନୀତିଥାଏ ସେପରି ବ୍ୟବହାରିକ ଦୃଷ୍ଟିରେ ବନ୍ଧୁଭାବ ଥଲା। ଏହି ବିଷୟରେ ଆମେ ଏ 
ପର୍ଯ୍ୟନ୍ତ ଅହିଂସାର ପରୀକ୍ଷା ଦେଇନାହୁଁ। ଆମେ ଯଦି ଅହିଂସାର ପରୀକ୍ଷା ଦେଇପାରୁ 
ଏବଂ ଉତ୍ତୀର୍ଣ୍ଣ ହୋଇପାରୁ ତେବେ ଅହିଂସା ଉପାୟରେ ସ୍ଵରାଜ୍ୟ ଲାଭକରିବାର ରାସ୍ତାରେ 
ଆମେ ହଜାର ପାହୁଣ୍ଡ ଆଗେଇଯିବ। ଆପଣ ଯଦି ପ୍ରକୃତରେ ବିଶ୍ବାସ କରନ୍ତି, ଅହିଂସା 
ବିନା ସ୍ଵରାଜ୍ୟ ମିଳି ପାରିବ ନାହିଁ, ଆପଣଙ୍କୁ ଏକଥା ମଧ୍ୟ ମାନିବାକୁ ପଡିବ ଯେ ହିନ୍ଦୁ 
ମୁସଲମାନଙ୍କ ଏକତା ବିନା ଆମ୍ଭର ଅହିଂସା ସାଧନ ଫଳପ୍ରଦ ହୋଇ ପାରିବ ନାହିଁ । 
ମୁଁ ବୁଛିରେ କାମ ନେବାକୁ ଚାହୁଁଛି। ଆଜିକାଲି କାର୍ଯ୍ୟ କେବଳ ବୁଦ୍ଧି ଉପରେ ନିର୍ଭର 
କରୁଛି । କିନ୍ତୁ ମଣିଷକୁ ସମୟବେଳେ ବୁଵି ପାଗଳ ଏବଂ କାପୁରୁଷ ମଧ୍ୟ କରିପକାଏ | 
ସେ ପରିସ୍ଥିତିରେ ରାମ ହିଁ ଏକମାତ୍ର ନିର୍ବଳର ବଳ | ମୋର ଅନ୍ତଃ ପ୍ରେରଣା କେବଳ 
ଅହିଂସାର | ମୁଁ ଏ କାମକୁ କେମିତି କରିବି, ଏହି ଭାବନା ହେଉଛି ନିର୍ବଳତା। ଏହି 
ନିର୍ବଳତାକୁ ଦୂର କରିବା ପାଇଁ ମୁଁ ନିଜର ବୁଦ୍ଧି ଚାତୁର୍ଯ୍ୟ ଉପଯୋଗ କରୁଛି। ଏହି 
ବୁଵି-ଚାତୁର୍ଯ୍ୟ ଯଦି ସତ୍ୟର ଆଧାରକୁ ଛାଡିଦେବ ମୋର ଅହିଂସା ଦୃଷ୍ଟିକୁ ତାହା ମଳିନ 
କରିଦେବ । କାରଣ ଅହିଂସା ହିଁ ସତ୍ୟ କିନ୍ତୁ ଛଳନାପୂର୍ଣ୍ଣ ବ୍ୟବହାରିକ ବୁଦ୍ଧି ହେଉଛି 
ସତ୍ଯର ଆବରଣ ମାତ୍ର ଏହା ହେଉଛି ହିରଣ୍ମୟ ଯାହା ସତ୍ଯର ସ୍ଵରୂପକୁ ଘୋଡାଇ 
ପକାଏ । ଏହି ବୁବ୍ଧିରୁ ହଜାର କଥା ବାହାରି ପାରିବ କିନ୍ତୁ ଗୋଟୋଏ କଥା ରକ୍ଷା 
କରିପାରିବ, ତାହା ହେଉଛି ଶ୍ରଦ୍ଧା। ଏଥପାଇଁ ଗଙ୍ଗାଧର ରାଓ କହିଲେ ସେ କିଛି ଦୁର୍ବଳତା 

ଅନୁଭବ କରୁନାହାନ୍ତି। ତାଙ୍କ ପାଇଁ ଦୁର୍ବଳତାର ଦଲିଲ ଭୁଲ କିନ୍ତୁ ଅନ୍ୟମାନଙ୍କ ମନରେ 
ସନ୍ଦେହ ଅଛି, ପ୍ରକୃତରେ କଣ ଅହିଂସା ବଳରେ ଏ କାମ ହୋଇପାରିବ ? କୃପାଳନୀ 
ଆଶଙ୍କା କରିଥିଲେ, ଯେଉଁଠି ଗୋପନ ଭାବରେ ବ୍ୟକ୍ତିଗତ ହମଲା ଚାଲିଛି ସେ ଜାଗାରେ 
ଆମେ କାମ କରିବା ପାଇଁ କେଉଁ ନୀତିର ଆଶ୍ରୟ ନେବା ? ଏହାତ ଗରିଲା ମାଙ୍କଡ 
ମାନଙ୍କ ଲଢେଇ ପରି ହେଲା, ଯାହା ବର୍ମାନ ପ୍ରଭୁଦାସ କହିଲେ। ବନାରସରେ କିଛି 
ନଥୁଲା, ବରଂ ଶାନ୍ତି ଥଲା କିନ୍ତୁ ସାରନାଥରେ ଚାରିଜଣ ହିନ୍ଦୁଙ୍କର ହତ୍ଯା ହୋଇଗଲା। 
ଆମ ଅହିଂସା ସେଠାରେ କେଉଁ କାମ ଦେଲା ? ମୁଁ କହୁଛି, ଗଭୀର ଭାବରେ ଚିନ୍ତା 
କରନ୍ଧୁ। ଏଭଳି ଯାଗାରେ କେଉଁ ବନ୍ଧୁତା କାମ ଦେବ ? ମୁଁ ପୁଣି କହୁଛି ନିଶ୍ଚୟ ଦେବ। 
ଦି ଚାରିଜଣ ଲୋକ କେଉଁଠି ପାଗଳ ହୋଇଗଲେ ତ, ଏଇ କଣ ଗୋଟାଏ କଥା ? 
ଏହାର ମୂଳ କାରଣ ଅଛି ଏବଂ ଏହି କଥାର କିଛି ଅବହାୱା ରହିଛି। ତା ଛଡା ଆଜି ମୁଁ 
କହିପାରୁ ନାହିଁ, ଆମର ସେବା ଦ୍ଵାରା କେତେ ମାତ୍ରାରେ ଏହି କଥା ବନ୍ଦହୋଇପାରିବ ! 
ଆପଣ ସେବାକୁ ସଉଦା ବୋଲି ଭାବନ୍ତୁ ନାହିଁ। ଅହିଂସା ଏପରି ଭାବରେ ଚଳେନାହିଁ। 
ଏଥରେ ଆମେ ନିଜ ତରଫରୁ ନିଭୀକ ଆଚରଣ ଆରମ୍ଭ କରିଦେଉଛୁ। ୧୯ ୨୧ ଅପ୍ରେଲ 
୬ ତାରିଖର ଉଦାହରଣ ଦେଉଛି। ସେତେବେଳେ କଂଗ୍ରେସ କମିଟି କୋଉଠି ଥିଲା ? 
ଆମେ ଗୋଟିଏ ଶପଥ ଆଗତ କରିଥଲୁ। ଲକ୍ଷେ ଏବଂ କୋଟିଏ ସଂଖ୍ୟାରେ ଆମ 
କଥାର ଜବାବ ମିଳିଲା। ଏକଥା କିମିତି ହେଲା, ଆପଣ କୁହନୁ। ସମସ୍ତେ ଭାବିଲେ 
କିଛି ଗୋଟାଏ ଚମକଵ୍ଵାର ହୋଇଗଲା। ଲୋକମାନେ ଭାବିଲେ ଏହା ପଛରେ କିଛି 
ଜବରଦସ୍ତ ଯୋଜନା ଥଲା, କିନୁ ପ୍ରକୃତରେ କିଛି ଯୋଜନା ନଥୁଲା। କିନ୍ତୁ ଏହା 
ପଛରେ ଯଥେଷ୍ଟ ପ୍ରାର୍ଥନାର ପ୍ରଭାବ ଥଲା! ଦାଣ୍ି ମାର୍ଚ୍ଚରେ ଏହିପରି ଅବସ୍ଥା ହେଉଥିଲା ! 
କିଏ ତାର ସଂଗଠନ ଏବଂ ଆୟୋଜନ କରିଥଲା ? ମୁଁ ନିଜେ ବି ସେ କଥା ଜାଣିନଥୁଲି | 
ମୋର କେବଳ ଶ୍ରଦ୍ଧା ଥଲା। ଭଗବାନ କଣ କରିବେ ମୁଁ ବି କଣ ଜାଣିଥିଲି ? ମୋର 
କେବଳ ବିଶ୍ଵାସ ଥଲା ସେଇ ଭଗବାନ କାମ କଲାବାଲା। ଆପଣଙ୍କ ପାଖରେ ପ୍ରମାଣ 
ଅଛିଯେ ସେକାମର ପୂରା କଳ୍ପନା ମୁଁ କରିପାରି ନ ଥଲି। ମୁଁ ପ୍ରକୃତରେ ଜାଣିପାରିଲି 
ନାହିଁ, ଏକାମ କିମିତି ହୋଇଗଲା | ଅହିଂସା ଏମିତି କାମ କରେ | ଆଜି ଆମର ଦୁର୍ବଳତା 
ଭାବନା ମନକୁ ଆସୁଛି | ପ୍ରକୃତରେ ଏହାକୁ ଦୁର୍ବଳତା କୁହାଯାଇନପାରେ | ପ୍ରକୃତ କଥା 
ହେଉଛି ଅହିଂସା ଉପରେ ବିଶ୍ବାସ ନାହିଁ। ଅବିଶ୍ଵାସର କଥା ହେଉଛି, ପ୍ରକୃତରେ କଣ 
ଏହି ସମସ୍ଯା ଅହିଂସା ଦ୍ଵାରା ସମାଧାନ ହୋଇପାରିବ ? ସ୍ଵରାଜ୍ଯ ସଂପର୍କରେ କୋଟି 
କୋଟି ଲୋକଙ୍କର ଭରସା ଆସିଗଲାଣି | କିନ୍ତୁ ହିନ୍ଦୁ“ମୁସଲମାନଙ୍କ ଏକତା ସଂପର୍କରେ 


- ୧୫୦ ¬ 


Digitized by srujanika@gmail.com 


ଏମିତି ହଜାର ଜଣ ମିଳିବେ ନାହିଁ। ଅନ୍ତତଃ ପକ୍ଷେ ଆମର ଜାଣିବା କଥା, କେବଳ 
ସ୍ଵରାଜ୍ୟ ଆଣିବା ପାଇଁ ଆମର ଅହିଂସା ଉପରେ ବିଶ୍ବାସ ନାହିଁ। କିନ୍ତୁ ସୃତନ୍ତ୍ ରୂପରେ 
ଅଛି। ଅହିଂସା ବିଚାରରେ ସ୍ଵରାଜ୍ୟ ମିଳୁ ଅଥବା ନ ମିଳ ହିନ୍ଦୁଂ ମୁସଲମାନଙ୍କର 
ଏକତା ଆଣିବା ଦରକାର | ହିନ୍ଦୁଂମୁସଲମାନ ମାନଙ୍କର ଏକତା ଆମ ପାଇଁ ସ୍ଵରାଜ୍ୟର 
ସାଧନ ନୁହେଁ | ଏଥୁପାଇଁ ମୁଁ ବାତାବରଣ ତିଆରି କରିପାରିବିନାହି| ମୁଁ ଏହାକୁ ଯେପରି 
ଭାବରେ ଗ୍ରହଣ କରିଛି ହଜାର ଜଣ ମଧ୍ୟ ଆଜି ସେପରି ଗ୍ରହଣ କରୁନାହାନ୍ତି । ଯେମିତି 
ମୁଁ ଆଜି ଏକଥା କହୁଛି, ଅସତ୍ୟ ଅଥବା ହିଂସାରେ ଯଦି ସ୍ଵରାଜ୍ଯ ମିଳେ ସେପରି 
ସ୍ଵରାଜ୍ୟ ମୁଁ ଚାହେଁନାହିଁ, ସେହିଭଳି ମୁଁ ଆଜି ଏକଥା ମଧ୍ୟ କହିବାକୁ ଚାହୁଁଛି ଯଦି ହିନ୍ଦୁ 
ମୁସଲମାନ ମାନଙ୍କ ବିନା ଏକତାରେ ସ୍ଵରାଜ୍ୟ ମିଳେ, ସେପରି ସ୍ବରାଜ୍ୟ ମଧ୍ୟ ମୁଁ 
ଚାହୁଁନାହିଁ। କାରଣ ମୁଁ ଚାହୁଁଛି ସ୍ଵାଧୀନ ଭାରତରେ ହିନ୍ଦୁସମୁସଲମାନଙ୍କୁ ବା ମୁସଲମାନ 
ହିନ୍ଦୁମାନଙ୍କର ଅଧୀନତା ସ୍ଵୀକାର ନକରନ୍ତୁ। ମୁଁ ସମସ୍ତଙ୍କୁ ସମଭାବରେ ଦେଖବାକୁ ଚାହେଁ | 
ସମ୍ଭବତଃ ଏ ବିଷୟରେ ଏହି ବିଚାର ଆପଣଙ୍କୁ ନୂଆପରି ଲାଗିପାରେ। ଯଦି ଏକଥାଟି 
ଆପଣଙ୍କ ପାଇଁ ନୂଆ ମୋ ପାଇଁ ମଧ୍ୟ ଏକଦମ୍‌ ନୂଆ। କୌଣସି ସିଧା ବାଟ ଆଉ 
ଦୃଷ୍ଟିକୁ ଆସୁନାହିଁ। ଆଗରେ ପୂରା ଅନ୍ଧାର | କିନ୍ତୁ ଦୃଢ ବିଶ୍ଵାସ ରହିଛି, ଯଦି ଶ୍ରଦ୍ଧାମନରେ 
ଆଗେଇବି ଲକ୍ଷ୍ୟ ସ୍ଥଳରେ ପହଞ୍ଚିଯିବି। ଯଦି ଆପଣବି ଏକଥା ଅନୁଭବ କରିପାରୁଛନ୍ତି, 
ବିନା ପ୍ରସ୍ତାବରେ ଏହି କାମ ଆରମ୍ଭ କରିପାରନ୍ତି । ଗୋଟିଏ ଦୃଷ୍ିରୁ ଏହି ପ୍ରଶ୍ନ ସ୍ଵରାଜ୍ୟ 
ଠାରୁ ବି ଆହୁରି କଠିନ ! ସ୍ଵରାଜ୍ୟ ପାଇବାର ଉକ୍ଵଣ୍ଡା ଆଜି କୋଟି କୋଟି ଲୋକଙ୍କ 
ମନରେ ଅଛି ହିନ୍ଦୁମୁସଲମାନ ଏକତା ବିଷୟ କାଣିଚାଏ ଲୋକଙ୍କ ମନରେ ମଧ୍ୟ 
ନାହିଁ। ଏହି ବିଷୟକୁ ଆମେ ସ୍ଵତନ୍ତ୍ର ଭାବରେ ସମାଧାନ କରିବା। ଏଥରେ ବହୁତ 
କଠିନତା ରହିଛି । ହିନ୍ଦୁମାନେ ମୁସଲମାନଙ୍କର ସେବା କରିବା ଦ୍ଵାରା ସେମାନଙ୍କର 
ହିତସାଧନ ହେବ। ଖୁସାମତି କରି ସେମାନଙ୍କ ସ୍ବାର୍ଥକୁ ବଢାଇବା ଉଚିତ୍‌ ହେବନାହିଁ। 
ପ୍ରଭୁଦାସ ଦେଇଥିବା ଉଦାହରଣକୁ ବିଚାର କରନ୍ତୁ। ସେଭଳି କରିବା ମୋ ପସନ୍ଦକୁ 
ଆଦୌ ଆସୁନାହିଁ। ଯଦି ମୁସଲମାନ ଜମିଦାର ହିନ୍ଦୁମାନଙ୍କୁ ହୋଲି ପାଳିବାକୁ ମନା 
କରନ୍ତି ମୁଁ କଣ ହିନ୍ଦୁ ମାନଙ୍କୁ ହୋଲି ବନ୍ଦ କରିବାପାଇଁ କହିଦେବି, କାରଣ ବିଚରା 
ସେମାନେ ମୋ କଥା ମାନନ୍ତି। ମୁଁ କିନ୍ତୁ ଏମିତି କେବେବି କରିପାରିବି ନାହିଁ। ଆପଣ 
କହିବେ ଯଦି ସେମାନେ ହୋଲି ପାଳିବେ ଜମିରୁ ଉଚ୍ଛେଦ ହେବେ। ମୁଁ ସେମାନଙ୍କୁ 
ବୁଝାଇବି ଯେ ଏହିପରି ଭାବରେ ସେମାନେ ନିଜର ଧର୍ମକ୍ରିୟା ବନ୍ଦ କରିବା ଠିକ୍‌ 
ନୁହେଁ। ମୁଁ ନିଜେ ଜମିଦାରଙ୍କ ସମ୍ମୁଖରେ ହୋଲି ପାଳିବି ଏବଂ କହିବି ଆସ ଏବଂ 

ମୋତେ ହତ୍ଯାକର | ହିନ୍ଦୁମାନଙ୍କ କହିବି ସେମାନେ ଯେପରି ମୁସଲମାନଙ୍କୁ ଦୟା ନ 
କରନ୍ତି। ଆମେ ଭୟଭୀତ ହୋଇ କୌଣସି କଥାକୁ ଛାଡିଦେବା ଠିକ୍ହେବ ନାହିଁ। 
ଯେଉଁ କାମ କରିବା ପାଇଁ ମୋର ଅଧୁକାର ଅଛି ଏବଂ ଯେଉଁ କାମ ମୁଁ କରିପାରୁଛି, ସେ 
କାମ ମୁଁ ନିଶ୍ଚୟ କରିବି | ସେଥୁପାଇଁ ଯଦି ଅହିଂସା ବାଟରେ ଲଢେଇ କରିବାକୁ ପଡେ 
ତେବେ ଲଢେଇ କରିବି ମୁଁ ଜିନା ସାହେବଙ୍କ ସଙ୍ଗରେ ବନ୍ଧୁତ୍ବ କରିବାକୁ ଯିବି | କିନ୍ତୁ 
ସେଥ୍ପାଇଁ ମୁଁ ଯଦି ଦବିଯିବି ଏବଂ ମୋର କର୍ଭବ୍ୟ ରକ୍ଷା କରିବି ନାହିଁ ତେବେ ତାକୁ 
ମୋର ବନ୍ଧୁତ୍ବ ବୋଲି କୁହାଯିବ ନାହିଁ। ଏସବୁ କିଛି ନୂଆ ସମସ୍ୟା ନୁହେଁ! ମୁଖ୍ୟ 
କଥା ହେଲା, ସେବା ବନ୍ଧୁତ୍ଵର ଆଧାର | ବନ୍ଧୁତାରେ କୌଣସି ଉଦ୍ଦେଶ୍ଯ କିମ୍ବା ସ୍ବାର୍ଥ 
ନଥାଏ | ମୁଁ ଥରେ ବନ୍ଧୁତା ଛାଡି ଚାଲି ଆସିଥିଲି । ସେତେବେଳେ ଯେଉଁ ମୁସଲମାନ 
ଯୁବକ ସହିତ ମୁଁ ବନ୍ଧୁତା କରିଥିଲି, ତାହା କେବଳ ମାଂସାହାର ପାଇଁ କରିଥଲି। ସେ 
ବନ୍ଧୁତା ସଙ୍ଗେ ସଙ୍ଗେ ଶେଷ ହୋଇଗଲା | ଆଜି କିନ୍ତୁ ମୁଁ ସେମାନଙ୍କର ସେବା କରିବା 
ପାଇଁ କହୁଛି, ଯେଉଁ ସେବା ପ୍ରଭାବରେ ବନ୍ଧୁତ୍‌ ବଢିବ | ବୁବିର ପରିପକ୍ତା ଦୃଷ୍ିରୁ ମୁଁ 
ଆମ୍ମା ଏବଂ ପରମାତ୍ସାକୁ ମାନୁଛି । ଏହି ବନ୍ଧୁତ୍ବ ବଳରେ ଏକଥା ସିଦ୍ଧ ହେବବୋଲି 
ମୋର ବିଶ୍ବାସ । 


ବର୍ଉମାନ ଝିଅ ମାନଙ୍କ କଥା ଆସିଯାଉଛି। ସେମାନେ କଣ କରିପାରିବେ ? 
କଣ ମୁସଲମାନଙ୍କ ଚେହେରା ଦେଖୁ ଡରିଯିବେ ? ଡରିବା ତ ଠିକ୍‌ କଥା ନୁହେଁ | କିନ୍ତୁ 
ସେମାନଙ୍କ କାମ ନୂହେଁ ଯେ ସେମାନେ ଦଙ୍ଗା ସମୟରେ ମଇଦାନ ଉପରକୁ ଡେଇଁ 
ପଡିବେ ଏବଂ ହତ୍ୟାକାରୀର ଶିକାର ହୋଇଯିବେ | କିନ୍ତୁ ମୃଦୁଳା ପରି ଝିଅମାନଙ୍କ କଥା 
ଭିନ୍ନ। ସେ କାହାରିକୁ ଭୟ କରୁନଥୁଲା | ଯେଉଁ ଝିଅ ମାନଙ୍କର ନିଜର ଆତ୍ମବିଶ୍ଵାସ ଅଛି 
ସେମାନେ ଯିବା ଉଚିତ୍‌। ଯେଉଁମାନେ ଡରନ୍ତି ଏବଂ ଯେଉଁ ମାନଙ୍କର ଆମ୍ବବିଶ୍ବାସ 
ନାହିଁ, ଛାତିରେ ସାହାସ ନାହିଁ, ସେମାନେ ଯିବା ଠିକ୍‌ ନୁହେଁ। ସଂଶୟାତ୍ସା ବିନଶ୍ୟନ୍ତି।| 
ସଂଶୟଥବା ଆମ୍ବାର ବିନାଶ ହୁଏ | ଯଦି ମୁଁ ଭୟ କରିବି ସାପକୁ କେବେ ସ୍ପର୍ଶ କରିପାରିବି ? 
ଯେଉଁ ସ୍ତ୍ରୀ ମାନଙ୍କର ମନରେ ଆଶଙ୍କା ଅଛି ସେମାନେ ମୁସଲମାନଙ୍କ ସାମନାକୁ ଯିବା 
ଆଦୌ ଉଚିତ୍‌ ନୁହେଁ। ମୋ ମନରେ ସେମିତି କେତୋଟି ଦୃଷ୍ଟାନ୍ତ ରହିଯାଇଛି | ଯେଉଁଭଳି 
ଆପଣ ବୁଝି ପାରିବେ ସେହିଭଳି ମୁଁ କହୁଛି। ଆପଣ ଭାବିବେ ନାହିଁଯେ ଏ ସମସ୍ତ 
ଆଲୋଚନା ବ୍ୟର୍ଥ ହୋଇଗଲା | ମୋ ମନ ଅଧୁକ ପରିସ୍କାର ହୋଇଗଲାଣି। କେତେକ 
ଅତି କଠିନ ବିଷୟ ଆଡକୁ ଆପଣମାନେ ମୋ ମନକୁ ଟାଣି ନେଲେଣି। ଆଜିର ଏହି 

ଚର୍ଚ୍ଚାପରେ ମୋର ବିଶ୍ଵାସ ଦୃଢ଼ ହୋଇଗଲା ଯେ ଆମକୁ ଏହିସବୁ କଥା କହିବାକୁ 
ପଡିବ ଏବଂ ଆମେ କରିବା ମଧ୍ୟ । ଆମେ ନିଜ ନିଜର କମିଟି, ନିଜ ନିଜର ସର୍ଦ୍ଦାର, 
ନିଜେ ନିଜେ ସିପାହୀ । ଯିଏ ସେବକ ସେ ମଧ୍ୟ ନାୟକ | ଯେଉଁଠି ଅନୁକୂଳ ବାତାବରଣ 
ନାହିଁ ସେଠି କମିଟି ଗଢିଲେ ବି କଣ ଲାଭ ହେବ ? ସମୟ ଆସିଲେ କମିଟି ଭାଙ୍କିଯିବ। 
ବୁଧି ଅସଲ କାମ | ମନ ପରିସ୍କାର ରଖନ୍ତୁ। ଏକଥା କାହା ସହିତ ମୁକାବିଲା କରିବା 
ବିଷୟ ନୁହେଁ ଦାସ୍ତାନେ କହୁଛନ୍ତି କୌଣସି ବ୍ୟକ୍ତିକୁ ନିଯୁକ୍ତ କରାଯାଉ | ଏକଥା ଚଳିବ 
ନାହିଁ। ଗୋଟାଏ ମାମଲାରେ ଯାହା ଜଣକ ପାଇଁ ଧର୍ମ ହୋଇପାରେ ଅନ୍ୟ ମାମଲାରେ 
ତାହା ଆଉଜଣଙ୍କ ପାଇଁ ଅଧର୍ମ ହୋଇପାରେ। ଆମେ ନିଜ ଆମ୍ମାକୁ ଠକିବା ନାହିଁ। 
ବୁଦ୍ଧିକୁ କଳୁଷିତ କରିବା ନାହିଁ। ଅହିଂସାର ସାଧନ ଯମ ନିୟମ ପରି ପାଳିବାକୁ ପଡିବ। 


ଆମ ପୂର୍ବପୁରୁଷ ଏହି ଯେଉଁ କଥା କହିଥିଲେ, ଠିକ୍‌ କହିଥିଲେ | ମୁଁ ଆପଣଙ୍କୁ 
କିଛି ନୂଆ କଥା ଶୁଣାଉନାହିଁ | ପୂର୍ବପୁରୁଷ ମାନଙ୍କର ଅନୁଭବ କଥାରେ କେତେ ଶକ୍ତି 
ଥିଲା ସେହି କଥା ମନେ ପକାଇ ଦେଉଛି। ସେମାନଙ୍କ ବହିରୁ ମୁଁ ଏକଥା ସଂଗ୍ରହ 
କରିଛି । ଅହିଂସାର ଅନୁଷ୍ଠାନ ନ କରି ବ୍ରତ ପାଳନ କରିବା ସମ୍ଭବ ହେଉନଥୁଲା। 
ଏହାର ଅର୍ଥ ଏହା ମଧ୍ଯ ନୁହେଁଯେ ଜଣେ ବ୍ଯବିଚାର କରୁଛି, ମଦ୍ଯ ପାନ କରୁଛି 
ସେଥୁପାଇଁ ସେ ହିଂସ୍ର। କିନ୍ତୁ ଏକଥା ସତ ଯେ ସେ ଅହିଂସାର ନିଷ୍ଠାପୂର୍ବକ ଅନୁଷ୍ଠାନ 
କରେ ପ୍ରତ୍ୟେକ ବିଷୟକୁ ଆମେ ଏହି ଦୃଷ୍ଟିରେ ପରୀକ୍ଷା କରିବା, ଏହା ଅହିଂସା 
ଭାବକୁ ପୋଷଣ କରୁଛି ନା ଶୋଷଣ କରୁଛି । ମୁଁ ମଧ୍ୟ ମଦ୍ଯପାନ କରିପାରେ ଯଦି 
ବୈଦ୍ୟ ତଷଧ ଭାବରେ ମୋତେ ସେବନ କରିବାପାଇଁ ପରାମର୍ଶ ଦିଅନ୍ତି । ଯଦି ଆମର 
ଏହି ଆନ୍ଦୋଳନ ଅହିଂସାର ପୋଷକ, କମସେ କମ୍‌ ହିନ୍ଦୁ“ହିନ୍ଦୁଙ୍କ ଭିତରେ ଏକ୍ଯଭାବ 
ରହିଛି ବୋଲି ସ୍ପଷ୍ଟ କରି କହନ୍ତୁ 


ମୁଁ ଏହି ବିଷୟ ଆଡକୁ କଥା ଟାଣି ନେଲି ? ମୁଁ ଯେଉଁ କଥା କହିବାକୁ ଚାହୁଁଛି 
ତା ଏହି ବିଷୟରୁ ହିଁ ସୃଷ୍ଟି ହେବ | ହିନ୍ଦୁ"ଂମୁସଲମାନଙ୍କ ଏକତା ସଂପର୍କରେ ଆପଣ ଆଉ 
ଗୋଟିଏ ବିଷୟକୁ ଆଦୌ ଭୁଲନ୍ତୁ ନାହିଁ। ଯେଉଁଥୁରେ ସବୁଧର୍ମର ପରୀକ୍ଷା କରାଯାଇଛି 
ହିନ୍ଦୁ ଧର୍ମରେ କିଛି ଅନ୍ୟ ବିଶେଷତା ଥାଉ କି ନଥାଉ ଅସାଧାରଣତା ନିଶ୍ଚୟ ଅଛି | ତା! 
ନଥିଲେ ହିନ୍ଦୁ ନୀ କେମିତି ହେଲା ? ହିନ୍ଦୁଧର୍ମର ଏହି ଅସାଧାରଣତା କଣ ହୋଲି 
ଖେଳିବାରେ ରହିଛି ଏବଂ ମୁସଲମାନଙ୍କ ଅସାଧାରଣତା ଛୁରୀ ଭୁଷି ଦେଇ ପଳାଇଯିବାରେ 
ରହିଛି। ହିନ୍ଦୁ ଧର୍ମ କଣ ମାନବିକତାର ଶିକ୍ଷା ଦେଉଛି ଆଉ ମୁସଲମାନ ଧର୍ମ ଗୁଷ୍ଡାମି ଶିକ୍ଷା 

ଦେଉଛି ? ଆପଣଙ୍କୁ ଶୁଦ୍ଧ ହିନ୍ଦୁ ଭାବରେ ମୁସଲମାନଙ୍କ ପାଖକୁ ଯିବା ଦରକାର । ଆଜି 
ସୁଦ୍ଧା ଏକତା ହୋଇପାରିଲା ନାହିଁ। ମୁଁ ଜାଣିଛି ଏମିତି କେତେ ମୁସଲମାନ ଅଛନ୍ତି, 
ସେମାନେ କହନ୍ତି ଯେଉଁ ପଯ୍ୟନ୍ତ ହିନ୍ଦୁ କଲମା ପଢିନାହାନ୍ତି ସେ ପର୍ଯ୍ୟନ୍ତ ସେମାନେ 
ଉଦ୍ଧାର ପାଇପାରିବେ ନାହିଁ। କିନ୍ତୁ ଆମେ ଆମ ଜୀବନର ପବିତ୍ରତା ଏବଂ ଆଚରଣରେ 
ଶ୍ରେଷ୍ଠତା ଯୋଗୁଁ ପ୍ରମାଣ ଦେଇ ପାରିବା ଯେ କଲମା ନ ପଢିଲେ ବି ଆମେ ଉଦ୍ଧାର ପାଇ 
ପାରିବୁ । ହିନ୍ଦୁ ଧର୍ମ ପ୍ରତି ମୁସଲମାନଙ୍କ ଖୁବ୍‌ ଆଦର ବଢିଯିବ। ରାଜନୈତିକ ବୁଝାମଣା 
ଦ୍ଵାରା ପ୍ରକୃତ ଏକତା କେବେ ସମ୍ଭବ ହୋଇପାରିବ ନାହିଁ। ଧର୍ମକୁ ନେଇ ସଉଦା 
କରିବା ନିରର୍ଥକ ଚିନ୍ତା। ଧାର୍ମିକ ବୁଝାମଣାର ଆବଶ୍ଯକତା ରହିଛି ଯେଉଁଠି ସଉଦା 
କରିବାର ପ୍ରଶ୍ନ ନ ଉଠେ | ଏଥପାଇଁ ବୀର ମାନଙ୍କର ମିତ୍ରତା ଏବଂ ସବଳ ମାନଙ୍କର 
ଅହିଂସା ଆବଶ୍ୟକ । ଏହି ଅହିଂସା ପଥରେ ଯଦି ଦୁର୍ଗମ ଶୃଶାନ ପଡେ ସେମାନେ 
ନିର୍ଭାକ ଭାବରେ ଅତିକ୍ରମ କରିଯିବେ। ମୋ ମନ ଭିତରକୁ ଏହି ଭାବନା ଆସିଛି 
ବୋଲି ମୁଁ କହୁନାହିଁ। ମୁଁ ପ୍ରତ୍ୟେକ ବିଷୟକୁ ଡରିଯାଉଛି। ମୁଁ ସମସ୍ତଙ୍କ ଠାରୁ ଅଧୂକ 
ଦୁର୍ବଳ ଏବଂ ଡରକୁଳା ହୋଇପାରେ କିନ୍ତୁ ନିଶ୍ଚୟ ଅହିଂସାର ପ୍ରକୃତ ପୂଜାରୀ | ମୁଁ କହୁଛି 
ଆମ ମନରେ ଯେ ପର୍ଯ୍ୟନ୍ତ ବୀର ମାନଙ୍କ ଅହିଂସା ନ ଆସିଛି ଏବଂ ଆମ ବ୍ୟବହାରରେ 
ପ୍ରକୃତ ଧାର୍ମିକତା ପ୍ରକାଶ ନପାଇଛି ସେ ପର୍ଯ୍ୟନ୍ତ ମୁସଲମାନଙ୍କ ମନରେ ଆମ ଧର୍ମପ୍ରତି 
ଆଦର ଏବଂ ପ୍ରେମ କଦାପି ଉପୁଯିବ ନାହିଁ। 


ଗଙ୍ଗାଧର ରାଓ - ପ୍ରସ୍ତାବକୁ ପ୍ରତ୍ୟାହାର କରିନେଲେ ପରିଣାମ ଭଲ ହେବ ନାହିଁ 


~~ ~~ 


ବାପୁଜୀ - ସେମିତି କିଛି କଥା ନାହିଁ 


ଜମୁନାଲାଲଜୀ ¬ ମୁଁ ମୁସଲମାନ ସଦସ୍ୟ ଗ୍ରହଣ କରିବା ପାଇଁ ଯେଉଁ ପ୍ରସ୍ତାବ 
ଦେଲି ତାର ଖାସ୍‌ ଉଦ୍ଦେଶ୍ୟ ଅଛି | ମୁସଲମାନ ଯେତେ ଅନୁଚିତ କଥା କହିଲେ ମଧ୍ୟ 
ତାଙ୍କ ମୁସଲମାନ କୁହାଯାଏ ଏବିଂ ହିନ୍ଦୁକୁ ହିନ୍ଦୁ କୁହାଯାଏ। କିନ୍ତୁ ମୁଁ ଦେଖୁଛି ଭଦ୍ରରୁ ଭଦ୍ର 
ମୁସଲମାନବି ଅଛନ୍ତି ଯେଉଁମାନେ ଭୁଲ କାମ ବିରୁଦ୍ଧରେ କେବେ ସ୍ଵର ଉଠାନ୍ତି ନାହିଁ| 
ଆମେ ଯଦି ସେମାନଙ୍କର ସମସ୍ତ କଥାକୁ ସମର୍ଥନ କରୁ, ତେବେ ସେମାନେ ଖୁସି 
ହୁଅନ୍ତି। ମୁଁ ଏହି ଅବସ୍ଥାକୁ ବରଦାସ୍ତ କରିପାରିବି ନାହିଁ। ପ୍ରଭୁଦାସ ଯାହା କଲେ ମୁଁ 
ସମର୍ଥନ କରିପାରିବି ନାହିଁ ¦ ମୁସଲମାନଙ୍କ ସହିତ ବନ୍ଧୁଭାବ ରଖୁବା ବୋଲି ଆମେ କଣ 
ଡରିମରି ବାଜା ବଜେଇବା ବନ୍ଦ କରିଦେବା ବନ୍ଧୁତାର ଅର୍ଥ ଏହା ନୂହେଁ ଯେ ଆମେ 
ଅନ୍ୟାୟର ପ୍ରତିକାର କରିବୁ ନାହିଁ। କଂଗ୍ରେସ ଏବଂ ଗାନ୍ଧି ସେବା ସଂଘର ନିତି ଆଜି 

ଯାଏ ଏହିପରି ରହିଆସୁଛି | ମୋ ବିଚାରରେ ଖୁସାମତ ଦ୍ଵାରା ଏକତା କିମ୍ବା ପ୍ରେମଭାବ 
ଆଣିହେବ ନାହି । 


ବାପୁଜୀ - ଆମର ଯଦି ଏମିତି ଭାବନା ହେଉଛି ଯେ ଆମେ ମୁସଲମାନଙ୍କ 
ଅନ୍ୟାୟକୁ ଭୟରେ ଚୁପ୍‌ ଚାପ୍‌ ସହିଯିବା ଉଚିତ୍‌, ଏ ବହୁତ ଭୁଲ କଥା। ସେମାନଙ୍କ 
ଅନ୍ୟାୟର ମଧ୍ୟ ପ୍ରତିକାର କରିବାକୁ ପଡିବ । ଏକଥା ମୁଁ ଆଜିଯାଏ କହିନଥୁଲି, ଆଜି 
କହିଦେଉଛି | ଏବେ ଆମେ ମୁସଲମାନଙ୍କ କହିଦେବା ଉଚିତ୍‌, ତୁମେ ଯଦି ଅନ୍ୟାୟରେ 
ହିନ୍ଦୁ ମାନଙ୍କୁ ମାରିବାକୁ ଉଠିବ, ତୁମେ ମାଡ ଖାଇବ | 


~~ ~~ 


ଏ ବିଷୟରେ ଆମେ ଆହୁରି କିଛି ଅଧ୍ୂକ ଯନ୍‌ବାନ ଏବଂ ଅନୁଭବୀ ହେବାପରେ 
ପ୍ରସ୍ତାବ ଉଠେଇବା | ଏ ଦିଗରେ ମନୋନିବେଶ କଲେ କାହା ପାଖରୁ କିଛି ନୂଆ 
ପ୍ରେରଣା ହୁଏତ ମିଳିପାରିବ । ତେବେ ଆମେ ବର୍ଷକରେ ମିଆଦ ପୁରିବା ଆଗରୁ ସଂଘର 
ବୈଠକ ଡାକି ଦେଇପାରିବା। 


ଦାସ୍ତାନେଜୀ - ଯଦି ଏହି ପ୍ରସ୍ତାବ ହୋଇପାରୁନାହି, ଆମର ଶ୍ରଦ୍ଧା ଏବଂ ଶକ୍ତି 
ଥିଲା ଭଳି ଅନୁରୂପ ପ୍ରସ୍ତାବ କରାଯାଉ | 


ବାପୁ - ହଁ, ଆପଣ ଇଛା କଲେ ସେମିତି ବି କରିପାରିବେ | କିନୁ ମୋର ରାୟ, 
ପ୍ରୟୋଗ ଏବଂ ଅନୁଭବ କରିବା ଉଚିତ୍‌ ହେବ। 


କାର୍ଯ୍ୟକ୍ରମ ଶେଷ ହେଲା।| 


- ୧୫୫ ¬ 

ପଞ୍ଚମ ଦିନ 


9 ୯ ମାଁ ୧୯୩୮ 


ସକାଳ ୮ଟାରୁ ୯ ଟା- କାର୍ଯ୍ୟକାରୀ କମିଟି, ଶରୀରଶ୍ରମ ଓ ଚରଖା ସଂଘର ସଭା। 
ସୂତ୍ରଯଜ୍ଞପରେ ଓଡିଶାର କର୍ମକର୍ଭା ମାନଙ୍କ ସହିତ ଗାନ୍ଧିଜୀଙ୍କ ଆଲୋଚନା। 
ତିନିଟାରେ ଖୋଲା ଅଧ୍ବବେଶନ। 


ଅଧ୍ୟକ୍ଷ - ଗୋଟିଏ କଥା ମୁଁ ପ୍ରଥମ ଦିନରୁ କହିବାକୁ ଇଛା କରୁଛି କିନ୍ତୁ ସବୁଦିନ 
ଭୁଲିଯାଉଛି। ଆମେ ଯେଉଁମାନେ ସବୁ ଅନ୍ୟସ୍ଥାନ ମାନଙ୍କରୁ ଆସିଛୁ, ଧାରଣା କରିଛୁ, 
ଜଗନ୍ନାଥ ମନ୍ଦିରକୁ ଯିବାପାଇଁ କାହାରିକୁ ମନା ନାହିଁ। କିନ୍ତୁ ଏହା ପ୍ରକୃତ କଥା ନୁହେଁ 
ହରିଜନ ମାନଙ୍କୁ ମନ୍ଦିରରେ ପ୍ରବେଶ କରିବାକୁ ନିଷେଧ କରାଯାଉଛି । ଅନ୍ଯ ସ୍ଥାନର 
ହରିଜନ ମାନଙ୍କ ସଂପର୍କରେ ଅଧ୍କ ପଚରା ଉଚରା କରାଯାଉନାହିଁ, କିନ୍ତୁ ଓଡିଶାର 
ହରିଜନ ମାନଙ୍କୁ ମନ୍ଦିର ମଧ୍ୟକୁ ଯିବାକୁ ଦିଆଯାଉନାହିଁ। ଆମେମାନେ ହରିଜନ ଏବଂ 
ଅନ୍ୟ ମାନଙ୍କ ଭିତରେ କିଛି ପ୍ରଭେଦ ଦେଖୁନାହୁଁ। ତେଣୁ ସେମାନଙ୍କୁ ମନ୍ଦିରକୁ ଯିବା 
ବନ୍ଦ କରିବା ଉଚିତ୍‌ ନୁହେଁ। ଆମର ଯଦି ମନ୍ଦିରକୁ ଯିବା ଦରକାର, ତେବେ, ନିଜକୁ 
ଓଡିଆ ହରିଜନ ବୋଲି ଭାବିବା ଏବଂ ସେମାନେ ଯେତେ ପର୍ଯ୍ୟନ୍ତ ମନ୍ଦିର ମଧ୍ୟକୁ 
ଯାଇପାରୁଛନ୍ତି ଆମେ ସେ ପର୍ଯ୍ୟନ୍ତ ଯିବା | 


ଗତକାଲି ଏମିତି ଏକ ଘଟଣା ଘଟିଲା ଯାହା ଫଳରେ ବାପୁଜୀଙ୍କୁ ବହୁତ କଷ୍ଟ 
ଲାଗିଲା। ଆପଣ ବାପୁଜୀଙ୍କ ବୃତ୍ତି (ଜ୍ଞାନ ପ୍ରବାହ) କୁ ବୁଝନ୍ତୁ । ତାଙ୍କ ହୃଦୟରେ ଦାରୁଣ 
ଆଘାତ ଲାଗିଛି । 


ଗୋପାଳ ରାଓ - ଆମେ ଯଦି ଦେବ ଦର୍ଶନରେ ନ ଯାଇ କେବଳ ଦେଖୁବା 
ଆଗ୍ରହରେ ଯାଉ ତେବେ ? 


ଅଧ୍ୟକ୍ଷ - ଦେଖବା ଆଗ୍ରହରେ ଯଦି ହରିଜନମାନେ ଯାଇ ପାରୁନାହାନ୍ତି ଆମେ 
ବା କାହିଁକି ଯିବା ? 

ଅତୁଲବାବୁ - ଜଗନ୍ନାଥଙ୍କର ଯେପରି ପ୍ରସିଦ୍ଧ ମନ୍ଦିର ସେଠାକୁ ନିଶ୍ବତ୍ତି ମୂଳକ 
ଭାବରେ ଯିବା ଉଚିତ୍‌ ନୁହେଁ । 


- ୧୫୬ - 

ଅଧ୍ୟକ୍ଷ - ଏହା ଦ୍ଵାରା ସେମାନଙ୍କର ପ୍ରଚାର ହେଉଛି, ସେମାନେ କହିପାରନ୍ତି 


ଗାନ୍ଧି ସେବାସଂଘର ଲୋକମାନେ ଯିବାପାଇଁ କିଛି ଆପଉ୍ତି ନାହିଁ। 


ମଗନ ଭାଇ - ଏହି ନିୟମ କେବଳ ମନ୍ଦିର ପାଇଁ ନାଁ ଧର୍ମଶାଳା, ହୋଟେଲ 
ପରି ଅନ୍ୟ ସାର୍ବଜନୀନ ସ୍ଥାନ ପାଇଁ ମଧ୍ୟ ? 


ଅଧ୍ୟକ୍ଷ - ସେହି ଏକା ନିୟମ ହେବା କଥା, କିନୁ ମନ୍ଦିର ପାଇଁ ବିଶେଷ କରି 
ନିଷେଧ ଲଗାଯାଉଛି। 


ଗଜାନନ ନାଇକ - ହରିଜନ ସେବକ ବା ଗ୍ରାମଂଉଦ୍ୟୋଗ ସଂଘର ପ୍ରଚାରକ 
ମାନେ ଯେତେବେଳେ ପ୍ରଚାର ପାଇଁ ଗାଁ ମାନଙ୍କୁ ଯାଆନ୍ତି ସେଠାରେ ମନ୍ଦିର ମାନଙ୍କରେ 
ସଭା କରନ୍ତି । ବର୍ଭମାନ ପରିସ୍ଥିତିରେ ପ୍ରଚାର ଦୃଷ୍ଟିକୋଣରୁ ଏଣିକି ସେମାନେ ମନ୍ଦିରକୁ 
ଯିବେ ନା ନାହିଁ ? 


ଅଧ୍ୟକ୍ଷ - ଏହି ପରିସ୍ଥିତିରେ ଆମେ ବାହାରେ ରହି ପ୍ରଚାରକରିବା | 


କାକା- ଏ ବିଷୟରେ ମୁଁ ନିଜର ଗୋଟିଏ ଅନୁଭୂତି କହୁଛି। ଆସ୍ତାସାହେବ 
ପଟ୍ଟବର୍ନ ଏବଂ ମୁଁ ହିନ୍ଦୀ ପ୍ରଚାର ଏବଂ ଅସ୍ପୃଶ୍ୟତା ନିବାରଣ କାମରେ ବୁଲୁଥଲୁ। 
ମନ୍ଦିରରେ ସବୁ ସଭା ହେଉଥଲା! ଆସ୍ତାସାହେବ ବାହାରେ ରହି ବିରୋଧ ପ୍ରଦର୍ଶନ 
କରୁଥିଲେ ଏବଂ ମୁଁ ଭିତରକୁ ଯାଇ ସେହି ପ୍ରଥା ବିରୁଦ୍ଧରେ ବ୍ୟାଖ୍ୟାନ ଦେଉଥୁଲି। 
ଲୋକ ମାନେତ ଆସ୍ତା ସାହେବଙ୍କ ପାଦତଳେ ପ୍ରଣାମ କରୁଥଲେ। ତେବେବି ସେ 
ବାହାରେ ରହୁଥିଲେ ମୁଁ ରୁଢିଜିଳାକୁ ଯାଇ ସେମାନଙ୍କୁ ଭଲମନ୍ଦ କଥା ଶୁଣାଉଥ୍‌ଲି | 
ଲୋକମାନେ ମୋତେ ଦର୍ଶନ କରିବାକୁ ଡାକିଲେ ମୁଁ ମନା କରିଦେଉଥ୍‌ଲି। ସେମାନେ 
ଭେଦ ଭାବକୁ ବୁଝି ପାରୁଥିଲେ | ଇତିହାସ ଅଧ୍ୟୟନ ଦୃଷ୍ଟିକୋଣରୁ ମୁଁ ଆଜିବି ମନ୍ଦିରକୁ 
ଯାଉଛି । ସୁଯୋଗ ପାଇଲେ ପ୍ରଚାର ମଧ୍ୟ କରିପାରୁଛି । ଅସଲ କଥା ହେଉଛି ବୃତ୍ତ 
(ଇଛା ଶକ୍ତି) | ଯଦି ଇଛାଶକ୍ତି ନାହିଁ, ମନ୍ଦିର ପାଖ ମାଡିବା ଠିକ୍‌ ନୁହେଁ। ଆମେ ଯୁଆଡେ 
ଯାଉ ତେଜସ୍ଵୀ ଭାବରେ ଯାଉ |! ନିଆଁ ଖେଳିଗଲେ ସମସ୍ତଙ୍କୁ ଜାଳି ପକାଏ 


ଅଧ୍ୟକ୍ଷ - କାକା ସାହେବଙ୍କ ବିଚାରକୁ ମୁଁ ଠିକ୍‌ ବୋଲି ଭାବୁନାହି। ଆମ 
ଜଗଲାଲଜୀ ହେଉଛଁ' ହରିଜନ | ତାଙ୍କର କଣ ଇତିହାର ଅଧ୍ୟୟନ ପ୍ରଚାର ଏବଂ ସ୍ଥାପତ୍ୟ 
ପ୍ରତି ଅନୁରକ୍ତି ନାହିଁ ୨ ସେ କଣ ଗ୍ରାମଂଉଦ୍ୟୋଗ ଆଉ ସୁରାବନ୍ଦୀ ପ୍ରଚାର କରିବାକୁ 
ଉପଯୁକ୍ତ ନୁହଁନ୍ତି ୨ କେଉଁ ଭାବରେ ସେ ମନ୍ଦିରକୁ ଯାଇ ଏହି କାମ କରିବେ ? ଯେଉଁ 


- ୧୫୭ - 

ଯାଗାକୁ ଆମର ଜଣେ ସଦସ୍ୟ ଜଗଲାଲଜୀ ଯାଇପାରିବେ ନାହିଁ, ସେ ଯାଗାକୁ ଆମେ 
କେମିତି ଯିବୁ ? ବାପୁ ନିଜ ଇଛାରେ ଏହାକୁ ଭୁଲ ବୋଲି ବିଚାରୁଛଁ । ସେ କଣ 
ଇତିହାସ ପଢିବାରେ ବାହାନା କରି ମନ୍ଦିରକୁ ଚାଲିଯିବେ ? ଏ କଥା ସଂପୂର୍ଣ୍ଣ ଅସମ୍ଭବ | 


ପ୍ୟାରେଲାଲଜୀ ( ହାପୁର୍‌) - ଯଦି ଆମେ ଓଡିଶାର ଜଣେ ଅଧେ ହରିଜନଙ୍କ 
ସାଙ୍ଗରେ ନେଇଯାଏ, ତେବେ କଣ ହେବ ? 


ଅଧ୍ୟକ୍ଷ - ଆପଣ ସଂଗରେ ଅବଶ୍ୟ ଯିବାକୁ ଦେବେ କିନ୍ତୁ ମନ୍ଦିରକୁ ଶୁଦ୍ଧ 
କରିବେ ଏବଂ ଏହି ହରିଜନ ମାନଙ୍କ ଠିକଣା ବୁଝିବେ | ଯେତେଦିନ ଯାଏ ସେମାନେ 
ସ୍ପଷ୍ଟ ଭାବରେ ହରିଜନଙ୍କ ପାଇଁ ମନ୍ଦିର ଦ୍ଵାର ଖୋଲିବେ ନାହିଁ ସେତେଦିନ ଯାଏ ଆମେ 
ଯିବା ଉଚିତ୍‌ ହେବନାହିଁ। 


ମାମା - ମୁଁ କାଲି ପୁରୀ ଯାଇଥଲି। ସେଠାରେ କେବଳ ପତିତପାବନଙ୍କ ମୁଭି 
ପର୍ଯ୍ୟନ୍ତ ହରିଜନ ମାନଙ୍କୁ ଯିବାପାଇଁ ଅନୁମତି ଦିଆଯାଉଛି। ମୁଁ ମଧ୍ଯ ସେହି ପର୍ଯ୍ୟନ୍ତ 
ଯାଇଥୁଲି। ଆପଣ ମାନଙ୍କର ସେ ପର୍ଯ୍ୟଂ ଯିବାର ଅଧକାର ଅଛି | 


ଅଧ୍ୟକ୍ଷ - ଏହାକୁ ଗାନ୍ଧି ସେବା ସଂଘର ପରାମର୍ଶ ଭାବରେ ଧରାଯିବ ନାହିଁ। 
ଏହା ଇଛାଶକ୍ତି ପ୍ରଶ୍ନ। ଧରାଯାଉ ଯାହାର ପନ୍ନୀ କିମ୍ବା ସାବତ ଭାଇ ହରିଜନ, ସେ କଣ 
କରିବ ? ଆପଣଙ୍କର ମଧ୍ୟ ସେହି ପ୍ରକାର ପ୍ରବୃତ୍ତି ରହିବା ଦରକାର | 


କୌମୀ ଗଣ୍ଡଗୋଳ ସଂପର୍କରେ ଆଜିସୁଦ୍ଧା ଯେତେ ଆଲୋଚନା ହୋଇଛି ସେ 
ବିଷୟରେ କାର୍ଯ୍ୟକାରୀ କମିଟି ଏହିପରି ନିର୍ଣୟ କରିଛି 

ଗତ ଚାରିଦିନ ଧରି କୌମୀ ଗଣ୍ଡଗୋଳ ସଂପର୍କରେ ପୂଜ୍ୟ ବାପୁଜୀ ଏବଂ 
ସଦସ୍ୟମାନେ ଚର୍ଚ୍ଚା କରିବା ପରେ ସର୍ବ ସମ୍ମତି କ୍ରମେ ଇଛା ବ୍ଯକ୍ତ କରି କହିଲେ, 
ଆମର ଏବେ ଯଥେଷ୍ଟ ଅନୁଭୁତି ନଥିବା ଦୃଷ୍ଟିରୁ ସମ୍ଭେଳନ ଗୋଟିଏ ପ୍ରସ୍ତାବ ଭାବରେ 
ନିଜର ଅଭିପ୍ରାୟ ଅଥବା ଯୋଜନା ପ୍ରସ୍ତୁତ କରିପାରିବେ ନାହିଁ । କିନ୍ତୁ କୌମୀ ଗଣ୍ଡଗୋଳ 
ବନ୍ଦ କରିବା ପାଇଁ ସବୁଜାତି ଭିତରେ ବନ୍ଧୁ ଭାବ ବୃଦ୍ଧି କରିବା ଦେଶର ମଙ୍ଗଳ ଦୃଷ୍ଟିରୁ 
ଅନିର୍ବାର୍ଯ୍ୟ | ଶ୍ରଦ୍ଧାଭାଜନ ମନରେ ସଂଘର ସଦସ୍ୟମାନେ ବାପୁଜୀ ଦେଇଥିବା ପ୍ରେରଣାକୁ 
ସମ୍ମାନ ଦେଇ ଏହି ଦିଗରେ ଯନଵବାନ ହେବେ । 


ଏହାପରେ ଜାତୀୟ ଶିକ୍ଷା ନୀତି ଉପରେ ପ୍ରସ୍ତାବ ଆଗତ ହେଲା। 

୧୧. ହରିପୁରା କଂଗ୍ରେସ ମହାତ୍ମାଗାନ୍ଧିଙ୍କ ଯୋଜନାକୁ ଗ୍ରହଣ କରି ଜାକିର 
ହୁସେନ କମିଟି ଦେଇଥିବା ସିବ୍ଧାନ୍ତ ମୁତାବକ ଶିକ୍ଷା କାର୍ଯ୍ୟ ପରିଚାଳନା କରିବାକୁ ଏକ 
ହିନ୍ଦୁସ୍ଥାନୀ ତାଲିମ ସଂଘ ସ୍ଥାପନ ପାଇଁ ନିଷ୍ପତ୍ତି କଲେ । ଏଥପାଇଁ ସଂଘ ନିଜ ସଦସ୍ୟମାନଙ୍କ 
ପ୍ରତି ସୁପାରିଶ କରୁଛି ଯେ ଏହି ଯୋଜନାକୁ ଫଳପ୍ରଦ କରିବାପାଇଁ ଅନୁକୂଳ ପରିସ୍ଥିତି 
ତିଆରି କରିବା ଆବଶ୍ୟକ ଏବଂ ହିନ୍ଦୁସ୍ଥାନୀ ତାଲିମ ସଂଘକୁ ସବୂପ୍ରକାର ସହଯୋଗ 
କରିବା ଆବଶ୍ୟକ । 


ପ୍ରସ୍ତାବ ଆଗତ କରି କାକାସାହେବ କହିଲେ; 


କାକାସାହେବ - ହୁଦୁଳୀଠାରେ ଏହି ବିଷୟରେ ରାଜେନ୍ଦ୍ରବାବୁ ଯେଉଁ ପ୍ରସ୍ତାବ 
ଉପସ୍ଥାପିତ କରିଥିଲେ ତାହା ଜାତୀୟ ଶିକ୍ଷା ନୀତିର ପୁନର୍ବିନ୍ୟାସ ସଂପର୍କରେ ଥଲା। 
ଏହାପରେ ତିଥଲରେ ବାପୁଜୀ ମଧ୍ୟ କିଛି ପ୍ରସ୍ତାବ ପ୍ରସ୍ତୁତ କରିଥଲେ | ପୁଣି ଓାର୍ବାରେ 
ଶିକ୍ଷା ପରିଷଦ ଗଠିତ ହେଲା ଏବଂ ଜାକିର ହୁସେନ କମିଟି ଗଢାହେଲା। ସେମାନେ 
ଯେଉଁ ଖସଡା ତିଆରି କଲେ, ତାହା ୱାର୍ବା ଯୋଜନା ନାଁରେ ପରିଚିତ | ଶିକ୍ଷା ବିଷୟରେ 
ଦେଶରେ ଯେଉଁସବୁ ସଚେତନ ବ୍ୟକ୍ତି ଅଛନ୍ତି ସେମାନଙ୍କ ବିଚାରରେ ଏହି ଯୋଜନା 
ତିଆରି ହୋଇଛି । ତଫାତ୍‌ ଏତିକି ଯେ ଦେଶକାଳ ପାତ୍ରକୁ ବିଚାରକିରି ଏବଂ ବର୍ଭମାନର 
ପରିସ୍ଥିତିକୁ ନେଇ କିଛି ଏପାଖ ସେପାଖ ପରିବର୍ଭନ କରାଯାଇଛି। ଏହା ହେଉଛି ଯୋଜନାର 
ବିଶେଷତା | ସିବ୍ଧାନ୍ତକୁ ଆଧାର କରି ଏହାକୁ କିଛି ମାତ୍ରାରେ କାର୍ଯ୍ୟକାରୀ କରାଯାଇଛି। 
କିନ୍ତୁ କାର୍ଯ୍ୟକାରୀ କରିବାରେ ଅସୁବିଧା ଦେଖାଦେଉଛି | ସେଥୁପାଇଁ ପରିବର୍ଭନ ଆଣିବାକୁ 
ମତ ପ୍ରକାଶ ପାଉଛି | କାର୍ଯ୍ୟକାରୀ କଲାବେଳେ ପରିସ୍ଥିତିକୁ ନେଇ ପରିବର୍ଭନ ହେଉଛି 
ମଧ୍ୟ | ଗୋଟିଏ ପକ୍ଷରେ ଲୋକେ ଏହାକୁ ସମାଲୋଚନା କରିଚାଲିଛନ୍ତି। ସେମାନେ 
କହୁଛନ୍ତି ତୁମେ ଶିକ୍ଷାବିତ୍‌ ନିଶ୍ଚୟ, କିନୁ ତୁମେ ସବୁ ଚଞ୍ଚଳମନା | ଦିନକୁ ଦିନ ପରିବର୍ଭନ 
କରି ଆମ ପିଲାଙ୍କ ପାଠପଢାକୁ ନଷ୍ଟ କରିଦେଉଛ | ଏହି ଆକ୍ଷେପ ନିଶ୍ଚୟ ତଥ୍ୟଭଭିକ । 
କିନ୍ତୁ ନିକ ଅନୁଭୂତିରୁ ଜ୍ଞାନ ଅର୍ଜନ କରି ଯୋଜନାର ବିକାଶ କରିବାପାଇଁ ପରିବର୍ଭନ 
କରିବା ପ୍ରଗତିର ଅନିର୍ବୀଯ୍ୟ ଅଙ୍ଗ। ଗତ କୋଡିଏ ବର୍ଷ ଧରି ଏହା ଉପରେ ବାପୁଜୀ 
ଯାହା ଭାବିଛନ୍ତି, ମନସ୍ୁ କରିଛନ୍ତି, ଅନୁଭବ କରିଛନ୍ତି, ସେହି ପରିପକ୍୍‌ ବିଚାରର ପରିଣାମ 
ହେଉଛି ଏହି ଯୋଜନା। ଆଜି ଅମେମାନେ ପଦବୀ ଧରି ବସିଛୁ । ଲୋକଙ୍କୁ ସୁଫଳ 
ଦେବାର ସୁଯୋଗ ଆମପାଇଁ ଆଉ କେବେ ଆସିବ ? କଂଗ୍ରେସ ସର୍ବସମ୍ମତ ଭାବରେ 
ଏହାକୁ ଗ୍ରହଣ କରିନେଇଛି। ଗାନ୍ଧିଜୀଙ୍କର ଆଉ ବ୍ୟସ୍ତ ହେବାର ନାହିଁ। ଆମର ଏହା 


- ୧୫୯ - 

ଜାତୀୟ କାର୍ଯ୍ୟକ୍ରମ ହୋଇଗଲା, କଂଗ୍ରେସ ମନ୍ତ୍ରୀମାନେ ଏହାକୁ କଂଗ୍ରେସର ଆଦେଶ 
ଭାବରେ ରୂପ ଦେଉଛନ୍ତି। ଶିକ୍ଷକମାନଙ୍କର ବର୍ଭମାନ କର୍ଭବ୍ୟ ହେଉଛି ସେମାନେ ଏହି 
ନୀତିକୁ ଅନୁସରଣ କରିବେ ଏବଂ ପ୍ରଚାର କରିବେ। 


ଦେବଶର୍ମା - ମୋର ଜାତୀୟ ଶିକ୍ଷା ଏବଂ ଗୁରୁକୂଳ ପଦ୍ଧତି ସହିତ ସଂବନ୍ଧ ଅଛି 
ବୋଲି ମୋତେ ଏହି ପ୍ରସ୍ତାବରେ ବକ୍ତବ୍ୟ ଦେବାକୁ କୁହାଯାଇଛି। ପଚାଶ ବର୍ଷତଳେ 
ସରକାରୀ ଯୋଜନା ନଥିବାରୁ ଶିକ୍ଷାର ପରିସ୍ଥିତି ଭୟାନକ ଥିଲା! ତାପରେ କ୍ରମଶଃ 
ପରିବର୍ଭନ ଆସିଲା ଏଥୁପାଇଁ ଗାନ୍ଧିଜୀଙ୍କର ଅବଦାନ ଅଧୁକ ରହିଛି । ତାଙ୍କରି ଯୋଜନା 
ମୁତାବକ ମୋ ସଂସ୍ଥାରେ ଯାହାକିଛି ପରିବର୍ଭନ କରିବାକୁ ପଡିବ, ତାକରିବା ପୂର୍ବରୁ ମୁଁ 
ତାଙ୍କର ସମର୍ଥନ ଭିକ୍ଷା କରିବାପାଇଁ ଉପସ୍ଥିତ ହୋଇଛି ! ଏ ବିଷୟରେ ଆମେ ଯାହାକୁ 
ନିଜର ଲୋକ ବୋଲି ମନେ କରୁଛୁ ସେମାନେ ଶାସନ କରୁଛନ୍ତି । ଏକଥା ପରିଷ୍କାର 
ମନେ ହେଉଛି ଯେ ଆମେ ଯେଉଁମାନେ ଶିକ୍ଷା ସହିତ ସଂପୃକ୍ତ ଅଛୁ, ସେମାନେ ହସ୍ତକ୍ଷେପ 
କରି ଶିକ୍ଷାର ଗାମ୍ଭୀର୍ଯ୍ୟ ରକ୍ଷା ଦିଗରେ କର୍ଭବ୍ୟ କରିବୁ। କେବଳ ପ୍ରସ୍ତାବକୁ ସ୍ବୀକୃତି 
ଦେଇଦେଲେ ଶ୍ରଦ୍ଧା ଭାବ ଉତ୍ପନ୍ନ ହେବନାହିଁ। 


ରାମରତନ ଶର୍ମା - ଏହି ପ୍ରସ୍ତାବ ସହିତ ମୋର ସଂବନ୍ଧ ରହିଛି। କାଯ୍ୟକାରୀ 
କରିବାରେ କଣ ଅସୁବିଧା ଅଛି ମୁଁ ବୁଝିପାରୁଛି। ଉଦ୍ୟୋଗ ଜରିଆରେ ଶିକ୍ଷାଦେବା 
ସହଜ କଥାନୁହେଁ। ଜାକିର ହୁସେନ କମିଟିର ଅନୁମୋଦନ ଅନୁସାରେ କିପରି ଶିକ୍ଷା 
ଦିଆଯିବ ତାର ଉତ୍ତମ ପରିକଳ୍ପନା କାହାର ନାହିଁ। ସେଥୁପାଇଁ ମୁଁ ସୂଚିତ କରୁଛି, ମାର୍ଗଦର୍ଶନ 
ପାଇଁ ଗୋଟିଏ ସମିତି ଗଠନ କରାଯାଉ | 


ଅଧ୍ୟକ୍ଷ ¬ ହିନ୍ଦୁସ୍ଥାନୀ ତାଲିମ ସଂଘ ଅଛି | ସେ ସବୁ କିଛି କରିପାରିବ। ଆମେ 
ସମିତି ଗଠନ କରିବା ଦରକାର ପଡ଼ୁନାହିଁ। ଆପଣ କାକା ସାହେବଙ୍କ ସହିତ କଥାବାର୍ଭା 
କରନ୍ତୁ, ଓାଦ୍ଧୀ ଯାଇ ଅଭିଜ୍ଞତା ଅର୍ଜନ କରନ୍ତୁ | ଏହି ଶିକ୍ଷାନୀତି ଅନୁସାରେ ନିଜେ ନିଜର 
ସଂସ୍ଥା ଗୁଡିକର ପୁନଃ ରଚନା କରିବା ଦରକାର | ସବୁ ଶିକ୍ଷା ପଦ୍ଧତିକୁ ଗୋଟିକ ସହିତ 
ଅନ୍ୟକୁ ଯୋଡିବା ଦରକାର । 


ଗୋବିନ୍ଦ ପ୍ରସାଦ - ସରକାରୀ ସ୍କୁଲମାନଙ୍କରେ ଯଦି ଆମେ କିଛି କରିବାକୁ 
ଇଛା କରିବୁ କାହାଠାରୁ ମାର୍ଗ ଦର୍ଶନ ଆଶା କରିବୁ ? 


ଅଧ୍ୟକ୍ଷ - ସେହି ତାଲିମ୍‌ ସଂଘରୁ, ଯେଉଁଥିରେ କାକା ସାହେବ, ବିନୋବାଜୀ, 
ଆର୍ଯ୍ୟ ନାରାୟଣଜୀ, ନରହରିଭାଇ ଆଦି ଅଛନ୍ତି ! 


- ୧୬୦ - 

୧୧ଶ ପ୍ରସ୍ତାବ ସବସମ୍ମତି କ୍ରମେ ଗୁହିତ ହୋଇଗଲା | 


ଅଧ୍ୟକ୍ଷ - ଆଗାମୀ ସମ୍ମେଳନ ବାବଦରେ କେତେକ ପ୍ରସ୍ତାବ ଆସିଲାଣି! 
ବିଶେଷ କରି ବିହାରରେ ହେବାପାଇଁ ପ୍ରସ୍ତାବ ଆସିଛି। ତାପୁଣି ଆସନ୍ତା ମାର୍ଚ୍ଚ କିମ୍ବା 
ଅପ୍ରେଲରେ ହେବ | ଧନ୍ୟବାଦ ସହ ବିହାରର ପ୍ରସ୍ତାବକୁ ଗ୍ରହଣ କରାଯାଉଛି। 


ପ୍ରଭୁଦାସ - ମୋର କହିବା କଥା କିଛି ଚିନ୍ତା କରାଯାଉ | ଯାହାଫଳରେ ପ୍ରତ୍ୟେକ 
ପ୍ରାନ୍ତ ନିଜ ନିଜର ପ୍ରସୁତି ପାଇଁ ସୁବିଧା ପାରିପାରିବେ | 


ଅଧ୍ୟକ୍ଷ ¬ କାର୍ଯ୍ୟକାରୀ ସମିତି, ବାପୁ ଏବଂ ମୋର ବିଚାରରେ ଏହା ସମ୍ଭବ 
ନୁହେଁ। ଆମର ଜୀବନ କାଳ ଏତେ ଅନିଶ୍ଚିତ ଯେ ଆଜିଠାରୁ କୌଣସି କାମ ପ୍ରସ୍ତୃତ 
କରି ରଖୁବା ଅସମ୍ଭବ | 


ପ୍ରସ୍ତାବ ବିଷୟରେ କାର୍ଯ୍ୟକ୍ରମ ବର୍ଉମାନ ଶେଷ ହେଲା! ଆପଣଙ୍କୁ ଗୋଟିଏ 
କଥା କହିଦେବାକୁ ଇଛା କରୁଛି । ଆମର ଯେଉଁ ସଦସ୍ୟମାନେ ସରକାରୀ ପଦବୀରେ 
ନିଯୁକ୍ତି ପାଇଛନ୍ତି ସେମାନଙ୍କ ବେତନ ବିଷୟରେ କାର୍ଯ୍ୟକାରୀ ସମିତି କିଛି ନିଷ୍ପତ୍ତି ନେଇଛି 
ଆମର ଯେତିକି ଆବଶ୍ୟକ, ମାତ୍ର ସେତିକି ବେତନ ଆମେ ନେବା, ସରକାରୀ ନିୟମରେ 
ବେତନ ଯେତେ ଅଧୁକ ହେଉପଛେ ସେଥୁରେ ଯାଏ ଆସେ ନାହିଁ। ଆମର ଯଦି ଶହେ 
ଟଙ୍କା ଆବଶ୍ୟକ ଏବଂ ଆମର ହଜାର ଟଙ୍କା ବ୍ୟବସ୍ଥା ଅଛି, ଆମେ ଶହେ ଟଙ୍କା ନେବା | 
ଏମିତି କେତେକ ପଦବୀ ଅଛି ଯେଉଁଠି ଆଇନ ଅନୁସାରେ ନିର୍ଧାରିତ ବେତନ ନେବାକୁ 
ପଡିବ | ସେ ପରିସ୍ଥିତିରେ ଆମକୁ ଅଧ୍ବକ ଟଙ୍କା ଗାନ୍ଧି ସେବା ସଂଘକୁ ଦେଇ ଦେବାକୁ 
ହେବ |! ଯେଉଁମାନଙ୍କର ପାଞ୍ଚଶହ ଟଙ୍କା ନେବାକୁ ଅଛି ସେମାନେ ସଂଘର ସେବକ 


ସଦସ୍ୟ ପଦରୁ ଇସ୍ତଫା ଦେଇ ସହାୟକ ସଦସ୍ଯ ହୋଇ ରହିପାରିବେ । 


ପୁଣ୍ଡଲିକଜୀ - ଯେଉଁ ମାନଙ୍କର ଆଗ୍ରହ ଅଛି ସେମାନଙ୍କୁ ଗୋଟିଏ କଥା କହିବି। 
ବାପୁଜୀଙ୍କ ଦ୍ଵାରା ହୁଦୁଳୀରେ ଯେଉଁ ସବୁ କୂଅ ଖୋଳିବା କାମ ଆରମ୍ଭ ହୋଇଥଲା ଏବଂ 
ଆପଣମାନେ ଯେଉଁ ରାସ୍ତା ତିଆରି କାମ ଆରମ୍ଭ କରିଥଲେ, ସେ ସବୁ ତିଆରି ହୋଇଗଲା। 
ବେତନ ମଜୁରୀ ବ୍ୟତୀତ ଗାଁ ଲୋକମାନେ ୧ ୨୧ ଟଙ୍କା ଖର୍ଚ୍ଚ କଲେ। 


ଏହାପରେ ଅନ୍ୟ କେତେକ ପ୍ରଶ୍ନୋତ୍ତର ହେଲା 
ହୃଦୟବାବୁ - ଆମୁରକ୍ଷା ସଂପର୍କରେ ମୁଁ ଗୋଟିଏ ପ୍ରଶ୍ନ ପଚାରିବି । ଆମ ବିହାରରେ 
ଏ ବାବଦରେ କେତେକ ଖାସ୍‌ ଅସୁବିଧା ଅଛି। 
- ୧୬୧ - 

କିସାନ ସଭାର ସଂଗଠନ ଜୋରଦାର ହେଉଛି ଏବଂ ପ୍ରଚାର ମଧ୍ୟ ଜୋରଦାର 
ହେଉଛି। ଜମିଦାର ମାନଙ୍କ ତରଫରୁ ଅତ୍ୟାଚାର ହେଉଛି ! ସେମାନେ ମାରପିଟ କରୁଛନ୍ତି । 
ଏପରି ପରିସ୍ଥିତିରେ କିସାନ ସଭା କିସାନ ମାନଙ୍କୁ ହିଂସାମକ ବାଟରେ ଆମ୍ପରକ୍ଷାପାଇଁ 
ଉପଦେଶ ଦେଉଛନ୍ତି | ପ୍ରାନ୍ତୀୟ କଂଗ୍ରେସ କମିଟିକୁ ଏହି କଥା କୁହାଯାଇଥିଲା | ସେମାନେ 
ହିଂସାତ୍ସକ ଉପାୟରେ ଆମ୍ମରକ୍ଷା କରିବାକୁ ନିଷେଧ କଲେ। ମୁଁ ଗାନ୍ଧି ସେବା ସଂଘର 
ଅଧ୍ୟକ୍ଷ ଏବଂ ବାପୁଙ୍କ ପାଖରୁ ଏ ବିଷୟରେ ଫୈସଲା ଚାହୁଁଛି, ଆମର ଏ କ୍ଷେତ୍ରରେ 
କର୍ଭବ୍ୟ କଣ ? 


ଅଧ୍ୟକ୍ଷଙ୍କ ଅନୁରୋଧ କ୍ରମେ ସର୍ଦାର ବଲ୍ଲଭଭାଇ ଏହି ପ୍ରଶ୍ନ ଉତ୍ତର ଦେଇ କହିଲେ - 


ସର୍ଦାର - ଏଠି ଯେଉଁ ଆମୁରକ୍ଷାର ପ୍ରଶ୍ନ ଆସିଲା, ତାହା ଅସୁବିଧା କଥା| ଆଇନ 
ସମସ୍ତଙ୍କୁ ଆମ୍ମରରକ୍ଷା ଅଧ୍ୟକାର ଦେଇଛି। ଆମ ଉପରେ ଯଦି କିଏ ଅତ୍ୟାଚାର କରେ, 
ଆଇନ ଆମକୁ ଅଧବକାର ଦେଇଛି, ଆମେ ନିଜ ଜୀବନ ରକ୍ଷାପାଇଁ ଏବଂ ଆମ ପରିବାରକୁ 
ରକ୍ଷା କରିବା ପାଇଁ ଆଘାତର ପ୍ରତ୍ୟାଘାତ କରି ପାରିବା! କିନ୍ତୁ ଏହି ନିୟମକୁ ଯଦି ସିଧା 
କିସାନ ମାନଙ୍କୁ ସେହି ମାର୍ଗରେ ବୁଝେଇ ଦିଆଯାଏ ତେବେ ବହୁ ଅଘଟଣ ଘଟିବ ଧରି 
ନିଆଯାଉ ଆମେ କିସାନ ମାନଙ୍କୁ କହିବାଯେ ଆତ୍ମରକ୍ଷା ପାଇଁ ଆବଶ୍ଯକ ପଡିଲେ 
ସେମାନେ ହିଂସାର ଉପାୟ ନେଇପାରିବେ। ତେବେ ସେମାନେ ଭାବିବେ ଲାଠି 
ଚଳେଇବାକୁ ସେମାନଙ୍କୁ ଅନୁମତି ମିଳିଗଲା! ସେମାନେ ଅତ୍ୟାଚାରର ପରିଭାଷା ମଧ୍ୟ 
ନିଜ ବୂବିରେ ବଦଳାଇ ଦେବେ | ଧରି ନିଆଯାଉ ଏମାନେ ଜମିଦାରର ପ୍ରାପ୍ୟ ଦେଳେନାହିଁ, 
ତେଣୁ ତାହା ଆଇନ ଅନୁସାରେ ସେମାନଙ୍କ ଫସଲରୁ ଆଦାୟ କରାଯିବ | କିନ୍ତୁ ସେମାନେ 
ଯଦି ଫସଲ ଛାଡିବେ ନାହିଁ ଆଇନ ତାଙ୍କ କେବେ ପ୍ରତିରୋଧ କରିବା ପାଇଁ ସମର୍ଥନ 
ଦେବନାହିଁ। କିସାନମାନେ କିନ୍ତୁ ଏହି ମର୍ଯ୍ୟଦାକୁ ରକ୍ଷା କରିବେ ନାହିଁ। ଆତ୍ଲରକ୍ଷାର 
ପ୍ରକୃତ ଅର୍ଥ କଣ ସେମାନେ ବୁଝିବେ ନାହିଁ। ଏଥୁପାଇଁ ନିଜକୁ ସୁରକ୍ଷିତ ରଖୁବା ପାଇଁ, 
ଯଦି ବେଆଇନ ଅତ୍ୟାଚାର ହୁଏ, ସେମାନେ ପୁଲିସ ପାଖରେ ପହଞ୍ଚବା ଦରକାର । 
କାରଣ ଥରେ ଘଟଣା ଘଟିବା ପରେ ଆତ୍ସରକ୍ଷା ମଧ୍ୟ ଅତ୍ୟାଚାରର ରୂପ ନେଇପାରେ | 
ମୁଁ ଆଇନ ଦୃଷ୍ଟିରୁ କହୁଛି, ଗାନ୍ଧି ସେବାସଂଘର ସିଛ୍ଧାନ୍ତ ପାଇଁ ନୁହେଁ । ଆଇନ ପରିସର 
ବାହାରେ ଯଦି ଆତ୍ସରକ୍ଷା କରାଯାଏ ତାହାକୁ ଅପରାଧ କୁହାଯାଏ। ଆତ୍ସରକ୍ଷାର ପ୍ରଚାର 
କଲେ କିସାନ ମାନେ ଭାବିବେ ମାଲଗୁଜାରି ମନରେ କଳହ ସୃଷ୍ଟି କରିବା ଆମର 
କାମ। ଏଥୁରେ ଜମିଦାର ଅବଶ୍ୟ ଭୟଭୀତ ହେବେ କିନ୍ତୁ ଏହାକୁ ଆତ୍ସରକ୍ଷା କୁହାଯିବ 
ନାହିଁ। ଏହାକୁ ବରଂ କଲହବାଜୀ କୁହାଯାଇପାରେ । ବିହାର କିସାନ ସଭାର ପ୍ରଚାର 
ଏବଂ ପ୍ରାନ୍ତୀୟ କଂଗ୍ରେସ କମିଟିର ପ୍ରସ୍ତାବ ବିଷୟରେ ମୋ ଠାରୁ ରାଜେନ୍ଦ୍ରବାବୁ ଅଧ୍ୟକ 

କହିପାରିବେ | କିସାନସଭା ଯେଉଁ ପ୍ରଚାର କରୁଛି ତାର ପରିଣାମ ରେ କିସାନଙ୍କ ମନରେ 
ଏପରି ଧାରଣା ଜାତ ହେଲାଣି ଯେ ସେମାନେ ଲାଠି ଦ୍ଵାରା କାମ ଆଦାୟ କରିବେ ଏବଂ 
ଜମିଦାରଙ୍କୁ ଭୟଭୀତ କରି ରଖୁବେ | ଏସବୁ ଆଇନ ବିରୁଦ୍ଧ କାମ ଏବଂ ଗାନ୍ଧିସେବା 
ସଂଘର ପ୍ରତିକୂଳ ବ୍ୟବସ୍ଥା। ସଂଘର ସିଦ୍ଧାନ୍ତ ଅନୁସାରେ ସେମାନେ ଅତ୍ୟାଚାରୀଙ୍କ 
ବିରୁଦ୍ଧରେ ଅହିଂସା ଉପାୟ ଅବଲମ୍ବନ କରିବେ, ଆତ୍ସବଳି ଦେଇପାରିବେ । ସମସ୍ତେ 
ଅବଶ୍ୟ ଏପରି କରିପାରିବେ ନାହିଁ । ବାପୁ କହନ୍ତି, ଡରିବା ଠାରୁ ହିଂସା ଭଲ | ଏଇ କଥା 
ପ୍ରଚାରରେ ସାଧାରଣରେ ଆତଙ୍କ ଖେଳିଯିବ | ଆତଙ୍କ ହେଉଛି ହିଂସାର ଉଗ୍ରରୂପ । ଏପରି 
ବିଚାର କଲେ ଏହା ଏକ ସ୍ପର୍ଶକାତର ବିଷୟ | ଏହି ମହାନ ପାର୍ଥକ୍ୟକୁ କିସାନ ମାନଙ୍କୁ 
ବୁଝାଇବା ସହଜ କଥା ନୁହେଁ। ଯଦି ଜଣେ ଲୋକ ଆମ ଘରେ ପଶି ଆମ ଉପରେ 
ଏବଂ ଆମ ପିଲାମାନଙ୍କ ଉପରେ ଆକ୍ରମଣ କରେ ତେବେ ତାକୁ ବାଡେଇ ବାହାର 
କରିବା ଆତ୍ମରକ୍ଷା, କିନୁ ଗୋଳମାଳ ସୃଷ୍ଟି କରିବା ଆତ୍ଳରକ୍ଷା ନୁହେଁ। ବରଂ ଏହି ଭାବନା 
ଆଇନକୁ କେବଳ ବିରୋଧ କରେ ନାହିଁ ଆଇନକୁ ହତ୍ୟାକରେ | ଅତୃରକ୍ଷାର ଶିକ୍ଷା 
ଖୁବ୍‌ ସୁକ୍ଷ୍ମ ବିଷୟ | ଯେଉଁଠି ସଂଯମ ନଥାଏ, ଆଇନ ବୁଝିବାରେ ଜ୍ଞାନ ନଥାଏ, ସେଠି 
ଓଲଟା ଅର୍ଥ ବାହାରେ | ଏହି ପରି ହେଲେ ପରିଣାମରେ କିସାନ ମାନଙ୍କର ଅଧକ କ୍ଷତି 
ହେବ | ପ୍ରାନ୍ତୀୟ କଂଗ୍ରେସ କମିଟି ଯେଉଁ ପ୍ରସ୍ତାବ କଲେ ସେଥରରେ ରାଜେନ୍ଦ୍ର ବାବୁଙ୍କ 
ପରାମର୍ଶ ସେମାନେ ନିଶ୍ଚୟ ନେଇଥବେ | ସେ ସବୁଠାରୁ ନରମ ବ୍ୟକ୍ତି ବୋଲି ଆପଣ 
ଜାଣନ୍ତି ¦ ସେ ଯଦି ଏହି ପ୍ରସ୍ତାବ ପାଇଁ ଅନୁମତି ଦେଇଥିବେ, ଆମକୁ ମାନିବାକୁ ପଡିବ, 
ପରିସ୍ଥିତି ସେହିଭଳି ଆବଶ୍ୟକ ହୋଇ ପଡିଥବ। 


ମୁଁ କିନଧୁ ଆମ ଅଞ୍ଚଳରେ ଏହିପରି ଗଣ୍ଡଗୋଳ ପରିସ୍ତିତି ହେବାକୁ ଦେବିନାହିଁ। 
ମୋତେ ଥରେ ଆମୁରକ୍ଷା ପାଇଁ ପରାମର୍ଶ ଦେବାକୁ ପଡିଥଲା। ଆମର ସେଠାରେ ଜଣେ 
ମଦ ଠିକାଦାର ଘର ଘର ବୁଲି ସମସ୍ତଙ୍କ ଘରେ ମଦ ଫୋପାଡି ଦେଇ ଯାଉଥଲା ଏବଂ 
ସେମାନଙ୍କୁ ବିଗାଡିବାକୁ ଚେଷ୍ଟା କରୁଥିଲା। ଯେଉଁମାନେ ତାକୁ ମାନୁନଥଲେ ସେମାନଙ୍କୁ 
ପିଟୁଥିଲା। ସେମାନେ ମୋ ପାଖକୁ ଆସିଲେ ମୁଁ ତାଙ୍କୁ ପଚାରିଲି, ମୁଁ କେବେ ତୁମକୁ 
ଏସବୁ କଥା ବରଦାସ୍ତ କରିବା ପାଇଁ କହିଥିଲି ? ସେ ଯଦି ମାରପିଟ କରୁଛି ତା ବିରୁଦ୍ଧରେ 
ତୁମେ ସବୁ ଠିଆ ହୋଇପଡେ । ତୁମର ସେଭଳି ଅଧ୍ୂକାର ଅଛି। ବାସ୍‌, ସେମାନେ 
ଥରେ ମାତ୍ର ଠିଆହୋଇ ପଡିଲେ ଆଉ ସେତିକିରେ ଅତ୍ୟାଚାର ବନ୍ଦ ହୋଇଗଲା। 
ବିହାରର ପରିସ୍ଥିତି ମୁଁ ଜାଣେ ନାହିଁ। ସେ ସବୁକଥା ରାଜେନ୍ଦ୍ରବାବୁ ଜାଣନ୍ତି । ଆମ୍ମରକ୍ଷା 
କୌଣସି ଗୋଟିଏ କାରଣକୁ ନେଇ କରାଯାଇପରେ । ସାଧାରଣ ଭାବରେ ଆମ୍ବରକ୍ଷା 
ପାଇଁ ପ୍ରଚାର କରିବା ଫଳରେ ବର୍ଗ ସୃଷ୍ି ହେବ ଏବଂ ହିଂସାର ବାତାବରଣ ସୃଷ୍ଟି 


ହେବାର ସମ୍ଭାବନା ଦେଖାଦେବ 
- ୧୬୩ - 

ହୃଦୟବାବୁ - ଏ ବିଷୟରେ ମୁଁ ବାପୁଜୀଙ୍କର ରାୟ ଶୁଣିବାକୁ ଚାହୁଁଛି | 


ଅଧ୍ୟକ୍ଷ - ବାପୁଜୀ ଗତ ଚାରି ଦିନ ଧରି ଯାହାସବୁ କହିଗଲେ ସେଥିରୁ କଣ 
ବାପୁଜୀଙ୍କ ରାୟ କଣ ହେବ ବୋଲି ଜାଣି ହେଲା ନାହିଁ। ଦେବ ଏବଂ ଅସୁର ଉଭୟ 
ବେଦବାକ୍ୟକୁ ଆଧାର କଲାପରି ଏହି ଘଟଣା ମନେ ହେଉଛି। ବାପୁ ଯେତେବେଳେ 
କହୁଛନ୍ତି କାୟରତା ଠାରୁ ହିଂସା ଭଲ, ତାଙ୍କ ଉଦ୍ଦେଶ୍ୟ ବୁଝିବାରେ ଆଉ ବାକି ରହିଲା 
କଣ ? ଯଦି ଅନ୍ୟ ପକ୍ଷରେ ଲୋକେ ମଧ୍ୟ ସେହି ଏକା କଥାକୁ କୁହନ୍ତି ଏହାର ଉଦ୍ଦେଶ୍ୟ 
ଭିନ୍ନ ହୋଇଯାଏ। ଏହିପରି ଭାବରେ ଆମ୍ବରକ୍ଷା ନାଁରେ ଗୁଣ୍ଡାରୀାଜର ବଜାର ଗଢିଉଠେ | 
ହିନ୍ଦୁଂମୁସଲମାନଙ୍କ କଥା ଦେଖନ୍ତୁ । ହିନ୍ଦୁମାନେ ଭାବୁଛନ୍ତି ଆମେ ମୁସଲମାନଙ୍କ ପରି 
ଗୁଣ୍ଡାମୀ କରିବାକୁ ଇଛା କରୁନାହୁଁ ବୋଲି ଆମେ ଦୁର୍ବଳ ହୋଇଯାଉଛୁ। ମୁସଲମାନ 
ମାନେ ଭାବୁଛନ୍ତି ହିନ୍ଦୁମାନେ ଯେହେତୁ ଗୁଣ୍ଡା ହେବା ଚେଷ୍ଟାରେ ଅଛନ୍ତି ଆମକୁ ଆମ 
ଗୁଣ୍ଡାମୀର ମାତ୍ରା ଆହୁରି ବଢାଇବାକୁ ପଡିବ! ଏସବୁ କଥା ଦେଖୁଲେ ଆମ୍ପରକ୍ଷାର 
ଜବାବ ଯେମିତି ଗୁଣ୍ଡାମୀର ପ୍ରଚାର ହେଲାପରି ଜଣାପଡୁଛି | ଗୁଣ୍ଡୀମୀର ବିରୋଧ କରିବା 
ହେଉଛି ଅସଲ ଉଦ୍ଦେଶ୍ୟ | ହିଂସାବାଟରେ ଆମ୍ବରକ୍ଷା କରିବା ଫଳରେ ସମସ୍ୟା ସହଜ 
ହୋଇପାରିବ ନାହିଁ। ଛପାହୋଇ ସାରିବା ପରେ ବାପୁଙ୍କ ବ୍ୟାଖ୍ୟାନ ଆପଣ ପଢିବେ। 
ତାପରେ ତାଙ୍କୁ ଯାହା ପଚାରିବା କଥା, ପଚାରିବେ | 


ଶ୍ରୀ ଜେଠାଲାଲ୍‌ ଭାଇଙ୍କୁ ଅଧ୍ୟକ୍ଷ କହିଲେଯେ ସେ ତାଙ୍କ ପ୍ରଶ୍ନର ଉତ୍ତର ଗାନ୍ଧିଜୀଙ୍କ 
ସୁବିଧା ସମୟରେ ପଚାରି ପାରିବେ | 


ରଚନାମ୍ବକ କାମରେ ଲିପ୍ତ ବ୍ୟକ୍ତିମାନେ ରାଜନୀତିରେ କେତେଦୂର ଭାଗ 
ନେଇପାରିବେ ସେ ବିଷୟରେ ବିଚାର ଶୁଣାଇବା ପାଇଁ ଅଧ୍ୟକ୍ଷ କହିବାରୁ କୃପାଳନୀଜୀ 
ଏହା ପରେ ଠିଆ ହେଲେ । ସେ କହିବା ଆରମ୍ଭ କରିଛନ୍ତି, ସମ୍ଭେଳନର ସମୟ ଶେଷ 
ହୋଇଯିବାରୁ ତାଙ୍କ ଭାଷଣ ଆସନ୍ତା କାଲି ପାଇଁ ସ୍ଥଗିତ ରହିଲା। 


କାର୍ଯ୍ୟକ୍ରମ ସମାପ୍ତ ହେଲା। 


ରାତି ପ୍ରାର୍ଥନା ପରେ ସ୍ଵାମୀ ଆନନ୍ଦ ମୁସଲମାନଙ୍କ ବିଷୟରେ ମଧୁର ଅନୁଭୁତି 
ଶୁଣାଇଲେ ଏବଂ କ୍ଷିତିଶବାବୁଙ୍କର କୀର୍ଉନ ଆରମ୍ଭ ହେଲା | 


- ୧୬୪ - 

ଷଷ୍ଠ ଦିନ 


୩୦ ମାର୍ଚ୍ଚ ୧ ୯୩୮ 


ତା ୨୯ ରିଖ ଦିନ ପୁଜ୍ୟା ବା (କସ୍ତୁରବା ଗାନ୍ଧି) ଏବଂ ଦୁର୍ଗା ବେନ (ମହାଦେବ 
ଭାଇଙ୍କ ପନ୍ନୀ) ପୁରୀ ଜଗନ୍ନାଥଙ୍କ ମନ୍ଦିରକୁ ଯାଇଥୂଲେ | ସେଥୁପାଇଁ ଗାନ୍ଧିଜୀଙ୍କୁ ଯେଉଁ ଦୁଃଖ 
ହେଲା ଏବଂ ମହାଦେବ ଭାଇଙ୍କୁ ଯେଉଁ ଦୁଃଖ ହେଲା, ସେମାନେ ସକାଳ ପ୍ରାର୍ଥନା ପରେ 
ବ୍ୟକ୍ତ କଲେ।| 


ପ୍ରତିଦିନ ପରି କାର୍ଯ୍ୟକ୍ରମ ପରେ ସୂତ୍ରଯଜ୍ଞ ହେଲା | 
୧.୪୫ ମିନିଟରୁ ଅଧୁବେଶନ ଆରମ୍ଭ ହେଲା | 


ସର୍ବପ୍ରଥମେ ଅଧ୍ୟକ୍ଷ ଘୋଷଣା କଲେ ଯେ ଗାନ୍ଧିଜୀଙ୍କ ପାଖରେ ଯେଉଁ ବିଠଲ 
ଭାଇ ପଟେଲ ଫଣ୍ଡ ଅଛି, ଯାହାର ପରିମାଣ ୪୮୦୦୦ ଟଙ୍କାରୁ କିଛି ଅଧ୍ୂକ ସେ ତାକୁ 
ଗାନ୍ଧିସେବା ସଂଘର କେନ୍ଦ୍ରୀୟ ନିଧବକୁ ଦେବାପାଇଁ ସ୍ଥିର କରିଛନ୍ତି। 

ତାପରେ କୃପାଳନୀଜୀ ଗତକାଲିର ଅସମାପ୍ତ ଭାଷଣକୁ ସଂପୂର୍ଣ୍ଣ କରିବାପାଇଁ 
ଠିଆହେଲେ | 

କୃପାଳନିଜୀ - ରଚନାମ୍ମକ କାମ କରିବା ଲୋକେ ରାଜନୀତିରେ ଭାଗ 
ନେଇପାରିବେ ନାହିଁ। ଏହି ଆଶଂକା ଆମର କେତେକ ଭାଇଙ୍କ ମନରେ ରହିଯାଇଛି। 
ସେମାନେ ଭାବୁଛନ୍ତି ଏହା ଫଳରେ ସଂସ୍ଥା କାମରେ ବାଧା ଆସିବ। ମୋ ଉଦାହରଣ, 
ଏହି ଭାବନାର ସଂପୂର୍ଣ୍ଣ ଓଲଟା ହେବ। ମୁଁ ମରାଠା ଗାନ୍ଧି ଆଶ୍ରମର ସଂଚାଳକ ଅଛି। 
ସେଠାର ଲୋକେ କହୁଛନ୍ତି ତୁମେ କଂଗ୍ରେସର ମନ୍ତ୍ରୀ ହେବା ଫଳରେ ଆମ କାମ ଖୁବ୍‌ ଭଲ 
ଭାବରେ ହୋଇପାରୁଛି। ମୁଁ କିନ୍ତୁ ଏହି ସଂଘ ପାଇଁ ନୂଆଲୋକ। ସଂଘର ନୀତି ସହିତ 
ଏତେ ପରିଚିତ ହୋଇନାହିଁ। ମୁଁ ଆପଣମାନଙ୍କୁ ଠିକ ଭାବରେ ଜାଣି ନାହିଁ ଏବଂ ଆପଣମାନେ 
ମୋତେ ଜାଣି ନାହାନ୍ତି। ମୋ ଅନୁଭୁତି ହୁଏତ ଆପଣଙ୍କ କାମରେ ଲାଗି ନ ପାରେ । 
ତେବେ ଏହି ପ୍ରଶ୍ନର ଆମେ ତାର୍ଵିକ ବିଚାର କରିବା ଗାନ୍ଧିବାଦ କଣ ? ଗାନ୍ଧିଜୀଙ୍କର ଧେୟ 
କଣ ଏବଂ ଆଦର୍ଶ କଣ ? ଇତିହାସର ନାଟକରେ ସେ କେଉଁ ଭୂମିକାରେ ଅଭିନୟ କରୁଛନ୍ତି ? 
ପୂଥବୀ ଇତିହାସରେ ତାଙ୍କର ସ୍ଥାନ କେଉଁଠି ? ସେ ଆଜି କେଉଁ ସମସ୍ୟା ସମାଧାନ କରିବାକୁ 
ଚାହୁଁଛନ୍ତି ? ପୃଥିବୀ ଆଜି କେଉଁ ବ୍ୟାଧୂରେ ଆକ୍ରାନ୍ତ ଯାହାର ନିରାକରଣ ଓଷଧ ବାପୁ 
ତିଆରି କରିବାକୁ ଚାହୁଁଛନ୍ତି। 


- ୧୬୫ - 

ପୂଥବୀରେ ପରସ୍ପର ଦୁଇଟି ବିରୋଧ ଶକ୍ତି କାମ କରୁଛି। ଗୋଟିଏ ଆଅଧ୍ୟାମ୍ବିକ 
ଏବଂ ଅନ୍ୟଟି ଅଧ୍ୂଭୌତିକ । ଏହି ଦୁଇଟି ଶକ୍ତିରେ ସଂଘର୍ଷ ବହୁତ ପୁରୁଣା | ଆଜିର ସମୟ 
ଯେପରି, ମୋ ପରି ଲୋକ ଯଦି ପରାମର୍ଥି ହୋଇଯାଏ ଶଙ୍କରଲାଲପରି ବ୍ଯବହାରକଙ୍କୁ 
ଗୋଟିଏ ମାତ୍ର ମିନିଟରେ ବୋକା ବନାଇଦେବ। ଏହା ଏକ ପ୍ରକାର ଝଗଡା ହୋଇଯିବ। 
ଦ୍ଵିତୀୟଟି ଏହିପରି ଆହୁରି ବିରାଟ ଝଗଡାକୁ ଡାକି ଆଣିବ। ଆମେ ବ୍ୟକ୍ତିର ବିକାର ଚାହୁଁଛୁ 
ନା, ସମୁହର | ପ୍ରଶ୍ନ ଉଠୁଛି ବ୍ୟକ୍ତି ଶ୍ରେଷ୍ଠ ନା ସମୁହ ? ଆମ ସମାଜରେ ଆଜିଯାଏ ଏହିପରି 
ଧାରା। ଆମେ କିଛି ସମୟ ଧରି ବ୍ୟକ୍ତିକୁ ଆଗକୁ ଛାଡିଲୁ ଯାହା ଫଳରେ ସମଷ୍ଟିର କ୍ଷତି 
ହେଲା। ପୁଣି କୁଟୁମ୍ବଭକୁ ସମୁଦାୟର ସୂତ୍ରଧାର (ଘଟକ) ଭାବରେ ଗ୍ରହଣ କଲୁ। ଏହା 
ଫଳରେ ବିଚରା ବ୍ୟକ୍ତିର ମୂତ୍ୟୁ ଘଟିଲା। ପଶ୍ଚାତରେ ‘ଲେସେଫେର! ସିଦ୍ଧାନ୍ତରେ 
ବ୍ୟକ୍ତିବାଦକୁ ଖୁବ୍‌ ଟେକି ଧରିଲା ଏବଂ ଆଜି ବଲସେବିଜିମ୍‌ ସମଷ୍ଟି ବାଦର ଶେଷ ପରୀକ୍ଷା 
ନିଆଯାଉଛି ବ୍ୟକ୍ତିଗତ ସଦାଚାର ଏବଂ ସମଷ୍ଟିଗତ ସଦାଚାର ଭିତରେ ବିରୋଧ ରହିଯାଉଛି 
ସାଧ୍ୟ ସାଧନାର ବିରୋଧ, ମଣିଷ ଆଉ ଯନ୍ତ୍ରମଧ୍ଧ୍ୟରେ ବିରୋଧ, ଜାତୀୟତା ଓ 
ଆର୍ନଜାତୀୟତାରେ ବିରୋଧ, ଯେଉଁ ଆଡେ ଦେଖୁବ ବିରୋଧ ଭାବ ଛଡା ଆଉକିଛି 
ଆଖୂରେ ପଡ଼ୁନାହିଁ। ଏହା ଫଳରେ ପୂଥବୀରେ ଗଳା ଚିପି ହୋଇଯାଉଛି । ଏହି ବିରୋଧ 
ଭାବକୁ କିମିତି ପରିହାର କରିହେବ, ଆଜି ଦୂନିଆର ସବୁଠାରୁ ବଡ ପ୍ରଶ୍ମ। ଏହି ପ୍ରଶ୍ନକୁ 
ଏବଂ ତାର ଉତ୍ତରକୁ ଆମେ ଠିକ୍‌ ଭାବରେ ବୁଝିବା ଦରକାର । ତା ହେଲେ ରଚନାମ୍ବକ 
କାମ ଏବଂ ରାଜନୀତିର ସଂବନ୍ଧ କଣ ଜଣା ପଡିଯିବ। 


ଏହି ସମସ୍ଯା ଦୂର କରିବାର ଏକମାତ୍ର ଉପାୟ ହେଉଛି ଦୁଇଟି ବିରୋଧ୍ଵ ତତ୍ତ୍ବରୁ 
ଗୋଟିକୁ ସମାପ୍ତ କରିଦେବା, ଅର୍ଥାତ୍‌ ବ୍ୟକ୍ତିକୁ ସମାପ୍ତ ନା ସମାଜକୁ, ଯାହାକୁ ବଲସେବିଜିମ 
କୁହାଯାଉଛି। ଏହା ସଂପୂର୍ଣ୍ଣ ଭାବରେ ସଂଘ ନୀତିକୁ ସମର୍ଥନ କରେ। ଅବଶ୍ଯ ଏହା 
ଫଳରେ ବ୍ୟକ୍ତିର ବିକାଶ ହୋଇପାରିବ ନାହିଁ କିମ୍ବା ସମଷ୍ଚିର ପ୍ରାଧାନ୍ୟ ରହିବ ନାହିଁ। 


ଏହି ଦୂଇ ପ୍ରକାର ଶକ୍ତିର ସମନ୍ଵୟ ହେଉଛି ଦ୍ଵିତୀୟ ଉପାୟ | ବ୍ୟକ୍ତିର ନୀତି ଏବଂ 
ସଂଘୀୟ ନୀତିର ସାମସ୍ୟ ଗୋଟିକୁ ସମାପ୍ତ କରିବା ନୀତି ସହଜ ଜଣାପଡୁଛି କିନ୍ତୁ ଏହାର 
ପ୍ରତିକ୍ରିୟା ହେବ। ବ୍ଯକ୍ତିୟ ଏବଂ ସାମାଜିକ କାର୍ଯ୍ୟକାରିଣୀ ସଂପୂର୍ଣ୍ଣ ବନ୍ଦ ହୋଇଯିବ। 
ବାପୁଙ୍କ ଉପାୟ ହେଉଛି, ସମନ୍ୟ | ଯାହା ଆମ ଗୀତାରେ ଅଛି | ଦୁଇ ମତବାଦକୁ ଏକାଠି 
କରିବା କାମ। ଆଧ୍ୟଯାମ୍ପିକ ଏବଂ ଅଧ୍ୁଭୌତିକ ଜୀବନର ସାମଞ୍ଜସ୍ୟ ବାପୁଙ୍କ ମାର୍ଗ। 
ସେଥପାଇଁ ସେଦିନ ସେ ସ୍ପଷ୍ଟ ଭାବରେ କହିଥିଲେ, ଯେ ପର୍ଯ୍ୟନ୍ତ ମୁଁ ସମାଜକୁ ମୋକ୍ଷ 
କରିପାରିବିନାହିଁ ମୋ ନିଜ ପାଇଁ ମୋକ୍ଷ ଦରକାରନାହିଁ। ଫଳରେ ଗାନ୍ଧି ବ୍ୟକ୍ତିଗତ ନୀତି ଓ 


= DD = 


Digitized by srujanika@gmail.com 


ସାମାଜିକ ନୀତି ମଧ୍ୟରେ ବିରୋଧ ଭାବ ନାହିଁ ବୋଲି ପ୍ରମାଣ କରିବାକୁ ଚାହୁଁଛନ୍ତି 
ସାଧନା ଚାହେଁ ସାଧ୍ୟ ଏବଂ ସାଧନାର ଏକତା! ବଲସେବିଜିମ୍‌ (ସମଷ୍ଟିବାଦ) କେବଳ 
ସୀଧ୍ୟ ଉପରେ ଯୋର ହୋଇଥାଏ ଏହା ଗୋଟିଏ ଭାଗ ସତ୍ୟର ବିଚାର କରେ | ମୂଲ୍ୟର 
ପୂରା ପରିପାଟି ଏହା ଫଳରେ ନଷ୍ଟ ହୋଇଯାଏ। ବାପୁଜୀଙ୍କର କହିବାକଥା, ଆମେ ଏହି 
ପରସ୍ପର ବିରୋଧୀ ମୁଲ୍ୟ ଭିତରେ ସମନ୍ଵୟ ରକ୍ଷା କରିବା। ତା ନହେଲେ ଏ ସମନ୍ବୟ 
କେମିତି ସମ୍ଭବ ହେବ ? ବାପୁଙ୍କ ପାଖରେ ଦୁଇଟି ସଂପଦ ଅଛି | ସତ୍ୟ ଏବଂ ଅହିଂସା। 
ସେହି ସଂପଦ ବଳରେ, ସେ ଶ୍ରମ ଆଉ ସମ୍ମତି, ସତା ଆଉ ସ୍ବାତନ୍ତ୍ଧ, କେନ୍ଦ୍ରୀକରଣ ଏବଂ 
ବିଭାଜନର ବିରୋଧ ଭାବକୁ ପରିହାର କରିବାକୁ ଚାହୁଁଛନ୍ତି । ଯଦି ବାପୁଙ୍କର ଏହି ବିଚାର 
ଧାରାକୁ ସ୍ଵୀକାର କରନ୍ତି, କହନ୍ତୁ, ଏହି ସବୁ ବିଷୟ ରାଜନୀତିଠାରୁ କିମିତି ଅଲଗା ରହିପାରିବ ? 
ଯଦି ଆପଣମାନେ କହନ୍ତି ବାପୁ ଘରକଣରେ ବସି ରାମନାମ ଜପ କରୁଛନ୍ତି, ଚରଖା ଧରି 
ସୂତା କାଟୁଛନ୍ତି ତେବେ ତ ସେ ମୂଳରୁ ସନ୍ୟାସୀ ହୋଇ ରହିପାରିଥାନ୍ତେ। ଯଦି ସେ 
ରାଜନୈତିକ କ୍ଷେତ୍ରକୁ ଛାଡିଦେବେ ତେବେ ଇତିହାସର ପୃଷ୍ଠାରୁ ତାଙ୍କ ନୀ ପୋଛି 
ହୋଇଯିବ । ସେ ଆମକୁ ® ଆମ୍ବବିଦ୍ୟା ଶିଖାଇବା କଥା କହୁନାହାନ୍ତି ¦ ତାଙ୍କପାଇଁ ସଂଦେହର 
ତିଳେମାତ୍ର ଅବକାଶ ନାହିଁ। ଆମେ ଯଦି ସାମାଜିକ ଜୀବନ ପ୍ରତି ଆଖୁବୂଜିଦେବା, ତେବେ 
ଆମେ ଆମ ପୂର୍ବସୁରୀ ମାନଙ୍କ ଭୁଲକୁ ଅନୁକରଣ କରିବା ବୋଲି କୁହାଯିବ। ସେମାନେ 
କହୁଥିଲେ ଦୁନିଆ ବହୁତ ଖରାପ ଏବଂ ବିପଦପୂର୍ଣ୍ଣ ସେ ଆଡକୁ ମନ ନଦେଇ ମାଳି ଧରି 
କୌଣସି ପର୍ବତ ଗଲାରେ ଚୂପଚାପ ଜପକର | ଆଜି ଯଦି ସେହି ମାଳି ଯାଗାରେ ତକଲି 
କିମ୍ବା ଚରଖା ନିଆଯାଉଛି ତେବେ କଣ ଗୋଟାଏ ବଡ କଥା ହୋଇଯାଉଛି ? ଯେଉଁମାନେ 
ରାଜନୀତିଠାରୁ ଦୂରେଇ ଯିବାକୁ ଚାହୁଁଛନ୍ତ, ମୁଁ କହିବି, ସେମାନେ ବାପୁଙ୍କ କର୍ମମୟ ଜୀବନକୁ 
ବୁଝିପାରି ନାହାନ୍ତି । ସେମାନେ ବୁଝିପାରୁ ନାହାନ୍ତି ଯେ ବାପ, ବୁଦ୍ଧ ମହାବୀର ଏବଂ 
ଯୀଶୁଖ୍ରୀଷ୍ଟଙ୍କ ଆଧାରିତ ଅହିଂସା ଭାବକୁ ଅଧୁକ ମାତ୍ରାରେ ବିକଶିତ କରିବାକୁ ଚାହୁଁଛନ୍ତି। 
ଆମେ ଯଦି ଆମ ଭାବଧାରାରେ ଛୋଟିଆ ଗେଷ୍ଠିଟିଏ କରିନେବା, ଭାବିବା ଦୁନିଆର 
ଏତେ ଝନଙଝଟରୁ ଆମକୁ କିଛି ମିଳିବ ନାହିଁ। ଲୋକେ ଆମକୁ କହିବେ ଆମଠାରୁ ବଳି 
ଜଟିଳ, କୁଟିଳ ପ୍ରକୃତିର ଲୋକ କେହି ନାହାନ୍ତି । ଆମକୁ କହିବେ ଆମେ ଇତିହାସ ପ୍ରତି 
ବିମୁଖ, କଳନାହୀନ, ଧର୍ମାନ୍ଧ ଏବଂ ତତ୍ତ୍ଵାନ୍ଧ । ବାପୁଙ୍କ ଜୀବନର ଉଦ୍ଦେଶ୍ୟ ହେଲା ବିରୋଧୀ 
ଶକ୍ତିକୁ ସତ୍ୟ ଏବଂ ଅହିଂସା ସାଧନ ଦ୍ଵାରା ସମନ୍ଵୟତାରେ ପ୍ରଭାବିତ କରିବା। ଏହି 
ଭାବଧାରା ଆମକୁ ରାଜନୀତି ଭିତରକୁ ଯିବାପାଇଁ ବାଧ୍ୟ କରୁଛି । 


ବାପୁଙ୍କ ସାଧନ ଯଦି ବ୍ୟକ୍ତିପାଇଁ ଉଦ୍ଦିଷ୍ଟ ହୋଇଥୁବ, ସେ ନିଜେ ସନ୍ତୁଷ୍ଟ 
ହୋଇପାରିଥାନ୍ତେ, ହରିଜନଙ୍କ ପ୍ରତି ନିଜେ ସମର୍ଥନ ଜଣାଇ ନଥାନ୍ତେ କିମ୍ବା ପ୍ରତିବାଦ 

ସ୍ଵରୂପ ଜଗନ୍ନାଥ ମନ୍ଦିରକୁ ଯିବାପାଇଁ ନିଜକୁ ବାରଣ କରିନଥାନ୍ତେ । କେବଳ ନିଜକୁ 
ବାରଣ କରିବାରେ ସେ ସନ୍ତୁଷ୍ଟ ନୃହନ୍ତି, ଅନ୍ୟମାନେ କାହିଁକି ସେ ମନ୍ଦିର ଭିତରକୁ ଯାଉଛନ୍ତି, 
ଏଥପାଇଁ ସେ ଦୂଃଖୁତ | ମୁଁ ନିଶ୍ଚିତ ଭାବରେ ଆପଣଙ୍କୁ କହିଦେଉଛି, ବିରୋଧ ଶକ୍ତି ଭିତରେ 
ସମନ୍ସଟୟ ଆଣିବା କେବଳ ସତ୍ଯ ଏବଂ ଅହିଂସାର କାମ। ଏକଥା କହିବାକୁ ହେଲେ 
ରାଜନୀତି କ୍ଷେତ୍ରରୁ ଦୁରେଇଗଲେ ହେବନାହି। କେବଳ ରାମନାମ ଜପିବା ଏବଂ ଚରଖା 
ବୁଲେଇବା ବାପୁଙ୍କ ସଚ୍ଚୋଟ ପଣିଆର ଅନୁଭବ ନୁହେଁ। ଯିଏ ରଚନାମ୍ମକ ଏବଂ 
ପ୍ରତିକାରାମବକ ଉଭୟ କ୍ଷେତ୍ରରେ କାମ କରେ ସେ ପ୍ରକୃତରେ ସଚ୍ଚୋଟ ପଣିଆର ଅନୁଭବୀ | 
ପ୍ରତିକାରମୂକ କାମ ସାର ସର୍ବସ୍ବ ଏବଂ କାମର ପ୍ରଧାନ ଅଙ୍ଗ । ଆପଣ ଯଦି ରାଜନୀତି 
କ୍ଷେତ୍ରକୁ ପରିତ୍ଯାଗ କରିବେ, ନିଜ ପ୍ରତି ଅସୁବିଧା ସୃଷ୍ଟି କରିବେ । ବାପୁଙ୍କ ଜୀବନ 
କାର୍ଯ୍ୟକୁ ଆହୁରି ଅସୁବିଧାରେ ପକାଇବେ । 


ସର୍ଦ୍ଦାର - ଯେତେବେଳେ ଆମେ କାମ ଶେଷ କରିବାକୁ ଯାଉଛୁ, ସେତିକିବେଳକୁ 
ଜଣେ ଭାଇ ଗେଟିଏ ପ୍ରଶ୍ନ କରିଛନ୍ତି। ସେ ପଚାରିଛନ୍ତି, ଯଦି ଆମେ ଗାନ୍ଧିସେବା ସଂଘକୁ 
ରାଜନୀତି କ୍ଷେତ୍ରକୁ ଛାଡିଦେବା ଲୋକେ କହିବେ ଆମେ ଆଉ ଗୋଟିଏ ଦଳ ଗଠନ 
କରିବାର ମସୁଧା କରୁଛୁ ଏବଂ ଆମ ସମ୍ଭେଳନ ସେଥପାଇଁ ପ୍ରସ୍ତୁତ ହେବା ସପକ୍ଷରେ ଅଛି 
ମୁଁ ଅନୁଭବ କରୁଛି ଏପରି ଭୟର କିଛି ଅର୍ଥ ନାହିଁ। ଆମେ ରାଜନୀତିରୁ କେବେ ପୂଥକ 
ହୋଇ ରହିନଥୁଲୁ|। ଆମ ଭିତରେ ଗୁପ୍ତ ଭାବରେ ସେହି ଆବଶ୍ୟକତା ରହିଥିଲା | ସାମାଜିକ 
ଜୀବନରେ ଯେଉଁଠି ଯାହାର ସେବା କରିବା ଅଧ୍ବକାର ରହିଛି ତାକୁ କିଏ କେମିତି ରୋକି 
ଦେଇପାରିବ ? ଆମେ ଦଳ ଗଢିବାପାଇଁ, ନିଜର ସତ୍ତା ଏବଂ ନାଁ କମେଇବା ପାଇଁ 
ରାଜନୀତିକୁ ଯିବା ଉଚିତ୍‌ ନୁହେଁ କିନ୍ତୁ ଶୁଦ୍ଧ ମନରେ ସେବା କରିବା ପାଇଁ ଯିବା ଦରକାର। 
ସେ ଅଧୁକାର ସମସ୍ତଙ୍କର ଅଛି | ଗାନ୍ଧିଙ୍କ ସିଦ୍ଧାନ୍ତ ଅନୁସାରେ କାମ କରିବା ଲୋକଙ୍କୁ କେହି 
ପଛକୁ ପକେଇ ଦେଇ ନାହାନ୍ତି। ବାପୁଜୀ କଂଗ୍ରେସରୁ ଅଲଗା ହୋଇଗଲେ, କିନୁ ରାଜନୀତିରୁ 
ସନ୍ୟାସ ନେଇ ନଥଲେ। ମୋ ସେବା କରିବା ଦାୟିତ୍ଵ ତୁମକୁ ସମର୍ପି ଦେଉଛି ବୋଲି 
ତାଙ୍କ ସହଯୋଗୀମାନଙ୍କୁ କହିଥିଲେ ନିଜେ କିନ୍ତୁ ସେବା ନିବୃତ୍ତ ହୋଇନଥୂଲେ। ଏହା 
ଫଳରେ ତାଙ୍କର ଶକ୍ତି ଆହୁରି ବଢିଗଲା ଏବଂ ତାଙ୍କ ବିନା ଲୋକ ମାନଙ୍କର କାମ 
ହୋଇପାରିଲା ନାହିଁ। ସ୍ଵରାଜ୍ୟ ପାର୍ଟି ଏବଂ ସୋସାଲିଷ୍ଟ ପାର୍ଟିର ଏହିପରି ଗୋଟିଏ ସମୟ 
ଆସିଲା। ଯେପରି ସୂର୍ଯ୍ୟଙ୍କ ଉପସ୍ଥିତିରେ ନକ୍ଷତ୍ର ମାନଙ୍କ ତେଜ ପୂଥବୀ ଉପରେ ପଡିପାରେ 
ନାହିଁ ଠିକ୍‌ ସେମିତି ରାଜନୀତି କ୍ଷେତ୍ରରେ ବାପୁଜୀଙ୍କ ବିନା ଆଉ କାହାରି ଆଲୋକ ପଡିପାରିଲା 
ନାହିଁ। ଯେମିତି ସେ ହିନ୍ଦୁସ୍ଥାନକୁ ଆସିଲେ, କଂଗ୍ରେସର ନୀତିନିୟମ ବଦଳିଲା। 


- ୧୬୮ - 


Digitized by srujanika@gmail.com 


ସେତେବେଳେ ଲୋକମାନଙ୍କର ବିଶ୍ଵାସ ହେଲାଯେ କଂଗ୍ରେସ ଆମ ଭଲ ପାଇଁ କାମ 
କରୁଛି, ଆଉ ଭଲ କରିପାରିବ | ବିପଦ ପଡିଲେ ସାରା ଦେଶ ଏକ ହୋଇଯାଏ | ଶାନ୍ତି 
ସମୟରେ ଅଶ୍ରଦ୍ଧା ଏବଂ ଝଗଡାର ବାୟୁମଣ୍ଡଳ ତିଆରି କରିବା ପାଇଁ ଲୋକଙ୍କର ସମୟ 
ମିଳିଯାଏ। ୧୯୩୨ ମସିହାପରେ ଏହି ଭାବ କିଛି ଅଧକ ମାତ୍ରାରେ ଦେଖାଦେଲା। 
ଜେଲ ମାନଙ୍କରେ ୟୁରୋପୀୟ ଆନ୍ଦୋଳନର ସାହିତ୍ଯ ଖୁବ୍‌ ମାତ୍ରାରେ ଚର୍ଚ୍ଚା ହେଲା। 
ଜେଲ ଅଧ୍‌କାରୀ ମାନେ ଭାବୁଥିଲେ ସମାଜବାଦ କିଛି ଗୋଟିଏ ସାମାଜିକ ବିଷୟ ହୋଇଥବ 
ବା ଜାତିଗତ ବୈଷମ୍ୟ ହୋଇଥବ, ତେଣୁ ସେମାନେ କଟକଣା ଜାରି କଲେନାହିଁ। 
ନେତାମାନେ ଜେଲରେ ଥବାରୁ ବାହାର ଲଢେଇ ବନ୍ଦ ହୋଇଯାଇଥିଲା! ଭିତରେ ଏହି 
ସାହିତ୍ୟର ଚର୍ଚା ଚାଲିଲା। ଯୁବକ ମାନେ ଅନୁଭବ କଲେ ଗାନ୍ଧିଙ୍କର ଆଉକିଛି ତାକତ 
ନାହିଁ, ତାଙ୍କର ଶକ୍ତିର ଅବସାନ ହେଲାଣି। ଏହା ପରେ ବମ୍ବେ, ଲକ୍ଷ୍ୟ ଫୈଜପୁର ଏବଂ 
ହରିପୁରା କଂଗ୍ରେସ ଅଧ୍ୟବେଶନ ହେଲା। ସେ ସବୁର ଚିତ୍ର ଆପଣଙ୍କ ମନରେ ସତେଜ 
ଅଛି। ଆମେ ଆମ କାମରେ ଚୁପଚାପ୍‌ ଚାଲିଗଲୁ। ସ୍ଵର ଶବ୍ଦ ଉଠାଇଲୁ ନାହିଁ। ଆଜି 
ଆମର ପରିସ୍ଥିତି ଏପରି ଅବସ୍ଥାରେ ପହଞ୍ଚଛି ଯେ ମନେ ହେଉଛି ସତେ ଯେପରି କୌଣସି 
ସନ୍ୟାସୀଙ୍କୁ ପୁଣି ସଂସାର ଜାଲରେ ବାନ୍ଧି ଦିଆଯାଉଛି। କିନ୍ତୁ ମନେ ରଖୂୁବାକୁ ହେବ, 
ଆମର ରାଜନୀତିରେ ବିପ୍ଲବ କରିବା ପ୍ରଧାନ ଉଦ୍ଦେଶ୍ୟ ହୁଦୁଳୀରେ ସ୍ଥିର ହେଲା, ନୂଆ 
ନୀତିନିୟମ ଯାହା ହେଉ ପଛେ, ଲୋକସେବା ପାଇଁ ଏହାକୁ ଉପଯୋଗ କରିବାକୁ ପଡିବ। 
ଅଧ୍କାର ଗ୍ରହଣ କରିବାରେ ଅସୁବିଧା ଥଲା। ଓଡିଶାରେ ଆମର କଂଗ୍ରେସ ସପକ୍ଷରେ 
ଯେଉଁ ଦଳ ବନ୍ଧନ ହେଲା, ମୁଁ ବିବ୍ରତ ହୋଇପଡିଲି। କିନ୍ତୁ ଗୋପବାଚୂ ମୋ କହିବା 
ଅନୁସାରେ ଏ ବିପଦ ସୁଧାରିବା ଦାୟିତ୍ବ ଗ୍ରହଣ କଲେ, ମୁଁ ଆରାମରେ ନିଶ୍ଵାସ ମାରିଲି 
ସୋସାଲିଷ୍ଟ ମାନେ କହନ୍ତିୟ ଚରଖା ଚଳାଇବା ବୂଢୀମାନଙ୍କ କାମ। ବାପୁ ସେହି କଥା 
କହିଲେ। କେବଳ ସୂତା କାଟି ଆମେ ବାହାଦୂର ହୋଇପାରିବା ନାହିଁ। ଏହା ପଛରେ 
ଯେଉଁ ଗୁଢତତ୍ତବ ରହିଛି ତାକୁ ବୁଝିବା ଅତ୍ୟନ୍ତ ଜରୁରୀ | ରାଜକୀୟ କ୍ରାନ୍ତ ଦ୍ଵାରା ଆମର ହିତ 
ସାଧୂତ ହେବ | ଯଦି ଆମର ମନ ପରିଷ୍କାର ସବୁ ପ୍ରକାର ଦୁର୍ନାମ ସହ୍ୟକରି ଆମକୁ କ୍ଷମତା 
ଗ୍ରହଣ କରିବାକୁ ପଡିବ | ଯଦି ଆମର ମନ ପରିସ୍କାର ନୁହେଁ ତେବେ ବାହାରେ ରହି ମଧ୍ୟ 
ଆମେ ନିଜକୁ ବାପୁଙ୍କୁ ଏବଂ ଦେଶକୁ ଧୋକା ଦେବା| ଆମେ ଭୁଲିବା ନାହିଁ ଯେ ଆମର 
ବିପ୍ଲବ କରିବା ଢଙ୍ଗ ରଷିଆର ବିପରୀତ । ଆମେ ଆମର ସାଧନାକୁ ଶୁଦ୍ଧ ରଖୁବାକୁ ଚାହୁଁଛୁ | 
ଆଧୁନିକ ଦୁନିଆରେ ବାପୁଙ୍କ ପରି ଆଉ ଜଣେ କେହି ନିଜ ସାଧନ ଉପରେ ଏତେ ଗୁରୁତ୍ଵ 
ଦେଉନାହାନ୍ତି । କାଉନସିଲରେ ଯୋଗଦେବା ସହିତ ସତ୍ୟାଗ୍ରହ ନୀତିକୁ ଛାଡିଦେଇନାହୁଁ। 
କେବଳ ତାର ଢଙ୍ଗ ଏବଂ ବାହାଦୂରୀକୁ ବଦଳାଇ ଦେଇଛୁ। ଆମେ ସରକାରକୁ ସହଯୋଗ 

କରିବାପାଇଁ ଯାଉନାହୁଁ। ଶାନ୍ତି ମାର୍ଗରେ ବରଂ ସହଯୋଗ ଲକ୍ଷ୍ୟପାଇଁ ଯାଉଛୁ। ଆମେ 
ଆମର ସାଧନକୁ ଠିକ୍‌ ଭାବରେ ସମ୍ଭାଳି ରଖ ଯେତେଦୂର ଯାଇପାରୁ, ଅବଶ୍ୟ ଯିବା ଏବଂ 
ଯିବା ଆମର କର୍ଉବ୍ୟମଧ୍ୟ | ଏଥିପାଇଁ ଅଧ୍ବକାର ପ୍ରତି ମୋହ ହୋଇଗଲା ବୋଲି କିଏ ଯଦି 
କହେ, ସେ କଥାରେ ଆମେ କର୍ଁବ୍ୟ ପ୍ରତି ବିମୁଖ ହେବା ଉଚିତ୍‌ ନୁହେଁ। ଆମେ କାହାରିକୁ 
ବାହାର କରିଦେବାକୁ ଚାହୁଁ ନାହୁଁ। ଅନ୍ୟଦଳ ଆମକୁ ହଟେଇ ପାରିନାହାନ୍ତି। କେହି 
କାହାକୁ ହଟେଇ: ପାରିବେ ନାହିଁ। ଯଦି ଆମେ ହଟିବୂ ଆମ ଦୁର୍ବଳତାରୁ ପଛକୁ ରହିଯିବୁ। 


ବର୍ଷକେ ଥରେ ଆମେ ସମ୍େଳନରେ ଏକାଠି ହେଉଛେ | ପରସ୍ପର ସହିତ ଏକାଠି 
ବସିବା ଏବଂ ଏକାଠି ବିଚାର କରିବାର ସୁଯୋଗ ପାଉଛେ | ବାରମାସର ଭତ୍ତା ଏକାଠି 
କରିନେଉଛେ। ଆମର ସଦର ସାହେବ ଦେଖୁବାକୁ ଶାରିରୀକ ଦୃଷ୍ଟିରୁ ଯେତିକି ଦୁର୍ବଳ 
ମନରେ ତାଠାରୁ କାହିଁ କେତେ ଗୁଣରେ ସବଳ | ଏତେ ଦୁର୍ବଳ ଶରୀରରେ ଏତେ ବଳବାନ 
ମନ ମୁଁ ଆଉ କାହା ପାଖରେ ଦେଖୁନାହିଁ। ସେ ଗାନ୍ଧିଜୀଙ୍କ ପାଖେ ପାଖେ ରହୁଛନ୍ତି ତାଙ୍କ 
ସିଦ୍ଧାନ୍ତକୁ ହୃଦୟଙ୍ଗମ କରୁଛନ୍ତି। ତାଙ୍କ ପାଖରୁ ଆମକୁ ସିଦ୍ଧାନ୍ତ ଏବଂ ସଂଯମୀ ଜୀବନର 
ପ୍ରତ୍ୟକ୍ଷ ଶିକ୍ଷା ମିଳୁଛି। ସମସ୍ତେ ଜାଣିଛନ୍ତି ଯେ ଆମର ଅଧ୍ୟକ୍ଷ ନିର୍ବାଚିତ ହୁଅନ୍ତି ନାହିଁ। 
ଆମର ସୌଭାଗ୍ୟ ଯେ ଆମେ ତାଙ୍କ ପରି ଅଧ୍ୟକ୍ଷ ପାଇ ପାରିଛୁ | ଯେତେ କୃତଜ୍ଞତା ଜ୍ଞାପନ 
କଲେବି ତାଙ୍କ ପ୍ରତି ଯଥେଷ୍ଟ ମନୋଭାବ ବ୍ୟକ୍ତ କରିହେବ ନାହିଁ। 


ଓଡିଶା ଗୋଟିଏ ଦୂରବର୍ଉୀ ପ୍ରାନ୍ତ। ଆମମାନଙ୍କୁ ଏଠାରେ ଗୋପବାବୁ ରଣୀ 
କରିଦେଲେ । ଆମର ସୁବିଧା ଏବଂ ଆରାମ ପାଇଁ ବହୁତ କିଛି ଜିନିଷ ଆଣିଦେଲେ। ନିଜ 
ପରିବାର ସହିତ ଆମମାନଙ୍କ ସେବାରେ ଯେପରି ଲାଗିପଡିଲେ, ଭଉଣୀମାନେ 
ଭୋଜନାଳୟରେ ଯେମିତି ଆଗ୍ରହର ସହିତ ଆମର ଆତିଥ୍ୟ କଲେ, ପରିଛନ୍ନତା ରକ୍ଷା 
ଦିଗରେ ସ୍ଵୟଂ ସେବକ ମାନେ ଯେପରି ସଦା ଜାଗ୍ରତ ରହିଲେ, ଆମେ ସେମାନଙ୍କର 
ଉପକାର ସ୍ଵୀକାର କରୁଛୁ। ମୋ ରାୟରେ ଏହା ହେଉଛି ପ୍ରତ୍ୟକ୍ଷ ସ୍ଵରାଜ୍ୟର କାର୍ଯ୍ୟକାରୀ 
ପ୍ରଶିକ୍ଷଣ | 


୨ଟା୩୫ରୁ ୩ଟା ଯାଏ ଅବକାଶ | 
୩ଟାରେ ବାପୁଜୀଙ୍କର ଶେଷ ଭାଷଣ | 


ବାପୁ ¬ ଆଜି ଅଧୂୟବେସନର ଶେଷ ଦିନ | ଆଜି ମୋତେ କିଛି କହିବାକୁ ପଡିବ 
ବୋଲି ମୁଁ ଜାଣିନଥଲି। କିଶୋରଲାଲ କହିଲେ ମୁଁ କିଛି କହିବି ବୋଲି ଆଶା କରାଯାଉଛି। 
ପରେ ମୋର ବି ଇଛାହେଲା। ମୁଁ ଯାହା କହିବା କଥା ତ କହିବି କିନ୍ତୁ ପୂର୍ବରୁ ଗୋଟିଏ 
ପ୍ରଶ୍ନର ଉତ୍ତର ଦେଉଛି | 


—- ୧୭୦ - 

ପ୍ରଶ୍ନ ଉଠିଲା କାର୍ଯ୍ୟକାରୀ କମିଟିର ପ୍ରତ୍ୟେକ ସଦସ୍ୟଙ୍କୁ କଣ ବର୍ଷକ ଭିତରେ 
୨୫୦୦ ଘଣ୍ଟା ଗାନ୍ଧିସେବା ସଂଘର ପ୍ରତ୍ୟକ୍ଷ କାମରେ ନିୟୋଜିତ ହେବାକୁ ପଡିବ ନାହିଁ ? 
ଜେଠାଲାଲ ଏହି ପ୍ରଶ୍ନ ଉଠାଇଥଲେ | ପ୍ରଶ୍ନଟିତ ବହୁତ ଉତ୍ତମ | କିନ୍ତୁ କାର୍ଯ୍ୟକାରୀ ହୋଇପାରିବ 
ନାହିଁ। ଆଜି ଆମ ଆଗ୍ରହକୁ ଛାଡିଦେବା ବେଳ ଆସିଛି। ମନ ଯୋର ଏବଂ ବୁଦ୍ଧିର କାମ 
ନୁହେଁ। ଯେତେ ଦୂର ହୋଇପାରିବ ପ୍ରତ୍ୟେକଙ୍କୁ ଶାରିରୀକ କାମ କରିବାକୁ ପଡିବ | କିନ୍ତୁ 
ଆମେ ପ୍ରତିଦିନ ଚାରି ପାଞ୍ଚ ଘଣ୍ଟା ସମସ୍ତଙ୍କ ପାଖରୁ ଆଶାକରିବା ନାହିଁ। ସେପରି କରିବା 
ଠିକ୍‌ ହେବନାହିଁ। ଗାନ୍ଧି ସେବା ସଂଘ ମଜଦୂର ସେବା ସଂଘ ନୂହେଁ। ତେବେବି ଯଦି 
ହୋଇପାରିଲା ଭଲ କଥା! ଆଜି କାଲିତ ପଢାଲେଖା ଲୋକମାନେ ସଂଘ ତିଆରି କଲେଣି | 
ଯଦି କାର୍ଯ୍ୟକାରୀ କମିଟି ପ୍ରତିଦିନ ପାଞ୍ଚଘଣ୍ଡା କାମ ନେବାକୁ ଚାହେଁ, ତେବେ ଆମକୁ ତାହା 
କରିବାକୁ ପଡିବ | କିନ୍ତୁ ଏତେ ସମୟ କେଉଁଠୁ ଆସିବ ? ଆମ ଦେଶର ସମସ୍ୟା ହେଉଛି 
ଯେଉଁମାନେ ବଡ ଲୋକ ହୋଇଯାଉଛନ୍ତି ସେମାନଙ୍କୁ ବହୁତ କମ୍‌ ସମୟ ମିଳୁଛି। 
ବଲ୍ଲଭଭାଇଙ୍କ କଥୀ ଦେଖନ୍ତୁ ଏତେ ସମୟ ସେ କିମିତି ଦେଇପାରିବେ ? ତେବେ ' ଆମେ 
କଣ ତାଙ୍କୁ ସଂଘରୁ ବାହାର କରିଦେବା ? ତାଙ୍କୁ ବାହାରକଲେ ତ ଚଳିବ ନାହିଁ। ସେ 


ନିଜେ ନିଜର ଦାୟିତ୍ଵ ବୁଝିବା ଦରକାର | 


ଆଜି କେବଳ ସେହି କଥା ଉପରେ ଯାହା କିଛି କହିବି। ଗତକାଲି ଠାରୁ ଏ 
ପର୍ଯ୍ୟନ୍ତ ଭାବିଥଲିଯେ ମୁଁ କିଛି ନ କହି ମୌନ ରହିବି। ଆଜି ସକାଳୁ ବିଚାର ବଦଳାଇ 
ଦେଲି | ମହାଦେବ ମୋତେ ଏମିତି କିଛି କହିଲା ଯେ ମୋର ବାଟ ବଦଳିଗଲା। ସେ ମୋ 
ନିକଟତର ବ୍ୟକ୍ତି। ଏ ବିଷୟରେ ମୁଁ କିଛି କହିବାକୁ ଚାହୁଁ ନଥଲି। ମହାଦବେ କହିଦେଲା 
ଭଲ ହେଲା ଯାହା ସବୁ ହେଲା ଆପଣ ତ ଜାଣନ୍ତି। ଚରଖା ସଂଘ ଗ୍ରାମାଞ୍ଚଳ ଧନ୍ଦା ଏବଂ 
ହରିଜନ ସେବା କରୁଛନ୍ତି । ଯାହାକିଛି ଆପଣ ମାନେ କରୁଛନ୍ତି ସେ ସବୁ କେବଳ ବାହାନା। 
ସେହି ବାହାନାକୁ ଦେଖୂଲେ ସତ୍ୟକୁ ଆମେ କେତେଦୂର ଗ୍ରହଣ କରିଛୁ ବୁଝି ପାରିବା । 
ଅହିଂସା ଆମକୁ କେତେଦୂର ଆଗେଇ ନେଇପାରିବ, ତାହା ମଧ୍ୟ ଜାଣିପାରିବା। ଆମେ 
ଅହିଂସା ସହିତ ତାକୁ ଅବହେଳା କରି ଚାଲିଛୁ | ଏହା କିନ୍ତୁ ପ୍ରକୃତ ପରୀକ୍ଷା ନୁହଁ। ଆମେ 
କିପରି ସ୍ଵାଧୀନତା ପାଇବୁ ଏହା ସମସ୍ତଙ୍କର ଗୋଟିଏ ଲକ୍ଷ୍ୟ । ସେଥୁପାଇଁ ଆମେ ଏତେ 
ସବୁ 2 ପ୍ରବୃଭିର ଆଶ୍ରୟ ନେଇଛୁ ଅସ୍ମଶ୍ୟତାକୁ କିନ୍ତୁ ଆମେ ଏହି ବିଚାରରେ ଗ୍ରହଣ କରିବା 
ନାହିଁ। ଆମେ ପ୍ରାର୍ଥନା କରିବା, ଅସୁଶ୍ୟତା ଯଦି ହିନ୍ଦୁଧର୍ମର ଗୋଟିଏ ଅଙ୍ଗ ଏବଂ ଏହା 
କେବେ ଦୂର ହୋଇପାରିବ ନାହିଁ, ତେବେ ହିନ୍ଦୁ ଧର୍ମ ହିଁ ଦୂର ହୋଇଗଲେ ଭଲ ହେବ 
ଅସ୍ମଶ୍ୟତା ପରି ଘୂଣ୍ୟ ପ୍ରଥା ଯେପରି କୌଣସି ପ୍ରକାର ନ ରହେ ସେଥୁପାଇଁ ବର୍ଷକ ପର୍ଯ୍ୟନ୍ତ 


= ୧ ୭୧ -= 

ମୁଁ କେବଳ ହରିଜନଙ୍କ କାମରେ ଗସ୍ତକଲି|। ଆଉ କିଛି ଅନ୍ୟ କାମ ମଧ୍ୟ କଲି| ମୋତେ 
କୁହାଗଲା ଅସ୍ଶ୍ୟମାନେ ମନ୍ଦିରକୁ ଯିବାକୁ ଚାହୁଁ ନାହାନ୍ତି। ଆମେ ଏକଥାକୁ ମାନିନେଇ 
ପାରୁ | କିନ୍ତୁ ଏହାର କାରଣ ହେଉଛି ଆମେ ସେମାନଙ୍କ ପାଇଁ ଏମିତି ପରିସ୍ଥିତି ତିଆରି କରି 
ରଖୁଛୁଯେ ସେମାନଙ୍କର ମନ୍ଦିର ସହିତ କୌଣସି ସଂପର୍କ ରହୁନାହିଁ। ସେମାନଙ୍କର ମନ୍ଦିରକୁ 
ଯିବା ଯଦି ଦରକାର ନାହିଁ ଆମେ ସେମାନଙ୍କୁ ଯିବାକୁ ଦେବା ଦରକାର ମୁଁ ବର୍ଷ ବର୍ଷ ଧରି 
କହି ଆସୁଛି, ଯେଉଁ ମନ୍ଦିରକୁ ଆମର ଅଛୁତ ଭାଇମାନେ ଯାଇ ପାରୁନାହାନ୍ତି, ଆମେ ସେହି 
ମନ୍ଦିରକୁ ଯିବାନାହିଁ। ପୁଣି ସେହି ମନ୍ଦିରକୁ କିପରି ମୋର ପତ୍ନୀ, କନ୍ଯା ଏବଂ ମା 
ଯାଇପାରିବେ ? ସେମାନଙ୍କୁ ବୁଝାଇବା ଆମର କର୍ଉବ୍ୟ। ଯଦି ସେମାନେ ନ ଶୁଣନ୍ତି 
ତେବେ ଅମେ ମାଙଂଙ୍କୁ ବି ପରିତ୍ୟାଗ କରିବା, ଆବଶ୍ୟକ ସ୍ଥଳରେ ବାପାଙ୍କୁ ମଧ୍ୟ। ଆମେ 
ଅନ୍ୟ ମାନଙ୍କ ସହିତ ତର୍କ କରୁଛୁ ସେଥୁପାଇଁ ଯାହାକୁ ପ୍ରକୃତରେ ଆମର ଧର୍ମ ବୋଲି 
ସ୍ଵୀକାର କରୁଛୁ ତା ପାଇଁ ଯଦି ଦରକାର ପଡୈ ଆମକୁ ଆମର ମା, ସ୍ତୀ ଏବଂ ସନ୍ତାନ 
ମାନଙ୍କୁ ପରିତ୍ୟାଗ କରିବା ପାଇଁ ପ୍ରସ୍ତୁତ ହୋଇ ରହିବାକୁ ପଡିବ। କାଲି ଯାହା ସବୁ 
ଘଟିଗଲା ସେଥରରେ ମୁଁ ନିସ୍ତେଜ ହୋଇ ପଡିଲି। ମୋ ମଥା ଏପରି ଗରମ ହୋଇଗଲା 
ଯେ, ମୋର ନିଶା ଛାଡିଗଲା। ଯେତେବେଳେ ମୁଁ ସେ ସବୁ କଥା ଭାବିଲି, ମୋର 
ବୁଡପ୍ରେସର ଖୁବ୍‌ ବଢିଗଲା | କିନ୍ୁ ବଢିଗଲା ବୋଲି ମୋ ମନରେ ଚିନ୍ତା ନଥଲା| ଗୀତାର 
ଭାଷାକୁ ଜାଣିଥିବା ଲୋକ କହିବେ, ଏକଥା ଉପରେ ଏତେ ପ୍ରଭାବିତ ହେବା ଉଚିତ 
ନୂହେଁ। ଏମିତି ହୋଇ ମୁଁ ରହିବାକୁ ଚାହେଁ ନାହିଁ। ଗୀତାର ତ୍ରିଗୁଣାତିତ ଲକ୍ଷଣ ମୁଁ ପଢିଛି 
କିନ୍ତୁ ସେ ଆଦର୍ଶ ଗତ କଥା! ଆମେ କିନ୍ତୁ ସେହି ପର୍ଯ୍ୟନ୍ତ ଯାଇ ପାରିବା ଯେଉଁ ପର୍ଯ୍ୟନ୍ତ 
ଆମକୁ ସାର୍ତିକତା ନେଇ ଯାଇପାରିବ। ମୋ ଉପରେ ଯଦି କୌଣସି ପ୍ରସଙ୍ଗ ପ୍ରଭାବ 
ପକାଇ ପାରିବ ନାହିଁ ମୁଁ ମୁଢ ହୋଇ ରହିଯିବି। ସେଥୁପାଇଁ କାଲି ମୋତେ ଗଭୀର ଆଘାତ 
ଲାଗିଲା। ଯଦି ଏହିପରି ଆମକୁ ବିପଦ ପଡେ, ଆମେ କୌଣସି କାମ କରିପାରିବା ନାହିଁ। 
ଏକଥା ନୁହେଁ ଯେ ଏ ତିନିଜଣ ମହିଳା ମନ୍ଦିରକୁ ଚାଲିଗଲେ। କଥା ହେଉଛି ସେମାନଙ୍କୁ 
ଠିକ୍‌ ତାଲିମ ମିଳିପାରି ନଥୁଲା। ମହାଦେବ ନିଜ ଧର୍ମ ଭୁଲିଗଲା। ସେ ଭାବିଲା, 

ଯେତେବେଳେ ସେମାନଙ୍କ ଶ୍ରଦ୍ଧା ଅଛି ମୁଁ କାହିଁକି ବାଧା ଦେବି ? ସେ ଏହି ମୂଢ ଶ୍ରଦ୍ଧାକୁ 
ଧର୍ମ ବୋଲି ଧରିନେଲା। ଏଠି ଯେଉଁ ବୁଢା ପଡିରହିଛି ତା ମନରେ କି ପ୍ରଭାବ ପଡିବ। 
ଆମକୁ ବ୍ୟକ୍ତିଗତ ଧର୍ମ ଏବଂ ସାମାଜିକ ଧର୍ମକୁ ଠିକ୍‌ ଭାବରେ ବୁଝିବାକୁ ହେବ ମୋ 
ଉପରେ କେଉଁ ପ୍ରକାର ପ୍ରଭାବ ପଡିଲା ? ମୁଁ ନିସ୍ତେଜ ହୋଇପଡିଲି କାହିଁକି ? ମୋର ପୁଅ 
କହୁଛି ଅମୂତ ବଜାର ପତ୍ରିକାରେ ଲେଖା ଅଛି, କସ୍ୁୁରବାଇ ଭିତରକୁ ଯାଇନଥିଲେ, ବାହାରେ 
ଠିଆ ହୋଇଥୁଲେ। ପ୍ରକୃତରେ ଯଦି ସେଇଆ ହୋଇଅନ୍ତା ମୁଁ ପାଞ୍ଚ ଗଜ ଉପରକୁ କୁଦା 

ମାରିଥାନ୍ତି। କିନ୍ତୁ ମୋ ସହିତ ୫୦ ବର୍ଷ ଗୁହସ୍ଥାଶ୍ରମରେ ବାଛି ହେଲାପରେ ସେ କାହିଁ 
ସେଠାକୁ ଗଲେ ? ତାଙ୍କ ସହିତ ଆଉ ଦୂଇ ଜଣ ମହିଳା ବି ଗଲେ। ସେ ଦୁହେଁ ତ ମୋର 
ଝିଅ। ସେ ସବୁ ମୋ ନିଜର ଭୁଲ | ସେମାନେ ଏମିତି କରିବା ଫଳରେ ଆମ ଆମ୍ପଶକ୍ିର 
କ୍ଷୟ ହେଉଛି। ଆମେ ସେତିକି ସଚେତନ ରହିବା ଦରକାର । ଆମେ ମହିଳା ମାନଙ୍କୁ 
କେବଳ ମହିଳା ମନେକରି କର୍ଉବ୍ୟ ଉପେକ୍ଷା କରିଯାଉଛୁ। ଇଏ ଅହିଂସା ମାର୍ଗ ନୁହେଁ। 
ଜାଗ୍ଧତିର ବିଷୟ । ମହାଦେବ ସେମାନଙ୍କୁ ବୁଝାଇ ପାରିଥାନ୍ତା । ସେମାନେ ମାନିନଥଲେ 
କଥାଟାକୁ ମୋ ପାଖକୁ ଆଣି ପାରିଥାନ୍ତେ | ମୁଁ ସେମାନଙ୍କୁ ବିଧର୍ମୀ କହିଥାନ୍ତି। ମୁଁ ବିଧର୍ମୀ 
ନୁହେଁ। ମୁଁ ତୁମର ଧର୍ମ ପିତା | ଯଦି ତୁମର ଓ ମୋର ଧର୍ମ ଏକ ହୋଇପାରିବ ମୁଁ ତୁମର ଧର୍ମ 
ପିତା ହୋଇପାରିବି | ସେମାନଙ୍କର ଏବଂ ମୋର ଯଦି ଧର୍ମ ଏକ ହୋଇଯାଏ ମୁଁ ବୁଝେଇ 
ଦେଇପାରିବି ମନ୍ଦିରରେ କଣ ଅଛି। ଯଦି ତୁମର ଯିବାର ଅଛି, ହରିଜନ ଯେଉଁ ପର୍ଯ୍ୟନ୍ତ 
ଯାଇପାରୁଛନ୍ତି ତୁମେ ସେ ପର୍ଯ୍ୟନ୍ତ ଯାଅ। କେବଳ ହରିଜନ ମାନଙ୍କ ସହିତ ମିଶି ଝାଡ଼ୁ 
ମାରିଦେଲେ କର୍ଭବ୍ୟ ସିଦ୍ଧ ହୋଇଯାଏ ନାହିଁ। ଯେଉଁ ମନ୍ଦିରକୁ ଶହ ଶହ, ହଜାର ହଜାର 
ବର୍ଷ ଧରି ପବିତ୍ର ସ୍ଥାନ ବୋଲି ଗଣା ଯାଉଛି, ଚୈତନ୍ୟଙ୍କ ପରି ମହାତ୍ସା ଯେଉଁଠି ପୂଜା ପାଠ 
କରିଥଲେ, ଏବଂ ଯେଉଁଠିକୁ ଯିବାପାଇଁ ଆମେ । ବ୍ୟଗ୍ର ହୋଇପଡୁଛୁ, ସେଠାକୁ ଯଦି ଆମ 
ହରିଜନ ଭାଇମାନଙ୍କର ଯିବାର ଅଧୁକାର ନାହିଁ, କେବଳ ସେହି କାରଣରୁ ଆମେ ମଧ୍ୟ 
ସେଠାକୁ ଯିବା ଉଚିତ୍‌ ନୁହେଁ। ଆମ ପାଇଁ ଏହା ସବୁଠାରୁ ଧର୍ମ କାର୍ଯ୍ୟ ହେବ! ଯଦି ଆମେ 
ଭଗବାନଙ୍କୁ ବିଶ୍ଵାସ କରୁ ଏବଂ ସେ ସେହି ମନ୍ଦିରରେ ପ୍ରକୃତରେ ଥାନ୍ତି, ତାଙ୍କ ପ୍ରଭାବ 
ନିଶ୍ଚୟ ପଡିବ। ମନ୍ଦିରରୁ ପଣ୍ଡା ଆସିଥିଲେ ସେ କହିଲେ ଆପଣଙ୍କ ସଙ୍ଗରେ ହରିଜନ 
ଯାଇପାରିବ, ଠିକ ଅଛି। ଆପଣଙ୍କ ଭଗବାନତ ଚାନ୍ଦିର ମୂି। ରାଜେନ୍ଦ୍ରବାବୁଙ୍କ ଭଉଣୀ 
ଯିବାପାଇଁ ବାହାରିଥିଲେ | ମୁଁ ତାଙ୍କୁ ବନ୍ଦ କରିଦେଲି | ମୁଁ ଉଚିତ୍‌ କାମ କଲି ନାହିଁ ବୋଲି 
କେହି କହିପାରନ୍ତି। ମୁଁ କହିବି ମୁଁ ଉଚିତ୍‌ କାମ କରିଛି। ତାଙ୍କୁ ଅଧର୍ମରୁ ରକ୍ଷା କରିଛି ମୁଁ 
ଯଦି କିଛି ଭୁଲ କରିଛି ଧର୍ମର ନାଁରେ କରିଛି। ଆମର ଏଠି ତିନିଜଣ ମହିଳା ଚାଲିଗଲେ 
ଏବଂ ସେମାନଙ୍କ ସହିତ ଆଉ କେତେଜଣ ବି ଯାଇଥବେ | ସେମାନଙ୍କ ପାଇଁ ନିଜ ହୃଦୟ 
ଭାବ ପ୍ରକାଶ କରିଥିବେ। ତା ସତ୍ତ୍େ ଯଦି ତୁମେ ନିଜକୁ ଅଟକାଇ ରଖୁପାରିଲ ନାହିଁ, 


ସେଥୁପାଇଁ ମୁଁ କଣ କରିପାରିବି ? 

ଏହି ବିଷୟ ହିନ୍ଦୁ ମୁସଲମାନ ସମ୍ବନ୍ଧ ସହିତ ଜଡିତ ହୋଇ ଯାଉଛି । ଆମ ଆଗରେ 
ଅହିଂସାର ଗୋଟିଏ ନୂଆ କ୍ଷେତ୍ର ତିଆରି ହୋଇଯାଉଛି। ସନାତନୀମାନେ କହୁଛନ୍ତି ଛୁଆଁ 
ଛୁତି ହିନ୍ଦୁ ଧର୍ମର ଅଙ୍ଗ | ମୁସଲମାନ ମାନେ ମଧ୍ୟ ସେମିତି ମାନୁଛନ୍ତି। ସେମାନେ କହୁଛନ୍ତି, 

ହିନ୍ଦୁ ଧର୍ମରେ ଛୁଆଁଅଛୁଆଁ ଆଉ ସଂକୀର୍ଣ୍ଣ ଭେଦ ଭାବ ଛଡା ଆଉ କଣ ଅଛି। କିନ୍ତୁ ସେହି 
ଛୁଆଁଅଛୁଆଁ ଗନ୍ଧ ତାଙ୍କୁ ବି ହୋଇଗଲାଣି। ସେମାନେ ଭଙ୍ଗିମାନଙ୍କୁ ଅଲଗା କରି ରଖୁଛନ୍ତି 
ଯଦି ମୁସଲମାନ ଦେଖୁବେ ଆମେ ଅସ୍ମଶ୍ୟତା ଛାଡିଦେଇଛୁ, ସେମାନଙ୍କୁ ବିରୋଧ କରିବାପାଇଁ 
ନୁହେଁ। ରାଜନୈତିକ କାରଣରୁ କିମ୍ବା ଅନ୍ୟ କୌଣସି କାରଣରୁ ନୂହେଁ। ସେମାନଙ୍କ 
ଉପରେ ନିଶ୍ଚୟ ପ୍ରଭାବ ପଡିବ ବରଂ ସେମାନେ କହିବେ, ହିନ୍ଦୁ ମାନେ କଣ ସତରେ 
ସଂକୀର୍ଣ୍ଣ ଏବଂ କଠୋର ପନ୍ଛୀ ? ସେମାନଙ୍କ ବିଚାରରେ ମଧ୍ୟ ଖୁଦା ଅଛନ୍ତି । ତେଣୁ ଏହି 
ସଂକୀର୍ଣ୍ଣବାଦୀ ମାନଙ୍କୁ ମୁଁ କହିଛି, ତୁମେ ମୁସଲମାନଙ୍କ ସହିତ ମିତ୍ରତା କର। ବାହାଦୂର 
ମାନଙ୍କ ପାଇଁ ଏହା ହେଉଛି ଅହିଂସାର କାମ | ମୌଲାନା ସାହେବ ମଧ୍ୟ ଏହି ଭାବଧାରାକୁ 
ମାନି ନେଇ କହୁଛନ୍ତି, ଗାନ୍ଧି ଯାହା କହୁଛନ୍ତି, ସେଇଆ ହେବା ଠିକ୍‌ ¦ ଅନ୍ୟ କେତେକ 
ଅବଶ୍ୟ ହିନ୍ଦୁ ଅସମଶ୍ଯତାକୁ ନେଇ ଅସନ୍ତୁଷ୍ଟ । ଆମର ଦାୟିତ୍ଵ ହେଲା ଆମେ ତାଙ୍କ ମନ 
ଭାବକୁ ବଦଳାଇବା ପାଇଁ ଚେଷ୍ଟା କରିବା ଗାନ୍ଧି ସେବାସଂଘର କୌଣସି ସଦସ୍ୟ ଏପରି 
ମଧ୍ୟ କରିପାରନ୍ତି ଯେ, ମୋ ଧର୍ମ ଏବଂ ମୋ ସ୍ତ୍ରୀ ପିଲାଙ୍କ ଧର୍ମ ଅଲଗା। ଏକଥା ଧାର୍ମିକ 
ଉଦାରତା ନୁହେଁ କି ଅହିଂସା ଭାବ ନୂହେଁ। ଲୋକେ ଆମକୁ ଦାମ୍ଭିକ ବୋଲି କହିବେ । 
ଶ୍ରଦ୍ଧାର ଅନ୍ୟନାମ ହେଉଛି ଧର୍ମ। ଧର୍ମର ଧାରା ହେଉଛି ଅହିଂସା । ପୁଣି ଅହିଂସାର ଶକ୍ତି 
ଏତେଯେ ତା ବଦଳରେ ଇଂରେଜ ମାନଙ୍କ ହାତରୁ ଶାସନ ଖସିପଡିବ । ମୁସଲମାନଙ୍କ 
ଗୁଣ୍ଡାମୀ ବନ୍ଦ ହୋଇଯିବ । ପତଳୀ କହିଛନ୍ତି ଅହିଂସା ପାଖରେ ହିଂସା ଅକାମୀ ହୋଇଯାଏ 
ଆଜିଯାଏ କିନ୍ତୁ ଏପରି ହୋଇପାରିଲା ନାହିଁ। କାରଣ ଆମ ଅହିଂସା ଆଜି ଯାଏ ଦୁର୍ବଳ 
ଏବଂ ଭୀରୁ ମାନଙ୍କ ଅହିଂସା ଥଲା। 


ଏହାପରେ ଗୋପବାଚବୁ ସମ୍ଭେଳନରେ ଆୟ ବ୍ଯୟ ଉପସ୍ଥାପିତ କଲେ ଯାହା 
ପରିଶେଷରେ ଦର୍ଶାଯାଇଛି। ସମ୍ଭେଳନର ପ୍ରସ୍ତୁତି ସଂପର୍କରେ ସେ କହିଲେ ଯେ ଗତ 
ନଭେମ୍ବର ମାସରୁ ସେ ପ୍ରଚାର ଆରମ୍ଭ କରି ଦେଇଥିଲେ ଗାଁ ଗୁଡିକୁ ଗଣି ସେ ଗୀ ମାନଙ୍କୁ 
ଦୁଧ ମିଳିପାରିବ କି ନାହିଁ କଳନା କରିଥଲେ। ଦିନକୁ ଦଶ ମହଣ ଦୁଧର ଆବଶ୍ୟକତା 
ଥିବାରୁ ଦଇଶହ ସତୁରୀଟି ଦୂୁହାଁଳିଆ ଗାଇ ପାଇଁ ବହିନା ଦେଇଥିଲେ । ଟଙ୍କାରେ ଆଠସେର 
ଦୁଧ ମିଳୁଥଲା। ଏହାଛଡା ଗାଇ ଗୁଡିକୁ ଆଣିବା ପାଇଁ ମଧ୍ଯ କିଚି ଖର୍ଚ୍ଚ ହୋଇଥଲା। 
ଗୋଟିଏ ଗୋଟିଏ ଗାଇ ଦୁଇବେଳା ହିସାବରେ ସେରେ କିମ୍ଭା ପାଞ୍ଚ ପାଆ ଦୁଧ ଦେଉଥଲେ | 
ତିନିମାସରେ ଆୟୋଜନ ଉଦ୍ଦେଶ୍ୟରେ ସତୁରୀଟି ସଭା ହୋଇଥଲା ଏବଂ ସ୍ବୟଂ ସେବକ 
ଏକାଠି ହୋଇଥଲେ। 

୧୨. ଆଗାମୀ ସମ୍ଭେଳନପାଇଁ ବିହାର ରାଜ୍ୟର ନିମନ୍ତ୍ରଣ ଧନ୍ୟବାଦ ସହ ମୁରୀ ଲାଭ 
କରିଥଲା 


୧୩. ଏହି ସସ୍ମେଳନକୁ ସଫଳ କରିବା ପାଇଁ ଓଡିଶା ବାସୀ ଯେଉଁ ଶ୍ରମ କଲେ, ସମ୍ବଳ 
ସଂଗ୍ରହ କଲେ, ଅତିଥପରାୟଣତା ଦେଖାଇଲେ, ସେଥପାଇଁ ସଂଘର ଲୋକ ମାନଙ୍କୁ 
ଏବଂ କର୍ମକର୍ଭା ମାନଙ୍କୁ ହାର୍ଦିକ ଧନ୍ୟବାଦ ପ୍ରଦାନ କରାଗଲା 


ସମ୍ମେଳନରେ ସଂଯୋଜକ ମାନଙ୍କୁ ଧନ୍ୟବାଦ ପ୍ରସଙ୍ଗରେ ଯମୁନାଲାଲଜୀ କହିଲେ; 


ଜମୁନାଲାଲ ¬ ଏହି ସମ୍ମିଳନର ସଫଳତା ପଛରେ ଗୋପବାବୁଙ୍କ ଅପେକ୍ଷା ତାଙ୍କ 
ପରିବାରର ଅଧକ ଅବଦାନ ରହିଛି । ଗୋପବାବୁଙ୍କ ପାଇଁ ଏତିକି କହିଲେ ଯଥେଷ୍ଟ 
ହେବଯେ, ସେ ପୂର୍ବରୁ ଜଣେ ପ୍ରଥମ ଶ୍ରେଣୀ ମାଜଷ୍ଟ୍ରେଟ ଥିଲେ, ତେବେ ସେ ଖଣ୍ଡିଏଛୋଟ 
ଗାମୁଛା ପିନି ଫୁଙ୍ଗୁଳା ଦେହରେ ସେବା କାମରେ ଲାଗି ପଡିଛନ୍ତି। ତାଙ୍କ ପୁରା ପରିବାର 
ସେବା ପରାୟଣ ଭାବରେ ଉଦବୁଦ୍ଧ । ପୁଅ ଚମଡା କମ୍ପାନୀରେ କାମ କରୁଛନ୍ତି, କନ୍ଯା 
ଅନ୍ଧପୂର୍ଣ୍ାଙ୍କ କାମ କଲେ । ଏ ସମସ୍ତ କାମରେ ପ୍ରକୃତ ପ୍ରେରଣାଦାତ୍ରୀ ହେଉଛନ୍ତି ଗୋପବାବୃଙ୍କ 
ଧର୍ମପନ୍ନୀ ଶ୍ରୀମତୀ ରାମାଦେବୀ | ସମସ୍ତଙ୍କ ପ୍ରତି ମୁଁ ଧନ୍ୟବାଦ ଅର୍ପଣ କରୁଛି। 


ରାଜେନ୍ଦ୍ରବାବୁ - ମୋର କହିବାକୁ ଇଛା ନଥୁଲା କଣ କହିବି, ତା ମଧ୍ୟ ଜାଣିନାହିଁ। 
କାହିଁକି ମୁଁ ଏ ସମ୍ଭେଳନକୁ ଜରୁରୀ ମନେକରୁଛି ଏବଂ ମୋ ମନରେ କଣ ପ୍ରଭାବ ପଡିଛି 
ସେ ସଂପର୍କରେ କିଛି କହିବି। ସାବଳୀରେ ଯେଉଁ ପ୍ରଭାବ ପଡିଥିଲା ଗୋଟିଏ ବର୍ଷ ଯାଏ 
ଯଥେଷ୍ଟ ଥଲା | ହୁଦୁଳୀରେ ଯେଉଁ ସମ୍ଭେଳନ ହେଲା ଆଉ ଗୋଟିଏ ବର୍ଷ ପାଇଁ ତା'ର 
ମଧ୍ୟ ପ୍ରଭାବ ରହିଲା। ଏଠାରୁ ମଧ୍ଯ ଗୋଟିଏ ବର୍ଷ ପାଇଁ ତାର ଖୋରାକ ମିଳିଗଲା 
ଏସବୁ କାମକୁ ଗାନ୍ଧିଜୀ ଯେମିତି ଆସିଲେ ଦେଶର ଅବସ୍ଥା ସୁଧୁରୀ ଗଲା। କାରଣ ହେଲା 
ଆମକୁ ସେ ଯେଉଁ ସବୁ ବାଟ ବତାଇଲେ ସେ ସବୁ ସିଦ୍ଧାନ୍ତର ବାଟ | ଦକ୍ଷିଣ ଆଫ୍ରିକାରେ 
ସେ ଯେଉଁ ସବୁ କାମ କରିଥିଲେ ସେ ସମ୍ପର୍କରେ ମୁଁ କିଛି ଜାଣି ନ ଥଲି| ଚ୍ପାରଣରେ 
ତାଙ୍କ ସହିତ ମୋର ଯେଉଁ ସାକ୍ଷାତ ହୋଇଥଲା, ତାହା ଦୈବାତ ହୋଇଥିଲା। ପ୍ରଥମ 
ସାକ୍ଷାତ ସେପରି କିଛି ବିଶେଷ ପ୍ରଭାବ ପକାଇ ପାରି ନ ଥଲା! କିନ୍ତୁ ଯେମିତି ତାଙ୍କ ପାଖେ 
ପାଖେ ରହିଲି ଆସ୍ତେ ଆସ୍ତେ ଫସିଗଲି ଏବଂ ତାଙ୍କ ସହିତ ବାନ୍ଧି ହୋଇଗଲି। ଆଉ 
ବାହାରିଯିବା କଠିନ ହୋଇଗଲା ନ ବାହାରିବାର ଇଛା ଏବେ ମନରେ ରହିଗଲାଣି। 
ଥରେ ଆମେ ତାଙ୍କୁ କହିଲୁ, ଆପଣ ଆମ ଆଗରେ ଯେଉଁ ସବୁ ସିଦ୍ଧାନ୍ତ ରଖୁଛନ୍ତି, ଜୀବନର 
ସବୁ କ୍ଷେତ୍ରରେ ସେସବୁ ସିଦ୍ଧାନ୍ତର ପ୍ରୟୋଗ ଚାହୁଁଛନ୍ତି। ସେ ସବୁ ଭଲ ଭାବରେ ଆମେ 


- ୧୭୫ - 

ବୁଝିବା ପାଇଁ ଆପଣ କାହିକି ଗୋଟିଏ ଟେକଷ୍ଟବୁକ୍‌ ଲେଖୁ ଦେଉନାହାନ୍ତି ? ହିନ୍ଦ ସ୍ଵରାଜ୍ୟ 
ପରେ ଆପଣତ ଏମିତି ବହି ଆଉ ଲେଖୁନାହାନ୍ତି। ହଁ, ଏହା ନିଶ୍ଚିତ କଥା ଯେ ୟଙ୍ଗ 
ଇଣ୍ଡିଆ, ହରିଜନ ଇତ୍ଯାଦି ଲେଖା ସବୁ ଯଦି ଏକାଠି କରାଯାଏ ଏମିତି କିଛି ବିଷୟ 
ବାହାରିବ ନାହିଁ ଯାହା ଉପରେ ସେ ନୂଆ କରି ଆଲୋକପାତ କରିନାହାନ୍ତି । ସେ କୌଣସି 
ବିଷୟ ଛାଡି ନାହାନ୍ତି। ଲୋକମାନେ ଯାହାକୁ ହେୟମନେ କରି ଛାଡିଦିଅନ୍ତି ସେସବୁ 
ବିଷୟ ଉପରେ ତାଙ୍କ ବିଚାର ପଢି ଚକିତ ହୋଇଯାନ୍ତି। ତାଙ୍କ ବିଚାରର ସଂକଳନ ସାମଗ୍ରୀ 
ମହଜୁଦ ନ ହେଉ ଏ କଥା ନୂହେଁ। କଥା ହେଉଛି ୟଙ୍ଗ ଇଣ୍ଡିଆ, ହେଉ ବା ହରିଜନ 
ହେଉ ପୁରୁଣା ଫାଇଲ କିଏ ଖୋଜି ବାହାର କରିବ ? ଏଥପାଇଁ ତାଙ୍କୁ କୁହାଗଲା, ଆପଣ 
କାହିଁକି ଆପଣଙ୍କର ସମସ୍ତ ବିଚାରକୁ ଖଣ୍ଡିଏ ବହିରେ ଲେଖୁଦେଇ ନାହାନ୍ତି ? ସେ କହିଲେ, 

ମୋ ଦ୍ଵାରା ଟେକ୍ଷ୍ଟବୂକ୍‌ ଲେଖୁହେବନାହି। ଆମ ବିଭାଗ ସେପରି ଚାଲୁନାହି। ଆମେ 
ଲୋକଙ୍କୁ ଭଲ ଶିକ୍ଷା ଦେବାକୁ ପଡିବ। ଗାଁର କୂକୁର ମାନେ ଲୋକଙ୍କୁ ହଇରାଣ କରନ୍ତି! 
ଏପରି ତୁଛରୁ ତୁଛ ବିଷୟ ଠାରୁ ଭଶ୍ଵର ସିଛି ଭଳି ଅତି ଗମ୍ଭୀର ବିଷୟ ଉପରେ ସେ 
ଲେଖୁଛନ୍ତି। ଏହା ସବୁ ବିଚାର ସିଦ୍ଧ ହୋଇଛି। ଏହାର କାରଣ ତାଙ୍କ ସିଦ୍ଧାନ୍ତ ହେଉଛି 
ନିଶ୍ଚିତ କିନ୍ତୁ ଯେଉଁ ସମୟରେ ତାଙ୍କ ପାଖକୁ ଯେଉଁ ପ୍ରଶ୍ଧ ଆସେ ସେଇ ସମୟରେ ତାଙ୍କ 
ମୁହଁରୁ ଉତ୍ତର ପ୍ରକାଶ ପାଏ | ତାଙ୍କର ପ୍ରତ୍ୟେକ ସିଛ୍ଧାନ୍ତ ପ୍ରକୃତ ଜୀବନ ସହିତ ଯୋଡି 
ହୋଇରହିଛି। ସେଥପାଇଁ ତାଙ୍କ ଦର୍ଶନ ସବୁ ସମୟରେ ଜୀବନ୍ତ ଜଣାପଡେ | ଆମ ପାଇଁ 
ତାହା ଶିକ୍ଷଣୀୟ | ନୂଆ ନୂଆ ପ୍ରଶ୍ନ ପ୍ରତିଦିନ ଆସିଯାଉଛି | ଯଦି ସିଦ୍ଧାନ୍ତ ଠିକ, ଉତ୍ତର ମଧ୍ୟ 
ଠିକ୍‌ ମିଳିଯିବ । ବିଚାରର ବିକାଶ ହେବ | ଯଦି ଆମ ଆଗରେ କୌଣସି ନୂଆ ପ୍ରଶ୍ନ ଠିଆ 
ହୋଇଯାଏ ଆମେ ହଠାତ୍‌ ଅନ୍ଯର ଦୋଷ ବାଛିବାରେ ଲାଗିପଡ଼ୁ। ଆମେ ନିଜେ କଣ 
ଭୁଲ କରିଛୁ ସେକଥା ଦେଖୁନାହୁଁ। ଆମେ ଯେତେବେଳେ ଜେଲରେ ଥିଲୁ ସେତେବେଳେ 
ଆମେ କଥାବାର୍ଭା ହେଉଥିଲୁଃ ଦେଖ ଅମୁକ ଲୋକ ଏପର୍ଯ୍ୟନ୍ତ କେଲକୁ ଆସିନାହିଁ। 
ଏମିତିକଥା, ଅହିଂସାର ବାଟ ନୁହେଁ। ବିନା ସାଧନାରେ ସତ୍ୟ ଏବଂ ଅହିଂସା ବାଟରେ 
ପ୍ରଗତି ଅସମ୍ଭବ । ଏଇତ ଯଥେଷ୍ଟ ନୁହେଁ ଯେ ଆମ ବୁଦ୍ଧି ତାଙ୍କର ସବୁ ଉପଦେଶକୁ ଗ୍ରହଣ 
କରିନେବ। ପ୍ରକୃତ କଥା ହେଉଛି ତାଙ୍କ କଥାକୁ ଆମେ ବ୍ୟବହାରିକ ଜୀବନରେ ଉପଯୋଗ 
କରିବା | ଆମ ଭୁଲକୁ ଆମେ ନିଜେ ବାଛିବା। ସବୁ ଝଗଡାର ମୂଳକଥାକୁ ଖୋଜି ବାହାର 
କରିବା | ଯେଉଁମାନେ ଗାନ୍ଧି ବିଚାର ଧାରାକୁ ମାନନ୍ତି, ସେମାନଙ୍କ ପାଇଁ ପରୀକ୍ଷାର ସମୟ 
ଆସିଛି। ଯେ ପର୍ଯ୍ୟନ୍ତ ସଂଘର୍ଷ ହୁଏନାହିଁ ସେ ପର୍ଯ୍ୟନ୍ତ ମୂଳଦୋଷ ବାହାର କରିବା ପାଇଁ 
ପରୀକ୍ଷା ହୁଏ ନାହିଁ। ଯିଏ ବିପଦ ବେଳେ ସଂଜମର ସହିତ ନିଜ ଭାବକୁ ହଠାତ୍‌ ପ୍ରକାଶ 
କରେ ନାହିଁ, ସେ ନିଜ ବାଟରୁ ହଟିଯାଏ ନାହିଁ। ଶାନ୍ତି ସମୟରେ ଯଦି ଅହିଂସା ଭାବ ନ 

ରହେ ତାର କଣ ଅର୍ଥ ଅଛି ? କିଏ କଣ ମୁହାଁମୁହିଁ ହିଂସା ଆଚରଣ କରନ୍ତି ? ଗାନ୍ଧି ତତ୍ତକୁ 
ମାନିବା ଲୋକଙ୍କ ପ୍ରତି ଆଜି ଆଘାତ ଆସୁଛି। ଲୋକେ କହୁଛନ୍ତି ଗାନ୍ଧିଜୀ ଯାହା ସବୁ 
ଶିଖାଇଲେ ସେଥରେ କିଛି ଲାଭ ନାହିଁ। ସେ ପ୍ରଗତିଶୀଳ ନୂହନ୍ତି ବରଂ ପଛକୁ ହଟିଯିବା 
ମଣିଷ | ତାଙ୍କ ସିଦ୍ଧାନ୍ତକୁ ମନରୁ ପୋଛି ଦେବା ଦରକାର । ଯେଉଁ ଲୋକ ତାଙ୍କ ମନରେ 
ପ୍ରକୃତରେ ଏହିପରି ଭାବୁଛନ୍ତି ସେମାନଙ୍କୁ କେବଳ ପ୍ରମାଣର ସହିତ ଉତ୍ତର ଦେଇଦେଲେ 
କାମ ଚଳିବ ନାହିଁ। ସେମାନଙ୍କ ସହିତ ପ୍ରେମ ଭାବ ଏବଂ ମିତ୍ରତା ସ୍ଥାପନ କରି ବ୍ୟବହାର 
ଦ୍ଵାରା ସେମାନଙ୍କୁ ପ୍ରଭାବିତ କରିପାରିଲେହିଁ କାମ ହେବ। ଆପଣଙ୍କୁ ବାପୁଜୀ ଅନେକ 
କଥା କହିଗଲେ। ମୋ ବିଚାରରେ କଂଗ୍ରେସ କଣ ହିନ୍ଦୁ ମୁସଲମାନଙ୍କ ଝଗଡା, ନିଜ 
ଭିତରେ ଲାଗିଥିବା ସ୍ବାର୍ଥ ପାଇଁ ଝଗଡା, ସଦଭାବନାର ଅଭାବ ଏବଂ ନିଜ ଭୁଲକୁ ସ୍ଵୀକାର 
କଲାଭଳି ମନୋବୃତ୍ତି ପ୍ରକାଶ କରିପାରିବ ? ଆମେ ଅନ୍ୟର ଦୋଷ ବାଛିଲାବେଳେ ତିଳକୁ 
ତାଳ କରିବାରେ ଖୁବ୍‌ ଚତୁର | ଏଥିପାଇଁ ଏହା ଗୋଟିଏ ବଡ କଥା ଯେ ସାତ ଦିନ ଧରି 
ଗୋଟିଏ ସ୍ଥାନରେ ବସି ଆମେ ବହୁତ ଆମୁନିରୀକ୍ଷଣ କରିନେଲୁ। ଏବଂ କିଛି ବିଚାର 
ସଂଗରେ ଧରିନେଲୁ। ବାପୁ କିଶୋରଲାଲଭାଇ ଏବଂ ଅନ୍ଯ ଯେଉଁ ମାନେ ଅଛନ୍ତି 
ସେମାନଙ୍କ ପାଖରୁ ଆମକୁ ପ୍ରଚୂର ଖୋରାକ ମିଳିଗଲା | 


ଅଧ୍ୟକ୍ଷ - ଆମ କାମ ଶେଷ ହୋଇଗଲା | ସାବଲୀରେ ଗୋଟିଏ କଥା ହୋଇଥିଲା! 
ଆମେ ସବୁ ଛୋଟ ଛୋଟ ମଣ୍ଡଳ ଗଢି ପରସ୍ପର ମିଶିଥଲୁ | ସେପରି କରିବା ପାଇଁ ଏଠାରେ 
ସମୟ ମିଳିଲା ନାହିଁ। ଆମେ ଏଠି ସଂଜବେଳେ ରାତିରେ ମଧ୍ୟ କାମ କଲୁ| ଉଦ୍ଦେଶ୍ୟ 
ହେଉଛି, ଆମର ମୁଖ୍ୟ କାମ ହୋଇଯାଉ | ମୁଁ ଆପଣ ସମସ୍ତଙ୍କର ପରିଚୟ ମଧ୍ୟ ପାଇ 
ପାରିଲି ନାହିଁ। ସାବଲୀରେ ଆପଣଙ୍କ ରହିବା କୋଠରୀକୁ ଯାଇ ଆପଣ ମାନଙ୍କ ସହିତ 
ମିଶିଥଲି। ଏଠି ଭାବିଲି ମୁଁ କିଛି ଶକ୍ତି ସଂଚୟ କରିବି | କିନ୍ତୁ କାଯ୍ୟ ବ୍ୟସ୍ତତାରୁ ଆପଣ 
ମାନଙ୍କ ସହିତ ପରିଚିତ ହେବାର ସୁଯୋଗ ପାଇପରିଲି ନାହିଁ। ତିନିବର୍ଷର ଅନୁଭୁତିରୁ 
ସମ୍ଭେଳନର କାଇଦା ସଂପର୍କରେ ରାଜେନ୍ଦ୍ର ବାବୁ ଆପଣଙ୍କୁ କହିଗଲେ। ଏହି ତିନୋଟି 
ସସ୍ମେଳନରେ ଦୁଇଟି ବିଷୟ ଉପରେ ପ୍ରାଧାନ୍ୟ ଦିଆଯାଇଥୁଲା। 


(୧) ଗୋଟିଏ ମୁଖ୍ଯ ବିଷୟ ଉପରେ ସମସ୍ତ ଧ୍ୟାନ କେନ୍ଦ୍ରୀଭୂତ ହୋଇଥଲା ଏବଂ ଅନ୍ୟ 
ବିଚାର ଗୁଡିକରେ ବିଶେଷ ବିଚାର ହେଲାନାହିଁ 


( ୨) ଆନନ୍ଦରସ ସହିତ କରୁଣ ରସ ମିଶି ରହିଥୁଲା| 


~~ — 


ସାବଲୀରେ ସମ୍ଭେଳନ କିମିତି ହୋଇପାରିବ ତାହା: ମୁଖ୍ୟ ବିଷୟ ହୋଇପଡିଥଲା। 
ଗତ ବର୍ଷ ହୁଦୂଳୀରେ ଆମ ଉଦ୍ଦେଶ୍ୟକୁ ନୂଆ ବାଟରେ ମୋଡିବା ପ୍ରଶ୍ନ ଉଠିଥଲା। ଏ ବର୍ଷ 


- ୧୭୭ - 


Digitized by srujanika@gmail.com 


ମୁଖ୍ୟ ହୋଇରହିଲା ହିନ୍ଦୁ-ମୁସଲମାନ ପ୍ରସଙ୍ଗ | ବାହାରେ ବାପୁ ଯେତେସବୁ କାମ କଲେ, 

ତହିଁରୁ ପ୍ରମାଣ ମିଳିଲା, ଅହିଂସାର ବିଜୟ ହୋଇଛି। ମନ୍ତ୍ରୀ ପଦବୀ ଗ୍ରହଣ କରିବାଭଳି 
ପ୍ରସଙ୍ଗ ଅହିଂସାର ନିଶ୍ଚିତ ବୈଧ ପ୍ରୟୋଗ। ଆମେ ଯାହା ସବୁ କରିବୁ ବୋଲି ଇଛା 
କରିଥିଲୁ ସେହି ଆକାଂକ୍ଷାକୁ ସହଜରେ ମୁର କରାଇ ନେଲୁ | ଅନ୍ୟ ଦିଗରେ, ହିଂସାମକ 
ଆନ୍ଦୋଳନରେ ଯେଉଁ ଲୋକମାନେ ଥଲେ, ହିଂସା ପ୍ରତି ସେମାନଙ୍କର ଆଉ ବିଶ୍ଵାସ ନାହିଁ 
ବୋଲି ସ୍ଵୀକାର କଲେ। ଅହିଂସା ନୀତିର ଏହା ସବୁଠାରୁ ବଡ ବିଜୟ | 


ବାପୁ ଯେଉଁ ଅନ୍ୟ କାମଟି କଲେ, ତାହା ହେଲା ଗତ ବର୍ଷ ରାଷ୍ଟ୍ରୀୟ ଶିକ୍ଷା ନୀତି 
ଉପରେ ରାଜେନ୍ଦ୍ରବାବୁଙ୍କ ପ୍ରସ୍ତାବକୁ ମୁରୀ | ଗୁଜୁରାଟର ତିଥଲରେ ରାଷ୍ଟ୍ରୀୟ ଶିକ୍ଷକ ମାନଙ୍କର 
ସମ୍ମେଳନ ହୋଇଥିଲା | ସିଦ୍ଧାନ୍ତ ଏବଂ ବ୍ୟବହାର ଦୃଷ୍ଟି କୋଣରୁ ତାଙ୍କ ଯୋଜନାକୁ ନିଶ୍ଚୟ 
ଅପୂର୍ବ ବୋଲି କୁହାଯିବ । ସେ ବିଷୟରେ କାକା ସାହେବ ଆପଣଙ୍କୁ ବହୁତ କିଛି କହିଛନ୍ତି। 
ଅହିଂସାକୁ ପ୍ରୟୋଗ କରିବା ପାଇଁ ଏ ସବୁ ହେଲା ଏକ ନୂତନ ଦିଗନ୍ତ । ବାପୁଜୀ କହିଛନ୍ତି 
ସତ୍ୟ ଏବଂ ଅହିଂସା ଗୋଟିଏ ବୃକ୍ଷ | ଦୁନିଆରେ ସେହି ବୃକ୍ଷର ଫୁଲ ଫଳକୁ ସେ ଦେଖବାକୁ 
ଇଛା କରନ୍ତି। ଏବେ କିଛି ବର୍ଷ ହେବ କଂଗ୍ରେସ ଗ୍ରାମାଞ୍ଚଳରେ କାମ କରୁଛି। ଆମ 
ସମ୍ମେଳନ କେବଳ ଗାଁରେ ହିଁ ହେଉଛି। ଏହାର ଅଭିପ୍ରାୟ କଣ ? ଗାଁରେ ହେବା ଫଳରେ 
ଗାଁ ଲୋକଙ୍କ ସମ୍ପର୍କରେ ଆସିବାକୁ ପଡ଼ୁଛି । ତାଠାରୁ ଆହୁରି ବଡକଥା, ସାବଲୀରେ ବାପୁ 
କହିଥିଲେ, ଆମେ ସାତ ଦିନ ପାଇଁ ମୁକାମ ଭାବରେ ବାଛି ନେଇଥିବା ଗାଁ ଲୋକ ମାନଙ୍କ 
ପାଇଁ କିଛି ନା କିଛି କାମ କରିଯିବା। କିଛି ଲୋକ ଚିନ୍ତା କରି ଲୋକ ମାନଙ୍କ ଦରକାରରେ 
ଆସୁଥିବା ଜିନିଷ ସବୁ କରିଛନ୍ତି । ହରିପୁରା ଏବଂ ଏଠି ରେଳବାଇ ସେହିଭଳି କାମ 
କରିଛି ବାପୁ ଯେତେବେଳେ ସେବା ଗାଁକୁ ଯାଇଥିଲେ ସେଠି ବି ଏମିତି କିଛି ହୋଇଥଲା। 
ଛୋଟ ଗାଁ ଟିଏ। ପୂର୍ବ ଅପେକ୍ଷା ଭଲ ରାସ୍ତା ତିଆରି ହୋଇଥୁଲା। ତାଛଡା ଗାଁ ଲୋକଙ୍କର 
ଅନ୍ୟବାଟରେ ବହୁତ ଲାଭ ହେଲା। ଯଦି ବାପୁ ସେହି ଗାଁକୁ ଯାଇନଥାନ୍ତେ, ଏସବୁ କିଛି 
ହୋଇ ପାରିନଥାନ୍ତା। 


ସାହିତ୍ୟ ବିଷୟରେ ରାଜେନ୍ଦ୍ରବାବୁ ଯାହା କହିଲେ ଆଉ ତାଠାରୁ କିଛି ଅଧକ 
କହିବା ଆବଶ୍ୟକ ନାହିଁ। ଧୋତ୍ରେଜୀ ଏ ବିଷୟରେ ଯେଉଁ ଏକମାତ୍ର ନିଷ୍ପୀୟ ଦିଗ ଥୁଲା 
ଦର୍ଶାଇଲେ। ମୁଁ ଜାଣିଛି କର୍ମକର୍ଭାମାନେ କିଛିହେଲେ ପଢନ୍ତି ନାହିଁ। ଏହା ଏକ ପ୍ରକାର 
ଜଡତା | ଆଉ କେତେ ଲୋକ ଅଛନ୍ତି ପଢିଲେବି କିଛି କରନ୍ତି ନାହିଁ। ମୁଁ ଏମିତି କେତେ 
ଲୋକଙ୍କୁ ଜାଣିଛି ଯାହା ଛପାହୁଏ ସେମାନେ ପଢିଯାନ୍ତି କିନ୍ତୁ ସେମାନଙ୍କ ମୁଣ୍ଡ କିଛି କାମ 
କରେ ନାହିଁ। ପଢିବାର ମଧ୍ୟ ଢଙ୍ଗ ଅଛି। ଆମର ସଂସ୍କାର ରହିଆସିଛି, ଆମେ କେବଳ 

ଶାସ୍ତ୍ର ପୁରାଣ ପଢିବୁ ଏବଂ ତାକୁ ହିଁ ଚର୍ଚା କରିବୁ। ଆମେ ବୁଦ୍ଧି ଉପଯୋଗ କରିପାରୁନାହୁଁ। 
ନିଜେ କିଛି ତିଆରି କରିପାରୁଛୁ ନାଁ ଅନ୍ୟ କେହି କିଛି ତିଆରି କଲେ ତାକୁ ସ୍ଵୀକାର କରୁଛୁ | 
ସବୁ କଥାରେ ବାପୁଙ୍କ ନିର୍ଣ୍ଣୟ ଆଶାକରୁଛୁ। ବାପୁଙ୍କ ନିର୍ମାଣ ଯୋଜନାରେ କାମ ଚଳିବ 
ନାହିଁ, ତାଙ୍କ ହୃଦୟର ପରିଚୟ ଜାଣିବା ବଡ କଥା। ଯେଉଁ ମାତ୍ରାରେ ତାଙ୍କ ହୃଦୟ ଏବଂ 
ଆମ ହୃଦୟ ଏକ ହେବ ସେହି ମାତ୍ରାରେ ତାଙ୍କର ଏବଂ ଆମର ନିର୍ମାଣ ଏକ ହେବା 
ଆମେ ତାଙ୍କ ଶଦ୍ଦ ଗୁଡିକୁ ଧରିବାକୁ ଚେଷ୍ଟା ନକରି ତାଙ୍କ ହୃଦୟକୁ ଧରିରଖୂବା ଦରକାର | 
ବାପୁ କାହିଁକି ଏତେ କଥା ଭାବୁଛନ୍ତି ବୋଲି ଆମେ ବାରମ୍ବାର ବିଚାର କରିବା, ଧୀରେ 
ଧୀରେ ଆମ ମୁଣ୍ଡ କାମରେ ଲାଗିଯିବ ଆମେ ମଧ୍ୟ ସେହି ଲକ୍ଷ୍ୟ ସ୍ଥଳରେ ପହଞ୍ଚଯିବା। ମୁଁ 
ବଡ ବଡ ଅଧ୍ୟାପକ ମାନଙ୍କୁ ଦେଖୁ ଆସୁଛି, ବିଦ୍ଵାନ ମାନଙ୍କୁ ଦେଖୁ ଆସୁଛି। ସେମାନେ 
ଶବ୍ଦକୁ ବାନ୍ଧିରଖନ୍ତି, ଶାସ୍ତ୍ର ପ୍ରମାଣ ଦିଅନ୍ତି, ତେବେବି ତାଙ୍କର ମନ ପରିଷ୍ଠାର ନଥାଏ । 
କାରଣ ସେମାନେ ହୃଦୟରେ ମାନନ୍ତି ନାହିଁ। ହରିଜନ ମାନଙ୍କ ବିଷୟରେ ବାପୁ କେତେ 
ବର୍ଷ ହେଲା କହି ଆସୁଛନ୍ତି ତେବେବି ଆମ ମନରେ ବିଭିନ୍ନ ପ୍ରକାରର ଆଶଙ୍କା ରହିଯାଉଛି। 
କାରଣ ବାପୁଙ୍କ ମନରେ ଯେଉଁ ଭାବ ଅଛି ତାକୁ ଆମେ ଧରିପାରୁ ନାହୁଁ। ଆମେ ଅହିଂସାର 
ଅର୍ଥକୁ ଭଲଭାବରେ ବୁଝିନାହୁଁ| 


ମୁଁ ଯେତେବେଳେ ଛୋଟ ଥିଲି ଆମ ବୈଷ୍ଣବ ସଂପ୍ରଦାୟର ଜଣେ ସାଧୁ ସବୁବେଳେ 
କହୁଥିଲେ, କରୁଣ ନୟନ -ବିଷୁଙ୍କ ଆଖରେ କରୁଣା ଭାବ ପ୍ରକଟିତ ହୁଏ | ନିବୌଧ ଆଖରେ 
ମଧ୍ୟ କରୁଣା ଭାବ ପ୍ରକଟିତ ହୁଏ । ବାପୁଙ୍କ ହୃଦୟ ମଧ୍ୟ କରୁଣାରେ ଓତଃପ୍ରତ | ତାଙ୍କର 
ଅହିଂସା ହେଉଛି କରୁଣାର ସାମ୍ରାଜ୍ୟ । ସେଥିପାଇଁ ସେ ହରିଜନଙ୍କ ପ୍ରତି କରୁଣା ପ୍ରଦର୍ଶନ 
କରନ୍ତି । ଆମ ହୃଦୟରେ ଯଦି ଆମେ କରୁଣା ଭାବ ଧାରଣ କରିବା, ଆମକୁ ମଧ୍ୟ ବାଟ 
ମିଳିଯିବ କେବଳ ହିଂସା ଏବଂ କ୍ରୋଧ ନ କରିବା ଯଥେଷ୍ଟ ନୁହେଁ| ଏହାକୁ ଅଭାବରୂପୀ 
ଧର୍ମ ବୋଲି କୁହାଯିବ | ବାପୁଙ୍କ ଜୀବନ ଭାବରୂପୀ କରୁଣାରେ ପରିପୂର୍ଣ୍ଣ । ଦରିଦ୍ରନାରାୟଣଙ୍କୁ 
ଦେଖୁବା ମାତ୍ରେ ତାଙ୍କ ମନରେ କରୁଣା ଭାବ ଉଦୟ ହୋଇଯାଏ । ଯେପରି ସେ ନିଜ 
ଆଶ୍ରମର ସାଥମାନଙ୍କ ପାଖରେ ନିଜର ଦୁଃଖ ପ୍ରକାଶ କରନ୍ତି ଆମ ସମ୍ଭେଳନରେ ମଧ୍ୟ 
ସେହିପରି କରନ୍ତି । ସେ ସମୟରେ ସାରା ବାୟୁ-ମଣ୍ଡଳ କରୁଣାମୟ ହୋଇଯାଏ | ଥରେ ମୁଁ 
ମୋ ଗୁରୁଙ୍କୁ ପଚାରିଲି କେଉଁ ସଗୁଣ ରୂପରେ ମୁଁ ଇଶ୍ଵରଙ୍କ ଆରାଧନା କରିପାରିବି ? ସେ 
କହିଲେ ସତ୍ୟ ପ୍ରେମ ଆଦି ଗୁଣଯୁକ୍ତ ରୂପକୁ ଛାଡିଦେ, କରୁଣା ଗୁଣଯୁକ୍ତ ରୂପକୁ ପୂଜା କର। 
ବୁଦ୍ଧ, ଯୀଶୁ ଏବଂ ବାପୁ ଏହି ସବୁ ଶ୍ରେଷ୍ଠ ପୁରୁଷ ମାନଙ୍କର ମୁଖ୍ୟ ଗୁଣ ହେଉଛି କରୁଣା | 
ଯଦି ଏହି କରୁଣାକୁ ଆମେ ବୁଝି ପାରିବା ସବୁ ପ୍ରଶ୍ନର ଉତ୍ତର ଆମକୁ ମିଳିଯିବ ହିନ୍ଦୁ 

ମୁସଲିମ ଦଙ୍ଗାରେ ମଧ୍ୟ ଏହି ନ୍ୟାୟ ଲାଗୁ ହେବ | ଯେଉଁ ମାନେ ଦଙ୍ଗା କରନ୍ତି ସେମାନେ 
ଜେଲଦଣ୍ଡ ଭୋଗୁଥିବା କଏଦୀମାନଙ୍କ ଠାରୁ ଖରାପ ନୁହନ୍ତି । ତାଙ୍କ ପଛରେ ତାଙ୍କର ଯିଏ 
ପରିଚାଳକ ଅଛି ସେ ହେଉଛି ପ୍ରକୃତ ଗୁଣ୍ଡା । ସେ ଗୁଣ୍ଡା ହେଉଛି ତାଙ୍କ ହତିଆର। ନିଜ 
ଇଛାରେ କିମ୍ଭା ନିଜର ବୈରୀ ଭାବନାକୁ ନେଇ ସେ ମାରପିଟ କରେନାହିଁ। ମାରପିଟ୍‌ 
କରିବା ତା ଅଭ୍ୟାସରେ ପଡିଯାଏ। ସେଥୁପାଇଁ ଟଙ୍କା ଲୋଭରେ ସେ କରିଯାଏ। ତା 
ବିଷୟରେ ଯଦି ଆମ ମନରେ କରୁଣା ଭାବ ସଂଚାର ହେବ ତାକୁ ସୁଧାରିନେବା ଉପାୟ 
ଆମକୁ ମିଳିଯିବ | 

ଏହି ସମ୍ମେଳନରେ ଆମକୁ ଯେତେ ସବୁ ସୁଖ ସୁବିଧା ମିଳିଲା, ସେଥିପାଇଁ ସାରା 
ଓଡିଶା ବାସୀ ଏବଂ ବିଶେଷ କରି ଗୋପବାବୁ ପ୍ରଶଂସାର ପାତ୍ର । ରମାଦେବୀଙ୍କ ସଂପର୍କରେ 
କଣ କହିବି ? ସେତ ଜୀବନରେ ଏବଂ କାମରେ ତାଙ୍କ ପତିଙ୍କ ଠାରୁ ଅଭିନ୍ନ। ତାଙ୍କୁ 
ଧନ୍ୟବାଦ ଦେବା ଆଗରୁ ମୁଁ ଆପଣ ମାନଙ୍କ ତରଫରୁ ଯଦି ଆମର କିଛି ଭୁଲଥାଏ ତାଙ୍କ 
ପାଖରୁ କ୍ଷମା ମାଗୁଛି। 


° 


*. 
® eo 


Lo 
ବଂ 
*, 


- ୧୮୦ - 


Digitized by srujanika@gmail.com 


ଡେଲାଙ୍ଗ ସମ୍ମିଳନୀରେ ଆଲୋଚିତ 
କେତୋଟି ସାରଗର୍ଭକ କଥା 


ବାପୁଜୀ ¬ ଅହିଂସାକୁ କଳଙ୍କିତ କରିବା ଅନ୍ୟାୟ | ଅହିଂସା ଏଭଳି ଏକ ଅସ୍ତ 


ଯାହା ପାଖରେ ତରବାରୀ ଅକାମୀ ହୋଇଯିବ। କୌଣସି ଅସ୍ତ ତା ପାଖରେ କାମ କରିପାରିବ 
ନାହିଁ। ଏକ ପକ୍ଷରେ କୋଟିଏ ଲୋକ ଥାନ୍ତୁ, ଅନ୍ଯ ପକ୍ଷରେ ଯଦି ଜଣେ ଅହିଂସାର 
ପୂଜାରୀ ଠିଆ ହୋଇଥିବ, ତେବେ ସେ ଅସ୍ତ ବଳରେ ଅଧୀନତା କେବେ ହେଲେ ସ୍ଵୀକାର 
କରିବ ନାହିଁ। ସେ ପ୍ରମାଣ କରିଦେବ ଅହିଂସା ପାଖରେ ବିଷାକ୍ତ ବିସ୍ଫୋରକ ଏବଂ ସବୁ 
ପ୍ରକାର ଅସ୍ତ ଶସ୍ ଅର୍ଥହୀନ | ( ୨ ୫ ମାର୍ଚ ୧୯୩୮) 


ମୋ ଜଗନ୍ନାଥଙ୍କ ପାଖରେ ଛୋଟ ବଡ ପକ୍ଷପାତ ଭାବ ରହିବ ନାହିଁ। ସେ ବ୍ରାହୁଣ 
ଏବଂ କ୍ଷତ୍ରୀୟଙ୍କ ନାଥ ହୋଇପାରନ୍ତି କିନ୍ତୁ ଜଗତର ନାଥ ହୋଇପାରିବେ ନାହିଁ। 
ଯେତେ ଦିନ ପର୍ଯ୍ୟନ୍ତ ପୁରୀ ମନ୍ଦିରର ଦ୍ଵାର ହରିଜନଙ୍କ ପାଇଁ ବନ୍ଦ ଥିବ, ମୋ ପାଇଁ 
ମଧ୍ୟ ବନ୍ଦରହିବ। ( ୨ ୫ ମାର୍ଚ୍ଚ ୧୯୩୮) 

ମୋ ପାଖରେ ସ୍ଵରାଜ୍ୟ ପ୍ରାପ୍ତି ପାଇଁ ଏବଂ ହିନ୍ଦୁ"ମୁସଲମାନ ଏକତା ପାଇଁ ଗୋଟିଏ 
ବାଟ ଅଛି, ତାହେଉଛି ସତ୍ୟାଗ୍ରହ | ( ୨୬ ମାର୍ଚ ୧୯୩୮) 

ଅହିଂସା ମାମଲାରେ ଆମକୁ ଶେଷ ପର୍ଯ୍ୟନ୍ତ ବୃଦ୍ଧିର ଆଶ୍ରୟ ନେବାକୁ ପଡିବ କିନ୍ତୁ 
ଅହିଂସା କେବଳ ବୁଦ୍ଧିର ବିଷୟ ନୂହେଁ। ଏହା ଶ୍ରଦ୍ଧା ଏବଂ ଭକ୍ତିର ବିଷୟ | ଯଦି 
ନିଜ ଅମ୍ରାପ୍ରତି ଆପଣଙ୍କର ବିଶ୍ଵାସ ନଥାଏ, ଇଶ୍ଵରଙ୍କ ଉପରେ ବିଶ୍ଵାସ ନଥାଏ, 
ତେବେ ଅହିଂସା ଆପଣଙ୍କର କାମରେ ଲାଗିପାରିବା ଭଳି ବିଷୟ ନୂହେଁ। ( ୨୭ 
ମାର୍ଚ୍ଚ ୧୯୩୮) 

ଆପଣ ଯଦି ପ୍ରକୃତରେ ବିଶ୍ଵାସ କରନ୍ତି, ଅହିଂସା ବିନା ସ୍ଵରାଜ୍ୟ ମିଳିପାରିବ ନାହିଁ, 

ଆପଣଙ୍କୁ ଏକଥା ମଧ୍ୟ ମାନିବାକୁ ପଡିବ ଯେ, ହିନ୍ଦୁ- “ମୁସଲମାନଙ୍କ ଏକତା ବିନା 
ଆମର ଅହିଂସା ସାଧନ ଫଳପ୍ରଦ ହୋଇପାରିବ ନାହିଁ। ( ୨୮ ମାର୍ଚ ୧୯୩୮) 

ଅହିଂସା ବିଚାରରେ ସ୍ଵରାଜ୍ୟ ମିଳୁ ଅଥବା ନ ମିଳ, ହିନ୍ଦୁଂମୁସଲମାନଙ୍କର ଏକତା 
ଆସିବା ଦରକାର | ( ୨୮ ମାର୍ଚ୍ଚ ୧୯୩୮) 


- ୧୮୧ - 

ଯେମିତି ମୁଁ ଆଜି ଏକଥା କହୁଛି, ଅସତ୍ୟ ଅଥବା ହିଂସାରେ ଯଦି ସ୍ଵରାଜ୍ୟ ମିଳେ 
ସେପରି ସ୍ଵରାଜ୍ୟ ମୁଁ ଚାହେଁନାହିଁ, ସେଭଳି ମୁଁ ଆଜି ଏକଥା ମଧ୍ୟ କହିବାକୁ 
ଚାହୁଁଛି, ଯଦି ହିନ୍ଦୁଂମୁସଲମାନଙ୍କର ବିନା ଏକତାରେ ସ୍ଵରାଜ୍ୟ ମିଳେ, ସେପରି 
ସ୍ବରାଜ୍ୟ ମଧ୍ୟ ମୁଁ ଚାହୁଁ ନାହି। କାରଣ ମୁଁ ଚାହୁଁଛି ସ୍ଵାଧୀନ ଭାରତରେ ହିନ୍ଦୁ 
ମୁସଲମାନଙ୍କର ବା ମୁସଲମାନ ହିନ୍ଦୁମାନଙ୍କର ଅଧୀନତା ସ୍ଵୀକାର ନ କରନ୍ତୁ 
( ୨୮ ମାଁ ୧୯୩୮) 

ଯେଉଁ ମନ୍ଦିରକୁ ଶହ ଶହ, ହଜାର ହଜାର ବର୍ଷ ଧରି ପବିତ୍ର ସ୍ଥାନ ବୋଲି ଗଣା 
ଯାଉଛି, ଚୈତନ୍ୟଙ୍କ ପରି ମହାତ୍ସା ପୂଜା ପାଠ କରିଥିଲେ, ଏବଂ ଯେଉଁଠିକୁ 
ଯିବାପାଇଁ ଆମେ ବ୍ୟଗ୍ର ହୋଇପଡ଼ୁଛୁ, ସେଠାକୁ ଯଦି ଆମ ହରିଜନ ଭାଇମାନଙ୍କର 
ଯିବାର ଅଧୂକାର ନାହିଁ, କେବଳ ସେହି କାରଣରୁ ଆମେ ମଧ୍ୟ ସେଠାକୁ ଯିବା 
ଉଚିତ୍‌ ନୂହେଁ। (୩୦ ମାର୍ଚ୍ଚ ୧୯୩୮) 

ମୁଁ ବର୍ଷ ବର୍ଷ ଧରି କହି ଆସୁଛି, ଯେଉଁ ମନ୍ଦିରକୁ ଆମର ଅଛୁତ ଭାଇମାନେ ଯାଇ 
ପାରୁନାହାନ୍ତିୟ ଆମେ ସେହି ମନ୍ଦିରକୁ ଯିବାନାହିଁ। ପୁଣି ସେହି ମନ୍ଦିରକୁ କିପରି 
ମୋର ପତ୍ନୀ, କନ୍ଯା ଏବଂ ମା ଯାଇପାରିବେ ? ସେମାନଙ୍କୁ ବୁଝାଇବା ଆମର 
କର୍ବ୍ୟ। ଯଦି ସେମାନେ ନ ଶୁଣନ୍ତି ତେବେ ଅମେ ମାଙ୍କୁ ବି ପରିତ୍ୟାଗ କରିବା, 
ଆବଶ୍ୟକ ସ୍ଥଳରେ ବାପାଙ୍କୁ ମଧ୍ୟ | (୩୦ ମାର୍ଚ୍ଚ ୧୯୩୮) 

ଆମେ ପ୍ରାର୍ଥନା କରିବା, ଅସ୍ମଶ୍ୟତା ଯଦି ହିନ୍ଦୁ ଧର୍ମର ଗୋଟିଏ ଅଙ୍ଗ ଏବଂ ଏହା 
କେବେ ଦୂର ହୋଇପାରିବ ନାହିଁ, ତେବେ ହିନ୍ଦୁ ଧର୍ମ ହିଁ ଦୂର ହୋଇଗଲେ ଭଲ 
ହେବ | (୩୦ ମାର୍ଚ ୧୯୩୮) 

ଯେ ପର୍ଯ୍ୟନ୍ତ ମୁଁ ସମାଜକୁ ମୋକ୍ଷ କରିପାରିବିନାହି, ମୋ ନିଜ ପାଇଁ ମୋକ୍ଷ 
ଦରକାରନାହିଁ। (୩୦ ମାର୍ଚ୍ଚ ୧୯୩୮) 


ରାଜେନ୍ଦ୍ର ପ୍ରସାଦ - ବିନା ସାଧନାରେ ସତ୍ୟ ଏବଂ ଅହିଂସା ବାଟରେ ପ୍ରଗତି 


ଅସମ୍ଭବ | (୩୦ ମାର୍ଚ ୧୯୩୮) 


ସର୍ଦ୍ଦାର ପଟେଲ - ଆମେ ଦଳ ଗଢିବା ପାଇଁ, ନିଜର ସତ୍ତା ଏବଂ ନାଁ କମେଇବା 


ପାଇଁ ରାଜନୀତିକୁ ଯିବା ଉଚିତ୍‌ ନୁହେଁ କିନ୍ତୁ ଶୁଦ୍ଧ ମନରେ ସେବା କରିବା ପାଇଁ ଯିବା 
ଦରକାର (୩୦ ମାର୍ଚ୍ଚ ୧୯୩୮) 


- ୧୮୨ - 

- ଓଡିଶା ଗୋଟିଏ ଦୂରବର୍ଉାୀ ପ୍ରାନ୍ତ । ଆମମାନଙ୍କୁ ଏଠାରେ ଗୋପବାବୁ ରଣୀ 
କରିଦେଲେ । ଆମର ସୁବିଧା ଏବଂ ଆରାମ ପାଇଁ ବହୁତ କିଛି ଜିନିଷ ଆଣିଦେଲେ, ନିଜ 
ପରିବାର ସହିତ ଆମମାନଙ୍କ ସେବାରେ ଯେପରି ଲାଗିପଡିଲେ, ଭଉଣୀମାନେ 
ଭୋଜନାଳୟରେ ଯେମିତି ଆଗ୍ରହର ସହିତ ଆମର ଅତିଥ୍ୟ ପ୍ରଦାନ କଲେ, ପରିଛନ୍ନତା 
ରକ୍ଷା ଦିଗରେ ସ୍ବୟଂ ସେବକ ମାନେ ଯେପରି ସଦା ଜାଗ୍ରତ ରହିଲେ, ଆମେ ସେମାନଙ୍କର 
ଉପକାର ସ୍ଵୀକାର କରୁଛୁ। ମୋ ରାୟରେ ଏହା ହେଉଛି ପ୍ରତ୍ୟକ୍ଷ ସ୍ଵରାଜ୍ୟର କାର୍ଯ୍ୟକାରୀ 
ପ୍ରଶିକ୍ଷଣ। (୩୦ ମାର୍ଚ୍ଚ ୧୯୩୮) 


କଜମୁନାଲାଲ ¬ ଏହି ସମ୍ନିଳନର ସଫଳତା ପଛରେ ଗୋପବାବୁଙ୍କ ଅପେକ୍ଷା ତାଙ୍କ 
ପରିବାରର ଅଧକ ଅବଦାନ ରହିଛି। ଗୋପବାବୁଙ୍କ ପାଇଁ ଏତିକି କହିଲେ ଯଥେଷ୍ଟ 
ହେବଯେ, ସେ ପୂର୍ବରୁ ଜଣେ ପ୍ରଥମ ଶ୍ରେଣୀ ମାଜିଷ୍ଟ୍ରେଟ ଥିଲେ, ଏବେ ସେ ଖଣ୍ଡିଏ ଛୋଟ 
ଗାମୁଛା ପିନ୍ଧି ଫୁଙ୍ଗୁଳା ଦେହରେ ସେବା କାମରେ ଲାଗି ପଡିଛନ୍ତି। ତାଙ୍କ ପୂରା ପରିବାର 
ସେବା ପରାୟଣ ଭାବରେ ଉଦ୍‌ବୃଦ୍ଧ | ପୁଅ ଚମଡା କମ୍ପାନୀରେ କାମ କରୁଛନ୍ତି, କନ୍ଯା 
ଅନ୍ଧପୂର୍ଣଣା ପ୍ରକୃତରେ ଅନ୍ଧପୂର୍ଣ୍ାଙ୍କ କାମ କଲେ। ଏ ସମସ୍ତ କାମରେ ପ୍ରକୃତ ପ୍ରେରଣାଦାତ୍ରୀ 
ହେଉଛନ୍ତି ଗୋପବାବୁଙ୍କ ଧର୍ମପନ୍‌ୀ ଶ୍ରୀମତୀ ରମାଦେବୀ । ସମସ୍ତଙ୍କ ପ୍ରତି ମୁଁ ଧନ୍ୟବାଦ 
ଅର୍ପଣ କରୁଛି। (୩୦ ମାର୍ଚ୍ଚ ୧୯୩୮) 


- ୧୮୩ - 

ଡେଲାଙ୍ଗ ସମ୍ମିଳନୀର ଆୟ ବ୍ୟୟ ହିସାବ 


ଆୟ ବ୍ୟୟ 
ଟଙ୍କା ଅଣା ପାହିଁ (କେଉଁଥ ପାଇଁ) 
୯୭୨୬ ଟଙ୍କା ୬ ଅଣା ୯ ପାହି ୧୩୭ - ୬ - ଚାଳଘର ପାଇଁ ଭଡା 
- ଦାନ ଗନ୍ଦାରୁ ପ୍ରାପ୍ତ ୭୮୧ ୧ ୯ ¬ ଶିବିର ନିର୍ମାଣ 
୧୧୮ ୧୪ ୩ - ଶିବିର ବ୍ଯବସ୍ଥା 
୧୫୮ ୧୩ - - ପିଇବା ପାଣି 
୧୭୯ ୧ ୯ - ଆଲୁଅ (ଦିଆ ବତୀ) 
୭୮ ୧୧ ୬ - ସାମଗ୍ରୀ 
୧୭ ୩ ୯ - ସଫାଇ କାର୍ଯ୍ୟ 
୧୯୫୨ ୫ ୯ - ଖାଇବା (ଭୋଜନ) 
୧୮ ୧୦ ୯ - ଶରୀର ଶ୍ରମ ଖର୍ଚ 
୧୬୮୫ ୧୫ ୯ - ସଦସ୍ଯ ଓ କର୍ମଗରୀଙ୍କ 
ଯାତ୍ରା ଖର୍ଚ୍ଚ 
୧୭ - ୬ ¬ ମୁଦ୍ରଣ ଖର୍ଚ୍ଚ 
(କାର୍ଡ, ପ୍ରଚାର ପତ୍ର ଇତ୍ୟାଦି) 
୩୯୫ - - - ସ୍ଵାଗତ କାର୍ଯ୍ୟାଳୟ ପାଇଁ 
ଡାକବାଜି ଯନ୍ତ୍ର ଭଡା 
୫୬୪ ୭ ୯ - ପ୍ରଚାର ଖର୍ଚ୍ଚ 
୮୦ ୨ ୩ - ମୁଦ୍ରଣ 
୫୭ ୧୦ - - ଡାକ ତାର ଖର୍ଚ୍ଚ 
୨୮ ୧ ¬ ¬ ଷ୍ଟେସନାରୀ 
୬୭ ୨ ୩ ଅନ୍ଯାନ୍ଯ 
୬୯୭ ୧୨ ୯ ¬ ସ୍ଵୟଂ ସେବକ ମାନଙ୍କର 
ଯାତ୍ରା ଖର୍ଚ୍ଚ ଏବଂ ଅନ୍ୟାନ୍ୟ 
୩୦୦ - - - ସମ୍ଭେଳନର ବିବରଣୀ ପ୍ରକାଶନ 
ମୋଟ ଖର୍ଚ୍ଚ ଟ. ୭୩୩୫ ୩ ୩ 
ବଳକା ଟ. ୨୩୯୧ ୩ ୬ 
ଟ. ୯୭୨୬ ୬ ଅଣା ୯ ପାହି ଟ.୯୭୨୬ ୬ ୯ 
- ୧୮ ୪ - 

ଡେଲାଙ୍ଗ (ବେରବୋଇ ) ଗାନ୍ଧୀ ସେବା ସଂଘ 
ବୈଠକରେ ଯୋଗ ଦେଇଥିବା ଜାତୀୟ ସ୍ପରର 
ନେତ ମଣ୍ଡଳୀ ( ୨୫-୩୧ ମାର୍ଚ୍ଚ ୧୯୩୮) 


1] ୭ ଓ ¥ Xx 3 » po 


ମହାମ୍ା ଗାନ୍ଧୀ ୧୮. 
କସ୍ତୁରବା ୧୯. 
ଡ଼କ୍ଟର ରାଜେନ୍ଦ୍ର ପ୍ରସାଦ 9୦, 
ମୌଲାନା ଆବୁଲ କଲାମ୍‌ ଆଜାଦ୍‌ ୨୧. 
ଆଗର୍ଯ୍ୟ କୃପାଳନୀ ଡ଼ 
ସର୍ଦାର ବଲ୍ଲବ ଭାଇ ପଟେଲ ରୀ 
ଜମୁନା ଲାଲ୍‌ ବାଜାଜ୍‌ GY 
ହକିମ୍‌ ଅଜମଲ୍‌ ଖାନ୍‌ ଛି 
ଡ଼କ୍ଟର ପ୍ରଫୁଲ୍ଲ ଘୋଷ ର 

. ମହାଦେବ ଦେଶାଇ 

. ଦୁଗା ବେନ୍‌ 

a ୨୮ 

. ଆର୍‌ ଆର୍‌ ଦିବାକର Im 
ଅତୁଲ ଘୋଷ 

୩୦ 

. ଠକ୍ଟର ବାପା 

୩୧ 
କାକା ସାହେବ୍‌ କାଲେଲ୍‌କର 
୩୨ 
କିଶୋର ଲାଲ ମଶୁୱାଲା (ଅଧ୍ଯକ୍ଷ) 

୩୩ 
ରଘୁନାଥ ଶ୍ରୀଧର ଧୋଚତ୍ରେ 
(ସମ୍ପାଦକ) ୩୪ 

- ୧୮୫ - 


ଦାଦା ଧର୍ମାଧକାରୀ 

ହୃଦୟ ନାଥ କୁଞ୍ୁରୁ 
ଜେଠାଲାଲ୍‌ ଭାଇ 

ରାମ ରତନ ଶର୍ମା 
ପ୍ରଭୁ ଦାସ ଗାନ୍ଧୀ 

ଅଚ୍ୟୁତ ରାଓ ଦେଶପାଣ୍ଡେ 
ଗଗନ ଭାଇ ଦେଶାଇ 
ମଥୁରା ପ୍ରସାଦ 

ଆପ୍ତା ସାହେବ୍‌ ପଙଟ୍ଟବର୍ଵନ 
ଗଜାନନ ନାୟକ 


. ରାମଦେବ ଠାକୁର 
. ଗୋପାଳ ରାଓ 

. ଗୋକୁଳ ଭାଇ 

. ମଗନ ଭାଇ 

. ଆନ୍ନା ସହସ୍ର ବୁଦ୍ଧ 
. ସ୍ଵାମୀ ଆନନ୍ଦ 

. ମଲିଲିକା୍ଜୁନଜୀ 

ଡେଲାଙ୍ଗ (ବେରବୋଇ) ଗାନ୍ଧୀ ସେବା ସଂଘ 
ବୈଠକ ଆୟୋଜନ କରିଥିବା ଓ ଯୋଗଦେଇଥିବା 


୧୦. 


ଓଡ଼ଶାର ପ୍ରମୁଖ ନେତ ମଣ୍ଡଳୀ 
ଗୋପବନ୍ଧୁ ଚୌଧୁରୀ ଛାତ୍ରାବସ୍କାରେ ଯୋଗଦେଇଥିବା ବ୍ୟକ୍ତି ବିଶେଷ 
ରମାଦେବୀ ୧୧. ଚନ୍ତାମଣ ପାଣଗ୍ରାହୀ 
୧୨. ମନୁ୍ଥନାଥ ଦାସ ( ବାଲେଶ୍ଵର) 


ପଶ୍ତିତ କୃପାସିନ୍ଧୁ ହୋତା 
ଆଗର୍ଯ୍ୟ ହରିହର ଦାସ 
ବିନୋଦ୍‌ କାନୁନ୍‌ଗୋ 


ଅନ୍ୃପୂର୍ଣ୍ଣା ମହାରଣା 


ଇନ୍ଦୁମତୀ ଦେବୀ ୧୮. 
ବିଶ୍ଵନାଥ ଦାଶ ୧୯. 
(ଓଡ଼ିଶାର ତତ୍କାଳୀନ ପ୍ରଧାନମନ୍ତ୍ରୀ ୨୦. 
ନିତ୍ୟାନନ୍ଦ କାନୁନ୍‌ଗୋ (ମନ୍ତ୍ରୀ) a 
ବୁ୍ଧରାମ ଦୁବେ (ମନୀ) ? 
- ୧୮୬ - 


୧୩. 
୧୪. 
୧୫. 
୧୬. 
୧୭; 


ଚିନ୍ତାମଣି ଜେନା (ବାଲେଶ୍ବର) 
ସର୍ବେଶ୍ବର ଦାସ 

ଶତୁଘ୍ ନାଥ ( ଶିକ୍ଷାବିତ୍‌) 
ଭଗବାନ ପ୍ରତିହାରୀ ( ପୁରୀ) 
ବାଞ୍ଚାନିଧି ମହାନ୍ତି (କବି) 
ସୁରେନ୍ଦ୍ର ମହାନ୍ତି ( ସାହିତ୍ୟିକ) 
ଗୋକୁଳାନନ୍ଦ ମହାନ୍ତି 
ମନମୋହନ ଚୌଧୁରୀ 
ଧନେଶ୍ବର ମହାନ୍ତି 

କାଶୀନାଥ ନାୟକ (ଗୋବିନ୍ଦପୁର) 

ଡେଲାଙ୍ଗ (ବେରବୋଇ) ଗାନ୍ଧୀ ସେବା ସଂଘ 
ବୈଠକରେ ଯୋଗ ଦେଇଥିବା 


୧୨. 
୧୩. 


ବାସୁଦେବ ଗଜେନ୍ଦ୍ର - ୧୪. 
ଆଙ୍କୋଇ, ଡ଼େଲାଙ୍ଗ ୧୫. 
ଜୟକୃଷ୍ଣ ନାୟକ - ବେରବୋଇ 
ରବିନ୍ଦ୍ର ନାଥ ନାୟକ - ୧୬. 
ବେରବୋଇ 
ବାମନ ଚରଣ ସ୍ଵାଇଁ - ୧୭. 
ବେରବୋଇ ୧୮. 
ଘନଶ୍ୟାମ ରାଉତ - ବେରବୋଇ 
ବିଶ୍ଵନାଥ ପରିଡା - ୧୯. 
ସିରେଇ, କଣାସ 9୦0. 
ନୀଳମଣି ପୁଷ୍ପାଳକ - ୨୧. 
ବେରବୋଇ 
ରାମ ମୋହନ ନାୟକ - 99. 
ବେରବୋଇ 
ବିଶ୍ଵନାଥ ପ୍ରଧାନ - ବେରବୋଇ ୨୩. 
ରାଧାବିନୋଦ ନାୟକ - 
ବେରବୋଇ ୨୪. 
ଜଗମୋହନ ନାୟକ - 
ବେରବୋଇ ୨୫. 
ଅଲେଖ ବିଶ୍ବାଳ - ବେରବୋଇ 
ମଦନମୋହନ ମହାନ୍ତି - ୨୬. 
ବେରବୋଇ 

- ୧୮୭ - 


ଡେଲାଙ୍ଗ ଓ ପିପିଲି ଅଞ୍ଚଳର ବ୍ୟକ୍ତିବିଶେଷ 


କ୍ଷେତ୍ରବାସୀ ସ୍ଵାଇଁ - ବେରବୋଇ 
ଭୋଳାନାଥ ରାଉତ - 
ବେରବୋଇ 

ରାଜକିଶୋର ମହାନ୍ତି - 
ବେରବୋଇ 

କୁମୁଦିନୀ ଦେବୀ - ବେରବୋଇ 
ମନୋରମା ଦେବୀ - 
ବେରବୋଇ 

ମୁଷି ଦେବୀ - ବେରବୋଇ 
ସଖି ରାଉତ - ବେରବୋଇ 
କଣ୍ତୁରୀ ଚରଣ ନାୟକ - 
ବେରବୋଇ, ଡ଼େଲାଙ୍ଗ 
ରଘୁନାଥ ବାରିକ - 

ରେଞ୍ଚ, ଡେଲାଙ୍ଗ 

ପୂର୍ଵଚନ୍ଦ୍ର ବେହେରା - 
ପୁରୁଣା ଡେଲାଙ୍ଗ 

ଅଭୟ ଚରଣ ପଟ୍ଟନାୟକ - 
ଆଙ୍କୁଲା, ଡେଲାଙ୍ଗ 

ବିପିନ୍‌ ପଟ୍ଟନାୟକ ¬ 
ଉଦୟପୁର, ଡ଼େଲାଙ୍ଗ 
ପ୍ରାଣନାଥ ନାୟକ 

ରେଞ୍ଚ, ଡେଲାଙ୍ଗ 

୨୭. 


୩୧. 


୩୨. 


୩୩. 
୩୪. 
୩୫. 
୩୬. 
୩୭. 
୩୮. 
୩୯. 
୪୦. 


୪୧. 
୪୨. 


୪୩. 


ନୃସିଂହ ପାଣି - 

ଗୁଆଳିପଡ଼ା, ଡେଲାଙ୍ଗ 

ରମା ରଞ୍ଜନ ମହାନ୍ତି - 
ପାରାଢ଼ିପ, ଡେଲାଙ୍ଗ 

ଭ୍ରମର ନାୟକ ¬ ଡ଼େଲାଙ୍ଗ 
ଦିବ୍ୟସିଂହ ପାଲଟା ସିଂ - 
ଆଙ୍କୋଇ, ଡ଼େଲାଙ୍ଗ 

ଲିଙ୍ଗରାଜ ପଟ୍ଟନାୟକ 
ଅଳଉତା, ଡ଼େଲାଙ୍ଗ 

ଉମା ଗଜେନ୍ଦ୍ର - 

ଆଙ୍କୋଇ, ଡ଼େଲାଙ୍ଗ 
ବୈକୁଣ୍ଠନାଥ ନାୟକ ¬ ଡ଼େଲାଙ୍ଗ 
କେଳୁ ସାହୁ - ଡ଼େଲାଙ୍ଗ 
ସଵର୍ଣ୍ଣଲତା ଛୋଟରାୟ - ଡ଼େଲାଙ୍ଗ 
କୌଶଲ୍ୟା ଦେବୀ - ଡ଼େଲାଙ୍ଗ 
ରୁକ୍ମିଣୀ ଦେବୀ- ଡ଼େଲାଙ୍ଗ 

ବୁଵ୍ଧି ବେୱା - ଡେଲାଙ୍ଗ 

ହାତୀ ସିଂ - ଗୁଆଚୌକା, ଡ଼େଲାଙ୍ଗ 
ସାଧୁ ଚରଣ ମହାନ୍ତି - 
କୋଠବାଡ଼, ପିପିଲି 

କୃପାସିନ୍ଧୁ ମିଶ୍ର - ଭୂଇଁଗୁଣ, ପିପିଲି 
ଓାହେଦ୍‌ ଅଲ୍ଲି ସା - 
ଭବାନୀପୁର, ପିପିଲି 

ଦାମୋଦର ମହାପାତ୍ର - 

ବଣିଆ ସାହି, ପିପିଲି 


୪୪. 


୪୫. 


୪୬. 


୪୭. 


୪୮. 


୪୯. 


୫୧. 


୫୨. 


୫୩. 


୫୪. 


୫୫. 


୫୬. 


ଭଗବାନ ମିଶ୍ର - 
ରୂପଦେଇପୁର, ପିପିଲି 
ରାଜକିଶୋର ପଟ୍ଟନାୟକ ¬ 
କମାକାନ୍ତିଆ, ପିପିଲି 
ଯଦୁମଣି ମିଶ୍ର - 

ବନ୍ତଳ ସିଂ, ପିପିଲି 
ପିତବାସ ପଣ୍ଡା - 
ଦାଣ୍ଡମୁକୂନ୍ଦପୁର, ପିପିଲି 
ଚୌଧୁରୀ ନରହରି ସାହୁ - 
ଦାଣ୍ଡମୁକୂନ୍ଦପୁର, ପିପିଲି 
ଯଦୁମଣି କୋଦମା ସିଂ - 
ସୁଆବରେଇ, ପିପିଲି 
ନାରାୟଣ ସେନାପତି - 
ମଙ୍ଗଳପୁର, ପିପିଲି 
ଜନାର୍ଦ୍ଦନ ପଟ୍ଟନାୟକ - 
ଦଶବାଟୀ, ଦାଣ୍ଡମୁକୁନ୍ଦପୁର, ପିପିଲି 
ନଗେନ୍ଦ୍ର କୁମାର ମହାନ୍ତି - 
ଭରସାପୁର, ପିପିଲି 
କାଶୀନାଥ ନାୟକ - 
ଗୋବିନ୍ଦପୁର, ପିପିଲି 
ହରିଚରଣ ଗିରି - 
ମଢ଼ିଆଳୀ, ପିପିଲି 
କ୍ୟାପ୍ଟେନ୍‌ ଦ୍ଵିତୀକୃଷ୍ଣ ମହାନ୍ତି 
କୋଠବାଡ଼, ପିପିଲି 
ଦିବାକର ଶତପଥୀ - ପିପିଲି 


ଏହି ନାମଗୁଡ଼ିକ ପ୍ରକାଶିତ ରିପୋର୍ଟ, ବିଭିନ୍ନ ପତ୍ରପତ୍ରିକା, ବରିଷ୍ଠ ସ୍ଵାଧୀନତା ସଂଗ୍ରାମୀ ଓ 
ଲୋକମୁଖରୁ ସଂଗୃହିତ ହୋଇ ପ୍ରକାଶ କରାଯାଇଛି । ଏହା ଏକ ସମ୍ପୂର୍ଣ ତାଲିକା ନୁହେଁ | 


- ୧୮୮ - 

ପୁସ୍ତକର ପ୍ରକାଶକ 
ଇଂ ଜିତେନ୍ଦ୍ରିୟ ପଟ୍ଟନାୟକ 


ଇଂ ଜିତେନ୍ଦ୍ରିୟ ପଟ୍ଟନାୟକଙ୍କ ଜନ୍ମ ୧୪.୧୧.୧୯୪୯ ମସିହା 
ଦାଶ୍ଡମୁକୁନ୍ଦପୁର ଦଶବାଟୀ ଗ୍ରାମରେ । ସେ ପିପିଲି-ଡେଲାଙ୍ଗର ବିଷିଷ୍ଠ 
ସମାଜସେବୀ ସ୍ଵର୍ଗତ ଜନାର୍ଦନ ପଟ୍ଟନାୟକଙ୍କର ସୁପୁତ୍ର । ସ୍ଥାନୀୟ ଗୋପବନ୍ଧୁ 
ମେମୋରିଆଲ୍‌ ହାଇସ୍କୁଲ ଓ ଭୁବନେଶ୍ବର ଷ୍ଟୁଆର୍ଟ ସ୍କୁଲରୁ ବାଲ୍ୟଶିକ୍ଷା ଶେଷକରି 
ସେ ମାଡ୍ରାସ କଲେଜ ଅଫ୍‌ ଇଂଜିନିୟରିଂରୁ ଡ଼ିଗ୍ରୀ ହାସଲ କରିଥିଲେ | ପରବର୍ାୀ 
ସମୟରେ ସେ ଡ୍୍ୟାନିଡା ଇଣ୍ଠରନାସନାଲ୍‌ ଓାଟର୍‌ ରିସର୍ଚ୍ଚ ଡେଭଲପ୍‌ମେଣ୍ଟ 
ଏଜେନ୍‌ସିରେ ଦୀର୍ଘ ୧ ୪ ବର୍ଷ ଧରି କାର୍ଯ୍ୟ କରିଥିଲେ | ସେହି ସମୟରେ ତାଙ୍କ 
5 ତତ୍ବାବଧାନରେ ପିପିଲି-ଡ଼େଲାଙ୍ଗ ଅଞ୍ଚଳର ଗାଁ ମାନଙ୍କରେ ବହୁଳ ପରିମାଣରେ 
ନଳ କୂପମାନ ବସାଯାଇ ପିଇବା ପାଣିର ସୁବିଧା କରାଯାଇଥିଲା | ସେ ଭାରତୀୟ 
ରେଡକ୍ରସ୍‌ ସଂସ୍ଥାର ଆଜୀବନ ସଦସ୍ଯ ଓ ବର୍ଭମାନ ଭୁବନେଶ୍ବରସ୍ଥିତ 
ଚିନ୍ତାମଣିଶ୍ଵର ମନ୍ଦିରର ଟ୍ରଷ୍ଟି ରହିଛନ୍ତି । ସେ ନିଜର ଗକିରିକାନ ମଧ୍ଯରେ 
ve; ଡେନମାର୍କ, ସ୍ବିଡେନ୍‌ ଓ ଜର୍ମାନ୍‌ ଗସ୍ତ କରି ଦୀର୍ଘ ଅଭିଜ୍ଞତା ହାସଲ କରିଛନ୍ତି | 
" ସମାଜସେବା ତାଙ୍କର ପାରିବାରିକ ଧର୍ମ । ତାଙ୍କ ଭାଷାରେ - 
“ସମାଜସେବା ହିଁ ଧର୍ମ ଅର୍ହନର ପ୍ରକୃଷ୍ଣ ମାର୍ଗ ।” ନିଜ ଅଞ୍ଚଳର ସାମୁହିକ 
ବିକାଶପାଇଁ ସେ ସବୁବେଳେ ଚେଷ୍ଟିତ । ପୂର୍ବରୁ ତାଙ୍କ ପିତା ସ୍ଵର୍ଗତ ଜନାର୍ଦନ 
ପଟ୍ଟନାୟକ “ ଇତିହାସ ପୃଷ୍ଠାରେ ପିପିଲି” ପୁସ୍ତକ ପ୍ରକାଶନ ପାଇଁ ସଂପୂର୍ଣ ଖର୍ଚ୍ଚ I 
ପ୍ରଦାନ କରିଥଲେ | ‘ଡେଲାଙ୍ଗରେ ଗାନ୍ଧୀ ସେବାସଂଘର ସାତଦିନ” ପୁସ୍ତକ -- 
ପ୍ରକାଶନ ଫଳରେ ଡେଲାଙ୍ଗ, ପିପିଲି ଅଞ୍ଚଳର ବହୁ ତ୍ଯାଗୀ ପୁରୁଷଙ୍କର 
ନିସ୍ଵାର୍ଥପର ଜୀବନୀ ଯୁଗଯୁଗ ଧରି ଜୀବନ୍ତ ହୋଇ ରହିବ ଓ ଏହା ପରବର୍ଭୀ 
ପିଢ଼ିକୁ ପ୍ରେରଣା ଯୋଗାଇବ ବୋଲି ସେ ଆଶାବାଦୀ | 

